



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>






~~XIX, B,~~

740 te 51

יהוה





ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ
ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI
HISTORIA ROMANA.

CUM ANNOTATIONIBUS

LUDOVICI DINDORFII.

VOL. IV.



LIPSIAE.
IN AEDIBUS B. G. TEUBNERI.
MDCCCLXIV.

Rec? Aug. 28. 1879.

LIPSIÆ TYPIS B. G. TEUBNERI.

IOANNIS XIPHILINI

EPITOME.

LIB. LXI.

Ἀποθανόντος δὲ τοῦ Κλαυδίου κατὰ μὲν τὸ δικαιότατον ἢ ἡγεμονία τοῦ Βρεττανικοῦ ἦν, γνήσιος γὰρ τοῦ Κλαυδίου παῖς ἐπεφύκει, καὶ τῇ τοῦ σώματος ἀκμῇ καὶ ὑπὲρ τὸν τῶν ἐτῶν ἀριθμὸν ἦνθει, ἐκ δὲ δὴ τοῦ νόμου καὶ τῷ Νέρωνι διὰ τὴνποίησιν ἐπέβαλλεν. ἀλλ' οὐδὲν γὰρ δικαίωμα τῶν ὅπλων ἰσχυρότερόν ἐστι· πᾶς γὰρ ὁ δυνάμει προέχων δικαιότερα αἰεὶ καὶ λέγειν καὶ πράττειν δοκεῖ. Νέρων οὖν τὰς τε διαθήκας τοῦ Κλαυδίου ἠφάνισε καὶ τὴν ἀρχὴν πασαν διεδέξατο, τὸν τε Βρεττανικὸν καὶ τὰς ἀδελφὰς αὐτοῦ διεχρήσατο· τί γὰρ ἂν τις καὶ τὰ τῶν ἄλλων παθήματα κατοδύραιο;

σημεῖα δ' αὐτῷ τῆς αὐταρχίας τάδε ἐγένετο. 2 ἀπτινες γὰρ τικτόμενον αὐτὸν ὑπὸ τὴν ἑωξ οὐδεμῆς τοῦ ἡλίου φανεραῶς προσβολῆς περιέσχον· καὶ τις ἀστρολόγος ἐκ τε τούτων καὶ ἐκ τῆς τῶν ἀστέρων φορᾶς τῆς ἐν ἐκείνῳ τῷ χρόνῳ καὶ πρὸς ἀλλήλους ὁμιλίας δύο ἅμα περὶ αὐτοῦ ἐμαντεύσατο, ὅτι τε βασιλεύσει καὶ ὅτι τὴν μητέρα φονεύσει. ἀκούσασα 2 δὲ ταῦθ' ἡ Ἀγριππῖνα παραντίκα μὲν οὕτως ἐξεφρόνησεν ὥς καὶ αὐτὸ τοῦτο ἀναβοῇσαι "ἀποκτεινάτω με, μόνον βασιλευσάτω," ὕστερον δὲ καὶ πάννυ μετανοήσειν ἐπὶ τῇ εὐχῇ ἐμελλεν. ἐς γὰρ τοῦτο μωρίας

ἀφικνουῦνται τινες ὥστε, ἂν τι προσδοκήσωσιν ἀγαθὸν κακῷ μεμιγμένον λήψεσθαι, εὐθὺς μὲν ἐπιθυμία τοῦ κρείττονος καταφρονεῖν τοῦ χειρόνος, ἐπειδὴν δὲ καὶ ἐκείνου ὁ καιρὸς ἔλθῃ, δυσκολαίνειν καὶ μὴ
 3 ἂν μὴδὲ τὸ βέλτιστον εἰληφέναι βεβουλῆσθαι. καίτοι καὶ τὴν πονηρίαν καὶ τὴν ἀσέλγειαν τὴν τοῦ Νέρωνος καὶ ὁ Δομίτιος ὁ πατὴρ ἱκανῶς, οὐκ ἐκ μαντείας ἀλλ' ἐκ τῶν τρόπων τῶν τε ἑαυτοῦ καὶ τῶν τῆς Ἀγριππίνης, προείδeto, εἶπέ τε ὅτι ἀδύνατόν ἐστιν ἄνδρα τινὰ ἀγαθὸν ἐκ τε ἑμοῦ καὶ ἐκ ταύτης γεννη-
 4 θῆναι. προϊόντος δὲ τοῦ χρόνου λεβηρὶς περὶ τὸν αὐχένα τοῦ Νέρωνος παιδίου ἐτ' ὄντος εὗρεθεῖσα παρέδωκε τοῖς μάντεσι λέγειν ὅτι ἰσχὺν παρὰ του γέροντος μεγάλην λήψεται, ἐπειδὴ τὸ γῆρας διὰ ταυτ' οἱ ὄφεις ἐκδύεσθαι νομίζονται.

3 ἐπτα δὲ καὶ δέκα ἔτη ἦγεν ὅτ' ἤρξεν, ἔς τε τὸ στρατόπεδον ἐσῆλθε, καὶ ἀναγνοὺς ὅσα ὁ Σενέκας ἐγγράφει, ὑπέσχετο αὐτοῖς ὅσα ὁ Κλαύδιος ἐδεδώκει. τοσαῦτα δὲ καὶ πρὸς τὴν βουλήν, πρὸς τοῦ Σενέκου καὶ αὐτὰ γραφέντα, ἀνέγνω ὥστε καὶ ἐς ἀργυρᾶν στήλην ἐγγραφῆναι καὶ ἐν ταῖς νέαις τῶν αἰὲς ὑπάτων ἀρχαῖς ἀναγινώσκεσθαι ψηφισθῆναι. καὶ οἱ μὲν ἐκ τούτων ὥς καὶ κατὰ συγγραφὴν τινα καλῶς ἀρχθη-
 2 σόμενοι παρεσκευάζοντο. καὶ τὸ μὲν πρῶτον ἡ Ἀγριππίνα, τῷ Πάλλαντι συνοῦσα φορτικῶ καὶ ἐπαχθεῖ, πάντα αὐτῷ τὰ τῇ ἀρχῇ προσήκοντα διώκει, καὶ τὰς ἐξόδους ἅμα ἐποιοῦντο, πολλάκις μὲν καὶ ἐν τῷ αὐτῷ φορεῖω κατακείμενοι· τὸ δὲ δὴ πλεῖον ἢ μὲν ἐφέρετο ὁ δὲ συμπαρέπετο ταῖς τε πρεσβείαις ἐχρη-

3, 2, 2. τῷ Πάλλαντι — ἐπαχθεῖ inserta ex Theodosio. U p. 390: ὅτι ὁ Πάλλας συνὼν τῇ Ἀγριππίνῃ πάντα φορ-
 τικὸς καὶ ἐπαχθὴς ἦν.

μάτιζε, καὶ ἐπιστολὰς καὶ δῆμοις καὶ ἄρχουσι καὶ βασιλεῦσιν ἐπέστελλεν. ὥς δὲ ἐπὶ πολὺ τοῦτ' ἐγί-³νετο, ἔδυσχέραινεν ὃ τε Σενέκας καὶ ὁ Βουῤῥρος, φρονιμώτατοί τε ἅμα καὶ δυνατώτατρι τῶν περὶ τὸν Νέρωνα ὄντες, ὁ μὲν γὰρ ἑπαρχος τοῦ δορυφορικοῦ ἦν, ὁ δὲ διδάσκαλος αὐτοῦ, καὶ ἔπαυσαν τὸ γινόμενον τοιαῦσδε ἀφορμῆς λαβόμενοι. πρεσβείας Ἀρμενίων ἐλθούσης καὶ ἡ Ἀγριππῖνα ἐπὶ τὸ βῆμα, ἀφ' οὗ σφισιν ὁ Νέρων διελέγετο, ἀναβῆναι ἠθέλησεν. ἰδόντες⁴ οὖν αὐτὴν ἐκεῖνοι πλησιάζουσιν ἐπεισαν τὸν νεανίσκον προκαταβῆναι καὶ προαπαντῆσαι τῇ μητρὶ ὥς καὶ ἐπὶ δεξιῳσει τινί. πραχθέντος δὲ τούτου οὔτε τότε ἐπανῆλθον, ἐμβαλόντες τινὰ αἰτίαν, ὥστε μὴ καὶ ἐς τοὺς βαρβάρους τὸ νόσημα τῆς ἀρχῆς ἐκφανῆναι, καὶ μετὰ τοῦτ' ἐπραττον ὅπως μηδὲν ἐκ' αὐτῇ τῶν κοινῶν ἐπιτρέπεται.

κατεργασάμενοι δὲ τοῦτο αὐτοὶ τὴν ἀρχὴν ἄπα-⁴σαν παρέλαβον, καὶ διώκησαν ἐφ' ὅσον ἡδυνήθησαν ἄριστα καὶ δικαιοτάτα, ὥσθ' ὑπὸ πάντων ἀνθρώπων ὁμοίως ἐπαινεθῆναι. ὃ τε γὰρ Νέρων οὗτ' ἄλλως φιλοπραγματίας ἦν καὶ ἔχαιρεν ἐν ῥαστώνῃ διάγων, καὶ διὰ ταῦτα τῇ τε μητρὶ πρότερον ὑπεπεπτῶκει, καὶ τότε ἡγάπα ὅτι αὐτός τε ἐν ἡδοναῖς ἦν καὶ ἡ ἡγεμονία οὐδὲν ἦττον διήγετο· καὶ ἐκεῖνοι συμφρονή-²σαντες αὐτοὶ μὲν πολλὰ τὰ μὲν μετερρύνθμισαν τῶν καθεστηκότων, τὰ δὲ καὶ παντελῶς κατέλυσαν, ἄλλα τε καινὰ προσενομοθέτησαν, τὸν δὲ δὴ Νέρωνα τρυφᾶν εἶων, ὅπως διακορῆς, ἄνευ μεγάλου τινὸς τῶν κοινῶν πάντων κακοῦ, ὧν ἐπεθύμει γενόμενος μεταβάλλεται, ὥσπερ οὐκ εἰδότες ὅτι ψυχὴ νέα τε καὶ

4, 1, 3. ὥσθ' — ἐπαινεθῆναι et 6, καὶ διὰ — 2, 4, δὴ inserta ex V p. 678.

αὐθάδης ἐν τε τροφῇ ἀνεπιπλήκτῳ καὶ ἐν ἐξουσίᾳ
 αὐτοτελεῖ τραφεῖσα οὐχ ὅσον οὐ κόρον αὐτῶν ἰσχει,
 3 ἀλλὰ καὶ ἐξ αὐτῶν τούτων προσδιαφθείρεται. ἀμέλει
 καὶ ὁ Νέρων τὰ μὲν πρῶτα ἀπλῶς πως δεῖπνὰ τε
 ἐποίει καὶ κώμους ἐκώμαζε καὶ ἐμέθυε καὶ ἦρα, ἔπειτα
 δὲ ὥς οὔτε ἐκείνῳ τις ἐπέπληττεν οὔτε τὰ κοινὰ χει-
 ρον παρὰ τοῦτο διεχειρίζετο, ἐπίστευσεν ὅτι καὶ κα-
 λῶς αὐτὰ ποιεῖ καὶ δύνатаи καὶ ἐπὶ πλεῖόν σφισι
 4 χρῆσθαι, καὶ τούτου ταῦτά τε ὥς ἕκαστα ἐκφανέστερον
 καὶ προπετέστερον πράττειν ἤρξατο, καὶ εἰ δὴ τι ἢ
 ἐκεῖνοι παραινούντες ἢ ἡ μήτηρ νουθετοῦσα αὐτὸν
 ἔλεγε, παρόντας μὲν σφας ἤδεῖτο καὶ ὑπισχνεῖτο μετα-
 θήσεσθαι, ἀπελθόντων δὲ τῆς τε ἐπιθυμίας ἐγίγνετο
 καὶ τοῖς πρὸς τάναντία αὐτὸν ἄγουσιν, ἅτε καὶ ἐπὶ πρα-
 5 νὲς ἔλκουσιν, ἐπείθετο. καὶ μετὰ τοῦτο τὰ μὲν κατα-
 φρονήσας, οἷά που συνεχῶς παρὰ τῶν συνόντων
 ἀκούων "σὺ δὲ τούτων ἀνέχῃ; σὺ δὲ τούτους φοβῇ;
 οὐκ οἶσθα ὅτι Καῖσαρ εἰ καὶ σὺ ἐκείνων ἐξουσίαν, ἀλλ'
 οὐκ ἐκεῖνοι σου ἔχουσι;" τὰ δὲ καὶ φιλονεικῶν μήτε
 τῆς μητρὸς ὥς καὶ κρείττονος ἐλαττοῦσθαι μήτε τοῦ
 Σενέκου τοῦ τε Βούρρου ὥς καὶ φρονιμωτέρων ἡττά-
 5 σθαι, τέλος ἀπηρυσθράσας, καὶ πάντα τὰ παραγγέλ-
 ματα αὐτῶν συγχέας καὶ καταπατήσας πρὸς τὸν Γάϊον
 ἔτεινεν. ὥς δ' ἅπαξ ξηλῶσαι αὐτὸν ἐπεθύμησε, καὶ
 ὑπερεβάλετο, νομίζων τῆς αὐτοκράτορικῆς καὶ τοῦτ'
 ἰσχύος ἔργον εἶναι, τὸ μηδὲ ἐν τοῖς κακίστοις μηδε-
 2 νὸς ὑστερεῖν. ἐπαινούμενος δὲ ἐπὶ τούτοις ὑπὸ
 τοῦ ὁμίλου, καὶ πολλὰ ὑπ' αὐτοῦ καὶ ἡδέα ἀκούων,
 οὐδ' ἑαυτοῦ ἐφείσατο, ἀλλὰ τὸ μὲν πρῶτον οἴκοι καὶ
 παρὰ τοῖς συνοῦσιν οἱ ἐχειροῦργησεν αὐτά, ἔπειτα

4, 4, 1. καὶ — 7, ἐπείθετο et 5, 2, 1. ἐπαινούμενος —
 3, 4, ἔπεται inserta ex V p. 681.

καὶ ἐδημοσίευσεν, ὥστε πολλὴν μὲν αἰσχύνην παντὶ τῷ Ῥωμαίων γένει προσθεῖναι, πολλὰ δὲ καὶ δεινὰ αὐτοὺς ἐργάσασθαι. καὶ γὰρ βίαι καὶ ὕβρεις ἀρπαγαί τε καὶ φόνοι καὶ ὑπ' αὐτοῦ ἐκείνου καὶ ὑπὸ τῶν αἰετι παρ' αὐτῷ δυναμένων ἀμύθητοι ἐγίνοντο. καὶ ὃ δὴ πάντως ἐξ ἀνάγκης πᾶσι τοῖς τοιούτοις ἔπεται, χρήματα πολλὰ μὲν ἀδίκως ἐπορίζετο, πολλὰ δὲ βιαίως ἠρπάζετο. ἦν μὲν γὰρ οὐδ' ἄλλως μικρόφρων· τεκμήριον δέ, Δορυφόρῳ τῷ τὰ τῆς ἀρχῆς αὐτοῦ βιβλία διέποντι πεντήκοντα ἄμα καὶ διακοσίας μυριάδας δοθῆναι κελεύσας, εἴτ' ἐπειδὴ ἡ Ἀγριππῖνα ἐσώρευσεν αὐτάς, ἵνα ἀθρόον τὸ ἀργύριον ἰδὼν μεταβάλῃται, ἦρετο πόσον εἴη τὸ κείμενον, καὶ μαθὼν ἐδιπλασίασεν αὐτό, εἰπὼν ὅτι ἠγνόησα ὀλίγον οὕτω κεχαρισμένος. τυφλῷ δὲ δῆλον ὅτι ἐκ τοῦ πλήθους τῶν δαπανωμένων ταχὺ μὲν τοὺς ἐν τῷ βασιλικῷ θησαυροῦς ἐξήντηλσε, ταχὺ δὲ πόρων καινῶν ἐδεήθη, καὶ τέλη τε οὐκ εἰθισμένα ἐξελέγετο καὶ αἰ οὐσίαι τῶν ἐχόντων τι ἐπολυπραγμονοῦντο, καὶ αἰ μὲν ἐκείνας ἐξ ἐπηρείας ἀπέβαλλον, οἱ δὲ καὶ αὐτοὶ προσαπώλλυντο. καὶ οὕτω καὶ ἄλλους, εἰ καὶ μηδὲν μέγα ἐκέκτηντο, ἀλλ' ἀρετὴν γέ τινα ἢ καὶ γένος εἶχον, ὑποπτεύων ἄχθεσθαί οἱ καὶ ἐμίσει καὶ διέφθειρε.

τοιούτος μὲν τὸ σύμπαν ὁ Νέρων ἐγένετο, λέξω δὲ καὶ καθ' ἕκαστον. περὶ μὲν οὖν τὰς ἵπποδρομίας τοσαύτῃ σπουδῇ ὁ Νέρων ἐκέχρητο ὥστε καὶ τοὺς ἵππους τοὺς ἀγωνιστὰς τοὺς ἐπιφανεῖς τοὺς παρηβηκότας στολῇ τε ἀγοραῖῳ ὥς ἄνδρας τινὰς κοσμήσαι καὶ χρήμασιν ὑπὲρ σιτηρεσίου τιμῆσαι. ἐπαιρομένων

5, 3, 5. χρήματα — μὲν] πολλὰ μὲν ὡς εἰκὸς χρήματα ἀνῆλίσκετο, πολλὰ δὲ Xiph.

5, 6, 1. καὶ οὕτω — 3, διέφθειρε inserta ex V p. 682.

δὲ δὴ καὶ τῶν ἱπποτρόφων καὶ τῶν ἡνιόχων τῇ παρ' αὐτοῦ σπουδῇ, καὶ δεινῶς τοὺς τε στρατηγούς καὶ τοὺς ὑπάτους ὑβρίζοντων, Αὐλὸς Φαβρίκιος στρατηγῶν ἐκείνοις μὲν μὴ βουλευθεῖσιν ἐπὶ μετρίοις τισὶν ἀγωνίσασθαι οὐκ ἐχρήσατο, κύνας δὲ διδάξας
 3 ἔλκειν ἄρματα ἀντὶ ἵππων ἐσήγαγε. γενομένου δὲ τούτου οἱ μὲν τῇ λευκῇ τῇ τε πυρρᾷ σκευῇ χρώμενοι τὰ ἄρματα εὐθὺς καθῆκαν, τῶν δὲ δὴ Πρασίνων τῶν τε Οὐενετίων μηδ' ὥς εἰσελθόντων ὁ Νέρων τὰ ἄθλα τοῖς ἵπποις αὐτὸς ἔθηκε, καὶ ἡ ἱπποδρομία ἐτελέσθη.

4 ὅτι ἡ Ἀγριππῖνα οὕτω καὶ τὰ μέγιστα πράττειν ἐπεχείρει ὥστε Μάρκον Ἰούνιον Σιλανὸν ἀπέκτεινε, πέμψασα αὐτῷ τοῦ φαρμάκου ᾧ τὸν ἄνδρα ἐδεδολοφονήκει. V p. 682.

5 ὅτι ἦρχε τῆς Ἀσίας Σιλανός, καὶ ἦν οὐδὲ ἐν τοῖς ἡθελσι τοῦ γένους ἐνδεέστερος. ἀφ' οὐπερ καὶ τὰ μάλιστα ἔλεγεν αὐτὸν ἀποκτεῖναι, ἵνα μὴ καὶ τοῦ Νέρωνος οὕτω ζῶντος προκριθεῖη. καὶ μέντοι καὶ ἐκαπήλευσε πάντα, καὶ ἐκ τῶν βραχυτάτων τῶν τε αἰσχίστων ἡργυρολόγει. ib.

6 ὅτι Λαϊλιανὸς ὁ ἀποσταλὲς ἐς τὴν Ἀρμενίαν ἀντὶ τοῦ Πολλίωνος τὴν τῶν νυκτοφυλάκων ἀρχὴν προσετέτακτο, καὶ ἦν οὐδὲν τοῦ Πολλίωνος βελτίων, ἀλλὰ καὶ ὅσῳ τῇ ἀξιώσει αὐτοῦ προσεῖχε, τόσῳ καὶ ἀπληστότερος ἐπὶ τοῖς κέρδεσιν ἐπεφύκει. ib.

7 ἔλυπεῖτο δὲ καὶ ἡ Ἀγριππῖνα μηκέτι τῶν ἐν
 a. C. 55 τῷ παλατίῳ διὰ τὴν Ἀκτὴν μάλιστα κυριεύουσα. ἡ δὲ δὴ Ἀκτὴ ἐπέπρατο μὲν ἐκ τῆς Ἀσίας, ἀγαπηθεῖσα δὲ ὑπὸ τοῦ Νέρωνος ἐς τε τὸ τοῦ Ἀττάλου γένος ἐσήχθη καὶ πολὺ καὶ ὑπὲρ τὴν Ὀκταουλίαν τὴν γυναικα αὐτοῦ ἡγαπήθη. ἡ οὖν Ἀγριππῖνα διὰ τε

ἄλλα καὶ διὰ ταῦτ' ἀγανακτοῦσα τὸ μὲν πρῶτον νο-
 θετεῖν αὐτὸν ἐπειρᾶτο, καὶ τῶν συνόντων αὐτῷ τοὺς
 μὲν πληγαῖς ἠκίλετο τοὺς δὲ ἐκποδῶν ἐποιεῖτο, ὥς 3
 δὲ οὐδὲν ἐπέραινε, ὑπερήλγησε καὶ εἶπεν αὐτῷ ὅτι
 ἐγὼ σε αὐτοκράτορα ἀπέδειξα, ὥσπερ ἀφελέσθαι τὴν
 μοναρχίαν αὐτοῦ δυναμένη· οὐ γὰρ ἠπίστατο ὅτι
 πᾶσα ἰσχυρὸς αὐταρχος, παρ' ἰδιώτου δοθεῖσά τῃ, τοῦ
 τε δόντος αὐτὴν εὐθὺς ἀπαλλάττεται καὶ τῷ λαβόντι
 κατ' ἐκείνου προσγίνεται. τὸν δὲ Βρεττανικὸν φαρ- 4
 μάκῳ δολοφονήσας ὁ Νέρων, ἐπειδὴ πελιδνὸς ὑπὸ
 τοῦ φαρμάκου ἐγενήθη, γύψῳ ἐχρίσεν. ὑετὸς δὲ διὰ
 τῆς ἀγορᾶς αὐτοῦ ἀγομένου πολὺς, ὕγρας ἔτι οὐσης
 τῆς γύψου, ἐπιπεσὼν πᾶσαν αὐτὴν ἀπέκλυσεν, ὥστε
 τὸ δεινὸν μὴ μόνον ἀκούεσθαι ἀλλὰ καὶ ὁρᾶσθαι.

ὅτι τοῦ Βρεττανικοῦ τελευτήσαντος οὐκέθ' ὁ Σε- 5
 νέκας καὶ ὁ Βουρρος ἐπιμέλειάν τινα ἀκριβῆ τῶν
 κοινῶν ἐποιοῦντο, ἀλλ' ἡγάπων εἰ καὶ μετρίως πῶς
 διάγοντες αὐτὰ περισωθεῖεν, καὶ ἐκ τούτου ὁ Νέρων
 λαμπρῶς ἤδη πάντων ὧν ἤθελεν ἐπ' ἀδείας ἐνεπιμ-
 πλατο. καὶ οὕτω γὰρ ἐκφρονεῖν ἄντικρυς ἤρξατο ὥστε 6
 καὶ Ἀντώνιον τινα ἱππέα αὐτίκα ὥς καὶ φαρμακέα
 κολᾶσαι, καὶ προσέτι καὶ τὰ φάρμακα δημοσίᾳ κατα-
 φλέξαι· αὐτὸς μὲν γὰρ καὶ ἐπὶ τούτῳ καὶ ἐπὶ τῷ
 διαθήκας τινὰς κακουργήσασί τιςιν ἐπέξελθεῖν ἐσε-
 μνύνετο, τοῖς δὲ ἄλλοις γέλωτα ἰσχυρὸν παρέσχεν, ὅτι
 τὰ ἑαυτοῦ ἔργα δι' ἑτέρων ἐκόλασεν. καὶ πολλὰ μὲν 8
 οἴκοι, πολλὰ δὲ καὶ ἐν τῇ πόλει, νύκτωρ καὶ μεθ' ἡμέ-
 ραν, ἐπικρυπτόμενός πῃ ἡσέλγαινε, καὶ ἕς τε καπηλεῖα
 ἐσῆει, καὶ πανταχόσε ὥς καὶ ἰδιώτης ἐπλανᾶτο. πληγαῖ
 τε ἐκ τούτων καὶ ὕβρεις συχναὶ ἐγίνοντο, ὥστε καὶ

- 2 μέχρι τῶν θεάτρων τὸ δεινὸν προχωρῆσαι. οἱ γάρ
 τοι περὶ τὴν ὀρχήστραν καὶ περὶ τοὺς ἵππους ἔχοντες
 οὔτε τῶν στρατιωτῶν οὔτε τῶν ὑπάτων ἐφρόντιζον,
 ἀλλ' αὐτοὶ τε ἐστασίαζον καὶ τοὺς ἄλλους προσεπε-
 σπῶντο, οὐχ ὅτι κωλύοντός σφας τοῦ Νέρωνος, ὅσον
 ἀπὸ βοῆς, ἀλλὰ καὶ προσεκτάρασσοντας· καὶ γὰρ
 ἔχαιρε τοῖς θρωμένοις, ἐν τε φορέῳ τινὶ λάθρα ἐς
 τὰ θεάτρα ἐσκομιζόμενος, καὶ τοῦ ἀφανοῦς τοῖς ἄλ-
 3 λοις ἐφορῶν τὰ γιγνόμενα. ἀμέλει καὶ τοὺς στρατιώ-
 τας τοὺς αἰεί ποτε ταῖς τοῦ δήμου συνόδοις παρεῖναι
 εἰωθότας ἀπηγόρευσε μὴ φοιτᾶν ἐς αὐτάς, πρόφασιν
 μὲν ὥς καὶ τὰ στρατιωτικὰ αὐτοὺς μόνα διὰ χειρὸς
 ποιεῖσθαι δεόν, τὸ δ' ἀληθές ἴν' ὅτι πλεῖστη τοῖς
 4 τι βουλομένοις ταράσσειν ἐξουσία εἴη. τῇ δὲ αὐτῇ
 σκήψει καὶ πρὸς τὴν μητέρα ἐχρήσατο. οὐδὲ γὰρ
 οὐδὲ ἐκείνῃ συνεῖναι στρατιώτην τινὰ ἐπέτρεπε, λέ-
 γων μηδένα ἄλλον ὑπ' αὐτῶν πλὴν τοῦ αὐτοκράτο-
 ρος φρουρεῖσθαι χρῆναι. καὶ τούτῳ γε καὶ ἐς τοὺς
 5 πολλοὺς τὴν ἐχθρὰν αὐτὸς ἐξέφηεν. τὰ μὲν γὰρ
 ἄλλα ὅσα καθ' ἐκάστην ὥς εἰπεῖν ἡμέραν καὶ εἰλεγον
 ἐς ἀλλήλους καὶ ἐπραττον, ἐξῆι μὲν ἐκ τοῦ παλατίου,
 οὐ μέντοι καὶ πάντα ἐδημοσιεύετο, ἀλλὰ κατεῖκαζον
 αὐτὰ καὶ ἐλογοποιοῦν ἄλλοι ἄλλως· πρὸς γὰρ δὴ
 τὴν πονηρίαν τὴν τε ἀσέλγειάν σφων τὰ τε ἐνδεχό-
 μενα γενέσθαι ὥς γεγονότα διεθροεῖτο καὶ τὰ πιθα-
 νότητά τινα λεχθῆναι ἔχοντα ὥς καὶ ἀληθῇ ἐπιστεύ-
 6 ετο· τότε δὲ πρῶτον ἰδόντες αὐτὴν ἄνευ δορυφόρων
 οἱ μὲν πολλοὶ ἐφυλάττοντο μὴδ' ἐκ συντυχίας αὐτῇ
 συμμῖξαι, εἰ δέ πού τις καὶ συνέτυχε, διὰ ταχέων
 ἄν μὴδὲν εἰπὼν ἀπηλλάγη.
- 7 ἐν δέ τινι θεᾷ ἄνδρες ταύρους ἀπὸ ἵππων συμπα-
 ραθέοντες σφίσι κατέστρεφον, τετρακοσίας τε ἄρκτους

καὶ τριακοσίους λέοντας οἱ ἵππεῖς οἱ σωματοφύλακες
τοῦ Νέρωνος κατηκόντισαν, ὅτε καὶ ἵππεῖς ἐκ τοῦ
τέλους τριάκοντα ἐμονομάχησαν. ἐν μὲν δὴ οὖν τῷ 2
φανερῷ ταῦτ' ἐποίει, κρύφα δὲ νύκτωρ ἐκώμαξε
κατὰ πᾶσαν τὴν πόλιν, ὑβρίζων ἐς τὰς γυναῖκας,
ἀσελγαίνων ἐς τὰ μειράκια, ἀποδύων τοὺς ἀπαντῶν-
τας, παίων, τιρώσκων, φρονεύων. καὶ ἐδόκει μὲν
πως λανθάνειν, καὶ γὰρ ἐσθῆσι ποικίλαις καὶ κόμαις
περιθέτοις ἄλλοτε ἄλλαις ἐχρῆτο, ἡλέγχετο δὲ ἐκ τῆς
τῆς ἀκολουθίας καὶ ἐκ τῶν ἔργων· οὐδεὶς γὰρ ἂν το-
σαῦτα καὶ τηλικαῦτα ἀδεῶς οὕτως ποιῆσαι ἐτόλμησεν.
οὐδὲ γὰρ οὐδ' οἴκοι μένειν ἀσφαλὲς οὐδενὶ ἐγγίγνετο, 3
ἀλλὰ καὶ ἐς ἐργαστήρια καὶ οἰκίας ἐσεπήδα. Ἰούλιος a. c.
οὖν τις Μοντανὸς βουλευτῆς, ἀγανακτήσας ὑπὲρ τῆς 56
γυναικός, προσέπεσέ τε αὐτῷ καὶ πληγὰς πολλὰς
ἐνεφόρησεν, ὥσθ' ὑπὸ τῶν ὑπωπίων συχναῖς αὐτὸν
ἡμέραις κρυφθῆναι. καὶ ἔπαθεν ἐπὶ τούτῳ δεινὸν 4
οὐδέν, ὃ γὰρ Νέρων ἐν τῷ τ . . . ἄλλως ὑβρίσθαι
νομίσας οὐδεμίαν ὀργὴν ἐποιεῖτο, εἰ μὴ ἐπέστειλεν
αὐτῷ συγγνώμην αἰτούμενος. ὥς γὰρ ἀναγνοὺς ὁ
Νέρων τὰ γράμματα ἔφη "οὐκοῦν ἦδει Νέρωνα
τύπτων", αὐτὸν κατεχρήσατο. ἐν δὲ τινι θεάτρῳ 5
θεάς ἐπιτελῶν, εἶτα πληρώσας ἐξαίφνης τὸ θέατρον 57
ὑδατος θαλασσίῳ ὥστε καὶ ἰχθύας καὶ κήτη ἐν αὐ-
τῷ νήχεσθαι, ναυμαχίαν τε ἐποίησε Περσῶν δὴ τινων
καὶ Ἀθηναίων καὶ μετ' αὐτὴν τό τε ὕδωρ εὐθύς
ἐξήγαγε, καὶ ξηράνας τὸ δάπεδον πεζοὺς πάλιν οὐχ
ὅπως ἓνα πρὸς ἓνα ἀλλὰ καὶ πολλοὺς ἅμα πρὸς ἴσους
συνέβαλεν.

ἐγένοντο δὲ μετὰ ταῦτα καὶ δικανικοὶ ἀγῶνες, 10
ἐξ ὧν καὶ αὐτῶν συχνοὶ καὶ ἐφυγον καὶ ἀπέθανον.
καὶ ὁ Σενέκας δὲ αἰτίαν ἔσχε, καὶ ἐνεκλήθη ἄλλα τε

- καὶ ὅτι τῇ Ἀγριππίνῃ συνεγίνετο· οὐ γὰρ ἀπέ-
 χρησεν αὐτῷ τὴν Ἰουλίαν μοιχεῦσαι, οὐδὲ βελτίων.
 ἐκ τῆς φυγῆς ἐγένετο, ἀλλὰ καὶ τῇ Ἀγριππίνῃ τοι-
 αύτῃ τε οὔσῃ καὶ τοιοῦτον υἱὸν ἐχούσῃ ἐπλησίαζεν.
 2 οὐ μόνον δὲ ἐν τούτῳ ἀλλὰ καὶ ἐν ἄλλοις πάντα τὰ
 ἐναντιώτατα οἷς ἐφιλοσόφει ποιῶν ἠλέγχθη. καὶ γὰρ
 τυραννίδος κατηγορῶν τυραννοδιδάσκαλος ἐγένετο,
 καὶ τῶν συνόντων τοῖς δυνάσταις κατατρέχων οὐκ
 ἀφίστατο τοῦ παλατίου, τοὺς τε κολακεύοντάς τινα
 διαβάλλων αὐτὸς οὕτω τὴν Μεσσαλίναν καὶ τοὺς τοῦ
 Κλαυδίου ἐξελευθέρους ἐθώπευεν ὥστε καὶ βιβλίον
 σφίσιν ἐκ τῆς νήσου πέμψαι ἐπαίνους αὐτῶν ἔχον,
 3 ὃ μετὰ ταῦτα ὑπ' αἰσχύνῃς ἀπήλειψε. τοῖς τε πλου-
 σίοις ἐγκαλῶν οὐσίαν ἐπτακισχιλίων καὶ πεντα-
 κοσίων μυριάδων ἐκτήσατο, καὶ τὰς πολυτελείας τῶν
 ἄλλων αἰτιώμενος πεντακοσίους τρίποδας κιτρίνου
 ξύλου ἐλεφαντόποδας ἴσους καὶ ὁμόλους εἶχε, καὶ ἐπ'
 αὐτῶν εἰστία. ταῦτα δηλοῖ τὰς τε ἀσελγείας, ἃς
 πράττων γάμον τε ἐπιφανέστατον ἔγρημε καὶ μειρακίους
 4 ἐξώροις ἔχαιρε, καὶ τοῦτο καὶ τὸν Νέρωνα ποιεῖν ἐδί-
 दाξε, καίπερ τοσαύτῃ πρόσθεν αὐστηρότητι τῶν τρό-
 πων χρῶμενος ὥστε καὶ αἰτήσασθαι παρ' αὐτοῦ μήτε
 φιλεῖν αὐτὸν μήτε συσσιτεῖν αὐτῷ.
 5 καὶ τούτου μὲν καὶ πρόφασίν τινα ἔσχεν, ἵνα δὴ
 καὶ φιλοσοφεῖν ἐπὶ σχολῇς δύνηται, μηδὲν ὑπὸ τῶν
 δείπνων αὐτοῦ ἐμποδιζόμενος, τὸ δὲ δὴ τοῦ φιλή-
 ματος οὐκ ἔχω συννοῆσαι διότι ἐξέστη· ὃ γὰρ τοι καὶ
 μόνον ἂν τις ὑποπτεύσειεν, ὅτι οὐκ ἠθέλες τοιοῦτο
 στόμα φιλεῖν, ἐλέγχεται ἐκ τῶν παιδικῶν αὐτοῦ ψευ-

10, 1, 3. οὐ γὰρ — 4, ἐπλησίαζεν et 10, 2, 6, ὥστε — 8,
 ἀπήλειψε inserta ex V p. 685. 10, 3, 6, ταῦτα — τὰς τε] τοῦτο
 γὰρ εἰπὼν καὶ τὰλλα τὰ ἀκόλουθα αὐτῷ δεδήλωχα, τὰς Xiph.

δος ὄν. ἐκ τε οὖν τούτων καὶ ἐκ τῆς μοιχείας ἐγκλη-
θεις τινα τότε μὲν αὐτός τε μηδὲ κατηγορηθεὶς ἀφελ-
θη καὶ τὸν Πάλλαντα τὸν τε Βουῤῥον ἐξητήσατο,
ὅστερον δ' οὐ καλῶς ἀπήλλαξεν. V p. 686.

ὅτι ὁ Νέρων, οἷα ἀληθὲς μὲν μηδὲν παρὰ μη- 11
δενὸς ἀκούων, πάντας δὲ ἐπαινοῦντας τὰ πεπραγμένα
ὁρῶν, λανθάνειν τε ἐφ' οἷς ἐδεδράκει ἢ καὶ ὀρθῶς
αὐτὰ πεποιημέναι ἐνόμισε, καὶ τούτου πολὺ χείρων
καὶ ἐς τὰ ἄλλα ἐγένετο. πάντα τε γὰρ ὅσα ἐξῆν αὐ-
τῷ ποιεῖν, καὶ καλὰ ἡγέτο εἶναι, καὶ τοῖς φόβῳ τι
ἢ κολακείᾳ αὐτῷ λέγουσιν ὥς καὶ πάννυ ἀληθεύουσι
προσείχε. τέως μὲν γὰρ φόβοις καὶ θορύβοις συνεί-
χeto· ἐπεὶ δ' οἱ πρέσβεις πολλὰ καὶ κεχαρισμένα
αὐτῷ εἶπον, ἀνεδάρασε. ib.

ἦν δέ τις Μάρκος Σαλούιος Ὁθων, ὃς οὕτως ἐκ 2
τε τῆς ὁμοιότητος τῶν τρόπων καὶ τῆς κοινωνίας τῶν ^{a. C.} 58
ἁμαρτημάτων τῷ Νέρωνι ὠκείωτο ὥστε καὶ εἰπῶν
ποτε πρὸς αὐτόν "οὕτω με Καίσαρα ἰδοὺς" οὐδὲν διὰ
τοῦτο κακὸν ἐπαθεν, ἀλλὰ τοσοῦτον μόνον ἀντήκου-
σεν ὅτι οὐδὲ ὑπατιὸν σε ὄψομαι. τοῦτω τὴν Σαβῖναν,
ἐξ εὐπατριδῶν οὐσαν, ἀπὸ τοῦ ἀνδρὸς ἀποσπάσας
ἔδωκε, καὶ αὐτῇ ἀμφοτέρω ἅμα ἐχρῶντο. φοβηθεῖσα 3
οὖν ἡ Ἀγριππῖνα μὴ γήμηται τῷ Νέρωνι, δεινῶς
γὰρ ἤδη αὐτῆς ἐρᾶν ἤρξατο, ἔργον ἀνοσιώτατον ἐτόλ-
μησεν· ὥσπερ γὰρ οὐχ ἱκανὸν ὃν ἐς μυθολογίαν ὅτι
τὸν θεῖον τὸν Κλαύδιον ἐς ἔρωτα αὐτῆς ταῖς τε γοη-
τείαις καὶ ταῖς ἀκολασίαις καὶ τῶν βλεμμάτων καὶ
τῶν φιλημάτων ὑπηγάγετο, ἐπεχείρησε καὶ τὸν
Νέρωνα ὁμοίως καταδουλώσασθαι. ἀλλ' ἐκεῖνο μὲν 4
εἰτ' ἀληθῶς ἐγένετο εἴτε πρὸς τὸν τρόπον αὐτῶν
ἐπλάσθη οὐκ οἶδα· ἃ δὲ δὴ πρὸς πάντων ὁμολόγη-
ται λέγω, ὅτι ἐταίραν τινὰ τῇ Ἀγριππίνῃ ὁμοίαν ὁ

Νέρων δι' αὐτὸ τοῦτο ἐς τὰ μάλιστα ἡγάπησε, καὶ
 αὐτῇ τε ἐκέλευε προσπαίρων καὶ τοῖς ἄλλοις ἐνδεικνύ-
 12 μενος ἔλεγεν ὅτι καὶ τῇ μητρὶ ὁμιλοῖη. μαθοῦσα δὲ
 a. C. 59 ταῦθ' ἡ Σαβίνα ἀνέπεισε τὸν Νέρωνα ὥς καὶ ἐπι-
 βουλεύουσάν οἱ αὐτὴν διολέσαι. καὶ αὐτὸν καὶ ὁ
 Σενέκας, ὥς πολλοῖς καὶ ἀξιοπίστοις ἀνδράσιν εἰρη-
 ται, παρώξυνεν, εἰτ' οὖν τὸ ἐγκλημα τὸ καθ' ἑαυτοῦ
 ἐπηλυγάσασθαι βουληθεὶς, εἴτε καὶ τὸν Νέρωνα ἐς
 μισοφονίαν ἀνόσιον προαγαγεῖν ἐθελήσας, ἵν' ὥς
 τάχιστα καὶ πρὸς θεῶν καὶ πρὸς ἀνθρώπων ἀπόληται.
 2 ἐπεὶ δὲ καὶ ἐκ τοῦ προφανοῦς ὥκνουν τὸ ἔργον καὶ
 κρύφα διὰ φαρμάκων οὐκ εἶχον αὐτὴν ἀνελεῖν,
 πάντα γὰρ ἐκέλευε ἰσχυρῶς ἐφυλάσσετο, ναῦν ἰδόντες
 ἐν τῷ θεάτρῳ διαλυομένην τε αὐτὴν ἀφ' ἑαυτῆς καί
 τινα θηρία ἀφιεῖσαν, καὶ συνισταμένην αὐτὴν πάλιν
 ὥστε καὶ ἐρῶσθαι, τοιαύτην ἐτέραν ταχέως ἐναν-
 3 πηγῆσαντο. ὥς δὲ ἡ τε ναὺς ἐγεγόνει καὶ ἡ Ἀγριπ-
 πίνα ἐτεθεράπευτο, πάντα γὰρ τρόπον ἐκολάκευεν
 αὐτὴν, ἵνα μὴ τι ὑποτοπήσασα φυλάξηται, ἐν μὲν τῇ
 Ῥώμῃ οὐδὲν ἐτόλμησε ποιῆσαι, μὴ καὶ ἐκδημοσιευθῇ
 τὸ μίasma, πόρρω δὲ ἐς τὴν Καμπανίαν ἀπάρας καὶ
 παραλαβὼν τὴν μητέρα ἐπλευσεν ἐπ' αὐτῆς ἐκείνης
 τῆς νεῶς λαμπρότατα κεκοσμημένης, ὥς καὶ ἐπιθυ-
 13 μίαν αὐτῇ ἐμβαλεῖν ἀεὶ ποτε τῇ νηὶ χρῆσθαι. ἐλθὼν
 τε εἰς Βαύλους δεῖπνάν τε πολυτελέστατα ἐπὶ πολλὰς
 ἡμέρας ἐποίησε καὶ τὴν μητέρα ἐν αὐτοῖς φιλοφρό-
 νως εἰστίλασεν, ἀποῦσάν τε πάνυ ποθεῖν ἐπλάττετο
 καὶ παροῦσαν ὑπερησπάζετο, αἰτεῖν τε ἐκέλευεν ὅ,τι
 2 βούλοιτο, καὶ μὴ αἰτούσῃ πολλὰ ἐχαρίζετο. ἐπεὶ δὲ
 ἐνταῦθ' . . . , οὕτω δὴ ἀπὸ τοῦ δείπνου περὶ μέσας
 νύκτας περιλαμβάνει τε αὐτὴν, καὶ πρὸς τὸ στέρνον
 προσαγαγὼν, καὶ φιλήσας καὶ τὰ ὄμματα καὶ τὰς χεῖρας,

“μητέρα” τε εἰπών, “ἔρωσό μοι καὶ ὑγλαίνε· ἐν γὰρ σοὶ καὶ ἐγὼ ζῶ καὶ διὰ σέ βασιλεύω”, παρέδωκεν αὐτὴν Ἀνικήτῳ ἀπελευθέρῳ ὡς καὶ κομιοῦντι οἰκαδε ἐπὶ τοῦ πλοίου οὗ κατεσκευάκει. ἀλλ’ οὐ γὰρ ἦνευ- 3 κεν ἡ θάλασσα τὴν μέλλουσαν ἐπ’ αὐτῇ τραγῳδίαν ἔσεσθαι, οὐδ’ ὑπέμεινε τὴν ψευδολογίαν τῆς ἀνοσιουργίας ἀναδέξασθαι, διελύθη μὲν ἡ ναῦς καὶ ἡ Ἀγριππῖνα ἐς τὸ ὕδωρ ἐξέπεσεν, οὐ μέντοι καὶ ἀπέθανεν, ἀλλὰ καίτοι καὶ ἐν σκότῳ καὶ διακορῆς μέθῃς οὖσα, τῶν τε ναυτῶν ταῖς κώπαις ἐπ’ αὐτὴν χρω- μένων ὥστε καὶ Ἀκερρωνίαν Πόλλαν τὴν σύμπλουν αὐτῆς ἀποκτείνει, διεσώθη. καὶ ἐλθοῦσα οἰκαδε 4 οὔτε προσεποιήσατο οὔτ’ ἐξέφηνε τὸ ἐπιβούλευμα, ἀλλὰ καὶ πρὸς τὸν νῆδον ἔπεμψε κατὰ τάχος, καὶ τότε συμβεβηκὸς αὐτῇ ὡς κατὰ τύχην συμπεπτωκὸς ἔλεγε, καὶ ὅτι σώζοιτο εὐηγγελίῃκει δῆθεν αὐτῷ. ἀκούσας δὲ ταῦθ’ ὁ Νέρων οὐκ ἐκαρτέρησεν, ἀλλὰ καὶ τὸν πεμφθέντα ὡς ἐπὶ τῇ αὐτοῦ σφαγῇ ἦκοντα 1 ἐκόλασε, καὶ ἐπὶ τὴν μητέρα τὸν Ἀνίκητον εὐθύς μετὰ τῶν ναυτῶν ἀπέστειλε· τοῖς γὰρ δορυφόροις 5 οὐκ ἐπίστευσε τὸν θάνατον αὐτῆς. ἰδοῦσα δὲ σφας ἐκείνη ἔγνω τε ἐφ’ ἧ ἤκουσι, καὶ ἀναπηδήσασα ἐκ τῆς κώτης τὴν τε ἐσθῆτα περιεργήξατο, καὶ τὴν γαστέρα ἀπογυμνώσασα “καίε ταύτην” ἔφη, “Ἀνίκητε, καίε, ὅτι Νέρωνα ἔτεκεν.”

οὕτω μὲν ἡ Ἀγριππῖνα ἡ τοῦ Γερμανικοῦ θυγά- 14 τηρ, ἡ τοῦ Ἀγρίππου ἑγγονος, ἡ τοῦ Ἀγνούστου ἀπόγονος, ὑπ’ αὐτοῦ τοῦ νηέος, ᾧ τὸ κράτος ἐδεδώκει, δι’ ὃν ἄλλους τε καὶ τὸν θεῖον ἀπεκτόνει, κατεσφάγη. μαθὼν δὲ ὁ Νέρων ὅτι τέθνηκεν, οὐκ 2 ἐπίστευσεν· ὑπὸ γὰρ τοῦ μεγέθους τοῦ τολμήματος ἀπιστία αὐτῷ ὑπεχύθη· καὶ διὰ τοῦτο αὐτόπτης

- ἐπεθύμησε τοῦ πάθους γενέσθαι. καὶ αὐτὴν τε πᾶσαν εἶδε γυμνώσας καὶ τὰ τραύματα αὐτῆς ἐπεσκέψατο, καὶ τέλος πολὺ καὶ τοῦ φόνου ἀνοσιώτερον ἔπος ἐφθέγγεατο· εἶπε γὰρ ὅτι οὐκ ἦδειν ὅτι οὕτω καλὴν 3 μητέρα εἶχον. καὶ τοῖς τε δορυφόροις ἀργύριον ἔδωκεν, ἵνα δῆλον ὅτι πολλὰ τοιαῦτα γίνεσθαι εὐχωνται, καὶ τῇ γερονσίᾳ ἐπέστειλεν, ἅλλα τε ὅσα συνήδει αὐτῇ καταριθμῶν, καὶ ὅτι ἐπεβούλευσέ τε αὐτῷ καὶ 4 φωραθεῖσα ἑαυτὴν διεχρήσατο. καὶ τῇ μὲν βουλῇ ταῦτα ἐπέστειλεν, αὐτὸς δὲ ταῖς τε νυξὶν ἐξεταράτετο ὥστε καὶ ἐκ τῆς εὐνῆς ἐξαπιναίως ἀναπηδᾷ, καὶ μεθ' ἡμέραν ὑπὸ σαλπίνγων δῆ τινων πολεμικόν τι καὶ θορυβῶδες ἐκ τοῦ χωρίου ἐν ᾧ τὰ τῆς Ἀγριπίνης ὅσῃ ἔκειτο ἡχουσῶν ἔδειματοῦτο. διὸ καὶ ἄλλοσε ἦει, καὶ ἐπειδὴ κἀνταῦθα τὰ αὐτὰ αὐτῷ συνέβαιναν, ἄλλοσε ἐμπλήκτως μεδίστατο.
- 15 οἱ δὲ ἐν τῇ Ῥώμῃ ἄνθρωποι ἀκούσαντες ταῦτα, καίπερ ἀχθόμενοι, ἐχαιρον νομίζοντες αὐτὸν ἐκ τοῦτου γε πάντως ἀπολείσθαι. τῶν δὲ βουλευτῶν οἱ μὲν ἄλλοι πάντες προσεποιοῦντο χαίρειν ἐπὶ τοῖς γεγενοῖσι, καὶ συνήδοντο δῆθεν τῷ Νέρωνι, καὶ ἐψηφίζοντο πολλὰ οἷς ᾧοντο αὐτῷ χαριεῖσθαι· ὁ Πούπλιος δὲ δὴ Θρασέας Παῖτος ἦλθε μὲν ἐς τὸ συνέδριον καὶ τῆς ἐπιστολῆς ἐπήκουσεν, ἀναγνωσθείσης δὲ αὐτῆς ἐξανέστη τε εὐθύς πρὶν καὶ ὀτιοῦν ἀποφύνασθαι καὶ ἐξῆλθε, διότι ἃ μὲν ἠθέλεν εἰπεῖν οὐκ 3 ἠδύνατο, ἃ δὲ ἠδύνατο οὐκ ἠθέλεν. ἐν δὲ τῷ αὐτῷ τρόπῳ καὶ τὰ ἅλλα πάντα διήγεν· ἔλεγε γὰρ ὅτι εἰ μὲν ἐμὲ μόνον ὁ Νέρων φονεύσειν ἐμελλε, πολλὴν ἂν εἶχον τοῖς ἄλλοις ὑπερχολακεύουσιν αὐτὸν συγγνώμην· εἰ δὲ καὶ ἐκείνων τῶν σφόδρα αὐτὸν ἐπαινούντων πολλοὺς τοὺς μὲν ἀνάλωκε τοὺς δὲ καὶ

ἀπολέσει, τί χρὴ μάτην ἀσχημονοῦντα δουλοπρεπῶς
 φθαρῆναι, ἐξὸν ἐλευθερίως ἀποδοῦναι τῇ φύσει τὸ
 ὀφειλόμενον; ἐμοῦ μὲν γὰρ περί και ἐπειτα λόγος 1
 τις ἔσται, τούτων δέ, πλήν κατ' αὐτὸ τοῦτο ὅτι
 ἐσφάγησαν, οὐδεῖς. τοιοῦτος μὲν ὁ Θρασέας ἐγένετο,
 και τοῦτο αἰετὸς πρὸς ἑαυτὸν ἔλεγεν ὅτι ἐμὲ Νέρων
 ἀποκτείνει μὲν δύνатаι, βλάψαι δὲ οὐ. Νέρωνα δὲ 16
 μετὰ τὸν τῆς μητρὸς φόνον ἐσιόντα ἐς τὴν Ῥώμην
 δημοσίᾳ μὲν ἐθεράπευον, ἰδίᾳ δέ, ἐν ᾧ γε και παρ-
 ρησιάζασθαί τινες ἀσφαλῶς ἐδύναντο, και μάλα αὐ-
 τὸν ἐσπάραττον. τοῦτο μὲν γὰρ μολγόν τέ τινα ἀπ'
 ἀνδριάντος αὐτοῦ νύκτωρ ἀπεκρέμασαν, ἐνδεικνύ-
 μενοι ὅτι ἐς ἐκεῖνον αὐτὸν δέοι ἐμβεβλήσθαι· τοῦτο 2
 δὲ παιδίον ἐς τὴν ἀγορὰν ῥίψαντες προσέδησαν αὐτῷ
 πινάκιον λέγον "οὐκ ἀναιροῦμαί σε, ἵνα μὴ τὴν μη-
 τέρα ἀποσφάξης." και ἦν μὲν και ἀναγινώσκειν πολ-
 λαχῶθι ὁμοίως γεγραμμένον "Νέρων Ὀρέστης Ἀλκ-
 μέων μητροκτόνοι", ἦν δὲ και ἀκούειν αὐτὸ τοῦτο
 λεγόντων ὅτι Νέρων τὴν μητέρα ἀνεχρήσατο· συχνοὶ 3
 γὰρ ὡς και λελαληκότας τινὰς αὐτὸ ἐσήγγελον, οὐχ
 οὕτως ἵν' ἐκείνους ἀπολέσωσιν, ὡς ἵνα τὸν Νέρωνα
 διαβάλωσιν. ὅθεν οὐδεμίαν τοιαύτην δίκην προσή-
 κατο, ἥτοι μὴ βουλόμενος ἐπὶ πλεῖον δι' αὐτῆς τὴν
 φήμην ἐπαυξῆσαι, ἥ και καταφρονῶν ἤδη τῶν λεγο-
 μένων. ὁ μὲντοι ἥλιος σύμπας ἐν μέσαις ταῖς θυσίαις 4
 ταῖς ἐπὶ τῇ Ἀγριππίνῃ κατὰ τὸ ψήφισμα γενομέναις
 ἐξέλιπεν, ὥστε και ἀστέρας ἐκφῆναι· και οἱ ἐλέφαν-
 τες οἱ τὴν τοῦ Ἀνγούστου ἀρμάμαξαν ἄγοντες ἐς μὲν
 τὸν ἱππόδρομον ἐσήλθον και μέχρι τῆς τῶν βουλευ-
 τῶν ἑδρας ἀφίκοντο, γενόμενοι δὲ ἐνταῦθα ἔστησαν
 και περαιτέρω οὐ προεχώρησαν. και ὁ δὴ και μά- 5
 λιστα ἄν τις ἐτεκμήρατο ἐκ τοῦ δαιμονίου γεγονέναι,

σκηπτὸς ποτε τὸ δειπνον αὐτοῦ πᾶν ἐσφερόμενόν οἱ κατέφλεξεν, ὥσπερ τις ἄρπυια τὰ σιτία αὐτοῦ ἀφελόμενος.

- 17 ὅτι καὶ τὴν Δομιτίαν τὴν τηθίδα, ἣν καὶ αὐτὴν ὡς μητέρα τιμᾶν ἔλεγεν, ἐπαπέκτεινε φαρμάκῳ, οὐδ' ἀνέμεινεν ὀλίγας ἡμέρας ἢ ἄλλως ὑπὸ τοῦ γήρως 2 ἀποθάνη, ἀλλ' ἐπεθύμησε καὶ ἐκείνην ἀπολέσαι. καὶ ἔσπευσέ γε τοῦτο ποιῆσαι διὰ τὰ κτήματα αὐτῆς τὰ ἐν Βαλαῖς καὶ ἐν τῇ Ραβεννίδι ὄντα, ἐν οἷς καὶ ἡβητήρια εὐθὺς μεγαλοπρεπῇ κατεσκεύασεν, ἃ καὶ δεῦρο ἀνθεῖ. ἐπὶ δὲ δὴ τῇ μητρὶ καὶ ἐορτὴν μεγίστην δὴ καὶ πολυτελεστάτην ἐποίησεν, ὥστε ἐν πέντε καὶ ἔξ 3 ἅμα θεάτροις ἐπὶ πολλὰς ἡμέρας πανηγυρίζαι, ὅτε δὴ καὶ ἐλέφας ἀνήχθη ἐς τὴν ἀνωτάτω τοῦ θεάτρου ἀψίδα, καὶ ἐκεῖθεν ἐπὶ σχοινίων κατέδραμεν ἀναβά- 4 την φέρων. ἐκείνο δὲ καὶ αἰσχιστον καὶ δεινότατον ἅμα ἐγένετο, ὅτι καὶ ἄνδρες καὶ γυναῖκες οὐχ ὅπως τοῦ ἱππικοῦ ἀλλὰ καὶ τοῦ βουλευτικοῦ ἀξιωματος ἐς τὴν ὀρχήστραν καὶ ἐς τὸν ἱππόδρομον τότε θεάτρον τὸ κινηγετικὸν ἐσῆλθον ὥσπερ οἱ ἀτιμώτατοι, καὶ ἠΰλησάν τινες αὐτῶν καὶ ὠρχήσαντο τραγῳδίας τε καὶ κωμῳδίας ὑπεκρίναντο καὶ ἐκιδραῶ- 5 δησαν, ἵππους τε ἤλασαν καὶ θηρία ἀπέκτειναν καὶ ἐμονομάχησαν, οἱ μὲν ἐθέλονται οἱ δὲ καὶ πάννυ ἄκοντες. καὶ εἶδον οἱ τότε ἄνθρωποι τὰ γένη τὰ μεγάλα, τοὺς Φουρίους, τοὺς Φαβίους, τοὺς Πορκίους, τοὺς Οὐαλερίους, τὰλλα πάντα ὧν τὰ τρόπαια, ὧν οἱ ναοὶ ἑωρῶντο, κάτω τε ἐστηκότας καὶ τοιαῦτα δρω- 6 ντας ὧν ἔνια οὐδ' ὑπ' ἄλλων γινόμενα ἐθεώρουν. καὶ ἐδακτυλοδείκτουν γε αὐτοὺς ἀλλήλοις, καὶ ἐπέλεγον

Μακεδόνες μὲν "οὗτός ἐστιν ὁ τοῦ Παύλου ἔκγονος", Ἕλληνες δὲ "οὗτος τοῦ Μομμίου", Σικελιωταὶ "ἴδετε τὸν Κλαύδιον", Ἑπειρωταὶ "ἴδετε τὸν Ἀππίον", Ἀσιανοὶ τὸν Λούκιον, Ἰβηρες τὸν Πούπλιον, Καρχηδόνιοι Ἀφρικανόν, Ῥωμαῖοι δὲ πάντας. τοιαῦτα γάρ που προτέλεια τῆς αὐτοῦ ἀσχημοσύνης ποιῆσαι ἠθέλησεν.

ὠλοφύροντο δὲ πάντες οἱ νοῦν ἔχοντες καὶ ἐπὶ 18
τῷ πλήθει τῶν ἀναλισκομένων. πάντα μὲν γὰρ τὰ πολυτελέστατα ἃ ἄνθρωποι ἐσθίουσι, πάντα δὲ καὶ τὰ ἄλλα τὰ τιμιώτατα, ἵππους, ἀνδράποδα, ξεύγη, χρυσίον, ἀργύριον, ἐσθῆτα ποικίλην, ἐδίδου διὰ συμβόλων· σφαιρία γὰρ μικρά, γέγραμμένα ὡς ἕκαστα τῶν αὐτῶν ἔχοντα, ἐς τὸν ὄμιλον ἐρρίπτει, καὶ ἐδίδοτο ὅ,τι τις δι' ἐκείνων ἤρπασεν. ἐνενόουν γὰρ ὅτι, ὁπότε τοσαῦτα ἀνῆλσκεν ἵνα ἀσχημονήσῃ, οὐθενὸς τῶν ἀτοπωτάτων ἀφίξεταί ἵνα τι κερδάνῃ. τεράτων δὲ τινῶν γεγονότων τότε οἱ μάντις ὄλεθρον αὐτῷ ταῦτα φέρειν εἶπον, καὶ συνεβούλευσαν ἐς ἑτέρους τὸ δεινὸν ἀποτρέψασθαι. καὶ συχνοὺς εὐθύς κατεχρήσατο, εἰ μὴ ὁ Σενέκας ἔφη αὐτῷ ὅτι ὅσους ἂν ἀποσφάξῃς, οὐ δύνασαι τὸν διάδοχόν σου ἀποκτεῖναι.

τότε μὲν δὴ τοσαῦτα σωτήρια, ὥς δὴ ἔλεγεν, ἐώρτασε, καὶ τὴν ἀγορὰν τῶν ὄψων, τὸ μάκελλον ὠνομασμένον, καθιέρωσε· μετὰ δὲ ταῦτα ἕτερον 19
αὐτοῦ εἶδος ἐορτῆς ἤγαγεν, ἐπεκλήθη δὲ Ἰουονενάλια ὥσπερ τινὰ νεανισκεύματα, καὶ ἐτελέσθη ἐπὶ τῷ γενεῖῳ αὐτοῦ. καὶ γὰρ τοῦτο τότε πρῶτον ἐξύρατο, καὶ τὰς γε τρίχας ἐς σφαιρίον τι χρυσοῦν ἐμβαλὼν ἀνέθηκε τῷ Διὶ τῷ Καπιτωλίῳ· καὶ ἐς τὴν ἐορτὴν οἱ τε ἄλλοι καὶ οἱ εὐγενέστατοι πάντως τι ἐπεδείξαντο. τεκμήριον δέ, Αἰλία Κατέλλα τοῦτο μὲν γένει καὶ

- πλούτῳ προήκουσα, τοῦτο δὲ καὶ ἡλικία προφέρουσα,
 ὀγδοηκοντούτις γὰρ ἦν, ὥρμησατο, οἳ τε λοιποὶ οἱ
 διὰ γῆρας ἢ νόσον ἰδία μηδὲν ποιῆσαι δυνάμενοι
 ἐχορφώθησαν. ἤσκουν μὲν γὰρ πάντες ὅ,τι τις καὶ
 ὁπωσοῦν οἴος τε ἦν, καὶ ἐς διδασκαλεῖα ἀποδεδειγ-
 μένα συνεφοίτων οἱ λογιμώτατοι, ἄνδρες, γυναῖκες,
 3 κόραι, μειράκια, γραῖαι, γέροντες· εἰ δέ τις μὴ ἐδύ-
 νατο ἐν ἑτέρῳ τῷ θεῶν παρασχεῖν, ἐς τοὺς χοροὺς
 κατεχωρίζετο. καὶ ἐπειδὴ γέ τινες αὐτῶν προσωπεῖα
 ὑπ' αἰσχύνῃς, ἵνα μὴ γνωρίζωνται περιέθεντο, πε-
 ριεῖλεν αὐτὰ τοῦ δήμου δῆθεν ἀξιόσαντος, καὶ ἐπέ-
 δειξε καὶ τοῖς ὀλίγον ἐμπροσθεν ὑπ' αὐτῶν ἀχθεῖσιν
 4 ἀνθρώποις. καὶ τότε δὴ μάλιστα καὶ ἐκεῖνοι καὶ οἱ
 ἄλλοι τοὺς τεθνηκότας ἐμακάριζον· πολλοὶ γὰρ ἄνδρες
 τῶν πρώτων ἐν τῷ ἔτει τούτῳ ἐτελεύτησαν, ὧν
 ἐνίους καὶ τῷ Νέρωνι ἐπιβουλεύειν αἰτιαθέντας οἱ
 στρατιῶται περιστάντες ἐλιθοβόλησαν.
- 20 καὶ ἔδει γὰρ καὶ τὸν κολοφῶνα ἄξιον τῶν πρᾶ-
 τομένων ἐπενεχθῆναι, παρῆλθέ τε καὶ αὐτὸς ὁ Νέρων
 ἐς τὸ θέατρον, ὀνομαστὶ πρὸς τοῦ Γαλλίωνος ἐσκη-
 ρυχθεῖς, καὶ ἔστη τε ἐπὶ τῆς σκηνῆς ὁ Καῖσαρ τὴν
 κιθαρῳδικὴν σκευὴν ἐνδεδονκῶς, καὶ "κύριοί μου,
 2 εὐμενῶς μου ἀκούσατε" εἶπεν ὁ αὐτοκράτωρ, ἐκιδά-
 ρωθήσέ τε Ἄτιν τινὰ ἢ Βάκχας ὁ Αὔγουστος, πολ-
 λῶν μὲν στρατιωτῶν παρεστηκότων, παντὸς δὲ τοῦ
 δήμου, ὅσον αἱ ἔδραι ἐχώρησαν, καθημένου, καίτοι
 καὶ βραχὺ καὶ μέλαν, ὥς γε παραδέδοται, φώνημα
 ἔχων, ὥστε καὶ γέλωτα ἅμα καὶ δάκρυα πᾶσι κινῆσαι.
- 3 καὶ αὐτῷ καὶ ὁ Βουρρος καὶ ὁ Σενέκας, καθάπερ
 τινὲς διδάσκαλοι, ὑποβάλλοντές τι παρυστήκεσαν,
 καὶ αὐτοὶ τὰς τε χεῖρας καὶ τὰ ἱμάτια, ὁπότε φθέγ-
 ξαιτό τι, ἀνέσειον, καὶ τοὺς ἄλλους προσεπεσπῶντο.

ἦν μὲν γάρ τι καὶ ἰδίου αὐτῷ σύστημα ἐς πεντακισχιλίους στρατιώτας παρεσκευασμένον, Ἀγούστειοι τε ἄνομάζοντο καὶ ἐξῆρχον τῶν ἐπαίνων· ἠναγκάζοντο δὲ σφισι καὶ οἱ ἄλλοι πάντες καὶ ἄκοντες, πλην τοῦ Θρασέα, ἐκβοᾶν. οὗτος μὲν γὰρ οὐδέποτε αὐτῷ συγκαθῆκεν, οἱ δὲ δὴ ἄλλοι, καὶ μάλιστα· οἱ ἐπιφανεῖς, σπουδῇ καὶ ὀδυρόμενοι συνελέγοντο, καὶ πάνθ' ὅσα περ οἱ Ἀγούστειοι, ὡς καὶ χαίροντες, συνεβόων· καὶ ἦν ἀκούειν πως αὐτῶν λεγόντων "ὁ καλὸς Καίσαρ, ὁ Ἀπόλλων, ὁ Αὔγουστος, εἰς ὡς Πύθιος. μὰ σέ, Καίσαρ, οὐδεὶς σε νικᾷ." ποιήσας δὲ ταῦτα ἐδείκνυσε τὸν δῆμον ἐπὶ πλοίων ἐν τῷ χωρίῳ ἐν ᾧ ἡ ναυμαχία ὑπὸ τοῦ Ἀγούστου ἐγεγόνει· καὶ ἐξ αὐτοῦ νυκτὸς μεσούσης ἐς τὸν Τιβέριον διὰ τάφρου κατέπλευσε.

ταῦτα μὲν ἐπὶ τῷ τὸ γένειον φιλισθῆναι ἐπραξεν· 21
ὑπὲρ δὲ δὴ τῆς σωτηρίας τῆς τε διαμονῆς τοῦ κρά- 60
τους αὐτοῦ, οὕτω γάρ πον προέγραψεν, ἀγῶνα πεν-
τατηρικὸν κατεστήσατο, Νερῶνεια αὐτὸν ὀνομάσας,
καὶ ἐπ' αὐτῷ καὶ τὸ γυμνάσιον ᾠκοδόμησεν, ἑλαιὸν
τε ἐν τῇ καθιερώσει αὐτοῦ καὶ τοῖς βουλευταῖς καὶ
τοῖς ἱππεῦσι προῖκα ἔνειμε. τὸν μέντοι στέφανον 2
τὸν τῶν κιθαρωδῶν ἀνικτὶ ἔλαβε, πάντων ὡς καὶ
ἀναξίων τῆς νίκης ἐκβληθέντων, καὶ εὐθύς ἐς αὐτὸ
τὸ γυμνάσιον ἐν τῇ στολῇ σφωρ ἐσεγράφη. καὶ τού-
του καὶ οἱ ἄλλοι αὐτῷ στέφανοι οἱ τῆς κιθαρωδίας
ἐξ ἀπάντων τῶν ἀγώνων ὡς καὶ μόνῳ ἀξιονίκῳ
ἐπέμποντο.

21, 2, 3. καὶ εὐθύς — 4, ἐσεγράφη inserta ex V p. 689.

EPITOME LIB. LXII.

a. c. Ἐν ᾧ δὲ ταῦτα ἐν τῇ Ῥώμῃ ἐπαίξετο, πάθος ἐν
 61 τῇ Βρεττανίᾳ δεινὸν συνηνέχθη· δύο τε γὰρ πόλεις
 ἐπορθήθησαν, καὶ μυριάδες ὀκτὼ τῶν τε Ῥωμαίων
 καὶ τῶν συμμάχων αὐτῶν ἐφθάρησαν, ἣ τε νῆσος
 ἡλλοτριώθη. καὶ ταῦτα μέντοι πάντα ὑπὸ γυναικὸς
 αὐτοῖς συνηνέχθη, ὥστε καὶ κατὰ τοῦτο πλείστην
 αὐτοῖς αἰσχύνην συμβῆναι, ὥς που καὶ τὸ θεῖον τὴν
 2 συμφορὰν αὐτοῖς προεσήμανεν· ἕκ τε γὰρ τοῦ βου-
 λευτηρίου θροῦς νυκτὸς βαρβαρικὸς μετὰ γέλωτος
 καὶ ἐκ τοῦ θεάτρου θόρυβος μετ' οἰμωγῆς ἐξηκούετο,
 μηδενὸς ἀνθρώπων μήτε φθεγγομένου μήτε στένον-
 τος, οἰκταὶ τέ τινες ἐν τῷ Ταμέσῳ ποταμῷ ὕψυδροι
 ἑωρῶντο, καὶ ὁ ὠκεανὸς ὁ μεταξὺ τῆς τε νήσου καὶ
 τῆς Γαλατίας αἱματώδης ποτὲ ἐν τῇ πλημυρίδι ηὔξη-
 2 θη. πρόφασις δὲ τοῦ πολέμου ἐγένετο ἡ δήμευσις
 τῶν χρημάτων ᾧ Κλαύδιος τοῖς πρώτοις αὐτῶν ἔδε-
 δάκει· καὶ ἔδει καὶ ἐκεῖνα, ὥς γε Δεκκιανὸς Κάτος
 ὁ τῆς νήσου ἐπιτροπεύων ἔλεγεν, ἀναπόμπιμα γενέ-
 σθαι. διὰ τε οὖν τοῦτο, καὶ ὅτι ὁ Σενέκας χιλίας
 σφίσι μυριάδας ἄκουσιν ἐπὶ χρησταῖς ἐλπίσι τόκων
 δανείσας ἔπειτ' ἀθρόας· τε ἅμα αὐτὰς καὶ βιαίως
 2 ἐσέπρασεν. ἡ δὲ μάλιστα αὐτοὺς ἐρεθίσασα καὶ
 ἐναντία Ῥωμαίων πολεμεῖν ἀναπείσασα, τῆς τε

προστατείας αὐτῶν ἀξιωθεῖσα καὶ τοῦ πολέμου παντὸς στρατηγήσασα, Βουνδουίκα ἦν, γυνὴ Βρεττανίς γένους τοῦ βασιλείου, μείζον ἢ κατὰ γυναικα φρόνημα ἔχουσα. αὕτη γὰρ συνήγαγέ τε τὸ στράτευμα ἀμφὶ 3 δώδεκα μυριάδας ὃν καὶ ἀνέβη ἐπὶ βῆμα ἐκ γῆς ἐλῶδους ἐς τὸν Ῥωμαϊκὸν τρόπον πεποιημένον. ἦν δὲ καὶ τὸ σῶμα μεγίστη καὶ τὸ εἶδος βλοσυρωτάτη τό τε βλέμμα δριμυτάτη, καὶ τὸ φθέγμα τραχὺ εἶχε, τήν 4 τε κόμην πλείστην τε καὶ ξανθοτάτην οὖσαν μέχρι τῶν γλουτῶν καθεῖτο, καὶ στρεπτὸν μέγαν χρυσοῦν ἐφόρει, χιτῶνά τε παμπούκιλον ἐνεκεκόλπωτο, καὶ χλαμύδα ἐπ' αὐτῇ παχείαν ἐπεπεπόρητο. οὕτω μὲν αἰὲ ἐνεσκευάζετο· τότε δὲ καὶ λόγῃν λαβοῦσα, ὥστε καὶ ἐκ τούτου πάντας ἐκπλήττειν, ἔλεξεν ὧδε.

“πέπεισθε μὲν τοῖς ἔργοις αὐτοῖς ὅσον ἐλευθερία 3 τῆς δουλείας διαφέρει, ὥστ' εἰ καὶ πρότερόν τις ὑμῶν ὑπὸ τῆς τοῦ κρείττονος ἀπειρίας ἐπαγωγῶς ἐπαγγέλμασι τῶν Ῥωμαίων ἠπάτητο, ἀλλὰ νῦν γε ἐκατέρου πεπειραμένοι μεμαθήκατε μὲν ὅσον ἡμαρτήκατε δεσποτείαν ἐπισπαστὸν πρὸ τῆς πατρίου διαίτης προτιμήσαντες, ἐγνώκατε δὲ ὅσῳ καὶ πενία ἀδέσποτος πλούτου δουλεύοντος προφέρει. τί μὲν γὰρ 2 οὐ τῶν αἰσχίστων, τί δ' οὐ τῶν ἀλγίστων, ἐξ οὐπερ ἐς τὴν Βρεττανίαν οὗτοι παρέκλυψαν, πεπόνθαμεν; οὐ τῶν μὲν πλείστων καὶ μεγίστων κτημάτων ὅλων ἐστερήμεθα, τῶν δὲ λοιπῶν τέλη καταβάλλομεν; οὐ 3 πρὸς τῷ τᾶλλα πάντα καὶ νέμειν καὶ γεωργεῖν ἐκείνοις, καὶ τῶν σωμάτων αὐτῶν δασμὸν ἐτήσιον φέρομεν; καὶ πόσῳ κρείττον ἦν ἅπαξ τισὶ πεπραῶσθαι μᾶλλον ἢ μετὰ κενῶν ἐλευθερίας ὀνομάτων κατ' ἔτος λυτροῦσθαι; πόσῳ δὲ ἐσφάχθαι καὶ ἀπολωλέναι μᾶλλον ἢ κεφαλὰς ὑποτελεῖς περιφέρειν; καίτοι τί τοῦτο 4

εἶπον; οὐδὲ γὰρ τὸ τελευτῆσαι παρ' αὐτοῖς ἀξήμιόν
 ἐστίν, ἀλλ' ἴστε ὅσον καὶ ὑπὲρ τῶν νεκρῶν τελοῦμεν·
 παρὰ μὲν γὰρ τοῖς ἄλλοις ἀνθρώποις καὶ τοὺς δου-
 λεύοντάς τισιν ὁ θάνατος ἐλευθεροῖ, Ῥωμαίοις δὲ δὴ
 5 μόνοις καὶ οἱ νεκροὶ ζῶσι πρὸς τὰ λήμματα. τί δ'
 ὅτι, καὶ μὴ ἔχη τις ἡμῶν ἀργύριον, πῶς γὰρ ἢ πόθεν,
 ἀποδύομεθα καὶ σκυλευόμεθα ὥσπερ οἱ φονευόμενοι;
 τί δ' ἂν προϊόντος τοῦ χρόνου μετριάσαιεν, οὕτως
 ἡμῖν κατὰ τὴν πρώτην εὐθύς, ὅτε πάντες καὶ τὰ
 θηρία τὰ νεάλωτα θεραπεύουσι, προσενηνεγμένοι;
 4 ἡμεῖς δὲ δὴ πάντων τῶν κακῶν τούτων αἰτιοί,
 ὧς γε τάληθες εἰπεῖν, γερόναμεν, οἵτινες αὐτοῖς
 ἐπιβῆναι τὴν ἀρχὴν τῆς νήσου ἐπετρέψαμεν, καὶ οὐ
 παραχρῆμα αὐτούς, ὥσπερ καὶ τὸν Καίσαρα τὸν
 Ἰούλιον ἐκείνον, ἐξηλάσαμεν· οἵτινες οὐ πόρρωθεν
 σφισιν, ὥσπερ καὶ τῷ Αὐγούστῳ καὶ τῷ Γαίῳ τῷ
 Καλιγόλᾳ, φοβερόν τὸ πειραῖσαι τὸν πλοῦν ἐποιήσα-
 2 μεν. τοιγαροῦν νήσον τηλικαύτην, μᾶλλον δὲ ἥπειρον
 τρόπον τινὰ περιρρυτον νεμόμενοι καὶ ἰδίαν οἰκου-
 μένην ἔχοντες, καὶ τοσοῦτον ὑπὸ τοῦ ὠκεανοῦ ἀφ'
 ἀπάντων τῶν ἄλλων ἀνθρώπων ἀφωρισμένοι ὥστε
 καὶ γῆν ἄλλην καὶ οὐρανὸν ἄλλον οἰκεῖν πεπιστευ-
 σθαι, καὶ τινὰς αὐτῶν καὶ τοὺς σοφωτάτους γε μηδὲ
 τὸ ὄνομα ἡμῶν ἀκριβῶς πρότερον ἐγνωκέναι, κατε-
 φρονήθημεν καὶ κατεπατήθημεν ὑπ' ἀνθρώπων μη-
 3 δὲν ἄλλο ἢ πλεονεκτεῖν εἰδότες. ἀλλ' εἰ καὶ μὴ
 πρότερον, νῦν ἔτι, ὃ πολῖται καὶ φίλοι καὶ συγγενεῖς,
 πάντας γὰρ ὑμᾶς συγγενεῖς, ἅτε καὶ μιᾶς νήσου οἰκή-
 τορας ὄντας καὶ ἐν ὀνόμα κοινὸν κεκτημένους, νομίζω,
 τὰ προσήκοντα πράξωμεν, ἕως ἔτι τῆς ἐλευθερίας
 μνημονεύομεν, ἵνα καὶ τὸ πρόσρημα καὶ τὸ ἔργον
 αὐτῆς τοῖς παισὶ καταλίπωμεν. ἂν γὰρ ἡμεῖς τῆς

συντροφου εὐδαιμονίας παντελῶς ἐκλαθώμεθα, τί ποτε ἐκεῖνοι ποιήσουσιν ἐν δουλείᾳ τραπέντες;

λέγω δὲ ταῦτα οὐχ ἵνα μισήσητέ τὰ παρόντα, 5
μεμισήκατε γάρ, οὐδ' ἵνα φοβηθῆτε τὰ μέλλοντα, πεφόβησθε γάρ, ἀλλ' ἵνα ἐπαινέσω τε ὑμᾶς ὅτι καὶ καθ' ἑαυτοὺς πανθ' ὅσα δεῖ προαιρεῖσθε, καὶ χάριν ὑμῖν γνῶ ὅτι καὶ ἐμοὶ καὶ ἑαυτοῖς ἐτοίμως συναίρεσθε. φοβεῖσθε δὲ μηδαμῶς τοὺς Ῥωμαίους· οὐτε 2
γὰρ πλείους ἡμῶν εἰσιν οὐτ' ἀνδρειότεροι. τεκμήριον δὲ τὸ καὶ κράνεσι καὶ θώραξι καὶ κνημῖσιν ἐσκεπᾶσθαι καὶ προσέτι καὶ σταυρώμασι καὶ τείχεσι καὶ τάφοις ἐσκευᾶσθαι πρὸς τὸ μήτι πάσχειν 3
ἐξ ἐπιδρομῆς τῶν πολεμίων. τοῦτο γὰρ αἰροῦνται μᾶλλον ὑπὸ τῶν φόβων ἢ τὸ καὶ δρᾶσαι τι προχείρως ὥσπερ ἡμεῖς. τοσαύτη γὰρ περιουσία ἀνδρείας 3
χρώμεθα ὥστε καὶ τὰς σκηνὰς ἀσφαλεστέρας τῶν τειχῶν καὶ τὰς ἀσπίδας πολυαρκεστέρας τῆς ἐκείνων πανοπλίας νομίζειν. ἐξ οὗπερ ἡμεῖς μὲν καὶ κρατοῦντες αἰροῦμεν αὐτοὺς καὶ βιασθέντες ἐκφεύγομεν, κἂν ἄρα καὶ ἀναχωρήσαι ποι προελώμεθα, ἐς τοιαῦτα 4
ἔλῃ καὶ ὄρη καταδυνόμεθα ὥστε μήτε εὐρεθῆναι μήτε ληφθῆναι· ἐκεῖνοι δὲ οὐτε διῶξαι τινα ὑπὸ τοῦ βά- 4
ρους οὐτε φυγεῖν δύνανται, κἂν ἄρα καὶ ἐκδράμωσί ποτε, ἐς τε χωρία ἀποδεδειγμένα καταφεύγουσι, κἂν- 5
ταῦθα ὥσπερ ἐς γαλαάγρας κατακλείονται. ἐν τε 5
οὖν τούτοις παρὰ πολὺ ἡμῶν ἐλαττοῦνται, καὶ ἐν ἐκείνοις, ὅτι οὐτε λιμὸν οὐτε δίψος, οὐ ψυχὸς οὐ καῦμα ὑποφέρουσιν ὥσπερ ἡμεῖς, ἀλλ' οἱ μὲν καὶ σκιᾶς καὶ σκέπης σίτου τε μεμαγμένον καὶ οἴνου καὶ ἐλαίου δέονται, κἂν ἄρα τι τούτων αὐτοὺς ἐπιλίπη διαφθείρονται, ἡμῖν δὲ δὴ πᾶσα μὲν πόα καὶ ῥίξα 6
σίτος ἐστι, πᾶς δὲ χυμὸς ἔλαιον, πᾶν δὲ ὕδωρ οἶνος,

- 6 πᾶν δὲ δένδρον οἰκία. καὶ μὴν καὶ τὰ χωρία ταῦτα
 ἡμῖν μὲν συνήθη καὶ σύμμαχα, ἐκείνοις δὲ δὴ καὶ
 ἄγνωστα καὶ πολέμια· καὶ τοὺς ποταμοὺς ἡμεῖς μὲν
 γυμνοὶ διανέομεν, ἐκείνοι δὲ οὐδὲ πλοίοις ῥαδίως
 περαιοῦνται. ἀλλ' ἴωμεν ἐπ' αὐτοὺς ἀγαθὴ τύχη
 θαρροῦντες. δειξώμεν αὐτοῖς ὅτι λαγωὶ καὶ ἀλώ-
 πεκες ὄντες κυνῶν καὶ λύκων ἄρχειν ἐπιχειροῦσιν."
- 6 ταῦτα εἰποῦσα λαγὼν μὲν ἐκ τοῦ κόλπου προή-
 κατο μαντεία τινὶ χρωμένη, καὶ ἐπειδὴ ἐν αἰσίφ
 σφίσιν ἔδραμε, τό τε πλῆθος πᾶν ἡσθὲν ἀνεβόησε,
 καὶ ἡ Βουνδουλκα τὴν χεῖρα ἐς τὸν οὐρανὸν ἀνατεί-
 2 νασα εἶπε "χάριν τέ σοι ἔχω, ὦ Ἀνδράστη, καὶ προσ-
 επικαλοῦμαι σε γυνὴ γυναικα, οὐκ Αἰγυπτίων ἀχθο-
 φόρων ἄρχουσα ὡς Νίτωκρις, οὐδ' Ἀσσυρίων τῶν
 ἐμπόρων ὡς Σεμίραμις, καὶ γὰρ ταῦτ' ἤδη παρὰ τῶν
 Ῥωμαίων μεμαθήκαμεν, οὐ μὴν οὐδὲ Ῥωμαίων αὐ-
 τῶν ὡς πρότερον μὲν Μεσσαλίνα ἔπειτ' Ἀγριππίνα,
 3 νῦν δὲ καὶ Νέρων ὄνομα μὲν ἀνδρὸς ἔχει, ἔργῳ δὲ
 γυνὴ ἔστι· σημεῖον δέ, ἅδει γὰρ καὶ καθαρίζει καὶ
 καλλωπίζεται, ἀλλὰ ἀνδρῶν Βρεττανῶν, γεωργεῖν μὲν
 ἢ δημιουργεῖν οὐκ εἰδότες, πολεμεῖν δὲ ἀκριβῶς
 μεμαθηκότων, καὶ τὰ τε ἄλλα πάντα κοινὰ καὶ παι-
 δας καὶ γυναῖκας κοινὰς νομιζόντων, καὶ διὰ τοῦτο
 καὶ ἐκείνων τὴν αὐτὴν τοῖς ἄρρεσιν ἀρετὴν ἔχουσιν.
 4 τοιούτων οὖν ἀνδρῶν καὶ τοιούτων γυναικῶν βασι-
 λεύουσα προσεύχομαι τέ σοι καὶ αἰτῶ νίκην καὶ σω-
 τηρίαν καὶ ἐλευθερίαν κατ' ἀνδρῶν ὕβριστῶν, ἀδί-
 κων, ἀπλήστων, ἀνοσίων, εἰγε καὶ ἀνδρας χρὴ κα-
 λεῖν ἀνθρωπότης ὕδατι θερμῷ λουμένους, ὅψα σκευ-
 αστὰ ἐσθίοντας, οἶνον ἄκρατον πίνοντας, μύρρον ἀλει-
 φομένους, μαλθακῶς κοιμωμένους, μετὰ μειρακίων,
 καὶ τούτων ἐξώρων, καθεύδοντας, καθαρωδῶ, καὶ

τούτῳ κακῷ, δουλεύοντας. μὴ γάρ τοι μήτ' ἐμοῦ ἢ
μήθ' ὑμῶν ἐτι βασιλεύσειεν ἡ Νερωνίς ἡ Διομυτία,
ἀλλ' ἐκείνη μὲν Ῥωμαίων ἄδουσα δεσποζέτω, καὶ
γὰρ ἄξιοι τοιαύτῃ γυναικὶ δουλεύειν, ἥς τοσοῦτον
ἤδη χρόνον ἀνέχονται τυραννούσης, ἡμῶν δὲ σύ, ὧ
δέσποινα, αἰὲ μόνῃ προστατοίης."

τοιαῦτα ἅττα ἡ Βουνθούκα δημηγορήσασα ἐπῆγε 7
τοῖς Ῥωμαίοις τὴν στρατιάν· ἔτυχον γὰρ ἄναρχοι
ὄντες διὰ τὸ Παυλῖνον τὸν ἡγεμόνα σφῶν εἰς νῆσόν
τινα Μῶναν ἀγχοῦ τῆς Βρεττανίας κειμένην ἐπιστρα-
τεῦσαι. διὰ τοῦτο πόλεις τε δύο Ῥωμαϊκὰς ἐξεπόρ-
θησε καὶ διήρπασε, καὶ φόνον ἀμύθητον, ὥς ἔφην,
εἰργάσατο· τοῖς τε ἀλισκομένοις ἀνθρώποις ὑπ' αὐ-
τῶν οὐδὲν τῶν δεινोटάτων ἔστιν ὅ,τι οὐκ ἐγένετο.
καὶ ὃ δὴ δεινότατον καὶ θηριωδέστατον ἐπραξαν· 2
τὰς γὰρ γυναῖκας τὰς εὐγενεστάτας καὶ εὐπρεπεστά-
τας γυμνὰς ἐκρέμασαν, καὶ τοὺς τε μαστοὺς αὐτῶν
περιέτεμον καὶ τοῖς στόμασί σφῶν προσέρραπτον,
ὅπως ὥς καὶ ἐσθλίσαι αὐτοὺς ὀρῶντο, καὶ μετὰ
τοῦτο πασσάλοις ὀξέσι διὰ παντὸς τοῦ σώματος κατὰ
μῆκος ἀνέπειραν. καὶ ταῦτα πάντα θύοντές τε ἅμα 3
καὶ ἐστιώμενοι, ὑβρίζοντες, ἐν τε τοῖς ἄλλοις σφῶν
ἱεροῖς καὶ ἐν τῷ τῆς Ἀνδάτης μάλιστα ἄλσει ἐποιοῦν·
οὕτω γὰρ καὶ τὴν νίκην ὠνόμαζον, καὶ ἔσεβον αὐτὴν
περιττότατα.

ὁ δὲ Παυλῖνος ἔτυχε μὲν ἤδη τὴν Μῶναν παρα- 8
στησάμενος, πυθόμενος δὲ τὴν Βρεττανικὴν συμφο-
ρὰν ἀπέπλευσεν εὐθύς ἐς αὐτὴν ἐκ τῆς Μῶνης. καὶ
διακινδυνεῦσαι μὲν αὐτίκα πρὸς τοὺς βαρβάρους
οὐκ ᾔθελε, τό τε πλῆθος αὐτῶν καὶ τὴν ἀπόνοιαν
φοβούμενος, ἀλλ' ἐς ἐπιτηδειότερον καιρὸν τὴν μά-
χην ὑπερετίθετο· ἐπεὶ δὲ σίτου τε ἐσπάνιζε καὶ οἱ

- βάρβαροι ἐγκείμενοι οὐκ ἀνέσαν, ἡναγκάσθη καὶ
 2 παρὰ γνώμην αὐτοῖς συμβαλεῖν. ἡ μὲν οὖν Βουν-
 δουίκα ἐς τρεῖς καὶ εἴκοσι μυριάδας ἀνδρῶν στρα-
 τευμα ἔχουσα αὐτὴ μὲν ἐφ' ἄρματος ὤχετο, τοὺς δὲ
 ἄλλους ὡς ἐκάστους διέταξεν· ὁ δὲ δὴ Παυλῖνος
 μήτε ἀντιπαρατεῖναι οἱ τὴν φάλαγγα δυνηθεῖς, οὐδὲ
 γὰρ οὐδ' εἰ ἐφ' ἓνα ἐτάχθησαν ἐξικνούντο, τοσοῦτον
 3 ἤλαττοῦντο τῷ πλήθει, μήτ' αὖ καθ' ἓν συμβαλεῖν,
 μὴ καὶ περιστοιχισθεῖς κατακοπῇ, τολμήσας, τριχῇ
 τε ἐνείμε τὸν στρατόν, ὅπως πολλαχόθεν ἅμα μάχονται,
 καὶ ἐπύκνωσεν ἕκαστον τῶν μερῶν ὥστε δύσρηκτον
 εἶναι. συντάττων δ' αὐτοὺς καὶ καθιστάς προσπαρ-
 9 ῆνει, λέγων "ἄγετε, ἄνδρες συστρατιῶται, ἄγετε, ἄν-
 δρες Ῥωμαῖοι, δείξατε τοῖς ὀλέθροις τούτοις ὅσον
 καὶ δυστυχοῦντες αὐτῶν προφέρομεν· αἰσχρὸν γάρ
 ἐστὶν ὑμῖν, ἂ μικρῷ πρόσθεν ὑπ' ἀρετῆς ἐκτήσασθε,
 νῦν ἀκλεῶς ἀπολέσαι. πολλάκις τοι τῶν νῦν παρόν-
 των ἐλάττους ὄντες πολὺ πλείονας ἀντιπάλους καὶ
 2 ὑμεῖς αὐτοὶ καὶ οἱ πατέρες ὑμῶν ἐνίκησαν. μήτ'
 οὖν τὸ πλήθος αὐτῶν φοβηθῆτε καὶ τὴν νεωτερο-
 ποιάν, ἐκ γὰρ ἀόπλου καὶ ἀμελετήτου προπετείας
 θρασύνονται, μήθ' ὅτι πόλεις τινὰς ἐμπεπρήκασιν·
 οὐ γὰρ κατὰ κράτος οὐδὲ ἐκ μάχης, ἀλλὰ τὴν μὲν
 προδοθεῖσαν τὴν δὲ ἐκλειφθεῖσαν εἶλον. ἀνθ' ὧν
 νῦν τὴν προσήκουσαν παρ' αὐτῶν δίκην λάβετε, ἵνα
 καὶ τοῖς ἔργοις αὐτοῖς ἐκμάθωσιν οἷους ὄντας ὑμᾶς
 οἱ οὖν ὄντες ἡδικήκασι."
 10 ταῦτά τισιν εἰπὼν ἐφ' ἐτέρους ἦλθε, καὶ ἔφη,
 "νῦν καιρός, ὃ συστρατιῶται, προθυμίας, νῦν τόλ-
 μης. ἂν τήμερον ἄνδρες ἀγαθοὶ γένησθε, καὶ τὰ
 προεμμένα ἀναλήψεσθε· ἂν τούτων κρατήσητε, οὐκέτ'
 οὐδεὶς ὑμῖν οὐδὲ τῶν ἄλλων ἀντιστήσεται. διὰ μᾶς

τοιαύτης μάχης καὶ τὰ ὑπάρχοντα βεβαιώσεσθε καὶ τὰ λοιπὰ προσκαταστρέψεσθε· πάντες γὰρ καὶ οἱ 2 ἄλλοι που ὄντες στρατιῶται ζηλώσουσιν ὑμᾶς καὶ ἐχθροὶ φοβηθήσονται. ὥστε ἐν ταῖς χερσὶν ἔχοντες ἢ πάντων ἀνθρώπων ἀδεῶς ἄρχειν ὦν καὶ οἱ πατέρες ὑμῶν κατέλιπον καὶ αὐτοὶ ὑμεῖς προσεπεκτιήσασθε, ἢ πάντως αὐτῶν στερηθῆναι, ἔλσεθε ἐλεύθεροι εἶναι, ἄρχειν, πλουτεῖν, εὐδαιμονεῖν μᾶλλον ἢ τὰναντία αὐτῶν ῥαθυμήσαντες παθεῖν.”

τοιαῦτα δὲ καὶ τούτοις εἰπὼν ἐπὶ τοὺς τρίτους 11 ἐπιπαρῆλθε, καὶ ἔλεξε καὶ ἐκείνοις “ἠκούσατε μὲν οἷα ἡμᾶς οἱ κατάρατοι οὗτοι δεδράκασι, μᾶλλον δὲ ἐνῖα αὐτῶν καὶ εἶδετε· ὥσθ’ ἔλσεθε πότερον καὶ 2 αὐτοὶ τὰ αὐτὰ ἐκείνοις παθεῖν καὶ προσέτι καὶ ἐκπεσεῖν παντελῶς ἐκ τῆς Βρεττανίας, ἢ κρατήσαντες καὶ τοῖς ἀπολωλόσι τιμωρῆσαι καὶ τοῖς ἄλλοις ἀνθρώποις ἅπασι παράδειγμα ποιῆσαι καὶ πρὸς τὸ πειθαρχοῦν εὐμενοῦς ἐπιεικείας καὶ πρὸς τὸ νεωτερίζον ἀναγκαίας τραχύτητος. μάλιστα μὲν οὖν ἔγωγε νικήσειν ἡμᾶς 3 ἐλπίζω καὶ τῇ παρὰ τῶν θεῶν συμμαχίᾳ, τοῖς γὰρ ἀδικουμένοις ὥς τὸ πολὺ συναίρονται, καὶ τῇ πατρῴᾳ ἡμῶν ἀνδρείᾳ, Ῥωμαίους τε ὄντας καὶ ταῖς ἀρεταῖς ἀπάντων ἀνθρώπων κεκρατηκότας, καὶ ταῖς ἐμπειρίαις, καὶ γὰρ αὐτοὺς τούτους τοὺς νῦν ἀντικαθεστώτας ἡττήσαντες κεχειρώμεθα, τῷ τε ἀξιώματι, οὐ γὰρ ἀντιπάλοις τισὶν ἀλλὰ δούλοις ἡμετέροις συμβαλοῦμεν, οὓς καὶ ἐλευθέρους καὶ αὐτονομίους ὄντας εἰάσαμεν· ἂν δὲ δὴ παρ’ ἐλπίδα τι συμβῇ, οὐδὲ γὰρ 4 τοῦτ’ εἰπεῖν ὀκνήσω, ἅμεινόν ἐστι μαχομένους ἡμᾶς ἀνδρείως πεσεῖν ἢ ἁλόντας ἀνασκολοπισθῆναι, τὰ σπλάγγνα τὰ ἑαυτῶν ἐκτμηθέντα ἰδεῖν, πασσάλοις διαπύροις ἀναπαρῆναι καὶ ὕδατι ζέοντι τηκομένους

ἀπολέσθαι, καθάπερ ἐς θηρία τινὰ ἄγρια, ἄνομα,
 5 ἀνόσια ἐμπίπτωκότας. ἢ οὖν περιγενώμεθα αὐτῶν,
 ἢ ἐνταῦθα ἀποθάνωμεν. καλὸν τὸ μνημεῖον τὴν
 Βρεττανίαν ἔξομεν, καὶ πάντες οἱ λοιποὶ Ῥωμαῖοι
 ἐξ αὐτῆς ἐκπέσωσι· τοῖς γὰρ σώμασι τοῖς ἡμετέροις
 πάντως αὐτὴν αἰεὶ καθέξομεν.”

- 12 τοιαῦτα καὶ παραπλήσια τούτοις εἰπὼν ἦρε τὸ
 σημεῖον τῆς μάχης· καὶ τοῦτου συνῆλθον, οἱ μὲν
 βάρβαροι κραυγῇ τε πολλῇ καὶ ψόδοις ἀπειλητικαῖς
 χρώμενοι, οἱ δὲ Ῥωμαῖοι σιγῇ καὶ κόσμῳ, μέχρις οὗ
 2 ἐς ἀκοντίου βολὴν ἀφίκοντο. ἐνταῦθα δὲ ἤδη βάδην
 τῶν πολεμίων προσιόντων σφίσιν ἐξέξαντες ἅμα ἀπὸ
 συνθήματος ἐπέδραμον αὐτοῖς ἀνὰ κράτος, καὶ ἐν
 μὲν τῇ προσμύξει ραδίως τὴν ἀντίταξιν σφῶν διέρρη-
 ξαν, περισχεθέντες δὲ τῷ πλήθει πανταχόθεν ἅμα
 3 ἐμάχοντο. καὶ ἦν ὁ ἀγωνισμὸς αὐτῶν πολύτροπος·
 τοῦτο μὲν γὰρ οἱ ψιλοὶ τοὺς ψιλοὺς ἀντέβαλλον,
 τοῦτο δὲ οἱ ὀπλίται τοῖς ὀπλίταις ἀνθίσταντο, οἳ τε
 ἱππεῖς τοῖς ἱππεύσι συνεφέροντο, καὶ πρὸς τὰ ἄρματα
 τῶν βαρβάρων οἱ τοξόται τῶν Ῥωμαίων ἀντηγωνί-
 ζοντο. τοὺς τε γὰρ Ῥωμαίους οἱ βάρβαροι ρύμη τοῖς
 ἄρμασι προσπίπτοντες ἀνέτρεπον, καὶ αὐτοὶ ὑπὸ τῶν
 τοξευμάτων, αἵτε καὶ δίχα θωράκων μαχόμενοι, ἀνε-
 4 στέλλοντο· ἱππεὺς τε πεζὸν ἀνέτρεπε, καὶ πεζὸς
 ἱππεῖα κατέβαλλε· πρὸς τε τὰ ἄρματα συμφοραζά-
 μενοί τινες ἐχώρουν, καὶ ἄλλοι ὑπ’ αὐτῶν ἐσκεδάν-
 νυντο· τοὺς τε τοξότας οἱ μὲν ὁμόσε σφίσιν ἰόντες
 ἔτρεπον, οἱ δὲ πόρρωθεν ἐφυλάσσοντο. καὶ ταῦτα
 5 οὐ καθ’ ἓν ἀλλὰ τριχῇ πάνθ’ ὁμοίως ἐγίνετο. ἡγω-
 νίσαντο δὲ ἐπὶ πολὺ ὑπὸ τῆς αὐτῆς ἀμφοτέροι προ-
 θυμίας καὶ τόλμης. τέλος δὲ ὅψε ποτε οἱ Ῥωμαῖοι
 ἐνίκησαν, καὶ πολλοὺς μὲν ἐν τῇ μάχῃ καὶ πρὸς ταῖς

ἀμάξαις τῇ τε ὕλῃ κατεφόνευσαν, πολλοὺς δὲ καὶ ζῶντας εἶλον. συχνοὶ δ' οὖν καὶ διέφυγον, καὶ παρεσκευάζοντο μὲν ὡς καὶ αὐτοὶς μαχοῦμενοι, ἀποθανούσης δὲ ἐν τούτῳ τῆς Βουνδουλίκης νόσῳ ἐκείνην μὲν δεινῶς ἐπένθησαν καὶ πολυτελῶς ἔθαψαν, αὐτοὶ δ' ὡς καὶ τότε ὄντως ἡττηθέντες διεσκεδάσθησαν.

καὶ τὰ μὲν Βρεττανικὰ ἐπὶ τοσοῦτον, ἐν δὲ τῇ 13
'Ρώμῃ ὁ Νέρων Ὀκταουίαν τὴν Αὐγουσταν ἀπεπέμ- 62
ψατο μὲν πρότερον διὰ Σαβίναν τὴν παλλακίδα, ὕστερον δὲ καὶ ἀπέκτεινε, καίτοι τοῦ Βούρρου ἐναντιουμένου αὐτῷ καὶ κωλύοντος ἀποπέμψασθαι, καί ποτε εἰπόντος "οὐκοῦν καὶ τὴν προῖκα αὐτῇ" τοῦτ' ἐστὶ τὴν ἡγεμονίαν "ἀπόδος." οὕτω γὰρ πῶς ἐρωμένως τῇ παρρησίᾳ ἐχρῆτο ὥστε ποτὲ δεῦτερον ἐρωτηθεὶς ὑπ' αὐτοῦ γνώμην περὶ ὧν ἀπεφῆνατο, εἶπεν ἀντικρὺς ὅτι περὶ ὧν ἂν ἄπαξ τι εἶπω, μηκέτι μου αὐτοὶς πύθῃ. τοῦτον μὲν οὖν φαρμάκῳ διώλεσε, 3
Τιγελλῖνον δὲ τινα Σωφρόνιον, ἀσελγείᾳ τε καὶ μισαιφονίᾳ πάντας τοὺς καθ' ἑαυτὸν ἀνθρώπους ὑπεράραντα, σὺν ἑτέρῳ τινὶ ἐπὶ τὴν τῶν δορυφόρων ἀρχὴν κατέστησε. πρὸς τοῦτον καὶ τὸ τῆς Πυθιάδος ἀποφθεγμα γενέσθαι λέγεται. ἐπεὶ γὰρ τῶν περὶ τὴν 4
'Οκταουίαν ὄντων οἱ ἄλλοι πάντες πλὴν Πυθιάδος συνεπέθεντο μετὰ τῆς Σαβίνης αὐτῇ, τῆς μὲν, ὅτι ἐδυστύχει, καταφρονήσαντες, τὴν δέ, ὅτι ἰσχυρε, κολακεύοντες, μόνῃ ἢ Πυθιάς οὔτε τι κατεψεύσατο αὐτῆς, καίπερ πικρότατα βασανισθεῖσα, καὶ τέλος ὡς

13, 3, 2. Τιγελλῖνον} ὅτι ὁ Τιγελλῖνος διεδέξατο τὴν Βούρρον, ἀσελγείᾳ καὶ μισαιφονίᾳ πάντας τοὺς καθ' αὐτὸν ἀνθρώπους ὑπεράρας. τὸν τε Νέρωνα ἀπ' αὐτῶν προσεποιήσατο, καὶ τὸν συνάροντα 'Ροῦφον παρ' οὐδὲν ἐτίθετο.
V p. 689.

ὁ Τιγελλίνος ἐνέκειτο αὐτῇ, προσέπτυσέ τε αὐτῷ καὶ εἶπε "καθαρώτερον, ὦ Τιγελλίνε, τὸ αἰδοῖον ἢ δέσποινά μου τοῦ σου στόματος ἔχει."

- 14 ὁ δὲ δὴ Νέρων καὶ γέλωτα καὶ σκώμματα τὰ τῶν συγγενῶν κακὰ ἐποίειτο. τὸν γοῦν Πλαῦτον ἀποκτείνας, ἔπειτα τὴν κεφαλὴν αὐτοῦ προσενεχθεῖσάν οἱ ἰδῶν, "οὐκ ἤδειν" ἔφη "ὅτι μεγάλην ῥίνα εἶχεν," ὥσπερ φρεσάμενος ἂν αὐτοῦ εἰ τοῦτο προηπίστατο. πάντα δὲ ὡς εἶπεν τὸν βίον ἐν καπηλικῇ διαίτῃ ποιούμενος ἀπειπε τοῖς ἄλλοις μηδὲν ἐφθόν ἐν καπηλείῳ πλὴν λαχάνων καὶ ἔττους πιπράσκειν.
- 3 τὸν δὲ Πάλλαντα διεχρήσατο, ὅτι καὶ πλοῦτον πολὺν ἐκέκτετο, ὥστε καὶ ἐς μυριάς μυριάδας αὐτὸν ἀριθμείσθαι· καὶ δυσκολίᾳ τρόπων πολλῇ ἐχρῆτο, ὥστε μήτε τοῖς οἰκέταις μήτε τοῖς ἐξελευθέροις διαλέγεσθαι τι, ἀλλ' ἐς γραμματεῖα πάνθ' ὅσα ἐβούλετο καὶ προσέτασσε σφισιν ἐσγράφειν.

- 15 τοσαύτη δ' ἦν ἡ τοῦ Νέρωνος ἀκολασία ὥστε καὶ
 a. C. 64 ἄρματα δημοσίᾳ ἤλανε. καὶ ποτε θηρία ἀποκτείνας ὕδωρ τε εὐθύς ἐς τὸ θέατρον ἐπωχέτευσε καὶ ναυμαχίαν ἐπετέλεσε, καὶ μετὰ τοῦτο τὸ ὕδωρ ἀφελὺς μονομαχίαν ἐπιδιέθηκε, καὶ τέλος ἐσαγαγὼν αὐτὸ
 2 αὐθις δεῖπνον δημοσίᾳ πολυτελὲς ἐδείπνισεν. ἐστιᾶτωρ μὲν ὁ Τιγελλίνος ἀπεδέδεικτο, καὶ παρασκευὴ πᾶσα πολλὴ ἐπεπόριστο· ἐσκευάσθη δὲ τὸνδε τὸν τρόπον. ἐν μὲν τῷ μέσῳ καὶ ἐπὶ τῷ ὕδατι τὰ τε σκεύη τὰ οἰνηρὰ τὰ ξύλινα τὰ μεγάλα προκαθεῖτο,
 3 καὶ ἐπ' αὐτῶν σανίδες ἐπεπήγασαν, πέριξ δὲ περὶ αὐτὸ καπηλεῖα καὶ οἰκήματα ἐπεποιήτο, ὥστε τὸν Νέρωνα καὶ τὸν Τιγελλίνον τοὺς τε συσσίτους αὐτῶν τὸ μέσον ἔχοντας ἐπὶ τε ταπήτων πορφυρεῶν καὶ ἐπὶ στρωμάτων ἀπαλῶν ἐπευωχεῖσθαι, τοὺς δὲ δὴ

ἄλλους πάντας ἐν τοῖς καπηλείοις εὐθυμεῖσθαι. ἐς 4
 τε τὰ πορνεία εἰσέησαν, καὶ συνεγίνοντο πάσαις ἀνέ-
 δην ἀπλῶς ταῖς ἐνταῦθα καθημέναις· ἦσαν δὲ αἱ τε
 περικαλλέσται καὶ ἐκφανέσται, δοῦλαί τε καὶ
 ἐλεύθεραι, ἑταῖραι, παρθένοι, γαμεταί τινων, οὐχ
 ὅπως δημότιδες ἀλλὰ καὶ αὐταὶ αἱ εὐγενέσται καὶ
 κόραι καὶ γυναῖκες. καὶ ἦν ἐξουσία παντὶ τῷ βου- 5
 λόμενῳ σχεῖν ἢ ἡθελεν· οὐ γὰρ ἐξὴν αὐταῖς οὐδένα
 ἀπαρνῆσασθαι. ὥστε, οἷα συρφετώδης ὄμιλος, ἀπλή-
 στως τε ἅμα ἔπινον καὶ ἀσελγῶς ὕβριζον, καὶ τις καὶ
 δοῦλος τῇ δεσποίνῃ παρόντος τοῦ δεσπότου καὶ μο-
 νομάχως εὐγενεὶ κόρη ὀρώντος τοῦ πατρὸς συνεγί-
 νοντο. ὠθισμοὶ τε καὶ πληγαὶ καὶ θόρυβοι, τοῦτο 6
 μὲν ἀπ' αὐτῶν τῶν ἐσιόντων, τοῦτο δὲ καὶ ἐκ τῶν
 ἐξωθεν περιεστηκότων, αἰσχροὶ συνέβαινον, καὶ ἄν-
 δρες τε ἐκ τούτων συχνοὶ ἐφθάρησαν καὶ γυναῖκες,
 αἱ μὲν ἀποπνιγέσθαι αἱ δὲ διαρπαγέσθαι.

ὅτι ἐκ τῶν συναχθέντων ἐς τὸ Ἄντιον πολλῶν 7
 ἀπολομένων Νέρων ἐν ἐορτῇς μέρει τοῦτο ἐποιεῖτο.
 V p. 689.

μετὰ δὲ ταῦτα ἐπεθύμησεν ὅπερ που αἶε ἡῤυχετο, 16
 τὴν τε πόλιν ὅλην καὶ τὴν βασιλείαν ζῶν ἀναλῶσαι·
 τὸν γοῦν Πρίαμον καὶ αὐτὸς θαυμαστῶς ἐμακάριζεν
 ὅτι καὶ τὴν πατρίδα ἅμα καὶ τὴν ἀρχὴν ἀπολομένας
 εἶδεν. λάθρᾳ γάρ τινας ὥς καὶ μεθύοντας ἢ καὶ κα- 2
 κουργοῦντάς τι ἄλλως διαπέμπων, τὸ μὲν πρῶτον ἐν
 που καὶ δύο καὶ πλείονα ἄλλα ἄλλοθι ὑπεπέμπρα,
 ὥστε τοὺς ἀνθρώπους ἐν παντὶ ἀπορίας γενέσθαι,
 μήτ' ἀρχὴν τοῦ κακοῦ ἐξευρεῖν μήτε τέλος ἐπαγαγεῖν
 δυναμένους, ἀλλὰ πολλὰ μὲν ὀρώντας πολλὰ δὲ ἀκού- 3
 οντας ἄτοπα. οὔτε γὰρ θεάσασθαι ἄλλο τι ἢ ἡ πυρὰ 3
 πολλὰ ὥσπερ ἐν στρατοπέδῳ, οὔτε ἀκούσαι λεγόντων

τινῶν ἢ ὅτι τὸ καὶ τὸ καλεῖται· ποῦ; πῶς; ὑπὸ τί-
 νος; βοηθεῖτε. θόρυβός τε οὖν ἐξαισίως πανταχοῦ
 πάντας κατελάμβανε, καὶ διέτρεχον οἱ μὲν τῇ οἱ δὲ
 4 τῇ ὥσπερ ἐμπληκτοί. καὶ ἄλλοις τινὲς ἐπαμύνοντες
 ἐπυνθάνοντο τὰ οἴκοι καιόμενα· καὶ ἕτεροι πρὶν καὶ
 ἀκοῦσαι ὅτι τῶν σφετέρων τι ἐμπέπηρησται, ἐμάνθαν-
 νον ὅτι ἀπόλωλεν. οἱ τε ἐκ τῶν οἰκιῶν ἐς τοὺς στε-
 νωποὺς ἐξέτρεχον ὡς καὶ ἔξωθεν αὐταῖς βοηθήσαντες,
 καὶ οἱ ἐκ τῶν ὁδῶν ἔσω ἐσέθεον ὡς καὶ ἔνδον τι
 5 ἀνύσοντες. καὶ ἦν ἡ τε κραυγὴ καὶ ὀλολυγὴ παίδων
 ὁμοῦ γυναικῶν, ἀνδρῶν, γερόντων ἄπλετος, ὥστε μήτε
 συνιδεῖν μήτε συνεῖναι τι ὑπὸ τοῦ καπνοῦ καὶ τῆς
 κραυγῆς δύνασθαι· καὶ διὰ ταῦθ' ὄραν ἦν τινας
 6 ἀφώνους ἐστῶτας ὥσπερ ἐνεοὺς ὄντας. κἂν τούτῳ
 πολλοὶ μὲν καὶ τὰ σφέτερα ἐκκοιμίζομενοι, πολλοὶ δὲ
 καὶ τὰ ἀλλότρια ἀρπάζοντες ἀλλήλοις τε ἐνεπλάζοντο
 καὶ περὶ τοῖς σκεύεσιν ἐσφάλλοντο, καὶ οὔτε προϊέναι
 ποι οὐδ' ἐστάναι εἶχον, ἀλλ' ὥθουν ὥθοντο, ἀνέ-
 7 τρεπον ἀνετρέποντο. καὶ συχνοὶ μὲν ἀπεπνίγοντο
 συχνοὶ δὲ συνετρίβοντο, ὥστε σφίσι μηδὲν ὅ,τι τῶν
 δυναμένων ἀνθρώποις ἐν τῷ τοιούτῳ πάθει κακῶν
 συμβῆναι μὴ συνενεχθῆναι. οὐδὲ γὰρ οὐδ' ἀποφυ-
 γεῖν που ῥαδίως ἠδύναντο· κἂν ἐκ τοῦ παρόντος τις
 17 περιεσώθῃ, ἐς ἕτερον ἐμπεσὼν ἐφθίετο. καὶ ταῦτα
 οὐκ ἐν μιᾷ μόνον ἀλλ' ἐπὶ πλείους καὶ ἡμέρας καὶ
 νύκτας ὁμοίως ἐγένετο. καὶ πολλοὶ μὲν οἴκοι ἐρημοὶ
 τοῦ βοηθήσαντός σφισιν ἀπώλοντο, πολλοὶ δὲ καὶ
 ὑπ' αὐτῶν τῶν ἐπικουρούντων προσκατεπρήσθησαν·
 οἱ γὰρ στρατιῶται, οἱ τε ἄλλοι καὶ οἱ νυκτοφύλακες,
 πρὸς τὰς ἀρπαγὰς ἀφορῶντες οὐχ ὅσον οὐ κατεσβέν-
 2 νυσάν τινα ἀλλὰ καὶ προσεξέκαιον. τοιούτων δὲ δὴ
 ἄλλων ἄλλοθι συμβαινόντων, ὑπέλαβέ ποτε τὸ πῦρ

ἄνεμος καὶ ἐπὶ τὰ λοιπὰ ὁμοῦ πάντα ἤγαγεν, ὥστε
 σκευῶν μὲν πέρι ἢ οἰκιῶν μηδένα μηδὲν ἔτι φρον-
 τίσαι, πάντας δὲ τοὺς λοιποὺς ἐστῶτάς που ἐν ἀσφα-
 λεί τινι ὁρᾶν ὥσπερ νήσους τινὰς καὶ πόλεις ἅμα
 πολλὰς φλεγομένας, καὶ ἐπὶ μὲν τοῖς σφετέροις μηδὲν 1
 ἔτι λυπεῖσθαι, τὸ δὲ δημόσιον ὀδυρομένους ἀναμι-
 μνήσκεσθαι ὅτι καὶ πρότερόν ποτε οὕτως ὑπὸ τῶν
 Γαλατῶν τὸ πλεῖον τῆς πόλεως διεφθάρη. πάντων 18
 δὲ δὴ τῶν ἄλλων οὕτω διακειμένων, καὶ πολλῶν καὶ
 ἐς αὐτὸ τὸ πῦρ ὑπὸ τοῦ πάθους ἐμπηδώντων, ὁ Νέ-
 ρων ἐξ τε τὸ ἄκρον τοῦ παλατίου, ὅθεν μάλιστα σύν-
 οπτα τὰ πολλὰ τῶν καιομένων ἦν, ἀνῆλθε, καὶ τὴν
 σκευὴν τὴν καθαρωδικὴν λαβὼν ἦσεν ἅλωσιν, ὡς
 μὲν αὐτὸς ἔλεγεν, Ἰλίου, ὡς δὲ ἑωρᾶτο, Ῥώμης.

τοιούτῳ μὲν δὴ πάθει τότε ἡ πόλις ἐχρήσατο οἷῳ 2
 οὔτε πρότερόν ποτε οὐδ' ὕστερον, πλὴν τοῦ Γαλατι-
 κοῦ. τό τε γὰρ Παλάτιον τὸ ὅρος σύμπαν καὶ τὸ
 θέατρον τοῦ Ταύρου τῆς τε λοιπῆς πόλεως τὰ δύο
 που μέρη ἐκαύθη, καὶ ἄνθρωποι ἀναρίθμητοι διε-
 φθάρησαν. ὁ μὲντοι δῆμος οὐκ ἔστιν ὅ,τι οὐ κατὰ 3
 τοῦ Νέρωνος ἡρᾶτο, τὸ μὲν ὄνομα αὐτοῦ μὴ ἐπιλέγων,
 ἄλλως δὲ δὴ τοῖς τὴν πόλιν ἐμπρήσασι καταρῳμένοι,
 καὶ μάλισθ' ὅτι αὐτοὺς ἡ μνήμη τοῦ λογίου τοῦ κατὰ
 τὸν Τιβέριόν ποτε ἀσθέντος ἐθορύβει. ἦν δὲ τοῦτο,
 "τρεῖς δὲ τριηκοσίων περιτελλομένων ἐνιαυτῶν Ῥω-
 μαίους ἐμφυλὸς ὀλεῖ στάσις." ἐπειδὴ τε ὁ Νέρων 4
 παραμυθούμενος αὐτοὺς οὐδαμοῦ ταῦτα τὰ ἐπη
 εὔρασθαι ἔλεγε, μεταβαλόντες ἕτερον λόγιον ὡς καὶ
 Σιβύλλειον ὄντως ὃν ἦδον· ἔστι δὲ τοῦτο, "ἔσχατος
 Αἰνεαδῶν μητροκτόνος ἡγεμονεύσει." καὶ ἔσχεν οὐ-
 τως, εἴτε καὶ ὡς ἀληθῶς θεομαντεία τινὶ προλεχθέν,
 εἴτε καὶ τότε ὑπὸ τοῦ ὀμίλου πρὸς τὰ παρόντα θει-

ασθέν· τελευταίος γὰρ τῶν Ἰουλίῳ τῶν ἀπὸ Αἰνείου
 5 γενομένων ἐμονάρχησε. χρήματα δὲ ὁ Νέρων παμ-
 πληθῆ καὶ παρὰ τῶν ἰδιωτῶν καὶ παρὰ τῶν δῆμων,
 τὰ μὲν βίᾳ ἐπὶ τῇ προφάσει τοῦ ἐμπρησμοῦ, τὰ δὲ
 καὶ παρ' ἐκόντων δῆθεν ἡργυρολόγησεν, καὶ τῶν
 Ῥωμαίων αὐτῶν τὸ σιτηρέσιον παρεσπάσατο.

- 19 πρᾶσσοντι δὲ αὐτῷ ταῦτα ἀγγελία ἐξ Ἀρμενίας
 καὶ δάφνη ἐπὶ τῇ νίκῃ αὐτῆς ἦλθεν. ὁ γὰρ τοι Κορ-
 βούλων συστήσας τε τὰ στρατιωτικὰ ἐσκεδασμένα
 καὶ ἀσκήσας ἡμελημένα, τὸν τε Οὐολόγαισον τὸν βα-
 σιλέα τῶν Πάρθων καὶ τὸν Τιριδάτην τὸν τῆς Ἀρ-
 μενίας ἡγούμενον καὶ ἀγγελθεὶς μόνον ἐξεφόβησεν.
 2 ὅμοια γὰρ δὴ τοῖς πρώτοις Ῥωμαίων, οὐχ ὅτι τῷ
 γένει λαμπρὸς ἢ τῷ σώματι ἰσχυρὸς, ἀλλὰ καὶ τῇ
 ψυχῇ ἀρτίφρων ἦν, καὶ πολὺ μὲν τὸ ἀνδρεῖον πολὺ
 δὲ καὶ τὸ δίκαιον τό τε πιστὸν ἐς πάντας καὶ τοὺς
 3 οἰκείους καὶ τοὺς πολεμίους εἶχεν. ὕφ' οὐπερ καὶ
 ὁ Νέρων ἐπὶ τὸν πόλεμον αὐτὸν ἀνθ' ἑαυτοῦ ἀπέ-
 στειλε, δύναμιν αὐτῷ ὅσῃν οὐδενὶ ἄλλῳ ἐπέτρεψε,
 πιστεύσας ὁμοίως καὶ τοὺς βαρβάρους αὐτὸν κατερ-
 γάσεσθαι καὶ αὐτῷ μὴ ἐπαναστήσεσθαι. καὶ ὁ μὲν
 4 οὐδέτερον τούτων ἐψεύσθη, τοὺς μέντοι ἄλλους ἀν-
 θρώπους καθ' ἓν τοῦτο μόνον ὁ Κορβούλων ἐλύπησεν,
 ὅτι τὴν πρὸς τὸν Νέρωνα πίστιν ἐτήρησεν· οὕτω
 γὰρ αὐτὸν αὐτοκράτορα ἀντ' ἐκείνου λαβεῖν ἤθελον
 ὥστε καὶ κακὸν τὸ μέρος τοῦτο γενέσθαι μόνον
 ἡξίου.

- οὗτος οὖν ὁ Κορβούλων ἀκονιτὶ τὰ Ἀρτάξατα
 20 λαβὼν τὴν πόλιν κατέσκαψε. πράξας δὲ τοῦτο πρὸς
^{a. C.}
 63 τὰ Τιγρανόκερτα ἤλασε, πάσης μὲν τῆς τῶν Ἰνδιόκων
 σφαῖς χώρας φειδόμενος, πάντα δὲ τὰ τῶν ἀντι-
 σταμένων πορθῶν, καὶ ἔλαβε καὶ ἐκεῖνα ἐθελούσια.

ἄλλα τε ἔπραξε λαμπρὰ καὶ ἐπίδοξα, ἐφ' οἷς καὶ τὸν Οὐολόγαισον, καίτοι φοβερὸν ὄντα, ἐς διαλλαγὰς ἀρμοζούσας τῷ Ῥωμαίων ἀξιώματι ὑπηγάγετο.

ὅτι ὁ Οὐολόγαισος ἀκούσας ὡς τὴν Ἀρμενίαν ὁ 2 Νέρων ἄλλοις διένειμε καὶ τὴν Ἀδιαβηνὴν ὑπὸ τοῦ Τιγράνου πορθουμένην, αὐτὸς μὲν ὡς ἐς τὴν Συρίαν ἐπὶ τὸν Κορβούλωνα στρατεύσων ἡτοιμάζετο, τὸν δὲ τῶν Ἀδιαβηνῶν βασιλέα Μονόβαζον καὶ Μοναίσην Πάρθον ἐς τὴν Ἀρμενίαν ἐπεμψεν. οὗτοι δὲ τὸν 3 Τιγράνην ἐς τὰ Τιγρανόκερτα καθεῖρξαν. καὶ ἐπεὶ ἐν τῇ προσεδρεία οὐδὲν αὐτὸν ἐλύπουν, ἀλλὰ καὶ ὁσάκις προσμίξειάν οἱ ἀπεκρούοντο καὶ ὑπ' ἐκείνου καὶ ὑπὸ τῶν Ῥωμαίων τῶν συνόντων αὐτῷ, καὶ ὁ Κορβούλων ἀκριβῇ φρουρὰν τῆς Συρίας ἐποιήσατο, ἐγνωσιμάχησε καὶ τὴν παρασκευὴν ἀφῆκε, καὶ πέμψας 4 πρὸς τὸν Κορβούλωνα ἀνοχῆς ἔτυχεν ἐπὶ τῷ πρὸς τε τὸν Νέρωνα αὐτίς πρεσβεύσασθαι καὶ τὴν πολιορκίαν λῦσαι καὶ τοὺς στρατιώτας ἐκ τῆς Ἀρμενίας ἐξαγαγεῖν. Νέρων δὲ ἐκείνῳ μὲν οὐδὲ τότε οὐδὲ σαφὲς ἀπεκρίνατο, Λούκιον δὲ Καισένιον Παῖτον ἐς τὴν Καππαδοκίαν, ὅπως μηδὲν περὶ τὴν Ἀρμενίαν νεοχμωθῇ, ἀπέστειλεν. U p. 391.

ὅτι ὁ Οὐολόγαισος τοῖς Τιγρανόκερτοις προσέμιξε, 21 καὶ τὸν Παῖτον ἐπιβοηθήσαντά σφισιν ἀπεώσατο, φεύγοντα δὲ αὐτὸν ἐπιδιώξας τὴν τε ἐπὶ τοῦ Ταύρου καταλειφθεῖσαν ὑπ' αὐτοῦ φρουρὰν ἐξέκοψε, καὶ ἐκείνον ἐς Ῥάνδειαν πρὸς τῷ Ἀρσανίᾳ ποταμῷ οὔσαν κατέκλεισε. καὶ ἀπανέστη μηδὲν περάνας, οὔτε γὰρ 2 πελάσαι πῃ τῷ ἐρύματι ἄτε χωρὶς ὀπλιτῶν ὦν ἐδύνατο, οὔτε τῆς τροφῆς, ἄλλως τε καὶ πλήθει πολλῷ ἄνευ παρασκευῆς σιτίων ἀφιγμένος, εὐπόρει, εἰ μὴ ὁ Παῖτος τὴν τε τοξείαν αὐτοῦ καὶ ἐς αὐτὸ τὸ στρα-

τόπεδον ἀφικνουμένην καὶ τὴν ἵππον πανταχοῦ
 φαινομένην δείσας λόγους τε ὑπὲρ σπονδῶν αὐτῷ
 ἔπεμψε, καὶ ὠμολόγησε καὶ ὤμοσεν αὐτός τε τὴν
 Ἀρμενίαν ἅπασαν ἐκλείψειν καὶ τὸν Νέρωνα τῷ
 3 Τιριδάτῃ αὐτὴν δώσειν. ἀγαπήσας γὰρ ἐπὶ τού-
 τοις ὁ Πάρθος ὥς καὶ τὴν χώραν ἀπονητὶ ληψό-
 μενος καὶ εὐεργεσίαν ἐς τοὺς Ῥωμαίους μεγάλην
 καταθησόμενος, καὶ ἅμα καὶ τὸν Κορβούλωνα,
 ὃν ὁ Παῖτος πρὶν περιστοιχισθῆναι μετεπέμπετο,
 4 πλησιάζειν πυθόμενος, ἀφῆκεν αὐτούς, προδιο-
 μολογησάμενος ἵνα τὸν ποταμὸν αὐτῷ Ἀρσανίαν
 ξεύωσιν, οὐχ ὅτι γεφύρας ἐδεῖτο, περὶ γὰρ αὐτὸν
 διεληλύθει, ἀλλ' ἵνα ἐνδείξῃται σφισιν ὅτι κρείττων
 αὐτῶν ἦν. ἀμέλει οὐδὲ τότε διὰ τοῦ ξεύγματος ἀνε-
 χώρησεν, ἀλλ' αὐτὸς μὲν ἐπ' ἐλέφαντος, οἱ δὲ ἄλλοι
 22 ὥσπερ καὶ πρότερον. ἄρτι τε ἡ ὁμολογία ἐγγόνει,
 63 καὶ ὁ Κορβούλων ἀμηχάνῳ τάχει πρὸς τὸν Εὐφρά-
 την ἐλθὼν ἐνταῦθ' ὑπέμεινεν. ὅτε δ' οὖν συνεγέ-
 νοντο ἀλλήλοις, πλείστον ἂν τις τὸ διάφορον τῶν
 στρατοπέδων καὶ τῶν στρατηγῶν, τῶν μὲν χαιρόντων
 τε καὶ λαμπρυνομένων ἐπὶ τῇ σπουδῇ τῶν δὲ λυπου-
 μένων τε καὶ αἰσχυνομένων ἐπὶ τῇ συνθήκῃ, κατε-
 2 νόησεν. ὁ δὲ Οὐολόγαισος Μοναίσην πρὸς Κορβού-
 λωνα πέμψας ἠξίωσεν αὐτὸν τὸ ἔρμα τὸ ἐν τῇ
 Μεσοποταμίᾳ ἐκλιπεῖν· καὶ διελέχθησαν ἐκεῖνοι
 πολλὰ ἀλλήλοις ἐν αὐτῇ τῇ τοῦ Εὐφράτου γεφύρᾳ,
 3 τὸ μέσον αὐτῆς λύσαντες. ὑποσχομένου δὲ τοῦ Κορ-
 βούλωνος ἀπαλλαγῆσεσθαι ἐκ τῆς χώρας, ἂν καὶ ὁ
 Πάρθος τὴν Ἀρμενίαν ἐκλείπῃ, ἐκάτερον ἐγένετο,
 μέχρι οὗ ὁ Νέρων τὰπραχθέντα πυθόμενος, καὶ τοῖς
 πρέσβεσι τοῦ Οὐολογαίσου, οὓς αὐτὸς ἐπεμψε, χρη-
 ματίσας, τούτοις μὲν ἀπεκρίνατο τὴν Ἀρμενίαν δώσειν

τῷ Τιριδάτῃ, ἃν ἐς τὴν Ῥώμην ἀνέλθῃ, τὸν δὲ δὴ 4
 Παίτον τῆς ἀρχῆς παύσας, τοὺς τε στρατιώτας τοὺς
 σὺν αὐτῷ γενομένους ἄλλοσέ ποι πέμψας, τὸν Κορ-
 βούλωνα αὐτίς τῷ κατ' αὐτῶν πολέμῳ προσέταξεν.
 ἐβουλεύσατο μὲν γὰρ αὐτὸς συστρατεῦσαι, ἐπεὶ δὲ
 θύων ἔπεσεν, οὐκ ἐτόλμησεν ἑξορμῆσαι, ἀλλὰ κατὰ
 τὴν χώραν ἔμεινεν. U p. 392.

ὅτι ὁ Κορβούλων ἐν μὲν τῷ φανερωῷ τὸν πρὸς 23
 Οὐολόγαισον πόλεμον παρεσκευάζετο, καὶ πέμψας
 ἑκατοντάρχην ἐκέλευσεν αὐτὸν ἀπαλλαγῆναι τῆς χώ-
 ρας, ἰδίᾳ δὲ συνεβούλευέν οἱ τὸν ἀδελφὸν ἐς τὴν
 Ῥώμην πέμψαι, καὶ ἔπεισεν, ἐπειδὴ κρείττων αὐτοῦ
 τῇ δυνάμει ἐδόκει εἶναι. συνῆλθον οὖν ἐν αὐτῇ τῇ 2
 Ῥανδεῖα ὃ τε Κορβούλων καὶ ὁ Τιριδάτης· τοῦτο γὰρ
 τὸ χωρίον ἀμφοτέροις ἦρσε, τῷ μὲν ὅτι ἀπολαβόντες
 ἐς αὐτὸ τοὺς Ῥωμαίους ὑποσπόνδους ἀφῆκαν, πρὸς
 ἐνδειξιν ὧν εὐηργέτηντο, τῷ δὲ ὅτι τὴν δύσκειαν
 τὴν ἐν αὐτῷ πρότερον συμβᾶσάν σφισιν ἀποτρίψε- 3
 σθαι ἔμελλον. οὐδὲ γὰρ ἀπλῶς λόγους τινὰς ἐποιή-
 σαντο, ἀλλὰ καὶ βῆμα ὑψηλὸν ἡγέρθη καὶ ἐπ' αὐτοῦ
 εἰκόνες τοῦ Νέρωνος ἐστάθησαν, ὃ τε Τιριδάτης πολ-
 λῶν μὲν Ἀρμενίων πολλῶν δὲ Πάρθων καὶ Ῥωμαίων
 παρόντων προσῆλθέ τε αὐταῖς καὶ προσεκύνησεν,
 θύσας τε καὶ ἐπευφημήσας τὸ διάδημα ἀπὸ τε τῆς
 κεφαλῆς ἀφείλε καὶ παρέθηκεν αὐταῖς· καὶ ὁ Μο- 4
 νόβαξος καὶ Οὐολόγαισος πρὸς τὸν Κορβούλωνα
 ἦλθον καὶ ὁμήρους αὐτῷ ἔδωκαν. καὶ ἐπὶ τούτοις
 ὁ Νέρων αὐτοκράτωρ τε πολλάκις ἐπεκλήθη, καὶ τὰ
 ἐπινίκια ἔπεμψε παρὰ τὸ νεμομισμένον. U p. 391.

Κορβούλων μὲν οὖν, καίτοι καὶ ἰσχὺν μεγάλην 5
 καὶ δόξαν οὐκ ἐλαχίστην ἔχων, καὶ δυνηθεὶς ἂν ῥᾶστα
 καὶ αὐτοκράτωρ, ἄτε καὶ τῶν ἀνθρώπων τῷ τε Νέρωνι

δεινῶς ἀχθομένων καὶ ἐκείνου ἐς πάντα δὴ πάντως
 θανυμαζόντων, ἀποδειχθῆναι, οὔτε ἐνεωτέρισέ τι οὔτε
 6 ἡττιάθη. τὰ τε γὰρ ἄλλα ἔτι καὶ μᾶλλον ἐμετρίαξε,
 καὶ τὸν γαμβρόν Ἀννιον ὑποστρατηγοῦντά οἱ ἐς τὴν
 Ῥώμην, πρόφασιν μὲν ὥς τὸν Τιριδάτην ἀνάξοντα,
 τὸ δ' ἀληθὲς ἐφ' ὁμηρεῖα τῷ Νέρωνι ἐκὼν ἐπεμψεν.
 οὕτω γάρ που ἐπεπίστευτο μηδὲν νεοχμῶσειν ὥστε
 καὶ τὸν γαμβρόν, καὶ πρὶν στρατηγηῆσαι, τὴν ὕπατον
 24 λαβεῖν. ὁ δὲ δὴ Σενέκας καὶ ὁ Ρουῖφος ὁ ἐπαρχος
 a. C. 65 ἄλλοι τὲ τινες τῶν ἐπιφανῶν ἐπεβούλευσαν τῷ Νέ-
 ρωνι· οὔτε γὰρ τὴν ἀσχημοσύνην οὔτε τὴν ἀσέλγειαν
 οὔτε τὴν ὁμότητα αὐτοῦ ἔτι φέρειν ἐδύνατο. αὐτοί
 τε οὖν ἅμα τῶν κακῶν τούτων ἀπαλλαγῆναι κακεί-
 νον ἐλευθερῶσαι ἠθέλησαν, ὥσπερ ἄντικρυς Σουλ-
 πικίος τε Ἀσπρος ἐκατόνταρχος καὶ Σούβριος Φλαυῖος
 χιλίαρχος, ἐκ τῶν σωματοφυλάκων ὄντες, καὶ πρὸς
 2 αὐτὸν τὸν Νέρωνα ὁμολόγησαν. ἐκεῖνός τε γὰρ
 ἐρωτηθεὶς ὑπ' αὐτοῦ τὴν αἰτίαν τῆς ἐπιθέσεως εἶπεν
 ὅτι ἄλλως σοι βοηθῆσαι οὐκ ἠδυνάμην, καὶ ὁ Φλαυῖος
 "καὶ ἐφίλησά σε" εἶπε "παντὸς μᾶλλον καὶ ἐμίσησα.
 ἐφίλησα μὲν ἐλπίσας ἀγαθὸν αὐτοκράτορα ἔσεσθαι,
 ἐμίσησα δὲ ὅτι τὰ καὶ τὰ ποιεῖς· οὔτε γὰρ ἀρματη-
 λάτῃ οὔτε κιθαροφθῶ δουλεύειν δύναιμαι." μηνύσεως
 οὖν γενομένης οὗτοί τε ἐκολάσθησαν καὶ ἄλλοι δι'
 3 αὐτοὺς πολλοί. πᾶν γὰρ ὅ,τι τις ἐγκαλέσαι τῷ ἐκ
 περιχαρείας καὶ λύπης φημάτων τε καὶ νευμάτων
 οἶός τε ἦν, καὶ ἐπεφέρετο καὶ ἐπιστεύετο· οὐδ' ἔστιν
 ὅ,τι τῶν ἐγκλημάτων, εἰ καὶ ἐπέπλαστο, ἀπιστεῖσθαι
 διὰ τὴν ἀλήθειαν τῶν τοῦ Νέρωνος ἔργων ἠδύνατο.
 4 καὶ διὰ τοῦτ' ἐς τὰ μάλιστα οἷ τε φίλοι οἱ πονηροὶ
 καὶ οἰκέται τινῶν ἠνθησαν· τοὺς μὲν γὰρ ἀλλοτρίους

τούς τε ἐχθρούς ὑποπτεύοντες ἐφυλάσσοντο, πρὸς δὲ δὴ τοὺς συνόντας καὶ ἄκοντες ἐγυμνοῦντο.

περὶ μὲν οὖν τῶν ἄλλων τῶν ἀπολωλότων πολὺ 25
ἔργον εἶπεν· ὁ δὲ δὴ Σενέκας ἠθέλησε μὲν καὶ τὴν
γυναικα Παυλίαν ἀποκτείνειν, λέγων πεπεικέναι
αὐτὴν τοῦ τε θανάτου καταφρονῆσαι καὶ τῆς σὺν
αὐτῷ μεταλλαγῆς ἐπιθυμῆσαι, καὶ ἔσχασε καὶ τὰς
ἐκείνης φλέβας, δυσθανατήσας δὲ δὴ καὶ πρὸς τὸν 2
ὀλεθρον ὑπὸ τῶν στρατιωτῶν ἐπειχθεὶς προαπηλλάγη
αὐτῆς, καὶ οὕτως ἡ Παυλίνα περιεγένετο. οὐ μέντοι
πρότερον ἑαυτοῦ ἤψατο πρὶν τό τε βιβλίον ὃ συνέ-
γραφεν ἐπανορθῶσαι καὶ ἄλλα, ἐδεδίει γὰρ μὴ καὶ
ἐς τὸν Νέρωνα ἐλθόντα φθαρεῖ, παρακαταθέσθαι
τις.

καὶ ὁ μὲν οὕτως ἐτελεύτησε, καίπερ τὴν τε συνου- 3
σίαν τὴν πρὸς αὐτὸν ὡς καὶ ἀσθενῶν προειμένος, καὶ
πᾶσαν αὐτῷ τὴν οὐσίαν ἐπὶ τῇ τῶν οἰκοδομουμένων
προφάσει κεχαρισμένος, καὶ οἱ ἀδελφοὶ ὕστερον ἐπα-
πώλοντο· ὁ δὲ δὴ Θρασέας καὶ ὁ Σωρανός, καὶ γένους 26
καὶ πλούτου τῆς τε συμπάσης ἀρετῆς ἐς τὰ πρῶτα
ἀνήκοντες, ἐπιβουλῆς μὲν αἰτίαν οὐκ ἔσχον, ἀπέθα-
νον δὲ καὶ αὐτοὶ τότε, ὅτι τοιοῦτοι ἦσαν. καὶ
τοῦ γε Σωρανοῦ Πούπλιος Ἐγνάτιος Κέλερ φιλόσο-
φος κατεψευδομαρτύρησε. δύο γὰρ ἀνδρῶν συνόν- 2
των αὐτῷ, Κασπίου τε Ἀσκληπιοδότου Νικαέως καὶ
ἐκείνου Βηρυτίου, ὁ μὲν Ἀσκληπιοδότος οὐχ ὅπως
κατεῖπε τι αὐτοῦ, ἀλλὰ καὶ τὸναντίον καλοκάγαθίαν
οἱ προσεμαρτύρησε, καὶ διὰ τοῦτο τότε μὲν ἐφυγεν,
ὕστερον δὲ ἐπὶ Γάλλου κατήχθη· ὁ δὲ δὴ Πούπλιος
ἐπὶ μὲν τῇ συκοφαντίᾳ καὶ χρήματα καὶ τιμὰς ἔλαβε
καθάπερ οἱ ἄλλοι οἱ τοιοῦτόν τι ποιήσαντες, μετὰ δὲ
τοῦτο ἐξωρίσθη. Σωρανὸς μὲν οὖν ὡς καὶ μαγεύ- 3

ματί τινι διὰ τῆς θυγατρὸς κεχρημένος, ἐπειδὴ νοσή-
σαντος αὐτοῦ θυσίαν τινὰ ἐθύσαντο, ἐσφάγη, Θρα-
σέας δὲ ὅτι οὔτε ἐς τὸ βουλευτήριον συνεχῶς ὥς οὐκ
ἀρεσκόμενος τοῖς ψηφισομένοις ἀπήντα, οὔτ' ἤκουσέ
4 ποτε αὐτοῦ καθαρωδούντος, οὔτε ἐθύσε τῇ ἱερᾷ αὐ-
τοῦ φωνῇ ὥσπερ οἱ ἄλλοι, οὔτε ἐπεδείξατο οὐδέν,
καίτοι ἐν Παταουίῳ τῇ πατρίδι τραγωδίαν κατὰ τι
πάτριον ἐν ἑορτῇ τινι τριακονταετηρίδι ὑποκρινά-
μενος. ἐντεμὼν οὖν τὴν φλέβα ἀνέτεινε τὴν χεῖρα,
καὶ ἔφη "σοὶ τοῦτο τὸ αἷμα, ὦ Ζεῦ ἐλευθέριε,
σπένδω."

- 27 καὶ τί ἂν τις θαυμάσοι εἰ τοιαῦτα . . . ἐπῆχθη,
ὁπότε τις, ὅτι πρὸς τῇ ἀγορᾷ ᾧκει καὶ ἐργαστήρια
ἐξεμίσθου ἢ καὶ φίλους τινάς εἰς αὐτὰ ὑπεδέχετο,
καὶ ἄλλος, ὅτι τοῦ Κασσίου τοῦ τὸν Καίσαρα ἀποκτεί-
ναντος εἰκόνα εἶχε, καὶ ἐκρίθησαν καὶ ἐφρονεύθησαν.
2 ὅτι Ἰούνιος Τορκουᾶτος ἀπόγονος τοῦ Ἀνγού-
στου ὦν θαυμαστικῶς δὴ τινι ἐγκλήματι παρεδόθη.
ἐπειδὴ γὰρ ἀσωτότερον τῇ οὐσίᾳ, εἴτε ἐκ φύσεως
εἴτε καὶ ἐξ ἐπιτηδεύσεως, ὅπως μὴ πάνυ πλουτοίη,
κατεχρήσατο, τῶν τε ἀλλοτριῶν αὐτὸν ἐπιθυμεῖν ἄτε
καὶ πολλῶν δεόμενον ὁ Νέρων ἔφη, καὶ τούτου ὥς
καὶ τῆς αὐτοκράτορος ἀρχῆς ἐφιέμενον συκοφαντη-
θῆναι ἐποίησεν. V p. 690.

- 3 ἄξιον δὲ μνησθῆναι καὶ γυναικὸς τινος Ἐπιχά-
ριτος· αὕτη γὰρ ἐν τε τῇ συνωμοσίᾳ ἐξετασθεῖσα
καὶ πᾶσαν αὐτὴν ἀκριβῶς πιστευθεῖσα οὐδὲν τὸ
παράπαν, καίπερ πολλάκις ὑπὸ τῆς Τιγελλίνου δει-
4 νότητος βασανισθεῖσα, ἐξέφηνε. τί δ' ἂν τις κατα-
λέγοι ὅσα ἐπὶ τῇ ἐπιβουλῇ ταύτῃ ἢ τοῖς δορυφόροις
ἐδόθη ἢ τῶς τε Νέρωνι καὶ τοῖς αὐτοῦ φίλοις ὑπέρογκα
ἐψηφίσθη; Ροῦφος μέντοι Μουσώνιος ὁ φιλόσοφος

ἐπὶ τούτοις ἐφυγαδεύθη, καὶ ἡ Σαβίνα ὑπὸ τοῦ Νέ-
ρωνος τότε ἀπέθανε· κυούσῃ γὰρ αὐτῇ λάξ, εἴτε
ἐκὼν εἴτε ἄκων, ἐνέθορεν. ἡ δὲ δὴ Σαβίνα αὕτη 28
οὕτως ὑπερετρώφησεν, ἐκ γὰρ τῶν βραχυτάτων πᾶν
δηλωθήσεται, ὥστε τὰς τε ἡμιόνους τὰς ἀγούσας αὐ-
τὴν ἐπὶ χρυσά σπαρτία ὑποδεῖσθαι, καὶ ὄνους πεντα-
κοσίας ἀρτιτόκους καθ' ἡμέραν ἀμέλγεσθαι, ἵν' ἐν
τῷ γάλακτι αὐτῶν λούηται· τὴν τε γὰρ ὥραν καὶ
τὴν λαμπρότητα τοῦ σώματος λαμπρῶς ἐσπουδάκει,
καὶ διὰ τοῦτο οὐκ εὐπρεπῇ ποτε αὐτὴν ἐν κατόπτρῳ
ιδούσα ἠϋξάτο τελευτῆσαι πρὶν παρηβῆσαι. καὶ οὕτω 2
γε αὐτὴν ὁ Νέρων ἐπόθησεν ὥστε μετὰ θάνατον
αὐτῆς τὰ μὲν πρῶτα γυναῖκά τινα προσφερῇ οἱ μα-
θῶν οὐσαν μετεπέμψατο καὶ ἔσχεν, ἔπειτα καὶ παῖδα
ἀπελεύθερον, ὃν Σπόρον ὠνόμαζεν, ἐκτεμῶν, ἐπειδὴ 3
καὶ αὐτὸς τῇ Σαβίνῃ προσεφώνκει, τὰ τε ἄλλα ὡς γυ-
ναικὶ αὐτῷ ἐχρῆτο καὶ προδόντος τοῦ χρόνου καὶ
ἐγήμεν αὐτόν, καίπερ Πυθαγόρα τινα ἐξελευθέρῳ
γεγαμημένος, καὶ προτὶα αὐτῷ· κατὰ συγγραφὴν
ἐνειμε, καὶ τοὺς γάμους σφῶν δημοσίᾳ οἷ τε ἄλλοι
καὶ αὐτοὶ οἱ Ῥωμαῖοι ἐώρτασαν. ἀλλὰ ταῦτα μὲν 4
ὑστερον ἐγένετο· τότε δὲ πολλοὶ μὲν, ὥσπερ εἶπον,
ἐθανατώθησαν, πολλοὶ δὲ καὶ μεγάλων χρημάτων
τὴν σωτηρίαν παρὰ τοῦ Τιγελλίνου ἐκπριάμενοι ἀπε-
λύθησαν.

ὁ δὲ Νέρων ἄλλα τε γελοῖα ἐπραττε, καὶ ποτε 29
καὶ ἐπὶ τὴν τοῦ θεάτρου ὀρχήστραν ἐν πανδήμῳ τινα
θεᾶ κατέβη καὶ ἀνέγνω Τρωικά τινα ἑαυτοῦ ποιή-
ματα· καὶ ἐπ' αὐτοῖς θυσίαι πολλαί, ὥσπερ καὶ ἐπὶ
τοῖς ἄλλοις ἅπασιν οἷς ἐπραττεν, ἐγένοντο. παρε- 2
σκευάζετο δὲ ὡς καὶ τὰς τῶν Ῥωμαίων πράξεις ἀπά-

σας συγγράψων ἐν ἔπεσι, καὶ περὶ γε τοῦ πλήθους
τῶν βιβλίων, πρὶν καὶ ὅτι οὖν αὐτῶν συνθεῖναι,
ἐσκέψατο, παραλαβὼν ἄλλους τε καὶ Ἀνναῖον Κορ-
3 νοῦτον εὐδοκμοῦντα τότε γε ἐπὶ παιδείᾳ. καὶ αὐ-
τὸν ὀλίγου μὲν καὶ ἀπέκτεινεν, ἐς νῆσον δ' οὖν
ἐνέβαλεν, ὅτι τινῶν τετρακόσια ἀξιούντων αὐτὸν
βιβλία γράψαι, πολλὰ τε αὐτὰ εἶναι ἔφη καὶ μηδένα
αὐτὰ ἀναγνώσεσθαι, καὶ τινος εἰπόντος "καὶ μὴν
Χρῦσιππος, ὃν ἐπαινεῖς καὶ ζηλοῖς, πολὺ πλείω συνέ-
θηκεν" ἀπεκρίνατο ὅτι ἄλλ' ἐκεῖνα χρήσιμα τῷ τῶν
4 ἀνθρώπων βίῳ ἐστίν. ὁ μὲν οὖν Κορνοῦτος φυγὴν
ἐπὶ τούτῳ ὥφλεν, ὁ δὲ δὴ Λουκανὸς ἐκωλύθη ποιεῖν,
ἐπειδὴ ἰσχυρῶς ἐπὶ τῇ ποιήσει ἐπηνεῖτο.

EPITOME LIB. LXIII.

Ἐπὶ δὲ Γαίου Τελεσίνου καὶ ἐπὶ Σουητωνίου ^{a. c.}
 Παυλίνου ὑπάτων εὐδοξότατόν τε ἅμα ἔργον καὶ ἔτε- ⁶⁶
 ρον αἰσχιστον ἐγένετο. ὃ τε γὰρ Νέρων ἐν τοῖς κιθα-
 ρωδοῖς ἡγωνίσατο, καὶ νικητήρια αὐτῷ Μενεκράτους
 τοῦ τῆς κιθαρωδίας διδασκάλου ἐν τῷ Ἱπποδρόμῳ
 ποιήσαντος ἡμιόχησε· καὶ ὁ Τιριδάτης ἐς τὴν Ῥώ- ²
 μην, οὐχ ὅτι τοὺς ἑαυτοῦ παῖδας ἀλλὰ καὶ τοὺς τοῦ
 Οὐλογαίλου τοῦ τε Πακόρου καὶ τοῦ Μονοβάξου
 ἄγων, ἀνῆχθη, καὶ ἐγένετο αὐτῶν πομπή διὰ πάσης
 τῆς ἀπὸ τοῦ Εὐφράτου γῆς ὥσπερ ἐν ἐπινικίοις.
 αὐτός τε γὰρ ὁ Τιριδάτης καὶ ἡλικία καὶ κάλλει καὶ ²
 γένει καὶ φρονήματι ἦνθει, καὶ ἡ θεραπεία ἣ τε πα-
 ρασκευή ἣ βασιλικὴ πᾶσα αὐτῷ συνηκολούθει, τρισχί-
 λιοι τε ἱππεῖς τῶν Πάρθων καὶ χωρὶς ἕτεροι Ῥωμαίων
 συγχωροὶ συνείποντο. καὶ αὐτοὺς αἱ τε πόλεις λαμπρῶς ²
 κεκοσμημέναι καὶ οἱ δῆμοι πολλὰ καὶ χαρίεντα ἀνα-
 βοῶντες ὑπεδέχοντο· τὰ τε ἐπιτήδεια πάντα προίκα
 εἶχον, ὥστε εἰκοσι μυριάδας τὸ ἡμερησίον ἀνάλωμα
 τῷ δημοσίῳ λογισθῆναι. καὶ τοῦτο ἐπ' ἐννέα μῆνας,
 οἷς ὥδοιπόρησαν, ὁμοίως ἐγένετο. Ἱππευσε δὲ παν- ³
 ταχῇ μέχρι τῆς Ἰταλίας, καὶ αὐτῷ καὶ ἡ γυνὴ συμ-
 παρίππευε, κρᾶνος χρυσοῦν ἀντὶ καλύπτρας ἔχουσα,
 ὥστε μὴ ὀραῖσθαι παρὰ τὰ πάτρια. ἐν δὲ τῇ Ἰταλίᾳ

ζεύγεσι πεμφθεῖσιν ὑπὸ τοῦ Νέρωνος ἐκομίσθη, καὶ
 διὰ Πικεντῶν ἐς Νέαυ πόλιν πρὸς αὐτὸν ἀφίκετο.
 4 οὐ μέντοι καὶ τὸν ἀκινάκην, ὅτε προσήει αὐτῷ, κατα-
 θέσθαι καίπερ κελευσθεὶς ἠθέλησεν, ἀλλ' ἦλοις αὐ-
 τὸν τῷ κολεῷ προσέπηξε, καίτοι καὶ ἐς γῆν τὸ γόνυ
 καθεῖς καὶ τὰς χεῖρας ἐπαλλάξας, δεσπότην τε αὐτὸν
 3 ὀνομάσας καὶ προσκυνήσας. ὁ οὖν Νέρων καὶ ἐπὶ
 τούτῳ αὐτὸν θαυμάσας τοῖς τε ἄλλοις ἐδεξιώσατο καὶ
 μονομαχίας ἐν Ποντεόλοις ἔθετο. ἡγωνοθέτησε δὲ
 Πατρόβιος ἐξελεύθερος αὐτοῦ, καὶ τοσαύτη γε τῇ
 λαμπρότητι καὶ τῇ δαπάνῃ ἐχρήσατο ὥστε ἐν μιᾷ
 ἡμέρᾳ μηδένα ἄλλον πλὴν Αἰθιοπῶν καὶ ἀνδρῶν καὶ
 2 γυναικῶν καὶ παιδῶν ἐς τὸ θέατρον ἐσελθεῖν. καὶ
 ἔδει γὰρ τῷ Πατροβίῳ τιμὴν τινα διὰ ταῦτα γενέσθαι,
 ἐτόξευσεν ὁ Τιριδάτης ἄνωθεν ἐκ τῆς ἑδρας θηρία,
 καὶ δύο γε ταύρους μιᾷ ᾄμα βολῇ, εἰ γέ τῳ πιστόν,
 4 διέτρωσε καὶ ἀπέκτεινε. μετὰ δὲ τοῦτο ἔς τε τὴν
 Ῥώμην αὐτὸν ὁ Νέρων ἀνήγαγε καὶ τὸ διάδημα αὐτῷ
 ἐπέθηκε. καὶ πᾶσα μὲν ἡ πόλις ἐκεκόσμητο καὶ
 φῶσι καὶ στεφανώμασιν, οἳ τε ἄνθρωποι πολλοὶ
 πανταχοῦ ἐωρῶντο, μάλιστα δὲ ἡ ἀγορὰ ἐπεπλήρωτο.
 2 τὸ μὲν γὰρ μέσον αὐτῆς ὁ δῆμος λευχειμωνῶν καὶ
 δαφνηφορῶν κατὰ τέλη εἶχε, τὰ δ' ἄλλα οἱ στρατιῶ-
 ται λαμπρότατα ὥπλισμένοι, ὥστε καὶ τὰ ὄπλα αὐ-
 τῶν καὶ τὰ σημεῖα ἀστράπτειν. οἳ τε κέραμοι καὶ
 αὐτοὶ πάντων τῶν τῇδε οἰκοδομημάτων ἐκρύπτοντο
 3 ὑπὸ τῶν ἀναβεβηκότων. τούτων δ' οὕτως ἐκ νυκτὸς
 προπαρασκευασθέντων ἐσῆλθεν ἐς τὴν ἀγορὰν ὁ Νέ-
 ρων ᾄμα τῇ ἡμέρᾳ, τὴν ἐσθῆτα τὴν ἐπινίκιον ἐνδε-
 δυκώς, σὺν τε τῇ βουλῇ καὶ σὺν τοῖς δορυφόροις,
 καὶ ἐπὶ τε τὸ βῆμα ἀνέβη καὶ ἐπὶ δίσκου ἀρχικῶς
 ἐκαθέζετο. καὶ μετὰ τοῦτο ὁ τε Τιριδάτης καὶ οἱ

μετ' αὐτοῦ διὰ τε στοίχων ὀπλιτῶν ἐκατέρωθεν πα-
 ρατεταγμένων διῆλθον καὶ πρὸς τῷ βήματι προσ-
 στάντες προσεκύνησαν αὐτόν, ὥσπερ καὶ πρότερον.
 κραυγῆς τε ἐπὶ τούτῳ πολλῆς συμβάσης ἐξεπλάγη τε 5
 ὁ Τιριδάτης, καὶ ἄφρωνος χρόνον τινὰ ὥς καὶ ἀπολου-
 μένος ἐγένετο. ἔπειτα σιωπῆς κηρυχθείσης ἐπεθάρ-
 ρησέ τε, καὶ ἐκβιασάμενος τὸ φρόνημα τῷ τε καιρῷ
 καὶ τῇ χρεῖᾳ ἐδούλευσε, μηδὲν φροντίδας εἰ τι ταπει-
 νὸν φθιέγξαιτο, πρὸς τὴν ἐλπίδα ὧν τεύχοιτο. εἶπε 2
 γὰρ οὕτως. "ἐγὼ, δέσποτα, Ἀρσάκου μὲν ἐκγονος,
 Οὐολογαίσου δὲ καὶ Πακόρου τῶν βασιλέων ἀδελφός,
 σὸς δὲ δοῦλός εἰμι. καὶ ἦλθόν τε πρὸς σὲ τὸν ἐμὸν
 θεόν, προσκυνήσων σε ὥς καὶ τὸν Μίθραν, καὶ ἔσο-
 μαι τοῦτο ὅ,τι ἂν σὺ ἐπικλώσῃς· σὺ γάρ μοι καὶ
 μοῖρα εἰ καὶ τύχη." ὁ δὲ Νέρων ἡμείψατο αὐτόν 3
 ὧδε. "ἀλλ' εὖ τοι ἐποίησας αὐτὸς δεῦρο ἐλθὼν, ἵνα
 καὶ παρὼν παρόντος μου ἀπολαύσῃς· ἃ γάρ σοι οὕτε
 ὁ πατὴρ κατέλιπεν οὕτε οἱ ἀδελφοὶ δόντες ἐτήρησαν,
 ταῦτα ἐγὼ χαρίζομαι καὶ βασιλέα τῆς Ἀρμενίας ποιῶ,
 ἵνα καὶ σὺ καὶ ἐκεῖνοι μάθωσιν ὅτι καὶ ἀφαιρεῖσθαι
 βασιλείας καὶ δωρεῖσθαι δύναμαι." ταῦτ' εἰπὼν 4
 ἀνελθεῖν τε αὐτόν κατὰ τὴν ἄνοδον τὴν ἐπ' αὐτῷ
 τούτῳ ἔμπροσθεν τοῦ βήματος πεποιημένην ἐκέλευσε,
 καὶ καθιζηθέντι αὐτῷ ὑπὸ τὸν πόδα τὸ διάδημα ἐπέ-
 θηκε· βοαὶ τε καὶ ἐπὶ τούτῳ πολλαὶ καὶ παντοδαπαὶ
 ἐγένοντο. ἐγένετο δὲ κατὰ ψήφισμα καὶ πανήγυρις 6
 θεατρικῇ. καὶ τὸ θέατρον, οὐχ ὅτι ἡ σκηνὴ ἀλλὰ
 καὶ ἡ περιφέρεια αὐτοῦ πᾶσα ἐνδοθεν ἐκεχρύσωτο,
 καὶ τᾶλλα ὅσα ἐσθίει χρυσῷ ἐκεκόσμητο· ἄφ' οὗ καὶ
 τὴν ἡμέραν αὐτὴν χρυσῇν ἐπωνόμασαν. τὰ γε μὴν 2
 παραπετάσματα τὰ διὰ τοῦ ἄερος διαταθέντα, ὅπως
 τὸν ἥλιον ἀπερύκοι, ἀλουργὰ ἦν, καὶ ἐν μέσῳ αὐτῶν

ἄρμα ἐλαύνων ὁ Νέρων ἐνέστικτο, περίξ δὲ ἀστέρες χρυσοὶ ἐπέλαμπον.

- 3 ταῦτα μὲν οὕτως ἐγένετο, καὶ δῆλον ὅτι καὶ συμ-
ποσίῳ πολυτελεῖ ἐχρήσαντο· ὁ δὲ Νέρων ἐπὶ τούτοις
καὶ ἐκιδαρφώδησε δημοσίᾳ καὶ ἡρματηλάτησε, τὴν τε
στολὴν τὴν πράσινον ἐνδεδυμένος καὶ τὸ κράνος τὸ
4 ἡνιοχικὸν περικείμενος. ἐφ' οἷς ὁ Τιριδάτης αὐτὸν
μὲν δυσχεραίνων τὸν δὲ Κορβούλωνα ἐπαινῶν ἐν
αὐτοῦ τοῦτο μόνον ἡτιᾶτο, ὅτι τοιοῦτον δεσπότην
ἔχων ἔφερεν. οὐκ οὐκ οὐδὲ πρὸς αὐτὸν τὸν Νέρωνα
ἀπεκρύψατο, ἀλλ' εἶπέ ποτε αὐτῷ "ἀγαθόν, ὧ δέσπο-
5 τα, ἀνδράποδον Κορβούλωνα ἔχεις." ταῦτα μὲν οὐδὲ
συνιέντι αὐτῷ ἔλεγεν, ἐν δὲ δὴ τοῖς ἄλλοις καὶ ἐκο-
λάκευσεν αὐτὸν καὶ ὑπέδραμε δεινότατα, καὶ διὰ
τοῦτο δῶρά τε παντοδαπὰ πεντακισχιλίων μυριάδων
ἄξια, ὥς φασιν, ἔλαβε, καὶ Ἀρτάξата ἀνοικοδομήσαι
6 ἐπετράπη· δημιουργοὺς τε πρὸς τοῦτο πολλοὺς, τοὺς
μὲν παρ' ἐκείνου λαβὼν τοὺς δὲ καὶ χρήμασι πείσας,
ἐκ τῆς Ῥώμης ἐξήγαγεν. οὐ μέντοι καὶ πᾶσιν αὐτοῖς
ὁ Κορβούλων ἐς τὴν Ἀρμενίαν διαβῆναι ἐφήκεν,
ἀλλὰ μόνοις τοῖς ὑπὸ τοῦ Νέρωνος αὐτῷ δοθεῖσιν·
ὅθεν καὶ ἔτι μᾶλλον ὁ Τιριδάτης τοῦτόν τε ἐθαύμασε
7 καὶ ἐκείνου κατέγων. ἀνεκομίσθη δὲ οὐχ ἥπερ ἦλθε
διὰ τοῦ Ἰλλυρικοῦ καὶ ὑπὲρ τὸν Ἰόνιον, ἀλλ' ἐς τὸ
Λυρράχιον ἐκ τοῦ Βρεντεσίου πλεύσας· καὶ εἶδε καὶ
τὰς ἐν τῇ Ἀσίᾳ πόλεις, ὥστε καὶ ἔξ ἐκείνων τὴν τῶν
Ῥωμαίων ἀρχὴν καταπλαγῆναι καὶ ἰσχύος ἕνεκα καὶ
κάλλους.

- 2 ὁ μὲν δὴ Τιριδάτης τὰ Ἀρτάξата ἀνοικοδομήσας
Νερώνεια προσηγόρευσεν· ὁ δὲ δὴ Οὐολόγαισος οὕτε
ἔλθειν πρὸς τὸν Νέρωνα, καίτοι πολλάκις μετα-
πεμφθεὶς, ἡθέλησε, καὶ τέλος, ὥς ὀχληρὸς αὐτῷ

ἐγίνετο, ἀντεπέστειλέν οἱ ὅτι πολὺ σοι ῥᾶον ἢ ἐμοὶ
 ἔστι τοσαύτην θάλασσαν πλεῦσαι. ἂν οὖν ἐς τὴν
 Ἀσίαν ἔλθῃς, τότε συνθησόμεθα ποῦ δυνησόμεθα
 συμβαλεῖν ἀλλήλοις. τοιαῦτα τὸ τελευταῖον ὁ Πάρ-
 θος ἔγραψεν. Νέρων δὲ ἐπὶ μὲν ἐκεῖνον οὐκ ἐπλευσε, 8
 καίπερ ὀργὴν αὐτῷ ἔχων, οὐ μὴν οὐδὲ ἐπὶ τοὺς
 Αἰθίοπας ἢ τὰς πύλας τὰς Κασπίας, ὥσπερ ἐνενοεῖ·
 ἀλλὰ ταῦτα μὲν καὶ χρόνου καὶ πόνου ὀρῶν δεόμενα 2
 ἡλπιζεν αὐτόματά οἱ προσχωρήσειν, καὶ κατασκόπους ^{a. C.} 67
 ἐκατέρωσε ἐπεμψεν, ἐς δὲ δὴ τὴν Ἑλλάδα ἐπεραιώθη,
 οὔτι γε ὥς Φλαμινίνος οὐδ' ὥς Μόμμιος ἢ καὶ Ἀγρίπ-
 πας καὶ Αὐγουστος οἱ πρόγονοι αὐτοῦ, ἀλλ' ἐπὶ τε
 ἡμιοχήσει καὶ κινδαρῶδήσει κηρύξει τε καὶ τραγῳδίας
 ὑποκρίσει. οὐ γὰρ ἦρκει αὐτῷ ἡ Ῥώμη, οὐδὲ τὸ τοῦ 3
 Πομπηίου θέατρον, οὐδ' ὁ μέγας ἱππόδρομος, ἀλλ'
 ἐδεήθη καὶ ἐκστρατείας τινός, ἵνα καὶ περιοδονίκης,
 ὥς ἔλεγε, γένηται. τοσοῦτον δὲ πλῆθος οὐχ ὅτι τῶν
 Αὐγούστειων ἀλλὰ καὶ τῶν ἄλλων ἀνθρώπων ἐπη-
 γάγετο ὅσον, εἴπερ ἐμπολέμιον ἦν, καὶ Πάρθους ἂν
 καὶ τὰ ἄλλα ἔθνη ἐχειρώσατο. ἀλλ' ἦσαν οἷοι Νε- 4
 ρώνειοι ἂν στρατιῶται γένοιντο, καὶ ὅπλα κινάρας
 τε καὶ πλῆκτρα προσωπεῖά τε καὶ ἐμβάτας ἔφερον.
 καὶ ἐνίκησε νίκας οἷας στρατοπέδῳ τοιούτῳ ἐπρεπε.
 καὶ κατέλυσσε Τέρπνον καὶ Διόδωρον καὶ Παμμένην
 ὥς Φίλιππον ἢ Περσέα ἢ Ἀντίοχον. καὶ διὰ τοῦτο 5
 γε, ὥς εἶκε, καὶ τὸν Παμμένην ἐκεῖνον ἐπὶ τοῦ
 Γαῖου ἀκμιάσαντα κατηνάρκασε, καίτοι γέροντα ὄντα,
 ἀγωνίσασθαι, ἵνα αὐτοῦ τοὺς ἀνδριάντας κρατήσας
 αἰκίσηται.

7, 2, 6. ποῦ δυνησόμεθα et τοιαῦτα — ἔγραψεν inserta ex Theodosio.

8, 2, 1. ἀλλὰ — 2, προσχωρήσειν inserta ex V p. 690.

- 9 καὶ εἰ μὲν μόνᾳ ταῦτα ἐπεπράχει, γέλῳτα ἂν ὠφλήκει. καίτοι πῶς ἂν τις καὶ ἀκούσαι, μὴ ὅτι ἰδεῖν, ὑπομείνειεν ἄνδρα Ῥωμαίων βουλευτὴν εὐπα-
 τριδὴν ἀρχιερέα Καίσαρα αὐτοκράτορα Αὐγουστον
 ἐς τε τὸ λεύκωμα ἐν τοῖς ἀγωνισταῖς ἐγγραφόμενον
 καὶ τὴν φωνὴν ἀσκοῦντα, μελετῶντά τέ τινας ῥῥᾶς,
 καὶ τὴν μὲν κεφαλὴν κομῶντα τὸ δὲ γένειον ψιλι-
 2 ζόμενον, ἱμάτιον ἀναβαλλόμενον ἐν τοῖς δρόμοις,
 μεθ' ἑνὸς ἢ δύο ἀκολουθῶν βαδίζοντα, τοὺς ἀντιπά-
 λους ὑποβλέποντα καὶ αἰεὶ τι πρὸς αὐτοὺς μεθ' ἁψι-
 μαχίας λέγοντα, τοὺς ἀγωνοθέτας τοὺς τε μαστιγο-
 φόρους φοβούμενον, καὶ χρήματα αὐτοῖς κρύφα ἄπα-
 σιν ἀναλίσκοντα μὴ καὶ ἐλεγχθεὶς μαστιγῶθῃ, καὶ
 ταῦτα μέντοι πάντα ποιοῦντα ἵνα τὸν τῶν κηρυτ-
 τῶν καὶ τῶν τραγῶδων καὶ τῶν κηρύκων ἀγῶνα
 3 νικήσας ἡττηθῇ τὸν τῶν Καيسάρων. τίς γὰρ ἂν
 προγραφὴ ταύτης χαλεπωτέρα γένοιτο, ἐν ἣ Ὀύλλας
 μὲν ἄλλους Νέρων δὲ ἑαυτὸν προέγραψεν; τίς δὲ
 νίκη ἀτοπωτέρα, ἐν ἣ τὸν κότινον ἢ τὴν δάφνην ἢ
 τὸ σέλινον ἢ τὴν πίτυν λαβὼν ἀπώλεσε τὸν πολιτι-
 4 κόν; καὶ τί ἂν τις ταῦτα αὐτοῦ μόνᾳ ὀδύραιτο, ὅποτε
 καὶ ἐπὶ τοὺς ἐμβάτας ἀναβαίνων κατέπιπτεν ἀπὸ τοῦ
 κράτους, καὶ τὸ προσωπεῖον ὑποδύνων ἀπέβαλλε τὸ
 τῆς ἡγεμονίας ἀξίωμα, ἐδεῖτο ὥς δραπέτης, ἐποδη-
 γεῖτο ὥς τυφλός, ἐκύνει, ἐτικτεν, ἐμαίνετο, ἡλᾶτο, τὸν
 τε Οἰδίποδα καὶ τὸν Θυέστην τὸν τε Ἡρακλέα καὶ
 τὸν Ἀλκμαίωνα τὸν τε Ὀρέστην ὥς πλήθει ὑποκρι-
 5 νόμενος. καὶ τά γε προσωπεῖα τότε μὲν αὐτοῖς ἐκεῖ-

9, 1, 2. ἄνδρα — 3, Καίσαρα et 9, 2, 8. καὶ τῶν τραγῶ-
 δῶν καὶ τῶν κηρύκων inserta ex codice Peiresciano.

9, 3, 1. τίς — πολιτικόν inserta ex V p. 690.

νοῖς τοτὲ δὲ καὶ ἐαυτῷ εἰκασμένα ἔφερε· τὰ γὰρ τῶν γυναικῶν πάντα πρὸς τὴν Σαβῖναν ἐσκεύαστο, ὅπως κἀκείνη καὶ τεθνηκυῖα πομπεύη. καὶ πάντα ὅσα οἱ τυχόντες ὑποκρίνονται, κἀκεῖνος καὶ ἔλεγε καὶ ἔπραττε καὶ ἔπασχε, πλὴν καθ' ὅσον χρυσαῖς ἀλύσεσιν ἐδεσμεύετο· καὶ γὰρ οὐκ ἔπρεπεν, ὥς ἔοικεν, αὐτοκράτορι Ῥωμαίων σιδηραῖς δεῖσθαι.

καὶ ταῦτα μέντοι πάντα οἱ τε ἄλλοι πάντες καὶ οἱ στρατιῶται ὄρωντες ἔφερον, ἐπῆνουν, Πυθιονίκην τε αὐτὸν καὶ Ὀλυμπιονίκην καὶ περιοδονίκην καὶ παντονίκην, πρὸς τοῖς ἄλλοις οἷς εἰώθεσαν, ἀπεκάλουν, συμμιγνύντες δῆλον ὅτι αὐτοῖς καὶ τὰ τῆς ἀρχῆς ὀνόματα, ὥστε ἐφ' ἐκάστῳ τόν τε Καίσαρα καὶ τὸν Αὔγουστον ἀκροτελεύτιον εἶναι. οὐδὲ ἐτόλμησεν οὐδεὶς αὐτῶν οὔτε ἐλεῆσαι τὸν κακοδαίμονα οὔτε μισῆσαι, ἀλλ' εἰς μὲν τις στρατιώτης ἰδὼν αὐτὸν δεδμεμένον ἠγανάκτησε καὶ προσδραμὼν ἔλυσεν, ἕτερος δὲ ἐρομένου τινὸς "τί ποιεῖ ὁ αὐτοκράτωρ" ἀπεκρίνατο ὅτι τίττει· καὶ γὰρ τὴν Κανάκην ὑπεκρίνετο. ἔργον δ' οὐδὲν ἄξιον Ῥωμαίων οὐδεὶς σφῶν ἐποίησε· τοσαῦτα γὰρ πονυρήματα διελάγχανον ὥστε καὶ εὐχεσθαι αὐτὸν πολλὰ τοιαῦτα δοῶν, ἵν' ἔτι πλείονα λαμβάνωσιν.

ἀλλ' εἰ μὲν ταῦτα μόνα οὕτως ἐγερόνει, αἰσχύνῃ τε ἅμα καὶ χλευασίᾳ τὸ πρᾶγμα ἀκίνδυνος ἐνενομίστο· νῦν δ' ὥς ἀληθῶς, ὥσπερ ἐπὶ πολέμῳ σταλείς, παῖσαν μὲν τὴν Ἑλλάδα ἐλεηλάτησε, καίπερ ἐλευθέραν ἀφείς, παμπληθεῖς δὲ ἐφόνευσεν ἄνδρας, γυναῖκας, παῖδας. καὶ πρότερον μὲν τὴν ἡμίσειαν τῆς οὐσίας ἐκίλευσε καὶ τὰ τέκνα καὶ τοὺς ἀπελευθέρους τῶν

9, 6, 1. ὅπως — 3, ὅσον inserta ex V p. 693.

11, 1, 4. ἄνδρας — 3, 5, ἐφθίγειν inserta ex V p. 693.

θανατουμένων ἀποθνήσκοντας καταλείπειν, αὐτοῖς
 τε ἐκείνοις διαθήκας γράφειν ἐπέτρεπεν, ὅπως μὴ
 τῶν χρημάτων ἔνεκα αὐτοὺς ἀποκτείνειν δοκῇ, πάν-
 τως δὲ πάντα ἢ τὰ γε πλείω αὐτῶν ἐλάμβανεν· εἰ
 γοῦν τις ἔλαττόν τι αὐτῷ ἢ καὶ Τιγελλίνῳ ὧν ἡλι-
 3 ζον κατέλειπεν, οὐδὲ τῶν διαθηκῶν ὠνίματο· ὕστε-
 ρον δὲ καὶ ὅλας τὰς οὐσίας ἀφηρεῖτο, τοὺς τε παῖδας
 σφῶν πάντας ἅμα δι' ἐνὸς δόγματος ἐξήλασεν. οὐδὲ
 τοῦτο αὐτῷ ἐξήρκεσεν, ἀλλὰ καὶ συχνοὺς τῶν φευ-
 γόντων ἐφθειρεν. ἐπεὶ τὰς γε οὐσίας ὅσας καὶ ζών-
 των τινῶν ἐδήμευσεν, καὶ τὰ ἀναθήματα ὅσα καὶ ἐξ
 αὐτῶν τῶν ἐν τῇ Ῥώμῃ ναῶν ἐσύλησεν, οὐδὲ ἐξα-
 4 ριθμήσειεν ἂν τις. διέτρεχον γὰρ γραμματοφόροι
 μηδὲν ἄλλο διαγγέλλοντες ἢ ὅτι τόνδε ἀποκτει-
 νον, ὃδε τέθνηκεν· ἔξω γὰρ δὴ τῶν βασιλικῶν
 γραμμάτων οὐδὲν ἰδιωτικὸν διεπέμπετο. συχνοὺς
 γὰρ ἐς τὴν Ἑλλάδα τῶν πρώτων ἐξήγαγεν ὥς τι ἀν-
 12 τῶν δεόμενος, ἵν' ἐκεῖ ἀποθάνωσιν. τοὺς μέντοι ἐν
 τῇ Ῥώμῃ καὶ τῇ Ἰταλίᾳ πάντας Ἠλίῳ τινὶ Καί-
 σαρειῳ ἐκδότους παρέδωκε· πάντα γὰρ ἀπλῶς
 αὐτῷ ἐπετέτραπτο, ὥστε καὶ δημεύειν καὶ φυγα-
 δεύειν καὶ ἀποκτινύναι, καὶ πρὶν δηλῶσαι τῷ Νέ-
 ρωνι, καὶ ἰδιώτας ὁμοίως καὶ ἱππέας καὶ βουλευτάς.
 2 οὕτω μὲν δὴ τότε ἢ τῶν Ῥωμαίων ἀρχὴ δύο αὐτοκρά-
 τορσιν ἅμα ἐδούλευσε, Νέρωνι καὶ Ἠλίῳ. οὐδὲ ἔχω
 εἰπεῖν ὁπότερος αὐτῶν χείρων ἦν· τὰ μὲν γὰρ ἄλλα ἐκ
 τοῦ ὁμοίου πάντα ἐπραττον, ἐν ἐνὶ δὲ τούτῳ διήλ-
 λασσον, ὅτι ὁ μὲν τοῦ Αὐγούστου ἀπόγονος κιθαρω-
 δοὺς καὶ τραγωδοὺς, ὁ δὲ τοῦ Κλαυδίου ἀπελεύθερος
 3 Καίσαρας ἐξήλου. τὸν γὰρ Τιγελλίνον ἐν προσθήκῃς
 μέρει τοῦ Νέρωνος, ὅτι σὺν αὐτῷ ἦν, τίθημι. χωρὶς

δὲ ὁ τε Πολύκλειτος καὶ Καλουία Κρισπινίλλα ἤγον, ἐπόρθουν, ἐσύλων πάνθ' ὅσα ἐνεδέχeto, ἐκεῖνος μὲν μετὰ τοῦ Ἥλιου ἐν τῇ Ῥώμῃ, αὕτη δὲ μετὰ τε τοῦ Νέρωνος καὶ μετὰ τῆς Σαβίνης τοῦ Σπόρου. τὴν 4 τε γὰρ φυλακὴν αὐτοῦ καὶ τὴν ἐπιτροπείαν τὴν περὶ ἐσθῆτα, καίπερ γυνὴ καὶ ἐπιφανὴς οὖσα, ἐπεπίστευτο, καὶ δι' αὐτῆς πάντες ἀπεδύοντο.

ὠνόμασε δὲ Σαβίναν τὸν Σπόρον οὐ κατὰ τοῦτο 13 μόνον ὅτι διὰ τὴν ὁμοιότητα αὐτῆς ἐξετέμνητο, ἀλλ' ὅτι καὶ ἐγγήματο αὐτῷ, ὥσπερ καὶ ἐκεῖνη, ἐν τῇ Ἑλλάδι κατὰ συμβόλαιον, ἐκδόντος αὐτὸν τοῦ Τιγελίνου, ὥσπερ ὁ νόμος ἐκέλευε. καὶ τοὺς [τε] γάμους αὐτῶν πάντες οἱ Ἕλληνες ἐώρτασαν, τὰ τε ἄλλα οἷα εἰκὸς ἦν ἐπιλέγοντες, καὶ γνησίους σφίσι παῖδας γεννηθῆναι εὐχόμενοι. καὶ τούτου συνεγίνοντο ἅμα 2 τῷ Νέρωνι Πυθαγόρας μὲν ὡς ἀνὴρ, Σπόρος δὲ ὡς γυνή· πρὸς γὰρ τοῖς ἄλλοις καὶ κυρία καὶ βασιλὶς καὶ δέσποινα ὠνομάζετο. καὶ τί τοῦτο θαυμάσειεν ἂν τις, ὁπότε καὶ μειράκια καὶ κόρας σταυροῖς γυμνὰς προσδέων θηρίου τέ τινος δορὰν ἀνελάμβανε καὶ προσπίπτων σφίσιν ἡσέλγαινε ὥσπερ τι ἐσθίαν. τοιαῦτα μὲν ὁ Νέρων ἡσχημόνει, τοὺς δὲ βουλευτὰς 3 χιτῶνιόν τι ἐνδεδυκῶς ἀνθινον καὶ σινδόνιον περὶ τὸν αὐχένα ἔχων ἡσπάσατο· καὶ γὰρ καὶ ἐν τούτοις ἤδη παρηγνόμει, ὥστε καὶ ἀζώστους χιτῶνας ἐν τῷ δημοσίῳ ἐνδύεσθαι. λέγεται δ' ὅτι καὶ οἱ ἱππεῖς οἱ ἐκ τοῦ τέλους ἐπὶ αὐτοῦ πρῶτον ἐφιππίοις ἐν τῇ ἐτησίᾳ σφῶν ἐξετάσει ἐχρήσαντο.

ἐν δὲ τοῖς Ὀλυμπίοις ἄρμα ἐλάσας καὶ πεσὼν ἐξ 14 αὐτοῦ καὶ ὀλίγου δεῖν συντριβεῖς ὁμῶς ἐστεφανώθη, καὶ διὰ τοῦτο καὶ τοῖς Ἑλλανοδίκαις τὰς πέντε καὶ

εἰκοσι μυριάδας, ἃς ὕστερον Γάλβας παρ' αὐτῶν ἀπήτησεν; ἔδωκεν.

- 2 ὅτι ὁ αὐτὸς τῇ Πυθίᾳ δέκα μυριάδας ἔδωκεν, ὅτι τινὰ κατὰ γνώμην αὐτοῦ ἐθέσπισεν· ἃς ὁ Γάλβας ἐκομίσατο. τοῦ δὲ δὴ Ἀπόλλωνος, εἴτ' οὖν ἀγανακτήσας ὅτι λυπηρὰ τινα προεῖπεν αὐτῷ, εἴτε καὶ ἄλλως μανεῖς, τὴν τε χώραν τὴν Κιρραίαν ἀφείλετο καὶ στρατιώταις ἔδωκε, καὶ τὸ μαντεῖον κατέλυσεν, ἀνθρώπους ἐς τὸ στόμιον ἐξ οὗ τὸ ἱερὸν πνεῦμα ἀνῆει σφάξας. ἠγωνίσατο δὲ ἐν πάσῃ ὁμοίως πόλει ἀγῶνα ἐχούσῃ, κήρυκε πρὸς πάντα τὰ κηρύξεως δεόμενα Κλουουίῳ Ρούφῳ ἀνδρὶ ὑπατευκότη χρησάμενος, πλὴν Ἀθηναίων καὶ Λακεδαιμόνος· ταύταις γὰρ μόναις οὐδὲ ἐπεφοίτησε τὴν ἀρχήν, τῇ μὲν διὰ τοὺς Λυκούργου νόμους ὡς ἐναντίους τῇ προαιρέσει αὐτοῦ ὄντας, 4 τῇ δὲ διὰ τὸν περὶ τῶν Ἐρινύων λόγον. τὸ δὲ δὴ κήρυγμα ἦν "Νέρων Καῖσαρ νικᾷ τόνδε τὸν ἀγῶνα, καὶ στεφανοὶ τόν τε τῶν Ῥωμαίων δῆμον καὶ τὴν ἰδίαν οἰκουμένην." ἔχων γάρ, ὡς ἔλεγεν, οἰκουμένην ἐκιδαρῶδει τε καὶ ἐκήρυττε καὶ ἐτραγῶδει.
- 15 τὴν δὲ γερουσίαν οὕτω δεινῶς ἐμίσει ὥστε καὶ τῷ Οὐατινίῳ ὡς μάλιστα χαίρειν, ὅτι ἔλεγεν αἰεὶ ποτε πρὸς αὐτόν "μισῶ σε, Καῖσαρ, ὅτι συγκλητικὸς εἶ". χρήσομαι γὰρ αὐτῷ τῷ λεχθέντι ὑπ' αὐτοῦ ρήματι.
- 2 ἐτηροῦντο δὲ ἀκριβῶς καὶ τούτων καὶ τῶν ἄλλων αἰεὶ ποτε καὶ αἱ ἔσοδοι καὶ αἱ ἔξοδοι τὰ τε σχήματα καὶ τὰ νεύματα καὶ τὰ ἐπιβοήματα, καὶ οἱ μὲν αἰεὶ συνόντες αὐτῷ καὶ σπουδαίως ἀκροώμενοι τορῶς τε ἐκβοῶντες ἐπηγοῦντο καὶ ἐτιμῶντο, οἱ δὲ λοιποὶ καὶ 3 ἠτιμάζοντο καὶ ἐκολάζοντο, ὥστε τινὰς μὴ δυναμένους ἐπὶ πολὺ ἀντέχειν, πολλάκις γὰρ καὶ μέχρι τῆς

ἐσπέρας ἐξ ἑωθινοῦ παρετείνοντο, προσποιεῖσθαι τε ἐκδηνέσκειν καὶ νεκρῶν δίκην ἐκ τῶν θεάτρων ἐκφέρεσθαι.

πάρεργον δὲ δὴ τῆς ἐπιδημίας τῆς ἐν τῇ Ἑλλάδι 16 ἐποιήσατο τὸν ἰσθμὸν τῆς Πελοποννήσου διορύξαι ἐπιθυμήσας, καὶ ἤρξατο τοῦ ἔργου καίπερ τῶν ἀνθρώπων ὀκνούντων· αἰμά τε γὰρ τοῖς πρώτοις ἀψαμένοις τῆς γῆς ἀνέβλυσεν, καὶ οἰμωγαὶ μυκηθμοὶ τέτινες ἐξηκούοντο, καὶ εἰδωλα πολλὰ ἐφαιτάζετο. λα- 2 βῶν δὲ αὐτὸς δέκελλαν καὶ τι καὶ ἀνασκάψας ἐπεισε καὶ τοὺς ἄλλους ἀνάγκη αὐτὸν μιμήσασθαι, καὶ πολὺ πλῆθος ἀνθρώπων ἐπὶ τοῦτο τὸ ἔργον καὶ ἐκ τῶν ἄλλων ἔθνων μετεπέμψατο.

ἔς τε οὖν τᾶλλα καὶ ἐς ταῦτα χρημάτων πολλῶν 17 δεόμενος, καὶ μεγαλοπράγμων καὶ μεγαλόδωρος ὁμοίως ὦν, καὶ ἅμα φοβούμενος τοὺς δυνατωτάτους μὴ ἐπιθωνταὶ οἱ τοιαῦτα ποιοῦντι, πολλοὺς τε καὶ ἀγαθοὺς ἄνδρας ἐφθειρεν. ὦν ἐγὼ τοὺς μὲν ἄλλους ἑάσω, 2 πᾶσί τε γὰρ παρ' αὐτῷ δημόσιον ἐγκλημα ἦν ἄρετή τε καὶ πλοῦτος καὶ γένος, καὶ πάντες ἢ ἑαυτοὺς ἀπεκτίννυσαν ἢ ὑπ' ἄλλων ἐφονεύοντο, τοῦ δὲ δὴ Κορβούλωνος καὶ Σουλπικίων καὶ Σκριβωνίων, Ρούφου τε καὶ Πρόκλου, μνημονεύσω, τούτων μὲν ὅτι ἀδελφοί 3 τε καὶ ἡλικιωταὶ τρόπον τινὰ ὄντες, καὶ μηδὲν μηδέποτε ἄνευ ἀλλήλων πράξαντες, ἀλλ' ὥσπερ τῷ γένει οὕτω καὶ τῇ προαιρέσει τῇ τε οὐσίᾳ συμπεφυκότες, καὶ τὰς Γερμανίας δὲ ἀμφοτέρως ἐπὶ πολὺ ἅμα διώκησαν, ἡλθόν τε ἐς τὴν Ἑλλάδα μετὰπεμπτοι ὥς τι αὐτῶν τοῦ Νέρωνος δεομένου, καὶ ἐγκλήματα οἷα ὁ 4 καιρὸς ἐκεῖνος ἔφερε λαβόντες, καὶ μήτε λόγον τυγχάνοντες μήτε ἐς ὀφθαλμοὺς τοῦ Νέρωνος ἀφικνούμενοι, καὶ διὰ τοῦθ' ὑφ' ἀπάντων ὁμοίως ἀτιμαζό-

- μενοι, ἀποθανεῖν τε ἐπεθύμησαν καὶ ἐτελεύτησαν
 5 τὰς φλέβας αὐτῶν σχάσαντες, τοῦ δὲ δὴ Κορβού-
 λωνος ὅτι καὶ ἐκείνον ἐντιμότερα μεταπεμφάμενος,
 καὶ τὰ τε ἄλλα καὶ πατέρα καὶ εὐεργέτην αὐτὸν αἰε-
 ὀνομάζων, ἔπειτ' ἐπειδὴ τῇ Κερχρεῖα προσέσχε, σφα-
 γῆναι, πρὶν καὶ ἐς ὄψιν αὐτῷ ἐλθεῖν, προσέταξε·
 κίθαρωδῆσειν γὰρ ἤμελλεν, ὥς τινες λέγουσι, καὶ
 οὐχ ὑπέμεινεν αὐτῷ τὸ ὀρθοστάδιον ἔχων ὀφθῆναι.
 6 καὶ ὃς ἐπειδὴ τάχιστα τὸ προστεταγμένον ἔγνων, ξίφος
 τε ἔλαβε, καὶ ἑαυτὸν ἐρρωμένως παίων ἔλεγεν "ἄξιος"
 τότε γὰρ δὴ τότε πρῶτον ἐπίστευσεν ὅτι κακῶς ἐπε-
 ποιήκει καὶ φεισάμενος τοῦ κίθαρωδοῦ καὶ πρὸς
 αὐτὸν ἐλθὼν ἄνοπλος.
- 18 ἐν μὲν δὴ τῇ Ἑλλάδι ταῦτ' ἐπράττετο· τί γὰρ
 δεῖ λέγειν ὅτι καὶ τὸν Πάριν τὸν ὀρχηστὴν ἀποθα-
 νεῖν ἐκέλευσεν, ὅτι ὀρχεῖσθαι παρ' αὐτῷ μαθεῖν
 ἐθελήσας οὐκ ἠδυνήθη; τί δ' ὅτι Καικίναν Τοῦσκον
 ὑπερώρισεν, ὅτι τῆς Αἰγύπτου ἄρχων ἐλούσατο ἐν
 τῷ βαλανείῳ ὃ ἐκείνῳ ὥς καὶ ἐς τὴν Ἀλεξάνδρειαν
 2 ἦξοντι ἐποιήθη; ἐν δὲ τῇ Ῥώμῃ κατὰ τὸν αὐτὸν χρό-
 νον ὃ Ἥλιος ἄλλα τε πολλὰ καὶ δεινὰ εἰργάσατο, καὶ
 Σουλπίκιον Καμερίνον ἄνδρα τῶν πρώτων μετὰ τοῦ
 νιέος ἀπέκτεινεν, ἐγκαλέσας σφίσιν ὅτι Πυθικοὶ ἐκ
 προγόνων ἐπικαλούμενοι οὐκ ἐπαύσαντο τὸ πρόσρημα
 τοῦτ' ἔχοντες, ἀλλ' ἐς τὰς τοῦ Νέρωνος νίκας τὰς
 3 Πυθικὰς ἐκ τῆς ὁμωνυμίας ἡσέβουν. τῶν δὲ Αὐγου-
 στείων ἄγαλμα αὐτοῦ χιλίων λιτρῶν ποιήσῃν ὑποσχο-
 μένων, πᾶν τὸ ἱππικὸν ἠναγκάσθη συντελέσαι σφίσι
 τὸ ἀνάλωμα. τὰ δὲ δὴ τῆς γερουσίας ἔργον καθ'
 ἕκαστον ἐπεξελθεῖν· τοσαῦται γὰρ θυσίαι καὶ ἱερο-
 μνηαὶ ἐπηγγέλθησαν ὥστε μηδ' ὅλον τὸν ἐνιαυτὸν
 ἐξαρκέσαι.

ὁ δὲ Ἥλιος πολλάκις μὲν καὶ πρότερον ἐπιστείλας 19
 αὐτῷ, παραινῶν ὅτι τάχιστα ἀνακομισθῆναι· ὥς δ' ^{a. C.} 68
 οὐκ ἐπέλθετο, ἦλθεν αὐτὸς ἐς τὴν Ἑλλάδα ἐβδόμη
 ἡμέρᾳ, καὶ ἐξεφόβησεν αὐτὸν εἰπὼν μεγάλην τινὰ
 ἐπιβουλὴν ἐν τῇ Ῥώμῃ παρασκευάζεσθαι κατ' αὐτοῦ,
 ὥστε παρενθῦς ἐς τὴν Ἰταλίαν ἀποπλεῦσαι. καὶ 2
 ἐγένετο μὲν τις ἐλπὶς ὑπὸ χειμῶνος αὐτὸν φθαρή-
 σεσθαι, μάτην δὲ πολλοὶ ἤσθησαν· ἐσώθη γάρ. καί
 τισι καὶ αὐτὸ τοῦτο ὀλέθρου αἵτιον ἐγένετο, ὅτι καὶ
 ἠῤῥξαντο καὶ ἥλπισαν αὐτὸν ἀπολεῖσθαι. ἐπεὶ δ' οὖν 20
 ἐς τὴν Ῥώμην ἐσήλασε, τοῦ τε τείχους τι καθηρέθη
 καὶ τῶν πυλῶν περιερράγη, νενομίσθαι τινῶν λεγόν-
 των ἑκάτερον τοῖς ἐκ τῶν ἀγῶνων στεφανηφόροις
 γίνεσθαι. καὶ ἐσεφοίτησαν πρῶτοι μὲν οἱ τοὺς στε- 2
 φάνους οὓς ἀνῆρτο κομίζοντες, καὶ μετ' αὐτοὺς
 ἕτεροι, σανίδι [τε] ἐπὶ δοράτων ἀνατείνοντες, ἐφ'
 οἷς ἐπεγέγραπτο τό τε ὄνομα τοῦ ἀγῶνος καὶ τὸ εἶδος
 τοῦ ἀγωνίσματος, ὅτι τε Νέρων Καῖσαρ πρῶτος πάν-
 των τῶν ἀπὸ τοῦ αἰῶνος Ῥωμαίων ἐνίκησεν αὐτό.
 ἔπειτα αὐτὸς ἐφ' ἄρματος ἐπινικίου, ἐν ᾧ ποτε ὁ 3
 Αὔγουστος τὰ πολλὰ ἐκεῖνα νικητήρια ἐπεπόμφει,
 ἀλουργίδα χρυσόπαστον ἔχων καὶ κότινον ἐστεφανω-
 μένος, τὴν Πυθικὴν δάφνην προτείνων· καὶ αὐτῷ
 ὁ Διόδωρος ὁ κιθαρωδὸς παρωχεῖτο. καὶ οὕτω διὰ 4
 τε τοῦ ἵπποδρόμου καὶ διὰ τῆς ἀγορᾶς μετὰ τε τῶν
 στρατιωτῶν καὶ μετὰ τῶν ἱππέων τῆς τε βουλῆς
 διελθὼν ἐς τὸ Καπιτώλιον ἀνέβη, καὶ ἐκεῖθεν ἐς τὸ
 Παλάτιον, πάσης μὲν τῆς πόλεως ἐστεφανωμένης καὶ
 λυγροκαυτούσης καὶ θυμιάσης, πάντων δὲ τῶν ἀν- 5
 θρώπων, καὶ αὐτῶν τῶν βουλευτῶν ὅτι μάλιστα,
 συμβοῶντων "οὐὰ Ὀλυμπιονίκᾳ, οὐὰ Πυθιονίκᾳ,
 οὐὰ Αὔγουστε Αὔγουστε. Νέρωνι τῷ Ἡρακλεῖ, Νέ-

ρωνι τῷ Ἀπόλλωνι. ὥς εἰς περιοδονίκης, εἰς ἀπ' αἰῶνος, Ἀὔγουστε Ἀὔγουστε. ἱερὰ φωνή· μακάριοι οἱ σου ἀκούοντες." τί γὰρ δεῖ περιπλέκειν καὶ οὐκ αὐτὰ τὰ λεχθέντα δηλοῦν; οὐδὲ γὰρ οὐδ' αἰσχύνην τινὰ τῇ συγγραφῇ τὰ ρηθέντα, ἀλλὰ καὶ κόσμον τὸ μηδὲν αὐτῶν ἀποκυφθῆναι φέρει.

21 ἐκτελέσας δὲ ταῦτα ἱπποδρομίας ἐπήγγειλε, καὶ τοὺς στεφάνους, τούτους τε καὶ τοὺς ἄλλους πάντας ὅσους ἄρμασι νικήσας εἰλήφει, ἐς τὸν ἱππόδρομον ἐσήνεγκε καὶ τῷ ὀβελίσκῳ τῷ Αἰγυπτίῳ περιέθηκε· καὶ ἦσαν ὀκτῶ καὶ ὀκτακόσιοι καὶ χίλιοι. ποιήσας 2 δὲ ταῦτα ἡνιόχησε. Λάρκιος δὲ τις Λυδὸς προσῆλθεν αὐτῷ πέντε καὶ εἴκοσι μυριάδας προσφέρων ἵνα κιθαρωδῇ· καὶ ὃς τὸ μὲν ἀργύριον οὐκ ἔλαβεν, ἀπαξιῶσας μισθοῦ τι ποιῆσαι, καὶ διὰ τοῦτο Τιγελλῆνος αὐτὸ ἐσέπραξεν, ἵνα μὴ αὐτὸν ἀποκτείνῃ, ἐς μέντοι τὸ θέατρον καὶ ὥς ἐσελθὼν καὶ ἐκιθαρωδῆσε καὶ ἐτραγῳδῆσεν, ἐπεὶ τοῖς γε ἵπποις οὐκ ἔστιν ὅτε οὐχ ἡμιλλᾷτο. ἔστι δὲ ὅτε καὶ ἐκὼν ἡττᾷτο, ὅπως τὰ γε ἄλλα τὰ πλείω πιστεύηται ἐπ' ἀληθείας κρατεῖν.

22 ὁ μὲν οὖν Νέρων οὕτω τε ἐξη καὶ οὕτως ἐμὸν ἀρχεῖ, λέξω δὲ καὶ ὅπως κατελύθη καὶ ἐκ τῆς ἀρχῆς ἐξέπεσεν. Ἰούλιος Οὐίνδιξ ἦν ἀνὴρ ἐκ μὲν προγόνων Ἀκυτανὸς τοῦ βασιλικοῦ φύλου, κατὰ δὲ τὸν πατέρα βουλευτῆς τῶν Ῥωμαίων, τό τε σῶμα ἰσχυρὸς καὶ τὴν ψυχὴν συνετός, τῶν τε πολεμικῶν ἐμπειρὸς καὶ πρὸς πᾶν ἔργον μέγα εὐτολμος, τό τε φιλελεύθερον καὶ τὸ φιλότιμον πλεῖστον 2 εἶχεν· ὃς προέστη τῶν Γαλατῶν. οὗτος ὁ Οὐίνδιξ συναθροίσας τοὺς Γαλάτας πολλὰ πεπονθότας τε ἐν

22, 1, 8. τὸ τε φιλελεύθερον — 9, Γαλατῶν inserta ex V p. 694.

ταῖς συχναῖς ἐσπράξεσι τῶν χρημάτων καὶ ἔτι πάσχον-
 τας ὑπὸ Νέρωνος, καὶ ἀναβάς ἐπὶ βῆμα μακρὰν
 διεξῆλθε κατὰ τοῦ Νέρωνος ρῆσιν, λέγων δεῖν ἀπο-³
 στῆναί τε αὐτοῦ καὶ ἅμα οἱ ἐπιστῆναι αὐτῷ, "ὅτι"
 φησὶ "πᾶσαν τὴν τῶν Ῥωμαίων οἰκουμένην σεσύ-
 ληκεν, ὅτι πᾶν τὸ ἄνθος τῆς βουλῆς αὐτῶν ἀπολώ-
 λεκεν, ὅτι τὴν μητέρα τὴν ἑαυτοῦ καὶ ἥσχυνε καὶ
 ἀπέκτεινε, καὶ οὐδ' αὐτὸ τὸ σχῆμα τῆς ἡγεμονίας
 σώζει. σφαγαὶ μὲν γὰρ καὶ ἀρπαγαὶ καὶ ὕβρεις καὶ ⁴
 ὑπ' ἄλλων πολλὰι πολλάκις ἐγένοντο· τὰ δὲ δὴ λοιπὰ
 πῶς ἂν τις κατ' ἀξίαν εἰπεῖν δυνηθείη; εἶδον, ὧ
 ἄνδρες φίλοι καὶ σύμμαχοι, πιστεύσατέ μοι, εἶδον
 τὸν ἄνδρα ἐκείνον, εἶγε ἀνὴρ ὁ Σπόρον γεγαμηκώς,
 ὁ Πυθαγόρα γεγαμημένος, ἐν τῷ τοῦ θεάτρου κύκλῳ
 καὶ ἐν τῇ ὀρχήστρᾳ ποτὲ μὲν κιθάραν ἔχοντα καὶ
 ὀρθοστάδιον καὶ κοθόρουν, ποτὲ δὲ ἐμβάτας καὶ
 προσωπεῖον. ἤκουσα αὐτοῦ πολλάκις ᾄδοντος, ἤκουσα ⁵
 τραγωδοῦντος. εἶδον αὐτὸν δεδεμένον, εἶδον συρό-
 μενον, κύντα δὴ, τίκτοντα δὴ, πάντα ὅσα μυθολο-
 γεῖται καὶ λέγοντα καὶ ἀκούοντα καὶ πάσχοντα καὶ
 δρωῶντα. εἰτά τις τὸν τοιοῦτον Καίσαρα καὶ αὐτοκρά-
 τορα καὶ Αὔγουστον ὀνομάσει; μηδαμῶς· μηδεις
 ὑβριζέτω τὰ ἱερὰ ἐκεῖνα ὀνόματα. ταῦτα μὲν γὰρ ⁶
 Αὔγουστος καὶ Κλαύδιος ἔσχον, οὗτος δὲ δὴ Θυέστης
 τε καὶ Οἰδίπους Ἀλκμαίων τε καὶ Ὀρέστης δικαιοτάτ'
 ἂν καλοῖτο· τούτους γὰρ ὑποκρίνεται, καὶ τάντας
 ἄντ' ἐκείνων τὰς ἐπωνυμίας ἀντεπιτέθειται. ἀνάσθητε
 οὖν ἤδη ποτέ, καὶ ἐπικουρήσατε μὲν ὑμῖν αὐτοῖς,
 ἐπικουρήσατε δὲ τοῖς Ῥωμαίοις, ἐλευθερώσατε δὲ
 πᾶσαν τὴν οἰκουμένην."

τοιαῦτά τινα τοῦ Οὐλνδικος εἰπόντος ἅπαντες ²³
 συνεφρόνησαν. οὐχ ἑαυτῷ δὲ τὴν ἀρχὴν πράττων

- ὁ Οὐίνδιξ τὸν Γάλβαν τὸν Σερούιον τὸν Σουλπίκιον, ἐπιεικεία τε καὶ ἐμπειρία πολέμων διαπρέποντα καὶ τῆς Ἰβηρίας ἄρχοντα, δύναμιν τε οὐ μικράν ἔχοντα, ἐς τὴν ἡγεμονίαν προεχειρίσατο· καὶ αὖτις ὑπὸ τῶν
- 2 στρατιωτῶν αὐτοκράτωρ ἀνηγορεύθη. λέγεται δὲ ὅτι τοῦ Νέρωνος διακοσίας καὶ πεντήκοντα μυριάδας ἐπικηρύξαντος τῷ Οὐίνδικι ἀκούσας ὁ Οὐίνδιξ ἔφη ὅτι ὁ Νέρων ἀποκτείνας τὴν τε κεφαλὴν αὐτοῦ κομίσας ἐμοὶ τὴν ἐμὴν ἀντιλήψεται.
- 24 τοιοῦτος μὲν τις ὁ Οὐίνδιξ ἐγένετο· Ροῦφος δὲ ἄρχων τῆς Γερμανίας ὥρμησε μὲν ὥς καὶ τῷ Οὐίνδικι πολεμήσων, γενόμενος δὲ ἐν Οὐέσοντίωνι ταύτην
- 2 ἐπολιόρκει, πρόφασιν ἐπεὶ μὴ ἐδέξατο αὐτόν. τοῦ δὲ Οὐίνδικος πρὸς βοήθειαν τῆς πόλεως ἀντεπιόντος αὐτῷ καὶ οὐ πόρρω στρατοπεδεύσαντος ἀντεπέστειλαν μὲν ἀλλήλοις τινά, καὶ τέλος καὶ ἐς λόγους ἦλθον μόνοι καὶ μηδενός σφισι τῶν ἄλλων παρόντος, καὶ κατὰ τοῦ Νέρωνος, ὥς εἰκάζετο, συνέθεντο πρὸς
- 3 ἀλλήλους. μετὰ δὲ τοῦτο ὁ Οὐίνδιξ ὥρμησε μετὰ τοῦ στρατοῦ ὥς τὴν πόλιν καταληψόμενος· καὶ αὐτοὺς οἱ τοῦ Ροῦφου στρατιῶται προσιόντας αἰσθόμενοι, καὶ νομίσαντες ἐφ' ἑαυτοὺς ἀντικρὺς χωρεῖν, ἀντεξώρμησαν αὐτοκέλευστοι, καὶ προσπεσόντες σφίσιν ἀπροσδοκῆτοις τε καὶ ἀσυντάκτοις οὖσι παμπόλ-
- 4 λους κατέκοψαν. ἰδὼν δὲ τοῦτο καὶ περιαλγῆσας ὁ Οὐίνδιξ αὐτὸς ἑαυτὸν ἔσφαξε. καὶ τὸ μὲν ἀληθὲς οὕτως ἔχει, πολλοὶ δὲ δὴ μετὰ ταῦτα, τὸ σῶμα αὐτοῦ κατατρώσαντες, δόξαν τισὶ μάτην ὥς καὶ αὐτοὶ ἀπε-
- 25 κτονότες αὐτὸν παρέσχον. Ροῦφος δὲ τοῦτον μὲν ἰσχυρῶς ἐπένθησε, τὴν δὲ αὐτοκράτορα ἀρχήν, καίτοι τῶν στρατιωτῶν πολλάκις αὐτῷ ἐγκειμένων, οὐκ ἠθέλησε δεξασθαι, δυνηθεὶς ἂν ῥαδίως ἐπιτυχῆς

αὐτῆς γενέσθαι· δραστήριός τε γὰρ ἀνὴρ ἦν καὶ
 ἰσχνὴν μεγάλην καὶ πρόθυμον εἶχε, καὶ οἱ στρατιῶται
 τὰς μὲν τοῦ Νέρωνος εἰκόνας καθείλον καὶ συνέτρι-
 ψαν, αὐτὸν δὲ Καίσαρα καὶ Αὔγουστον ὠνόμαζον.
 ὥς δ' οὐκ ἐπέιθετο, ἐνταῦθα τῶν στρατιωτῶν τις 2
 ἐν τῶν σημείων αὐτοῦ ταῦτα διὰ ταχέων ἐπέγραψε·
 καὶ ὃς ἐκεῖνά τε ἀπήλειψε, καὶ μόλις ποτὲ αὐτοὺς
 καταστήσας ἐπεισεν ἐπὶ τῇ βουλῇ καὶ τῷ δήμῳ ποιή-
 σασθαι, εἴτ' οὖν ὅτι οὐκ ἤξιλον τοὺς στρατιώτας τινι 3
 τὸ κράτος διδόναι, τῇ τε γὰρ γερονσίᾳ καὶ τῷ δήμῳ
 προσήκειν τοῦτ' ἔλεγεν, εἴτε καὶ παντελῶς μεγαλο-
 γνωμονῶν, ὥς οὐδὲν τῆς αὐτοκρατορικῆς ἀρχῆς, ὑπὲρ
 ἧς καὶ οἱ ἄλλοι πάντα ἔπραττον, αὐτὸς δεόμενος.

ὅτι ὁ Νέρων μαθὼν τὰ κατὰ τὸν Οὐλνδικα ἐν 26
 Νέα πόλει τὸν γυμνικὸν ἀγῶνα ἀπ' ἀρίστου θεωρῶν,
 οὐκ ἐλυπήθη, ἀλλὰ καταπηδήσας ἐκ τῆς ἐδρας ἀθλη-
 τῇ τινι συνεσπούδασεν· οὐδὲ ἐς τὴν Ῥώμην ἠπεύχθη,
 ἀλλὰ καὶ γράμματα ἀπλῶς τῇ βουλῇ πέμψας παρη-
 τήσατο ὅτι οὐκ ἀφίκετο, λέγων βραγχᾶν, καθάπερ
 τι ἄσαι καὶ τότε αὐτοῖς δεόμενος. καὶ τὴν γε αὐτὴν 2
 φροντίδα καὶ ἐπιμέλειαν τῆς τε φωνῆς καὶ τῶν ᾠσμά-
 των τῶν τε κιθαρισμάτων, οὐχ ὅτι ἐν τῷ τότε πα-
 ρόντι, ἀλλὰ καὶ μετὰ ταῦτα ἐποιεῖτο· καὶ οὔτε τι ἐξ
 ἐκείνων ἐξέκραξεν, εἴ τε καὶ ἠναγκάσθη τι οἷα ἐν
 τοιούτοις ᾧ ἐκβοῆσαι, εὐθύς γ' ἑαυτὸν ὥς καὶ κιθα-
 ρωδῆσειν μέλλοντα ἀνεχαίτιζε καὶ ἀνελάμβανε. τὰ 3
 τε ἄλλα ὅσα εἰώθει ὁμοίως ἐποiei, χαίρων τοῖς ἡγγε-
 μένοις ὅτι ἄλλως τε κατακρατήσῃ τοῦ Οὐλνδικος
 ἡλιπυε καὶ ὑπόθεσιν ἀργυρισμοῦ καὶ φόνων εἰλη-
 φέναι ἐδόκει. καὶ ἐτρύφα, καὶ τὸ τῆς Σαβίνης ἡρώων
 ἐκποιήθῃ καὶ κοσμηθῇ λαμπρῶς ὡσίωσεν, ἐπιγράψας

αὐτῷ ὅτι Σαβίνη αὐτὸ θεᾷ Ἀφροδίτῃ αἱ γυναῖκες
 4 ἐποίησαν. καὶ τοῦτο μὲν ἡλήθευσεν· ἐκ γὰρ τῶν
 χρημάτων ἃ πολλὰ καὶ παρὰ τῶν γυναικῶν ἐσεσύ-
 λητο ἐξεργάσθη· συχνὰ δὲ δὴ καὶ ἡθυρεν, ὧν ἐγὼ
 τὰ μὲν ἄλλα παραλείψω, ἐν δὲ εἶπω. νύκτωρ ποτὲ
 * τοὺς πρῶτους τῶν βουλευτῶν καὶ τῶν ἱππέων ἐξα-
 πίνης σπουδῇ, ὥς καὶ περὶ τῶν παρόντων τι κοινώ-
 σων σφίσι, μεταπέμψας “ἐξεύρηκα” ἔφη “πῶς ἡ
 ὕδρανις”, αὐτὸ γὰρ τὸ ῥηθὲν γραφήσεται, “καὶ μεί-
 5 ζον καὶ ἐμμελέστερον φθιέγξεται.” τοιαῦτα μὲν τότε
 ἐπαιξεν, οὐδὲ ἐμελεν αὐτῷ ὅτι αἱ θύραι ἀμφο-
 τεραι, αἷ τε τοῦ μνημείου τοῦ Ἀύγουστείου καὶ
 αἱ τοῦ κοιτῶνος τοῦ ἐκείνου, αὐτόμαται ἐν τῇ
 αὐτῇ νυκτὶ ἀνεῳχθήσαν, οὐδ’ ὅτι ἐν τῷ Ἀλ-
 βανῷ τοσοῦτῳ δὴ τινι αἵματι ὕσεν ὥστε καὶ ποτα-
 μοὺς ῥυῆναι, οὐδ’ ὅτι ἐκ τῆς Αἰγύπτου ὑπαναχωρή-
 σασα ἐπὶ πολὺ ἡ θάλασσα μέρος μέγα τῆς Ἀνκίας
 27 κατέλαβεν· ἐπεὶ δὲ περὶ τε τοῦ Γάλβα ἤκουσεν ὅτι
 αὐτοκράτωρ ὑπὸ τῶν στρατιωτῶν ἀνερορήθη, περὶ τε
 τοῦ Ρούφου ὅτι αὐτοῦ ἀπέστη, ἐν δέει τε μεγάλῳ
 ἐγένετο, καὶ αὐτὸς τε ἐν Ῥώμῃ παρεσκευάζετο καὶ
 ἐπ’ ἐκείνους Ῥούβριον Γάλλον καὶ ἄλλους τινὰς
 2 ἐπεμψεν. ὑπὸ πάντων δὲ ὁμοίως ἐγκαταλειφθεὶς
 ἐβουλεύσατο μὲν τοὺς τε βουλευτὰς ἀποκτεῖναι καὶ
 τὴν πόλιν καταπρῆσαι ἕς τε τὴν Ἀλεξάνδρειαν πλεῖ-
 σαι, ὑπειπὼν ὅτι ἂν καὶ τῆς ἀρχῆς ἐκπέσωμεν, ἀλλὰ
 τό γε τέχνιον ἡμᾶς ἐκεῖ διαθρέψει· ἕς τοῦτο γὰρ
 ἀνοίας ἐληλύθει ὥστε καὶ πιστεῦσαι ὅτι ἄλλως τε
 ἰδιωτεῦσαι καὶ προσέτι καὶ κιθαρωδεῖν δυνήσεται·
 3 ἐπεὶ δὲ ἦσθετο ὅτι καὶ ὑπὸ τῶν σωματοφυλάκων
 ἐγκαταλέλειπται, ἐν κήποις δέ τισιν ἐτύγγανε καθεύ-
 δων, φυγεῖν ἐπεχείρησεν. ἐσθῆτά τε οὖν φανύλην

ἔλαβε καὶ ἐπὶ ἵππον οὐδὲν βελτίονα ἀνέβη, καὶ ἐπ' αὐτοῦ κατακεκαλυμμένος πρὸς χωρίον τι Φάωνος Καίσαρείου, μετὰ τε αὐτοῦ ἐκείνου καὶ μετὰ Ἐπαφροδίτου τοῦ τε Σπόρου, νυκτὸς ἐπιούσης ἤλασε. καὶ αὐτοῦ ταῦτα πράσσοντος σεισμὸς ἐξάλσιος ἐγένετο, 28 ὥστε καὶ δόκησιν παρασχεῖν ὅτι ἡ τε γῆ πᾶσα διαρρήγνυται καὶ αἱ τῶν πεφονευμένων ὑπ' αὐτοῦ ψυχὰι πᾶσαι ἅμα ἐπ' αὐτὸν ἀναθορνύουσι. γνωρισθεῖς οὖν καὶ ὥς ὑπὸ τινος, ὥς φασι, τῶν ἀπαντησάντων, καὶ αὐτοκράτωρ προσαγορευθεῖς ἐκ τε τῆς ὁδοῦ ἀπετράπη καὶ ἐς καλαμώδη τινὰ τόπον κατεκρύφθη. καὶ 2 ἐνταῦθα μέχρι τῆς ἡμέρας ὑπέμεινεν ἐρριμμένος, ὅπως ὡς ἡκιστα διορῶτο. καὶ πάντα μὲν τὸν παριόντα ὡς καὶ ἐφ' ἑαυτὸν ἦκοντα ὑποπτεύων, πᾶσαν δὲ φωνὴν ὡς καὶ ἀναζητοῦσαν αὐτὸν ὑποτρέμων, εἰ τέ που κυνίδιον ὕλαξεν ἢ καὶ ὀρνίθιον ἐφθέρξατο ῥωπίον τε καὶ κλάδος ὑπ' αὐρᾶς ἐσεῖσθη, δεινῶς ἐταράττετο, καὶ οὐθ' ἡσυχάζειν ὑπ' αὐτῶν ἠδύνατο, 3 οὐτ' αὖ λαλεῖν τινι τῶν παρόντων, μὴ καὶ ἑτερός τις ἀκούσῃ, ἐτόλμα, ἀλλ' αὐτὸς καθ' ἑαυτὸν τὴν τύχην καὶ ἐθρήνει καὶ ὠλοφύρετο. ἐλογίζετο γὰρ τά τε ἄλλα, καὶ προσέτι ὅτι πολυανθρωποτάτῃ ποτὲ θεραπεία γαυρωθεὶς μετὰ τριῶν ἐξελευθέρων ἐκύπταξε. τοιοῦτον γὰρ δρᾶμα τότε τὸ δαιμόνιον αὐτῷ παρε- 4 σκεύασεν, ἵνα μηκέτι τοὺς ἄλλους μητροφόνους καὶ ἀλήτας ἄλλ' ἤδη καὶ ἑαυτὸν ὑποκρίνηται· καὶ τότε μετεγίνωσκεν ἐφ' οἷς ἐτετολμήκει, καθάπερ ἄπρακτόν τι αὐτῶν ποιῆσαι δυνάμενος. Νέρων μὲν δὴ τοιαῦτα 5 ἐτραγῶδει, καὶ τὸ ἔπος ἐκεῖνο συνεχῶς ἐνενοεῖ, οἰκτρῶς θανεῖν μ' ἄνωγε σύγγαμος πατήρ· ὅψε δ' οὖν ποτε, ἐπειδὴ μηδεὶς αὐτὸν ἀναζητῶν ἑωρᾶτο, μετῆλθεν ἐς τὸ ἄντρον, κἀνταῦθα καὶ ἔφαγε πεινήσας ἄρτον

ὅποιον οὐδεπώποτε ἐβεβρώκει, καὶ ἔπιδιψήσας ὕδωρ ὅποιον οὐδεπώποτε ἐπεπώκει. ἐφ' ᾧ δυσανασχετήσας εἶπε "τοῦτό ἐστιν ἐκείνο τὸ ποτὸν τὸ ἐμὸν τὸ ἄφθονον."

- 29 καὶ ὁ μὲν ἐν τούτοις ἦν, ὁ δὲ δῆμος τῶν Ῥωμαίων ἐβουθύτει καὶ ὑπερέχαιρεν· καὶ τινες καὶ πιλία ὡς ἡλευθερωμένοι ἔφερον, καὶ τῷ Γάλλῳ τὰ τῇ αὐτοκράτορι ἀρχῇ προσήκοντα ἐψηφίσαντο. παρὰ πάντα δὲ ζήτησιν αὐτοῦ τοῦ Νέρωνος ἐποιοῦντο, καὶ χρόνον μὲν τινα ἠπόρησαν ὅπου ποτὲ ἀπεληλυθὼς εἴη,
- 2 ἔπειτα μαθόντες ἔπεμψαν ἐπ' αὐτὸν ἱππέας. καὶ οὕτως ἐκείνος προσιόντων αὐτῶν αἰσθόμενος προσέταξε τοῖς παροῦσιν ἑαυτὸν ἀποκτείνειν. ἐπεὶ τε οὐχ ὑπήκουσαν, ἀνεστένεξέ τε καὶ ἔφη "ἐγὼ μόνος οὔτε φίλον οὔτε ἐχθρὸν ἔχω." καὶν τούτῳ πελασάντων αὐτῷ τῶν ἱππέων αὐτὸς ἑαυτὸν ἀπέκτεινε, τὸ θρυλούμενον ἐκείνο εἰπών, "ὦ Ζεῦ, οἷος τεχνίτης παρὰ πόλλυμαι." καὶ αὐτὸν δυσθανατοῦντα ὁ Ἐπαφρόδιτος προσκατειργάσατο. ἐβίω δὲ ἔτη τριάκοντα καὶ μῆνας ἑννέα, ἀφ' ὧν ἤρξεν ἔτη δεκατρία καὶ μῆνας ὀκτώ, ἔσχατος τῶν ἀπὸ τοῦ Αἰνείου καὶ ἀπὸ τοῦ Ἀνγούστου γεγονότων, καθάπερ που σαφῶς καὶ αἰδάφναι αἱ ὑπὸ τῆς Αἰουλίας φυτευθεῖσαι τό τε γένος τῶν λευκῶν ὀρνίθων προδιαφθαρέντα αὐτοῦ ἐσήμανεν.

EPITOME LIB. LXIV.

Οὕτω μὲν οὖν ὁ Γάλβας αὐτοκράτωρ ἀπεδείχθη, ὥσπερ που προείπε μὲν αὐτῷ καὶ ὁ Τιβέριος, φήσας ὅτι καὶ αὐτὸς τῆς ἡγεμονίας παραγεύσεται, προείπε δὲ καὶ σημεῖα ἐναργέστατα. τὴν τε γὰρ τύχην ἐδοξεν ² αὐτῷ λέγειν ὅτι χρόνον ἤδη συχνὸν αὐτῷ παραμένοι καὶ ὅτι οὐδεὶς αὐτὴν ἐς τὴν οἰκίαν αὐτοῦ ἐσδέχοιτο, καὶ δὴ ἐὰν ἐπὶ πλεῖον εἰρχθῇ, πρὸς ἑτερόν τινα μεταστήσεται· καὶ πλοῦτα ὀπλων μεστὰ πρὸς Ἰβηρίαν ὑπ' αὐτὰς ἐκείνας τὰς ἡμέρας αὐτόματα, μηδενὸς ἀνθρώπων ἄγοντος αὐτά, προσωρμίσθη. ἡμίλονός τε ³ ἔτεκεν, ὅπερ αὐτῷ σύμβολον τοῦ κράτους ἔσεσθαι ἔτεθέσπιστο. καὶ παῖς λιβανωτὸν αὐτῷ θύοντι προσφέρων πολιὰς ἐξαίφνης ἔφυσεν, καὶ οἱ μάντις τὴν τοῦ νεωτέρου ἀρχὴν πρὸς τὸ γῆρας αὐτοῦ μεταστήσασθαι ἔφησαν.

ταῦτα μὲν ἐς τὴν ἡγεμονίαν αὐτῷ φέροντα προ- ² εἰχθη· αὐτὸς δὲ τὰ μὲν ἄλλα μετρίως ἤρχε καὶ ἀνεπαχθῆς ἦν, νομίζων οὐκ εἰληφέναι τὴν ἀρχὴν ἀλλὰ δεδοσθαι αὐτῷ, τοῦτο γὰρ συνεχῶς ἔλεγε, πλὴν ὅτι χρήματά τε ἀπλήστως, ἅτε καὶ πολλῶν δεόμενος, ἤθροιξε, καὶ ἀπ' αὐτῶν ἐλάχιστα ἀνήλυσκεν, ὥστε μηδὲ δραχμὰς ἔστιν οἷς ἄλλ' ὀβολοὺς χαρίζεσθαι, οἷ ² τε ἐξελεύτεροι αὐτοῦ πάμπολλα ἐπλημμέλουν, ὥστε

καὶ ἐς ἐκεῖνον ἀντὰ ἀναφέρεισθαι. τοῖς μὲν γὰρ ἰδιώ-
 ταις ἀπόκρη μηδὲν ἀδικεῖν, τοῖς δὲ δὴ τὰς ἡγεμονίας
 ἔχουσιν ἀνάγκη προνοεῖν ὅπως μηδ' ἄλλος κακουργή-
 οὔδὲ γὰρ διαφέρει τι τοῖς κακῶς πάσχουσιν ὑφ'
 3 ὅτου ἂν καὶ κακῶνται. ὥστ' εἰ καὶ ἔξω τοῦ τι δεινὸν
 ποιεῖν ὁ Γάλβας ἦν, ἀλλ' ὅτι ἐκεῖνοις ἀδικεῖν ἐπέ-
 τρεπεν ἢ ὅτι ἡγνῶει τὰ γινόμενα, οὐ καλῶς ἤκουε.
 Νυμφίδιος δὲ τις καὶ Καπίτων οὕτως ἐξεφρόνησαν
 ὑπ' αὐτοῦ ὥστε ὁ Καπίτων, ἐφέντος τινὸς ἀπ' αὐτοῦ
 ποτε δικάζοντος, μετεπήδησέ τε ἐπὶ δίφρον ὑψηλὸν
 καὶ ἔφη "λέγε τὴν δίκην παρὰ τῷ Καίσαρι," διαγνούς
 τε ἀπέκτεινεν αὐτόν. τούτοις μὲν δὴ διὰ ταῦτα ὁ
 3 Γάλβας ἐπεξῆλθεν· ὥς δ' ἐπλησίασε τῇ πόλει, ἀπὴν-
 τησαν αὐτῷ οἱ δορυφόροι τοῦ Νέρωνος, καὶ ἤξιουν
 ἐν τῇ αὐτῇ στρατείᾳ φυλαχθῆναι. καὶ ὅς τὰ μὲν
 πρῶτα ἀνεβάλετο ὥς καὶ σκεψόμενος περὶ τούτου,
 2 ὥς δ' οὐκ ἐπελθοντο ἀλλ' ἐθορύβουν, ἐφῆκέ σφισι
 τὸ στρατεύμα, καὶ οἱ μὲν παραχρῆμα ἐς ἐπτακισχι-
 λίους ἀπέθανον, οἱ δὲ καὶ μετὰ τοῦτο δεκατευθέντες.
 οὕτως, εἰ καὶ τῇ ἡλικίᾳ τῇ τε νόσῳ ἐκεκμήκει, ἀλλὰ
 τῇ διανοίᾳ ἤκμαζεν, οὐδ' ἤξιον τὸν αὐτοκράτορα
 3 ἀναγκαζόμενόν τι ποιεῖν. ἀμέλει καὶ τοῖς δορυφόροις
 αἰτούσι χρήματα οὐκ ἔδωκε, καὶ ἔφη γε ὅτι καταλέγειν
 στρατιώτας ἀλλ' οὐκ ἀγοράζειν εἰώθα. τῷ δὲ δῆμῳ
 σφόδρα ἀξιούντι τὸν Τιγελλίνον καὶ ἄλλους τινὰς
 τῶν πρότερον ὑβρισάντων ἀποθανεῖν οὐχ ὑπεῖξε,
 τάχα ἂν ἀποκτείνας αὐτοὺς εἰ μὴ ἐκεῖνοι τοῦτ' ἡτή-
 4 κεσαν. τὸν μέντοι Ἥλιον καὶ τὸν Νάρκισσον τὸν τε
 Πατρόβιον καὶ τὴν Λουκουῖσταν τὴν φαρμακίδα καὶ
 ἄλλους τινὰς τῶν ἐπὶ τοῦ Νέρωνος ἐπιπολασάντων
 κατὰ τε τὴν πόλιν πᾶσαν δεδεμένους περιοχθῆναι
 καὶ μετὰ τοῦτο κολασθῆναι ἐκέλευσε. καὶ ἐπὶ μὲν

τούτοις ἐπηνεῖτο, ὅτι δὲ ξίφος μέγα διὰ πάσης τῆς
ὁδοῦ ἐξηρτάτο καὶ γέρον καὶ ἀσθενὲς τὰ νεῦρα ὦν,
καὶ πάνυ πολὺν γέλωτα ὠφλίσκανε.

λέξω δὲ καὶ ὅπως αὐτῷ τὸ τέλος συνέβη. οἱ ἐν 4
ταῖς Γερμανίαις στρατιῶται, οὓς εἶχε Ροῦφος, μηδε-^{a. C. 69}
μίαν εὐεργεσίαν ὑπὸ τοῦ Γάλβα εὐράμενοι ἐπὶ πλεῖον
ἐφλέγμηναν. τοῦ δὲ δὴ τέλους τῆς ἐπιθυμίας σφῶν
ἀμαρτόντες ἐπὶ τοῦ Ροῦφου, ἐξήτουν αὐτήν ἐφ'
ἐτέρου τινὸς ἀποπληρῶσαι, καὶ ἐποίησαν τοῦτο· προ- 2
σησάμενοι γὰρ Αὐλὸν Οὐιτέλλιον τῆς κάτω Γερμα-
νίας ἄρχοντα ἐπανέστησαν, πρὸς μόνην τὴν εὐγένειαν
αὐτοῦ ἀπιδόντες, ἐπεὶ ὅτι γε παιδικὰ τοῦ Τιβερίου
ἐγερόναι καὶ ὅτι ἀκολούθως τῇ ἀσελγείᾳ ταύτῃ ἐξη
οὐκ ἐνενόησαν, ἥ καὶ μᾶλλον δι' αὐτὸ τοῦτο ἀρμόζειν
σφίσιν αὐτὸν ἐνόμισαν. ἀμέλει οὕτως οὐδ' αὐτοὺς 3
λόγου τινὸς ἄξιον ἑαυτὸν ἔκρινεν εἶναι ὥστε διασκώ-
πτων τοὺς ἀστρολόγους τεκμηρίῳ κατ' αὐτῶν ἐχρήτο,
λέγων ὅτι οὐδὲν ἐπίστανται οἳ γε καὶ ἐμὲ αὐτοκρά-
τορά φασι γενήσεσθαι. καὶ αὐτὸ καὶ ὁ Νέρων ἀκού-
σας ἐγέλασε καὶ κατεφρόνησεν αὐτοῦ, ὥστε μηδὲν
δεινὸν αὐτὸν ἐργάσασθαι. ὁ οὖν Γάλβας τὴν ἐπανά- 5
στασιν αὐτοῦ πυθόμενος Λούκιον Πίσωνα, νεα-
νίσκον εὐγενῆ, ἐπεικῆ, φρόνιμον, ἐποίησατο καὶ Καί-
σαρὰ ἀπέδειξεν. ὁ δὲ δὴ Ὅθων ὁ Μάρκος ὁ Σαλούιος, 2
ἀγανακτῆσας ὅτι μὴ αὐτὸς ὑπὸ τοῦ Γάλβα ἐπεποιήτο,
ἀρχὴν αὐθις μυρίων τοῖς Ῥωμαίοις κακῶν παρέσχε.

4, 1, 2. [Ροῦφος] ὅτι ὁ Ροῦφος πρὸς Γάλβαν ἦλθε, καὶ
παρὰ μὲν ἐκείνου οὐδὲν ὅ,τι ἄξιον εἰπεῖν εὑράτο, εἰ μὴ τις
αὐτὸ τοῦτ' ἐκλογίσαιτο ὅτι πολλάκις αὐτοκράτωρ ὀνομασθεὶς
ἔξισε· παρὰ δὲ δὴ τῶν ἄλλων ἀνθρώπων ὄνομα μέγα, καὶ
μείζον ἢ εἴπερ ὑπεδέδεκτο τὴν ἡγεμονίαν, ἐκτίησατο, ὅτι
οὐκ ἠθέλησεν αὐτὴν λαβεῖν. V p. 697.

- καίτοι οὕτως ὑπ' αὐτοῦ ἐτιμᾶτο ὥστε καὶ ἐν ἐκείνῃ τῇ ἡμέρᾳ, ἐν ᾗ ἀπέθανε, θυομένῳ αὐτῷ μόνος τῶν βουλευτῶν παρῆσθη· ὑφ' οὗπερ καὶ τὰ μάλιστα συνε-
³ τύγχανεν. ἐπεὶ γὰρ ὁ ἱερόπτης ἐπιβουλευθεῖσθαι αὐτὸν ἔφη, καὶ διὰ τοῦτ' αὐτὸν μηδαμῇ μηδαμῶς προελθεῖν παρήνευσεν, ἀκούσας τοῦτ' ἐκεῖνος κατέδραμέ τε εὐθύς ὥς καὶ ἐκ' ἄλλο τι, καὶ ὑπὸ τινων στρατιωτῶν ὀλίγων, οἱ συνωμωμόκεσαν αὐτῷ, ἐς τὸ τεῖχος ἐσήχθη, κἀνταῦθα καὶ τοὺς ἄλλους ἅτε καὶ ἀχθομένους τῷ Γάλβᾳ προσαναπέσας, μᾶλλον δὲ ἐκπριάμενος, παρὰ τε ἐκείνων τὴν ἀρχὴν παραχρῆμα
⁶ ἔλαβε καὶ μετὰ τοῦτο καὶ παρὰ τῶν ἄλλων. μαθὼν δὲ ὁ Γάλβας τὰ πρᾶσσόμενα ἔπεμψε τινὰς ἐς τὸ στρα-
² τόπεδον ὥς καὶ μεταπελθεῖν σφας θυνησόμενος. κἀν τούτῳ στρατιώτης τις γυμνὸν τὸ ξίφος καὶ ἡμαγμένον ἀνατείνων προσῆλθεν αὐτῷ, καὶ ἔφη "θάρσει, αὐτοκράτορ· Ὁδῶνα γὰρ ἀπέκτεινα, καὶ ἔστι σοι δεινὸν ἔτι οὐδέν." πιστεύσας οὖν ὁ Γάλβας πρὸς μὲν ἐκεῖνον εἶπε "καὶ τίς σοι τοῦτο ποιῆσαι ἐκέλευσεν;" αὐτὸς
³ δὲ ἐς τὸ Καπιτώλιον ὥς καὶ θύσων ὥρμησε. καὶ αὐτῷ ἐν μέσῃ τῇ Ῥωμαίων ἀγορᾷ ἀπαντήσαντες ἱππεῖς καὶ πεζοὶ ἐνταῦθα τὸν γέροντα, τὸν ἀρχιερέα, τὸν αὐτοκράτορα, πολλῶν μὲν βουλευτῶν παμπόλ-
⁴ λων δὲ δημοτῶν παρόντων, κατέκοψαν, καὶ τὰ τε ἄλλα τῷ σώματι αὐτοῦ ἐλυμήναντο, καὶ τὴν κεφαλὴν
⁴ ἀποκόψαντες περὶ κοντὸν ἀνέπειραν. καὶ ὁ μὲν οὕτως ἀκοντισθεὶς ἐς αὐτὸν τὸν δίφρον ἐν ᾧ ἐφέρετο, καὶ προκύψας ἐξ αὐτοῦ, ἐτρώθη τοῦτο μόνον εἰπὼν, "καὶ τί κακὸν ἐποίησα;" καὶ αὐτῷ Σεμπρώνιος Δῆνησος ἐκατόνταρχος ἐπαμύνας ἐς ὅσον ἡδυνήθη, τέλος, ὥς οὐδέν
⁵ ἤνυσεν, ἐπεσφάγη. καὶ διὰ τοῦτό γε καὶ τὸ ὄνομα αὐτοῦ ἐνέγραψα, ὅτι ἀξιωτάτος ἐστὶ μνημονεύεσθαι·

ἀπέθανε μὲν γὰρ καὶ ὁ Πίσων καὶ ἄλλοι συχνοί, οὐ μέντοι καὶ ἐπικουροῦντες τῷ αὐτοκράτορι. ἔξησε δὲ Γάλβας ἔτη δύο καὶ ἐβδομήκοντα, ἀπ' ὧν ἤρξε μῆνας ἑννέα καὶ ἡμέρας δεκατρεῖς. καὶ αὐτῷ καὶ ὁ Πίσων προσαπώλετο, τιμωρίαν ὑποσχὼν ὅτι Καίσαρ ἀπεδείχθη.

Γάλβα μὲν δὴ τοῦτο τὸ τέλος ἐγένετο, ἔμελλε δὲ ἄρα καὶ τὸν Ὀθωνα ἢ δίκη οὐκ ἐς μακρὰν μεθῆξειν, ὥς που παραχρῆμα ἔμαθε. θύοντί τε γὰρ αὐτῷ τὴν πρώτην θυσίαν τὰ ἱερὰ κονηθὰ ὤφθη, ὥστ' αὐτὸν μεταγρόντα ἐπὶ τοῖς πεπραγμένοις εἰπεῖν "τί γάρ με ἴδει μακροῖς ἀύλοῖς ἀύλειν;" ἔστι δὲ τοῦτο δημῶδες, ἐς παροιμίαν φέρον, ἐπὶ τῶν ἔξω τι τοῦ προσφόρου σφίσι ποιοούντων. καὶ μετὰ τοῦτο τῆς νυκτὸς οὕτω δὴ τι ἐν τοῖς ὕπνοις ἐταράχθη ὥστα καὶ ἐκ τῆς εὐνῆς ἐκπεσεῖν τοὺς τε προκοιτοῦντας ἐκπλήξαι· ἐσπηδήσαντες οὖν εὗρον αὐτὸν χαμαὶ κείμενον. ἀλλ' οὐ γὰρ εἶχεν ἄπαξ ἐπὶ τὴν ἀρχὴν ἐσελθὼν ἀναδύναί, καὶ ἐνέμεινεν ἐν αὐτῇ καὶ δίκην ἔδωκε, καίτοι πολλὰ καὶ μέτρια πρὸς θοραπίαν τῶν ἀνθρώπων ποιήσας, οὐχ ὅτι οὕτως ἐπεφύκει, ἀλλ' ὅτι οἰδούντων αὐτῷ διὰ τὸν Οὐιτέλλιον τῶν πραγμάτων οὐκ ἤθελε καὶ τοὺς ἄλλους ἐκπολεμᾶσαι. ἢ μέντοι βουλὴ πάντα τὰ πρὸς τὴν ἀρχὴν φέροντα ἐψηφίσατο· βεβιάσθαι μὲν γὰρ καὶ ἐς τὸ τεῖχος ἄκων ἐσῆχθαι κἀνταῦθα ἀντιλέγων κενινδυνευκέναι ἔλεγε, καὶ τά τε ἄλλα ἐπιεικῶς ἐφθέγγετο, καὶ τῇ ὑποκρίσει τοῦ στήματος ἐμετρίαζε, φιλήματά τε ὥς ἐκάστοις διὰ τῶν δακτύλων ἔπεμπε, καὶ ὑπισχνεῖτο πολλά. οὐκ ἑλάνθανε δὲ ὥς καὶ ἀσελγέστερον καὶ πικρότερον τοῦ Νέρωνος ἄρξειν ἔμελλε· τὸ γοῦν ὄνομα αὐτοῦ αὐτῷ εὐθύς ἐπέθετο. πλὴν τότε καὶ τῶν βουλευτῶν

- συχνοῖς τοῖς μὲν καταδίκας ἀνίει τοῖς δὲ ἄλλ' ἅττα
 ἐχαρῖζετο, καὶ ἐς τὰ θεάτρα συνεχῶς ἐσεφοίτα θω-
 πεύων τὸ πλῆθος, τοῖς τε ξένοις πολιτείαν ἐδίδου
 3 καὶ ἄλλα πολλὰ ἐπηγγέλλετο. οὐ μὲν καὶ οἰκειώ-
 σασθαι οὐδένα πλὴν ὀλίγων τινῶν ἡδυνήθη ὁμοίαν
 αὐτῷ· ὃ τε γὰρ βλος αὐτοῦ καὶ ἡ δίαίτα, καὶ τὸ τὰς
 τῶν ἐπαιτίων εἰκόνας ἀποκαταστῆσαι, τό τε τῷ Σπόρῳ
 9 συνεῖναι καὶ τὸ τοῖς λοιποῖς τοῖς Νερωνείοις χρῆσθαι
 πᾶν πάντας ἐξεφόβει. μάλιστα δὲ αὐτοῦ ἐμίσουν
 ὅτι τὴν τε ἀρχὴν ὦνιον ἀπεδεδείχει καὶ τὴν πόλιν
 ἐπὶ τοῖς θρασυτάτοις ἐπεποιήκει, καὶ τὴν μὲν βουλὴν
 καὶ τὸν δῆμον παρ' οὐδὲν ἤγε, τοὺς δὲ στρατιώτας
 ἐπεπείκει καὶ τοῦθ' ὅτι ἀποκτείνει Καίσαρα καὶ
 2 ποιῆσαι δύνανται. τοὺς μέντοι στρατιώτας ἐς τοσοῦ-
 τον τόλμης καὶ παρανομίας προήγαγεν ἔκ τε ὧν καθ'
 ὑπερβολὴν ἐκολάκευεν, ὥστε καὶ ἐς τὸ παλάτιόν ποτε,
 ὥσπερ εἶχον, ἐσεβιάσαντο, ἐπειδὴ συχνοὶ τῶν βου-
 λευτῶν ἐνταῦθα τῷ Ὄθωνι συνεθελπνουν, καὶ τέλος
 καὶ ἐς αὐτὸ τὸ συμπόδιον, προαποκτείναντες τοὺς
 3 εἰργοντάς σφας, ἐσεπήδησαν· καὶ πάντας ἂν τοὺς
 ἐνδον ὄντας ἐφόνευσαν, εἰ μὴ φθάσαντες ἐξανέστη-
 σαν καὶ κατεκρύφθησαν. καὶ οἱ μὲν καὶ ἐπὶ τούτῳ
 χρήματα, ὥς καὶ δι' εὐνοίαν αὐτὸ τοῦ Ὄθωνος πεποι-
 ηκότες, ἔλαβον· ἐάλω δέ τις καὶ Νέρων εἶναι πλασά-
 μενος κατὰ τόνδε τὸν καιρὸν, οὗ τὸ ὄνομα τῷ Δίῳ
 ἡγνότηαι, καὶ τὸ τέλος καὶ δίκην ἔδωκεν.
 10 ὁ δὲ Ὄθων ἐπειδὴ καὶ μὴ ἐπειθε τὸν Οὐιτέλλιον,
 ἐς κοινωνίαν αὐτὸν τῆς ἀρχῆς πολλάκις παρακαλῶν,
 ἐς πόλεμον λοιπὸν φανερόν καθίστατο καὶ στρατιῶ-

τας ἐπεμπεν, ἡγεμόσιν αὐτοὺς πλείοσι παραδούς·
ὃ δὴ καὶ αἰτιώτατον τῶν σφαλμάτων αὐτῷ ἐγένετο.

ὅτι ὁ Ὄθων ἀνεχώρησεν ἐκ τῆς μάχης, λέγων μὴ
δύνασθαι μάχην ἀνδρῶν ὁμοφύλων ἰδεῖν, ὥσπερ ἐκ
δικαίας τινὸς πράξεως ἀνταρχήσας, ἀλλ' οὐ τοὺς τε
ὑπάτους καὶ τὸν Καίσαρα τὸν τε αὐτοκράτορα ἐν
αὐτῇ τῇ Ῥώμῃ φονεύσας. V p. 697.

ἔπεσον δὲ τέσσαρες μυριάδες ἀνδρῶν ἐκατέρωθεν
ἐν ταῖς μάχαις ταῖς πρὸς τῇ Κρεμῶνῃ γενομέναις·
ὅπου γέ φασι πρὸ τῆς μάχης ἄλλα τε φανῆναι σημεῖα,
καὶ τινα ὄρνιν ἐξαίσιον, ὅποιον οὐπώποτε ἑοράκα-
σιν, ἐπὶ πολλὰς ἡμέρας ὀφθῆναι.

ἐπεὶ δὲ οἱ τοῦ Ὄθωνος ἐκρατήθησαν, ἡγγεῖλε μὲν 11
ἱκευῆς τις τὸ πάθος τῷ Ὄθωνι· καὶ ἐπειδὴ γε ἡπι-
στεῖτο πρὸς τῶν παρόντων, ἔτυχον γὰρ πολλοὶ κατὰ
τύχην ἡθροισμένοι, καὶ οἱ μὲν δραπέτην οἱ δὲ καὶ
πολέμιον αὐτὸν ἀπεκάλουν, “εἶθε γάρ” ἔφη “ψευδῇ
ταῦτα, Καίσαρ, ἦν· ἡδιστα γὰρ ἂν νικῶντός σου
ἐτελεύτησα. νῦν δὲ ἐγὼ μὲν πάντως οἰχήσομαι, ἵνα 2
μή μέ τις ἐπὶ σωτηρίᾳ καταπεφευγέναι δόξῃ, σὺ δὲ
βουλεύου, ὥς τῶν πολεμίων οὐκ ἐς μακρὰν ἡξόντων,
ὅ,τι χρὴ πράξαι.” καὶ ὁ μὲν ταῦτ' εἰπὼν ἑαυτὸν
διεχρήσατο· πιστευσάντων δ' αὐτῷ ἐκ τούτου πάν- 12
των καὶ ἐτοίμως ἐχόντων ἀναμαχέσασθαι, αὐτοὶ τε
γὰρ συχνοὶ ἦσαν καὶ ἕτεροὶ ἐκ Παννονίας παρῆσαν,
ὃ τε μέγιστον ἐν τοῖς τοιούτοις ἐστίν, ἐφίλουν τε τὸν
Ὄθωνα καὶ πᾶσαν αὐτῷ εὐνοίαν οὐκ ἀπὸ τῆς γλώτ-
της μόνον ἀλλὰ καὶ ἀπὸ τῆς ψυχῆς εἶχον, ἐπέσχε
μέχρις οὗ καὶ οἱ λοιποὶ πρὸς τὴν ἀγγελίαν συνέδρα-
μον, καὶ τι πρὸς ἑαυτὸν διαλαλήσας ἔπειτα πρὸς τοὺς
στρατιώτας ἐδημηγόρησεν ἄλλα τε πολλὰ καὶ ταῦτα.
“ἄρκεῖ τὰ γεγονότα, ἄρκεῖ. μισῶ πόλεμον ἐμφύλιον, 13

- καὶν κρατῶ· φιλῶ πάντας Ῥωμαίους, καὶν μὴ ὁμο-
 λογῶσί μοι. νικᾶτω Οὐιτέλλιος, ἐπεὶ τοῦτο τοῖς θεοῖς
 ἔδοξε· σωξέσθωσαν καὶ οἱ ἐκείνου στρατιῶται, ἐπεὶ
 2 τοῦτ' ἐμοὶ δοκεῖ. πολὺ γάρ που καὶ κρεῖττον καὶ
 δικαιότερόν ἐστιν ἓνα ὑπὲρ πάντων ἢ πολλοὺς ὑπὲρ
 ἑνὸς ἀπολέσθαι. καὶ γὰρ ἐγὼ Μούμιος καὶ Δέκιος
 καὶ Κούρτιος καὶ Ῥήγουλος μᾶλλον ἂν ἐλοίμην ἢ
 Μάριος καὶ Κίννας καὶ Σύλλας, ἵνα μὴ καὶ τοὺς
 3 ἄλλους εἴπω, γενέσθαι. μήτ' οὖν βιάσθηθέ με ἓνα
 τούτων ὧν μισῶ γενέσθαι, μήτε φθονήσητέ μοι ἓνα
 ἐκείνων ὧν ἐπαινῶ μιμήσασθαι· ἀλλ' ὑμεῖς μὲν ἐπὶ
 τὸν κεκρατηκότα ἅπιτε καὶ ἐκείνον θεραπεύετε, ἐγὼ
 δ' αὐτὸς ἐμαυτὸν ἐλευθερώσω, ὅπως καὶ τῷ ἔργῳ
 ἅπαντες ἄνθρωποι μάθωσιν ὅτι τοιοῦτον αὐτοκρά-
 τορα εἴλεσθε ὅστις οὐχ ὑμᾶς ὑπὲρ ἑαυτοῦ ἀλλ' ἑαυ-
 τὸν ὑπὲρ ὑμῶν δέδωκε."
- 14 τοιαῦτα μὲν ὁ Ὄθων εἶπεν· οἱ δὲ δὴ στρατιῶται,
 ἕξ ὧν ἤκουον, καὶ ἐθαύμαζον ἅμα καὶ ἠλέουν εἰ τι
 πείσοιτο, καὶ δάκρυσί τε ἐκλαιον καὶ ἐθρήνουν, πα-
 τέρα τε ἀνακαλοῦντες καὶ παίδων καὶ γονέων φίλτε-
 ρον ὀνομάζοντες. "ἐν σοί" τε "καὶ ἡμεῖς σωξόμεθα"
 2 ἔλεγον, "καὶ ὑπὲρ σοῦ πάντες ἀποθανούμεθα," καὶ
 ταῦτα μὲν οὕτως ἐπὶ πλείστον τῆς ἡμέρας ἐλέχθη,
 τοῦ τε Ὄθωνος τελευτῆσαι δεομένου καὶ ἐκείνων μὴ
 ἐφιέντων αὐτῷ τοῦτο ποιῆσαι, πρὶν δὴ σιγᾶσας αὐτοὺς
 ἔφη "ἐγὼ μὲν οὐκ ἔστιν ὅπως χεῖρων τοῦ στρατιώτου
 τούτου γενήσομαι, ὃν αὐτοὶ ἐοράκατε ὅπως ἑαυτὸν διὰ
 τοῦτο μόνον ἀπέσφαξεν, ὅτι τὴν ἥτταν τῷ ἑαυτοῦ αὐ-
 3 τοκράτορι ἠγγειλεν· ἀλλ' ἀκολουθήσω πάντως αὐτῷ,
 ἵνα μηδὲν ἔτι τοιοῦτον μήτε ἴδω μήτε ἀκούσω. ὑμεῖς
 δέ, εἰπερ ὄντως φιλεῖτέ με, ἑασατέ με ἀποθανεῖν

ὡς βούλομαι, καὶ μὴ με ζῆσαι ἄκοντα ἀναγκάσητε, ἀλλὰ πρὸς τε τὸν κερρατηκότα ἅπιτε καὶ ἐκεῖνον κο-
λακεύετε." ταῦτ' εἰπὼν ἔς τε τὸ δωμάτιον ἀνεχώρησε 15
καὶ τι ξιφίδιον λαβὼν ἑαυτὸν διεχρήσατο. καὶ αὐτοῦ
τὸ σῶμα οἱ στρατιῶται ἀνείλοντο πενθοῦντες καὶ
ἔθαψαν, καὶ τινες ἑαυτοὺς ἐπέσφαξαν αὐτῷ. τοῦτο 2
τὸ τέλος τῷ Ὄθωνι ἐγένετο ζήσαντι μὲν ἑπτὰ καὶ
τριάκοντα ἔτη, ἔνδεκα ἡμερῶν δέοντα, ἄρξαντι δὲ
ἡμέρας ἑνενήκοντα. κάκιστά γε μὴν ἀνθρώπων ζήσας
κάλλιστα ἀπέθανε, καὶ κακουργότατα τὴν ἀρχὴν
ἀρπάσας ἄριστα αὐτῆς ἀπηλλάγη.

ὅτι ὁ Οὐάλης οὕτω περὶ τὰ χρήματα ἐσπούδαξε 3
καὶ οὕτως ἐξ ἅπαντος τρόπου ἠθροίξεν ὥστε καὶ τὸν
χιλίαρχον τὸν κατακρύψαντά τε αὐτὸν καὶ διασώ-
σαντα ἀποσφάξαι διὰ χιλίας δραχμάς, ἃς ἐκ τῶν
σκευῶν αὐτοῦ ὑψηροῦσθαι ἔδοξεν. V p. 697.

EPITOME LIB. LXV.

- ^{a. C.}
⁶⁹ Οἱ δ' ἐν τῇ Ῥώμῃ ὥς ἤκουσαν τὸ τοῦ Ὁθωνος πάθος, παραχρῆμα, ὥσπερ εἰκὸς ἦν, μετεβάλλοντο· τὸν τε γὰρ Ὁθωνα, ὃν πρότερον ἐπήνουν καὶ νικᾶν ἠύχοντο, ἐλοιδόρουν ὥς πολέμιον, καὶ τὸν Οὐιτέλλιον, ᾧ κατηρῶντο, καὶ ἐπήνουν καὶ αὐτοκράτορα ἀνηγό-
2 ρευον. οὕτω που οὐδὲν πάγιόν ἐστι τῶν ἀνθρωπί-
νων, ἀλλ' ὁμοίως οἱ τε ἐς τὰ μάλιστα ἀνθοῦντες καὶ οἱ ἐν τῷ ταπεινοτάτῳ ὄντες ἀστάθμητά τε αἰροῦνται, καὶ πρὸς τὰς τύχας σφῶν καὶ τοὺς ἐπαί-
νους καὶ τοὺς ψόγους τὰς τε τιμὰς καὶ τὰς ἀτιμίας λαμβάνουσι.
- ³ ὅτι ὁ Οὐιτέλλιος εἶδεν ἐν Λουγδούνῳ μονομάχων ἀγῶνας καὶ ἐν Κρεμώνῃ, ὥσπερ οὐκ ἀρκούντος τοῦ πλήθους τῶν ἐν ταῖς μάχαις ἀπολωλότων καὶ τότε καὶ ἔτι ἀτάφων ἐρριμμένων, ὥς καὶ αὐτὸς ἐθαύσατο· διεξῆλθε γὰρ διὰ παντὸς τοῦ χωρίου ἐν ᾧ ἔκειντο, ἐμπιμπλάμενος τῆς θείας ὥσπερ τότε νικῶν, καὶ οὐκ ἐκέλευσέ σφας οὐδ' ὥς ταφῆναι. V p. 698.
- ⁴ Οὐιτέλλιος δὲ ἐπεὶ ἐν τῇ Ῥώμῃ ἐγένετο, τᾶλλα τε διώκει ὥς που καὶ ἐδόκει αὐτῷ, καὶ πρόγραμμα ἔθετο δι' οὗ τοὺς ἀστρολόγους ἐξήλασε, προειπὼν σφισιν ἐντὸς τῆσδε τῆς ἡμέρας, φητὴν τινα τάξας, ἐξ ἀπάσης τῆς Ἰταλίας χωρῆσαι. καὶ αὐτῷ ἐκεῖνοι

νυκτὸς ἀντιπροθέεντες γράμματα ἀντιπαρήγγειλαν
 ἀπαλλαγῆναι ἐκ τοῦ βίου ἐντὸς τῆς ἡμέρας ἐν ᾗ ἔτελεύ-
 τησε. καὶ οἱ μὲν οὕτως ἀκριβῶς τὸ γεννησόμενον προ-
 ἔγνωσαν, αὐτὸς δὲ τῇ τε τρυφῇ καὶ τῇ ἀσελγείᾳ προσ- 2
 κείμενος οὐδὲν ἐτι τῶν ἄλλων οὔτε τῶν ἀνθρωπίνων
 οὔτε τῶν θείων ἐφρόντιζεν. ἦν μὲν γὰρ καὶ ἀπ' ἀρχῆς
 τοιοῦτος οἶος περὶ τε τὰ καπηλεῖα καὶ περὶ τὰ κυβευ-
 τήρια τοὺς τε ὀρχηστὰς καὶ τοὺς ἀρματηλάτας ἐσπου-
 δακέναι, καὶ ἀμύθητα ἐς τὰ τοιαῦτα ἀνήλiske, καὶ διὰ
 τοῦτο καὶ δανειστὰς πολλοὺς εἶχε· τότε δὲ καὶ μάλ- 2
 λον, ἅτε ἐν τοσαύτῃ ἐξουσίᾳ καθεστώς, ὕβριζε, καὶ
 τὸ πλεῖστον καὶ τῆς ἡμέρας καὶ τῆς νυκτὸς ἐδαπάνα
 ἀπλήστως τε ἐμπορούμενος καὶ συνεχῶς πάντα ἐξε-
 μῶν, ὥς μόνῃ τῇ παρόδῳ τῶν σιτιῶν τρέφεσθαι.
 ἀφ' οὐπερ καὶ ἀνταρκεῖν ἡδύνατο, ἐπεὶ οἱ γε συν-
 δεικνοῦντες αὐτῷ πάντες κακῶς ἀπήλασσαν. πολ- 3
 λούς γὰρ αἰεὶ τοὺς πρῶτους ὁμοσίτους ἐποιεῖτο, καὶ
 πολλάκις καὶ παρ' αὐτοῖς εἰσιτῶτο· ὅθεν χαριέστα-
 του λόγον εἰς τις αὐτῶν Οὐλίβιος Κρίσπος ἀρρωστήσας,
 καὶ διὰ τοῦτο ἡμέρας τινὰς ἀπολειφθεὶς τοῦ συσι-
 τίου, εἶπεν, ὅτι εἰ μὴ ἐνενοσήκειν, πάντως ἂν ἀπω-
 λώλειν. καὶ ἐγένετο ὁ χρόνος ὁ τῆς ἀρχῆς αὐτοῦ 3
 σύμπας οὐδὲν ἄλλο ἢ μέθαι τε καὶ κῶμοι· πάντα τε
 γὰρ τὰ τιμιώτατα καὶ ἀπ' αὐτοῦ τοῦ ὠκεανοῦ, Ἴνα
 μηδὲν εἰπω πλεόν, καὶ ἐκ τῆς γῆς καὶ ἐκ τῆς θαλάσ-
 σης συνήγετο, καὶ πολυτελῶς οὕτως ἐσκευάζετο ὥστε
 Οὐιτελλιανὰ καὶ νῦν ἐξ ἐκείνου καὶ πέμματα καὶ
 ἄλλα τινὰ βρώματα ὀνομάζεσθαι. καὶ τί ἂν τις καθ' 2
 ἕναστος αὐτῶν καταλέγοι, ὁπότε πρὸς πάντων ὁμοίως
 ὁμολόγηται δύο τε αὐτὸν μυριάδας μυριάδων καὶ
 διςχιλλίας πεντακοσίας ἐν τῷ τῆς ἀρχῆς χρόνῳ ἐς τὰ

δειπνα δεδαπανηκέναι. ἐπέλιπέ τε γὰρ πάντα τὰ
 πολυτίμητα δι' ὀλίγου, καὶ ἔδει πάντως αὐτὰ εἶναι.
 3 μίαν γοῦν ποτε λοπάδα πέντε καὶ εἰκοσι μυριάδων
 ἐσκέυασε, γλώττας τε καὶ ἐγκεφάλους καὶ ἥπατα καὶ
 ἰχθύων καὶ ὀρνίθων τινῶν ἐμβαλῶν. καὶ ἐπειδὴ
 ἀδύνατον ἦν κεραμεῶν τηλικαύτην γενέσθαι, ἀργύρου
 τε ἐποιήθη καὶ ἔμεινε πολὺν χρόνον ὥσπερ τι ἀνά-
 θεμα, μέχρις οὗ Ἀδριανὸς αὐτὴν ἰδὼν συνεχώνευσεν.
 4 ἐπειδὴ δ' ἄπαξ τούτων ἐμνημόνευσα, καὶ ἐκεῖνο
 προσθήσω ὅτι οὐδὲ τῇ οἰκίᾳ τῇ τοῦ Νέρωνος τῇ
 χρυσῇ ἤρκετο, ἀλλὰ καίτοι σφόδρα καὶ τὸ ὄνομα καὶ
 τὸν βίον τά τε ἐπιτηδεύματα αὐτοῦ πάντα καὶ ἀγα-
 πῶν καὶ ἐπαινῶν, ὅμως ἡττιάτο αὐτὸν κακῶς τε φήκη-
 κέναι καὶ σκευῇ ὀλίγῃ καὶ ταπεινῇ κεχρησθαι λέγων·
 νοσήσας γοῦν ποτε ἐξήτησεν οἶκημα ἐν ᾧ κατοικήσει.
 2 οὕτως αὐτὸν οὐδὲ τῶν ἐκείνου τι ἤρεσεν. ἡ δὲ γυνὴ
 αὐτοῦ Γαλερία ὡς ὀλίγου ἐν τῷ βασιλικῷ κόσμῳ
 εὐρεθέντος κατεγέλα. ἀλλ' οὔτοι μὲν ἐκ τῶν ἄλλο-
 τρίων ἀναλίσκοντες οὐδ' ἠρίθμουν τι ἐκ τῶν δαπα-
 νωμένων, οἱ δὲ δὴ δειπνίζοντές σφας ἐν μεγάλῳ κακῷ
 3 ἐγίγνοντο, πλὴν ὀλίγων οἷς τι ἀνταπεδίδου. καίπερ
 οὐδ' ὅλης τῆς ἡμέρας οἱ αὐτοὶ εἰστίων αὐτόν, ἀλλ'
 ἄλλοι μὲν ἀκρατίσασθαι παρείχον, οἱ δὲ ἀριστή-
 σαι, οἱ δὲ δειπνον, ἕτεροι μεταδόρπιά τινα πλη-
 σμονῆς παραμύθια· πάντες γὰρ οἱ δυνάμενοι ἐστιᾶν
 αὐτὸν ἐσπούδαζον. καὶ ἑκατόν γε αὐτόν φασι μυρι-
 άδας ἐς δειπνον ἀναλῶσαι. καὶ τὰ γενέθλια αὐτοῦ
 ἐπὶ δύο ἡμέρας ἐωρτάζετο, καὶ θηρία καὶ ἄνδρες
 πολλοὶ ἀπεκτάνθησαν.

4, 1, 7. νοσήσας — 8, ἤρεσεν et 4, 2, 6. πλὴν — ἀντα-
 πεδίδου et 4, 3, 5. πάντες — 6, ἐσπούδαζον et 4, 3, 7. καὶ τὰ
 — 9, ἀπεκτάνθησαν inserta ex V p. 698.

ὅτι τοιούτου τοῦ Οὐιτέλλιου ὄντος οὐδ' οἱ 4
στρατιῶται ἐσωφρόνουν, ἀλλὰ καὶ ὕβρεις καὶ ἀσέλ-
γειαι ὑπ' αὐτῶν πολλὰ πανταχοῦ ὁμοίως ἐγίνοντο.
V p. 701.

γέλῳτα μέντοι ὁ Οὐιτέλλιος πολλοὺς παρεῖχεν· 5
ὁρῶντες γὰρ ἄνδρα σεμνοπροσωποῦντα ἐν ταῖς δη-
μοσίαις προόδοις ὃν ἤδεσαν πεπορνευκότα, καὶ ἐφ'
ἵππου βασιλικοῦ καὶ ἐν χλαμύδι πορφυρᾷ ὃν ἠπί-
σταντο τοὺς ἀγωνιστὰς ἵππους ἐν τῇ Οὐνετίῳ ἐσθῆτι
ψήγοντα, μετὰ τε ὄχλου στρατιωτῶν τοσούτου ἐς τὸ 2
Καπιτώλιον ἀνιόντα ὃν οὐδεὶς οὐδ' ἐν τῇ ἀγορᾷ
πρότερον διὰ τὸ τῶν δανειστῶν πλῆθος ἰδεῖν ἐδύ-
νατο, καὶ προσκυννόμενον πρὸς πάντων ὃν οὐδεὶς
οὐδὲ φιλήσαι ποτε ἠδέως ἠθέλησεν, οὐκ εἶχον ὅπως
τὸν γέλῳτα κατάσχουσιν. οἳ γε μὴν δεδανεικότες τι 3
αὐτῷ ἐξορμῶντος μὲν αὐτοῦ ἐς τὴν Γερμανίαν ἐπε-
λάβοντο, καὶ μόλις ποτὲ κατεγγυηθέντα αὐτὸν ἀπέ-
λυσαν· τότε δὲ οὐχ ὅσον οὐ κατεγέλων ἀλλὰ καὶ
ἐθρήνουν καὶ κατεκρύπτοντο, καὶ αὐτοὺς ἀναζητῶν
τὴν τε σωτηρίαν σφίσι ἐς τὸ ὀφειλόμενον ἀποδι-
δόναι ἔλεγε καὶ τὰ συμβόλαια ἀπῆτει.

ἐπεφοίτα δὲ καὶ τοῖς θεάτροις συνεχῶς, ὥστε 6
καὶ τὸν ὄμιλον ἀπ' αὐτῶν ἀναρτᾶσθαι. συνεσίτει δὲ
καὶ τοῖς δυνατωτάτοις ἀπλοιζόμενος, ὥστε αὐτοὺς ἔτι
καὶ μᾶλλον προσεταιριζέσθαι· τῶν τε ἀρχαίων συμ-
βιωτῶν ἰσχυρῶς ἐμέμνητο, καὶ πάννυ αὐτοὺς ἐτίμα,
οὐκ ἀπαξιῶν γνωρίζειν τινα αὐτῶν δοκεῖν, ὥσπερ
ἑτεροὶ· πολλοὶ γὰρ ἐπὶ μέγα παραλόγως ἀρθέντες
μισοῦσι τοὺς συνειδότας σφίσι τὴν ἐν τῷ πρὶν τα-
πεινότητα.

ὅτι ὁ Οὐιτέλλιος, Πρίσκου ἀντειπόντος τι αὐτῷ 7
ἐν τῷ συνεδρίῳ καὶ τινα καὶ τῶν στρατιωτῶν κατα-

- δραμόντος, ἐπεκαλέσατο μὲν τοὺς δημάρχους ὡς καὶ τῆς παρ' αὐτῶν ἐπικουρίας δεόμενος, οὔτε δὲ αὐτός τι κακὸν Πρίσκον εἰργάσατο οὔθ' ὑπ' ἐκείνων παθεῖν εἶασεν, ἀλλὰ καὶ ἔφη ὅτι μὴ ταράττεσθε, πατέρες, μηδ' ἀγανακτεῖτε, εἰ δύο ἄνδρες ἐξ ὑμῶν διηνέχθη μὲν τι πρὸς ἀλλήλους. καὶ τοῦτο μὲν ἐξ ἐπιεικείας
- 2 πεποιημέναι ἔδοξεν· ὅτι μέντοι τὸν Νέρωνα μιμεῖσθαι ἤθελε καὶ ἐνήγισέ [τε] αὐτῷ, καὶ ὅτι τοσαῦτα ἐς τὰ δεῖπνα ἀνήλυσεν, οἱ μὲν ἄλλοι κατὰ τοῦτ' ἔχαιρον, οἱ δὲ δὴ νοῦν ἔχοντες ἤχθοντο, εὖ ἐπιστάμενοι ὅτι οὐδὲ τὰ ἐξ ἀπάσης τῆς οἰκουμένης χρήματά οἱ ἀρκέσει. V p. 701.
- 8 πρᾶττοντι δ' αὐτῷ ταῦτα σημεῖα πονηρὰ ἐγένετο. καὶ γὰρ κομήτης ἀστὴρ ἐφαντάσθη καὶ ἡ σελήνη παρὰ τὸ καθεστηκὸς δις ἐκλελοιπέναι ἔδοξε· καὶ γὰρ τεταρταία καὶ ἑβδομαία ἐσκιάσθη. καὶ ἡλίους δύο ἄμα, ἐκ τε τῶν ἀνατολῶν καὶ ἐκ τῶν δυσμῶν, τοῦτον μὲν ἀσθενῇ καὶ ὥχρὸν ἐκείνον δὲ λαμπρὸν καὶ
- 2 ἰσχυρὸν, εἶδον. ἐν τε τῷ Καπιτωλίῳ ἰχνη πολλὰ καὶ μεγάλα δαιμόνων τινῶν ὡς καὶ κατεληλυθότων ἀπ' αὐτοῦ ἐωράθη· καὶ ἔλεγον οἱ στρατιῶται οἱ τὴν νύκτα ἐκείνην αὐτῷ ἐγκεκοιτηκότες ὅτι ὁ τοῦ Διὸς ναὸς αὐτόματος σὺν πολλῷ κτύπῳ ἠνεφύχθη, ὥστε τινὰς τῶν φν-
- 3 λάκων ἐκπλαγέντας ἀποψύξαι. ἐπράχθη δὲ ταῦτα, καὶ ὁ Οὐέσπασιανὸς Ἰουδαίοις πολεμῶν, πυθόμενος τὴν τε τοῦ Οὐίτελλου καὶ τὴν τοῦ Ὀθωνος ἐπανάστασιν, ἐβουλεύετο ὅτι χρὴ πράξαι· ἢ τε γὰρ τῶν ἀνθρώπων εὐνοία πολλὴ ἦν πρὸς αὐτόν, ἢ γὰρ ἐκ τῆς Βρετανίας δόξα καὶ ἡ ἐκ τοῦ ἐν χερσὶ πολέμου εὐκλεία

8, 3, 3. οτι ὁ Οὐέσπασιανὸς οὐτ' ἄλλως προπετής ἦν, καὶ ἐς ταραχῶδη οὕτω πράγματα καὶ πάνυ ὤκει ἐαυτὸν καθεῖναι V p. 701.

τό τε ἐπεικὲς καὶ φρόνιμον αὐτοῦ πρὸς ἐπιθυμίαν
 σφᾶς ἦγε τῆς παρ' αὐτοῦ προστατείας, καὶ ὁ Μου- 4
 κιανὸς ἰσχυρῶς προσέκειτο, ἐλπίσας τὸ μὲν ὄνομα
 τῆς ἀρχῆς ἐκείνου ἔξιν, αὐτὸς δὲ διὰ τὴν ἐπιεί-
 κειαν αὐτοῦ ἰσομοιρήσειν. αἰσθόμενοι δὲ οἱ στρα-
 τιῶται τούτων, καὶ περιστάντες τὴν σκηπὴν αὐτοῦ,
 ἀνείπον αὐτὸν αὐτοκράτορα. ἐγγόνει μὲν οὖν καὶ 9
 σημεῖα καὶ ὄνειροι τῷ Οὐεσπασιανῷ τὴν μοναρχίαν
 ἐκ πολλοῦ δηλοῦντα, ἃ καὶ ἐν τῷ αὐτοῦ βίῳ λελέξε-
 ται· τηρικαῦτα δὲ τὸν μὲν Μουκιανὸν ἐς τὴν Ἰταλίαν
 ἐπὶ τὸν Οὐιτέλλιον ἐπεμψεν, αὐτὸς δὲ τὰ τε ἐν τῇ 2
 Συρίᾳ ἐπιδὼν καὶ τὸν πόλεμον τὸν πρὸς Ἰουδαίους
 ἄλλοις τισὶ προστάξας ἐς τὴν Αἰγυπτον ἐκομίσθη καὶ
 συνέλεγε χρήματα, ὧν πού καὶ τὰ μάλιστα ἐχρῆζε,
 καὶ σίτον, ἵν' ὅτι πλείστον ἐς τὴν Ῥώμην ἀποστείλῃ.
 οἱ δ' ἐν τῇ Μυσίᾳ στρατιῶται τὰ κατ' αὐτὸν πεπυ- 3
 σμένοι οὐδ' ἀνέμειναν τὸν Μουκιανόν, ἐπυνθάνοντο
 γὰρ ἐν ὁδῷ εἶναι, ἀλλ' Ἀντώνιον Πρίμον, φηγόντα
 μὲν ἐκ καταδίκης ἐπὶ τοῦ Νέρωνος, καταχθέντα δὲ
 ὑπὸ τοῦ Γάλβα καὶ τοῦ Παννονικοῦ στρατοπέδου
 ἄρχοντα, εἶλοντο στρατηγόν. καὶ ἔσχεν οὗτος τὴν 4
 αὐτοτελῆ ἀρχὴν μῆθ' ὑπὸ τοῦ αὐτοκράτορος μῆθ'
 ὑπὸ τῆς γερουσίας αἰρεθείς. τοσαύτη τῶν στρατιω-
 τῶν ἦν πρὸς τε τὸν Οὐιτέλλιον ὀργή καὶ πρὸς τὰς
 ἀρπαγὰς ὀρμή· οὐ γάρ πού καὶ ἐπ' ἄλλο τι ταῦτα
 ἐπραττον ἢ ἵνα τὴν Ἰταλίαν διαρπάσωσιν. ὃ καὶ
 ἐγένετο.

ἀκούσας δὲ ταῦτα ὁ Οὐιτέλλιος αὐτὸς μὲν κατὰ 10
 χώραν ἔμεινε, τῇ τε ἄλλῃ τρυφῇ καὶ τότε χρώμενος
 καὶ ἀγῶνας μονομαχίας τιθεῖς, ἐν οἷς καὶ ὁ Σπόρος
 μέλλων ἐν κόφῃς ἀρπαζομένης σχήματι ἐς τὸ θέατρον
 ἐσαχθήσεσθαι, οὐκ ἤνεγκε τὴν ὕβριν ἀλλ' ἑαυτὸν

- προαπέσφαξε, τῷ δὲ δὴ Ἀλιηνῷ τὸν πόλεμον μεθ' 2
 ἑτέρων προσέταξεν. Ἀλιηνὸς δὲ ἐς μὲν τὴν Κρεμώ-
 νην ἀφίκετο καὶ προκατέσχευ αὐτήν, ὁρῶν δὲ τοὺς
 στρατιώτας τοὺς μὲν ἑαυτοῦ ἐκ τε τῆς τρυφῆς τῆς ἐν
 τῇ Ρώμῃ ἐκδεδιητημένους καὶ ἐκ τῆς ἀγυμνασίας
 διατεθρυμμένους, τοὺς δὲ ἑτέρους καὶ τοῖς σώμασι
 3 γεγυμνασμένους καὶ ταῖς ψυχαῖς ἐθρωμένους, ἐφο-
 βεῖτο. καὶ μετὰ τοῦτο ἐπειδὴ καὶ λόγοι αὐτῷ παρὰ τοῦ
 Πρίμου φίλλιοι ἦλθον, συνεκάλεσε τοὺς στρατιώτας,
 καὶ τὴν τε τοῦ Οὐιτελλίου ἀσθένειαν καὶ τὴν τοῦ
 Οὐεσπασιανοῦ ἰσχὺν τὸν τε ἑκατέρου τρόπον εἰπὼν
 μεταστῆναι ἐπεισε. καὶ τότε μὲν τὰς τε τοῦ Οὐιτελ-
 λίου εἰκόνας ἀπὸ τῶν σημείων καθείλον καὶ ὑπὸ τοῦ
 4 Οὐεσπασιανοῦ ἀρχιθῆσθαι ᾤμοσαν, διαλυθέντες δὲ
 καὶ ἐς τὰς σκηναὺς ἀναχωρήσαντες μετενόησαν, καὶ
 ἐξαίφνης σπουδῇ καὶ θορύβῳ πολλῷ συστραφέντες
 τὸν Οὐιτέλλιον αὐτοκράτορα αὐθις ἀνεκάλουν καὶ
 τὸν Ἀλιηνὸν ὥς καὶ προδιδόντα σφᾶς ἔδησαν, οὐδὲν
 οὐδὲ τῆς ὑπατείας αὐτοῦ προτιμήσαντες· τοιαῦτα γὰρ
 τὰ τῶν πολέμων τῶν ἐμφυλίων μάλιστα ἔργα ἐστίν.
- 11 ταραχῆς οὖν καὶ κατὰ τοῦτο πολλῆς ἐν τῷ τοῦ
 Οὐιτελλίου στρατοπέδῳ οὔσης, ἐπηύξησεν αὐτήν ἡ
 σελήνη τῆς νυκτὸς ἐκλιπούσα, οὐχ ὅτι κατεσκιάσθη,
 καίτοι τοῖς θορυβουμένοις καὶ τὰ τοιαῦτα φόβων φέ-
 ρει, ἀλλ' ὅτι καὶ αἵματώδης καὶ μέλαινα ἄλλα τέ τινα
 2 χρώματα φοβερά ἀφιεῖσα ᾤφθη. οὐ μέντοι καὶ παρὰ
 τοῦτο οὔτε μετέθεντο οὔτε ἐνέδοσαν, ἀλλ' ἐς χεῖρας
 ἀλλήλοις ἐλθόντες προθυμότατα ἡγωνίσαντο, καίπερ
 ἄναρκοι, ὥσπερ εἶπον, οἱ Οὐιτελλίειοι ὄντες. ὁ γὰρ
 Ἀλιηνὸς ἐν τῇ Κρεμῶνῃ ἐδέδετο.
- 3 ὅτι οἱ στρατιῶται τοῦ Οὐιτελλίου τῷ Πρίμῳ τῇ
 ὑστεραίᾳ ὑπαγομένῳ σφᾶς δι' ἀγγέλων ὁμολογήσαι

ἀντέπεμψαν ἀντιπαραινοῦντες τὰ τοῦ Οὐιτελλίου προελέσθαι, καὶ ἐς χεῖρας ἐλθόντες τοῖς στρατιώταις αὐτοῦ προθυμώτατα ἡγωνίσαντο. ἡ δὲ δὴ μάχη οὐκ ἔκ παρασκευῆς ἐγένετο, ἀλλ' αἰφνίδιον ὀλίγοι τινὲς τῶν ἱππέων, οἷα παρὰ τοῖς ἀντιστρατοπεδευομένοις γίνεσθαι, τοῖς προνομεύουσι τῶν ἐτέρων ἐπέθεντο, καὶ μετὰ τοῦτο προσβοηθούτων ἑκατέροις ἀμφοτέρωθεν, ὥς που ἐτύγγανον αἰσθόμενοι, τοτὲ μὲν τοῖς τοτὲ δὲ τοῖς ἄλλων, εἴτ' ἄλλων, καὶ πεζῶν καὶ ἱππέων, καὶ ταῖς μάχαις αἱ τροπαὶ συνεγίνοντο, μέχρις οὗ πάντες συνέδραμον. τότε δὲ ἐς τάξιν τινα ὥσπερ ἐκ συγκειμένου κατέστησαν, καὶ ἐν κόσμῳ τὸν ἀγῶνα ἐποίησαν καίπερ ἄναρκοι· ὁ γὰρ Ἀλιηνὸς ἐν τῇ Κρεμῶνῃ ἐδέδετο. U p. 394.

καὶ τούτου καὶ ἰση καὶ ἀντίρροπος οὐκ ἐν τῇ ἡμέρᾳ μόνον ἀλλὰ καὶ ἐν τῇ νυκτὶ ἡ μάχη αὐτῶν ἐγένετο. καὶ νύξ αὐτὴν ἐπέλαβε, καὶ οὐδὲ ἐκείνη σφαῖς διέλυσε· τοσαύτη που καὶ ὄργῃ καὶ προθυμίᾳ, καίπερ καὶ γνωρίζοντες ἀλλήλους καὶ λαλοῦντες σφίσι, ἐχρήσαντο. ὅθεν οὐδ' ὁ λιμὸς αὐτοὺς οὔτε ὁ κάματος οὔτε τὸ ψῦχος οὐδ' ὁ σκότος, οὐ τὰ τραύματα, οὐχ οἱ φένοι, οὐ τὰ λείψανα τῶν προτέρων νεκρῶν, οὐχ ἡ μνήμη τοῦ πάθους, οὐ τὸ πληθος τῶν μάτην ἀπολομένων ἐπράυνε· τοιαύτη τις μανία ἀμφοτέρους ὁμοίως κατέσχευεν, καὶ οὕτως ἐπεθύμουν, καὶ ἐξ αὐτῆς τῆς τοῦ χωρίου μνήμης παροξυνόμενοι, οἱ μὲν καὶ τότε νικῆσαι, οἱ δὲ μὴ καὶ τότε ἡττηθῆναι, ὥσπερ ἄλλοφύλοις τισὶν ἀλλ' οὐκ οἰκείοις πολεμοῦντες, καὶ μέλλοντες ἐξ ἑκατέρου πάντες ὁμοίως ἢ ἀντίκα ἀπολέσθαι ἢ μετὰ ταῦτα δουλεύειν.

12, 2, 2. οὐχ — 5, ἀπολομένων et 12, 3, 2. καὶ οὕτως — 11, ἡγωνίζοντο inserta ex U p. 395.

- 4 οὐκ οὐν οὐδὲ τῆς νυκτὸς ἐπελθούσης, ὥσπερ εἶπον, ἐνέδοσαν, ἀλλὰ καὶ ἐκκαμόντες, καὶ διὰ τοῦτο πολλάκις καὶ ἀναπαυόμενοι καὶ ἐς λόγους ἀλλήλοις ἰόντες, ὅμως ἡγωνίζοντο. καὶ ἦν ἰδεῖν, ὅσάκις γε καὶ ἡ
 13 σελήνη διέλαμψε, νέφη γὰρ αὐτὴν πολλὰ καὶ ποικίλλα διαθέοντα συνεχῶς ἔσθ' ὅτε συνέκρυπτεν, ἔστι μὲν ὅτε μαχομένους αὐτούς, ἔστι δ' ὅτε ἐστηκότας καὶ ἐπὶ τὰ δόρατα ἐπερηρισμένους ἢ καὶ καθημένους
 2 καὶ τότε μὲν κοινῇ συνεβόων, οἱ μὲν τὸν Οὐέσπασιανὸν οἱ δὲ τὸν Οὐίτελλιον ὀνομάζοντες, καὶ ἀντιπροεκαλοῦντο ἀλλήλους, λοιδοροῦντές τε καὶ ἐπαινοῦντες ἑκάτερον· τότε δὲ καὶ ἰδίᾳ ἄλλος ἄλλῳ διελάλει. "συστρατιῶτα, πολῖτα, τί ποιοῦμεν; τί
 3 μαχόμεθα; δεῦρ' ἦκε πρὸς ἐμέ." "μὴ δῆτ', ἀλλὰ σὺ πρὸς ἐμέ." καὶ τί ἂν τις τοῦτο θαυμάσειεν, ὁπότε καὶ σιτία καὶ ποτὰ αἶ τε γυναῖκες ἐκ τῆς πόλεως τοῖς τοῦ Οὐίτελλίου στρατιώταις τῆς νυκτὸς ἐνεγκοῦσαι ἔδωκαν, καὶ ἐκεῖνοι αὐτοὶ τε ἔφαγον καὶ ἔπιον καὶ τοῖς ἀντιμαχομένοις ὥρεγον. καὶ
 τις αὐτῶν ὀνομαστὶ τὸν ἀντίπαλον ἀνακαλέσας, πάντες γὰρ ὡς εἰπεῖν ἦδεσαν ἀλλήλους καὶ ἐγνώριζον,
 4 "λαβέ" ἔφη, "συστρατιῶτα, καὶ φάγε· οὐ γὰρ ξίφος ἀλλ' ἄρτον σοι δίδωμι. λαβέ καὶ πίε· οὐ γὰρ ἀσπίδα ἀλλὰ κύλικά σοι προτείνω, ἵνα, ἂν τε σὺ ἀποκτείνῃς ἐμὲ ἂν τε καὶ ἐγὼ σέ, ῥᾶον ἀπαλλάξωμεν, μηδὲ ἐκλελυμένη καὶ ἀσθενεὶ τῇ χειρὶ μήτε σὺ ἐμὲ κατακόψῃς
 5 μήτε ἐγὼ σέ. ταῦτα γὰρ ἡμῖν ζῶσιν ἔτι τὰ ἐναγίσματα καὶ Οὐίτελλιος καὶ Οὐέσπασιανὸς διδοῦσιν, ἵν' ἡμᾶς τοῖς πάλαι νεκροῖς καταθύσωσι." τοιαῦτά τινες πρὸς ἀλλήλους εἰπόντες, καὶ ἀναπαυσάμενοι χρόνον τινὰ καὶ ἐμπαγόντες, πάλιν ἂν ἐμαχέσαντο·

εἰτ' ἀνασχόντες αὐτοῖς συνέβαλον. καὶ ταῦθ' οὕτω 14
 δι' ὅλης τῆς νυκτὸς μέχρι τῆς ἑω ἐγένετο. ἐνθα
 δὴ καὶ τοιόνδε τι δύο ἄνδρες τῶν Οὐεσπασια-
 νείων ἐπραξαν· ἐπειδὴ γὰρ ἰσχυρῶς ἐκ μηχανή-
 ματός τινος ἐβλάπτοντο, ἀσπίδας τε ἐκ τῶν Οὐιτελ- 2
 λείων σκύλων ἤρπασαν, καὶ τοῖς ἀντικαθεστηκόσι
 μυχθέντες ἔλαθον μέχρι τῆς μηχανῆς ἐλθόντες ὥς καὶ
 ἐκείνων ὄντες, καὶ τὰ σχοινία αὐτῆς διέκοψαν ὥστε
 μηδὲν ἔτι βέλος αὐτῆς ἀφεῖναι δυνηθῆναι. ἀνατείλαν-
 τος δὲ τοῦ ἡλίου, καὶ τῶν στρατιωτῶν ἐκ τοῦ τρίτου 3
 στρατοπέδου τοῦ Γαλατικοῦ καλουμένου καὶ ἐν τῇ
 Συρίᾳ χειμάζοντος, τότε δὲ κατὰ τύχην ἐν τῇ τοῦ
 Οὐεσπασιανοῦ μερίδι ὄντος, ἀσπασαμένου αὐτὸν ἐξαί-
 φνης ὥσπερ εἰώθεσαν, ὑποτοπήσαντες οἱ τοῦ Οὐιτελ-
 λίου τὸν Μουκιανὸν παρεῖναι ἡλλοιώθησαν καὶ ἥττη-
 θέντες ὑπὸ τῆς βοῆς ἐφυγον· οὕτω που καὶ τὰ βρα-
 χύτατα μεγάλως τοὺς προκεκμηκότας ἐκπλήσσει. καὶ 4
 ἐς τὸ τεῖχος ἀναχωρήσαντες χεῖρας τε προτελείνουντο
 καὶ ἰκέτευν. καὶ ἐπεὶ μηδεὶς αὐτῶν ἐσήκουεν, ἔλυσαν
 τὸν ὕπατον, καὶ αὐτὸν τῇ τε ἐσθῆτι τῇ ἀρχικῇ καὶ
 ταῖς ῥάβδοις κοσμήσαντες ἐπέμψαν αὐτὸν ἰκετηρίας,
 καὶ ἔτυχον τῶν σπονδῶν· ὁ γὰρ Ἀλιηνὸς διὰ τὸ ἀξίω-
 μα καὶ διὰ τὴν συμφορὰν ἐπεισε ῥαδίως τὸν Πρίμον
 τὴν ὁμολογίαν σφῶν δέξασθαι.

ὥς μέντοι αἱ τε πύλαι ἠνεῳχθησαν καὶ ἐν ἀδείᾳ 15
 πάντες ἐγένοντο, τότε δὴ ἐξαίφνης πανταχόθεν τε
 ἅμα ἐσέδραμον καὶ διήρπασαν πάντα καὶ ἐνέπρησαν.
 καὶ ἐγένετο καὶ τοῦτο τὸ πάθος οὐδενὸς τῶν δεινο-
 τάτων σμικρότερον· ἢ τε γὰρ πόλις καὶ μεγέθεσι καὶ
 κάλλεσιν οἰκοδομημάτων ἤσκητο, καὶ χρήματα παμ-
 πληθῆ καὶ τῶν ἐπιχωρίων καὶ τῶν ξένων ἐς αὐτὴν
 συνεληλύθει. καὶ τὰ γε πλείω κακὰ οἱ Οὐιτελλεῖοι 2

ἔδρασαν, ἅτε καὶ τὰς διεξόδους τῶν στενωπῶν ἀκριβῶς εἰδότες· οὐδὲ ἔμελεν αὐτοῖς εἰ ὧν ὑπερεμαχέσαντο, τούτους ἀπώλεσαν, ἀλλ' ὥς καὶ αὐτοὶ ἡδικημένοι καὶ κερρατηκότες ἔπαιον, ἔσφαττον, ὥστε καὶ πέντε μυριάδας σὺν τοῖς ἐν τῇ μάχῃ πεσοῦσιν ἀπολέσθαι.

- 16 Οὐνιτέλλιος δὲ ὥς ἐπύθετο τῆς ἡττης, τέως μὲν ἐθορυβεῖτο, τὸ μὲν τι καὶ ὑπὸ σημείων ταραχθεῖς, θύσαντος γὰρ αὐτοῦ θυσίαν τινά, καὶ ἐπ' αὐτῇ δημηγοροῦντος τοῖς στρατιώταις, γῦπες πολλοὶ προσπεσόντες τὰ τε ἱερὰ διεσκέδασαν καὶ ἐκείνον ἀπὸ τοῦ βήματος ὀλλίου δεῖν κατέβαλον, τὸ δὲ δὴ πλεόν
- 2 διὰ τὴν ἀγγελίαν τῆς ἡττης· καὶ τὸν μὲν ἀδελφὸν διὰ ταχέων ἐς Ταρρακίναν ἔπεμψε, καὶ δι' αὐτοῦ τὴν πόλιν κατέσχευεν ὀχυράν οὔσαν, τῶν δὲ δὴ τοῦ Οὔεσ-
 πασιανοῦ στρατηγῶν ἐπιόντων τῇ Ῥώμῃ ἐξεπλάγη τε
- 3 καὶ ἐξέστη. ἐν μὲν γὰρ οὐδὲν οὔτε ἐπραττεν οὔτε ἐφρόνει, ἐμπλήκτως δὲ ἄνω καὶ κάτω ἐφέρετο ὥσπερ ἐν κλύδωνι. καὶ γὰρ ἀντείχετο τῆς ἡγεμονίας καὶ πάντως ὥς καὶ πολεμήσων παρεσκευάζετο, καὶ ἐκὼν αὐτὴν ἠφίει καὶ πάντως ὥς καὶ
- 4 ἰδιωτεύσων ἡτοιμάζετο. καὶ ἔστι μὲν ὅτε τὴν χλαμύδα τὴν πορφυρᾶν ἐφόρει καὶ ξίφος παρεξώννυτο, ἔστι δ' ὅτε ἐσθῆτα φοιὰν ἀνελάμβανεν. ἐδημηγόρει τε καὶ ἐν τῷ παλατίῳ καὶ ἐν τῇ ἀγορᾷ ἄλλοτε ἄλλα, ἐπὶ τε μάχην καὶ ἐπὶ διαλλαγὰς αὐτοὺς προ-
- 5 τρεπόμενος· καὶ τότε μὲν καὶ ἑαυτὸν ὑπὲρ τοῦ κοινοῦ δὴ ἐπεδίδου, τότε δὲ καὶ τὸ παιδίον κατέχων καὶ φιλῶν προέβαλλεν αὐτοῖς ὥς ἐλεηθησόμενος. τοὺς τε δορυφόρους ἀπήλλαττε καὶ πάλιν μετετέμπετο, τό τε παλάτιον ἐκλιπὼν ἂν καὶ ἐς τὴν τοῦ ἀδελφοῦ οἰκίαν ἀπιὼν εἰτα ἀνεκομίζετο, ὥστε ἐκ τούτων καὶ τοὺς ἄλ-
- 6 λους τοὺς πλείστους τῆς σπουδῆς παραλῦσαι. ὁρῶν-

τες γὰρ αὐτὸν δεῦρο καὶ ἐκείσε ἐμμανῶς ἄττοντα οὔτε τι τῶν προστασσομένων σφίσιν ὁμοίως ἐπραττον, οὔτε τὰ ἐκείνου μᾶλλον ἢ τὰ σφῶν διεσκόπουν. καὶ τὰ τε ἄλλα αὐτὸν ἐκερτόμουν, καὶ μάλιστα ὅποτε τὸ ξίφος ἐν ταῖς ἐκκλησίαις τοῖς τε ὑπάτοις καὶ τοῖς ἄλλοις βουλευταῖς ὥρεγεν ὥς καὶ τὴν αὐτοκράτορα ἀρχὴν δι' αὐτοῦ ἀποτεθειμένος· οὔτε γὰρ ἐκείνων τις λαβεῖν αὐτὸ ἐτόλμα, καὶ οἱ προσεσσηκότες ἐχλεύαζον.

πρὸς οὖν ταῦτα, ἄλλως τε καὶ πελάζοντος ἤδη 17 τοῦ Πρίμου, συνελθόντες οἱ τε ὕπατοι Γάιος Κυντίος Ἀττικὸς καὶ Γνατὸς Καικίλιος Σίμπλιξ καὶ Σαβίνος, συγγενὴς οὗτος Οὐέσπασιανου, τῶν τε ἄλλων οἱ πρῶτοι γνῶμας ἐποιήσαντο, καὶ ἐς τὸ παλάτιον ὥρμησαν σὺν τοῖς ὁμογνωμονοῦσιν σφίσι στρατιώταις ὡς ἡ πείδοντες ἢ καὶ καταναγκάσοντες τὸν Οὐιτέλλιον τὴν ἀρχὴν ἀπειπεῖν. καὶ περιπεσόντες τοῖς Κελτοῖς τοῖς φρουροῦσιν 2 αὐτὸν κακῶς ἀπήλλαξαν, καὶ τοῦτου ἐς τε τὸ Καπιτώλιον ἀνέφυγον, κἀνταῦθα τὸν Δομιτιανὸν τὸν τοῦ Οὐέσπασιανου υἱὸν καὶ τοὺς συγγενεῖς αὐτοῦ μεταπεμψάμενοι ἐν φυλακῇ ἐποιήσαντο. τῇ δ' ὑστεραίᾳ 3 προσβαλόντων σφίσι τῶν ἐναντίων χρόνον μὲν τινα ἀπεκρούσαντο αὐτούς, ἐμπρησθέντων δὲ τῶν περὶ τὸ Καπιτώλιον ἀνεκόπησαν ὑπὸ τοῦ πυρός. καὶ οὕτως ἐπαναβάντες οἱ τοῦ Οὐιτέλλiou στρατιῶται ἐκείνων τε συκνοὺς ἐφόνευσαν, καὶ διαρπάσαντες πάντα τὰ ἀνακεῖμενα κατέπρησαν ἄλλα τε καὶ τὸν ναὸν τὸν μέγαν, τὸν τε Σαβίνον καὶ τὸν Ἀττικὸν συλλαβόντες πρὸς τὸν Οὐιτέλλιον ἐπεμψαν. Δομιτιανὸς δὲ 4 καὶ Σαβίνος ὁ τοῦ Σαβίνου παῖς ἐν τῷ πρώτῳ θορύβῳ διαφυγόντες ἐκ τοῦ Καπιτωλίου καὶ ἐς οἰκίας τινὰς κατακρυφθέντες ἐλελήθεσαν.

ὥς δὲ οἱ Οὐέσπασιάνειοι στρατιῶται πλησίων 18

ἐγένοντο, οὕς ὁ τε Κύντος Πετρίλιος Κερεάλιος βου-
 λευτὴς τῶν πρώτων καὶ τῷ Οὐέσπασιανῷ κατ' ἐπι-
 γαμίαν τινὰ προσήκων καὶ ὁ Πρίμος ὁ Ἀντώνιος
 ἦγον, ὁ γὰρ Μουκιανὸς οὐπω ἐπεφθάκει, ἐν παντὶ
 2 δέους ὁ Οὐιτέλλιος ἐγεγόνει. οὗτοι γὰρ πρώτον μὲν
 δι' ἀγγέλων τινῶν, ἕς τε λάρνακας μετὰ τῶν νεκρῶν
 καὶ ἕς ἀρρήχους ὁπώραν ἔχοντας ἢ καὶ καλάμους ὀρνι-
 θευτῶν τὰ γράμματα ἐμβάλλοντες, πάντα τὰ ἐν τῇ πόλει
 δρώμενα ἐμάνθανον καὶ πρὸς ἐκεῖνα ἐβουλευόντο·
 τότε δ' ἰδόντες τὸ πῦρ ἐκ τοῦ Καπιτωλίου ὥσπερ ἐκ
 3 φρυκτωρίας αἰρόμενον ἠπείχθησαν. καὶ πρότερος
 τῇ πόλει μετὰ τοῦ ἱππικοῦ Κερεάλιος προσμύξας ἡ-
 τήθη μὲν κατ' αὐτὴν τὴν ἔσοδον, ἅτε ἐν στενῷ μεθ'
 ἱππέων ἀποληφθεῖς, ἐπέσχε δ' οὖν τό τι κακὸν ὑπὸ
 τῶν ἐναντίων γενέσθαι· ὁ γὰρ Οὐιτέλλιος καταλλα-
 γήσεσθαι ἐκ τῆς ἐπικρατείας ἐλπίσας τοὺς στρατιώ-
 τας ἀνεχαίτισε, καὶ τὴν βουλὴν συναγαγὼν πρέσβεις
 παρ' αὐτῶν μετὰ τῶν ἀειπαρθένων πρὸς τὸν Κερεά-
 19 lion ἐπεμψεν. ὥς δ' οὐδεὶς αὐτῶν ἐσήκουσεν, ἀλλ'
 ὀλίγου καὶ ἀπέθανον, πρὸς τε τὸν Πρίμον καὶ αὐτὸν
 ἤδη προσπελάζοντα ἦλθον, καὶ λόγου μὲν ἔτυχον,
 2 ἐπραξαν δὲ οὐδέν. οἱ γὰρ στρατιῶται ἐπ' αὐτὸν
 ὀργῇ ἐχώρησαν, καὶ τὴν τε φυλακὴν τῆς τοῦ Τιβέρι-
 δος γεφυράς ῥαδίως ἔλυσαν· ἐπειδὴ γὰρ ἐνστάντες
 ἐς αὐτὴν ἐκώλυσάν σφας διελθεῖν διενήξαντο τὸν πο-
 ταμὸν οἱ ἱππεῖς καὶ κατὰ τοῦ νώτου σφίσιν ἐπέπεσον,
 καὶ μετὰ τοῦτο ἄλλοι ἄλλῃ ἐσβαλόντες οὐδὲν ὅ,τι τῶν
 3 δεινοτάτων οὐκ ἐποίησαν· πάντα γὰρ ὅσα τῷ Οὐιτελ-
 λίῳ καὶ τοῖς σὺν αὐτῷ οὖσιν ἐπεκάλουν, καὶ δι' αὐ-
 καὶ πολεμεῖν σφίσιν ἐσκήπτοντο, ἔδρασαν, καὶ ἀπέ-
 κτειναν πολλούς. συχνοὶ δὲ καὶ αὐτῶν ἀπὸ τε τῶν στε-

γῶν τῷ κεράμῳ βαλλόμενοι καὶ ἐν ταῖς στενοχωρίαις ὑπὸ τοῦ πλήθους τῶν ἀνθισταμένων ὠθούμενοι ἐκπίοντο, ὥστε ἐς πέντε μυριάδας ὅλας ἀνθρώπων ἐν ταῖς ἡμέραις ἐκείναις διαφθαρῆναι.

τῆς οὖν πόλεως πορθουμένης, καὶ τῶν ἀνθρώ- 20
πων τῶν μὲν μαχομένων τῶν δὲ φευγόντων, καὶ ἡδὴ καὶ αὐτῶν ἐκείνων, ὅπως τῶν ἐσεληλυθόντων δόξαντες εἶναι σωθῶσι, καὶ ἀρπαζόντων τινὰ καὶ φονευόντων, ὁ Οὐτίλλιος φοβηθεὶς χιτωνίσκον τε βακώδη καὶ ῥυπαρὸν ἐνέδν, καὶ ἐς οἰκήμα σκοτεινόν, ἐν ᾧ ἐτρέφοντο κύνες, ἐκρύφθη, γνώμην ἔχων τῆς νυκτός ἐς τὴν Ταρρακίναν πρὸς τὸν ἀδελφὸν ἀποδρᾶναι. καὶ 2
αὐτὸν ἀναζητήσαντες οἱ στρατιῶται καὶ ἐξευρόντες, οὐ γάρ που καὶ ἐπὶ πολὺ λαθεῖν ἀκριβῶς ἡδύνατο ἅτε αὐτοκράτωρ γεγονώς, συνέλαβον φορτυτοῦ καὶ αἵματος ἀναπεπλησμένον, ὑπὸ γὰρ τῶν κυνῶν ἐλελύμαντο, καὶ τοῦτου τὴν μὲν ἐσθῆτα αὐτοῦ περιρρήξαντες καὶ τὰ χεῖρε ἐς τοῦπίσω δῆσαντες, τῷ δὲ ἀχέει σχοινίον περιθέντες, κατήγαγον ἐκ τοῦ παλατίου τὸν Καίσαρα τὸν ἐν αὐτῷ ἐντροφήσαντα, καὶ 3
διὰ τῆς Ἰερᾶς ὁδοῦ ἔσυραν τὸν αὐτοκράτορα τὸν ἐν τῷ βασιλικῷ δέφρῳ πολλάκις σοβήσαντα, ἔς τε τὴν ἀγορὰν ἐσεκόμισαν τὸν Αὔγουστον ἐν ᾗ πολλάκις ἐδημηγόρησε. καὶ οἱ μὲν ἐρράπιζον αὐτόν, οἱ δὲ τοῦ γενείου ἐτιλλον· πάντες δὲ ἔσκωπτον καὶ πάντες ὕβριζον, τά τε ἄλλα καὶ τὴν ἀσωτίαν αὐτοῦ ἐπιλέγοντες, ἐπειδὴ καὶ γαστροπίων ἦν. αἰσχυνομένου τε 21
ἐπὶ τούτοις αὐτοῦ καὶ κάτω βλέποντος, οἱ στρατιῶται ἐπιθίλοις αὐτὸν ὑπὸ τὸ γένειον ὑπεκέντουν, ἵνα καὶ ἄκων ἄνω βλέπῃ. ἰδὼν δὲ τοῦτο Κελτός τις οὐκ ἠνεγκεν, ἀλλ' ἐλέησας αὐτόν "ἐγὼ σοι" ἔφη "βοηθήσω, ὥς μόνως δύναμαι." καὶ ὁ μὲν ἐκείνόν τε

- 2 ἔτρωσε καὶ ἑαυτὸν ἐσφαξεν, οὐ μέντοι καὶ ὁ Οὐιτέλλιος ἀπέθανεν ἐκ τοῦ τραύματος, ἀλλ' ἐσύρετο ἐς τὸ δεσμοκτήριον ὥσπερ καὶ οἱ ἀνδριάντες αὐτοῦ, πολλῶν μὲν γελοίων πολλῶν δὲ καὶ αἰσχυρῶν ἐπιλεγομένων σφίσιν. ἐπειδὴ τε καὶ ὑπεραλγήσας καὶ οἷς ἔπαθε καὶ οἷς ἤκουεν "ἀλλ' ἔγωγε" ἔφη "αὐτοκράτωρ ποτὲ ὑμῶν ἐγενόμην", ὀργισθέντες οἱ στρατιῶται πρὸς τε τοὺς ἀναβαθμοὺς αὐτὸν ἤγαγον, κἀνταῦθα κατέκοψαν, τὴν τε κεφαλὴν αὐτοῦ ἀποτεμόντες κατὰ πᾶσαν τὴν πόλιν περιήγαγον.
- 22 καὶ τοῦτον μὲν ὕστερον ἡ γυνὴ ἔθαψε, ζήσαντα μὲν ἐπὶ τέσσαρα ἔτη καὶ πεντήκοντα, ἄρξαντα δὲ ἐνιαυτὸν ἡμερῶν δέκα ἀποδέοντα· ὁ δὲ ἀδελφὸς αὐτοῦ ὤρμησε μὲν ἐκ τῆς Ταρρακίνης ὥς καὶ βοηθήσων αὐτῷ, μαθὼν δὲ κατὰ τὴν ὁδὸν ὅτι τέθνηκε, καὶ περιπεσὼν ἅμα τοῖς ἐπ' αὐτὸν πεμφθεῖσιν, ὡμολόγησε μὲν σφίσιν ὥς καὶ σωθησόμενος, ἐσφάγη δ' οὐ πολλῷ 2 ὕστερον. καὶ αὐτῷ καὶ ὁ τοῦ Οὐιτελλίου παῖς ἐπαπώλετο, καίτοι τοῦ Οὐιτελλίου μηδένα μήτε τῶν τοῦ Ὀθωνος μήτε τῶν τοῦ Οὐέσπασιανου συγγενῶν ἀποκτείναντος. πεπραγμένων δὲ τούτων ἤδη ὥς ἐκάστων ὁ Μουκιανὸς ἐπῆλθε, καὶ τά τε ἄλλα συνδιώκει τῷ Δομιτιανῷ, καὶ ἐς τοὺς στρατιώτας αὐτὸν παραγαγὼν δημηγορήσαι ἐποίησε καίπερ καὶ παιδίσκον ὄντα. καὶ πέντε καὶ εἴκοσι δραχμὰς τῶν στρατιωτῶν ἔκαστος ἔλαβεν.

EPITOME LIB. LXVI.

Ταῦτα μὲν οὕτως ἔσχευ, αὐτοκράτωρ δὲ ἐπ' αὐ^{-a. c.}
 τοῖς ὁ Οὐέσπασιανὸς καὶ πρὸς τῆς βουλῆς ἀπεδείχθη, 70
 καὶ Καίσαρες ὃ τε Τίτος καὶ ὁ Δομιτιανὸς ἐπεκλή-
 θησαν, τὴν τε ὑπατον ἀρχὴν ὁ Οὐέσπασιανὸς καὶ ὁ
 Τίτος ἔλαβον, ὁ μὲν ἐν τῇ Αἰγύπτῳ ὁ δὲ ἐν τῇ Πα-
 λαιστίνῃ ὦν. ἐγεγόνει μὲν οὖν καὶ σημεῖα καὶ ὄνει- 2
 ρατα τῷ Οὐέσπασιανῷ τὴν μοναρχίαν ἐκ πολλοῦ προ-
 δηλοῦντα. βοῦς τε γὰρ ἐν τῷ ἀγρῷ ἐν ᾧ τὴν δίαιταν
 ὡς πληθύνει ἐποιεῖτο, δειπνοῦντι προσελθὼν ὥκλασε
 καὶ τὴν κεφαλὴν ὑπὸ τοὺς πόδας ὑπέθηκε· καὶ κύων
 αὐθις, στίον αὐτοῦ καὶ τότε αἰρουμένου, χεῖρα ἀνθρω-
 πίνην ὑπὸ τὴν τράπεζαν ὑπέβαλε. κυπάρισσός τε πε- 3
 ριφανῆς πρόρριξος ὑπὸ σφοδροῦ πνεύματος ἀνατρα-
 πείσα, ἔπειτα τῇ ὑστεραίᾳ ὑφ' ἑαυτῆς ἀνέστη καὶ
 ἀκμάζουσα διετέλεσε. καὶ παρ' ὀνείρατος ἔμαθεν ὅτι,
 ὅταν ὁ Καῖσαρ Νέρων ὀδόντα ἀποβάλλῃ, αὐταρχήσῃ·
 καὶ τοῦτό τε τὸ κατὰ τὸν ὀδόντα τῇ ἐπιούσῃ ἡμέρᾳ
 συνηνέχθη, καὶ αὐτὸς ὁ Νέρων ἔδοξέ ποτε ἐν τοῖς
 ὕπνοις τὸν τοῦ Διὸς ὄχον ἐς τὴν τοῦ Οὐέσπασιανοῦ
 οἰκίαν ἔσαγαγεῖν. ἀλλὰ ταῦτα μὲν ἐρμηνεύσεως ἔχρη- 4
 ξεν, Ἰώσηπος δὲ ἀνὴρ Ἰουδαῖος ἀχθεῖς τε ὑπ' αὐτοῦ
 πρότερον καὶ δεθεὶς ἐγέλασε καὶ ἔφη "νῦν μὲν με δῆ-
 σεις, μετ' ἐνιαυτὸν δὲ λύσεις αὐτοκράτωρ γενόμενος."

- 2 οὕτω μὲν οὖν καὶ ὁ Οὐέσπασιανὸς ἐς τὴν ἀρχήν, ὥς καὶ ἄλλοι τινές, ἐγεγέννητο, ἀπόντος δὲ αὐτοῦ ἐν τῇ Αἰγύπτῳ ὁ Μουκιανὸς τὰ τοῦ κράτους πάντα μετὰ τοῦ Δομιτιανοῦ διώκει. μέγα γάρ τι, ὥς καὶ αὐτὸς τὴν ἡγεμονίαν τῷ Οὐέσπασιανῷ δεδωκώς, ἡγάλλετο διὰ τε τὰλλα καὶ ὅτι ἀδελφὸς ὑπ' αὐτοῦ ὠνομάζετο, καὶ ὅτι ἐξουσίαν εἶχε πάνθ' ὅσα ἐβούλετο καὶ ἄνευ τῆς αὐτοῦ προσταξέως διοικεῖν καὶ γράφειν,
- 2 τὸ ὄνομα αὐτοῦ μόνον ἐπιγραφόμενος. καὶ διὰ τοῦτό γε καὶ δακτύλιον πεμφθέντα οἱ ἐφόρει, ἵνα τὸ αὐτο-
- 3 κρατορικὸν σφράγισμα τὰ σημαινόμενα λαμβάνῃ. τό τε σύμπαν οὕτω πάντα αὐτοὶ ὥς αὐταρχοῦντες ἐποίουν ὥστε τὸν Οὐέσπασιανὸν ἐπιστεῖλαι ποτε τῷ Δομιτιανῷ ὅτι χάριν ἔχω σοι, τέκνον, ὅτι με εἰς ἀρχὴν καὶ οὐδέπω με καταλέλυκας.
- 4 ὅτι ὁ Μουκιανὸς τιμᾶσθαι ὑφ' ἀπάντων ὑπὲρ πάντας ἤθελε, καὶ ἤχθετο εἰ καὶ ὅστισιν οὐχ ὅτι ὑβρίσειεν αὐτόν, ἀλλ' οὐ μεγάλως ἀγῆλειεν. καὶ διὰ τοῦτο, ὥσπερ ἄπληστος ἐν ταῖς τιμαῖς πρὸς τοὺς ὑπουργοῦντάς τι αὐτῷ καὶ τὸ βραχύτατον ἦν, οὕτω καὶ μίσει ἀγριωτάτῳ πρὸς τοὺς μὴ τοιοῦτους ἐχρῆτο.
- V p. 702.
- 5 ὁ δὲ Μουκιανὸς καὶ χρήματα ἀμύθητα πανταχόθεν, ὅθεν ἐνεδέχετο, ἐς τὸ δημόσιον ἡθροίζεν ἐτοιμώτατα, τὴν ἐπ' αὐτῷ ἐπηγορίαν ἐς ἑαυτὸν ἀντὶ τοῦ Οὐέσπασιανοῦ ἀναδεχόμενος. νεῦρα γὰρ τῆς ἡγεμονίας τὰ χρήματα αἰεὶ ποτε εἶναι ἔλεγε, καὶ κατὰ τοῦτο καὶ ἐκείνῳ πανταχόθεν πορίζειν παρήνει καὶ αὐτὸς ἀπ' ἀρχῆς ἀργυρολογῶν διετέλεσε, καὶ μεγάλα μὲν καὶ τῇ βασιλείᾳ χρήματα παρεσκεύασε, μεγάλα δὲ καὶ αὐτὸς ἐκτήσατο.
- 3 ἐν δὲ τῇ Γερμανίᾳ ἄλλαι τε κατὰ Ῥωμαίων ἐπα-

ναστάσεις ἐγένοντο, οὐδὲν ἐς μνήμην ἔμοι γοῦν ὄφελος φέρουσαι, καὶ τι συνηνέχθη καὶ θαύματος ἄξιον. Ἰούλιος γάρ τις Σαβῖνος, ἀνὴρ πρῶτος τῶν Λιγγόνων, δύναιμι καὶ αὐτὸς ἰδίαν ἡθροίσε καὶ Καίσαρ ἐπωνομάσθη, λέγων ἔργονος τοῦ Καίσαρος τοῦ Ἰουλίου εἶναι. ἡττηθεὶς δὲ μάχαις τισὶν ἐφυγεν ἐς ἀγρόν τινα, 2 κἀνταῦθα ἐς μνημεῖον ὑπόγειον, προκαταπρήσας αὐτό, κατέδυν· καὶ οἱ μὲν ᾤοντο κἀκεῖνον ἀπολωλέναι, ὃ δὲ ἐκρύφθη τε ἐν αὐτῷ ἐννέα ἔτη μετὰ τῆς γυναικός, καὶ παῖδας ἕξ αὐτῆς δύο ἄρρενας ἐκύησε. καὶ τὰ 3 μὲν ἐν Γερμανίᾳ Κερεάλιος μάχαις πολλαῖς κατεστῆσατο, ὧν ἐν μιᾷ τοσοῦτον πλήθος τῶν τε Ῥωμαίων καὶ τῶν βαρβάρων κατεκόπη ὥστε τὸν παραρρέοντα ποταμὸν ὑπὸ τῶν πεπτωκότων ἐπισχεθῆναι, ὃ δὲ Δο- 4 μιτιανός, ἕξ ὧν ἔδρασε καὶ πολλῷ μᾶλλον ἕξ ὧν ἐπεχείρησεν, οὐδὲν γὰρ μικρὸν ἐπενόει, φοβηθεὶς τὸν πατέρα, πρὸς τε τῷ Ἀλβανῷ τῷ ὄρει τὰ πολλὰ διατρίβων καὶ τῷ ἔρωτι τῆς Δομιτίας τῆς Κορβούλωνος θυγατρὸς προσέχων ἐτύγχανεν· ταύτην γὰρ Λουκίου Λαμίου Αἰμιλιανοῦ τοῦ ταύτης ἀνδρὸς ἀποσπάσας τότε μὲν ἐν ταῖς ἐρωμέναις ἐποιήσατο, ὕστερον δὲ καὶ ἔγημεν.

ὃ δὲ Τίτος τῷ πρὸς Ἰουδαίους πολέμῳ ἐπιταχθεὶς 4 ἐπεχείρησε μὲν αὐτοὺς λόγοις τισὶ καὶ ἐπαγγελίαις προσποιήσασθαι, μὴ πεισθεῖσι δὲ ἐπολέμει. καὶ μάχαις ταῖς μὲν πρώταις ἀγχώμαλα ἀγωνισάμενος, εἶτα κρατήσας ἐπολιόρκει τὰ Ἱεροσόλυμα. ἦν δὲ τρία αὐτοῖς σὺν τῷ τοῦ νεῶ περιβόλῳ τείχη. οἳ τε οὖν Ῥωμαῖοι χώματά 2 τε πρὸς τὸ τεῖχος ἐχώννυσαν καὶ μηχανήματα προσήγον, τοὺς τε ἐπεκθέοντας ὁμόσε ἰόντες ἀνέστελλον,

4, 1, 1. ἐπεχείρησε — 6, 3, 6. ἐκείνοις U p. 396. pro quibus Xiphilinus p. 205: τὰ Ἱεροσόλυμα εἶλε καὶ τὸν ναὸν ἐνέπρησε. τοῖς δὲ Ἰουδαίοις οὐχ — εἶναι ἐδόκει.

και τοὺς ἐπὶ τοῦ τείχους ἐπόντας σφενδόναις και το-
 ξεύμασιν ἀνείργον· συκνοὺς γὰρ και παρὰ βαρβάρων
 3 τινῶν βασιλέων πεμφθέντας εἶχον· και οἱ Ἰουδαῖοι
 πολλοὶ μὲν αὐτόθεν πολλοὶ δὲ και παρὰ τῶν ὁμοήθων,
 οὐχ ὅτι ἐκ τῆς τῶν Ῥωμαίων ἀρχῆς ἀλλὰ και ἐκ τῶν
 πέραν Εὐφράτου, προσβεβοηθηκότες βέλη τε και
 αὐτοὶ και λίθους, τοὺς μὲν ἐκ χειρὸς τοὺς δὲ και
 4 μηχαναῖς, σφοδρότερον ἅτε και ἀφ' ὑψηλοῦ, ἐπεμ-
 πον, και ἐπεξιόντες, ἥ καιρὸς ἦν, νυκτός τε και ἡμέ-
 ρας τὰς μηχανὰς ἐνεπίμπρασαν, συκνοὺς δ' ἀπεκτί-
 νυσαν, τὸν τε χοῦν ὑπορύσσοντες ὑπὸ τὸ τεῖχος
 ὑφείλκον, και τοὺς κριοὺς τοὺς μὲν βρόχοις ἀνέκλιν
 τοὺς δὲ ἀρπάγαις ἀνέσπων· ἐτέρων τὰς προσβολὰς
 σανίσιν παχείαις συμπεπηγμέναις τε και σεσιδηρωμέ-
 5 ναις, ἃς πρὸ τοῦ τείχους καθίεσαν, ἀπέστρεφον. τὸ
 δὲ δὴ πλεῖστον οἱ Ῥωμαῖοι τῇ ἀννδρίᾳ ἐκακοπαθοῦν,
 και φαῦλον και πόρρωθεν ὕδωρ ἐπαγόμενοι. οἱ δὲ
 Ἰουδαῖοι διὰ τῶν ὑπονόμων ἰσχυον· ὀρωρυγμένους
 τε γὰρ αὐτοὺς ἐνδοθεν ὑπὸ τὰ τεῖχη μέχρι πόρρω τῆς
 χώρας εἶχον, και δι' αὐτῶν διεξιόντες τοῖς τε ὕδρευο-
 μένοις ἐπετίθεντο και τοὺς ἀποσκεδαιννυμένους ἐλυ-
 5 μάλνοντο· οὓς ὁ Τίτος πάντας ἀπέφραξε. κὰν τοῖς
 ἔργοις τούτοις πολλοὶ ἐπιτρώσκοντο ἐκατέρων, και
 ἔθνησκον, και ὁ Τίτος αὐτὸς λίθῳ τὸν ἀριστερόν
 ὦμον ἐπλήγη, και ἀπ' αὐτοῦ τὴν χεῖρα ἀσθενεστέραν
 2 εἶχεν. χρόνῳ δ' οὖν ποτε τοῦ ἕξω περιβόλου οἱ Ῥω-
 μαῖοι ἐπέβησαν, ἐν μέσῳ δὲ τῶν δύο περιβόλων
 στρατοπεδευσάμενοι πρὸς τὸ ἕτερον τεῖχος προσέβα-
 λον. οὐ μέντοι και ὁμοία ἢ πρόσμιξις σφισιν ἐγίνετο·
 ἀναχωρήσαντες γὰρ ἐς ἐκεῖνο πάντες ῥᾶον, ἅτε και
 ἐκ βραχυτέρας τῆς τοῦ κύκλου περιβολῆς, ἡμύνοντο.
 3 ὁ οὖν Τίτος κήρυγμα αὐθις, ἄδειαν αὐτοῖς διδούς,

ἐποιήσατο. ἐκεῖνοί τε οὖν καὶ ὥς ἐκαρτέρουν, καὶ οἱ ἀλίσκόμενοι οἳ τε αὐτομολοῦντές σφων τὸ ὕδωρ τῶν Ῥωμαίων λανθανόντως ἐφθειρον, καὶ τῶν ἀνθρώπων οὓς που μόνους ἀπολάβοιεν ἐσφαζον. ὁ δὲ Τίτος οὐκέτ' οὐδένα αὐτῶν ἐδέχετο. κἂν τούτῳ καὶ τῶν Ῥωμαίων τινὲς ἀδημονήσαντες οἷα ἐν χρονίῳ πολιορκίᾳ, καὶ προσυποτοπήσαντες ὅπερ ἐθρυλεῖτο, ἀπόρθητον ὄντως τὴν πόλιν εἶναι, μετέστησαν· καὶ αὐτοὺς ἐκεῖνοι, καίπερ σπανίζοντες τῆς τροφῆς, περιεῖπον ἐς ἐπίδειξιν τοῦ καὶ αὐτοὶ αὐτομόλους ἔχειν. διακοπέντος δὲ τοῦ τεύχους μηχαναῖς κατὰ μὲν τοῦτο οὐδ' ὥς ἐάλωσαν, ἀλλὰ καὶ πάνυ πολλοὺς ἐσβιαζομένους ἀπέκτειναν· ἐμπρήσαντες δὲ τινα τῶν ἐγγύς οἰκοδομημάτων ὥς καὶ ἐκ τούτου τοὺς Ῥωμαίους περαιτέρω, κἂν τοῦ κύκλου κρατήσωσι, προελθεῖν κωλύσοντες, τό τε τεῖχος ἐλυμήναντο καὶ τὸν περίβολον τὸν περὶ τὸ τεμένισμα ἄκοντες συγκατέφλεξαν, καὶ ἀνεφύχθη ἡ ἔσοδος ἡ ἐπὶ τὸν νεῶν τοῖς Ῥωμαίοις. οὐ μὲν καὶ παραχρῆμα διὰ τὸ δεισιδαιμονῆσαι ἐσέδραμον, ἀλλ' ὁπὲ ποτε, τοῦ Τίτου σφᾶς καταναγκάσαντος, ἔσω προεχώρησαν. καὶ αὐτοὺς οἱ Ἰουδαῖοι πολὺ προθυμότερον, ὥσπερ τι ἔρμαιον τὸ πρὸς τῇ ναφῇ καὶ ὑπὲρ αὐτοῦ μαχόμενοι πεσεῖν εὐρηκότες, ἡμύνοντο, ὁ μὲν δῆμος κάτω ἐν τῷ προνάφῳ, οἱ δὲ βουλευταὶ ἐν τοῖς ἀναβασμοῖς, οἳ δ' ἱερεῖς ἐν αὐτῇ τῇ μεγάρῳ τεταγμένοι. καὶ οὐ πρότερόν γε ἐνίκηθησαν, καίπερ ὀλίγοι πρὸς πολλῷ πλείους μαχόμενοι, πρὶν ὑποπρησθῆναι τι τοῦ νεῶ· τότε γὰρ ἐθελούσιοι οἱ μὲν ξίφεσί σφας τοῖς τῶν Ῥωμαίων περιέπειρον, οἱ δὲ ἀλλήλους ἐφόνεον, ἄλλοι ἑαυτοὺς κατεχρῶντο, οἱ δὲ ἐς τὸ πῦρ ἐσεπήδων. καὶ ἐδόκει πᾶσι μὲν, μάλιστα δὲ ἐκείνοις, οὐχ ὅτι ὄλεθρος ἀλλὰ καὶ νίκη καὶ

σωτηρία εὐδαιμονία τε εἶναι, ὅτι τῷ ναῷ συναπώλοντο.
 7 ἐάλωσαν δ' οὖν καὶ ὥς ἄλλοι τε καὶ ὁ Βαργιορᾶς ὁ
 ἄρχων αὐτῶν· καὶ μόνος γε οὗτος ἐν τοῖς ἐπινικίοις
 ἐκολάσθη.

2 οὕτω μὲν τὰ Ἱεροσόλυμα ἐν αὐτῇ τῇ τοῦ Κρόνου
 ἡμέρᾳ, ἣν μάλιστα ἔτι καὶ νῦν Ἰουδαῖοι σέβουσιν,
 ἐξώλετο. καὶ ἀπ' ἐκείνου δίδραχμον ἐτάχθη τοὺς τὰ
 πάτρια αὐτῶν ἔθνη περιστέλλοντας τῷ Καπιτωλίῳ
 Διὶ κατ' ἔτος ἀποφέρειν. καὶ ἐπ' αὐτοῖς τὸ μὲν τοῦ
 αὐτοκράτορος ὄνομα ἀμφοτέροι ἐλαβον, τὸ δὲ δὴ τοῦ
 Ἰουδαϊκοῦ οὐδέτερος ἔσχε· καίτοι τὰ τε ἄλλα αὐτοῖς,
 ὅσα ἐπὶ τηλικαύτῃ νίκη εἰκὸς ἦν, καὶ ἀψίδες τροπαι-
 οφόροι ἐψηφίσθησαν.

8 τοῦ Οὐέσπασιανου δὲ ἐς τὴν Ἀλεξάνδρειαν ἐσελ-
 θόντος ὁ Νεῖλος παλαιστῇ πλέον παρὰ τὸ καθεστη-
 κὸς ἐν μιᾷ ἡμέρᾳ ἐπελάγισεν· ὅπερ οὐπώποτε πλὴν
 ἅπαξ γεγονέναι ἐλέγετο. καὶ Οὐέσπασιανὸς δὲ αὐτὸς
 τυφλὸν τέ τινα καὶ ἕτερον οὐκ ἄρτίχειρα, προσελ-
 θόντας οἱ ἐξ ὅψεως ὄνειράτων, τοῦ μὲν τὴν χεῖρα
 πατήσας τοῦ δὲ τοῖν ὀφθαλμοῖν προσπτύσας, ὑγιεῖς
 2 ἀπέφηνε. τὸ μὲν θεῖον τούτοις αὐτὸν ἐσέμνυνεν,
 οὐ μέντοι καὶ οἱ Ἀλεξανδρεῖς ἔχαιρον αὐτῷ, ἀλλὰ καὶ
 πάνυ ἠχθοντο, ὥστε μὴ μόνον ἰδίᾳ ἀλλὰ καὶ δημοσίᾳ
 καὶ σκώπτειν αὐτὸν καὶ λοιδορεῖν. προσδοκήσαντες
 γὰρ μέγα τι παρ' αὐτοῦ λήψεσθαι, ὅτι πρῶτοι αὐτὸν
 αὐτοκράτορα ἐπεποιήκεσαν, οὐ μόνον οὐδὲν εὖροντο
 3 ἀλλὰ καὶ προσεπράσσαντο χρήματα. πολλὰ μὲν γὰρ
 καὶ ἄλλως παρ' αὐτῶν ἐξέλεξε, μηδὲνα ἄπορον, μηδ'
 εἰ ἐπαίτης τις ἦν, παραλιπὼν, ἀλλὰ καὶ ἐκ τῶν
 ὁσίων πάντων καὶ ἐκ τῶν ἱερῶν ὁμοίως χρηματι-
 ζόμενος· πολλὰ δὲ καὶ τέλη τὰ μὲν τινα ἐκλελειμ-
 μένα ἀνενεώσατο, τὰ δὲ καὶ νομιζόμενα προσεπηύξησε,

καινά τε ἑτερα προσκατεστήσατο, τὸ δ' αὐτὸ τοῦτο ⁴
καὶ ἐν τῇ ἄλλῃ ὑπηκόῳ καὶ αὐτῇ τῇ Ῥώμῃ μετὰ τοῦτ'
ἐποίησεν. οἱ δ' οὖν Ἀλεξανδρεῖς διὰ τε ἐκεῖνα, καὶ
ὅτι καὶ τῶν βασιλείων τὸ πλεῖστον ἀπέδοτε, χαλεπῶς
φέροντες ἄλλα τε ἐς αὐτὸν ἀπερρίπτουν καὶ ὅτι ἐξ
ὀβολοὺς προσαιτεῖς, ὥστε καὶ τὸν Οὐέσπασιανὸν καί- ⁵
περ ἐπιεικέστατον ὄντα χαλεπήναι, καὶ κελεῦσαι μὲν
καὶ τοὺς ἐξ ὀβολοὺς κατ' ἄνδρα πρᾶχθῆναι, βου-
λεύσασθαι δὲ καὶ τιμωρίαν αὐτῶν ποιήσασθαι· αὐτὰ
τε γὰρ τὰ λεγόμενα προπηλακισμόν εἶχε, καὶ ἐκ τοῦ
κατακεκλασμένου τοῦ τε ἀναπαίστου σφῶν οὐκ ἔστιν
ὅ,τι οὐκ ὀργήν οἱ ἐνεποίει. τοῦ δ' οὖν Τίτου ἐξαι- ⁶
τησαμένου αὐτοὺς τούτων ὁ Οὐέσπασιανὸς ἐφείσατο.
οἱ δ' Ἀλεξανδρεῖς τοῦ Οὐέσπασιανοῦ οὐκ ἀπέσχοντο,
ἀλλὰ μέγα πᾶνν ἄθροοι ἐν συνόδῳ τινὶ κοινῇ πρὸς
τὸν Τίτον ἐξεβόησαν, εἰπόντες αὐτὸ τοῦτο "συγγι-
νώσκομεν αὐτῷ· οὐ γὰρ οἶδε καισαρεύειν."

καὶ οἱ μὲν οὕτω τότε ἐρριψοκινδύνουν, καὶ τῆς ⁷
ἀσέλγειας, ὅφ' ἧς αἰ ποτε κακῶς ἀπαλλάττουσιν,
ἄθην ἐνεφοροῦντο, τῇ τοῦ αὐτοκράτορος ἐπιεικείᾳ
ἀποχρώμενοι· ὁ δὲ ἐκείνους μὲν εἶα, ἐς δὲ τὴν Ῥώ- ⁹
μην ἐπέστειλε, τὴν τε ἀτιμίαν τῶν καταψηφισθέντων
ἐπὶ ταῖς λεγομέναις ἀσεβείαις ὑπὸ Νέρωνος καὶ τῶν
μετὰ ταῦτα ἀρξάντων, τῶν τε ζώντων καὶ τῶν τεθνε-
ώτων ὁμοίως, ἀπαλείφω, καὶ τὰς γραφὰς τὰς ἐπὶ
τοιούτοις ἐγκλήμασι καταλύω. τοὺς τε ἀστρολόγους ²
ἐκ τῆς Ῥώμης ἐξώρισε, καίτοι πᾶσι τοῖς ἀρίστοις αὐ-
τῶν χρώμενος, ὥστε καὶ διὰ Βάρβιλλον τινα ἄνδρα

8, 3, 5. καινά — προσκατεστήσατο et 8, 4, 3. διὰ τε —
5, φέροντες inserta ex V p. 701.

8, 5, 4. αὐτὰ — 7, ἐνεποίει et 9, 1, 1. ὁ δὲ — 2, 5,
ἐναιμεν inserta ex V p. 702.

τοιουτότροπον ἀγῶνα τοῖς Ἐφεσίοις ἱερὸν ἄγειν συγ-
χωρήσαι· ὅπερ οὐδεμιᾷ ἄλλῃ πόλει ἐνείμειν.

- 3 ὁ δὲ Οὐέσπασιανὸς μετὰ ταῦτα ἐς τὴν Ῥώμην
ἐσεληλύθει, καὶ Μουκιανῷ μὲν ἄλλοις τε τῶν πρῶ-
των ἐν τῷ Βρεντεσίῳ ἐνέτυχε, Δομιτιανῷ δὲ ἐν Βε-
νεουεντῷ. ὑπὸ γὰρ τοῦ συνειδότος ὧν τε ἐφρόνει καὶ
ὧν ἐπεποιήκει οὔτε ἐθάρσει, καὶ προσέτι καὶ μωρίαν
4 ἔστιν ὅτε προσεποιεῖτο. ἐν γοῦν τῷ Ἀλβανῷ χωρίῳ
τὰ πλεῖστα διάγων ἄλλα τε πολλὰ καὶ γελοῖα ἐπραττε,
καὶ τὰς μυίας γραφεῖσις κατεκέντει. τοῦτο γὰρ εἰ
καὶ ἀνάξιον τοῦ τῆς ἱστορίας ὄγκου ἐστίν, ἀλλ' ὅτι
γε ἱκανῶς τὸν τρόπον αὐτοῦ ἐνδείκνυται, ἀναγκαίως
ἔγραψα, καὶ μάλιστα ὅτι καὶ μοναρχήσας ὁμοίως αὐτὸ
5 ἐποίει. ὅθεν οὐκ ἀχαρίτως τις εἶπε πρὸς τὸν ἐρω-
τήσαντα τί πράττει Δομιτιανός, ὅτι ἰδιάζει τε καὶ
10 οὐδὲ μυῖα αὐτῷ παρακάθηται. ὁ δὲ Οὐέσπασιανὸς
ἐκείνου μὲν ἐταπείνου τὸ φρόνημα, τοὺς δὲ ἄλλους
πάντας οὐχ ὥς αὐτοκράτωρ ἀλλ' ὥς ἰδιώτης, μνήμη
2 τῆς προτέρας αὐτοῦ τύχης, ἐδεξιούτο. τὸν τε νεῶν
τὸν ἐν Καπιτωλίῳ εὐθύς οἰκοδομεῖν ἤρξατο, αὐ-
τός τε τοῦ χοῦ πρῶτος ἐκφορήσας καὶ δῆλον ὅτι καὶ
τοῖς ἄλλοις τοῖς ἐπιφανεστάτοις τὸ αὐτὸ τοῦτο ποιῆ-
σαι κελεύσας, ἵνα καὶ τῷ λοιπῷ πλήθει ἀπαράιτητον
3 τὸ διακόνημα γένηται. μεγαλοφρονέστατα δὲ αἰεὶ ποτε
ἐς τὸ κοινὸν ὅσα ἐχρῆν ἀναλώσας, καὶ τὰς πανηγύρεις
πολυτελέστατα διαθείς, εὐτελέστατα διητᾶτο καὶ οὐ-
δὲν ἔξω τῶν πάνυ ἀναγκαίων ἐδαπάνη, καὶ διὰ τοῦτο
οὐδὲ ἐν τοῖς καπηλείοις ἐφθόν τι πλὴν ὅσπριων
πιπράσκεσθαι ἐπέτρεπε. καὶ τούτου καὶ τὰ μάλιστα
διέδειξεν ὅτι τὰς συλλογὰς τῶν χρημάτων οὐκ ἐς τὰς
ἑαυτοῦ ἡδονὰς ἀλλ' ἐς τὰς τοῦ δήμου χρείας ἐποιεῖτο.
4 καταστάσει δὲ τοῦ βίου τοιαῦδε ἐχρήτο· ὀλίγα μὲν ἐν

τῷ παλατίῳ ᾤκει, τὸ δὲ δὴ πλεῖστον ἐν τοῖς κήποις τοῖς καλουμένοις Σαλλουστιείοις διέτριβεν, ἀνταυθα τὸν βουλόμενον οὐχ ὅτι τῶν βουλευτῶν ἀλλὰ καὶ τῶν ἄλλων ἐσεδέχετο, καὶ τοῖς πάνυ φίλοις καὶ πρὸ τῆς ἑω ἐν τε τῇ εὐνῇ κείμενος συνεγίνετο, καὶ ἕτεροι ἐν ταῖς ὁδοῖς αὐτὸν ἡσπάζοντο. αἱ τε θύραι τῶν βασιλείων ἡνεωγμέναι διὰ πάσης τῆς ἡμέρας ἦσαν, καὶ φρουρὸς οὐδεὶς ἐν αὐταῖς ἐγκαθιστήκει. ἔς τε τὸ συνέδριον διὰ παντὸς ἐφοίτα, καὶ περὶ πάντων αὐτοῖς ἐπεκοίνου, κὰν τῇ ἀγορᾷ πολλάκις ἐδίκαζεν. ὅσα τε μὴ ἐδύνατο αὐτὸς ὑπὸ τοῦ γήρως ἀναλέγεσθαι, ἢ καὶ ὅσα ἀπὸν ἐπέστελλε τῇ βουλῇ, διὰ τῶν υἱέων αὐτοῦ ὥς τὸ πολὺ ἐκέλευεν ἀναγινώσκεσθαι, τιμῶν κὰν τούτῳ αὐτήν. συσσίτους τε ἔκ τε αὐτῶν ἐκείνων καὶ ἐκ τῶν ἄλλων καθ' ἑκάστην ἡμέραν συγροὺς ἐποιεῖτο, καὶ πολλάκις καὶ αὐτὸς παρὰ τοῖς πάνυ φίλοις ἐδείπνει. τό τε σύμπαν τῇ προνοίᾳ τῶν κοινῶν αὐτοκράτωρ ἐνομίζετο, ἔς δὲ δὴ τὰλλα πάντα κοινὸς καὶ ἰσοδίαυτός σφισιν ἦν. καὶ γὰρ ἔσκωπτε δημοτικῶς καὶ ἀντεσκώπτετο ἡδέως· εἰ τέ τινα γράμματα, οἷα εἰώθεν ἀνώνυμα ἐς τοὺς αὐτοκράτορας, προπηλακισμὸν αὐτῷ φέροντα ἐξετέθη ποτέ, ἀντεξετίθει τὰ πρόσφορα μηδὲν ταραττόμενος. τοῦ τε Φοίβου προσελθόντος αὐτῷ καὶ ἀπολογουμένου ὅτι ἐπὶ τοῦ Νέρωνος ἐσκυθρωπακότα ποτὲ αὐτὸν ἐπὶ τοῦ θεάτρου ἐν τῇ Ἑλλάδι, ἐφ' οἷς ἀσχημονοῦντα ἑώρα τὸν αὐτοκράτορα, ἐκέλευσε πρὸς ὄργην ἀπελθεῖν, τοῦ δὲ ἐρομένου ὅποι "ἐς κόρακας" εἶπεν, ὑπὲρ τούτου οὖν ἀπολογουμένου τοῦ Φοίβου οὔτε τι κακὸν αὐτὸν εἰργάσατο, οὔτε ἀπεκρίνατο αὐτῷ ἄλλο οὐδὲν πλὴν αὐτὸ τοῦτο ὅτι ἐς κόρακας ἄπελθε. τοῦ δὲ Οὐόλο- γαῖσου ἐπιστείλλαντος αὐτῷ οὕτως "βασιλεὺς βασιλέων

Ἀρσάκης Φλαυίῳ Οὐεσπασιανῷ χαίρειν," οὕτε τι αὐτὸν ἡμάσατο, καὶ ἀντέγραψε τὸν αὐτὸν τρόπον, μηδὲν τῶν τῆς ἀρχῆς ὀνομάτων προσθεῖς.

- 12 ἐπεὶ δὲ Πρίσκοις Ἐλουίδιος ὁ τοῦ Θρασέου γαμβρός, τοῖς τε στωικοῖς δόγμασιν ἐντραφεὶς καὶ τὴν τοῦ Θρασέου παρρησίαν οὐ σὺν καιρῷ μιμούμενος, στρατηγῶν δὲ τηνικαῦτα, οὕτε τι πρὸς τιμὴν τοῦ αὐτοκράτορος ἔδρα καὶ προσέτι καὶ βλασφημῶν αὐτὸν οὐκ ἐπαύετο, καὶ ποτε διὰ τοῦτο οἱ δῆμαρχοι συλλαβόντες αὐτὸν τοῖς ὑπηρέταις παρέδοσαν, συνεχύθη τε ὁ Οὐεσπασιανὸς καὶ δακρύσας ἐκ τοῦ βουλευτηρίου ἐξῆλθε, τοσοῦτον μόνον εἰπὼν ὅτι ἐμὲ μὲν υἱὸς διαδέξεται ἢ οὐδεὶς ἄλλος.

- 2 ὅτι οὐχ ἥμισυ ἐνδηλον ἐγένετο ὅτι Πρίσκον τὸν Ἐλουίδιον οὐ μᾶλλον τι δι' ἑαυτὸν ἢ διὰ τοὺς φίλους αὐτοῦ οὕς ὕβρισεν, ἐμίσησεν ὁ Οὐεσπασιανός, ἀλλ' ὅτι ταραχώδης τε ἦν καὶ τῷ ὄχλῳ προσέκειτο, βασιλείας τε αἰὲ κατηγόρει καὶ δημοκρατίαν ἐπῆναι, καὶ ἐπραττεν ἀκόλουθα τούτοις καὶ συνίστη τινάς, ὥσπερ πον φιλοσοφίας ἔργον ὃν τό τε τοὺς κρατοῦντας προπηλακίζειν καὶ τὸ τὰ πλήθη ταράττειν τό τε τὰ καθεστυκότες συγχεῖν καὶ τὸ νεώτερα αὐτοῖς πράγματα
- 3 ἐπεσάγειν. ἦν γὰρ τοῦ Θρασέου γαμβρός καὶ ξηλοῦν αὐτὸν ἐπλάττετο, πολὺ δ' αὐτοῦ ἡμάρτανε. Θρασέας μὲν γὰρ ἐπὶ Νέρωνος ὢν οὐκ ἠρέσκετο αὐτῷ, καὶ οὐδὲν μέντοι οὐδ' ὥς ὕβριστικὸν ἔλεγεν ἐς αὐτὸν οὐδὲ ἐπραττεν, πλὴν καθ' ὅσον προσκοινωνεῖν οἱ τῶν δρωμένων οὐκ ἤξιον· οὗτος δὲ Οὐεσπασιανῷ ἤχθετο, καὶ οὕτ' ἰδίᾳ οὕτε ἐν τῷ κοινῷ αὐτοῦ ἀπέχετο, ἀλλ' ἐξ ὧν ἐποίει ἐθανάτα, καὶ πολλὰ πράττων ἐμελλέ ποτε δίκην αὐτῶν δώσειν. V p. 702.

- 13 ὥς δ' οὖν καὶ ἄλλοι πολλοὶ ἐκ τῶν στωικῶν

καλουμένων λόγων· προαχθέντες, μεθ' ὧν καὶ Δη^{a. c.}
μήτριος ὁ κυνικός, συχνὰ καὶ οὐκ ἐπιτήδεια τοῖς πα-⁷¹
ροῦσι δημοσίᾳ, τῷ τῆς φιλοσοφίας προσχήματι κατα-
χρώμενοι, διελέγοντο, καὶ τούτου καὶ ὑποδιέφθειρόν-
τινας, ἐπεισεν ὁ Μουκιανὸς τὸν Οὐεσπασιανὸν πάν-
τας τοὺς τοιούτους ἐκ τῆς πόλεως ἐκβαλεῖν, εἰπὼν
ὀργῇ μᾶλλον ἢ φιλολογίᾳ τινὲ πολλὰ κατ' αὐτῶν.
καὶ πάντας αὐτίκα τοὺς φιλοσόφους ὁ Οὐεσπασιανός,²
πλὴν τοῦ Μουσωνίου, ἐκ τῆς Ῥώμης ἐξέβαλε, τὸν
δὲ δὴ Δημήτριον καὶ τὸν Ὀστίλιον καὶ ἐς νήσους
κατέκλεισε. καὶ ὁ μὲν Ὀστίλιος, εἰ καὶ τὰ μάλιστα
μὴ ἐπαύσατο περὶ τῆς φυγῆς ἀκούσας, ἔτυχε γὰρ
διαλεγόμενός τινι, ἀλλὰ καὶ πολλῷ πλείω κατὰ τῆς
μοναρχίας κατέδραμεν, ὅμως παραχρῆμα μετέστη·
τῷ δὲ Δημητρίῳ μὴδ' ὥς ὑπέκοντι ἐκέλευσεν ὁ³
Οὐεσπασιανὸς λεχθῆναι ὅτι σὺ μὲν πάντα ποιεῖς ἵνα
σε ἀποκτείνω, ἐγὼ δὲ κύνα ὑλακτοῦντα οὐ φονεύω.

τότε δὲ καὶ Καινὶς ἡ τοῦ Οὐεσπασιανοῦ καλλακὴ¹⁴
μετέλλαξεν. ἐμνημόνευσα δὲ αὐτῆς ὅτι τε πιστοτάτη
ἦν καὶ ὅτι μνήμης ἄριστα ἐπεφύκει. πρὸς γοῦν τὴν
δέσποιναν τὴν Ἀντωνίαν τὴν τοῦ Κλαυδίου μητέρα,
κρύφα τι δι' αὐτῆς τῷ Τιβερίῳ περὶ τοῦ Σηιανοῦ
γράψασαν, καὶ αὐτὸ ἀπαλειφθῆναι εὐθύς, ὅπως μη-²
δεὶς αὐτοῦ ἔλεγχος ὑπολειφθῇ, κελεύσασαν, “μάτην,
ὦ δέσποινα,” ἔφη τοῦτο προσέταξας· πάντα γὰρ καὶ
ταῦτα, καὶ τὰ ἄλλα ὅσα ἂν ὑπαγορεύσης μοι, ἐν τε
τῇ ψυχῇ αἰεὶ φέρω καὶ οὐδέποτε ἐξαλειφθῆναι δύνα-
ται.” τοῦτό τε οὖν αὐτῆς ἐθαύμασα, καὶ προσέτι ὅτι³
καὶ ὁ Οὐεσπασιανὸς αὐτῇ ὑπερέχαιρε, πλείστον τε διὰ
τοῦτο ἰσχυσε, καὶ πλουῦτον ἀμύθητον ἠθροισεν, ὥστε
καὶ νομισθῆναι ὅτι δι' αὐτῆς ἐκείνος ἐχρηματίζετο·
κάμπολλα γὰρ παρὰ πολλῶν ἐλάμβανε, τοῖς μὲν ἀρχὰς

τοῖς δὲ ἐπιτροπείας, στρατείας, ἱερωσύνας, ἤδη δέ τισι
 4 καὶ ἀποφάσεις αὐτοῦ πιπράσκουσα. ἀπέκτεινε μὲν γὰρ
 ὁ Οὐέσπασιανὸς χρημάτων ἕνεκα οὐδέναι, ἔσωσε δὲ
 πολλοὺς τῶν διδόντων· καὶ ἡ μὲν λαμβάνουσα ἐκείνη
 ἦν, ὑπωπτεύετο δὲ ὁ Οὐέσπασιανὸς ἐκὼν αὐτῇ ἐπι-
 5 τρέπειν τοῦτο ποιεῖν ἐκ τῶν ἄλλων ὧν ἐπραττεν, ὧν
 ὀλίγα δείγματος ἕνεκα διηγῆσομαι. ἀνδριάντα γὰρ
 πέντε καὶ εἴκοσι μυριάδων στήσαι οἱ ψηφισαμένων
 τινῶν προέτεινε τὴν χεῖρα καὶ ἔφη “δότε μοι τὸ ἀρ-
 γύριον· ἡ γὰρ βάσις αὐτοῦ αὕτη ἐστί.” καὶ πρὸς
 τὸν Τίτον ἀγανακτοῦντα τῷ τοῦ οὐρου τέλει, ὃ καὶ
 αὐτὸ μετὰ τῶν ἄλλων κατεδείχθη, εἶπε, λαβὼν ἐξ
 αὐτοῦ χρυσοῦς πεπορισμένους καὶ δείξας αὐτῷ,
 “ἰδοῦ, τέκνον, εἴ τι ὄξουσιν.”

15 ἐπὶ δὲ τοῦ Οὐέσπασιανοῦ ἔκτον καὶ ἐπὶ τοῦ Τί-
 75 ^{a. C.} του τέταρτον ἀρχόντων τὸ τῆς εἰρήνης τέμενος κα-
 θιερώθη, ὃ τε κολοσσὸς ὠνομασμένος ἐν τῇ ἱερᾷ ὁδῷ
 ἰδρύνθη· φασὶ δὲ αὐτὸν τό τε ὕψος ἑκατὸν ποδῶν
 καὶ τὸ εἶδος οἱ μὲν τὸ τοῦ Νέρωνος οἱ δὲ τὸ τοῦ
 2 Τίτου ἔχειν. σφαγὰς δὲ ὁ Οὐέσπασιανὸς θηρίων μὲν
 ἐποιεῖτο ἐν τοῖς θεάτροις, μονομαχίαις δὲ ἀνδρῶν
 οὐ πάννυ τι ἔχαιρε, καίτοι τοῦ Τίτου ἐν ταῖς τῶν
 νεανίσκων παιδιαῖς ταῖς ἐν τῇ πατρίδι αὐτοῦ τελου-
 μέναις σκιαμαχήσαντός ποτε πρὸς τὸν Ἀλιηνὸν ὄπλοις.
 3 τοῖς δὲ Πάρθοις πολεμωθείσι πρὸς τινὰς καὶ τῆς
 παρ’ αὐτοῦ συμμαχίας δεηθεῖσιν οὐκ ἐβοήθησεν,
 εἰπὼν ὅτι οὐ προσήκει αὐτῷ τὰ ἀλλότρια πολυπραγ-
 4 μονεῖν. Βερενίκη δὲ ἰσχυρῶς τε ἦνθαι καὶ διὰ τοῦτο
 καὶ ἐς τὴν Ῥώμην μετὰ τοῦ ἀδελφοῦ τοῦ Ἀγρίππα
 ἦλθε· καὶ ὁ μὲν στρατηγικῶν τιμῶν ἡξιώθη, ἡ δὲ
 ἐν τῷ παλατίῳ ᾤκησε καὶ τῷ Τίτῳ συνεγίνετο. προσ-
 εδοκᾶτο δὲ γαμηθῆσεσθαι αὐτῷ, καὶ πάντα ἤδη ὥς καὶ

γυνὴ αὐτοῦ οὐσα ἐποίει, ὥστ' ἐκείνου δυσχεραίνοντας
 τοὺς Ῥωμαίους ἐπὶ τούτοις αἰσθόμενον ἀποπέμψασθαι
 αὐτήν. ἄλλως τε γὰρ πολλὰ ἐθρυλεῖτο, καὶ τινες καὶ 5
 τότε σοφιστὰι κύνειοι ἐς τὸ ἄστυ πως παραδύντες,
 Διογένης μὲν πρότερος ἐς τὸ θέατρον· πλήρες ἀνδρῶν
 ἐσῆλθε καὶ πολλὰ αὐτοὺς λοιδορήσας ἐμαστιγώθη,
 Ἡρᾶς δὲ μετ' αὐτόν, ὥς οὐδὲν πλεον πεισόμενος,
 πολλὰ καὶ ἄτοπα κινηδὸν ἐξέκραγε, καὶ διὰ τοῦτο
 καὶ τὴν κεφαλὴν ἀπετμήθη.

καθ' ὃν δὴ καιρὸν καὶ ταῦτα ἐγένετο· οἶνός τε 16
 γὰρ ἐν καπηλείῳ τινὶ τοσοῦτος ὑπὲρ τὸ ἀγγεῖον ὑπερ-
 ἐχύθη ὥστε καὶ ἐς τὴν ὁδὸν προχωρήσαι, καὶ ὁ
 Σαβίνος ἐκεῖνος ὁ Γαλάτης ὁ Καίσαρά ποτε ἐαυτὸν
 ὀνομάσας καὶ ἐς ὄπλα χωρήσας ἡττηθεὶς τε καὶ ἐς τὸ
 μνημεῖον κατακρυφθεὶς ἐφανερώθη τε καὶ ἐς τὴν
 Ῥώμην ἀνήχθη. συναπέθανε δὲ αὐτῷ καὶ ἡ γυνὴ 2
 Πεπονίλλα, ἥπερ πον καὶ διεσέσωστο αὐτόν, καίτοι
 καὶ τὰ παιδία τῷ Οὐέσπασιανῷ προβαλοῦσα καὶ ἐλε-
 εινότατον ἐπ' αὐτοῖς λόγον εἰπούσα, ὅτι ταῦτα,
 Καῖσαρ, καὶ ἐγέννησα ἐν τῷ μνημείῳ καὶ ἔθρεψα,
 ἵνα σε πλείονες ἰκετεύσωμεν. δακρυῖσαι μὲν γὰρ αὐ-
 τὸν καὶ τοὺς ἄλλους ἐποίησεν, οὐ μέντοι καὶ ἡλεήθη-
 σαν. κὰν τούτῳ ἐπεβουλευθῇ μὲν ὑπὸ τε τοῦ Ἀλιη³
 νοῦ καὶ ὑπὸ τοῦ Μαρκελλου, καίπερ φίλους τε αὐτοὺς^{a. C.} 79
 ἐν τοῖς μάλιστα νομίζων καὶ πάσῃ ἐς αὐτοὺς ἀφθο-
 νωτάτῃ τιμῇ χρώμενος, οὐ μὴν καὶ ὑπ' ἐκείνων
 ἀπέθανε· φωραθέντες γὰρ Ἀλιηνὸς μὲν αὐτοῦ ἐν
 τῷ βασιλείῳ, ἐξαναστὰς ἐκ τοῦ συσσιτίου, εὐθύς ἀπε-
 σφάγη τοῦ Τίτου κελεύσαντος, μὴ καὶ φθάσῃ τι τῆς
 νυκτὸς νεοχμαῶσαι, τῶν γὰρ στρατιωτῶν συχνοὺς
 προπαρεσκευάστο, Μάρκελλος δὲ κριθεὶς ἐν τῷ 4
 συνεδρίῳ καὶ καταδικασθεὶς ἀπέτεμε τὸν λαιμὸν αὐ-

τοὺς ἑαυτῷ ξυρῶ. οὕτω που τοὺς φύσει κακοὺς οὐδ' αἱ εὐεργεσίαι νικῶσιν, ὅποτε κἄκειναι τῷ τοσαῦτα εὐηργετηκότι σφᾶς ἐπεβούλευσαν.

- 17 ταῦτα μὲν οὕτως ἔσχεν, Οὐεσπασιανὸς δέ, ὥς μὲν ἡ ἀλήθεια ἔχει, νοσήσας οὐ τῇ ποδάγρα τῇ συνήθει ἀλλὰ πυρετοῖς μετέλλαξεν ἐν τοῖς ὕδασι τῶν Σαβίνων τοῖς Κουτιλλοῖς ὠνομασμένοις, ὥς δέ τινες καταψευδόμενοι τοῦ Τίτου, ἄλλοι τε καὶ ὁ Ἀδριανὸς ὁ αὐτοκράτωρ, ἐφήμισαν, φάρμακον ἐν συμποσίῳ 2 τινὶ λαβών. ἐγεγόνει δὲ σημεῖα αὐτῷ φέροντα ἐς τοῦτο ὃ τε ἀστὴρ ὁ κομήτης ἐπὶ πολὺ φαντασθεὶς καὶ τὸ μνημεῖον τὸ τοῦ Αὐγούστου αὐτόματον ἀνοιχθέν. τῶν δὲ ἱατρῶν ἐπιτιμώντων αὐτῷ ὅτι τῇ τε ἄλλῃ διαίτῃ ὁμοίᾳ νοσῶν ἐχρῆτο καὶ πάντα τὰ προσήκοντα τῇ ἀρχῇ ἔπραττε, "τὸν αὐτοκράτορα δεῖ" ἔφη 3 "ἔστωτα ἀποθνήσκειν." καὶ πρὸς τοὺς περὶ τοῦ κομήτου τι διαλαλοῦντας "οὐκ ἔμοιγε" εἶπεν "ἀλλὰ τῷ τῶν Πάρθων βασιλεῖ προσημάλνει· ἐκεῖνος μὲν γὰρ κομᾷ, ἐγὼ δὲ φαλακρὸς εἰμι." ἐπειδὴ τε ἐπίστευσεν ὅτι τελευτήσει, ἔφη "θεὸς ἤδη γίνομαι." ἔξησε δὲ 4 ἔτη ἑννέα καὶ ἐξήκοντα καὶ μῆνας ὀκτώ, ἐμονάρχησε δὲ ἔτη δέκα ἡμερῶν ὃς δέοντα. κἂν τούτου συμβάλει ἐνιαυτόν τε καὶ δύο καὶ εἰκοσιν ἡμέρας ἀπὸ τοῦ θανάτου τοῦ Νέρωνος μέχρι τῆς τοῦ Οὐεσπασιανοῦ ἀρχῆς διελθεῖν. ἔγραψα δὲ τοῦτο τοῦ μή τινος ἀπατηθῆναι, τὴν ἐξαριθμῆσιν τοῦ χρόνου πρὸς τοὺς τὴν ἡγεμονίαν 5 ἔχοντας ποιουμένους. ἐκεῖνοι μὲν γὰρ οὐ διεδέξαντο ἀλλήλους, ἀλλὰ ζώντός τε καὶ ἔτι ἄρχοντος ἑτέρου ἕκαστος αὐτῶν ἐπίστευσεν αὐτοκράτωρ, ἅψ' οὐ γὰρ καὶ ἐς τοῦτο παρέκλυεν, εἶναι· δεῖ δ' οὐ πάσας σφῶν τὰς ἡμέρας ὥς καὶ ἐφεξῆς ἀλλήλαις ἐκ διαδοχῆς γενομένας ἀριθμεῖν, ἀλλ' ἐφάπαξ πρὸς τὴν

ἀκριβείαν τοῦ χρόνου, καθάπερ εἴρηται μοι, λογι-
ζεσθαι.

ὁ δὲ δὴ Τίτος οὐδὲν οὔτε φονικὸν οὔτε ἐρωτικὸν 18
μοναρχήσας ἐπραξεν, ἀλλὰ χρηστὸς καίπερ ἐπιβου-
λευθεὶς καὶ σώφρων καίτοι καὶ τῆς Βερηνίκης ἐς
Ῥώμην αὐτῇς ἐλθούσης ἐγένετο. τάχα μὲν γὰρ ὅτι
καὶ μετεβάλετο, οὐ γὰρ ὁμοίως ἄλλω τὲ τινες παρα-
δυναστεύουσι καὶ αὐτοὶ ἀνταρχοῦσιν, ἀλλ' ἐκεῖνοι 2
μὲν ἀφροντιστοῦντες τῆς τοῦ κρατοῦντος δόξης τῇ
τε ἐξουσίᾳ αὐτοῦ ἀπλήστως ἀποχρῶνται καὶ πολλὰ
ἐπὶ τε φθόνῳ καὶ διαβολῇ αὐτοῦ ποιοῦσιν, οἱ δὲ ἐφ'
αὐτοὺς πάντα ἀνακείμενα εἰδότες προνοοῦνται τι καὶ
τῆς εὐδοξίας· ὥσπερ πού καὶ ὁ Τίτος πρὸς τινα, ὃν 3
πρότερον ἐσπουδάκει, εἶπεν ὅτι οὐχ ὁμοίον ἐστίν
ἐτέρου τι δεῖσθαι καὶ αὐτὸν δικάζειν, οὐδὲ παρ'
ἄλλου τι αἰτεῖν καὶ αὐτὸν διδόναι τινί, ἥδη δὲ καὶ
ὅτι ἐπὶ βραχύτατον, ὥς γε ἐς ἡγεμονίαν εἰπεῖν, ἐπε-
βίω, ὥστε μηδ' ἀμαρτίαν τινὰ αὐτῷ ἐγγενέσθαι.
δύο τε γὰρ ἔτη μετὰ τοῦτο καὶ μῆνας δύο ἡμέρας τε 4
εἰκοσιν ἔζησεν ἐπ' ἑννέα καὶ τριάκοντα ἔτεσι καὶ
μηνσὶ πέντε καὶ ἡμέραις πέντε καὶ εἰκοσι. καὶ αὐτὸν
ἐξ ἴσου κατὰ τοῦτο τῇ τοῦ Αὐγούστου πολυετίᾳ
ἄγουσι, λέγοντες ὅτι οὐτ' ἂν ἐκεῖνος ἐφιλήθη ποτὲ
εἰ ἐλάττω χρόνον ἐξήκει, οὐτ' ἂν οὗτος εἰ πλείονα,
ὁ μὲν ὅτι τραχύτερος κατ' ἀρχὰς διὰ τε τοὺς πολέ- 5
μους καὶ διὰ τὰς στάσεις γενόμενος ἡδυνήθη μετὰ
ταῦτα εὐεργεσίαις ἐν τῷ χρόνῳ λαμπρύνεσθαι, ὁ δ'
ὅτι ἐπιεικῶς ἄρξας ἐν ἀκμῇ τῆς δόξης ἀπέθανε, τάχα
ἂν ἐλεγχθεὶς, εἶγε ἐπὶ μακρὸν ἐβεβίωκει, ὅτι εὐτυχία
πλείονι ἢ ἀρετῇ ἐχρήσατο.

οὐ μὲν ἄλλ' ὁ Τίτος οὐδένα τῶν βουλευτῶν ἐν 19
τῇ αὐτοῦ ἡγεμονίᾳ ἀπέκτεινεν, ἀλλ' οὐδὲ ἄλλος τις

αὐτῷ ἐπὶ τῆς αὐτοῦ ἀρχῆς ἐτελεύτησεν. τὰς τε δίκας
 τὰς τῆς ἀσεβείας οὐτ' αὐτός ποτε ἐδέξατο οὐτ' ἄλλοις
 ἐπέτρεψεν, λέγων ὅτι ἐγὼ μὲν οὐδὲν οὐδ' ὑβρισθῆναι
 2 οὐτε προπηλακισθῆναι δύναμαι· οὐτε γὰρ ἄξιόν τι
 ἐπηγορίας ποιῶ, οὐτε μοι μέλει τῶν ψευδῶς λεγομέ-
 νων· οἱ δὲ μετηλλαχότες τῶν αὐτοκρατόρων αὐτοὶ
 ἑαυτοῖς, ἅνπερ ὡς ἀληθῶς ἠρωές τε ὡσι καὶ δύναμιν
 τινα ἔχωσι, τιμωρήσουσιν ἂν τί τις αὐτοὺς ἀδικήσῃ.
 3 πολλὰ δὲ καὶ ἄλλα πρὸς τε τὸ ἀσφαλὲς καὶ πρὸς τὸ
 ἄλυπον τῶν ἀνθρώπων κατεστήσατο· καὶ γὰρ γράμ-
 ματα ἐξέθηκε βεβαιῶν πάντα τὰ ὑπὸ τῶν προτέρων
 αὐτοκρατόρων δοθέντα τισὶν, ὥστε μὴ καθ' ἐκάστους
 σφῶν αἰτοῦντας αὐτὸν πράγματα ἔχειν, τοὺς τε μη-
 νυτὰς ἐξήλασεν ἐκ τῆς πόλεως.

20 κὰν τούτῳ πολέμου αὐθις ἐν τῇ Βρεττανίᾳ γενο-
 μένου τὰ τε τῶν ἐκεῖ πολεμίων Γνατὸς Ἰούλιος Ἀгри-
 κόλας πάντα κατέδραμε, καὶ πρῶτός γε Ῥωμαίων ὧν
 ἡμεῖς ἴσμεν ἔγνω τοῦθ' ὅτι ἡ Βρεττανία περίρρυτος
 ἐστὶ. στρατιῶται γὰρ τινες στασιάζαντες, καὶ ἐκα-
 2 τοντάρχους χιλιάρχον τε φονεύσαντες, ἐς πλοῖα κατέ-
 φυγον καὶ ἐξαναχθέντες περιέπλευσαν τὰ πρὸς ἐσπέ-
 ραν αὐτῆς, ὥς που τό τε κύμα καὶ ὁ ἄνεμος αὐτοὺς
 ἔφερε, καὶ ἔλαθον ἐκ τοῦ ἐπὶ θάτερα πρὸς τὰ στρα-
 τόπεδα τὰ ταύτῃ ὄντα προσσχόντες. καὶ τούτου καὶ
 ἄλλους ὁ Ἀγρικόλας πειράσσοντας τὸν περίπλουν πέμ-
 ψας ἔμαθε καὶ παρ' ἐκείνων ὅτι νῆσός ἐστιν.

3 ἐν μὲν τῇ Βρεττανίᾳ ταῦτ' ἐγένετο, καὶ ἀπ' αὐ-
 τῶν ὁ μὲν Τίτος αὐτοκράτωρ τὸ πεντεκαιδέκατον
 ἐπεκλήθη, ὁ δὲ Ἀγρικόλας ἐν τε ἀτιμίᾳ τὸ λοιπὸν
 τοῦ βίου καὶ ἐν ἐνδείᾳ, ἅτε καὶ μελζονα ἢ κατὰ στρα-
 τηγὸν καταπράξας, ἔζησε, καὶ τέλος ἐσφάγη δι'
 αὐτὰ ταῦτα ὑπὸ Δομιτιανοῦ, καίπερ τὰς ἐπινικίους

τιμὰς παρὰ τοῦ Τίτου λαβών. ἐν δὲ τῇ Καμπανίᾳ
φοβερά τινα καὶ θαυμαστὰ συνηνέχθη· πῦρ γὰρ 21
μέγα κατ' αὐτὸ τὸ φθινόπωρον ἐξαπινάλως ἐξήφθη.
τὸ γὰρ ὄρος τὸ Βέσβιον ἐστὶ μὲν πρὸς τῇ θαλάσῃ
κατὰ Νέαν πόλιν, ἔχει δὲ πυρὸς πηγὰς ἀφθόνους.
καὶ ἦν μὲν ποτε πᾶν ὁμοίως ὑψηλόν, καὶ ἀπ' αὐτοῦ
μέσου τὸ πῦρ ἀνέτελλε· ταύτῃ γὰρ πεπύρωται μό-
νον, τὰ δὲ ἔξωθεν αὐτοῦ πάντα ἄπυρα καὶ νῦν ἐτι
διαμένει. ἐκ δὲ τούτου ἐκείνων μὲν ἀκαύστων αἰεὶ 2
ὄντων, τῶν δὲ ἐν τῷ μέσῳ κραυρουμένων καὶ τεφρου-
μένων, αἱ πέριξ κορυφαὶ τὸ ἀρχαῖον ὕψος ἐς δεῦρο
ἔχουσι, τὸ δὲ ἔμπυρον πᾶν δαπανηθὲν ἐν τῷ χρόνῳ
κοῖλον ἐκ τοῦ συνίξιν γέγονεν, ὥστε κυνηγετικῶ τι-
θεάτρῳ τὸ ὄρος σύμπαν, ὡς μικρὰ μεγάλους εἰκάσαι,
εἰκέναι. καὶ αὐτοῦ τὰ μὲν ἄκρα καὶ δένδρα καὶ 3
ἀμπέλους πολλὰς ἔχει, ὃ δὲ δὴ κύκλος ἀνεῖται τῷ
πυρί, καὶ ἀναδίδωσι τῆς μὲν ἡμέρας καπνὸν τῆς δὲ
νυκτὸς φλόγα, ὥστε δόξαι πολλὰ ἐν αὐτῷ καὶ παντο-
δαπὰ θυμιάσθαι θυμιάματα. καὶ τοῦτο μὲν οὕτως 4
αἰεὶ, ποτὲ μὲν ἐπὶ μᾶλλον ποτὲ δὲ ἐπὶ ἥττον, γίνεται·
πολλάκις δὲ καὶ τέφραν ἀναβάλλει, ὅταν ἀθρόον τι
ὑφίξῃ, καὶ λίθους ἀναπέμπει, ὅταν ὑπὸ πνεύματος
ἐκβιασθῇ. ἡγεῖ τε καὶ βοᾷ, ἅτε μὴ συμπεπιλημένας
ἀλλὰ ἀραιὰς καὶ λαθραίας τὰς ἀναπνοὰς ἔχον.

τοιοῦτον μὲν τὸ Βέσβιον ἐστὶ, καὶ ταῦτα ἐν αὐτῷ 22
κατ' ἔτος ὡς πληθύνει γίνεται. ἀλλὰ τὰ μὲν ἄλλα ὅσα
ἐκείνῳ ἐν τῷ χρόνῳ συνηνέχθη, εἰ καὶ μεγάλα παρὰ
τὸ καθεστηκὸς τοῖς αἰεὶ ὁρῶσιν αὐτὰ εἶναι ἔδοξε,
σμικρὰ ἂν πρὸς τὰ τότε συμβάντα, καὶ τὰ πάντα ἐς
ἐν συναχθέντα, νομισθείη. ἔσχε γὰρ οὕτως. ἄνδρες 2
πολλοὶ καὶ μεγάλοι, πᾶσαν τὴν ἀνθρωπίνην φύσιν
ὑπερβεβληκότες, οἷοι οἱ γίγαντες γράφονται, τοῦτο

μὲν ἐν τῷ ὄρει τοῦτο δ' ἐν τῇ περὶ αὐτὸ χώρα ταῖς
 τε πόλεσι μεθ' ἡμέραν καὶ νύκτωρ ἐν τῇ γῇ περι-
 νοστοῦντες καὶ ἐν τῷ ἀέρι διαφοιτῶντες ἐφαντάζοντο.
 3 καὶ μετὰ τοῦτ' αὐχμοὶ τε δεινοὶ καὶ σεισμοὶ ἐξαίφνης
 σφοδροὶ ἐγίνοντο, ὥστε καὶ τὸ πεδῖον ἐκεῖνο πᾶν
 ἀναβράττεσθαι καὶ τὰ ἄκρα ἀναπηδᾶν. ἡχαί τε αἱ
 μὲν ὑπόγειοι βρονταῖς ἐοικυῖται αἱ δὲ ἐπίγειοι μυκη-
 θμοῖς ὅμοιαι συνέβαινον, καὶ ἡ τε θάλασσα συνέβρεμε
 4 καὶ ὁ οὐρανὸς συνεπήχει. καὶ τοῦτου κτύπος τε
 ἐξαισίος ἐξαπινάλως ὥς καὶ τῶν ὀρῶν συμπιπτόντων
 ἐξηκούσθη, καὶ ἀνέθορον πρῶτον μὲν λίθοι ὑπερμε-
 γέθεις, ὥστε καὶ ἐς αὐτὰ τὰ ἄκρα ἐξικέσθαι, ἔπειτα
 πῦρ πολὺ καὶ καπνὸς ἄπλετος, ὥστε πάντα μὲν τὸν
 ἀέρα συσκιασθῆναι, πάντα δὲ τὸν ἥλιον συγκρυφθῆ-
 23 ναι καθάπερ ἐκλελοιπότα. νύξ τε οὖν ἐξ ἡμέρας καὶ
 σκότος ἐκ φωτὸς ἐγένετο· καὶ ἐδόκουν οἱ μὲν τοὺς
 γίγαντας ἐπανίστασθαι, πολλὰ γὰρ καὶ τότε εἰδωλα
 αὐτῶν ἐν τῷ καπνῷ διεφαίνετο, καὶ προσέτι καὶ σαλ-
 πίγγων τις βοή ἡκούετο, οἱ δὲ καὶ ἐς χάος ἡ καὶ πῦρ
 2 τὸν κόσμον πάντα ἀναλίσκεσθαι. καὶ διὰ ταῦτ' ἐφυ-
 γον οἱ μὲν ἐκ τῶν οἰκιῶν ἐς τὰς ὁδοὺς οἱ δὲ ἐξωθεν
 ἔσω, ἐκ τε τῆς θαλάσσης ἐς τὴν γῆν καὶ ἐξ ἐκείνης
 ἐς τὴν θάλασσαν, οἳα τεταραγμένοι καὶ πᾶν τὸ ἀπὸ
 σφῶν ἀπὸν ἀσφαλέστερον τοῦ παρόντος ἡγούμενοι.
 3 ταῦτά τε ἅμα ἐγίνετο, καὶ τέφρα ἀμύθητος ἀνεφυ-
 σήθη καὶ τὴν τε γῆν τὴν τε θάλασσαν καὶ τὸν ἀέρα
 πάντα κατέσχε, καὶ πολλὰ μὲν καὶ ἄλλα, ὥς που καὶ
 ἔτυχε, καὶ ἀνθρώποις καὶ χόρραις καὶ βοσκήμασιν
 ἐλυμῆνατο, τοὺς δὲ δὴ ἰχθύας τὰ τε ὄρνεα πάντα
 διέφθιρε, καὶ προσέτι καὶ πόλεις δύο ὅλας, τό τε
 Ἡρκουλάνειον καὶ τοὺς Πομπηίους, ἐν θεάτρῳ τοῦ
 4 ὀμίλου αὐτῆς καθημένου, κατέχωσε. τοσαύτη γὰρ

ἡ πᾶσα κόνις ἐγένετο ὥστ' ἀπ' αὐτῆς ἦλθε μὲν καὶ ἐς Ἀφρικὴν καὶ ἐς Συρίαν καὶ ἐς Αἴγυπτον, ἦλθε δὲ καὶ ἐς τὴν Ῥώμην, καὶ τὸν τε ἄερα τὸν ὑπὲρ αὐτῆς ἐπλήρωσε καὶ τὸν ἥλιον ἐπεσκίασε. καὶ συνέβη 5 κἀνταῦθα δέος οὐ μικρὸν ἐπὶ πολλὰς ἡμέρας οὐτ' εἰδοσί τοις ἀνθρώποις τὸ γεγονὸς οὕτ' εἰκάσαι δυναμένοις, ἀλλ' ἐνόμιζον καὶ ἐκεῖνοι πάντα ἄνω τε καὶ κάτω στρέφεσθαι, καὶ τὸν μὲν ἥλιον ἐς τὴν γῆν ἀφανίζεσθαι, τὴν δὲ γῆν ἐς τὸν οὐρανὸν ἀνιέναι. 24

ἡ μὲν οὖν τέφρα αὕτη οὐδὲν μέγα τότε κακὸν αὐτοὺς εἰργάσατο, ὕστερον γὰρ νόσον σφίσι λοιμῶδη δεινὴν ἐνέβαλε, πῦρ δὲ δὴ ἕτερον ἐπίγειον τῷ ἑξῆς ἔτει πολλὰ πᾶν τῆς Ῥώμης, τοῦ Τίτου πρὸς τὸ πάθημα τὸ ἐν τῇ Καμπανίᾳ γενόμενον ἐκδημήσαντος, ἐπενείματο· καὶ γὰρ τὸ Σεραπεῖον καὶ τὸ Ἰσεῖον τὰ 2 τε σέπτα καὶ τὸ Ποσειδώνιον τό τε βαλανεῖον τὸ τοῦ Ἀγρίππου καὶ τὸ Πάνθειον τό τε διριβιτώριον καὶ τὸ τοῦ Βάλβου θέατρον καὶ τὴν τοῦ Πομπηίου σκηνήν, καὶ τὰ Ὀκταουσία οἰκήματα μετὰ καὶ τῶν βιβλίων, τὸν τε νεὼν τοῦ Διὸς τοῦ Καπιτωλλοῦ μετὰ τῶν συννάων αὐτοῦ κατέκαυσεν. οὕτω τὸ κακὸν 3 οὐκ ἀνθρώπινον ἀλλὰ δαιμόνιον ἐγένετο· πάρεστι γὰρ ἐκ τούτων ὧν κατέλεξα παντὶ τῷ τεκμηρᾶσθαι καὶ τᾶλλα τὰ ἀπολλύμενα. ὁ δ' οὖν Τίτος τοῖς μὲν Καμπανοῖς δύο ἄνδρας ἐκ τῶν ὑπατευκότων οἰκιστὰς ἐπεμψε, καὶ χρήματα ἄλλα τε καὶ τὰ τῶν ἄνευ κληρονόμων τεθνηκότων ἐδωρήσατο· αὐτοὺς δὲ οὐδὲν 4 οὔτε παρ' ἰδιώτου οὔτε παρὰ πόλεως οὔτε παρὰ βασιλέως, καίτοι πολλῶν πολλὰ διδόντων αὐτῷ καὶ ὑπισχνουμένων, ἔλαβεν, ἀνέστησε μέντοι καὶ ἐκ τῶν ὑπαρχόντων πάντα. καὶ ἐπὶ μὲν τοῖς ἄλλοις οὐδὲν 25 ἔξαιρετον ἐπραξε, τὸ δὲ δὴ θέατρον τὸ κυνηγετικὸν

τό τε βαλανεῖον τὸ ἐπάνυμον αὐτοῦ ἱερῶσας πολλὰ
καὶ θανυμαστὰ ἐποίησε. γέρανόι τε γὰρ ἀλλήλοις ἐμα-
χέσαντο καὶ ἐλέφαντες τέσσαρες, ἅλλα τε ἐς ἐνακισχί-
λια καὶ βοτὰ καὶ θηρία ἀπεσφάγη, καὶ αὐτὰ καὶ
γυναικες, οὐ μέντοι ἐπιφανεῖς, συγκατεργάσαντο.
2 ἄνδρες τε πολλοὶ μὲν ἐμονομάχησαν, πολλοὶ δὲ καὶ
ἀθροοὶ ἐν τε πεξομαχίαις καὶ ἐν ναυμαχίαις ἡγωνί-
σαντο. τὸ γὰρ θέατρον αὐτὸ ἐκεῖνο ὕδατος ἐξαίφνης
πληρώσας ἐσήγαγε μὲν καὶ ἵππους καὶ ταύρους καὶ
ἅλλα τινὰ χειροήθη, δεδιδαγμένα πάνθ' ὅσα ἐπὶ τῆς
γῆς πράττειν καὶ ἐν τῷ ὕγρῳ, ἐσήγαγε δὲ καὶ ἀνθρώ-
3 πους ἐπὶ πλοίων. καὶ οὗτοι μὲν ἐκεῖ, ὥς οἱ μὲν Κερ-
κυραῖοι οἱ δὲ Κορίνθιοι ὄντες, ἐναυμάχησαν, ἄλλοι
δὲ ἔξω ἐν τῷ ἄλσει τῷ τοῦ Γαίου τοῦ τε Λουκίου,
ὃ ποτε ὁ Αὔγουστος ἐπ' αὐτὸ τοῦτ' ὠρύξατο. καὶ
γὰρ ἐνταῦθα τῇ μὲν πρώτῃ ἡμέρᾳ μονομαχία τε καὶ
θηρίων σφαγή, κατοικοδομηθείσης στανίσι τῆς κατὰ
4 πρόσωπον τῶν εἰκόνων λίμνης καὶ ἱκρία πέριξ λαβού-
σης, τῇ δὲ δευτέρᾳ ἱπποδρομία καὶ τῇ τρίτῃ ναυ-
μαχία τρισχιλίων ἀνδρῶν καὶ μετὰ τοῦτο καὶ πεξο-
μαχία ἐγένετο· νικήσαντες γὰρ οἱ Ἀθηναῖοι τοὺς
Συρακουσίους, τούτοις γὰρ τοῖς ὀνόμασι χρησάμενοι
ἐναυμάχησαν, ἐπεξῆλθον ἐς τὸ νησίδιον, καὶ προσβα-
λόντες τείχει τινὶ περὶ τὸ μνημεῖον πεποιημένῳ εἶλον
αὐτό. ταῦτα μὲν ἐς ὅψιν ἦκοντα καὶ ἐφ' ἑκατὸν ἡμέ-
ρας ἐγένετο, παρέσχε δὲ τινα καὶ ἐς ὠφέλειαν φέ-
5 ροντα αὐτοῖς· σφαιρία γὰρ ξύλινα μικρὰ ἄνωθεν ἐς
τὸ θέατρον ἐρρίπτει, σύμβολον ἔχοντα τὸ μὲν ἐδώ-
δμου τινὸς τὸ δὲ ἐσθῆτος τὸ δὲ ἀργυροῦ σκεύους,
ἄλλο χρυσοῦ, ἵππων, ὑποξυγίων, βοσκημάτων, ἀν-
δραπόδων, ἃ ἀρπάσαντάς τινας ἔδει πρὸς τοὺς δοτή-
ρας αὐτῶν ἀπενεγκεῖν καὶ λαβεῖν τὸ ἐπιγεγραμμένον.

διατελέσας δὲ ταῦτα, καὶ τῇ γε τελευταίᾳ ἡμέρᾳ 28
καταδακρύσας ὥστε πάντα τὸν δῆμον ἰδεῖν, οὐδὲν
ἔτι μέγα ἐπραξεν, ἀλλὰ τῷ ἐπιγιννομένῳ ἔτει, ἐπὶ τε 81^{a. C.}
τοῦ Φλαουίου καὶ ἐπὶ τοῦ Πολλίωνος τῶν ὑπάτων,
καθιερώσας ὅσα εἰρηται, μετήλλαξεν ἐν τοῖς ὕδασιν
ἐν οἷς καὶ ὁ πατήρ αὐτοῦ, ὥς μὲν ἡ φήμη λέγει, πρὸς 2
τοῦ ἀδελφοῦ ἀναλωθεὶς, ὅτι καὶ πρότερον ἐπεβεβού-
λευτο ὑπ' αὐτοῦ, ὥς δέ τινες γράφουσιν, νοσήσας·
ἐμπνουν γὰρ τοι αὐτὸν ὄντα καὶ τάχα περιγενέσθαι
δυνάμενον ἐς λάρνακα χιόνος πολλῆς γέμουσαν ὁ
Δομιτιανὸς ἐνέβαλεν, ἵνα θᾶσσον ἀποθάνῃ. ἔτι γοῦν 3
ζῶντος αὐτοῦ ἐς τε τὴν Ῥώμην ἀφίππενυσε καὶ ἐς τὸ
στρατόπεδον ἐσῆλθε, τὴν τε ἐπὶ κλησιν καὶ τὴν ἐξου-
σίαν τοῦ αὐτοκράτορος ἔλαβε, δούς αὐτοῖς ὅσων περ
καὶ ὁ ἀδελφὸς αὐτοῦ ἐδεδώκει. ὁ δ' οὖν Τίτος ἀπο-
φύγων εἶπε μὲν ὅτι ἐν μόνον ἐπλημμέλησα, τί δὲ δὴ
τοῦτο εἶη οὐ διεσάφησεν, ἀλλ' οὐδ' ἄλλος οὐδεὶς
ἀκριβῶς ἀνέγνω. οἱ μὲν γὰρ τὸ οἱ δὲ τὸ κατείκασαν·
κρατεῖ δ' οὖν, ὥς μὲν τινες λέγουσιν, ὅτι τὴν Δομι- 4
τίαν τὴν τοῦ ἀδελφοῦ γυναῖκα ἔσχεν, ὥς δ' ἕτεροι,
οἷς ἐγὼ πεῖθομαι, ὅτι τὸν Δομιτιανὸν σαφῶς ἐπιβου-
λεύσαντά οἱ λαβὼν οὐκ ἀπέκτεινεν, ἀλλ' αὐτὸς τε
ὑπ' ἐκείνου παθεῖν τοῦτο μᾶλλον εἴλετο, καὶ τὴν
τῶν Ῥωμαίων ἀρχὴν ἀνδρὶ τοιούτῳ ἐξέδωκεν οἷον
ἡ διέξοδος τοῦ λόγου δηλώσει. ἤρξε δὲ δύο ἔτη καὶ
μῆνας δύο ἡμέρας τε εἴκοσιν, ὥς προεῖρηται.

EPITOME LIB. LXVII.

Διομιτιανὸς δὲ ἦν μὲν καὶ θρασὺς καὶ ὀργίλος,
 ἦν δὲ καὶ ἐπίβουλος καὶ κρυψίνους, ὥστε ἀφ' ἑκατέ-
 ρων τῶν μὲν τὸ προπετὲς τῶν δὲ τὸ δόλιον ἔχων,
 πολλὰ μὲν ὡς σκηπτὸς ὀξέως ἐμπίπτων τισὶν ἐλυ-
 μαίνετο, πολλὰ δὲ καὶ ἐκ παρασκευῆς ἐκακούργει.
 2 θεῶν μὲν γὰρ τὴν Ἀθηνᾶν ἐς τὰ μάλιστα ἠγαλλε,
 καὶ διὰ τοῦτο καὶ τὰ Παναθήναια μεγάλως ἐώρταξε,
 καὶ ἐν αὐτοῖς ἀγῶνας καὶ ποιητῶν καὶ λογογράφων
 μονομάχων τε κατ' ἔτος ὡς εἰπεῖν ἐν τῷ Ἀλβανῷ
 ἐποίει· τοῦτο γὰρ τὸ χωρίον ὑπὸ τὸ ὄρος τὸ Ἀλβανόν,
 ἀφ' οὐπερ οὕτως ὠνομάσθη, ὃν ὥσπερ τινὰ ἀκρόπολιν
 3 ἐξείλετο· ἄνθρωπον δὲ ἐφίλησε μὲν ἀληθῶς οὐδένα
 πλὴν γυναικῶν τινων, ἐπλάττετο δὲ ἀγαπᾶν αἰεὶ
 ὃν αἰεὶ μάλιστα ἀποσφάξαι ἠθέλεν. οὕτω γὰρ ἄπιστος
 καὶ πρὸς αὐτοὺς τοὺς χαριζομένους τι ἐς τε τὰ δει-
 νότατα ὑπερθετοῦντας αὐτῷ ἐγένετο ὥσθ', ὅποτε τινὲς
 ἢ χρήματα αὐτῷ πολλὰ πορίσειαν ἢ ἀνθρώπους
 πολλοὺς συκοφαντήσειαν, πάντως αὐτοὺς ἐφθαιρε,
 καὶ μάλιστα τοὺς δούλους τοὺς κατὰ δεσποτῶν τι
 4 μὴνύσαντας. καὶ οὕτω καὶ ἐκεῖνοι, καίπερ ἀργύριον
 καὶ τιμὰς καὶ ἀρχὰς ὁμοῦ οἱ λαμβάνοντες, οὗτ' ἐντι-
 μότερον τῶν ἐτέρων οὗτ' ἀσφαλέστερον διηγόν, ἀλλ'
 ἐπ' αὐτοῖς οἷς ὑπὸ τοῦ Διομιτιανοῦ παρακαλούμενοι

ἐπραττον ἀπώλλυντο, ἵνα δὴ καὶ τὰ ἀδικήματα ὑπ' αὐτῶν μόνων γεγενῆσθαι δοκῇ. τῇ δ' αὐτῇ ταύτῃ διανοίᾳ καὶ προέγραψέ ποτε ὅτι αὐτοκράτωρ ὅταν μὴ κολάξῃ τοὺς συκοφάντας, αὐτὸς σφας ποιεῖ τοιούτους. Inde a 4, 1 V p. 705.

τοιούτος δὲ δὴ πρὸς πάντας παρ' ὅλην τὴν ἡγεμονίαν γενόμενος πολὺ καὶ ἑαυτὸν ὑπερεβάλετο ἐν τῇ τῶν τοῦ πατρὸς τοῦ τε ἀδελφοῦ φίλων ἀτίμῳ τε καὶ ὀλεθρίῳ μεταχειρίσει. καίτοι καὶ αὐτὸς γράμμα ἐξέδθηκε τῶν πάντων τὰ πρὸς τε ἐκείνων καὶ πρὸς τῶν ἄλλων αὐτοκρατόρων δοθέντα τισίν. ἀλλὰ τοῦτο μὲν καλλῶπισμα ἄλλως ἦν. ἐμίσει γὰρ αὐτούς, ὅτι τε μὴ πᾶνθ' ὅσα ἤτει, πολλὰ τε καὶ οὐ προσήκοντα ὄντα, παρέσχον αὐτῷ, καὶ ὅτι ἐν τιμῇ τινι ἐγεγέννητο. πᾶν γὰρ τὸ ὑπὲρ τοὺς πολλοὺς ἀγαπηθὲν τε ὑπ' αὐτῶν καὶ δυνηθὲν ἐν ἐχθροῦ μολίᾳ ἐτίθετο. καὶ διὰ τοῦτο, καίπερ καὶ αὐτὸς Ἑαρίνου τινὸς εὐνούχου ἐρῶν, ὅμως, ἐπειδὴ καὶ ὁ Τίτος ἰσχυρῶς περὶ τοὺς ἐκτομίας ἐσπουδάκει, ἀπηγόρευσεν ἐπὶ ἐκείνου ὕβρει μηδένα ἔτι ἐν τῇ τῶν Ῥωμαίων ἀρχῇ ἐκτέμνεσθαι. τὸ δ' ὅλον ἔλεγε τοὺς αὐτοκράτορας τοὺς μὴ πολλοὺς κολάζοντας οὐκ ἀγαθοὺς ἀλλ' εὖτυχεῖς εἶναι.

ὅτι ὁ αὐτὸς οὐκ ἐφρόντιζεν οὔτε τῶν τὸν Τίτον ἐπαινούντων ὅτι μηδένα βουλευτὴν ἀπέκτεινεν, οὔθ' ὅτι ἡ γερουσία πολλάκις ἡξίου ψηφισθῆναι μὴ ἐξεῖναι τῷ αὐτοκράτορι τῶν ὁμοτίμων τινὰ ἀπολέσαι. πάνν γὰρ οὖν σφισι πολὺ διέφερεν εἴτε ἰδίᾳ τινὰ αὐτῶν εἴτε καὶ δι' ἐκείνων καταχρησάιτο, ὥσπερ τι ἀντιπεῖν ἢ καὶ μὴ καταψηφίσασθαι τινος δυναμένους. ἐπήγουν δὲ τὸν Τίτον τινὲς οὐχ ὅτι καὶ ἀκού-

2, 1, 4. καίτοι — 2, 1, ἦν inserta ex V p. 705.

2, 4, 1. ὅτι — 5, 4, ἔτερον inserta ex V p. 706.

οντος τοῦ Δομιτιανοῦ, ἴσον γὰρ ἂν ἡμάρτανον ὥσπερ
 ἂν εἰ αὐτὸν ἐκείνον παρόντα καὶ ἀκούοντα ἐλοιδόρου,
 ἀλλ' ὅτι ἡπίστατο αὐτοὺς λάθρα τοῦτο ποιοῦντας ...
 ἐπεὶ τοι καὶ ἕτερον σκηνοποιῶν τινα εἰκότως ἐγίγνετο.
 6 αὐτὸς τε γὰρ καὶ φιλεῖν τὸν ἀδελφὸν καὶ πενθεῖν
 προσεποιεῖτο, καὶ τοὺς τε ἐπαίνους τοὺς ἐπ' αὐτῷ
 μετὰ θαυμάσιον ἔλεξε καὶ ἐς τοὺς ἡρώας αὐτὸν σπου-
 δῇ ἐσέγραψε, πάντα τὰ ἐναντιώτατα ὧν ἐβούλετο
 σκηπτόμενος, ἀμέλει καὶ τὴν ἵπποδρομίαν τὴν τῶν
 7 γενεσίων αὐτοῦ κατέλυσεν· καὶ οἱ ἄλλοι οὐδ' ὅπως
 συνάχθουντο οὐδ' ὅπως συνήθουντο ἀσφαλῶς εἶχον,
 τὸ μὲν ὅτι τὴν γνώμην αὐτοῦ λυπεῖν, τὸ δὲ ὅτι τὴν
 προσποίησιν ἐλέγχειν ἔμελλον.

3 τὴν δὲ γυναῖκα τὴν Δομιτίαν ἐβουλεύσατο μὲν
 a. C. 83 σφάξει ἐπὶ μοιχείᾳ, παρακληθεὶς δὲ ὑπὸ τοῦ Οὐρσου
 ἀπεπέμψατο, τὸν Πάριν τὸν ὀρχηστὴν ἐν μέσῃ τῇ
 ὁδῷ δι' αὐτὴν φονεύσας. ἐπειδὴ δὲ πολλοὶ καὶ ἄν-
 θεσι καὶ μύροις τὸν τόπον ἐκείνον ἐτίμων, ἐκέλευσε
 2 τούτους σφάττεσθαι. καὶ τούτου τῇ ἀδελφιδῇ τῇ
 Ἰδία, ἥγον τῇ Ἰουλίᾳ, ἀπαρακαλυπτότερον ὥς γαμε-
 3 τῇ συνῶκει. πολλοὺς δὲ τῶν πρώτων ἀνδρῶν κατὰ
 πολλὰς προφάσεις φόνοις τε καὶ ὑπερορίαις ἐκποδῶν
 ποιούμενος, οὐδὲ τῶν ἀειπαρθένων ἐφείσατο ἀλλ'
 ὥς καὶ ἡνδρωμένας ἐτιμωρήσατο, ὅτε καὶ λέγεται,
 σκληρᾶς καὶ τραχείας τῆς περὶ αὐτὰς ἐξετάσεως γε-
 νομένης καὶ πολλῶν αἰτιαθέντων καὶ κολαζομένων,
 οὐκ ἐνεγκῶν εἰς τῶν ποντιφίκων Ἐλοῦντος Ἀργόπικας
 ἀλλ' ἐκπλαγεὶς αὐτοῦ ἐν τῷ συνεδρίῳ, ὥσπερ εἶχεν,
 ἀποψύξαι.

4 ὅτι καὶ ἐπὶ τούτῳ ἡγάλλετο, ὅτι τὰς ἀειπαρθένους
 ὥς ἡνδρωμένας οὐ κατώρυξεν ἀλλ' ἄλλως ἀποθνή-
 σκειν ἐκέλευσε. V p. 706.

ὅτι καὶ συχνοὺς μεθιστάς που κατεχρήσατο, καὶ οὐκ ὀλίγους γε αὐτοὺς ὑφ' ἑαυτῶν παρεσκευάξε τρόπον τινὰ ἀποδυνήσκειν, ἵνα ἐθελοντηδὸν ἄλλ' οὐχ ὑπ' ἀνάγκης δοκῶσι τοῦτο πάσχειν. *ib.*

ἐκστρατεύσας δὲ ἐς τὴν Γερμανίαν, καὶ μηδ' ἐο- 4
ρακῶς που πόλεμον ἐπανῆκε. τί γὰρ δεῖ καὶ λέγειν ^{a. C.} 84
ἂ διὰ τοῦτο καὶ ἐκείνῳ τότε καὶ τοῖς ἄλλοις τοῖς
ὁμοίοις αὐτῷ αὐτοκρατορσιν αἰεὶ ἐδόθη, ἵνα μὴ προσ-
υποπτεύοντες ἐκ τε τῆς ὀλιγότητος καὶ ἐκ τῆς σμικρό-
τητος τῶν τιμῶν ἐλέγχεσθαι χαλεπαίνωσι; καίτοι καὶ 2
τοῦτο δεινότατον ἔσχευ, ὅτι καὶ κολακεύεσθαι ἤθελε,
καὶ ἀμφοτέροις ὁμοίως ἤχθετο, καὶ τοῖς θεραπεύουσιν
καὶ τοῖς μὴ, τοῖς μὲν ὅτι θωπεύειν τοῖς δὲ ὅτι καταφρο-
νεῖν ἐδόκουν. οὐ μὴν ἀλλὰ τῇ μὲν βουλῇ χαίρειν ἐφ' οἷς
ἐψηφίζοντο προσεποιεῖτο, τὸν δὲ δὴ Οὐρσον ὀλίγου
ἀπέκτεινεν, ὅτι μὴ τοῖς πρᾶσσομένοις ὑπ' αὐτοῦ ἡρέ-
σκετο, καὶ τῆς Ἰουλίας αἰτησαμένης ὑπατον ἀπέδειξεν.
οὐ μὴν ἀλλ' ἐπὶ πλεῖον ἐπαρθεὶς ὑπ' ἀνοίας ὑπατος 3
μὲν ἔτη δέκα ἐφεξῆς, τιμητῆς δὲ διὰ βίου πρῶτος δὴ καὶ
μόνος καὶ ἰδιωτῶν καὶ αὐτοκρατόρων ἐχειροτονήθη,
ῥαβδούχοις τε τέσσαρσι καὶ εἴκοσι καὶ τῇ στολῇ τῇ
ἐπινικίῳ, ὅταν ἐς τὸ βουλευτήριον ἐσίῃ, χρῆσθαι
ἔλαβε. τὸν τε Ὀκτώβριον Δομιτιανὸν ἀντωνόμασεν, 4
ὅτι ἐν αὐτῷ ἐγενένητο. τοῖς δὲ ἄρματηλάταις δύο
γένη ἕτερα, τὸ μὲν χρυσοῦν τὸ δὲ πορφυροῦν ὀνομά-
σας, προσκατέστησε. τοῖς τε θεωμένοις συχνὰ διὰ
τῶν σφαιρίων ἐδίδου, καὶ ποτε καὶ ἐδείπνισεν αὐ-
τοὺς κατὰ χώραν καθημένους, οἷόν τ' ἐσφισι πολ-
λαχρῇ ῥέοντα νυκτὸς παρέσχευ. ἂ δὴ τοῖς μὲν πολλοῖς 5
ἐν ἡδονῇ, ὥς εἰκός, ἦν, τοῖς δὲ δυνατοῖς ὀλέθρου
αἷτια καθίστατο· οὐ γὰρ ἔχων ὀπόθεν ἀναλώσει, συ-

χνους ἐφόνευε, τοὺς μὲν ἐσάγων ἐς τὸ βουλευτήριον, τῶν δὲ καὶ ἀπόντων κατηγορῶν. ἤδη δὲ καὶ ἐξ ἐπιβουλῆς ἐνίοις λαθραίοις φαρμάκοις ἀπήλλασσε.

5 ὅτι Χαριόμηρος ὁ τῶν Χερουσκῶν βασιλεὺς, ὑπὸ Χάττων ἐκ τῆς ἀρχῆς διὰ τὴν πρὸς Ῥωμαίους φιλίαν ἐκπεσὼν, τὸ μὲν πρῶτον ἐταίρους τινὰς παρέλαβε καὶ κρείττων ἐν τῇ καθόδῳ ἐγένετο, ἔπειτα ἐγκαταλειφθεὶς ὑπ' αὐτῶν ἐπειδὴ ὁμήρους τοῖς Ῥωμαίοις ἐπεμψε, τὸν Δομιτιανὸν ἰκέτευσε καὶ συμμαχίας μὲν οὐκ ἔτυχε, χρήματα δὲ ἔλαβεν. U p. 390.

2 ὅτι ἐν τῇ Μυσίᾳ Λύγιοι Σουήβοις τισὶ πολεμωθέντες πρέσβεις ἐπεμψαν, αἰτοῦντες συμμαχίαν παρὰ Δομιτιανοῦ, καὶ ἔλαβον οὐ τῷ πλήθει ἰσχυράν ἀλλὰ τῷ ἀξιώματι· ἑκατὸν γὰρ ἰκπεῖς μόνον αὐτοῖς ἐδόθησαν. ἀγανακτήσαντες ἐπὶ τούτῳ οἱ Σουῆβοι προσπαρέλαβον Ἰάξυγας, καὶ προπαρεσκευάζοντο ὥς καὶ μετ' αὐτῶν τὸν Ἰστρὸν διαβησόμενοι. ib.

3 ὅτι Μάσυος ὁ Σεμνόνων βασιλεὺς καὶ Γάννα παρθένος, ἣν δὲ μετὰ τὴν Οὐελήδαν ἐν τῇ Κελτικῇ θειάζουσα, ἦλθον πρὸς τὸν Δομιτιανόν, καὶ τιμῆς παρ' αὐτοῦ τυχόντες ἀνεκομίσθησαν. U p. 400.

6 μέγιστος δὲ δὴ πόλεμος Ῥωμαίοις τότε πρὸς τοὺς
a. C. 86 Δακούς ἐγένετο, ὧν τότε Δεκεβάλος ἐβασίλευε, δεινὸς μὲν συνεῖναι τὰ πολέμια δεινὸς δὲ καὶ πρᾶξαι καὶ ἐπελθεῖν εὖστοχος, ἀναχωρῆσαι καίριος, ἐνέδρα τεχνίτης, μάχης ἐργάτης, καὶ καλῶς μὲν νίκη χρησασθαι καλῶς δὲ ἦτταν διαθέσθαι εἰδώς· ὅφ' οὗ δὲ καὶ ἀνταγωνιστῆς ἀξιόμαχος ἐπὶ πολὺ τοῖς Ῥωμαίοις
2 ἐγένετο. Δακοὺς δὲ αὐτοὺς προσαγορεύω, ὥσπερ

6, 1, 2. ὅτι Δούρας, οὗ ἡγεμονία ἐγένετο, ἐκὼν αὐτῆς παρεχώρησε τῷ Δεκεβάλῳ τῷ Δακῶν βασιλεῖ, ὅτι δεινὸς μὲν σ. τὰ π. ἦν δεινὸς V p. 709.

που καὶ αὐτοὶ ἑαυτοὺς καὶ οἱ Ῥωμαῖοι σφας ὀνομά-
 ζουσιν, οὐκ ἀγνοῶν ὅτι Ἑλλήνων τινὲς Γέτας αὐτοὺς
 λέγουσιν, εἰτ' ὀρθῶς εἶτε καὶ μὴ λέγοντες· ἐγὼ γὰρ
 οἶδα Γέτας τοὺς ὑπὲρ τοῦ Αἴμου παρὰ τὸν Ἴστρον
 οἰκοῦντας. ὁ Δομιτιανὸς μὲν οὖν ἐξεστρατεύσατο 3
 μὲν ἐπ' αὐτούς, οὐ μέντοι καὶ τοῦ πολέμου προσή-
 ψατο, ἀλλ' ἐν πόλει τινὶ Μυσίας ὑπομείνας ὕβριξεν
 ὥσπερ εἰώθει· οὐ γὰρ ὅτι τό τε σῶμα ἄπονος καὶ
 τὴν ψυχὴν ἄτολμος, ἀλλὰ καὶ ἀσωτότατος καὶ ἀσελ-
 γέστατος καὶ πρὸς γυναῖκας καὶ πρὸς μεϊράκια ἦν.
 ἄλλους δὲ πέμπων ἐς τὸν πόλεμον στρατηγούς τὰ
 πλείω κακῶς ἀπήλλασεν.

ὅτι ὁ αὐτὸς πταίσας τοῖς στρατιάρχοις ἐπεκάλει. 4
 τὰ μὲν γὰρ ἀμείνω πάντα, καίτοι μηδὲν αὐτῶν πράτ-
 των, προσεποιεῖτο, τῶν δὲ δὴ χειρόνων ἑτέρους, εἰ
 καὶ ἐκ τῆς ἐκείνου τι κελεύσεως συνεβεβήκει, ἥτιστα.
 καὶ ἐμίσει μὲν τοὺς κατορθώσαντάς τι, ἐμέμφετο δὲ
 τοὺς πταίσαντας. V p. 709.

ὅτι ὁ Δομιτιανὸς Κουάδους καὶ Μαρκομάννους 7
 ἀμύνασθαι, ὅτι μὴ ἐβοήθησάν οἱ κατὰ Δακῶν, ἥθε- 90
 λησε, καὶ ἦλθεν ἐς Παννονίαν σφίσι πολεμήσων,
 καὶ τοὺς πρεσβευτὰς τοὺς δευτέρους, οὓς ἐπεμψαν
 ὑπὲρ εἰρήνης, ἀπέκτεινεν. U p. 399.

ὅτι ὁ Δομιτιανὸς ἡττηθεὶς ὑπὸ Μαρκομάννων καὶ 2
 φυγῶν ἐπεμψε διὰ ταχέων πρὸς τὸν Δεκέβαλον τὸν
 Δακῶν βασιλέα, καὶ ἐς σπονδὰς αὐτὸν ὑπηγάγετο,
 ὥς πολλάκις αἰτήσαντι αὐτῷ πρότερον οὐκ ἔδεδώκει.
 καὶ ὅς ἐδέξατο μὲν τὴν σύμβασιν, δεινῶς γὰρ ἐτετα-
 λαιπώρητο, οὐ μέντοι καὶ αὐτὸς ἠθέλησεν ἐς λόγους
 αὐτῷ ἐλθεῖν, ἀλλ' ἐπεμψε τὸν Διήγιν μετὰ τῶν ἀν-
 δρῶν, τὰ τε ὅπλα καὶ αἰχμαλώτους τινάς, ὥς καὶ

6, 3, 3. ἄλλ' — 4, εἰώθει inserta ex V p. 709.

3 μόνους ἐκείνους ἔχων, δώσοντα. γενομένου δὲ τοῦ-
του ὁ Δομιτιανὸς τῷ Διήγιδι διάδημα ἐπέθηκε κα-
θάπερ ὡς ἀληθῶς κεκρατηκῶς καὶ βασιλέα τινὰ τοῖς
Λακοῖς δοῦναι δυνάμενος, καὶ τοῖς στρατιώταις καὶ
τιμὰς καὶ ἀργύριον ἔχαρίσατο, καὶ ἐς τὴν Ῥώμην ὡς
νενικηκῶς ἀπέστειλε τὰ τε ἄλλα καὶ πρέσβεις παρὰ
τοῦ Δεκεβάλου ἐπιστολὴν τε, ὥς γε ἔφασκεν, ἦν ἐλέ-
4 γετο πεπλακέναι. καὶ πολλοῖς τὴν ἑορτὴν πομπεῖσι
ἐκόσμησεν οὐκ ἔξ ὧν εἶλε, πᾶν γὰρ τούναντιον καὶ
προσανάλωσε ταῖς σπονδαῖς, συχνὰ μὲν καὶ ἀντίκα
χρήματα καὶ δημιουργοὺς παντοίας τέχνης καὶ εἰρη-
νικῆς καὶ πολεμικῆς τῷ Δεκεβάλῳ δούς, συχνὰ δὲ καὶ
ἄει δῶσειν ὑποσχόμενος, ἀλλ' ἐκ τῶν βασιλικῶν
ἐπίπλων· τούτοις γὰρ ὡς καὶ αἰχμαλώτοις ἄει ποτε
ἐχρῆτο, ἅτε καὶ τὴν ἀρχὴν αὐτὴν δεδουλωμένους.
U p. 400.

8 καὶ τοσαῦτα αὐτῷ ἐψηφίσθη ὥστε πᾶσαν ὀλίγου
δεῖν τὴν οἰκουμένην τὴν ὑπ' αὐτὸν οὖσαν εἰκόνων
αὐτοῦ καὶ ἀνδριάντων καὶ ἀργυρῶν καὶ χρυσῶν ἐμ-
91 πλησθῆναι. ἐποίησε δὲ καὶ θεᾶν πολυτελῆ, ἐν ἣ
ἄλλο μὲν οὐδὲν ἐς ἱστορίαν ἐπίσημον παρελάβομεν,
πλὴν ὅτι καὶ παρθένοι τῷ δρομικῷ ἡγωνίσαντο· μετὰ
δὲ ταῦτα ἑορτάς τινας νικητηρίους διῆθεν ἐπιτελῶν
2 ἀγῶνας συχνοὺς ἐποίησε. τοῦτο μὲν γὰρ ἐν τῷ
Ἰπποδρόμῳ μάχας καὶ πεζῶν πρὸς ἀλλήλους καὶ ἰπ-
πέων αὐτὴ συνέβαλε, τοῦτο δὲ καὶ ἐν καινῷ τινι χω-
ρίῳ ναυμαχίαν ἐπετέλεσε. καὶ ἀπέθανον ἐν αὐτῇ
πάντες μὲν ὀλίγου δεῖν οἱ ναυμαχήσαντες, συχνοὶ
3 δὲ καὶ ἐκ τῶν θεωμένων· ὑετοῦ γὰρ πολλοῦ καὶ
χειμῶνος σφοδροῦ ἐξαίφνης γενομένου οὐδενὶ ἐπέ-
τρεψεν ἐκ τῆς θείας ἀπαλλαγῆναι, ἀλλ' αὐτὸς μαν-
δύας ἀλλασσόμενος ἐκείνους οὐδὲν εἶασε μεταβαλεῖν,

καὶ ἐκ τούτου ἐνόησαν οὐκ ὀλίγοι καὶ ἐτελεύτησαν.
ἐφ' ᾧ πού παραμυθούμενος αὐτοὺς δειπνόν σφισι 4
δημοσίᾳ διὰ πάσης τῆς νυκτὸς παρέσχε. πολλάκις
δὲ καὶ τοὺς ἀγῶνας νύκτωρ ἐποίει, καὶ ἔστιν ὅτε καὶ
νάνους καὶ γυναικας συνέβαλλε.

τὸ μὲν οὖν πλῆθος οὕτω τότε ἐδείκνισεν, αὐθις 9
δὲ τοὺς πρώτους τῆς γερουσίας καὶ τῶν ἱππέων τόνδε
τὸν τρόπον. οἶκον μελάντατον ἀπανταχόθεν ἐκ τε
τῆς ὀροφῆς καὶ ἐκ τῶν τοίχων τοῦ τ' ἐδάφους παρα-
σκευάσας, καὶ κλισίας ἐπ' αὐτοῦ τοῦ δαπέδου γυμνάς
ὁμοίας ἐτοιμάσας, ἐσεκάλεσεν αὐτοὺς μόνους νυκτὸς
ἄνευ τῶν ἀκολουθῶν. καὶ πρῶτον μὲν στῆλῃν τα- 2
φοειδῇ ἐκάστῳ σφῶν παρέστησε, τό τε ὄνομα αὐτοῦ
ἔχουσαν καὶ λυχνοῦχον μικρὸν, οἷος ἐν τοῖς μνημείοις
κρεμάννυνται· ἔπειτα παῖδες εὐπρεπεῖς γυμνοί, μέ-
λανι καὶ αὐτοὶ κεχρισμένοι, ἐσῆλθον ὥσπερ εἰδῶλα,
καὶ περιελθόντες αὐτοὺς μετ' ὀρχήσεώς τινος φοβε-
ρὰς πρὸ ποδῶν ἰδρύνθησαν· καὶ μετὰ τοῦτο πάνθ' 3
ὅσαπερ ἐν τοῖς ἐναγίσμασι καθαγίζεται, καὶ ἐκεῖνοις
μέλανα ἐν σκεύεσιν ὁμοίοις προσηνέχθη, ὥστε καὶ
φοβεῖσθαι καὶ τρέμειν καθ' ἕκαστον αὐτῶν πάντας,
αἰεὶ τε ὅσον οὐκ ἤδη σφαγήσεσθαι προσδέχεσθαι,
ἄλλως τε καὶ ὅτι παρὰ τε τῶν ἄλλων σιωπὴ πολλή
ὥσπερ ἐν τεθνηκόσιν ἤδη ἦν, καὶ αὐτὸς ὁ Δομιτια-
νὸς πάντα ἐξ τε θανάτους καὶ ἐς σφαγὰς φέροντα
διελάλει. τέλος δὲ ἀφῆκε μὲν αὐτούς, προαπαλλάξας 4
δὲ θῆ τοὺς οἰκέτας σφῶν τοὺς ἐν τοῖς προθύροις
ἐστηκότας, δι' ἐτέρων τινῶν ἀγνώστων τοὺς μὲν ὀρή-
μασι τοὺς δὲ φοβελοὺς παραδούς πολὺ πλεόν δέος
αὐτοῖς ἐνέβαλε. ἄρτι δὲ ἕκαστός σφῶν οἰκαδὲ ἐσε-
ληλύθει καὶ τρόπον τινὰ ἀναπνεῖν ἤρχετο, καὶ αὐτῷ
ἐσηγγέλθη ὅτι παρὰ τοῦ Αὐγούστου τις ἦκοι. προσ- 5

δοκῶντων τε ἐκ τούτου τότε δὴ πάντως ἀπολεῖσθαι, ἐσεκόμεσέ τις τὴν στήλην ἀργυρᾶν οὔσαν, εἴτ' ἄλλος ἄλλο τι καὶ ἕτερος ἕτερον τῶν σκευῶν τῶν ἐν τῷ δειλύνῳ παρατεθέντων, πολυτελεστιάτου τινὸς γένους πεποιημένα· καὶ τέλος ὁ παῖς ἐκεῖνος, τὸ δαιμόνιον ἐκάστω, λελουμένος τε καὶ κεκοσμημένος . . . καὶ οὕτω διὰ πάσης τῆς νυκτὸς φοβούμενοι τὰ δῶρα ἔλαβον.

- 6 ὁ μὲν οὖν Δομιτιανὸς τοιαῦτα νικητήρια, ἣ ᾧς γε ὁ ὄμιλος ἔλεγε, τοιούτους ἐναγισμοὺς ἐπὶ τε τοῖς ἐν τῇ Δακίᾳ καὶ ἐπὶ τοῖς ἐν τῇ Ῥώμῃ τεθνηκόσιν ἐποίησε, καὶ τινας καὶ τότε τῶν πρώτων ἀπέσφαξε, τοῦ τε θάψαντος τὸ σῶμα ἐνὸς αὐτῶν, ὅτι ἐν τοῖς
- 10 ἐκείνου χωρίοις ἐτεθνήκει, τὴν οὐσίαν ἀφείλετο· ἐν δὲ τῷ Δακικῷ πολέμῳ καὶ τάδε συνεκύρησεν ἀξιόλογα. ὁ γὰρ Ἰουλιανὸς ἐπιταχθεὶς ὑπὸ τοῦ αὐτοκράτορος τῷ πολέμῳ τᾶλλα τε παρεσκευάσατο εὖ, καὶ τοὺς στρατιώτας τὰ τε ἑαυτῶν ὀνόματα καὶ τὰ τῶν ἐκατοντάρχων ἐπὶ τὰς ἀσπίδας ἐπιγράψαι ἐκέλευσεν, ἵνα ἐκφανέστεροι οἷ τι ἀγαθὸν αὐτῶν ἢ κακὸν ποιοῦν-
- 2 τες γένωνται. συμβαλὼν δὲ ἐν ταῖς Τάπαις τοῖς πολεμίοις πλείστους αὐτῶν ἀπέκτεινεν· ἐν οἷς καὶ Οὐξίνας, τὰ δεύτερα μετὰ Δεκέβαλον ἔχων, ἐπειδὴ οὐκ ἡδυνήθη διαφυγεῖν ζῶν, πέπτωκεν ἑξέπληττες ὥς καὶ τετελευτηκώς, καὶ τούτου λαθὼν τῆς νυκτὸς
- 3 ἔφυγεν. δεισας οὖν ὁ Δεκέβαλος μὴ καὶ ἐπὶ τὰ βασιλῆα αὐτοῦ οἱ Ῥωμαῖοι ἄτε κεκρατηκότες ὁρμήσωσι, τὰ τε δένδρα τὰ ἐπ' αὐτῶν ὄντα ἔκοψε καὶ ὅπλα τοῖς στελέχεσι περιέθηκεν, ἵνα φοβηθέντες ὥς καὶ στρατιωτῶν ὄντων ἀναχωρήσωσιν· ὃ καὶ ἐγένετο.
- 11 Ἀντώνιος δὲ τις ἐν Γερμανίᾳ ἄρχων κατὰ τοῦτον τὸν χρόνον τῷ Δομιτιανῷ ἐπανέστη, ὃν Λούκιος

Μάξιμος κατήγωνίσατο καὶ καθείλεν· ὃς ἐπὶ μὲν τῇ νίκῃ οὐδὲν μέγα ἄξιός ἐστιν ἐπαινεῖσθαι, πολλοὶ γάρ πον καὶ ἄλλοι παρὰ δόξαν ἐνίκησαν, οἳ τε στρατιῶται αὐτῷ συνηγωνίσαντο· ὅτι δὲ τὰ γράμματα ὅσα 2 ἐν τοῖς τοῦ Ἀντωνίου κιβωτοῖς εὐρέθη, παρὰ βραχὺ τὴν ἑαυτοῦ ἀσφάλειαν πρὸς τὸ μηθένα ἐξ αὐτῶν συκοφαντηθῆναι θέμενος ἔκαυσεν, οὐχ ὁρῶ πῶς ἂν αὐτὸν ἀξίως ὑμῆσαιμι. ὁ δὲ Δομιτιανὸς ἀφορμῆς ἐντεῦθεν εὐπορήσας, ἐπὶ τοὺς φόνους καὶ τῶν γραμμάτων χωρὶς ὁρμήσας, οὐδ' ἂν εἴποι τις ὅσους ἀπέκτεινεν. οὕτω γὰρ δὴ καὶ αὐτὸς ἑαυτοῦ ἐπὶ τούτῳ 3 κατέγνω ᾧσθ', ἵνα μηδεμίᾳ μνήμῃ τῶν θανατουμένων ὑπολειφθῇ, ἐκώλυσέ σφας ἐς τὰ ὑπομνήματα ἐσγραφῆναι. οὐ μὲν οὐδὲ περὶ τῶν ἀναιρεθέντων τῇ βουλῇ τι ἐπέστειλε, καίπερ τὰς κεφαλὰς αὐτῶν, ᾧσπερ τὴν τοῦ Ἀντωνίου, πέμψας ἐς τὴν Ῥώμην καὶ ἐς τὴν ἀγορὰν ἐκθείς. εἷς δ' οὖν τις νεανίσκος Ἰού- 4 λιος Καλούαστρος, κεχιλιαρχηκὼς ἐς βουλευίας ἑλπίδα, παραδοξότατα ἐσώθη. ἐπειδὴ γὰρ πολλάκις κατὰ μόνας συμμεμιχὼς ἡλέγχετο, καὶ οὐκ εἶχεν ὅπως ἄλλως τὴν αἰτίαν τῆς συνωμοσίας ἀπολύσῃται, ἔφη κατ' ἐρωτικὴν χρεῖαν αὐτῷ συγγεγονέναι· καὶ γὰρ ἦν οἷος ἐρᾶσθαι δύνασθαι. καὶ ὁ μὲν οὕτως ἀφείθη, ἐγὼ δ' ἐν ἔτι τοῦτο εἰπὼν περὶ τῶν τότε γενομένων παύσομαι. Λουκιανὸς Πρόκλος βουλευτῆς, γέρον 5 ἐν ἄρῳ τὰ πολλὰ διατρίβων, συνεξῆλθε μὲν αὐτῷ ἐκ τῆς Ῥώμης καταναγκάσαντι, ἵνα μὴ δόξῃ κινδυνεύοντα αὐτὸν προλιπεῖν καὶ διὰ τοῦτο καὶ ἀποθάνῃ,

11, 1, 4. πολλοὶ — 6, συνηγωνίσαντο inserta ex V p. 709.

11, 3. 1. οὕτω — ἐκθείς inserta ex V p. 709, ubi praecedit ὅτι τὸ σύμπαν πληθὺς τῶν ὑπὸ Δομιτιανοῦ κολασθέντων οὐδ' ἂν εὐρεῖν τις δυνηθεῖη.

τῆς δ' ἀγγελίας ἐλθούσης ἔφη τε "ἐνίκησας, αὐτοκράτορ, ὥσπερ ἡνύχουμην· ἀπόδος οὖν με τῷ ἄρῳ", καὶ ἐγκαταλιπὼν αὐτὸν ἀπῆλθεν εἰς τὸ χωρίον, καὶ οὐκέτι μετὰ τοῦτο, καίτοι πολὺν ἐπιξήσας χρόνον, προσῆλθεν αὐτῷ.

6 ἐν δὲ τῷ χρόνῳ τούτῳ ἐπετήδευσάν τινες, φαρμάκῳ βελόνας χρίοντες, κεντεῖν αὐταῖς οὓς ἐβούλοντο· καὶ πολλοὶ μὲν ἐκείνων μὴδὲ αἰσθόμενοι ἔθνησκον, πολλοὶ δὲ καὶ μηνυθέντες ἐτιμωρήθησαν. καὶ τοῦτο οὐκ ἐν τῇ Ῥώμῃ μόνον ἀλλὰ καὶ ἐν πάσῃ ὡς εἰπεῖν τῇ οἰκουμένῃ ἐγένετο.

12 Τραιανῷ δὲ δὴ τῷ Οὐλπίῳ καὶ Ἀκίλῳ Γλαβρίωνι ὑπατεύσασι τότε τὰ αὐτὰ σημεῖα λέγεται γενέσθαι· καὶ ἀπ' αὐτῶν τῷ μὲν Γλαβρίωνι ὄλεθρος, τῷ δὲ
2 Τραιανῷ ἡ τῆς αὐτοκρατορίας ἀρχὴ προεργρέθη. γυνὴ γάρ τις ὅτι ἀπεδύσατο ἐναντίον εἰκόνοσ τοῦ Δομιτιανοῦ, ἐκρίθη τε καὶ ἀπώλετο. ἐν δὲ τοῖς τότε τελευτήσασι πολλοῖς οὓσι καὶ Μέτιος Πομπουσιανὸς
3 ἐγένετο, ὃν ὁ μὲν Οὐέσπασιανὸς μαθὼν ἐκ φήμης τινὸς ὅτι μοναρχήσει οὐδὲν κακὸν εἰργάσατο, ἀλλὰ καὶ ἐτίμα, λέγων ὅτι πάντως μου μνημονεύσει καὶ πάντως με ἀντιτιμήσει· ἐκεῖνος δὲ πρότερον μὲν εἰς
4 Κύρνον ἐξώρισε, τότε δὲ καὶ ἐφόνευσεν, ἐγκληθέντα ἄλλα τε καὶ ὅτι τὴν οἰκουμένην ἐν τοῖς τοῦ κοιτῶνος τοίχοις εἶχεν ἐγγεγραμμένην, καὶ τὰς δημηγορίας τὰς τῶν βασιλέων τῶν τε ἄλλων ἀνδρῶν τῶν πρώτων, τὰς παρὰ τῷ Λιουίῳ γεγραμμένας, ἐξειλόχει τε καὶ
5 ἀνεγίνωσκε. Μάτερον δὲ σοφιστήν, ὅτι κατὰ τυράνων εἶπέ τι ἀσκαῶν, ἀπέκτεινε. συνεγίνετο δὲ καὶ αὐτὸς τοῖς κατηγορήσουσι καὶ τοῖς καταμαρτυρήσουσι, καὶ συνέπλαττε καὶ συνετίθει πάνθ' ὅσα λεχθῆναι ἔδει. καὶ πολλάκις καὶ τοῖς δεσμώταις κατὰ μόνας

ἐλάλει, τὰ δεσμὰ αὐτῶν ἐν ταῖς χερσὶ κατέχων· οὔτε γὰρ ἄλλοις τὰ λεχθησόμενα ἐπίστευσε, καὶ ἐκείνους καὶ δεδεμένους ἐδεδίει.

ἔπραξε δέ τι καὶ ὥς τιμητῆς ἀξιόλογον· Καικί- 13
λιον γὰρ Ῥουφῖνον ἀπήλασεν ἐκ τοῦ συνεδρίου, ὅτι ^{a. C.} 94
ὤρχετο, Κλαύδιόν τε Πακᾶτον τῷ δεσπότῃ καίπερ
ἐκατονταρχηκότα ἀπέδωκεν, ὅτι ἡλέγχθη δοῦλος ᾧν. 2
οὐ μὴν καὶ τὸ μέλλον φηθῆναι τούτοις ὁμοίον ἐστίν,
ὅπερ ὥς αὐτοκράτωρ ἐπεποιήκει· τὸν γὰρ δὴ Ῥού-
στικον τὸν Ἀρουληνὸν ἀπέκτεινεν ὅτι ἐφιλοσόφει καὶ
ὅτι τὸν Θρασέα^ν ἱερὸν ᾠνόμαξε, καὶ Ἐρέννιον Σενε-
κίωνα ὅτι τε οὐδεμίαν ἀρχὴν ἐν πολλῷ βίῳ μετὰ τὴν
ταμείαν ἡτήκει καὶ ὅτι τοῦ Πρίσκου τοῦ Ἐλουιδίου
τὸν βίον συνέγραψεν. ἄλλοι τε ἐκ τῆς αὐτῆς ταύτης 3
τῆς κατὰ τὴν φιλοσοφίαν αἰτίας συχνοὶ διώλοντο,
καὶ οἱ λοιποὶ πάντες ἐξηλάθησαν αὐτίς ἐκ τῆς Ῥώ-
μης. Ἰουουέντιος μέντοι τις Κέλσος συννομόσας τε
ἀνὰ πρῶτους μετὰ τινων ἐπ' αὐτῷ καὶ κατηγορηθεὶς
ἐπὶ τούτῳ θαυμαστῶς ἐσώθη. μέλλων γὰρ ἀλίσκε- 4
σθαι ἡτήσατο δι' ἀπορρήτων εἰπεῖν τι αὐτῷ, κὰν
τούτῳ προσκυνήσας αὐτῷ, δεσπότῃν τε καὶ θεόν, ἃ
παρὰ τῶν ἄλλων ἤδη προσηγορεύετο, πολλάκις ὀνο-
μάσας, “οὐδὲν μὲν” ἔφη “πεποίηκα τοιοῦτον, ἂν δ'
ἀναβολὴν λάβω, πολυπραγμονήσω πάντα, καὶ συχνούς
σοι καὶ μηνύσω καὶ ἐξελέγξω.” ἀφεθείς τε ἐπὶ τούτῳ
οὔτε ἐνέδειξέ τινα, καὶ ἄλλοτε ἄλλας προφάσεις προ-
τείνων διήγαγε μέχρις οὗ Δομιτιανὸς ἀπέθανεν.

ἐν τούτῳ τῷ χρόνῳ ἡ ὁδὸς ἡ ἀπὸ Σινοέσσης ἐς 14
Πουτεόλους ἄγουσα λίθοις ἐστορέσθη. κὰν τῷ αὐτῷ ^{a. C.} 95
ἔτι ἄλλους τε πολλοὺς καὶ τὸν Φλαούιον Κλή-
μεντα ὑπατεύοντα, καίπερ ἀνεψιὸν ὄντα καὶ γυναικα
καὶ αὐτὴν συγγενὴ ἑαυτοῦ Φλαουίαν Δομιτίλλαν

- ² ἔχοντα, κατέσφαξεν ὁ Δομιτιανός. ἐπηνέχθη δὲ ἀμφοῖν ἐγκλημα ἀθεότητος, ὅφ' ἧς καὶ ἄλλοι ἐς τὰ τῶν Ἰουδαίων ἔβη ἐξοκέλλοντες πολλοὶ κατεδικάσθησαν, καὶ οἱ μὲν ἀπέθανον, οἱ δὲ τῶν γούν οὐσιῶν ἐστερήθησαν· ἡ δὲ Δομιτίλλα ὑπερωρίσθη μόνον ἐς
- ³ Πανδατερίαν. τὸν δὲ δὴ Γλαβρίωνα τὸν μετὰ τοῦ Τραιανοῦ ἄρξαντα, κατηγορηθέντα τὰ τε ἄλλα καὶ οἷα οἱ πολλοὶ καὶ ὅτι καὶ θεοῖς ἐμάχετο, ἀπέκτεινεν. ἐφ' ᾧ πού καὶ τὰ μάλιστα ὀργὴν αὐτῷ ὑπὸ φθόνου ἔσχεν, ὅτι ὑπατεύοντα αὐτὸν ἐς τὸ Ἀλβανὸν ἐπὶ τὰ νεανισκεύματα ὠνομασμένα καλέσας λέοντα ἀποκτεῖναι μέγαν ἠνάγκασε, καὶ ὃς οὐ μόνον οὐδὲν ἐλυμάνθη ἀλλὰ καὶ εὐστοχώτατα αὐτὸν κατειργάσατο.
- ⁴ ὑποπτέων οὖν ἐκ τούτων πάντας ἀνθρώπους οὐκέτι οὐδὲ ἐν τοῖς ἐξελευθέροις, ὥσπερ οὐδὲ ἐν τοῖς ἐπάρχοις, οὓς γε καὶ παρ' αὐτὴν τὴν ἡγεμονίαν κρίνεσθαι ἐποίει, ἐλπίδα ἀσφαλείας εἶχε. καὶ τὸν Ἐπαφρόδιτον δὲ τὸν Νέρωνος πρότερον μὲν ἐξεδίωξε, τότε δὲ καὶ ἐσφαξεν, ἐπικαλέσας αὐτῷ ὅτι μὴ ἤμυνε τῷ Νέρωνι, ἵν' ἐκ τῆς τιμωρίας, ἣν ὑπὲρ ἐκείνου ἐποιεῖτο, πόρρωθεν τοὺς ἰδίους ἐξελευθέρους ἐκφοβήσῃ μηδὲν τοιοῦτον τολμῆσαι. οὐ μὲν ὠφελήθη τι
- ^{a. C.} ⁹⁶ ἐκ τούτου, ἀλλὰ καὶ ἐπεβουλεύθη τῷ ἐξῆς ἔτει ἐπὶ τε Γαίου Οὐάλεντος, ὃς ἐνενηκοστῷ ἔτει ὑπατεύσας ἐτελεύτησε, καὶ ἐπὶ Γαίου Ἀντιστίου ὑπάτων, καὶ
- ¹⁵ ἀπώλετο. ἐπέθεντο δὲ αὐτῷ καὶ συνεσκευάσαντο τὴν πρᾶξιν Παρθενίος τε ὁ πρόκοιτος αὐτοῦ, καίπερ οὕτω τιμώμενος παρ' αὐτοῦ ὥς καὶ ξιφηφορεῖν, καὶ Σιγηρὸς ἐν τῇ προκοιτίᾳ καὶ αὐτὸς ὢν, Ἐντελλός τε ὁ τὰ τῆς ἀρχῆς βιβλία διέπων μετὰ Στεφάνου ἀπελευ-
- ² θέρου. καὶ αὐτὸ οὕτε ἡ Δομιτία ἢ γυνὴ αὐτοῦ οὕτε δὲ ὁ Νωρβανὸς ὁ ἐπαρχος οὐδ' ὁ σύναρχος Πετρώνιος

Σεκοῦνδος ἡγνόησαν, ὥς γε καὶ λέγονται· ἦ τε γὰρ
 Δομιτία ἀεὶ ποτε ὑπ' αὐτοῦ ἐμισεῖτο καὶ διὰ τοῦτ'
 ἐφοβείτο μὴ καὶ ἀποθάνῃ, καὶ οἱ ἄλλοι οὐκέτ' αὐτὸν
 ἐφίλουν, οἱ μὲν ὅτι ἐνεκαλοῦντό τινα, οἱ δ' ὅτι προσε-
 δέχοντο. ἤκουσα δὲ ἔγωγε καὶ ἐκεῖνο ὅτι πάντας 3
 ἅμα αὐτοὺς ὁ Δομιτιανὸς ὑποπτεύσας ἀποκτείνειν
 ἠθέλησε, καὶ σφῶν τὰ ὀνόματα ἐς σανίδιον φιλύρινον
 διδυρον ἐσγράψας ὑπὸ τὸ προσκεφάλαιον ἐν τῇ κλίνῃ
 ἐν ἣ ἀνεπαύετο ὑπέθηκε, καὶ αὐτὸ παιδίον τι τῶν
 γυναικῶν τῶν ψιθύρων καθεύδοντος αὐτοῦ μεθ' ἡμέραν
 ἀφελόμενον εἶχεν, οὐκ εἰδὸς ὅ,τι φέροι, προστυχοῦσα 4
 δὲ αὐτῷ ἡ Δομιτία τὰ τε γεγραμμένα ἀνέγνω καὶ ἐμή-
 νυσε καὶ ἐκείνοις, καὶ τούτου καὶ ἄλλως διανοοῦ-
 μενοι συνετάχυναν τὴν ἐπιβουλήν. οὐ μέντοι πρότε-
 ρον ἐπεχείρησαν ἔργῳ πρὶν τὸν διαδεξόμενον τὴν
 ἀρχὴν αὐτοῦ βεβαιώσασθαι. διελέξαντο μὲν δὴ καὶ 5
 ἄλλοις τισί, μηδενὸς δὲ ἐκείνων δεξαμένου, πάντες
 γὰρ αὐτοὺς ὥς διαπειρωμένους σφῶν ἐφοβήθησαν,
 ἐπὶ τὸν Νερουᾶν ἦλθον, ἐπειδὴ καὶ εὐγενέστατος καὶ
 ἐπικειδέστατος ἦν, καὶ προσέτι καὶ ἐκινδύνενυσε δια-
 βληθεὶς ὑπ' ἀστρολόγων. ἐξ οὗπερ ῥᾶον ἐπεισαν
 αὐτὸν ἀναδέξασθαι τὴν ἡγεμονίαν. πάντως γὰρ καὶ 6
 ὁ Δομιτιανὸς τῶν πρώτων τὰς τε ἡμέρας καὶ τὰς ὥρας
 ἐν αἷς ἐγεγέννητο διασκοπῶν, οὐκ ὀλίγους καὶ τού-
 του τῶν ἐλπιζομένων ἐν δυνάμει τινὶ ἐσεσθαι προαν-
 ἤλυσκε· καὶ τὸν γε Νερουᾶν ἀπέσφαξεν ἄν, εἰ μὴ
 τις τῶν ἀστρολόγων εὐνοίαν αὐτῷ ἔχων ἔφη ὅτι
 ἐντὸς ὀλίγων ἡμερῶν τελευτήσει.

καὶ οὐ γὰρ ἐστὶν οὐδὲν τῶν τηλικούτων ἀπρό- 16
 οπιον, ἀλλὰ τε αὐτῷ σημεῖα ἐγένετο, καὶ αὐτὸς ἐν
 τῷ ὕπνῳ τὸν τε Ρούστικον ξίφει προσιέναι οἶ, καὶ
 τὴν Ἀθηνᾶν, ἣν ἐν τῷ κοιτῶνι ἰδρυμένην εἶχε, τὰ

ὅπλα ἀποβεβληκέναι καὶ ἐπὶ ἄρματος ἵππων μελάνων
 ἐς χάσμα ἐσπίπτειν ἔδοξεν. ὁ δὲ δὴ μάλιστα διὰ πάν-
 2 των ἄξιον θαυμάσαι ἐστί, Λαργίνος τις Πρόκλος δη-
 μοσία προειπὼν ἐν Γερμανίᾳ ὅτι τῇ ἡμέρᾳ ἐκείνῃ ἐν
 ἣ ἁπέθανε τελευτήσῃ, ἀνεπέμφθη τε ἐς τὴν Ῥώμην
 ὑπὸ τοῦ ἄρχοντος, καὶ ἐσαχθεὶς πρὸς τὸν Δομιτιανόν
 ἔφη καὶ τότε τοῦθ' οὕτως ἔξειν, καὶ καταδικασθεὶς
 τὴν ἐπὶ θανάτῳ ἀνεβλήθη τε ὅπως διαφυγόντος ἀν-
 τοῦ τὸν κίνδυνον ἀποθάνῃ, κὰν τούτῳ τοῦ Δομιτια-
 νοῦ σφαγέντος ἐσώθῃ καὶ δέκα μυριάδας δραχμῶν
 3 παρὰ τοῦ Νερούα ἔλαβεν. ἑτερός τέ τις πρότερόν
 ποτε εἰπὼν αὐτῷ καὶ ὁπότε καὶ ὅπως φθαρῇσεται,
 ἔπειτα ἐρωτηθεὶς ὁποῖον αὐτὸς τέλει τοῦ βίου χρή-
 σεται, καὶ ἀποκρινάμενος ὅτι ὑπὸ κυνῶν ἀναλωθή-
 σεται, ἐκελεύσθη μὲν ζῶν κατακυνθῆναι καὶ τὸ πῦρ
 αὐτῷ προσήχθη, ὑετοῦ δὲ ἐν τούτῳ πολλοῦ καταρ-
 ρυέντος ἢ τε πυρὰ ἐσβέσθη καὶ ἐκείνον κύνες ὀπίσω
 τῷ χεῖρε δεδεμένον καὶ ἐπικείμενον ἐπ' αὐτῆς εὐρόν-
 τες διεσπάραξαν.

- 17 ἔγω δὲ καὶ ἄλλο τι εἰπεῖν παραδοξότατον, ὃ ἐπει-
 δὲν περὶ τῆς τελευτῆς αὐτοῦ φράσω, σημανῶ. ἐπειδὴ
 γὰρ τάχιστα ἐκ τοῦ δικαστηρίου ἀνέστη καὶ ἀναπαύ-
 σεσθαι τὸ μεθήμερινόν, ὥσπερ εἰώθει, ἔμελλε, πρῶ-
 τον μὲν τοῦ ξίφους, ὃ αἰεὶ ποτε ὑπὸ τῷ προσκεφαλαίῳ
 αὐτοῦ ἔκειτο, τὸ σιδήριον ὁ Παρθένιος ἔξελεν, ὅπως
 μὴ χρήσῃται, ἔπειτα τὸν Στέφανον ἐρωμενεέστερον
 2 τῶν ἄλλων ὄντα ἐσέπεμψε· καὶ ἐκεῖνος ἐπληξέ μὲν
 τὸν Δομιτιανόν, οὐ μὴν καιρίαν, ἀλλὰ καταβληθεὶς
 ὑπ' αὐτοῦ ἔκειτο. οὕτω δὲ δέσας μὴ διαφύγῃ, ἐπεσε-
 πήδησεν, ἢ ὥς γέ τισι δοκεῖ, Μάξιμον ἐξελεύθερον
 ἐπεσέπεμψε. καὶ ὁ τε Δομιτιανὸς οὕτω κατεσφάγη,
 καὶ ὁ Στέφανος παραχρῆμα συνδραμόντων ἐπ'

αὐτὸν τῶν οὐ συμμετεσχηκότων τῆς συνωμοσίας
προσαπώλετο.

ὁ δ' εἶπον ὅτι ὑπὲρ πάντα τᾶλλα θαυμάσας ἔχω, 18
τόδ' ἐστίν. Ἀπολλωνίος τις Τυανεύς ἐν τε τῇ ἡμέρᾳ
ἐκείνῃ καὶ τῇ ὥρᾳ αὐτῇ ἐκείνῃ ἐν ᾗ ὁ Δομιτιανὸς
ἐσφάττετο, τοῦτο γὰρ ὕστερον ἐκ τῶν ἐκατέρωθεν
γενομένων ἠκριβώθη, ἀναβὰς ἐπὶ τινα λίθον ὑψηλὸν
ἐν Ἐφέσῳ, ἣ καὶ ἐτέρωθι, καὶ συγκαλέσας τὸ πλῆθος
ταῦτα εἶπεν "καλῶς, Στέφανε, εὖ γε, Στέφανε· παῖς 2
τὸν μαιφόνον. ἐπληξας, ἔτρωσας, ἀπέκτεινας." τοῦτο
μὲν οὕτως ἐγένετο, καὶ μυριάκις τις ἀπιστήσῃ· Δο-
μιτιανὸς δὲ ἔζησε μὲν ἔτη τέσσαρα καὶ τεσσαράκοντα
καὶ μῆνας δέκα καὶ ἡμέρας ἕξ καὶ εἰκοσιν, ἐμονάρ-
χησε δὲ ἔτη πεντεκαίδεκα καὶ ἡμέρας πέντε. καὶ
αὐτοῦ τὸ σῶμα Φυλλίς ἡ τροφὸς κλέψασα ἔθαψεν.

EPITOME LIB. LXVIII.

Μετὰ δὲ Δομιτιανὸν Νερούαν Κοκκήμιον οἱ Ῥωμαῖοι ἀπέδειξαν αὐτοκράτορα. μίσει δὲ τοῦ Δομιτιανοῦ αἱ εἰκόνες αὐτοῦ, πολλαὶ μὲν ἀργυραὶ πολλαὶ δὲ καὶ χρυσαὶ οὖσαι, συνεχωνεύθησαν, καὶ ἔξ αὐτῶν
 2 μεγάλα χρήματα συνελέγη· καὶ αἱ ἀψίδες πλείσται δὴ ἐνὶ ἀνδρὶ ποιούμεναι καθηρέθησαν. καὶ ὁ Νερούας τοὺς τε κρινομένους ἐπ' ἀσεβείᾳ ἀφῆκε καὶ τοὺς φεύγοντας κατήγαγε, τοὺς τε δούλους καὶ τοὺς ἐξελευθέρους τοὺς τοῖς δεσπόταις σφῶν ἐπιβουλεύσαντας πάντας ἀπέκτεινε. καὶ τοῖς μὲν τοιούτοις οὐδ' ἄλλο τι ἐγκλημα ἐπιφέρειν ἐπὶ τοὺς δεσπότας ἐφῆκε, τοῖς δὲ δὴ ἄλλοις οὗτ' ἀσεβείας οὗτ' Ἰουδαϊκοῦ βίου καταιτιᾶσθαι τινὰς συνεχώρησε. πολλοὶ δὲ καὶ τῶν συκοφαντησάντων θάνατον κατεδικάσθη-
 3 σαν· ἐν οἷς καὶ Σέρας ἦν ὁ φιλόσοφος. ταραχῆς οὖν γενομένης οὐ τῆς τυχοῦσης ἐκ τοῦ πάντας πάντων κατηγορεῖν, λέγεται Φρόντωννα τὸν ὕπατον εἰπεῖν ὡς κακὸν μὲν ἔστιν αὐτοκράτορα ἔχειν ἐφ' οὗ μηδὲν μηδὲν ἔξεστι ποιεῖν, χεῖρον δὲ ἐφ' οὗ πᾶσι πάντα· καὶ ὁ Νερούας ἀκούσας ταῦτα ἀπηγόρευσε τοῦ λοιποῦ γίνεσθαι τὰ τοιαῦτα. ἦν δὲ ὁ Νερούας ὑπὸ τε τοῦ γήρως καὶ ὑπ' ἀρρωστίας, ἀφ' ἧς καὶ τὴν τροφὴν
 2 αἰεὶ ποτε ἡμεῖς, ἀσθενέστερος. ἀπέειπε δὲ καὶ ἀνδρι-

ἄντας αὐτῷ χρυσοῦς ἢ ἀργυροῦς γίνεσθαι. τοῖς δὲ τῶν
 οὐσιῶν ἐπὶ τοῦ Δομιτιανοῦ μάτην ἐστερημένοις πάντα
 ἀπέδωκεν ὅσα ἐν τῷ βασιλείῳ ἔτι ὄντα εὗρέθη. τοῖς τε
 πάνυ πένησι τῶν Ῥωμαίων ἐς χιλιάδα καὶ πεντακο-
 σίας μυριάδας γῆς κτήσιν ἐχαρίσατο, βουλευταῖς τισι
 τὴν τε ἀγορασίαν αὐτῶν καὶ τὴν διανομὴν προστά-
 ξας. χρημάτων δὲ ἀπορῶν πολλὰ μὲν ἱμάτια καὶ 2
 σκευή καὶ ἀργυρᾶ καὶ χρυσᾶ, ἄλλα τε ἐπιπλά καὶ ἐκ
 τῶν ἰδίων καὶ ἐκ τῶν βασιλικῶν, πολλὰ δὲ καὶ χω-
 ρία καὶ οἰκίας, μᾶλλον δὲ πάντα πλὴν τῶν ἀναγκαίων,
 ἀπέδοτο· οὐ μέντοι καὶ περὶ τὰς τιμὰς αὐτῶν ἐμικρο-
 λογῆσατο, ἀλλὰ καὶ ἐν αὐτῷ τούτῳ πολλοὺς εὐηργέ-
 τησε. καὶ πολλὰς μὲν θυσίας πολλὰς δὲ ἵπποδρο- 3
 μίας ἄλλας τέ τινας θεὰς κατέλυσε, συστέλλων ὥς
 οἷόν τε τὰ θαπανήματα. ὥμοσε δὲ καὶ ἐν τῷ συνε-
 δρίῳ μηδένα τῶν βουλευτῶν φρονεύσειν, ἐβεβαίωσέ
 τε τὸν ὄρκον καίπερ ἐπιβουλευθεῖς. ἔπραττε δὲ οὐ-
 δὲν ὅ,τι μὴ μετὰ τῶν πρώτων ἀνδρῶν. ἐνομοθέτησε 4
 δὲ ἄλλα τε καὶ περὶ τοῦ μὴ εὐνουχίζεσθαι τινα μηδὲ
 ἀδελφιδῆν γαμεῖν. τὸν δὲ Ῥοῦφον τὸν Οὐεργίνιον,
 καίπερ πολλάκις αὐτοκράτορα ὀνομασθέντα, οὐκ ὥκνη-
 σεν ὑπατεύσας συνάρχοντα προσλαβεῖν· ἐφ' οὗ τῷ ^{a. C.} 97
 μνήματι τελευτήσαντος ἐπεγράφη ὅτι νικήσας Οὐλύ-
 δικα τὸ κράτος οὐχ ἑαυτῷ περιεποιήσατο ἀλλὰ τῇ
 πατρίδι.

Νερούας δὲ οὕτως ἤρχε καλῶς ὥστε ποτὲ εἰπεῖν 3
 "οὐδὲν τοιοῦτον πεποίηκα ὥστε μὴ δύνασθαι τὴν ἀρχὴν
 τε καταθέσθαι καὶ ἀσφαλῶς ἰδιωτεῦσαι." Κράσσου 2
 τε Καλπουρνίου, τῶν Κράσσων ἐκείνων ἐκγόνου,
 ἐπιβεβουλευκότος μετὰ καὶ ἄλλων αὐτῷ, παρεκαδί-
 σατό τε αὐτοὺς ἐν τινι θεᾷ ἀγνοοῦντας ἔτι ὅτι κατα-
 μεμήνυνται, καὶ ἔδωκεν αὐτοῖς ξίφη, λόγῳ μὲν ἵν'

- ἐπισκέψονται αὐτά, ὅπερ εἶωθε γίνεσθαι, εἰ ὅξεια
 ἐστίν, ἐργῶ δὲ ἐπιδεικνύμενος ὅτι οὐδὲν αὐτῷ μέλει
 3 καὶ αὐτοῦ παραχρηῖμα ἀποθάνῃ. Αἰλιανὸς δὲ ὁ Κα-
 σπέριος ἄρχων καὶ ἐπ' αὐτοῦ, καθάπερ ὑπὸ τοῦ Δο-
 μιτιανοῦ, τῶν δορυφόρων γενόμενος τοὺς στρατιώτας
 ἐστασίασε κατ' αὐτοῦ, παρασκευάσας ἐξαιτῆσαι τινὰς
 ὥστε θανατωθῆναι. πρὸς οὓς ὁ Νερούας τοσοῦτον
 ἀντέσχεν ὥστε καὶ τὴν κλεῖν ἀπογυμνῶσαι καὶ τὴν
 σφαγὴν αὐτοῦ προδείξει. οὐ μὴν τι καὶ ἤνυσεν, ἀλλ'
 4 ἀνηρέθησαν οὓς ὁ Αἰλιανὸς ἐβουλήθη. ὅθεν ὁ Νε-
 ρούας διὰ τὸ γῆρας καταφρονούμενος ἀνέβη τε ἐς τὸ
 Καπιτώλιον, καὶ ἔφη γεγωνήσας "ἀγαθὴ τύχη τῆς
 τε βουλῆς καὶ τοῦ δήμου τῶν Ῥωμαίων καὶ ἐμοῦ
 αὐτοῦ Μάρκον Οὐλπίον Νερούαν Τραιανὸν ποιού-
 μαι." καὶ μετὰ ταῦτα ἐν τῷ συνεδρίῳ Καίσαρά τε
 αὐτὸν ἀπέδειξε, καὶ ἐπέστειλεν αὐτῷ αὐτοχειρίᾳ,
 ἥρχε δὲ τῆς Γερμανίας ἐκείνος, τίσειαν Δαναοὶ ἐμὰ
 4 δάκρυα σοῖσι βέλεσσιν. οὕτω μὲν ὁ Τραιανὸς Καί-
 σαρ καὶ μετὰ τοῦτο αὐτοκράτωρ ἐγένετο, καίτοι συγ-
 γενῶν τοῦ Νερούα ὄντων τινῶν. ἀλλ' οὐ γὰρ τῆς
 τῶν κοινῶν σωτηρίας ὁ ἀνὴρ τὴν συγγένειαν προετί-
 μησεν, οὐδ' αὖ ὅτι Ἴβηρ ὁ Τραιανὸς ἀλλ' οὐκ Ἰταλὸς
 οὐδ' Ἰταλιώτης ἦν, ἥττόν τι παρὰ τοῦτο αὐτὸν ἐποι-
 2 ἥσατο, ἐπειδὴ μηδεὶς πρόσθεν ἄλλοεθνὴς τὸ τῶν
 Ῥωμαίων κράτος ἐσχέκει· τὴν γὰρ ἀρετὴν ἀλλ' οὐ
 98 τὴν πατρίδα τινὸς ἐξετάζειν δεῖν ᾤετο. πράξας δὲ
 αὐτὰ μετέλλαξεν, ἄρξας ἔτι ἐνὶ καὶ μηνὶ τέσσαρσι
 καὶ ἡμέραις ἐννέα· προεβεβήκει δ' ἐς πέντε καὶ ἐξή-
 κοντα ἔτη καὶ μῆνας δέκα καὶ ἡμέρας δέκα.
- 5 Τραιανῷ δὲ ὄναρ ἐγεγόνει, πρὶν αὐταρχῆσαι,
 τοιόνδε· ἐδόκει ἄνδρα πρεσβύτην ἐν ἱματίῳ καὶ
 ἐσθῆτι περιπορφύρῳ, ἔτι δὲ καὶ στεφάνῳ ἐστολισμέ-

νον, οἷά που καὶ τὴν γερουσίαν γράφουσι, δακτυλίῳ
 τινὶ σφραγίδα αὐτῷ ἔς τε τὴν ἀριστεράν σφαγὴν καὶ
 μετὰ τοῦτο καὶ ἔς τὴν δεξιὰν ἐπιβεβληκέναι. ὥς δὲ 2
 αὐτοκράτωρ ἐγένετο, ἐπέστειλε τῇ βουλῇ αὐτοχειρία
 ἄλλα τε καὶ ὡς οὐδὲνα ἄνδρα ἀγαθὸν ἀποσφάξοι ἢ
 ἀτιμάσοι, καὶ ταῦτα καὶ ὄρκοις οὐ τότε μόνον ἀλλὰ
 καὶ ὕστερον ἐπιστάσασατο.

ὅτι οὗτος ὥμοσεν ὥς οὐ μαιφονήσει, καὶ τοῦτο 3
 ἔργῳ ἐνεπέδωσε καίπερ ἐπιβουλευθεὶς. τῇ τε γὰρ
 φύσει οὐδὲν οὔτε διπλοῦν οὔτε δόλιον οὔτε τραχὺ
 εἶχεν, ἀλλὰ τοὺς μὲν ἀγαθοὺς ἐφίλει καὶ ἐδεξιόυντο
 καὶ ἐτίμα, τῶν δὲ ἄλλων ἡμέλει· τὸ δὲ καὶ ὑπὸ τῆς
 ἡλικίας πεπαίτερος ἐγεγόνει. V p. 710.

Αἰλιανὸν δὲ καὶ τοὺς δορυφόρους τοὺς κατὰ 4
 Νερούα στασιάζοντας ὥς καὶ χρησόμενός τι αὐτοῖς,
 μεταπεμφάμενος ἐκποδῶν ἐποίησατο. ἔς δὲ τὴν Ῥώ-^{a. C. 99}
 μην ἐσελθὼν πολλὰ ἐποίει πρὸς τε διόρθωσιν τῶν
 κοινῶν καὶ πρὸς χάριν τῶν ἀγαθῶν, ἐκείνων τε δια-
 φερόντως ἐπιμελούμενος, ὥς καὶ ταῖς πόλεσι ταῖς
 ἐν Ἰταλίᾳ πρὸς τὴν τῶν παίδων τροφὴν πολλὰ χαρί-
 σασθαι, καὶ τούτους εὐεργετῶν. Πλωτῖνα δὲ ἡ γυνὴ 5
 αὐτοῦ ὅτε πρῶτον ἔς τὸ παλάτιον ἐσήει, ἐπὶ τοὺς ἀνα-
 βαθμοὺς καὶ πρὸς τὸ πλῆθος μεταστραφεῖσα εἶπε
 "τοιαύτη μέντοι ἐνταῦθα ἐσέρχομαι οἷα καὶ ἐξελθεῖν
 βούλομαι." καὶ οὕτω γε ἑαυτὴν διὰ πάσης τῆς ἀρχῆς
 διήγαγεν ὥστε μηδεμίαν ἐπηγορίαν σχεῖν.

διατρίψας δὲ ἐν τῇ Ῥώμῃ χρόνον τινὰ ἐστράτευ- 6
 σεν ἐπὶ Δακούς, τὰ τε πραχθέντα αὐτοῖς λογιζόμενος,^{a. C. 100}
 τοῖς τε χρήμασιν ἃ κατ' ἔτος ἐλάμβανον, βαρυνόμενος
 τὰς τε δυνάμεις αὐτῶν ἀύξανόμενας καὶ τὰ φρονήματα
 ὀρῶν. πυθόμενος δὲ ὁ Δεκέβαλος τὴν ὁρμὴν αὐτοῦ ἐφο- 2
 βήθη, ἅτε καὶ εὖ εἰδὼς ὅτι πρότερον μὲν οὐ Ῥωμαίους

ἀλλὰ Δομιτιανὸν ἐνενικήκει, τότε δὲ ὥς πρὸς τε Ῥω-
 μαίους καὶ πρὸς Τραιανὸν αὐτοκράτορα πολεμήσοι.
 πλείστον γὰρ ἐπὶ τε δικαιοσύνῃ καὶ ἐπ' ἀνδρείᾳ τῇ τε
 3 ἀπλότητι τῶν ἡθῶν διέπρεπε. τῷ τε γὰρ σώματι
 ἔρρωτο, δεύτερον γὰρ καὶ τεσσαρακοστὸν ἔτος ἄγων
 ἦρξεν, ὥς ἐξ ἴσου πάντα τοῖς ἄλλοις τρόπον τινὰ
 πονεῖσθαι, καὶ τῇ ψυχῇ ἠκμαῖεν ὥστε μὴδ' ὑπὸ νεότη-
 4 τος θρασύνεσθαι μὴδ' ὑπὸ γήρως ἀμβλύνεσθαι. καὶ
 οὐτ' ἐφθόνηι οὔτε καθήρει τινά, ἀλλὰ καὶ πάνν πάν-
 τας τοὺς ἀγαθοὺς ἐτίμα καὶ ἐμεγάλυνε, καὶ διὰ
 τοῦτο οὔτε ἐφοβεῖτό τινα αὐτῶν οὔτε ἐμίσει. διαβο-
 λαῖς τε ἥκιστα ἐπίστευε, καὶ ὀργῇ ἥκιστα ἐδουλοῦτο,
 τῶν τε χρημάτων τῶν ἀλλοτρίων ἴσα καὶ φόνων τῶν
 7 ἀδίκων ἀπέχετο. καὶ ἐδαπάνησεν πάμπολλα μὲν ἐς τοὺς
 πολέμους πάμπολλα δὲ ἐς τὰ τῆς εἰρήνης ἔργα, καὶ
 πλείστα καὶ ἀναγκαϊότατα καὶ ἐν ὁδοῖς καὶ ἐν λιμένι
 καὶ ἐν οἰκοδομήμασι δημοσίοις κατασκευάσας οὐδε-
 2 νὸς αἷμα ἐς οὐδὲν αὐτῶν ἀνάλωσεν. οὕτω γὰρ πον-
 καὶ μεγαλόφρων καὶ μεγαλογνώμων ἔφην ὥστε καὶ τῷ
 ἱπποδρόμῳ ἐπιγράψαι ὅτι ἐξαρκοῦντα αὐτὸν τῷ τῶν
 Ῥωμαίων δήμῳ ἐποίησεν, ἐπειδὴ διαφθαρέντα πῃ καὶ
 3 μεῖζω καὶ περικαλλέστερον ἐξεργάσατο. φιλούμενός
 τε οὖν ἐπ' αὐτοῖς μᾶλλον ἢ τιμώμενος ἔχαιρε, καὶ τῷ τε
 δήμῳ μετ' ἐπιεικείας συνενόητο καὶ τῇ γερονσίᾳ
 σεμνοπρεπῶς ὠμίλει, ἀγαπητὸς μὲν πᾶσι, φοβερός
 δὲ μηδενὶ πλὴν πολεμίοις ὦν. καὶ γὰρ θήρας καὶ
 συμποσίων ἔργων τε καὶ βουλευμάτων τε συμμετείχε-
 σφίσι, καὶ πολλάκις καὶ τέταρτος ὤχετο, ἐς τε τὰς
 οἰκίας αὐτῶν καὶ ἄνευ γε φρουρᾶς ἔστιν ὦν ἐσιῶν
 4 εὐθυμεῖτο. παιδείας μὲν γὰρ ἀκριβοῦς, ὅση ἐν λό-
 γοις, οὐ μετέσχε, τό γε μὴν ἔργον αὐτῆς καὶ ἡπίστατο

καὶ ἐποίει. οὐδὲ ἔστιν ὅ,τι οὐκ ἄριστον εἶχε. καὶ οἶδα μὲν ὅτι καὶ περὶ μεिरάκια καὶ περὶ οἶνον ἔσπουδάκει· ἀλλ' εἰ μὲν τι ἐκ τούτων ἢ αἰσχροὺς ἢ κακὸν ἢ ἐδεδράκει ἢ ἐπεπόνθει, ἐπηγορίαν ἂν εἶχε, νῦν δὲ τοῦ τε οἶνου διακόρως ἔπινε καὶ νήφων ἦν, ἐν τε τοῖς παιδικοῖς οὐδένα ἐλύπησεν. εἰ δὲ καὶ φιλοπό- 5 λεμος ἦν, ἀλλὰ τῇ τε κατορθώσει καὶ τῇ τοῦ ἐχθίστου μὲν καθαιρέσει τοῦ οἰκείου δὲ αὐξήσει ἡρκεῖτο. οὐδὲ γὰρ οὐδ' ὅπερ εἰσθεν ἐν τοῖς τοιούτοις γίγνεσθαι, τὸ τοὺς στρατιώτας ἐξογκοῦσθαι τε καὶ ὑπερφρονεῖν, συνέβη ποτὲ ἐπ' αὐτοῦ· οὕτως ἐγκρατῶς αὐτῶν ἦρχε.

διὰ ταῦτα μὲν οὖν οὐκ ἀπεικότως ὁ Δεκέβαλος αὐτὸν ἐδεδίει· στρατεύσαντι δὲ τῷ Τραιανῷ κατὰ 8 τῶν Ἀρκῶν καὶ ταῖς Τάπαις, ἐνθα ἑστρατοπέδευον οἱ βάρβαροι, πλησιάσαντι μύκης μέγας προσεκομίσθη, γράμμασι Λατίνοις λέγων ὅτι ἄλλοι τε τῶν συμμάχων καὶ Βούροι παραινοῦσι Τραιανῷ ὁπίσω ἀπιέναι καὶ εἰρηνησαί. συμβαλὼν δὲ αὐτοῖς ὁ Τραιανὸς πολλοὺς 2 μὲν τῶν οἰκείων τραυματίας ἐπέιδε, πολλοὺς δὲ τῶν πολεμίων ἀπέκτεινεν· ὅτε καὶ ἐπιλιπόντων τῶν ἐπιδέσμων οὐδὲ τῆς ἑαυτοῦ ἐσθῆτος λέγεται φείσασθαι, ἀλλ' ἐς τὰ λαμπάδια ταύτην κατατεμεῖν, τοῖς δὲ τελευτήσασιν τῶν στρατιωτῶν ἐν τῇ μάχῃ βωμόν τε στήσαι καὶ κατ' ἔτος ἐναγλίζειν κελεῦσαι. ὥς δὲ καὶ 3 ἐς αὐτὰ τὰ ἄκρα ἐπεχείρησεν ἀναβῆναι, λόφους ἐκ ^{a. C.} 101 λόφων μετὰ κινδύνων καταλαμβάνων, καὶ τοῖς τῶν Ἀρκῶν βασιλεῖσις ἐπέλασεν, ὃ τε Λούσιος ἐτέρωθι προσβαλὼν καὶ ἐφόνευσε πολλοὺς καὶ ἐξώργησε πλείονας, τηνικαῦτα ὁ Δεκέβαλος πρέσβεις πέμψας τοὺς ἀρίστους τῶν πιλοφόρων, καὶ δι' αὐτῶν τοῦ αὐτοκράτορος δεηθεῖς, οὐδὲν ὅ,τι οὐχ ἐτοίμως τῶν προσ- ταχθέντων ἔσχε συνθέσθαι.

9 ὅτι ὁ Δεκέβαλος ἐπεπόμφει μὲν καὶ πρὸ τῆς ἡ-
 τῆς πρέσβεις, οὐκ ἐτι τῶν κομητῶν ὥσπερ πρότερον,
 2 ἀλλὰ τῶν πιλοφόρων τοὺς ἀρίστους. καὶ ἐκεῖνοι τὰ
 τε ὅπλα ῥίψαντες καὶ ἑαυτοὺς ἐς τὴν γῆν καταβα-
 λόντες ἐδεήθησαν τοῦ Τραιανοῦ μάλιστα μὲν αὐτῷ
 τῷ Δεκεβάλῳ καὶ ἐς ὅψιν καὶ ἐς λόγους αὐτοῦ ἐλθεῖν,
 ὥς καὶ πάντα τὰ κελευσθησόμενα ποιήσουσι, ἐπι-
 τραπῆναι, εἰ δὲ μή, σταλῆναι γέ τινα τὸν συμβη-
 σόμενον αὐτῷ. καὶ ἐπέμφθη ὁ Σούρας καὶ Κλαύδιος
 3 Λιουιανὸς ὁ ἑπαρχος. ἐπράχθη δὲ οὐδέν· ὁ γὰρ Δε-
 κέβαλος οὐδὲ ἐκείνοις ἐτόλμησε συμμῆξαι, ἐπεμψε δὲ
 καὶ τότε. ὁ δὲ Τραιανὸς ὄρη τε ἐντετειχισμένα ἔλαβε,
 καὶ ἐν αὐτοῖς τὰ τε ὅπλα τὰ τε μηχανήματα καὶ τὰ
 αἰχμάλωτα τό τε σημεῖον τὸ ἐπὶ τοῦ Φούσκου ἄλὸν
 4 εὔρε. δι' οὖν ταῦτα ὁ Δεκέβαλος, ἄλλως τε καὶ
 ἐπειδὴ ὁ Μάξιμος ἐν τῷ αὐτῷ χρόνῳ τὴν τε ἀδελφὴν
 αὐτοῦ καὶ χωρίον τι ἰσχυρὸν εἶλεν, οὐδὲν ὅ,τι οὐχ
 ἐτοίμως τῶν προσταχθέντων ἔσχε συνθέσθαι, οὐχ
 ὅτι καὶ ἐμμενεῖν αὐτοῖς ἐμελλεν, ἀλλ' ἵν' ἐκ τῶν πα-
 5 ρόντων ἀναπνεύσῃ. τὰ γὰρ ὅπλα καὶ τὰ μηχανήματα
 τοὺς τε μηχανοποιοὺς παραδοῦναι καὶ τοὺς αὐτομό-
 λους ἀποδοῦναι, τὰ τε ἐρύματα καθελεῖν καὶ τῆς
 χώρας τῆς ἐαλωκυίας ἀποστῆναι, καὶ προσέτι τοὺς
 τε αὐτοὺς ἐχθροὺς καὶ φίλους τοῖς Ῥωμαίοις νομίζειν,
 6 καὶ μήτ' αὐτῶν ὅλως τινὰ ὑποδέχεσθαι μήτε στρα-
 τιώτῃ τινι ἐκ τῆς τῶν Ῥωμαίων ἀρχῆς χρῆσθαι, τοὺς
 γὰρ πλείστους τοὺς τε ἀρίστους ἐκεῖθεν ἀναπείδαν
 προσεποιεῖτο, καὶ ἄκων ὡμολόγησε, πρὸς τε τὸν
 Τραιανὸν ἐσελθὼν καὶ ἐς τὴν γῆν πεσὼν καὶ προσκυ-
 7 νήσας αὐτὸν καὶ τὰ ὅπλα ἀπορρίψας. καὶ πρέ-
 σβεις ἐπὶ τούτοις ἐς τὸ βουλευτήριον ἐπεμψεν, ὅπως
 καὶ παρ' ἐκείνου τὴν εἰρήνην βεβαιώσῃται. ταῦτα

συνθήμενος καὶ στρατόπεδον ἐν Ζερμιζεγεθούσῃ καταλιπών, τὴν τε ἄλλην χώραν φρουραῖς διαλαβών, ἐς Ἰταλίαν ἀνεκομίσθη. U p. 401.

καὶ οἱ παρὰ τοῦ Δεκεβάλου πρέσβεις ἐς τὸ συνέ- 10
δριον ἐσῆχθησαν, τὰ τε ὅπλα καταθέντες συνῆψαν ^{a. C.} 103
τὰς χεῖρας ἐν αἰχμαλώτων σχήματι καὶ εἰπόν τέ τινα
καὶ ἰκέτευσαν, καὶ οὕτω τὴν τε εἰρήνην ἐσπέισαντο
καὶ τὰ ὅπλα ἀπέλαβον. Τραιανὸς δὲ τὰ τε νικητήρια 2
ἤγαγε καὶ Δακικὸς ἐπωνομάσθη, ἐν τε τῷ θεάτρῳ
μονομάχους συνέβαλε, καὶ γὰρ ἔχαιρεν αὐτοῖς, καὶ
τοὺς ὀρχηστὰς ἐς τὸ θέατρον ἐπανήγαγε, καὶ γὰρ
ἐνὸς αὐτῶν τοῦ Πυλάδου ἦρα, οὐ μέντοι, οἷα πολε-
μικὸς ἀνὴρ, τᾶλλα ἤττον διῆγεν ἢ καὶ ἤττον ἐδίκασεν,
ἀλλὰ τοτὲ μὲν ἐν τῇ ἀγορᾷ τοῦ Αὐγούστου, τοτὲ δ'
ἐν τῇ στοᾷ τῇ Λιουλιά ὠνομασμένη, πολλάκις δὲ καὶ
ἄλλοθι ἔκρινεν ἐπὶ βήματος.

ἐπεὶ δὲ ὁ Δεκέβαλος πολλὰ παρὰ τὰς συνθήκας 3
ἀπηγγέλλετο αὐτῷ ποιῶν, καὶ ὅπλα κατεσκευάζετο,
καὶ τοὺς αὐτομολοῦντας ἐδέχετο, τὰ τε ἐρύματα ἐπε-
σκευάζε, παρὰ τε τοὺς ἀστυγείτοντας ἐπρεσβεύετο,
καὶ τοῖς τάναντία οἱ φρονήσασι πρότερον ἐλυμαίνετο,
καὶ τῶν Ἰαζύγων καὶ χώραν τινὰ ἀπετέμετο, ἣν μετὰ
ταῦτα ἀπαιτήσασιν αὐτοῖς Τραιανὸς οὐκ ἀπέδωκεν,
οὕτω δὴ καὶ αὐτίς πολέμιον αὐτὸν ἢ βουλὴ ἐψηφί- 4
φίσατο, καὶ ὁ Τραιανὸς δι' ἑαυτοῦ καὶ αὐτίς, ἀλλ'
οὐ δι' ἐτέρων στρατηγῶν τὸν πρὸς ἐκεῖνον πόλεμον
ἐποιήσατο.

ὅτι τῶν Δακῶν συχνῶν μεθισταμένων πρὸς 11
Τραιανόν, καὶ δι' ἄλλα τινὰ ἐδεήθη αὐτίς ὁ Δεκέ- ^{a. C.}
βαλος εἰρήνης. ὥς δ' οὐκ ἐπέσθη τὰ τε ὅπλα καὶ ¹⁰⁴
ἑαυτὸν παραδοῦναι, τὰς δυνάμεις φανερωῶς ἤθροιζε
καὶ τοὺς περιχώρους προσπαρεκάλει, λέγων ὅτι ἐὰν 2

αὐτὸν πρόονται καὶ αὐτοὶ κινδυνεύσουσι, καὶ ὅτι ἀσφαλέστερον καὶ ῥᾶον μεθ' ἑαυτοῦ, πρὶν τι κακὸν παθεῖν, ἀγωνισάμενοι τὴν ἐλευθερίαν φυλάξουσιν ἢ ἂν σφᾶς τε ἀπολλυμένους περιδῶσι καὶ αὐτοὶ ὕστερον, ἐρημωθέντες τῶν συμμάχων, χειρωθῶσιν.
U p. 402.

- 3 καὶ ὁ Δεκέβαλος κατὰ μὲν τὸ ἰσχυρὸν κακῶς ἔπραττε, δόλῳ δὲ δὴ καὶ ἀπάτῃ ὀλίγου μὲν καὶ τὸν Τραιανὸν ἀπέκτεινε, πέμψας ἐς τὴν Μυσίαν αὐτομόλους τινάς, εἰ πως αὐτὸν εὐπρόσοδον ὄντα καὶ ἄλλως, τότε δὲ καὶ διὰ τὴν τοῦ πολέμου χρείαν πάντα ἀπλῶς τὸν βουλούμενον ἐς λόγους δεχόμενον κατεργάσαιντο. ἀλλὰ τοῦτο μὲν οὐκ ἡδυνήθησαν πράξαι, συλληφθέντος τινὸς ἐξ ὑποψίας καὶ πᾶν τὸ ἐπιβου-
- 12 λευμα αὐτοῦ ἐκ βασάνων ὁμολογήσαντος· Λογγίνον δέ τινα στρατοπέδου Ῥωμαϊκοῦ ἐξηγούμενον καὶ δεινὸν ἐν τοῖς πολέμοις αὐτῷ γεγεννημένον προσκαλεσάμενος, καὶ ἀναπείσας συμμῖξαι οἱ ὥς καὶ τὰ προσταχθησόμενα ποιήσων, συνέλαβε καὶ ἀνέκρινε δημοσίᾳ περὶ τῶν τοῦ Τραιανοῦ βουλευμάτων, ἐπειδὴ τε μηδὲν ὁμολογήσαι ἠθέλησεν, ἐν ἀδέσμῳ φυλακῇ
- 2 περιῆγε. καὶ πρέσβιν τινὰ πέμψας πρὸς τὸν Τραιανὸν ἠξίου τὴν τε χώραν μέχρι τοῦ Ἰστροῦ κομίσασθαι καὶ τὰ χρήματα, ὅσα ἐς τὸν πόλεμον ἐδεδαπανήκει, ἀπολαβεῖν ἐπὶ τῷ τὸν Λογγινόν οἱ ἀποδοῦναι. ἀποκρινάμενου δέ τινα αὐτῷ μέσα, ἐξ ὧν οὔτε ἐν μεγάλῳ οὔτε ἐν σμικρῷ λόγῳ τὸν Λογγίνον ποιεῖσθαι δόξειν ἔμελλε, τοῦ μήτ' ἀπολέσθαι αὐτὸν μήτ' ἐπὶ πολλῷ
- 3 σφίσιν ἀνασωθῆναι, Δεκέβαλος μὲν ἔτι διασκοπῶν ὅτι πράξῃ ἀνείχεν, Λογγίνος δὲ ἐν τούτῳ φαρμάκου

διὰ τοῦ ἀπελευθέρου εὐπορήσας ὑπέσχετό τε αὐτῷ
τὸν Τραιανὸν καταλλάξιν, ἵνα ὥς ἦκιστα ὑποτοπήσῃ
τὸ γεννησόμενον, μὴ καὶ φυλακὴν αὐτοῦ ἀκριβεστέραν
ποιήσεται, καὶ γράμματα τινα ἱκετείαν ἔχοντα γράψας
ἔδωκε τῷ ἐξελευθέρῳ πρὸς τὸν Τραιανὸν ἀποκομίσαι,
ἵν' ἐν ἀσφαλείᾳ γένηται. καὶ οὕτως ἀπελθόντος 4
αὐτοῦ τὸ φάρμακον νυκτὸς ἔπιε καὶ ἀπέθανε. γενο-
μένου δὲ τούτου ὁ Δεκέβαλος ἐξήγησε παρὰ τοῦ
Τραιανοῦ τὸν ἀπελεύθερον, τό τε σῶμα τοῦ Λογγί-
νου καὶ δέκα αἰχμαλώτους ἀντιδώσειν οἱ ὑποσχόμε-
νος, καὶ εὐθύς γε τὸν ἐκατόνταρχον τὸν ἀλόντα μετ'
αὐτοῦ ἐπεμψεν ὥς καὶ ταῦτα διαπράξοντα· παρ' οὗ 5
πάντα τὰ κατὰ τὸν Λογγίνου ἐγνώσθη. οὐ μέντοι
οὔτε ἐκεῖνον ὁ Τραιανὸς ἀπέπεμψεν οὔτε τὸν ἐξελεύ-
θερον ἐξέδωκε, προτιμοτέραν τὴν σωτηρίαν αὐτοῦ
πρὸς τὸ τῆς ἀρχῆς ἀξίωμα τῆς τοῦ Λογγίνου ταφῆς
ποιησάμενος.

Τραιανὸς δὲ γέφυραν λιθίνην ἐπὶ τοῦ Ἰστρου κα- 13
τεσκευάσατο, περὶ ἧς οὐκ ἔχω πῶς ἂν ἀξίως αὐτὸν
θαυμάσω· ἔστι μὲν γὰρ καὶ τᾶλλα αὐτοῦ ἔργα δια-
πρεπέστατα, τοῦτο δὲ καὶ ὑπὲρ ἐκεῖνα. ὥς γὰρ κρη-
πίδες εἰσι λίθου τετραπέδου εἴκοσι, τὸ μὲν ὕψος
πεντήκοντα καὶ ἑκατὸν ποδῶν πλήν τῶν θεμελίων,
τὸ δὲ πλάτος ἐξήκοντα· καὶ αὐταὶ ἐβδομήκοντα καὶ 2
ἑκατὸν ἀπ' ἀλλήλων πόδας ἀπέχουσιν ἀψίδι συνω-
κοδόμεναι. πῶς οὐκ ἂν τις τὸ ἀνάλωμα τὸ ἐς αὐτὰς
δαπανηθῇ θαυμάσειε; πῶς δ' οὐκ ἂν τὸν τρόπον
ὃν ἕκαστα αὐτῶν ἐν τε ποταμῷ πολλῷ καὶ ἐν ὕδατι
δινώδει δαπέδῳ τε ἰλυώδει ἐγένετο; οὐ γάρ τοι καὶ
παρὰ τρέψαι ποι τὸ ρεύμα ἡδυνήθη. τὸ δὲ δὴ πλάτος 3

12, 3, 2. διὰ τοῦ ἀπελευθέρου et 12, 4, 2, γενομένου —
5, 3, ποιησάμενος inserta ex U p. 402.

τοῦ ποταμοῦ εἶπον οὐχ ὅτι διὰ τοσούτου ρεῖ, καὶ γὰρ ἐπὶ διπλάσιον ἔστιν οὐ καὶ ἐπὶ τριπλάσιον αὐτοῦ πελαγίζει, ἀλλ' ὅτι τό τε στενωτάτον καὶ τὸ ἐπιτηδαιότατον ἐς τὸ γεφυρωθῆναι τῶν ἐκεῖνη χωρίων
 4 τοσοῦτόν ἐστιν. ὅσῳ δὲ δὴ ἐς στενὸν ταύτῃ ἐκ πελάγους μεγάλου καταβαίνων καὶ ἐς πέλαγος αὐθις μείζον προχωρῶν κατακλείεται, τόσῳ πον καὶ ῥοωδέστατος καὶ βαθύτατος γίννεται, ὥστε καὶ τοῦτο ἐς τὴν χαλεπότητα τῆς κατασκευῆς τῆς γεφύρας τεῖναι.
 5 ἡ μὲν οὖν μεγαλόνοια τοῦ Τραιανοῦ καὶ ἐκ τούτων δέκνυται· οὐ μέντοι καὶ ὠφέλειάν τινα ἡμῖν ἡ γέφυρα παρέχεται, ἀλλ' ἐστᾶσιν αἱ κρηπίδες ἄλλως, δόδου οὐκ ἔχουσαι, καθάπερ ἐπ' αὐτῷ τούτῳ μόνον γενόμεναι ἵν' ἐπιδελξῶσι τὴν ἀνθρωπίνην φύσιν
 6 οὐδὲν ὅ,τι οὐ δυναμένην ἐξεργάσασθαι. ὁ μὲν γὰρ Τραιανὸς δείσας μήποτε παγέντος τοῦ Ἰστροῦ πόλεμος τοῖς πέραν Ῥωμαίοις γένηται, ἐποίησε τὴν γέφυραν ἵνα αἱ ἐπιβασίαι ῥαδίως δι' αὐτῆς διεξιῶσιν· Ἀδριανὸς δὲ τὸνναντίον φοβηθεὶς μὴ καὶ τοῖς βαρβάροις τοὺς φρουροὺς αὐτῆς βιαζομένοις ῥαδία διαβάσις ἐς τὴν Μυσίαν ἦ, ἀφείλε τὴν ἐπιπολῆς κατασκευήν.

14 Τραιανὸς δὲ διὰ ταύτης τῆς γεφύρας τὸν Ἰστρον
 a. C. 105 περαιωθεὶς, καὶ δι' ἀσφαλείας μᾶλλον ἢ διὰ σπουδῆς τὸν πόλεμον ποιούμενος, σὺν χρόνῳ καὶ μόλις ἐκράτησε τῶν Δακῶν, πολλὰ μὲν αὐτὸς στρατηγίας ἔργα καὶ ἀνδρείας ἐπιδειξάμενος, πολλὰ δὲ καὶ τῶν στρατιωτῶν
 2 αὐτῷ κινδυνευσάντων καὶ ἀριστευσάντων. ἐνθα δὴ καὶ ἱππεὺς τις κακῶς πληγείς ἐξήχθη μὲν ἐκ τῆς μάχης ὥς καὶ θεραπευθῆναι δυνάμενος, αἰσθόμενος δὲ ὥς ἀνιάτως ἔχει ἐκ τε τοῦ σκηνώματος ἐξεσηθήσεν, οὐ γὰρ πω τὸ κακὸν αὐτοῦ καθέκτο, καὶ ἐς τάξιν αὐθις καθι-

στας ἑαυτὸν ἀπέθανε, μεγάλη ἐπιδειξάμενος. Δεκέ- 3
 βalos δέ, ὡς καὶ τὸ βασιλείον αὐτοῦ καὶ ἡ χώρα κα-
 τείληπτο σύμπασα καὶ αὐτὸς ἐκινδύνευσεν ἀλῶναι,
 διερχήσατο ἑαυτόν, καὶ ἡ κεφαλὴ αὐτοῦ ἐς τὴν Ῥώμην
 ἀπεκομίσθη· καὶ οὕτως ἡ Δακία Ῥωμαίων ὑπήκοος
 ἐγένετο, καὶ πόλεις ἐν αὐτῇ ὁ Τραιανὸς κατώκισεν. εὐ- 4
 ρέθησαν δὲ καὶ οἱ τοῦ Δεκεβάλου θησαυροί, καίτοι ὑπὸ
 τὸν ποταμὸν τὸν Σαργετίαν τὸν παρὰ τοῖς βασιλείοις
 αὐτοῦ κεκρυμμένοι. διὰ γὰρ αἰχμαλώτων τινῶν τὸν
 τε ποταμὸν ἐξέτρεψε καὶ τὸ ἔδαφος αὐτοῦ ὥρυξε, καὶ
 ἐς αὐτὸ πολλὴν μὲν ἄργυρον πολλὴν δὲ χρυσόν, τὰ τε
 ἄλλα τὰ τιμιώτατα καὶ ὑγρότητά τινα ἐνεγκεῖν δυνά-
 μενα, ἐμβαλὼν λίθους τε ἐπ' αὐτοῖς ἐπέθηκε καὶ
 χοῦν ἐπεφόρησε καὶ μετὰ τοῦτο τὸν ποταμὸν ἐπήγαγε·
 καὶ ἐς τὰ σπήλαια διὰ τῶν αὐτῶν ἐκείνων τὰ τε
 ἱμάτια καὶ τὰ ἄλλα τὰ ὁμοιότροπα κατέθετο. ποιήσας 5
 δὲ ταῦτα διέφθιρεν αὐτούς, ἵνα μηδὲν ἐκλαλήσωσι.
 Βίκυλις δὲ τις ἐταῖρος αὐτοῦ, τὸ γεγονὸς εἰδὼς, ἔαλω
 τε καὶ κατεμήνυσε ταῦτα. κατὰ δὲ τὸν αὐτὸν τοῦτον
 χρόνον καὶ Πάλμας τῆς Συρίας ἄρχων τὴν Ἀραβίαν
 τὴν πρὸς τῇ Πέτρᾳ ἐχειρώσατο καὶ Ῥωμαίων ὑπήκοον
 ἐποιήσατο.

πρὸς δὲ τὸν Τραιανὸν ἐς τὴν Ῥώμην ἐλθόντα 15
 πλείσται ὄσαι πρεσβεῖαι παρὰ βαρβάρων ἄλλων τε ^{a. C.} 107
 καὶ Ἰνδῶν ἀφίκοντο. καὶ θείας ἐν τρισὶ καὶ εἴκοσι
 καὶ ἑκατὸν ἡμέραις ἐποίησεν, ἐν αἷς θηρία τε καὶ
 βοτὰ χίλιά πού καὶ μύρια ἐσφάγη καὶ μονομάχοι
 μύριοι ἡγωνίσαντο.

ὅτι ὁ Τραιανὸς τοὺς πρεσβευτὰς τοὺς παρὰ τῶν 2
 βασιλέων ἀφικνουμένους ἐν τῷ βουλευτικῷ θεάσα-
 σθαι ἐποίει. U p. 401.

καὶ κατὰ τοὺς αὐτοὺς χρόνους τὰ τε ἔλη τὰ Πον- 3

τινα ὁδοποίησε λίθῳ, καὶ τὰς ὁδοὺς παροικοδομήμασι
 καὶ γεφύραις μεγαλοπρεπεστάταις ἐξεποίησε. τό τε
 νόμισμα πᾶν τὸ ἐξίτηλον συνεχώνευσε. τῷ δὲ Σούρα
 τῷ Λικινίῳ καὶ ταφὴν δημοσίαν καὶ ἀνδριάντα ἔδωκε
 τελευτήσαντι· ὅστις ἐς τοῦτο καὶ πλούτον καὶ αὐχί-
 ματος ἀφίκετο ὥστε καὶ γυμνάσιον Ῥωμαίοις οἰκοδο-
 4 μῆσαι. τοσαύτῃ δὲ φιλίᾳ καὶ πίστει ὃ τε Σούρας
 πρὸς τὸν Τραιανὸν ἐχρήσατο καὶ Τραιανὸς πρὸς ἐκεῖ-
 νον ὥστε πολλάκις αὐτόν, οἷά που περὶ πάντας τοὺς
 τι παρὰ τοῖς αὐτοκράτορσι δυναμένους γίνεσθαι
 πέφυκε, διαβληθέντα οὔτε ὑπώπτευσέ ποτε οὔτε
 ἐμίσησεν, ἀλλὰ καὶ ἐγκειμένων οἱ τῶν φθονούντων
 5 αὐτῷ οἰκαδὲς τε ἄκλητος πρὸς αὐτόν ἐπὶ δειπνον ἦλθε,
 καὶ πᾶσαν τὴν φρουρὰν ἀποπέμψας ἐκάλεσε πρῶτον
 μὲν τὸν ἱατρὸν αὐτοῦ, καὶ δι' ἐκείνου τοὺς ὀφθαλ-
 μοὺς ὑψηλείψατο, ἔπειτα τὸν κουρέα, καὶ δι' ἐκείνου
 τὸ γένειον ἐξύρατο, τοῦτο γὰρ ἐκ παλαιοῦ πάντες οἱ
 ἄλλοι καὶ αὐτοὶ οἱ αὐτοκράτορες ἐποίουν· Ἀδριανὸς
 6 γὰρ πρῶτος γενειᾶν κατέδειξε· πράξας δὲ ταῦτα,
 καὶ μετὰ ταῦτα καὶ λουσάμενος καὶ δειπνήσας, ἔπειτα
 τοῖς φίλοις τοῖς εἰωθόσιν αἰεὶ τι περὶ αὐτοῦ φαῦλον
 λέγειν ἔφη τῇ ὑστεραίᾳ ὅτι εἰ ἡθέλῃ με Σούρας ἀπο-
 16 κτείνειν, χθὲς ἂν ἀπεκτόνει. μέγα μὲν οὖν ἐποίησε
 καὶ τὸ ἀποκινδυνεύσαι πρὸς διαβεβλημένον ἄνθρω-
 πον, πολὺ δὲ δὴ μείζον ὅτι ἐπίστευσε μηδὲν ἂν ποτε
 ὑπ' αὐτοῦ παθεῖν. ἀλλὰ καὶ ὅτε πρῶτον αὐτῷ μέλ-
 λοντι τῶν δορυφόρων ἐπάρξειν τὸ ξίφος, ὃ παρα-
 ξώννυσθαι αὐτὸν ἐχρήν, ὥρεξεν, ἐγύμνωσέ τε αὐτό
 καὶ ἀνατείνας ἔφη "λαβὲ τοῦτο τὸ ξίφος, ἴνα, ἂν μὲν
 καλῶς ἄρχῳ, ὑπὲρ ἐμοῦ, ἂν δὲ κακῶς, κατ' ἐμοῦ
 2 αὐτῷ χρήσῃ." ἔστησε δὲ καὶ τοῦ Σοσίου τοῦ τε

Πάλμου καὶ τοῦ Κέλσου εἰκόνας· οὕτω που αὐτοὺς τῶν ἄλλων προετίμησε. τοὺς μέντοι ἐπιβουλευόντας αὐτῷ, ἐν οἷς ἦν καὶ Κράσσος, ἐτιμωρεῖτο ἐσάγων ἐς τὴν βουλὴν. κατεσκευάσσε δὲ καὶ βιβλίων ἀποθήκας. καὶ ^{a. c.} ¹¹⁴ ἔστησεν ἐν τῇ ἀγορᾷ καὶ κίονα μέγιστον, ἅμα μὲν ἐς ταφὴν ἑαυτῷ, ἅμα δὲ ἐς ἐπίδειξιν τοῦ κατὰ τὴν ἀγορὰν ἔργου· παντὸς γὰρ τοῦ χωρίου ἐκείνου ὄρει- νοῦ ὄντος κατέσκαψε τοσοῦτον ὅσον ὁ κίων ἀνίσχει, καὶ τὴν ἀγορὰν ἐκ τούτου πεδινὴν κατεσκευάσσε.

μετὰ δὲ ταῦτα ἐστράτευσεν ἐπ' Ἀρμενίους καὶ 17 Πάρθους, πρόφασιν μὲν ὅτι μὴ τὸ διάδημα ὑπ' αὐ- τοῦ εἰλήφει, ἀλλὰ παρὰ τοῦ Πάρθων βασιλέως, ὁ τῶν Ἀρμενίων βασιλεὺς, τῇ δ' ἀληθείᾳ δόξης ἐπιθυμία.

ὅτι τοῦ Τραιανοῦ ἐπὶ Πάρθους στρατεύσαντος 2 καὶ ἐς Ἀθήνας ἀφικομένου πρεσβεία αὐτῷ ἐνταῦθα παρὰ τοῦ Ὀρρούου ἐνέτυχε, τῆς εἰρήνης δεομένη καὶ δῶρα φέρουσα. ἐπειδὴ γὰρ ἔγνω τὴν τε ὁρμὴν αὐ- τοῦ, καὶ ὅτι τοῖς ἔργοις τὰς ἀπειλὰς ἐτεκμηρίου, κα- τέδεισε, καὶ ὑφείς τοῦ φρονήματος ἐπεμψεν ἱκετεῦν μὴ πολεμηθῆναι, τὴν τε Ἀρμενίαν Παρθαμασίριδι Πακόρου καὶ αὐτῷ νίει ἦται, καὶ ἐδεῖτο τὸ διάδημα αὐτῷ πεμφθῆναι· τὸν γὰρ Ἐξηδάρην ὡς οὐκ ἐπιτή- 3 δειον οὔτε τοῖς Ῥωμαίοις οὔτε τοῖς Πάρθοις ὄντα πεπανκέναι ἔλεγεν. καὶ ὅς οὔτε τὰ δῶρα ἔλαβεν, οὐτ' ἄλλο τι ἀπεκρίνατο ἢ καὶ ἐπέστειλε πλὴν ὅτι ἡ φιλία ἔργοις καὶ οὐ λόγοις κρίνεται, καὶ διὰ τοῦτ', ἐπειδὴν ἐς τὴν Συρίαν ἔλθῃ, πάντα τὰ προσήκοντα ποιήσει. καὶ οὕτω διανοίας ὦν ἐπὶ τε τῆς Ἀσίας καὶ ἐπὶ Ἀνκίας τῶν τε ἐχομένων ἐθνῶν ἐς Σελεύκειαν ἐκομίσθη. γενομένῳ δὲ αὐτῷ ἐν Ἀντιοχείᾳ Αὔγαρος 18 ὁ Ὀρροηνὸς αὐτὸς μὲν οὐκ ἔφθῃ, δῶρα δὲ δὴ καὶ λόγους φίλλους ἐπεμψεν· ἐκεῖνόν τε γὰρ ὁμοίως καὶ

τοὺς Πάρθους φοβούμενος ἐπημποτέριζε, καὶ διὰ τοῦτ' οὐκ ἠθέλησέν οἱ συμμῆξαι. U p. 403.

- 2 ἐπεὶ δὲ ἐνέβαλεν ἐς τὴν πολεμίαν, ἀπῆντων αὐτῷ οἱ τῇδε σατράπαι καὶ βασιλεῖς μετὰ δώρων, ἐν οἷς καὶ ἵππος ἦν δεδιδαγμένος προσκυνεῖν· τοῖς τε γὰρ ποσὶ τοῖς προσθίοις ὠκλαζε, καὶ τὴν κεφαλὴν
- 3 ὑπὸ τοὺς τοῦ πέλας πόδας ὑπετίθει. Τραιανὸς δὲ ἄμαχ' πάντα χειρούμενος ἐς Σάταλα ἦλθε καὶ ἐς Ἑλέγειαν, τῆς Ἀρμενίας χωρία, καὶ τὸν Ἡνιόχων βασιλέα ἐτίμησε, Παρθαμάσιριν δὲ τὸν Ἀρμενίων ἐτιμωρήσατο. ἐπεὶ δὲ πᾶσαν τὴν Ἀρμενίων χώραν εἶλε, καὶ πολλοὺς τῶν βασιλέων τοὺς μὲν ὑποπεσόντας ἐν τοῖς φίλοις ἤγε, τοὺς δὲ τινὰς καὶ ἀπειθοῦντας ἄμαχ' ἐχειροῦτο.
- 19 ὅτι ὁ Παρθαμάσιρις βίαιόν τι ἐποίησε. γράφας δὲ δὴ τὰ πρῶτα τῷ Τραιανῷ ὥς βασιλεύς, ἐπειδὴ μηδὲν ἀντεγράφη, ἐπέστειλέ τε αὐτῷ τὸ ὄνομα τοῦτο περικόψας, καὶ ἤτησε Μάρκον Ἰούνιον τὸν τῆς Καπαδοκίας ἄρχοντα πεμφθῆναί οἱ ὥς καὶ δι' αὐτοῦ τι
- 2 αἰτησόμενος. ὁ οὖν Τραιανὸς ἐκείνῳ μὲν τὸν τοῦ Ἰουνίου υἱὸν ἐπεμψεν, αὐτὸς δὲ μέχρι Σαμοσάτων προχωρήσας καὶ ἄμαχ' αὐτὰ παραλαβὼν ἐς τὰ Σάταλα ἦλθε, καὶ Ἀγχίαλον τὸν Ἡνιόχων τε καὶ Μαχελόνων βασιλέα δώροις ἡμέψατο. ἐν δὲ Ἑλεγείᾳ τῆς
- 3 Ἀρμενίας τὸν Παρθαμάσιριν προσεδέξατο. καθῆστο δὲ ἐπὶ βήματος ἐν τῷ ταφρεῦματι· καὶ ὃς ἀσπασάμενος αὐτὸν τό τε διάδημα ἀπὸ τῆς κεφαλῆς ἀφείλε καὶ πρὸς τοὺς πόδας αὐτοῦ ἔθηκε, σιγῇ τε εἰστήκει, καὶ προσεδόκα αὐτὸ ἀπολήψεσθαι. συμβοησάντων δὲ ἐπὶ τούτῳ τῶν στρατιωτῶν, καὶ αὐτοκράτορα τὸν
- 4 Τραιανὸν ὥς καὶ ἐπὶ νίκη τινὶ ἐπικαλεσάντων, νίκην γὰρ ἀσέλινον, ἄναιμον, ὠνόμαζον ὅτι τὸν βασιλέα

τὸν Ἀρσακίδην, τὸν Πακόρου παῖδα, τὸν Ὀρρόου ἀδελφιδοῦν, προσεστηκότα αὐτῷ ἄνευ διαδήματος εἶδον ὥσπερ αἰχμάλωτον, ἐξεπλάγη τε καὶ ἐνόμισεν ἐπὶ ὕβρει καὶ ὀλέθρῳ αὐτοῦ γεγονέναι. καὶ μετεστράφη μὲν ὥς καὶ φευξόμενος, ἰδὼν δὲ ὅτι περιεστούχισται ἐξητήσατο τὸ μὴ ἐν τῷ ὄχλῳ τι εἶπεν. καὶ οὕτως ἐς τὴν σκηνὴν ἐσαχθεὶς οὐδενὸς ἔτυχεν ὃν ἐβούλετο. ἐκπηθήσαντος οὖν ὀργῇ καὶ ἐκείθεν 20 ἐκ τοῦ στρατοπέδου μετεπέμψατο αὐτὸν ὁ Τραιανός, καὶ ἀναβὰς αὐτίς ἐπὶ τὸ βῆμα ἐκέλευσεν αὐτῷ πάντων ἀκουόντων εἶπεν ὅσα ἠθέλεν, ἵνα μὴ ἀγνοήσαντες τινες τὰ κατὰ μόνας σφίσιν εἰρημένα λογοποιήσωσι τινα διάφορα. ἀκούσας τοῦτο ὁ Παρθαμάσιρις 2 οὐκ ἐτι τὴν ἡσυχίαν ἤγεν, ἀλλὰ μετὰ πολλῆς παρορησίας ἄλλα τέ τινα εἶπε καὶ ὅτι οὐχ ἡττηθεὶς οὐδὲ ζωγραφθεὶς ἀλλ' ἐκὼν ἀφίκετο, πιστεύσας ὅτι οὔτε τι ἀδικηθήσεται καὶ τὴν βασιλείαν ἀπολήσεται ὥσπερ καὶ ὁ Τιριδάτης παρὰ τοῦ Νέρωνος. καὶ αὐτῷ ὁ 3 Τραιανὸς πρὸς τε τὰλλα ἀντέλεξεν ὅσα ἠρμοζεν, καὶ Ἀρμενίαν μὲν οὐδενὶ προήσεσθαι ἔφη, Ῥωμαίων τε γὰρ εἶναι καὶ ἄρχοντα Ῥωμαίων ἔξειν, ἐκείνῳ μέντοι ἀπελθεῖν ὅποι βούλεται ἐπιτρέψειν. καὶ τὸν μὲν Παρ- 4 θαμάσιριν μετὰ τῶν Πάρθων τῶν συνόντων οἱ ἀπέπεμψεν, ἀγωγούς σφίσιν ἱππέας, ὅπως μήτε τινὲ συγγένωνται μήτε τι νεοχμώσωσι, δούς· τοὺς δὲ Ἀρμενίους πάντας τοὺς μετ' αὐτοῦ ἐλθόντας προσέταξε κατὰ χώραν, ὥς καὶ αὐτοῦ ἤδη ὄντας, μείναι. U p. 404.

ὅτι ὁ Τραιανὸς φρουρὰς ἐν τοῖς ἐπικαίροις κατα- 21 λιπὼν ἦλθεν ἐς Ἑδεσσαν, κἀνταῦθα πρῶτον Ἀὔγαρον εἶδεν. πρότερον μὲν γὰρ καὶ πρέσβεις καὶ δῶρα τῷ βασιλεὶ πολλάκις ἐπεμψεν, αὐτὸς δὲ ἄλλοτε κατ' ἄλλας

προφάσεις οὐ παρεγένετο, ὥσπερ οὐδὲ ὁ Μάννος ὁ
 τῆς Ἀραβίας τῆς πλησιοχώρου οὐδὲ ὁ Σποράκης ὁ τῆς
 2 Ἀνθεμουσίας φύλαρχος. τότε δὲ τὰ μὲν καὶ ὑπὸ τοῦ
 νίεως Ἀρβάνδου καλοῦ καὶ ὠραίου ὄντος καὶ διὰ
 τοῦτο τῷ Τραιανῷ ᾧκειωμένου πεισθεῖς, τὰ δὲ καὶ
 τὴν παρουσίαν αὐτοῦ φοβηθεῖς, ἀπήντησέ τε αὐτῷ
 προσιόντι καὶ ἀπελογήσατο, συγγνώμης τε ἔτυχεν·
 3 ὁ γὰρ παῖς λαμπρόν οἱ ἰκέτευμα ἦν. καὶ ὁ μὲν φίλος
 τε ἐκ τούτου τῷ Τραιανῷ ἐγένετο καὶ εἰστίλασεν αὐ-
 τόν, ἐν τε τῷ δέλπνῳ παῖδα ἐαυτοῦ ὀρχησόμενον
 βαρβαρικῶς πως παρήγαγεν. U p. 405.

22 ὅτι τοῦ Τραιανοῦ ἐς Μεσοποταμίαν ἐλθόντος, καὶ
 τοῦ Μάννου ἐπικηρυκευσαμένου, καὶ τοῦ Μανισάρου
 πρέσβεις ὑπὲρ εἰρήνης διὰ τὸ τὸν Ὀρρόην ἐπιστρα-
 τεύειν αὐτῷ πέμψαντος καὶ τῆς τε Ἀρμενίας καὶ τῆς
 Μεσοποταμίας ἐαλωκυίας ἀποστῆναι ἐτοιμῶς ἔχον-
 τος, οὔτε ἐκείνῳ πιστεύσειν τι ἔφη πρὶν ἂν ἐλθῶν
 2 πρὸς αὐτόν, ὥσπερ ὑπισχνεῖτο, τοῖς ἔργοις τὰς ἐπαγ-
 γελίας βεβαιώσῃ, καὶ τὸν Μάννον ὑπώπτευσεν ἄλλως
 τε καὶ ὅτι συμμαχίαν Μηβαρσάπῃ τῷ τῆς Ἀδιαβη-
 νῆς βασιλεῖ πέμψας πᾶσαν αὐτὴν ὑπὸ τῶν Ῥωμαίων
 ἀπεβεβλήκει. διόπερ οὐδὲ τότε ἐπιόντας αὐτοὺς
 ὑπέμεινε, ἀλλ' ἐς τὴν Ἀδιαβηνὴν πρὸς ἐκείνους
 ἐξεχώρησε. καὶ οὕτω τὰ τε Σίγγαρα καὶ ἄλλα τινα
 ἅμαχ' διὰ τοῦ Λουσίου κατεσχέθη. U p. 406.

3 ὅτι Ἀθήνυστραι τεῖχος ἦν ἰσχυρόν, πρὸς ὃ Σέν-
 τιός τις ἐκατόνταρχος πεμφθεὶς πρὸς τὸν Μηβαρσά-
 πην πρεσβευτῆς καὶ δεθεὶς ὑπ' αὐτοῦ, ἐν τε τῷ
 χωρίῳ ἐκείνῳ ᾧν, ἔπειτ' ἐπειδὴ οἱ Ῥωμαῖοι ἐπλη-
 σίασαν αὐτῷ, τῶν τε συνδεσμωτῶν τινὰς παρεσκεύ-
 ασε, καὶ μετ' αὐτῶν ἐκ τε τῶν δεσμῶν διαδράς καὶ

τὸν φρούραρχον ἀποκτείνας ἀνέφξε τὰς πύλας τοῖς ὁμοφύλοις. U p. 407.

τά τε ἄλλα ἐψηφίζετο αὐτῷ πολλὰ ἢ βουλή, καὶ 23
ὀπιμον, εἴτ' οὖν ἄριστον, ἐπωνόμασεν. ἐβάδιζεν
αἰὲ μετὰ παντὸς τοῦ στρατοῦ πεζῇ, διεκόσμει τε αὐ-
τοὺς κατὰ πᾶσαν τὴν πορείαν καὶ διέταττεν ἄλλοτε
ἄλλως ἄγων, τοὺς τε ποταμούς, ὅσους γε καὶ ἐκεῖνοι,
πεζῇ διέβαινε. καὶ ἔστιν ὅτι καὶ ἀγγελίας ψευδεῖς 2
διὰ τῶν προσκόπων ἐποίει, ἵν' ἅμα τε τὰ τακτικά
μελετῶεν καὶ ἔτοιμοι πρὸς πάντα καὶ ἀνέκπληκτοι
εἴεν. καὶ ὠνομάσθη μὲν, ἐπειδὴ καὶ τὴν Νίσιβιν
εἶλε καὶ τὰς Βάτνας, Παρθικός, πολλῷ δὲ μᾶλλον
ἐπὶ τῇ τοῦ ὀπίμου προσηγορίᾳ ἢ ταῖς ἄλλαις συμ-
πάσαις, ἅτε καὶ τῶν τρόπων αὐτοῦ μᾶλλον ἢ τῶν
ὀπλων οὔση, ἐσεμνύνετο.

διατρίβοντος δὲ αὐτοῦ ἐν Ἀντιοχείᾳ σεισμός 24
ἐξαισίος γίνεται· καὶ πολλαὶ μὲν ἑκαμον πόλεις, μά-
λιστα δὲ ἡ Ἀντιόχεια ἐδυστύχησεν. ἅτε γὰρ τοῦ
Τραιανοῦ ἐκεῖ χειμάζοντος, καὶ πολλῶν μὲν στρατιω-
τῶν πολλῶν δὲ ἰδιωτῶν κατὰ τε δίκας καὶ κατὰ
πρεσβείας ἐμπορίαν τε καὶ θεωρίαν πανταχόθεν συμ-
πεφοιτηκότων, οὔτε ἔθνος οὐδὲν οὔτε δῆμος οὐδεὶς 2
ἀβλαβὴς ἐγένετο, καὶ οὕτως ἐν τῇ Ἀντιοχείᾳ πᾶσα
ἡ οἰκουμένη ἢ ὑπὸ τοῖς Ῥωμαίοις οὔσα ἐσφάλη.
ἐγένοντο μὲν οὖν καὶ κεραυνοὶ πολλοὶ καὶ ἀλλόκοτοι
ἄνεμοι· ἄλλ' οὔτι καὶ προσεδόκησεν ἄν τις ἐκ τού-
των τοσαῦτα κακὰ γενήσεσθαι. πρῶτον μὲν γὰρ μύ- 3
κημα ἐξαπίνης μέγα ἐβρουχήσατο, ἐπειτα βρασμός ἐπ'
αὐτῷ βριατότατος ἐπεγένετο, καὶ ἄνω μὲν ἡ γῆ πᾶσα
ἀνεβάλλετο, ἄνω δὲ καὶ τὰ οἰκοδομήματα ἀνεπήδα,
καὶ τὰ μὲν ἀνέκαθεν ἐπαιρόμενα συνέπιπτε καὶ κα-
τερρήγνυντο; τὰ δὲ καὶ δεῦρο καὶ ἐκεῖσε κλονούμενα

ὥσπερ ἐν σάλῳ περιετρέπετο, καὶ ἐπὶ πολὺ καὶ τοῦ
 4 ὑπαίθρου προσκατελάμβανεν. ὁ τε κτύπος θραυ-
 ομένων καὶ καταγνυμένων ξύλων ὁμοῦ, κεράμων,
 λίθων ἐκπληκτικώτατος ἐγίνετο, καὶ ἡ κόνις πλείστη
 ὅση ἡγείρετο, ὥστε μήτε ἰδεῖν τινα μήτε εἰπεῖν μήτ'
 ἀκοῦσαι τι δύνασθαι. τῶν δὲ δὴ ἀνθρώπων πολλοὶ
 5 μὲν καὶ ἐκτὸς τῶν οἰκιῶν ὄντες ἐπόνησαν· ἀναβαλ-
 λόμενοι τε γὰρ καὶ ἀναρριπτούμενοι βιαίως, εἰδ'
 ὥσπερ ἀπὸ κρημνοῦ φερόμενοι προσηράσσοντο, καὶ
 οἱ μὲν ἐπηρεοῦντο οἱ δὲ ἐθνησκον. καὶ τινα καὶ δέν-
 δρα αὐταῖς ῥίζαις ἀνέθορε. τῶν δὲ ἐν ταῖς οἰκίαις
 καταληφθέντων ἀνεξεύρετος ἀριθμὸς ἀπώλετο· παμ-
 πόλλους μὲν γὰρ καὶ αὐτὴ ἡ τῶν συμπιπτόντων ῥύμη
 ἐφθιρε, παμπληθεῖς δὲ καὶ τὰ χῶματα ἐπνίξεν.
 6 ὅσοι δὲ δὴ μέρους τοῦ σώματός σφων ὑπὸ λίθων ἢ
 ξύλων κρατούμενοι ἔκειντο, δεινῶς ἐταλαιπώρησαν,
 25 μήτε ξῆν ἔτι μήτ' ἀποθανεῖν αὐτίκα δυνάμενοι. καὶ
 ἐσώθησαν γὰρ ὅμως καὶ ἐκ τούτων, ἅτε καὶ ἐν ἀμυ-
 θήτῳ πλήθει, συχνοί, οὐδὲ ἐκεῖνοι πάντες ἀπαθεῖς
 ὑπεχώρησαν. συχνοὶ μὲν γὰρ σκελῶν συχνοὶ δὲ ὤμων
 ἐστερήθησαν, ἄλλοι κεφαλῆς. ἄλλοι αἷμα ἤμουν, ὧν
 εἷς καὶ ὁ Πέδων ὁ ὑπατος ἐγένετο· καὶ εὐθύς τε γὰρ
 2 ἀπέθανε. συνελόντι δὲ εἰπεῖν, οὐδὲν τὸ παράπαν
 βιαίου πάθους τότε τοῖς ἀνθρώποις ἐκείνοις οὐ συνη-
 νέχθη. καὶ ἐπὶ πολλὰς μὲν ἡμέρας καὶ νύκτας σεί-
 οντος τοῦ θεοῦ ἐν ἀπόροις καὶ ἀμηχάνοις ἦσαν οἱ
 ἄνθρωποι, οἱ μὲν ὑπὸ τῶν ἐρειπομένων οἰκοδομημά-
 3 των καταχωννύμενοι καὶ φθειρόμενοι, οἱ δὲ καὶ λιμῶ
 ἀπολλύμενοι, ὅσοις συνέβη ἐν διακένῳ τινί, τῶν
 ξύλων οὕτω κλιθέντων, ἢ καὶ ἐν ἀψιδοειδεῖ τινι με-
 ταστυλίῳ σωθῆναι. καταστάντος δὲ ποτε τοῦ κακοῦ
 θαρσύνσας τις ἐπιβῆναι τῶν πεπτωκότων γυναικὸς

ζώσης ἥσθητο. αὕτη δὲ ἦν οὐ μόνη, ἀλλὰ καὶ βρέ-
 φος εἶχε, καὶ τρέφουσα τῷ γάλακτι καὶ ἑαυτὴν καὶ
 τὸ παιδίον ἀντήρκασεν. ἐκείνην τε οὖν ἀνορούξαντες 4
 ἀνεσώσαντο μετὰ τοῦ τέκνου, καὶ τούτου καὶ τᾶλλα
 ἀνηρεύνων, ἐν οἷς ζῶντα μὲν οὐδένα ἔτι, πλὴν παι-
 δίου πρὸς μαστῷ τὴν μητέρα καὶ τεθνηκυῖαν θηλά-
 ζοντος, εὗρεν ἡδυνήθησαν, τοὺς δὲ νεκροὺς ἐξέλ-
 κοντες οὐκέτ' οὐδὲ ἐπὶ τῇ σφετέρᾳ σωτηρίᾳ ἔχαιρον.

τοσαῦτα μὲν τότε πάθη τὴν Ἀντιόχειαν κατειλή- 5
 φει. Τραιανὸς δὲ διέφυγε μὲν διὰ θυρίδος ἐκ τοῦ
 οἰκήματος ἐν ᾧ ἦν, προσελθόντος αὐτῷ μείζονός
 τινος ἢ κατὰ ἄνθρωπον καὶ ἐξαγαγόντος αὐτόν, ὥστε
 μικρὰ ἄττα πληγέντα περιγενέσθαι, ὡς δ' ἐπὶ πλείους
 ἡμέρας ὁ σεισμὸς ἐπεῖχεν, ὑπαλθριος ἐν τῷ ἱπο-
 δρόμῳ διῆγεν. ἐσείσθη δὲ καὶ αὐτὸ τὸ Κάσιον οὕτως 6
 ὥστε τὰ ἄκρα αὐτοῦ καὶ ἐπικλίνεσθαι καὶ ἀπορρήγνυ-
 σθαι καὶ ἐς αὐτὴν τὴν πόλιν ἐσπίπτειν δοκεῖν. ὄρη
 τε ἄλλα ὑφίλξεσε, καὶ ὕδωρ πολὺ μὲν οὐκ ὄν πρότε-
 ρον ἀνεφάνη, πολὺ δὲ καὶ ῥέον ἐξέλιπε.

Τραιανὸς δὲ ἐς τὴν τῶν πολεμίων ὑπὸ τὸ ἔαρ 26
 ἠπείχθη. ἐπειδὴ δὲ ἡ χώρα ἢ πρὸς τῷ Τίγριδι ἄφο-
 ρος ναυπηγησίων ξύλων ἐστὶ, τὰ πλοῖα, ἃ ἐν ταῖς
 ὕλαις ταῖς περὶ τὴν Νίσιβιν ἐπεποίητο, ἐπὶ τὸν ποτα-
 μὸν ἤγαγεν ἐφ' ἀμάξαις· οὕτω γάρ πως κατεσκεύαστο
 ὥστε διαλύεσθαι καὶ συμπήγνυσθαι. καὶ ἐξευξεν αὐτόν 2
 κατὰ τὸ Κάρδυνον ὄρος ἐπιπονώτατα· οἱ γὰρ βάρ-
 βαροι ἀντικαταστάντες ἐκώλυνον. ἀλλ' ἦν γὰρ πολλὴ
 τῷ Τραιανῷ καὶ τῶν νεῶν καὶ τῶν στρατιωτῶν πε-
 ριουσία, αἱ μὲν ἐξεύγνυντο πολλῷ τάχει, αἱ δὲ πρὸ
 ἐκείνων ἀνωκώχευον ὀπλίτας τε καὶ τοξότας φέρου-
 σαι, ἕτεραι δὲ ἐνθεν καὶ ἐνθεν ὡς διαβησόμεναι
 ἐπείρων. ἔκ τε οὖν τούτων καὶ ἐξ αὐτῆς τῆς ἐκπλή- 3

- ξεως τοῦ τοσαύτας ἅμα ναῦς ἀθρόας ἐξ ἡπείρου ἀξί-
λου ἀναφανῆναι ἐνέδοσαν οἱ βάρβαροι. καὶ ἐπεραι-
ώθησαν οἱ Ῥωμαῖοι, καὶ τήν τε Ἀδιαβηνήν ἅπασαν
παρεστήσαντο, ἔστι δὲ τῆς Ἀσσυρίας τῆς περὶ Νίνον
4 μέρος αὕτη, καὶ τὰ τε Ἀρβηλα καὶ τὰ Γαυγάμηλα,
παρ' οἷς ὁ Ἀλέξανδρος τὸν Δαρεῖον ἐνίκησε, ταῦτα
τῆσδὲ ἔστι· καὶ που καὶ Ἀτυρία διὰ τοῦτο βαρβα-
ριστί, τῶν σίγμα ἐς τὸ ταῦ μεταπεσόντων, ἐκλήθη,
καὶ μετὰ ταῦτα καὶ μέχρι τῆς Βαβυλῶνος αὐτῆς ἐχώ-
ρησαν κατὰ πολλήν τῶν κωλυσόντων αὐτοὺς ἐρημίαν,
ὅτε καὶ τῆς τῶν Πάρθων δυνάμεως ἐκ τῶν ἐμφυλίων
πολέμων ἐφθαρμένης καὶ τότε ἔτι στασιαζούσης.
27 ἐνθα μέντοι τήν τε ἄσφαλτον εἶδε Τραιανὸς ἐξ ἧς
τὰ τεῖχη Βαβυλῶνος ὠκοδόμητο, τοσαύτην γὰρ ἀσφά-
λειαν πλίνθοις ὅπταις ἢ καὶ λίθοις λεπτοῖς συμμι-
χθεῖσα καρέχεται ὥστε καὶ πέτρας καὶ σιδήρου παν-
2 τὸς ἰσχυρότερα αὐτὰ ποιεῖν, καὶ τὸ στόμιον ἐθεάσατο
ἐξ οὗ πνεῦμα δεινὸν ἀναδίδοται, ὥστε πᾶν μὲν ἐπί-
γειον ξῶον πᾶν δὲ πετηνὸν ἀποφθείρειν, εἰ καὶ ἐφ'
ὀποσονοῦν ὄσφροιτό τι αὐτοῦ. καὶ εἶπερ ἐπὶ πολὺ
ἄνω ἐχώρει ἢ καὶ πέριξ ἐσκεδάννυτο, οὐδ' ἂν ὠκείτο
ὁ χῶρος· νῦν δὲ αὐτὸ ἐν ἑαυτῷ ἀνακυκλούμενον
3 κατὰ χάραν μένει. εἶδον ἐγὼ τοιοῦτον ἕτερον ἐν
Ἱερᾷ πόλει τῆς Ἀσίας, καὶ ἐπειράθην αὐτοῦ δι' ὀρνέων,
αὐτὸς τε ὑπερκύψας καὶ αὐτὸς ἰδὼν τὸ πνεῦμα·

26, 4, 1. ἡ δὲ Σεμίραμις — πόλιν εἰς ὄνομα τοῦ βασι-
λέως ταύτης ἀνδρὸς ἐπυργώσατο — σταδίων τήν περίμετρον
ἔχουσαν κατὰ Κοκκειανὸν Κάσσιον Δίωνα τετρακοσίαν.
Tzetzes Exeg. in Hom. Il. p. 141, 12—16 coll. Hist. 9, 572.

27, 3, 1. Λέγει δὲ ὁ Δίων τοιοῦτόν τι ἐν Ἱερᾷ πόλει τῆς
Ἀσίας, ὅπερ πάντα τὰ ὀσφραινόμενα φθείρει πλὴν τῶν εὐ-
νούχων. Ἐκλογαὶ διάφοροι in Crameri Anecd. Paris. vol.
1, p. 383, 14.

κατακέκλειται γὰρ ἐν δεξαμενῇ τινι, καὶ θέατρον ὑπὲρ αὐτοῦ ὠκοδόμητο, φθείρει τε πάντα τὰ ἔμψυχα πλὴν τῶν ἀνθρώπων τῶν τὰ αἰδοῖα ἀποτετμημένων. οὐ μὴν καὶ τὴν αἰτίαν αὐτοῦ συννοῆσαι ἔχω, λέγω δὲ ἃ τε εἶδον ὥς εἶδον καὶ ἃ ἤκουσα ὥς ἤκουσα.

Τραιανὸς δὲ ἐβουλεύσατο μὲν τὸν Εὐφράτην ²⁸ κατὰ θιῶρυχα ἐς τὸν Τίγριν ἐσαγαγεῖν, ἵνα τὰ πλοῖα ^{a. C. 116} δι' αὐτῆς κατελθόντα τὴν γέφυραν αὐτῷ ποιῆσαι παράσχη· μαθὼν δὲ ὅτι πολὺ ὑψηλότερος τοῦ Τίγριδος ἐστὶ, τοῦτο μὲν οὐκ ἔπραξε, φοβηθεὶς μὴ καὶ ἄπλουν τὸν Εὐφράτην ἀπεργάσεται ἀθροῦ τοῦ φεῦματος ἐς τὸ κάταντες φερομένου, ὑπερνεγκῶν δὲ ² τὰ πλοῖα ὅλοις διὰ τοῦ μέσου τῶν ποταμῶν ἐλαχίστου ὄντος, τὸ γὰρ φεῦμα τὸ τοῦ Εὐφράτου πᾶν ἐς θ' ἔλος ἐκπίπτει καὶ ἐκεῖθεν πως τῷ Τίγριδι συμμίννται, τὸν Τίγριν ἐπεραιώθη, καὶ ἐς τὴν Κτησιφῶντα ἐσῆλθε, παραλαβὼν τε αὐτὴν αὐτοκράτωρ ἐπανομάσθη καὶ τὴν ἐπὶ κλησιν τοῦ Παρθικοῦ ἐβειώσατο. ἐψηφίσθη δὲ αὐτῷ παρὰ τῆς βουλῆς ³ τὰ ἄλλα, καὶ νικητήρια ὅσα ἐθελήσει διεορτάσαι. ἐλὼν δὲ τὴν Κτησιφῶντα ἐπεθύμησεν ἐς τὴν Ἐρυθρὰν θάλασσαν καταπλεῦσαι. αὕτη δὲ τοῦ τε ὠκεανοῦ μοῖρά ἐστι, καὶ ἀπὸ τινος ἐνδυναστεύσαντός ποτε ἐν αὐτῇ οὕτω κέκληται. καὶ τὴν μὲν νῆσον τὴν ἐν τῷ ⁴ Τίγριδι τὴν Μεσσήνην, ἧς Ἀθάμβιλος ἐβασίλευεν, ἀπόνως ᾤκειώσατο, ὑπὸ δὲ δὴ χειμῶνος τῆς τε τοῦ Τίγριδος ὀξύτητος καὶ τῆς τοῦ ὠκεανοῦ ἀναρροίας ἐκινδύνευσε. καὶ οἱ τὸν χάρακα δὲ τὸν Σπασίνου καλούμενον οἰκοῦντες, ἐν δὲ δὴ τῇ τοῦ Ἀθαμβίλου

28, 4, 2. ὅτι ὁ Σάμβηλος ὁ τῆς νήσου ἄρχων τῆς ἐν τῷ Τίγριδι οὔσης πιστὸς διέμεινε τῷ Τραιανῷ, καίπερ ὑποτελεῖν προσταχθεὶς. V p. 713.

- 29 ἐπικράτεια ἦσαν, φιλικῶς αὐτὸν ὑπεδέξαντο. κἀν-
 τεῦθεν ἐπ' αὐτὸν τὸν ὠκεανὸν ἐλθὼν, τὴν τε φύσιν
 αὐτοῦ καταμαθὼν καὶ πλοῖόν τι ἐς Ἰνδίαν πλέον
 ἰδὼν, εἶπεν ὅτι πάντως ἂν καὶ ἐπὶ τοὺς Ἰνδοὺς, εἰ
 νέος ἔτι ἦν, ἐπεραιώθην. Ἰνδοὺς τε γὰρ ἐνενοεῖ,
 καὶ τὰ ἐκείνων πράγματα ἐπολυπραγμούνει, τὸν τε
 Ἀλέξανδρον ἐμακάριζε. καίτοι ἔλεγε καὶ ἐκείνου
- 2 περαιτέρω προκεχωρηκέναι, καὶ τοῦτο καὶ τῇ βουλῇ
 ἐπέστειλε, μὴ δυνηθεὶς μηδὲ ἂ ἐκεχειρωτο σῶσαι.
 καὶ ἐπ' αὐτῷ ἄλλα τε ἔλαβε, καὶ ἐπινίκια ὄσων ἂν
 ἐθελήσῃ ἐθνῶν πέμψαι· διὰ γὰρ τὸ πλῆθος τῶν αἰ-
 σφισι γραφομένων οὔτε συνεῖναι τινα αὐτῶν οὔτε
- 3 ὀνομάσαι καλῶς ἐδύναντο. καὶ οἱ μὲν ἀψίδα αὐτῷ
 τροπαιοφόρον πρὸς πολλοῖς ἄλλοις ἐν αὐτῇ τῇ ἀγορᾷ
 αὐτοῦ παρεσκεύαζον, καὶ ἡτοιμάζοντο ὡς πορρωτέρω
 ἀπαντήσοντες εἰ ἐπανίοι· ἐμελλε δ' ἄρα μῆτε ἐς τὴν
 Ῥώμην ἔτι ἀφίξεσθαι μῆτε ἄξιόν τι τῶν προκατειρ-
 γασμένων πράξειν, καὶ προσέτι καὶ αὐτὰ ἐκεῖνα ἀπο-
- 4 λέσειν. ἐν γὰρ τῷ χρόνῳ ἐν ᾧ ἐπὶ τὸν ὠκεανὸν κα-
 τέπλει καὶ ἐκείθεν αὐθις ἀνεκομίζετο, πάντα τὰ
 ἐαλωκότα ἐταράχθη καὶ ἀπέστη, καὶ τοὺς παρὰ σφίδιν
 ἑκαστοι φρουροὺς οἱ μὲν ἐξέβαλλον οἱ δ' ἀπεκτίν-
 νυσαν.
- 30 μαθὼν δὲ ταῦτα ὁ Τραιανὸς ἐν Βαβυλῶνι, καὶ
 γὰρ ἐκεῖσε ἦλθε κατὰ τε τὴν φήμην, ἧς οὐδὲν ἄξιον
 εἶδεν, ὅ,τι μὴ χῶματα καὶ λίθους καὶ ἐρείπια, καὶ
 διὰ τὸν Ἀλέξανδρον, ᾧ καὶ ἐνήγισεν ἐν τῷ οἰκῆματι
 ἐν ᾧ ἐτετελευτήκει, μαθὼν δὲ ταῦτα τὸν τε Λουσίον
 καὶ τὸν Μάξιμον ἐπὶ τοὺς ἀφροσπηκότητας ἔπεμψε.
- 2 καὶ οὗτος μὲν ἀπέθανεν ἡττηθεὶς μάχῃ, Λουσίος δὲ
 ἄλλα τε πολλὰ κατώρθωσε καὶ τὴν Νίσιβιν ἀνέλαβε,
 τὴν τε Ἐδεσσαν ἐξεπολιόρκησε καὶ διέφθειρε καὶ

ἐνέπρησεν. ἐάλω δὲ καὶ ἡ Σελεύκεια πρὸς τε Ἐρυνκίου
 Κλάρου καὶ πρὸς Ἰουλίου Ἀλεξάνδρου ὑποστρατήγων,
 καὶ ἐκαύθη. Τραιανὸς δὲ φοβηθεὶς μὴ καὶ οἱ Πάρθοι 3
 τι νεοχμώσωσι, βασιλέα αὐτοῖς ἰδιον δοῦναι ἠθέλησε,
 καὶ ἐς Κτησιφῶντα ἐλθὼν συνεκάλεσεν ἐς πεδῖον τι
 μέγα πάντας μὲν τοὺς Ῥωμαίους, πάντας δὲ τοὺς Πάρ-
 θους τοὺς ἐκεῖ τότε ὄντας, καὶ ἐπὶ βῆμα ὑψηλὸν ἀνα-
 βάς, καὶ μεγαλληγορήσας ὑπὲρ ὧν καὶ κατειργάσατο,
 Παρθαμασπάτην τοῖς Πάρθοις βασιλέα ἀπέδειξε, τὸ
 διάδημα αὐτῷ ἐπιθείς. μετὰ δὲ ταῦτα ἐς τὴν Ἀραβίαν 31
 ἦλθε, καὶ τοῖς Ἀτρηνοῖς, ἐπειδὴ καὶ αὐτοὶ ἀφειστή-
 κεσαν, ἐπεχείρησε. καὶ ἔστι μὲν οὔτε μεγάλη οὔτε
 εὐδαίμων ἡ πόλις· ἢ τε περίεξ χώρα ἔρημος ἐπὶ πλεῖ-
 στὸν ἔστι, καὶ οὐδ' ὕδωρ, ὅ,τι μὴ βραχὺ καὶ τοῦτο
 δυσχερές, οὔτε ξύλον οὔτε χιλὸν ἴσχει. καὶ πρὸς τε 2
 αὐτῶν τούτων, ἀδύνατον τὴν προσεδρεῖαν πλήθει
 ποιούντων, πρὸς τε τοῦ ἡλίου, ὥπέρ που καὶ ἀνά-
 κειται, ῥύεται· οὔτε γὰρ ὑπὸ Τραιανοῦ τότε οὔτε
 ὑπὸ Σεουήρου ὕστερον ἦλω, καίτοι καὶ καταβαλόν-
 των μέρη τινὰ τοῦ τεύχους αὐτῆς. Τραιανὸς δὲ τοὺς 3
 τε ἱππέας πρὸς τὸ τεῖχος προπέμψας ἐσφάλη, ὥστε
 καὶ ἐς τὸ στρατόπεδον αὐτοὺς ἐσαραχθῆναι, καὶ αὐ-
 τὸς παριππεύσας βραχυτάτου ἐδέησε τραθῆναι, καίπερ
 τὴν βασιλικὴν στολὴν ἀποθέμενος ἵνα μὴ γνωρισθῇ.
 τῆς δὲ πολιᾶς αὐτοῦ τὸ γαῦρον καὶ τὸ σεμνοπρεπὲς
 τοῦ προσώπου ἰδόντες ὑπετόπησάν τε εἶναι ὅς ἦν, καὶ
 ἐπετόξευσαν αὐτῷ, καὶ ἱππέα τινὰ τῶν συνόντων οἱ
 ἀπέκτειναν. ἐγίνοντο δὲ βρονταί, καὶ ἱριδες ὑπεφαί- 4
 νοντο, ἀστραπαὶ τε καὶ ξάλη χάλαξά τε καὶ κεραυνοὶ
 τοῖς Ῥωμαίοις ἐνέπιπτον, ὁπότε προσβάλοιεν. καὶ
 ὁπότε οὖν δειπνοῖεν, μυῖαι τοῖς βρώμασι καὶ τοῖς πώ-
 μασι προσιζάνουσαι δυσχερείας ἅπαντα ἐνεπίμπλων.

32 καὶ Τραιανὸς μὲν ἐκεῖθεν οὕτως ἀπῆλθε, καὶ οὐ πολλῷ ὕστερον ἀρρωστεῖν ἤρχετο· καὶ ἐν τούτῳ οἱ κατὰ Κυρήνην Ἰουδαῖοι, Ἀνδρέαν τινὰ προστησάμενοί σφων, τοὺς τε Ῥωμαίους καὶ τοὺς Ἕλληνας ἐφθειρον, καὶ τὰς τε σάρκας αὐτῶν ἐσιτοῦντο καὶ τὰ ἔντερα ἀνεδοῦντο τῷ τε αἵματι ἡλείφοντο καὶ τὰ ἀπολέμματα ἐνεδύοντο, πολλοὺς δὲ καὶ μέσους ἀπὸ 2 κορυφῆς διέπριον· θηρίοις ἐτέρους ἐδίδοσαν, καὶ μονομαχεῖν ἄλλους ἠνάγκαζον, ὥστε τὰς πάσας δύο καὶ εἰκοσι μυριάδας ἀπολέσθαι. ἐν τε Αἰγύπτῳ πολλὰ ἔδρασαν ὅμοια καὶ ἐν τῇ Κύπρῳ, ἡγουμένου τινός σφισιν Ἀρτεμίωνος· καὶ ἀπώλοντο καὶ ἐκεῖ 3 μυριάδες τέσσαρες καὶ εἰκοσι. καὶ διὰ τοῦτ' οὐδενὶ Ἰουδαίῳ ἐπιβῆναι αὐτῆς ἔξεστιν, ἀλλὰ κἂν ἀνέμῳ τις βιασθεὶς ἐς τὴν νῆσον ἐκπέσῃ θανατοῦται. ἄλλ' Ἰουδαίους μὲν ἄλλοι τε καὶ Λούσιος ὑπὸ Τραιανοῦ πεμφθεὶς κατεστρέψατο.

4 ὅτι Κυῆτος Λούσιος Μαῦρος μὲν ἦν, καὶ αὐτὸς τῶν Μαύρων ἄρχων καὶ ἐν ἱππεῦσιν ἑλὼς ἐξήταστο, καταγνωσθεὶς δὲ ἐπὶ πονηρίᾳ τότε μὲν τῆς στρατείας ἀπηλλάγη καὶ ἠτιμώθη, ὕστερον δὲ τοῦ Δαμικοῦ πολέμου ἐνστάντος καὶ τοῦ Τραιανοῦ τῆς τῶν Μαύρων συμμαχίας δεηθέντος ἦλθέ τε πρὸς αὐτὸν αὐτε- 5 πάγγελτος καὶ μεγάλα ἔργα ἀπεδείξατο. τεμνηθεὶς δὲ ἐπὶ τούτῳ πολὺ κλεῖω καὶ μεῖζω ἐν τῷ δευτέρῳ πολέμῳ ἐξευργάσατο, καὶ τέλος ἐς τοσοῦτον τῆς τε ἀνδραγαθίας ἅμα καὶ τῆς τύχης ἐν τῷδε τῷ πολέμῳ προεχώρησεν ὥστε ἐς τοὺς ἐστρατηγηκότας ἐσγραφῆναι καὶ ὑπατεῦσαι τῆς τε Παλαιστίνης ἄρξαι· ἐξ ὧν πού καὶ τὰ μάλιστα ἐφθονήθη καὶ ἐμισήθη καὶ ἀπώλετο. V p. 710.

33 Τραιανὸς δὲ παρσκευάζετο μὲν αὐτίς ἐς τὴν

Μεσοποταμίαν στρατεῦσαι, ὡς δὲ τῷ νοσήματι ἐπι-^{a. C.}
 ἔστο, αὐτὸς μὲν ἐς τὴν Ἰταλίαν ὤρμησε πλεῖν, Πού-¹¹⁷
 πλιον δὲ Ἀλλιον Ἀδριανὸν ἐν τῇ Συρίᾳ κατέλιπε
 μετὰ τοῦ στρατοῦ. οὕτω μὲν οἱ Ῥωμαῖοι τῆς τε Ἀρ-
 μενίας καὶ τῆς Μεσοποταμίας τῆς πλείονος τῶν τε
 Πάρθων κρατήσαντες μάτην ἐπόνησαν καὶ μάτην
 ἐκινδύνευσαν· καὶ γὰρ καὶ οἱ Πάρθοι τὸν Παρθαμα-
 σπάτην ἀπαξιώσαντες ἐν τῷ σφετέρῳ τρόπῳ ἤρξαντο
 βασιλεύεσθαι. ἐνόσησε δὲ ὁ Τραιανός, ὡς μὲν αὐτὸς
 ὑπώπτευσεν, ἐκ φαρμάκου λήψεως, ὡς δὲ τινες λέ-
 γουσιν, ἐπισχεθέντος αὐτῷ τοῦ αἵματος ὃ κατ' ἔτος
 κάτω διεχώραι· ἐγένετο μὲν γὰρ καὶ ἀπόκλητος,
 ὥστε καὶ τοῦ σώματος τι παρεθῆναι, τὸ δ' ὅλου ὕδα-
 ρίας. καὶ ἐς Σελινοῦντα τῆς Κιλικίας ἐλθὼν, ἣν
 δὴ καὶ Τραιανούπολιν καλοῦμεν, ἐξαίφνης ἀπέφυξε,
 μοναρχήσας ἔτη δεκαεννέα καὶ μῆνας ἑξήμας τε
 πεντεκαίδεκα.

EPITOME LIB. LXIX.

- Ἀδριανὸς δὲ ὑπὸ μὲν Τραιανοῦ οὐκ ἐσεποιήθη· ἦν μὲν γὰρ πολίτης αὐτοῦ καὶ ἐπετροπεύθη ὑπ' αὐτοῦ, γένους θ' οἱ ἐκοινῶνει καὶ ἀδελφιδὴν αὐτοῦ ἐγεγαμήκει, τό τε σύμπαν συνῆν αὐτῷ καὶ συνδιη-
- 2 τᾶτο, τῇ τε Συρίᾳ ἐπὶ τῷ Παρθικῷ πολέμῳ προσετάχθη, οὐ μέντοι οὔτ' ἄλλο τι ἐξαίρετον παρ' αὐτοῦ ἔλαβεν οὐδ' ὕπατος ἐν πρώτοις ἐγένετο, ἀλλὰ καὶ Καίσαρα αὐτὸν καὶ αὐτοκράτορα τοῦ Τραιανοῦ ἄπαιδος μεταλλάξαντος ὃ τε Ἀττιανὸς πολίτης αὐτοῦ ὦν καὶ ἐπίτροπος γεγονώς, καὶ ἡ Πλωτῖνα ἐξ ἐρωτικῆς φιλίας, πλησίον τε ὄντα καὶ δύναμιν πολλὴν ἔχοντα
- 3 ἀπέδειξαν. ὁ γὰρ πατήρ μου Ἀπρωνιανός, τῆς Κιλικίας ἄρχας, πάντα τὰ κατ' αὐτὸν ἐμεμαθήκει σαφῶς, ἔλεγε δὲ τὰ τε ἄλλα ὡς ἕκαστα, καὶ ὅτι ὁ θάνατος τοῦ Τραιανοῦ ἡμέρας τινὰς διὰ τοῦτο συννεκρύνθη
- 4 ἢ ἡ ποίησις προεκφοιτήσοι. ἐδηλώθη δὲ τοῦτο καὶ ἐκ τῶν πρὸς τὴν βουλὴν γραμμάτων αὐτοῦ· ταῖς γὰρ ἐπιστολαῖς οὐκ αὐτὸς ἀλλ' ἡ Πλωτῖνα ὑπέγραψεν, ὅπερ ἐκ' οὐδενὸς ἄλλου ἐπεποιήκει.
- 2 ἦν δέ, ὅτε ἀνηγορεύθη αὐτοκράτωρ, Ἀδριανὸς ἐν τῇ μητροπόλει Συρίας Ἀντιοχείᾳ, ἧς ἦρχεν· ἐδόκει δὲ ὄναρ πρὸ τῆς ἡμέρας ἐκείνης πῦρ ἐκ τοῦ οὐρανοῦ, ἐν τε αἰθρία καὶ ἐν εὐδία πολλῇ, ἐς τὴν ἀριστερὰν

αὐτοῦ σφαγὴν ἐμπεσεῖν, ἔπειτα καὶ ἐπὶ τὴν δεξιὰν
 παρελθεῖν, μήτε ἐκφοβῆσαν αὐτὸν μήτε βλάβαν.
 ἔγραψε δὲ πρὸς τὴν βουλὴν ὁ Ἀδριανὸς ἀξιῶν βεβαι- 2
 ωθῆναι αὐτῷ τὴν ἡγεμονίαν καὶ παρ' ἐκείνης, καὶ
 ἀπαγορεύων μηδὲν αὐτῷ μήτε τότε μήτε ἄλλοτε
 τιμὴν δῆ τινα φέρον, οἷα εἰώθει γίγνεσθαι, ψηφι-
 σθῆναι, πλὴν ἂν τι αὐτός ποτε ἀξιώσῃ. τὰ δὲ τοῦ 3
 Τραιανοῦ ὅστις ἐν τῷ κίονι αὐτοῦ κατετέθη, καὶ αἱ
 θαῖαι αἱ Παρθικαὶ ὀνομασθεῖσαι ἐπὶ πολλὰ ἔτη ἐγέ-
 νοντο· ὕστερον γὰρ καὶ αὕτη, ὥσπερ καὶ ἄλλα πολλὰ,
 κατελύθη.

ὅτι ὁ Ἀδριανὸς ἐν ἐπιστολῇ τινι ἔγραψε τὰ τε 4
 ἄλλα μεγαλοφρονῆσάμενος, καὶ ἐπομόσας μήτε τι
 ἔξω τῶν τῷ δημοσίῳ συμφερόντων ποιήσῃν μήτε
 βουλευτὴν τινα ἀποσφάξῃν, καὶ ἐξώλειαν ἑαυτῷ,
 ἂν καὶ ὅτιοῦν αὐτῶν ἐκβῇ, προσεπαρασάμενος· ἀλλ'
 ὅμως διεβλήθη ἐς πολλὰ. V p. 713.

Ἀδριανὸς δέ, καίτοι φιλανθρωπότατα ἄρξας, 5
 ὅμως διὰ τινας φόνους ἀρίστων ἀνδρῶν, οὓς ἐν ἀρχῇ
 τε τῆς ἡγεμονίας καὶ πρὸς τῇ τελευτῇ τοῦ βίου ἐπε-
 ποίητο, διεβλήθη, καὶ ὀλίγου διὰ ταῦτ' οὐδὲ ἐς τοὺς
 ἡρώας ἀνεγράφη. καὶ οἱ μὲν ἐν τῇ ἀρχῇ φονευθέν-
 τες Πάλλμας τε καὶ Κέλσος Νιγρινός τε καὶ Λούσιος
 ἦσαν, οἱ μὲν ἐν θήρᾳ δῆθεν ἐπιβεβουλευκότες αὐτῷ,
 οἱ δὲ ἐφ' ἐτέροις δῆ τισιν ἐγκλήμασιν, οἷα μεγάλα
 δυνάμενοι καὶ πλούτου καὶ δόξης εὖ ἤκοντες· ἐφ' 6
 οἷς Ἀδριανὸς οὕτω τῶν λογοποιοιμένων ἤσθητο ὥστε
 καὶ ἀπελογήσατο καὶ ἐπώμοσε μὴ κεκελευκέναι ἀπο-
 θανεῖν αὐτούς. οἱ δὲ ἐν τῇ τελευτῇ Σερουιανός τε
 ὑπῆρχον καὶ ὁ ἔργονος αὐτοῦ Φοῦσκος.

ἦν δὲ Ἀδριανὸς γένος μὲν βουλευτοῦ πατὴρ 3

3, 1, 1. βουλευτοῦ — ἐστρατηγηκότες inserta ex V p. 713.

ἐστρατηγηκότες Ἀδριανοῦ Ἄφρου, οὕτω γὰρ ὠνομά-
 ζετο, φύσει δὲ φιλόλογος ἐν ἑκατέρᾳ τῇ γλώσσῃ·
 καὶ τινα καὶ περὶ καὶ ἐν ἔπεσι ποιήματα παντοδαπὰ
 2 καταλέλοιπε. φιλοτιμία τε γὰρ ἀπλήστῳ ἐχρήτο,
 καὶ κατὰ τοῦτο καὶ ἄλλα πάντα καὶ τὰ βραχύτατα
 ἐπετήδευε· καὶ γὰρ ἐπλάσσε καὶ ἔγραψε καὶ οὐδὲν
 ὅ,τι οὐκ εἰρηνικὸν καὶ πολεμικὸν· καὶ βασιλικὸν καὶ
 3 ἰδιωτικὸν εἰδέναι ἔλεγεν. καὶ τοῦτο μὲν οὐδὲν πού
 τοὺς ἀνθρώπους ἐβλάπτεν, ὁ δὲ δὴ φθόνος αὐτοῦ
 δεινότητος ἐς πάντας τοὺς τινι προέχοντας ὧν πολ-
 λούς μὲν καθείλε συχνοὺς δὲ καὶ ἀπώλεσε. βουλό-
 μενος γὰρ πάντων ἐν πᾶσι περιεῖναι ἐμίσει τοὺς ἐν
 4 τινι ὑπεραίροντας. καὶ τοῦτου καὶ τὸν Φαουωρίνον
 τὸν Γαλάτην τὸν τε Διονύσιον τὸν Μιλήσιον τοὺς
 σοφιστὰς καταλύειν ἐπεχείρει τοῖς τε ἄλλοις καὶ
 μάλιστα τῷ τοὺς ἀνταγωνιστάς σφων ἐξαίρειν, τοὺς
 μὲν μηδενὸς τοὺς δὲ βραχυτάτου τινὸς ἀξίους ὄντας·
 5 ὅτε Διονύσιος πρὸς τὸν αὐτοῦ ἰδιὸν Ἠλιόδωρον, τὸν
 τὰς ἐπιστολὰς αὐτοῦ διαπραγμόντα, εἶπεῖν λέγεται ὅτι
 Καίσαρ χρήματα μὲν σοὶ καὶ τιμὴν δοῦναι δύναται,
 6 ῥήτορα δὲ σε ποιῆσαι οὐ δύναται. καὶ ὁ Φαουωρίνος
 μέλλων παρ' αὐτῷ περὶ τῆς ἀταλείας ἦν ἐν τῇ πα-
 τρίδι ἔχειν ἡξίον δικάσασθαι, ὑποτοπήσας καὶ ἐλατ-
 τωθήσεσθαι καὶ προσυβρισθήσεσθαι, ἐσηλθε μὲν ἐς
 τὸ δικαστήριον, εἶπε δὲ οὐδὲν ἄλλο ἢ ὅτι ὁ διδάσκα-
 λὸς μου ὅναρ τῆς νυκτὸς ταύτης ἐπιστάς μοι ἐκέλευσε
 λειτουργεῖν τῇ πατρίδι ὥς καὶ ἐν ἐκείνῃ γεγεννη-
 4 μένον. Ἀδριανὸς δὲ τούτων μὲν, καίπερ ἀχθεσθεῖς

3, 1, 2. οὕτω γὰρ ὠνομάζετο et 8, 1, καὶ τοῦτο — ὧν
 et 4, γὰρ et ἐμίσει — ὑπεραίροντες et 4, 3, τοῖς τε ἄλλοις
 καὶ μηδενὸς μάλιστα et 4, τοὺς μὲν — ὄντας inserta ex
 V p. 713.

σφισιν, ἐφείσατο, μηδεμίαν εὐλογον ὀλέθρου κατ'
αὐτῶν ἀφορμὴν λαβὼν· τὸν δ' Ἀπολλόδωρον τὸν
ἀρχιτέκτονα τὸν τὴν ἀγορὰν καὶ τὸ ᾠδεῖον τό τε
γυμνάσιον, τὰ τοῦ Τραιανοῦ ποιήματα, ἐν τῇ Ῥώμῃ
κατασκευάσαντα τὸ μὲν πρῶτον ἐφρυγάδευσεν, ἔπειτα 2
δὲ καὶ ἐπέκτεινε, λόγῳ μὲν ὥς πλημμελήσαντά τι,
τὸ δ' ἀληθὲς ὅτι τοῦ Τραιανοῦ κοινουμένου τι αὐτῷ
περὶ τῶν ἔργων εἶπε τῷ Ἀδριανῷ παραλαλήσαντί τι
ὅτι ἄπελθε καὶ τὰς κολοκύνθας γράφε· τούτων γὰρ
οὐδὲν ἐπίστασαι. ἐτύγγανε δὲ ἄρα τότε ἐκεῖνος τοι-
ούτῳ τινὶ γράμματι σεμνυνόμενος. αὐτοκρατορεύσας 3
οὖν τότε ἐμνησικακήσας καὶ τὴν παρρησίαν αὐτοῦ
οὐκ ἤνεγκεν. αὐτὸς μὲν γὰρ τοῦ τῆς Ἀφροδίτης τῆς
τε Ῥώμης ναοῦ τὸ διάγραμμα αὐτῷ πέμψας, δι' ἐν-
δειξιν ὅτι καὶ ἄνευ ἐκείνου μέγα ἔργον γίνεσθαι
δύναται, ἤρετο εἰ εὖ ἔχοι τὸ κατασκευάσμα· ὁ δ' 4
ἀντεπέστειλε περὶ τε τοῦ ναοῦ ὅτι καὶ μετέωρον αὐ-
τὸν καὶ ὑπεκκεκενωμένον γενέσθαι ἐχρῆν, ἵν' ἔς τε
τὴν ἱερὰν ὁδὸν ἐκφανέστερος ἐξ ὑψηλοτέρου εἴη καὶ
ἐς τὸ κοῖλον τὰ μηχανήματα ἐσδέχοιτο, ὥστε καὶ
ἀφανῶς συμπήγνυσθαι καὶ ἐξ οὐ προσιδότος ἐς τὸ
θέατρον ἐσάγεσθαι, καὶ περὶ τῶν ἀγαλμάτων ὅτι
μείζονα ἢ κατὰ τὸν τοῦ Ὑφους τοῦ μεγάρου λόγον
ἐποιήθη· "ἂν γὰρ αἰ θεαί" ἔφη "ἐξαναστήσεσθαι τε 5
καὶ ἐξαλθεῖν ἐδελάσσωσιν, οὐ δυνήσονται." ταῦτα
γὰρ ἀντικρὺς αὐτοῦ γράψαντος καὶ ἡγανώκησας καὶ
ὑπερήλκησεν ὅτι καὶ ἐς ἀδιόρθωτον ἀμαρτίαν ἐπεπτώ-
κει, καὶ οὔτε τὴν ὀργὴν οὔτε τὴν λύπην κατέσχεν,
ἀλλ' ἐφόνευσεν αὐτόν. καὶ οὕτω γε τῇ φύσει τοι- 6
οῦτος ἦν ὥστε μὴ μόνον τοῖς ζῶσιν ἀλλὰ καὶ τοῖς
τελευτήσασιν φθονεῖν· τὸν γοῦν Ὀμηρον καταλύων

Ἀντίμαχον ἀντ' αὐτοῦ ἐσήγεν, οὐ μὴδὲ τὸ ὄνομα πολλοὶ πρότερον ἠπίσταντο.

- 5 ἦτιώντο μὲν δὴ ταῦτά τε αὐτοῦ καὶ τὸ πάνν ἀκριβὲς τό τε περιεργον καὶ τὸ πολύπραγμον· ἐθεράπευε δὲ αὐτὰ καὶ ἀνελάμβανε τῇ τε ἄλλῃ ἐπιμελείᾳ καὶ προνοίᾳ καὶ μεγαλοπρεπείᾳ καὶ δεξιότητι, καὶ τῷ μῆτε τινὰ πόλεμον ταράξαι καὶ τοὺς ὄντας παῦσαι, μῆτε τινὸς χρήματα ἀδίκως ἀφελέσθαι, καὶ πολλοὺς πολλὰ, καὶ δῆμοις καὶ ιδιώταις καὶ βουλευ-
- 2 ταῖς τε καὶ ἱππεῦσι, χαρίσασθαι. οὐδὲ γὰρ ἀνέμενεν αἰτηθῆναι τι, ἀλλὰ πάνν πρὸς τὴν ἐκάστου χρεῖαν ἐποίει. καὶ τὰ τε στρατιωτικὰ ἀκριβέστατα ἥσκησεν, ὥστ' ἰσχύοντα μῆτ' ἀπειθεῖν μῆτε ὑβρίζειν, καὶ τὰς πόλεις τὰς τε συμμαχίδας καὶ τὰς ὑπηκόους μεγα-
- 3 λοπρεπέστατα ὠφέλησε. πολλὰς μὲν γὰρ καὶ εἶδεν αὐτῶν, ὅσας οὐδεὶς ἄλλος αὐτοκράτωρ, πάσαις δὲ ὡς εἰπεῖν ἐπεκούρησε, ταῖς μὲν ὕδωρ ταῖς δὲ λιμένας σιτόν τε καὶ ἔργα καὶ χρήματα καὶ τιμὰς ἄλλαις ἄλλας διδούς.
- 6 ἦγε δὲ καὶ τὸν δῆμον τῶν Ῥωμαίων ἐμβριθῶς μᾶλλον ἢ θωπευτικῶς· καὶ ποτε ἰσχυρῶς αἰτοῦντί τι ἐν ὀπλομαχίᾳ οὔτε ἐνειμε, καὶ προσέτι ἐκέλευσε τοῦτο δὴ τὸ τοῦ Διομητιανοῦ κηρυχθῆναι "σιωπήσατε."
- 2 οὐκ ἐλέχθη μὲν γάρ· ὁ γὰρ κῆρυξ ἀνατείνας τὴν χεῖρα καὶ ἐξ αὐτοῦ τοῦτου ἡσυχάσας, ὥσπερ εἰώθασιν ποιεῖν, οὐ γὰρ ἔστιν ὁπότε ὑπὸ κηρύγματος σιγάζονται, ἐπειδὴ ἐσιώπησαν, ἔφη "τοῦτ' ἐθέλει." καὶ οὐχ ὅτι τινὰ ὀργὴν τῷ κῆρυκι ἔσχευ, ἀλλὰ καὶ ἐτίμησεν αὐτὸν ὅτι τὴν δυσχέρειαν τοῦ κελεύσματος οὐκ ἐξέ-
- 3 φηεν. ἔφερε γὰρ τὰ τοιαῦτα, καὶ οὐκ ἡγανάκτει εἰ τι καὶ παρὰ γνώμην καὶ πρὸς τῶν τυχόντων ὠφέλοῖτο. ἀμέλει γυναικὸς παριόντος αὐτοῦ ὁδῷ τινι

δεομένης, τὸ μὲν πρῶτον εἶπεν αὐτῇ ὅτι οὐ σχολάζω, ἔπειτα ὡς ἐκείνη ἀνακραγουῖσα ἔφη "καὶ μὴ βασίλευε", ἐπεστράφη τε καὶ λόγον αὐτῇ ἔδωκεν.

ἔπραττε δὲ καὶ διὰ τοῦ βουλευτηρίου πάντα τὰ 7
μεγάλα καὶ ἀναγκαιότατα, καὶ ἐδίκαζε μετὰ τῶν
πρώτων τοτὲ μὲν ἐν τῷ παλατίῳ τοτὲ δὲ ἐν τῇ ἀγορᾷ
τῷ τε Πανθείῳ καὶ ἄλλοθι πολλαχόθι, ἀπὸ βήματος,
ὥστε δημοσιεύεσθαι τὰ γιγνόμενα. καὶ τοῖς ὑπάτοις
ἔστιν ὅτε δικάζουσι συνεγίγνετο, ἐν τε ταῖς ἱπποδρο-
μίαις αὐτοὺς ἐτίμα. καὶ οἰκαδὲ ἀνακομιζόμενος ἐν 2
φορείῳ ἐφέμετο, ὅπως μηδὲνα συνακολουθοῦντά οἱ
ἐνοχλόη. ἐν δὲ ταῖς μήτε ἱεραῖς μήτε δημοσίοις ἡμέ-
ραις οἰκοὶ ἔμεινε, καὶ οὐδὲνα οὐδ' ὅσον ἀσπάσασθαι
προσεδέχετο, εἰ μὴ τι ἀναγκαῖον εἴη, ἵνα μὴ πάνυ τα-
λαιπωροῖντο. αἰεὶ τε περὶ ἑαυτὸν καὶ ἐν τῇ Ῥώμῃ καὶ 3
ἐξω τοὺς ἀρίστους εἶχε, καὶ συνῆν σφισι καὶ ἐν τοῖς
συμποσίοις, καὶ διὰ τοῦτο καὶ τέταρτος πολλάκις ὤχει-
το. ἔθῃρα δὲ ὁσάκις ἐνεδέχετο, καὶ ἡρίστα ἄνευ οἴνου·
ἔπειτα μετὰ πάντων τῶν πρώτων καὶ ἀρίστων ἐδεί-
πνει, καὶ ἦν αὐτοῦ τὸ συσσίτιον παντοδαπῶν λόγων
πλήρες. τοὺς τε πάνυ νοσοῦντας φίλους ἐπεσκέπτετο, 4
καὶ ἐορτάζουσί σφισι συνδιητᾶτο, τοῖς τε ἀγροῖς καὶ
ταῖς οἰκίαις αὐτῶν ἡδέως ἐχρῆτο· ὅθεν καὶ εἰκόνας
πολλοῖς μὲν ἀποθανοῦσι, πολλοῖς δὲ καὶ ζῶσιν ἐς τὴν
ἀγορὰν ἔστησεν. οὐ μέντοι οὔτε ἐξύβρισέ τις αὐτῶν
οὔτ' ἀπέδοτό τι οὔθ' ὧν ἔλεγεν οὔθ' ὧν ἔπραττεν,
οἷα οἱ τε Καيسάρειοι καὶ οἱ ἄλλοι οἱ περὶ τοὺς αὐ-
τοκράτορας ἔχοντες ποιεῖν εἰώθασι.

ταῦτα περὶ γε τοῦ τρόπου, ὡς ἐν κεφαλαίῳ εἶπεν, 8
προείρηκα· λέξω δὲ καὶ τὰ καθ' ἕκαστον, ὅσα ἀναγ-
καῖον ἔστι μνημονεύεσθαι. ἐλθὼν γὰρ ἐς τὴν Ῥώ- a. c.
μην ἀφῆκε τὰ ὀφειλόμενα τῷ τε βασιλικῷ καὶ τῷ 118

δημοσίῳ τῷ τῶν Ῥωμαίων, ἐκκαιδεκαετῇ ὀρίσας χρό-
 νον ἅψ' οὐ τε καὶ μέχρις οὐ τηρηθήσεσθαι τοῦτ'
 2 ἔμελλεν. ἐν τε τοῖς ἑαυτοῦ γενεθλοῖς προῖκα τῷ
 δήμῳ τὴν θῆαν ἀπένειμε καὶ θηρία πολλὰ ἀπέκτεινεν,
 ὥστε ἐφάπαξ καὶ λέοντας ἑκατὸν καὶ λεαίνας ἰσας
 πεσεῖν, καὶ δῶρα διὰ σφαιρίων καὶ ἐν τῷ ἵπποδρό-
 μῳ χωρὶς μὲν τοῖς ἀνδράσι χωρὶς δὲ ταῖς γυναιξὶ
 διέκριψε· καὶ γὰρ καὶ λουῖσθαι χωρὶς ἀλλήλων
 αὐτοῖς προσέταξεν.

3 ἐν μὲν τῷ ἔτει ἐκείνῳ ταῦτά τε ἐγένετο καὶ ὁ
 Εὐφράτης ὁ φιλόσοφος ἀπέθανεν ἐθελοντής, ἐπιτρέ-
 φαντος αὐτῷ καὶ τοῦ Ἀδριανοῦ κώνειον καὶ διὰ τὸ
 9 γῆρας καὶ διὰ τὴν νόσον πεινῶν. Ἀδριανὸς δὲ ἄλλην
 ἀπ' ἄλλης διαπορευόμενος ἐπαρχίαν, τὰς τε χώρας καὶ
 τὰς πόλεις ἐπισκεπτόμενος, καὶ πάντα τὰ φρούρια
 καὶ τὰ τελεῖα περισκοπῶν τὰ μὲν ἐς ἐπικαιροτέρους
 τόπους μεθίστη, τὰ δὲ ἔπαυε, τὰ δὲ προσκαθίστατο,
 2 αὐτὸς πάντα ἀπλῶς, οὐχ ὅπως τὰ κοινὰ τῶν στρα-
 τοπέδων, ὅπλα λέγω καὶ μηχανὰς καὶ τάφρους καὶ
 περιβόλους καὶ χαρακώματα, ἀλλὰ καὶ τὰ ἴδια ἐνὸς
 ἐκάστου, καὶ τῶν ἐν τῷ τεταγμένῳ στρατευομένων
 καὶ τῶν ἀρχόντων αὐτῶν, τοὺς βίους, τὰς οἰκήσεις,
 τοὺς τρόπους, καὶ ἐφορῶν καὶ ἐξετάζων· καὶ πολλά
 γε ἐς τὸ ἀβρότερον ἐκδεδηγημένα καὶ κατεσκευασμένα
 3 καὶ μετεφρῦθιμσε καὶ μετεσκεύασεν. ἐγύμναζε τε αὐ-
 τοὺς πρὸς πᾶν εἶδος μάχης, καὶ τοὺς μὲν ἐτίμα τοὺς δὲ
 ἐνουθέτει, πάντας δὲ ἐδίδασκεν ἃ χρὴ ποιεῖν. καὶ ὅπως
 γε καὶ ὀρώντες αὐτὸν ὠφελοῖντο, σκληρὰ τε πανταχοῦ
 τῇ διαίτῃ ἐχρῆτο, καὶ ἐβάδιζεν ἢ καὶ ἵππευε πάντα,
 οὐδ' ἔστιν ὅποτε οὔτε ὀχήματος τότε γε οὔτε τετρα-
 4 κύκλου ἐπέβη· οὐδὲ τὴν κεφαλὴν οὐκ ἐν θάλλει,
 οὐκ ἐν ῥίγῃ ἐκαλύφθη, ἀλλὰ καὶ ἐν ταῖς χιόσι ταῖς

Κελτικαῖς καὶ ἐν τοῖς Αἰγυπτιακοῖς γυμνῇ αὐτῇ πε-
 ριγεί. συνελόντι τε εἰπεῖν, οὕτω καὶ τῷ ἔργῳ^{a. C. 119}
 καὶ τοῖς παραγγέλμασι πᾶν τὸ στρατιωτικὸν δι' ὅλης
 τῆς ἀρχῆς ἤσκησε καὶ κατεκόσμησεν ὥστε καὶ νῦν
 τὰ τότε ὑπ' αὐτοῦ ταχθέντα νόμον σφίσι τῆς στρα-
 τείας εἶναι. καὶ διὰ τοῦτο καὶ μάλιστα ἐν εἰρήνῃ⁵
 τὸ πλεῖστον πρὸς τοὺς ἀλλοφύλους διεγένετο· τὴν
 τε γὰρ παρασκευὴν αὐτοῦ ὁρῶντες, καὶ μήτε τι ἀδι-
 κούμενοι καὶ προσέτι καὶ χρήματα λαμβάνοντες, οὐ-
 δὲν ἐνεόχμωσαν. οὕτω γὰρ καλῶς ἤσκητο τὸ στρα-
 6 τιωτικὸν αὐτῷ ὥστε καὶ τὸ ἱππικὸν τῶν καλουμένων
 Βασιλεύων τὸν Ἰστρον μετὰ τῶν ὅπλων διενήξαντο·
 ἃ ὁρῶντες οἱ βάρβαροι τοὺς μὲν Ῥωμαίους κατεπλήτ-
 τοντο, τρεπόμενοι δὲ ἐπὶ σφῶς αὐτοὺς ἐχρῶντο αὐτῷ
 διαιτητῇ τῶν πρὸς ἀλλήλους διαφορῶν.

ἐποίει δὲ καὶ θεάτρα καὶ ἀγῶνας, περιπορευ-¹⁰
 ὁμενος τὰς πόλεις, ἄνευ τῆς βασιλικῆς μέντοι παρα-
 σκευῆς· οὐδὲ γὰρ ἔξω τῆς Ῥώμης ἐχρήσατο ποτε
 αὐτῇ. τὴν δὲ πατρίδα καίπερ μεγάλα τιμήσας καὶ
 πολλὰ καὶ ὑπερήφανα αὐτῇ δοὺς, ὅμως οὐκ εἶδε.
 περὶ μέντοι τὰς θήρας ἐσπουδακέναι λέγεται· καὶ²
 γὰρ τὴν κλεῖν ἐν ταύταις κατέαξε καὶ τὸ σκέλος μι-
 κροῦ ἐπηρώθη, καὶ πόλιν ἐν τῇ Μυσίᾳ οἰκίσας Ἀδρι-
 121^{a. C.} ανοῦ θήρας αὐτὴν ὠνόμασεν. οὐ μέντοι τι παρὰ
 τοῦτ' ἀπρακτον τῶν τῇ ἀρχῇ προσηκόντων κατέλιπε.
 τῆς δὲ περὶ τὰς θήρας σπουδῆς αὐτοῦ καὶ ὁ Βορυ-
 σθένης ὁ ἵππος, ᾧ μάλιστα θηρῶν ἠρέσκετο, σημείον
 ἔστιν· ἀποθάνοντι γὰρ αὐτῷ καὶ τάφον κατεσκευάσε
 καὶ στήλην ἔστησε καὶ ἐπιγράμματα ἐπέγραψεν. ὅθεν³
 οὐ θαυμαστὸν εἰ καὶ τὴν Πλωτίαν ἀποθανοῦσαν,
 δι' ἧς ἔτυχε τῆς ἀρχῆς ἐρώσης αὐτοῦ, διαφερόντως
 ἐτίμησεν, ὥς καὶ ἐπὶ ἡμέρας ἐννέα μελανειμονῆσαι

καὶ ναὸν αὐτῇ οἰκοδομῆσαι καὶ ὕμνους τινας ἐς αὐτὴν ποιῆσαι. οὕτω δὲ περὶ τὴν θήραν ἐπιδέξιος ἦν ὥς καὶ μέγαν ποτὲ σὺν μιᾷ πληγῇ καθελεῖν.

11 ἀφικόμενος δὲ ἐς τὴν Ἑλλάδα ἐπώπτευσεν τὰ μυ-
 a. C. στήρια. 122 διὰ δὲ τῆς Ἰουδαίας μετὰ ταῦτα ἐς Αἴγυπτον
 παριῶν καὶ ἐνήγισε τῷ Πομπηίῳ· πρὸς ὃν καὶ τουτὶ
 τὸ ἔπος ἀπορρίψαι λέγεται τῷ ναεῖς βρέθοντι πόση
 σπάνις ἐπλετο τύμβου. καὶ τὸ μνημα αὐτοῦ διεφθα-
 2 μένον ἀνφοκοδόμησεν. ἐν δὲ τῇ Αἰγύπτῳ καὶ τὴν
 Ἀντινόου ὀνομασμένην ἀνφοκοδόμησε πόλιν. ὁ γὰρ
 Ἀντίνοος ἦν μὲν ἐκ Βιθυνίου πόλεως Βιθυνίδος, ἦν
 καὶ Κλαυδιούπολιν καλοῦμεν, παιδικὰ δὲ αὐτοῦ ἐγε-
 γόνει, καὶ ἐν τῇ Αἰγύπτῳ ἐτελεύτησεν, εἴτ' οὖν ἐς
 τὸν Νεῖλον ἐκπεσὼν, ὥς Ἀδριανὸς γράφει, εἴτε καὶ
 3 ἱερουργηθεὶς, ὥς ἡ ἀλήθεια ἔχει· τὰ τε γὰρ ἄλλα
 περιεργότατος Ἀδριανός, ὥσπερ εἶπον, ἐγένετο, καὶ
 μαντεῖαις μαγγανείαις τε παντοδαπαῖς ἐχρῆτο. καὶ
 οὕτω γε τὸν Ἀντίνοον, ἥτοι διὰ τὸν ἔρωτα αὐτοῦ ἢ
 ὅτι ἐθελοντῆς ἐθανατώθη, ἐκουσίου γὰρ ψυχῆς πρὸς
 ἃ ἔπραττεν ἐδεῖτο, ἐτίμησεν ὥς καὶ πόλιν ἐν τῷ χω-
 ρίῳ, ἐν ᾧ τοῦτ' ἔπαθε, συνοικίσαι καὶ ὀνομάσαι ἀπ'
 4 αὐτοῦ. καὶ ἐκείνου ἀνδριάντας ἐν πάσῃ ὥς εἰπεῖν
 τῇ οἰκονύμῃ, μᾶλλον δὲ ἀγάλματα, ἀνέθηκε. καὶ
 τέλος ἀστέρα τινα αὐτός τε ὁρᾶν ὥς τοῦ Ἀντινόου
 ὄντα ἔλεγε, καὶ τῶν συνόντων αὐτῷ μυθολογούντων
 ἡδέως ἤκουεν ἐκ τε τῆς ψυχῆς τοῦ Ἀντινόου ὄντως
 τὸν ἀστέρα γεγενῆσθαι καὶ τότε πρῶτον ἀναπεφ-
 νέναι.

a. C. διὰ ταῦτα μὲν οὖν ἐσκώπτετο, καὶ ὅτι Πανλινῇ
 133 12 τῇ ἀδελφῇ ἀποθανούσῃ παραχρῆμα μὲν οὐδεμίαν
 τιμὴν ἐνεῖμεν . . . ἐς δὲ τὰ Ἱεροσόλυμα πόλιν αὐτοῦ
 ἀντὶ τῆς κατασκαφείσης οἰκίσαντος, ἦν καὶ Αἰλίαν

Καπιτωλῖναν ἀνόμασε, καὶ ἐς τὸν τοῦ ναοῦ τοῦ θεοῦ
 τόπον ναὸν τῷ Διὶ ἕτερον ἀντεγείραντος πόλεμος
 οὔτε μικρὸς οὔτε ὀλιγοχρόνιος ἐκινήθη. Ἰουδαῖοι 2
 γὰρ δεινὸν τι ποιούμενοι τὸ ἄλλοφύλους τινὰς ἐς
 τὴν πόλιν σφῶν οἰκισθῆναι καὶ τὸ ἱερὰ ἀλλότρια ἐν
 αὐτῇ ἰδρυθῆναι, παρόντος μὲν ἐν τε τῇ Αἰγύπτῳ
 καὶ αὐθις ἐν τῇ Συρίᾳ τοῦ Ἀδριανοῦ ἡσύχαζον, πλὴν
 καθ' ὅσον τὰ ὄπλα τὰ ἐπιταχθέντα σφίσιν ἦττον
 ἐπιτήδεα ἐξεπλήτθες κατεσκευάσαν ὥς ἀποδοκιμα-
 σθεῖσιν αὐτοῖς ὑπ' ἐκείνων χρήσασθαι, ἐπεὶ δὲ πόρ-
 ρη ἐγένετο, φανερώς ἀπέστησαν. καὶ παρατάξει μὲν 3
 φανερὰ οὐκ ἐτόλμων διακινδυνεῦσαι πρὸς τοὺς Ῥω-
 μαίους, τὰ δὲ τῆς χώρας ἐπικαιρα κατελάμβανον καὶ
 ὑπονόμοις καὶ τείχεσιν ἐκρατύνοντο, ὅπως ἀναφυγὰς
 τε ὁπόταν βιασθῶσιν ἔχωσι καὶ παρ' ἀλλήλους ὑπὸ
 γῆν διαφροितῶντες λανθάνωσι, διατιτράντες ἄνω τὰς
 ὑπογείους ὁδοὺς ἵνα καὶ ἄνεμον καὶ φέγγος ἐσδέ-
 χονται. καὶ τὸ μὲν πρῶτον ἐν οὐδενὶ αὐτοὺς λόγῳ οἱ 13
 Ῥωμαῖοι ἐποιοῦντο· ἐπεὶ δ' ἦ τε Ἰουδαία πᾶσα ἐκεί-
 νητο, καὶ οἱ ἀπανταχοῦ γῆς Ἰουδαῖοι συνεταράττοντο
 καὶ συνήεσαν, καὶ πολλὰ κακὰ ἐς τοὺς Ῥωμαίους τὰ
 μὲν λάθρα τὰ δὲ καὶ φανερώς ἐνεδείκνυντο, πολλοί 2
 τε ἄλλοι καὶ τῶν ἄλλοφύλων ἐπιθυμίᾳ κέρδους σφίσι
 συνελαμβάνοντο, καὶ πάσης ὥς εἰπεῖν κινουμένης
 ἐπὶ τούτῳ τῆς οἰκουμένης, τότε δὴ τότε τοὺς κρα-
 τίστους τῶν στρατηγῶν ὁ Ἀδριανὸς ἐπ' αὐτοὺς ἐπεμ-
 ψεν, ὧν πρῶτος Ἰούλιος Σεουήρος ὑπῆρχεν, ἀπὸ Βρετ-
 τανίας ἧς ἦρχεν ἐπὶ τοὺς Ἰουδαίους σταλείς. ὃς ἀντι- 3
 κρυσ μὲν οὐδαμῶθεν ἐτόλμησε τοῖς ἐναντιοῖς συμβα-
 λεῖν, τό τε πλῆθος καὶ τὴν ἀπόγνωσιν αὐτῶν ὁρῶν·
 λαμβάνων δ' ὥς ἐκάστους πλήθει τῶν στρατιωτῶν

- καὶ τῶν ὑπάρχων, καὶ τροφῆς ἀπείργων καὶ κατα-
 κλείων, ἡδυνήθη βραδυτέρον μὲν ἀκινδυνότερον δὲ
 κατατρίψαι καὶ ἐκτροχῶσαι καὶ ἐκκόψαι αὐτούς.
- 14 ὀλίγοι γοῦν κομιδῇ περιεγένοντο. καὶ φρούρια μὲν
 αὐτῶν πεντήκοντα τέ γε ἀξιολογώτατα, κῶμαι δὲ
 δὲ ἑνακόςαι καὶ ὀγδοήκοντα καὶ πέντε ὀνομαστοτά-
 ται κατεσκάφησαν, ἄνδρες δὲ ὀκτώ καὶ πεντήκοντα
 μυριάδες ἐσφάγησαν ἐν τε ταῖς καταδρομαῖς καὶ ἐν
 ταῖς μάχαις, τῶν γὰρ λιμῶ καὶ νόσῳ καὶ πυρὶ φθα-
 2 ρέντων τὸ πλῆθος ἀνεξερέυνητον ἦν, ὥστε πᾶσαν
 ὀλίγου δεῖν τὴν Ἰουδαίαν ἐρημωθῆναι, καθάπερ που
 καὶ πρὸ τοῦ πολέμου αὐτοῖς προεδείχθη· τὸ γὰρ
 μνημεῖον τοῦ Σολομῶντος, ὃν ἐν τοῖς σεβασμίοις
 οὔτοι ἄγουσιν, ἀπὸ ταῦτομάτου διελύθη τε καὶ συν-
 ἔπεσε, καὶ λύκοι ὕαιναί τε πολλαὶ ἐς τὰς πόλεις
- 3 αὐτῶν ἐσέπιπτον ὠρούμεναι. πολλοὶ μὲντοι ἐν τῷ
 πολέμῳ τούτῳ καὶ τῶν Ῥωμαίων ἀπώλοντο· διὸ καὶ
 ὁ Ἀδριανὸς γράφων πρὸς τὴν βουλὴν οὐκ ἐχρήσατο
 τῷ προσομῖν τῷ συνήθει τοῖς αὐτοκρατορσιν, ὅτι εἰ
 αὐτοὶ τε καὶ οἱ παῖδες ὑμῶν ὑγιαίνετε, εὖ ἂν ἔχοι·
- 4 ἐγὼ καὶ τὰ στρατεύματα ὑγιαίνομεν. τὸν δὲ Σεου-
 ῆρον ἐς Βιθυνίαν ἐπεμψεν, ὅπλων μὲν οὐδέν, ἄρχον-
 τος δὲ καὶ ἐπιστάτου καὶ δικαίου καὶ φρονίμου καὶ
 ἀξίωμα ἔχοντος δεομένην· ἃ πάντα ἐν ἐκείνῳ ἦν.
 καὶ ὁ μὲν διήγαγε καὶ διώκησε καὶ τὰ ἴδια καὶ τὰ
 κοινὰ αὐτῶν οὕτως ὥσθ' ἡμᾶς καὶ ἐς δεῦρο αἰεὶ αὐ-
 τοῦ μνημονεύειν, τῇ δὲ θῇ βουλῇ καὶ τῷ κλήρῳ ἡ
 Παμφυλία ἀντὶ τῆς Βιθυνίας ἐδόθη.
- 15 ὁ μὲν οὖν τῶν Ἰουδαίων πόλεμος ἐς τοῦτο τε-
 λεύτησεν, ἕτερος δὲ ἐξ Ἀλβανῶν, εἰς δὲ Μασσαγέ-
 ται, ἐκινήθη ὑπὸ Φαρασμάνου, καὶ τὴν μὲν Μηδίαν

ίσχυρῶς ἐλύπησε, τῆς δ' Ἀρμενίας τῆς τε Καππαδοκίας ἀψάμενος, ἔπειτα τῶν Ἀλβανῶν τὰ μὲν δώροις ὑπὸ τοῦ Οὐολογαίσου πεισθέντων, τὰ δὲ καὶ Φλαούιον Ἀρριανὸν τὸν τῆς Καππαδοκίας ἄρχοντα φοβηθέντων, ἐπαύσατο.

ὅτι πρεσβευτὰς πεμφθέντας παρὰ τοῦ Οὐολογαίσου καὶ παρὰ τῶν Ἰαζύγων, ἐκείνου μὲν κατηγοροῦντός τινα Φαρασμάνου, τούτων δὲ τὴν εἰρήνην πιστουμένων, ἐς τὸ βουλευτήριον ἐσήγαγεν Ἀδριανός, καὶ παρ' αὐτοῦ τὰς ἀποκρίσεις ποιήσασθαι ἐπιτραπείς συνέγραψέ τε αὐτὰς καὶ ἀνέγνω σφίσιν.
U p. 407.

ὅτι Φαρασμάνη τῷ Ἰβηρι ἐς τὴν Ῥώμην μετὰ τῆς 3 γυναικὸς ἐλθόντι τὴν τε ἀρχὴν ἐπηύξησε καὶ θῦσαι ἐν τῷ Καπιτωλίῳ ἐφῆκεν, ἀνδριάντα τε ἐπὶ ἵππου ἐν τῷ Ἐννείῳ ἔστησε, καὶ γυμνασίαν αὐτοῦ τε καὶ τοῦ νείεος τῶν τε ἄλλων πρώτων Ἰβήρων ἐν ὀπλοῖς εἶδεν. ib.

Ἀδριανὸς δὲ τό τε Ὀλύμπιον τὸ ἐν ταῖς Ἀθήναις, 16 ἐν ᾧ καὶ αὐτὸς ἰδρύναι, ἐξεποίησε, καὶ δράκοντα ἐς αὐτὸ ἀπὸ Ἰνδίας κομισθέντα ἀνέθηκε· τὰ τε Διονύσια, τὴν μεγίστην παρ' αὐτοῖς ἀρχὴν ἄρξας, ἐν τῇ ἐσθῇτι τῇ ἐπιχωρίῳ λαμπρῶς ἐπετέλεσε. τὸν τε 2 σηκὸν τὸν ἑαυτοῦ, τὸ Πανελλήνιον ὠνομασμένον, οἰκοδομήσασθαι τοῖς Ἑλλήσιν ἐπέτρεψε, καὶ ἀγῶνα ἐπ' αὐτῷ κατεστήσατο, χρήματά τε πολλὰ καὶ σίτον ἐτήσιον τὴν τε Κεφαλληνίαν ὅλην τοῖς Ἀθηναίοις ἐχαρίσατο. ἐνομοθέτησε δὲ ἄλλα τε πολλά, καὶ ἵνα μηδεὶς βουλευτῆς μὴτ' αὐτὸς μῆτε δι' ἑτέρου τέλος τι μισθῶται. ἐς δὲ τὴν Ῥώμην ἐλθὼν, ἐπεὶ ἔν τι 3 θεῶν βοῶν ὁ δῆμος ἀρματηλάτην τινὰ ἐλευθερω- 135 θῆναι εἶδετο, ἀντεῖπε διὰ πινακίου γραφῆς, εἰπὼν

ὅτι οὐ προσήκει ὑμῖν οὔτε παρ' ἐμοῦ αἰτεῖν ἵνα ἀλλότριον δοῦλον ἐλευθερώσω, οὔτε τὸν δεσπότην αὐτοῦ βιάζεσθαι τοῦτο ποιῆσαι.

- 17 ἀρξάμενος δὲ νοσεῖν, αἷμα γὰρ εἰώθει μὲν αὐτῷ καὶ πρότερον διὰ τῆς ρινὸς προχεῖσθαι, τότε δὲ ἰσχυρῶς ἐπλεόνασεν, ἀπεγνώσθη μὲν βιώσεσθαι, καὶ διὰ τοῦτο Κόμμοδον μὲν Λούκιον, καίτοι αἷμα ἐμοῦν-
 a. c. 136 τα, Καίσαρα Ῥωμαίοις ἀπέδειξε, Σερουιανὸν δὲ καὶ Φοῦσκον τὸν ἑγγονον αὐτοῦ ὥς καὶ ἀγανακτῆσαντας ἐπὶ τούτῳ ἐφόνευσε, τὸν μὲν ἐνενηκοντούτην ὄντα
 2 τὸν δὲ ὀκτωκαιδεκέτην. πρὶν δὲ ἀποσφαγῆναι, ὁ Σερουιανὸς πῦρ ἤτησε, καὶ θυμῶν ἅμα "ὅτι μὲν οὐδὲν ἀδικῶ" ἔφη "ὑμεῖς, ὦ θεοί, ἴστε· περὶ δὲ Ἀδριανοῦ τοσοῦτον μόνον εὐχομαι, ἵνα ἐπιθυμήσας ἀποθανεῖν μὴ δυνηθῇ." καὶ μέντοι καὶ διετέλεσεν Ἀδριανὸς ἐπὶ πλείστον νοσῶν, πολλάκις μὲν ἀποσβῆναι εὐξάμενος, πολλάκις δὲ καὶ ἀποκτανεῖν ἑαυτὸν
 3 ἐθέλησας. ἔστι γὰρ αὐτοῦ καὶ ἐπιστολὴ αὐτὸ τοῦτο ἐνδεικνυμένη, ὅσον κακόν ἐστιν ἐπιθυμοῦντά τινα ἀποθανεῖν μὴ δύνασθαι. τὸν δὲ Σερουιανὸν τοῦτον Ἀδριανὸς καὶ τῆς αὐταρχίας ἄξιον ἐνόμισεν εἶναι· εἰπὼν γοῦν ποτε ἐν συμποσίῳ τοῖς φίλοις ἵνα αὐτῷ δέκα ἄνδρας μοναρχεῖν δυναμένους ὀνομάσωσιν, εἰτ' ὀλίγον ἐπισχὼν ἔφη ὅτι ἐννέα δεόμεαι μαθεῖν· τὸν γὰρ ἕνα, τοῦτ' ἐστὶ Σερουιανόν, ἔχω.
- 18 γεγόνασι δὲ καὶ ἄλλοι τότε ἄριστοι ἄνδρες, ὧν ἐπιφανέστατοι Τούρβων τε καὶ Σίμιλις ἦστην, οἳ καὶ ἀνδριᾶσιν ἐτιμήθησαν, Τούρβων μὲν στρατηγικώτατος ἀνὴρ, ὃς καὶ ἐπαρχος γεγονώς, εἰτ' οὖν ἄρχων τῶν δορυφόρων, οὔτε τι ἄβρὸν οὔτε τι ὑπερήφανον
 2 ἐπραξεν, ἀλλ' ὥς εἰς τῶν πολλῶν διεβίω. τά τε γὰρ ἄλλα καὶ τὴν ἡμέραν πᾶσαν περὶ τὸν βασιλέα διέτριβε,

καὶ πολλάκις καὶ πρὸ μέσων νυκτῶν πρὸς αὐτὸν ἦει, ὅτε τινὲς τῶν ἄλλων καθεύθειν ἤρχοντο. ἀμέλει καὶ 3 Κορινθίος Φρόντων ὁ τὰ πρῶτα τῶν τότε Ῥωμαίων ἐν δίκαις φερόμενος, ἐσπέρας ποτὲ βαθείας ἀπὸ δείκνου οἰκαδε ἐπανιῶν, καὶ μαθὼν παρὰ τινος ᾧ συνηγορήσειν ὑπέσχετο δικάζειν αὐτὸν ἤδη, ἐν τῇ στολῇ τῇ δειπνέτιδι, ὥσπερ εἶχεν, ἐς τὸ δικαστήριον αὐτοῦ ἐσηλθε καὶ ἠσπάσατο, οὔτι γε τῷ ἐωθινῷ προσρήματι τῷ χαίρει, ἀλλὰ τῷ ἐσπερινῷ τῷ ὑγίαινε χρησάμενος. οἰκοὶ δὲ ὁ Τούρβων οὔποτε ἡμέρας, οὔδὲ 4 νοσήσας, ὥφθη, ἀλλὰ καὶ πρὸς τὸν Ἀδριανὸν συμβουλευόντα αὐτῷ ἀτρεμίζειν, εἶπεν ὅτι τὸν ἐπαρχὸν ἐστῶτα ἀποθνήσκειν δεῖ. ὁ δὲ δὴ Σίμιλις ἡλικία 19 μὲν καὶ τάξει προήκων αὐτοῦ ἐν τρόποις οὐδενὸς τῶν πάντων, ὥς γε ἐγὼ νομίζω, δεύτερος ἦν. ἔξεστι δὲ καὶ ἐξ ὀλιγοστῶν τεκμήρασθαι. τῷ τε γὰρ Τραιανῷ ἑκατονταρχοῦντα αὐτὸν ἐσκαλέσαντί ποτε ἔσω πρὸ τῶν ἐπάρχων ἔφη "αἰσχρόν ἐστι, Καίσαρ, ἑκατοντάρχη σε τῶν ἐπάρχων ἔξω ἐστηκότων διαλέγεσθαι", καὶ 2 τὴν τῶν δορυφόρων ἀρχὴν ἄκων τε ἔλαβε καὶ λαβὼν ἐξίστατο, μόλις τε ἀφεθείς ἐν ἀργῷ ἡσυχος ἐπτά ἔτη τὰ λοιπὰ τοῦ βίου διήγαγε, καὶ ἐπὶ γε τὸ μνήμα αὐτοῦ τοῦτο ἐπέγραψεν ὅτι Σίμιλις ἐνταῦθα κεῖται βιούς μὲν ἔτη τόσα, ζήσας δὲ ἔτη ἐπτά.

Ἀδριανὸς δὲ φθόῃ τε ἐκ τῆς πολλῆς τοῦ αἵματος 20 φύσεως ἐχρήτο, καὶ ἀπ' αὐτῆς καὶ ὑδρωπίασεν. ἐπεὶ δὲ συνέβη τὸν Λούκιον τὸν Κόμμοδον ἐξαίφνης ἐγκα- 138 ταλειφθῆναι ὑπὸ τοῦ αἵματος πολλοῦ τε καὶ ἀθρόου ἐκπεσόντος, συνεκάλεσε τοὺς πρῶτους καὶ ἀξιολόγους τῶν βουλευτῶν οἰκαδε, καὶ κατακείμενος εἶπεν αὐτοῖς τάδε. "ἐμοί, ὧ ἄνδρες φίλοι, γόνον μὲν οὐκ 2 ἐδωκεν ἢ φύσις ποιήσασθαι, νόμῳ δὲ ὑμεῖς ἐδώκατε.

διαφέρει δὲ τοῦτο ἐκείνου, ὅτι τὸ μὲν γεννώμενον, ὅποιον ἂν δόξη τῷ δαιμονίῳ, γίγνεται, τὸ δὲ δὴ ποιούμενον αὐθαίρετόν τις αὐτὸς ἑαυτῷ προστίθεται, 3 ὥστε παρὰ μὲν τῆς φύσεως ἀνάπηρον καὶ ἄφρονα πολλάκις δίδοσθαι τινι, παρὰ δὲ τῆς κρίσεως καὶ ἀρτιμελῇ καὶ ἀρτίνουν πάντως αἰρεῖσθαι. καὶ διὰ τοῦτο πρότερον μὲν τὸν Λούκιον ἐξ ἀπάντων ἐξελέξαμην, οἷον οὐδ' ἂν εὖξασθαι παῖδα ἡδυνήθην ἑμῶν 4 τῷ γενέσθαι· ἐπεὶ δὲ ἐκείνον τὸ δαιμόνιον ἡμῶν ἀφείλετο, εὖρον αὐτ' ἐκείνου αὐτοκράτορα ὑμῖν, ὃν δίδωμι, εὐγενῇ, πρᾶον, εὖεικτον, φρόνιμον, μὴδ' ὑπὸ νεότητος προπετὲς μὴδ' ὑπὸ γῆρας ἀμελὲς ποιῆσαι τι δυνάμενον, ἡγμένον κατὰ τοὺς νόμους, ἡγεμονευκότα κατὰ τὰ πάτρια, ὥστε μῆτε τι ἀγνοεῖν τῶν ἐς τὴν ἀρχὴν φερόντων καὶ πᾶσιν αὐτοῖς καλῶς δύνασθαι χρῆσασθαι. λέγω δὲ Αὐρήλιον Ἀντωνῖνον του- 5 του· ὃν εἰ καὶ τὰ μάλιστα οἶδα ἀπραγμονέστατόν τε ἀνδρῶν ὄντα καὶ πόρρω τοιαύτης ἐπιθυμίας καθεστηκότα, ἀλλ' οὔτι γε καὶ ἀφροντιστήσῃν οἶμαι οὔτε ἑμοῦ οὔτε ὑμῶν, ἀλλὰ καὶ ἄκοντα τὴν ἀρχὴν ὑποδέξασθαι."

- 21 οὕτω μὲν ὁ Ἀντωνῖνος αὐτοκράτωρ ἐγένετο· ἐπεὶ δὲ ἦν ἄπαις ἀρρένων παίδων, τὸν τε Κορμόδου υἱὸν Κόμμοδον ἐσεποίησεν αὐτῷ καὶ ἔτι πρὸς τούτῳ Μάρκον Ἀννιον Οὐῆρον, βουλευθεὶς ἐπὶ πλειστον καὶ τοὺς μετὰ ταῦτα ἀνταρχήσοντας ἀποδείξει. ἦν δὲ οὗτος ὁ Ἀννιος ὁ Μάρκος, ὁ Κατίλιος πρότερον ὀνομαζόμενος, Ἀντίου Οὐῆρου τοῦ τρεῖς ὑπατεύσαντος καὶ χι- 2 λιαρχήσαντος ἑγγονος. καὶ ἀμφοτέρους μὲν ἐσποίησθαι τῷ Ἀντωνίῳ ἐκέλευε, προετίμησε δὲ τὸν Οὐῆρον διὰ τε τὴν συγγένειαν αὐτοῦ καὶ διὰ τὴν ἡλικίαν, καὶ ὅτι φύσιν ψυχῆς ἐρρωμενεστάτην ἤδη ὑπέφαινε· ἀφ'

οὐ καὶ Οὐηρίσσιμον αὐτόν, πρὸς τὴν τοῦ Ῥωμαικοῦ
ρήματος ἔννοιαν κομψενόμενος, ἀπεκάλει.

Ἀδριανὸς δὲ μαγγανείαις μὲν τισι καὶ γοητείαις 22
ἐκενουτό ποτε τοῦ ὕγρου, πάλιν δ' αὐτοῦ διὰ ταχέος
ἐπίμπατο. ἐπεὶ οὖν πρὸς τὸ χεῖρον αἰεὶ ἐπεδίδου
καὶ καθ' ἐκάστην τρόπον τινὰ ἡμέραν ἀπώλλυτο,
ἀποθανεῖν ἐπεθύμησε, καὶ ἦτοι μὲν πολλάκις καὶ
φάρμακον καὶ ξίφος, ἐδίδου δὲ οὐδεὶς. ὥς δ' οὖν 2
οὐδεὶς αὐτῷ καίτοι χρήματα καὶ ἄδειαν ὑπισχνου-
μένῳ ὑπήκουε, μετεπέμψατο Μάστορα ἄνδρα βάρβα-
ρον Ἰάβυγα, ᾧ αἰχμαλώτῳ γενομένῳ πρὸς τὰς θήρας
διὰ τε ἰσχύν καὶ δι' εὐτολμίαν ἐκέχρητο, καὶ τὰ μὲν
ἀπειλῶν αὐτῷ τὰ δὲ ὑπισχνούμενος ἠνάγκασεν αὐτὸν
ἐπαγγείλασθαι τὴν σφαγὴν. καὶ τι καὶ χωρίον ὑπὸ 3
τὸν μαστόν, πρὸς Ἐρμογένους τοῦ ἱατροῦ ὑποδειχθέν,
χρῶματί τινι περιέγραψεν, ὅπως κατ' αὐτὸ πληγελίς
καιρίαν ἀλύπως τελευτήσῃ. ἐπεὶ δ' οὐδὲ τοῦτο αὐτῷ
προεχώρησεν, ὁ γὰρ Μάστῳ φοβηθεὶς τὸ πρᾶγμα
καὶ ἐκπлагελίς ὑπεχώρησε, πολλὰ μὲν ἑαυτὸν ἐπὶ τῇ
νόσῳ ᾠδύρατο πολλὰ δὲ καὶ ἐπὶ τῇ οὐκ ἔξουσίᾳ, ὅτι 4
μὴ οἶός τ' ἦν ἑαυτὸν ἀναχρῆσασθαι, καίτοι τοὺς ἄλ-
λους ἔτι καὶ τότε δυνάμενος· καὶ τέλος τῆς τε ἀκρι-
βείας τῆς κατὰ τὴν δίαιταν ἀπέσχετο, καὶ ταῖς μὴ
προσηκούσαις ἐδωδαῖς καὶ ποτοῖς χρῶμενος ἐτελεύ-
τησε, λέγων καὶ βοῶν τὸ δημῶδες, ὅτι πολλοὶ ἱατροὶ
βασιλέα ἀπώλεσαν.

ἔζησε δὲ ἔτη μὲν δύο καὶ ἐξήκοντα μῆνας δὲ 23
πέντε καὶ ἡμέρας ἑννεακαίδεκα, καὶ ἐμονάρχησεν
ἔτη εἴκοσι καὶ μῆνας ἑνδεκα. ἐτάφη δὲ πρὸς αὐτῷ
τῷ ποταμῷ, πρὸς τῇ γεφύρᾳ τῇ Αἰλίᾳ· ἐνταῦθα γὰρ
τὸ μνήμα κατεσκευάσατο. τὸ γὰρ τοῦ Αὐγούστου
ἐπεπλήρωτο, καὶ οὐκέτι οὐδεὶς ἐν αὐτῷ ἐτέθη. οὗτος 2

ἐμισήθη μὲν ὑπὸ τοῦ δήμου, καίτοι τὰλλα ἄριστα αὐτῶν ἄρξας, διὰ τε τοὺς πρώτους καὶ τοὺς τελευταίους φόνους ἅτε ἀδίκως καὶ ἀνοσίως γενομένους, ἐπεὶ οὕτω γε ἥκιστα φονικὸς ἐγένετο ὥστε καὶ προσκρουσάντων αὐτῷ τινων ἀρκοῦν νομίζειν τὸ ταῖς πατρίσιν αὐτῶν αὐτὸ τοῦτο γράψαι, ὅτι αὐτῷ οὐκ ἄρεσκουσιν. εἰ τέ τινα τῶν τέκνα ἐχόντων ὀφλήσαι πάντως τι ἔδει, ἀλλ' οὖν πρὸς γε τὸν ἀριθμὸν τῶν παίδων καὶ τὰς τιμωρίας αὐτῶν ἐπεκούφιζεν. οὐ μέντοι ἀλλ' ἡ γερουσία ἐπὶ πολὺ ἀντέσχε, τὰς τιμὰς μὴ ψηφίσασθαι ἐθέλουσα, καὶ αἰτιωμένη τινὰς τῶν ἐπ' αὐτοῦ πλεονασάντων καὶ διὰ τοῦτο τιμηθέντων, οὓς καὶ κολασθῆναι ἔδει.

⁴ ὅτι ὁ Φάβιος ὁ Ἰούλιος μὴ φέρων τὴν τοῦ νιέος μαλακίαν, ρῖψαι ἑαυτὸν εἰς τὸν ποταμὸν ἤθελεν. Inde a 23, 3, 3, οὐ μέντοι V p. 714.

23, 2, 2. ὑπὸ — 3, ἄρξας inserta ex V p. 714.

EPITOME LIB. LXX.

Ἰστέον ὅτι τὰ περὶ τοῦ Ἀντωνίνου τοῦ Εὐσεβοῦς ἐν τοῖς ἀντιγράφοις τοῦ Δίωνος οὐχ εὐρίσκεται, παθόντων τι ὡς εἰκὸς τῶν βιβλίων, ὥστε ἀγνοεῖσθαι τὴν κατ' αὐτὸν ἱστορίαν σχεδὸν σύμπασαν, πλην ὅτι τοῦ Λουκίου τοῦ Κομμόδου, ὃν ὁ Ἀδριανὸς ἐποίησατο, πρὸ τοῦ Ἀδριανοῦ τελευτήσαντος οὗτος παρ' ἐκείνου καὶ ἐποιήθη καὶ αὐτοκράτωρ ἐγένετο, καὶ ὅτι μὴ βουλομένης τῆς γερουσίας τὰς ἡρωικὰς τιμὰς δοῦναι τῷ Ἀδριανῷ τελευτήσαντι διὰ τινὰς φόνους ἐπιφανῶν ἀνδρῶν, ὁ Ἀντωνίνος ἄλλα τε πολλὰ δακρύων καὶ ὀδυρόμενος αὐτοῖς διελέχθη, καὶ τέλος εἶπεν "οὐδὲ ἐγὼ ἄρα ὑμῶν ἄρξω, εἴγε ἐκεῖνος καὶ κακὸς καὶ ἐχθρὸς ὑμῖν καὶ πολέμιος ἐγένετο· πάντα γὰρ ὁ δῆλον ὅτι τὰ πραχθέντα ὑπ' αὐτοῦ, ὧν ἐν καὶ ἡ ἐμὴ ποιήσις ἐστὶ, καταλύσετε." ἀκούσασα δὲ τοῦτο ἡ γερουσία καὶ αἰδεσθεῖσα τὸν ἄνδρα, τὸ δέ τι καὶ τοὺς στρατιώτας φοβηθεῖσα, ἀπέδωκε τῷ Ἀδριανῷ τὰς τιμὰς.

ταῦτα μόνον περὶ τοῦ Ἀντωνίνου ἐν τῷ Δίῳ² σῴζεται, καὶ ὅτι Αὐγουστιον αὐτὸν καὶ Εὐσεβῆ διὰ τοιαύτην αἰτίαν ἐπωνόμασεν ἡ βουλή. ἐπειδὴ ἐν τῇ ἀρχῇ τῆς αὐτοκρατορίας αὐτοῦ πολλῶν αἰτιαθέντων καὶ τινων καὶ ὀνομαστὶ ἐξαιτηθέντων ὅμως οὐδένα

ἐκόλασεν, εἰπὼν ὅτι οὐ δεῖ με ἀπὸ τοιούτων ἔργων τῆς προστασίας ὑμῶν ἄρξασθαι.

2 οὐ σώζεται δὲ οὐδὲ τοῦ μετὰ Ἀντωνίνου ἄρξαντος Μάρκου Οὐήρου τὰ πρῶτα τῶν ἱστορουμένων, a. C. 139 ὅσα περὶ τὸν Λούκιον τὸν τοῦ Κομμόδου υἱόν, ὃν ὁ Μάρκος γαμβρὸν ἐποίησατο, ἐπραξεν αὐτός, καὶ ὅσα οὗτος ἐς τὸν κατὰ Οὐολογαίσου πόλεμον ὑπὸ τοῦ πενθεροῦ πεμφθεὶς ἐδρασε. διὸ βραχεία περὶ τούτων ἐξ ἐτέρων ἀναλεξάμενος βιβλίων ἐρῶ· εἶθ' οὕτως ἐπὶ τὰ ἐξῆς τοῦ Δίανος μεταβήσομαι.

3 ὁ γὰρ Ἀντωνίνος ὁμολογεῖται παρὰ πάντων καλός τε καὶ ἀγαθὸς γενέσθαι, καὶ οὔτε τῶν ἄλλων ὑψηλῶν τισὶ βαρὺς οὔτε Χριστιανοῖς ἐπαχθής, ἀλλὰ πολλήν τινα τούτοις νέμων αἰδῶ, καὶ τῇ τοῦ a. C. 153 Ἀδριανοῦ τιμῇ, ἣν ἐκεῖνος ἐτίμα Χριστιανούς, προσ-

2 τιθεῖς. ὁ γὰρ τοῦ Παμφίλου Εὐσέβιος καὶ ἐπιστολάς τινας τοῦ Ἀδριανοῦ ἐν τῇ ἐκκλησιαστικῇ αὐτοῦ ἱστορίᾳ παρατίθεται, ἐν αἷς ἐκεῖνος δείκνυται τοῖς λυπουσὶ τι ἢ κατηγοροῦσι τῶν Χριστιανῶν δεινὰ ἀπειλῶν, καὶ τὸν Ἡρακλέα ἐπομνύμενος ὥς τεύξον-

3 ται τιμωρίας. λέγεται δὲ ὁ Ἀντωνίνος ζητητικὸς γενέσθαι, καὶ μηδὲ περὶ τὰ μικρὰ καὶ τὰ τυχόντα τῆς ἀκριβολογίας ἀφίστασθαι· ὅθεν αὐτὸν οἱ σκώπτοντες καὶ κυμνοπρίστην ἐκάλουν. Κουαδράτος a. C. 161 δὲ γηραιὸν μὲν φησιν αὐτὸν τελευτῆσαι, τὴν δὲ τελευτὴν ἡδίστην αὐτῷ κατ' ἴσον ὕπνῳ τῷ μαλακωτάτῳ γενέσθαι.

4 ἐπὶ τοῦ Ἀντωνίνου λέγεται καὶ φοβερώτατος a. C. 177? περὶ τὰ μέρη τῆς Βιθυνίας καὶ τοῦ Ἑλλησπόντου σεισμὸς γενέσθαι, καὶ ἄλλας τε πόλεις καμῆν ἰσχυρῶς καὶ πεσεῖν ὀλοσχερῶς, καὶ ἐξαιρέτως τὴν Κύζικον, καὶ τὸν ἐν αὐτῇ ναὸν μέγιστόν τε καὶ κάλλιστον

ναῶν ἀπάντων καταρριφῆναι, ὃ τετραόργυιοι μὲν 2
πάχος οἱ κίονες ἦσαν, ὕψος δὲ πεντήκοντα πηχέων,
ἕκαστος πέτρας μιᾶς καὶ τᾶλλα τὰ ἐν αὐτῷ ἕκαστον
θαυμάσαι πλέον ἢ ἐπαινέσαι. περὶ δὲ τὴν μεσόγειον
ἄνω κορυφῆς ὄρους διαστάσης θαλάσσιόν φασιν ἐκχυ-
θῆναι κῦμα, ἐπὶ πολὺ τε τῆς γῆς ἐλθεῖν ῥιπιζομένην
τὴν ἄχνην ἀκράτου καὶ διανγοῦς θαλάσσης.

ΕΠΙΤΟΜΗ ΛΙΒ. LXXI.

Περὶ μὲν οὖν τοῦ Ἀντωνίνου τό γε νῦν ἔχον
 α. C. 161 τοσαῦτα, ἤρξε δὲ εἰκοσι καὶ τέσσαρα ἔτη· Μάρκος
 δὲ Ἀντωνίνος ἐπειδὴ τοῦ ποιησαμένου αὐτὸν τελευ-
 τήσαντος Ἀντωνίνου τὴν ἀρχὴν ἔσχε, προσειλήφει
 ἐς κοινωνίαν τοῦ κράτους εὐθὺς τὸν τοῦ Λουκίου
 2 τοῦ Κομμόδου υἱὸν Λούκιον Οὐῆρον. αὐτὸς μὲν γὰρ
 ἀσθενὴς ἦν τῷ σώματι καὶ τὰ πολλὰ λόγοις ἐσχό-
 λαξε, λέγεται γὰρ καὶ αὐτοκράτωρ ὦν μὴ αἰδεῖσθαι
 [μὴδὲ ὀκνεῖν] ἐς διδασκάλου φοιτᾶν, ἀλλὰ καὶ Σέξτω
 προσιέναι τῷ ἐκ Βοιωτῶν φιλοσόφῳ, καὶ ἐς ἀκρόασιν
 τῶν ρητορικῶν Ἑρμογένους λόγων μὴ ὀκνῆσαι παρα-
 3 γενέσθαι· προσέκειτο δὲ τοῖς ἐκ τῆς στοᾶς μάλιστα
 δόγμασιν, ὃ δὲ Λούκιος ἔρρωτό τε καὶ νεώτερος ἦν,
 τοῖς στρατιωτικοῖς τε ἔργοις καταλληλότερος. ὅθεν
 καὶ γαμβρὸν αὐτὸν ἐπὶ τῇ θυγατρὶ Λουκίλλᾳ ὁ Μάρ-
 κος ποιήσας ἐς τὸν πρὸς Πάρθους ἔπεμψε πόλεμον.
 2 ὁ γὰρ Οὐολόγαισος πολέμου ἤρξε, καὶ στρατόπεδόν
 τε ὅλον Ῥωμαϊκὸν τὸ ὑπὸ Σεουηριανῷ τεταγμένον
 ἐν τῇ Ἑλερείᾳ, χωρίῳ τινὶ τῆς Ἀρμενίας, περισχὼν
 πάντοθεν αὐτοῖς ἡγεμόσι κατετόξευσε καὶ διέφθειρε,
 καὶ τῆς Συρίας ταῖς πόλεσι πολὺς ἐπήει καὶ φοβε-
 2 ρός. ὁ οὖν Λούκιος ἐλθὼν ἐς Ἀντιόχειαν καὶ πλεί-
 α. C. 162 στους στρατιώτας συλλέξας, καὶ τοὺς ἀρίστους τῶν

ἡγεμόνων ὑφ' ἑαυτὸν ἔχων, αὐτὸς μὲν ἐν τῇ πόλει ἐκάθητο διατάττων ἕκαστα καὶ τὰς τοῦ πολέμου χορηγίας ἀθροίζων, Κασσίω δὲ τὰ στρατεύματα ἐπέτρεψε. καὶ ὃς ἐπιόντα τε τὸν Οὐολόγαισον γενναίως 3

3, 2, 1. ὅτι Μάρτιος Οὐῆρος τὸν Θουκυδίδην ἐκπέμπει καταγαγεῖν Σόαιμον ἐς Ἀρμενίαν· ὃς δέει τῶν ὅπλων καὶ τῇ οἰκείᾳ περὶ πάντα τὰ προσπίπτοντα εὐβουλία τοῦ πρόσω εἶχετο ἐρωπυμένης. ἦν δὲ ἱκανὸς ὁ Μάρτιος οὐ μόνον ὅπλοις βιάσασθαι τοὺς ἀντιπολέμους ἢ οἰκιστὴν προλαβεῖν ἢ ἀπάτην κατασοφίσασθαι, ἥπερ ἐστὶ στρατηγῶν ἀλήκη, ἀλλὰ καὶ λόγῳ πιθανῶς πείσαι καὶ δωρεαῖς μεγαλόφροσιν οἰκισώσασθαι καὶ ἐλπίδι ἀγαθῇ δελεάσαι. χάρις τε ἦν ἐπὶ πᾶσι τοῖς πρᾶσσέμενοις ὑπ' αὐτοῦ καὶ λεγομένοις, τὸ μὲν ἀγανακτοῦν ἐκαστου καὶ τὸ θυμούμενον παραμυθουμένη, τὸ δὲ ἐλπίζον ἔτι μᾶλλον αὐξουσα. κολακείας τε καὶ δώρων καὶ τῆς παρὰ τραπέζαις δεξιώσεως καιρὸν ἤδει. οἷς προσὸν τὸ πρὸς τὰς πράξεις σύντονον καὶ τὸ πρὸς τοὺς ἐχθροὺς σὺν οὐσίᾳ δραστικόν, αἰρετώτερον ἐδείκνυε τοῖς βαρβάροις εἶναι τῆς φιλίας αὐτοῦ μᾶλλον ἢ τῆς ἐχθρας ἀντιποιεῖσθαι. ἀφικόμενος οὖν ἐς τὴν καινὴν πόλιν, ἦν φρουρὰ Ῥωμαίων κατεῖχεν ἐκ Πρίσκου καταστάσα, νεωτερίζειν πειρωμένους λόγῳ τε καὶ ἔργῳ σωφρονίσας, ἀπέφηνε πρώτην εἶναι τῆς Ἀρμενίας. Suidas v. Μάρτιος. ζεύγνυται δὲ Ῥωμαίοις ἀπονάτατα τῶν ποταμῶν τὰ ρεύματα, ἅτε καὶ τοῦτο διὰ μελέτης αἰεὶ τοῖς στρατιώταις ὄν καὶ ὥσπερ ἄλλο τι τῶν πολεμικῶν ἀσκούμενον ἐπὶ τῇ Ἰστροῦ καὶ Ῥήνῳ καὶ Εὐφράτῃ. ἔστι δὲ ὁ ῥόπος, οὗ γὰρ δὴ πάντας εἰδέναι, τοιόσδε. πλατεῖαι μὲν εἰσιν αἱ νῆες δι' ὧν ὁ ποταμὸς ζεύγνυται, ἀνορμίζονται δὲ ὀλίγον ἄνω τοῦ ρεύματος ὑπὲρ τὸν μέλλοντα ζεύγνυσθαι τόπον. ἐπὰν δὲ τὸ σημεῖον δοθῇ, ἀφιάσι πρώτην μίαν ναῦν κατὰ ροὴν φέρεσθαι πλησίον τῆς οἰκείας ὁχθῆς. ἐπὰν δὲ κατὰ τὸν ζευγνύμενον ἦκη τόπον, ἐμβάλλουσιν ἐς τὸ ρεῦμα φορμὸν λίθων ἐμπεπλησμένον, καλωδίῳ δῆσαντες, ὥσπερ ἄγκυραν· ἀφ' οὗ δεθείσα ἡ ναὺς πρὸς τῇ ὁχθῇ ἵσταται σάνισι καὶ ζεύγμασιν, ἅπερ ἄφθονα αὐτοῖς ἡ ναὺς φέρει, καὶ παραχρῆμα μέχρι τῆς ἀποβάσεως καταστρώννυται. εἰτα ἄλλην ἀφιάσιν ὀλίγον ἀπ' ἐκείνης, καὶ ἄλλην ἀπ' ἐκεί-

- ὑπέμενε, καὶ τέλος ἐγκαταλειφθέντα ὑπὸ τῶν συμ-
 a. C. μάχων καὶ ὀπίσω ἀναχωρήσαντα ἐπεδίωξε, μέχρι τε
 165 Σελευκείας καὶ Κτησιφῶντος ἤλασε, καὶ τὴν τε Σε-
 λεύκειαν διέφθειρεν ἐμπρήσας, καὶ τὰ τοῦ Οὐόλο-
 γαίσου βασιλεία τὰ ἐν τῇ Κτησιφῶντι κατέσκαψεν.
 4 ἐν γε μὴν τῇ ὑποστροφῇ πλείστους τῶν στρατιωτῶν
 ὑπὸ λιμοῦ καὶ νόσου ἀπέβαλεν, ἀπενόστησε δ' ὅμως
 ἐς τὴν Συρίαν μετὰ τῶν λοιπῶν στρατιωτῶν. καὶ
 ὁ μὲν Λούκιος τούτοις ἐπεκυδαίνετο καὶ μέγα ἐφρό-
 νει, οὐ μὴν αὐτῷ καὶ τὰ τῆς ἄκρας εὐτυχίας ἐς ἀγα-
 3 θόν τι ἀνέβη· λέγεται γὰρ μετὰ ταῦτα καὶ τῷ πεν-
 a. C. θερῷ Μάρκῳ ἐπιβεβουλευκῶς, πρὶν τι καὶ δοῦσαι,
 169 φαρμάκῳ διαφθαρῆναι. τὸν μέντοι Κάσσιον ὁ Μάρ-
 a. C. κος τῆς Ἀσίας ἀπάσης ἐπιτροπεύειν ἐκέλευσεν. αὐτὸς
 172 δὲ τοῖς περὶ τὸν Ἰστρον βαρβάρους, Ἰάξυξί τε καὶ
 2 Μαρκιομάνοις, ἄλλοτε ἄλλοις χρόνον συχνὸν ὥς εἰπεῖν
 δι' ὅλου τοῦ βίου, τὴν Παννονίαν ἔχων ὀρμητήριον,
 ἐπολέμησε. πολλοὶ δὲ καὶ τῶν ὑπὲρ τὸν Πῆνον Κελ-
 τῶν μέχρι τῆς Ἰταλίας ἤλασαν, καὶ πολλὰ ἔδρασαν
 ἐς τοὺς Ῥωμαίους δεινά· οἷς ὁ Μάρκος ἀντεπιὼν
 Πομπηιανόν τε καὶ Περτίνακα τοὺς ὑποστρατήγους
 ἀντικαθίστη. καὶ ἠρίστευσεν ὁ Περτίναξ, ὅστις καὶ
 ὕστερον αὐτοκράτωρ ἐγένετο. ἐν μέντοι τοῖς νεκροῖς
 τῶν βαρβάρων καὶ γυναικῶν σώματα ὥπλισμένα
 3 εὐρέθη. καίτοι δὲ ἰσχυροτάτου ἀγῶνος καὶ λαμπρᾶς

νης, ἔστ' ἂν ἐπὶ τὴν ἀντιπέραν ὄχθην ἐλάσῃσι τὸ ξεῦγμα.
 ἡ δὲ πρὸς τῇ πολεμίᾳ ναῦς καὶ πύργους ἐπ' αὐτῇ καὶ πυ-
 λίδα καὶ τοξότας καὶ καταπέλτας φέρει.

βαλλομένων δὲ τῶν βελῶν πολλῶν ἐπὶ τοὺς ξευγνύντας,
 ὁ Κάσσιος ἀφίεναι βέλη καὶ καταπέλτας κελεύει. πεσόντων
 δὲ τῶν βαρβάρων τῶν πρώτων ἐφεσθηκότων ἔτεροι ἦγον.
 id. v. ξεῦγμα.

νίκης γεγεννημένης, ὅμως ὁ αὐτοκράτωρ αἰτηθεὶς παρὰ τῶν στρατιωτῶν οὐκ ἔδωκε χρήματα, αὐτὸ τοῦτο εἰπὼν ὅτι ὅσῳ ἂν πλείον τι παρὰ τὸ καθεστηκὸς λάβῃσι, τοῦτ' ἐκ τοῦ αἵματος τῶν τε γονέων σφῶν καὶ τῶν συγγενῶν ἐσπεπράξεται· περὶ γάρ 4 τοι τῆς αὐταρχίας ὁ θεὸς μόνος κρίνειν δύναται. οὕτω καὶ σωφρόνως καὶ ἐγκρατῶς αὐτῶν ἤρχεν, ὥστε καίπερ ἐν τοσοῦτοις καὶ τηλικούτοις πολέμοις ὧν μηδὲν ἔξω τοῦ προσήκοντος μήτ' ἐκ κολακείας εἰπεῖν μήτ' ἐκ φόβου ποιῆσαι. τῶν δὲ Μαρκομάνων εὐτυ- 5 χησάντων ἐν τινι μάχῃ καὶ τὸν Οὐλνδικα τὸν Μακρίνον ἐπαρχον ὄντα ἀποκτεινάντων, τούτῳ μὲν τρεῖς ἀνδριάντας ἔστησε, κρατήσας δὲ αὐτῶν Γερμανικὸς ὠνομάσθη· Γερμανοὺς γὰρ τοὺς ἐν τοῖς ἄνω χωρίοις οἰκοῦντας ὠνομάζομεν.

καὶ οἱ καλούμενοι δὲ Βουκόλοι κατὰ τὴν Αἰγυ- 4 πτον κινηθέντες καὶ τοὺς ἄλλους Αἰγυπτίους προσάποστήσαντες ὑπὸ ἱερεῖ τινι Ἰσιδώρῳ, πρῶτον μὲν ἐν γυναικείῃς στολαῖς τὸν ἑκατόνταρχον τῶν Ῥωμαίων ἡπατηκότες ὥς δὴ γυναῖκες τῶν Βουκόλων καὶ χρυσία δάσουςαι αὐτῷ ὑπὲρ τῶν ἀνδρῶν, προσιόντα σφίσι κατέκοψαν, καὶ τὸν συνόντα αὐτῷ καταθύσαντες ἐπὶ 2 τε τῶν σπλάγχχνων αὐτοῦ συνώμοσαν καὶ ἐκεῖνα κατέφαγον. ἦν δὲ Ἰσιδωρος ἀνδρεία πάντων τῶν καθ' ἑαυτὸν ἄριστος. ἔπειτα ἐκ παρατάξεως τοὺς ἐν Αἰγύπτῳ Ῥωμαίους νικήσαντες μικροῦ καὶ τὴν Ἀλεξάνδρειαν εἶλον, εἰ μὴ Κάσσιος ἐκ Συρίας πεμφθεὶς ἐπ' αὐτούς, καὶ στρατηγήσας ὥστε τὴν πρὸς ἀλλήλους σφῶν ὁμόνοιαν λῦσαι καὶ ἀπ' ἀλλήλων ἀποχωρίσαι, διὰ γὰρ τὴν ἀπόνοιαν καὶ τὸ πλῆθος αὐτῶν οὐκ ἐθάρρησε συμβαλεῖν ἀθρόοις αὐτοῖς, οὕτω δὴ στασιάσαντας ἐχειρώσατο.

- 5 ἐν δὲ τῷ πολέμῳ τοῦ Μάρκου τῷ πρὸς τοὺς Γερμανοὺς, ἵνα καὶ ταῦτα μνήμης ἀξιωθῇ, μειράκιον μὲν αἰχμάλωτον ἐρωτηθὲν τι ὑπ' αὐτοῦ "οὐ δύναμαι" ἔφη "ἀποκρίνασθαι σοι ὑπὸ τοῦ ῥίγους· ὥστε εἰ τι μαθεῖν ἐθέλεις, κέλευσόν μοι ἱματίδιόν τι, εἰγε
- 2 ἔχεις, δοθῆναι." στρατιώτης δέ τις νυκτὸς φυλακὴν τοῦ Ἰστρου ποιούμενος, καὶ τινα βοήν ἐκ τῆς περὶ αἰσῶν στρατιωτῶν ἐλαλῶντος ἀκούσας, διενήξατο εὐθὺς ὥσπερ εἶχε, καὶ λύσας αὐτοὺς ἀνεκομίσθη. ἦν δὲ τῷ Μάρκῳ ὁ Ρουῖφος ὁ Βασσαῖος ἐπαρχος, τὰ μὲν ἄλλα ἀγαθός, ἀκαίδευστος δὲ ὑπ' ἀγροικίας, καὶ τὰ πρῶτά
- 3 γε τοῦ βίου ἐν πενίᾳ τραφεῖς· ἀναδενδράδα δὲ ποτε αὐτὸν κλαῖντα ἀνέλαβέ τις, καὶ ἐπειδὴ γε μὴ εὐθὺς ἅμα τῷ πρώτῳ κελεύσματι κατέβη, ἐπετίμησεν αὐτῷ καὶ ἔφη "εὖ γε, ἐπαρχε, κατάρβηθι." τοῦτο γὰρ ὡς καὶ πρὸς ὑπερηφανοῦντα καὶ τεταπεινωμένον αὐτὸν εἶπεν· ὅπερ ἡ τύχη μετὰ ταῦτα αὐτῷ ἔδωκεν.
- 6 ὁ δ' αὐτοκράτωρ ὁσάκις ἀπὸ τοῦ πολέμου σχολὴν ἤγεν, ἐδίκαζε, καὶ ὕδωρ πλεῖστον τοῖς ῥήτορσι μετρεῖσθαι ἐκέλευε, τὰς τε πύστες καὶ τὰς ἀνακρίσεις ἐπὶ μακρότερον ἐποιεῖτο, ὥστε πανταχόθεν τὸ δίκαιον ἀκριβοῦν. καὶ κατὰ τοῦτο ἔνδεκα πολλάκις καὶ δώδεκα ἡμέραις τὴν αὐτὴν δίκην, καίπερ νυκτὸς ἔστιν
- 2 ὅτε δικάζων, ἔκρινε. φιλόπονος γὰρ ἦν, καὶ ἀκριβῶς πᾶσι τοῖς τῇ ἀρχῇ προσήκουσι προσεφέρετο, καὶ οὐδὲν ἐν παρέργῳ οὔτε ἔλεγεν οὔτε ἔγραφεν οὔτε ἐποίει, ἀλλ' ἔστιν ὅτε καὶ περὶ τοῦ βραχυτάτου ἡμέρας ὅλας ἀνήλισκεν, οὐκ ἀξιῶν τὸν αὐτοκράτορα ἔξ

5, 2, 4. τὰ μὲν] ὅτι ὁ Μάρκος οὐδ' αὐτῷ ἐκείνῳ συνετὰ ἐφθέγγετο· ἦν γὰρ τὰ μὲν — ἀγροικίας. V p. 717.

5, 3, 1. ἀναδενδράδα] ὅτι οὐδὲ ἐκὼν ἐστράτευτο, ἀλλ' ἀναδενδράδα εὐρεθεὶς κλῶν. ὕστερον δὲ βασιλεύσας. V p. 717.

ἐπιδρομῆς τι πράττειν· καὶ γὰρ ἐνόμιζεν ὅτι καὶ
ἐλάχιστόν τι παρίδῃ, διαβολὴν αὐτῷ τοῦτο καὶ ἐπὶ
τὰ ἄλλα πάντα οἶσει. καίτοι οὕτως ἀσθενῆς τῷ σώ- 3
ματι ἐγένετο ὥστε μήτε τὸ ψῦχος τὴν γε πρώτην
ὑπομῆναι, ἀλλὰ καὶ πρὶν διαλεχθῆναι τοῖς στρατιώ-
ταις συνεληλυθόσιν ἤδη κατὰ τὸ παρηγγελμένον ἀνα-
χωρῆσαι, καὶ τροφήν βραχυτάτην, καὶ ταύτην ἐν
νυκτὶ ἀεὶ, λαμβάνειν. οὐ γὰρ ἔστιν ὅ,τι μεθ' ἡμέ- 4
ραν πλὴν τοῦ φαρμάκου τοῦ θηριακοῦ καλουμένου
ἔσεται. ἐλάββαν δὲ τοῦ φαρμάκου οὐχ οὕτως ὅτι
ἐδεδίει τι, ὥς ὅτι τοῦ τε στομάχου καὶ τοῦ θώρακος
φαύλως εἶχε· καὶ φασιν ὅτι δι' ἐκεῖνο ἀνταρκεῖν
πρὸς τε τὰλλα καὶ πρὸς τοῦτο ἐδύνατο.

τοὺς δὲ Ἰάβυγας οἱ Ῥωμαῖοι ἐν τε τῇ γῇ τότε 7
καὶ μετὰ τοῦτο καὶ ἐν τῷ ποταμῷ ἐνίκησαν. λέγω
δὲ οὐχ ὅτι ναυμαχία τις ἐγένετο, ἀλλ' ὅτι διὰ τοῦ
Ἰστροῦ πεπηγότος φεύγουσί σφισιν' ἐπακολουθήσαν-
τες καὶ ἐκεῖ ὥς ἐν ἡπείρῳ ἐμαχέσαντο. αἰσθόμενοι 2
γὰρ οἱ Ἰάβυγες ὅτι ἐπιδιώκονται, ὑπέστησαν αὐτοὺς
ἐλπίσαντες ῥαδίως ἄτε καὶ ἀήθεις τοῦ κρυστάλλου
ὄντας κατεργάσεσθαι, καὶ οἱ μὲν κατὰ πρόσωπον
αὐτοῖς συνέρραξαν, οἱ δὲ ἐκ τῶν πλαγίων παρικπεύ-
σαντες· οἱ γὰρ ἵπποι σφῶν δεδιδαγμένοι καὶ ἐν τῷ
τοιούτῳ θεῖν ἀσφαλῶς ἦσαν. ἰδόντες δὲ τοῦτο οἱ 3
Ῥωμαῖοι οὐκ ἐφοβήθησαν, ἀλλὰ συστραφέντες καὶ
πᾶσιν ἅμα αὐτοῖς ἀντιμέτωποι γενόμενοι τὰς τε
ἀσπίδας οἱ πλείους ἔθηκαν, καὶ τὸν ἕτερον πόδα ἐπ'
αὐτῶν, ὅπως ἦττον ὀλισθαίνωσιν, ἀπερείσαντες ἐδέ-
ξαντό σφας προσπεσόντας, καὶ ἀντιλαμβανόμενοι οἱ
μὲν τῶν χαλινῶν οἱ δὲ τῶν ἀσπίδων τῶν τε κοντῶν
ἐπεσπῶντο αὐτούς, καὶ τούτου συμπλεκόμενοι κα- 4
τέβαλλον καὶ τοὺς ἄνδρας καὶ τοὺς ἵππους· ἐκ γάρ

τοι τῆς βίας οὐκέτ' ἀντέχειν πρὸς τὸν ὀλισθον ἐδύναντο. ὀλισθαίνον μὲν γὰρ καὶ οἱ Ῥωμαῖοι· ἀλλ' εἴθ' ὑπτιός τις αὐτῶν ἔπεσε, συνεφείλκετο τὸν ἀντίπαλον καὶ τοῖς ποσὶν ἐς τοῦπίσω ἀνερρίπτεται ὥσπερ
 5 ἐν πάλλῃ, καὶ οὕτως ἐπ'άνωθεν αὐτοῦ ἐγίγνετο· εἰτε καὶ ἐπὶ στόμα, κατελάμβανεν αὐτὸν προκαταπίπτοντα αὐτῷ τῷ στόματι. οἱ γὰρ βάρβαροι καὶ ἄπειροι τοιούτου τρόπου ἀγωνίας καὶ κουφότεροι ὄντες οὐχ οἷοί τε ἦσαν ἀντέχειν, ὥστε καὶ ἀπὸ πολλῶν ὀλίγοι διέφυγον.

8 Μαρκομάνους μὲν οὖν καὶ Ἰάξυγας πολλοῖς καὶ
 a. C. 174 μεγάλοις ἀγῶσι καὶ κινδύνοις Μάρκος ὑπέταξεν· ἐπὶ δὲ τοὺς καλουμένους Κουάδους καὶ πόλεμος αὐτῷ συνέστη μέγας καὶ νίκη παράδοξος εὐτυχήθη, μᾶλλον δὲ παρὰ θεοῦ ἐδωρήθη. κινδυνεύσαντας γὰρ ἐν τῇ μάχῃ τοὺς Ῥωμαίους παραδοξότατα τὸ θεῖον ἐξέσωσε.
 2 κνικωσάντων γὰρ αὐτοὺς τῶν Κουάδων ἐν τόποις ἐπιτηδείοις συνασπίσαντες οἱ Ῥωμαῖοι προθύμως ἠγωνίζοντο, καὶ οἱ βάρβαροι τὴν μὲν μάχην ἐπέσχον, προσδοκήσαντές σφας ραδίως ὑπὸ τε τοῦ καύματος καὶ ὑπὸ τοῦ δίψους αἰρήσειν, πάντα δὲ τὰ περίεξ διαλαβόντες ἀπέφραξαν, ὅπως μηδαμῶθεν ὕδωρ λάβωσι· πολὺ γὰρ καὶ τῷ πλήθει περιῆσαν. τῶν οὖν
 3 Ῥωμαίων ἐν παντὶ κακοῦ καὶ ἐκ τοῦ καμάτου καὶ ἐκ τῶν τραυμάτων τοῦ τε ἡλίου καὶ τοῦ δίψους γενομένων, καὶ μήτε μάχεσθαι διὰ ταῦτα μήτε χωρῆσαι πῃ δυναμένων, ἀλλ' ἐν τε τῇ τάξει καὶ τοῖς τόποις ἐστηκότων καὶ κατακαιομένων, νύμφη πολλὰ ἐξαίφνης συνέδραμε καὶ ὑετὸς πολὺς οὐκ ἄθεει κα-
 4 τεργάγῃ· καὶ γὰρ τοι λόγος ἔχει Ἀρνούφιον τινα μάγον Αἰγύπτιον συνόντα τῷ Μάρκῳ ἄλλους τέ τινας δαίμονας καὶ τὸν Ἑρμῆν τὸν ἄεριον ὅτι μάλιστα

μαγγανείαις τισὶν ἐπικαλέσασθαι καὶ δι' αὐτῶν τὸν ὄμβρον ἐπισπάσασθαι.

ταῦτα μὲν περὶ τούτων ὁ Δίων φησὶν, ἔοικε δὲ 9
 ψεύδεσθαι, εἴτε ἐκῶν εἴτε ἄκων. οἶμαι δὲ τὸ πλεόν
 ἐκῶν· καὶ πῶς γὰρ οὐ, ὅστις οὐκ ἡγνόνει τὸ τάγμα
 τῶν στρατιωτῶν τὸ κεραυνοβόλον ἰδίως καλούμενον,
 ἐν γὰρ τῷ τῶν λοιπῶν καταλόγῳ καὶ αὐτοῦ μνημο-
 νεύει, ὅπερ ἀπ' οὐδεμιᾶς ἐτέρας αἰτίας, οὐδὲ γὰρ 2
 ἄλλη τις λέγεται, ἢ ἀπὸ τοῦ κατὰ τόνδε συμβάντος
 τὸν πόλεμον οὕτω προσηγορευθῇ. ὃ καὶ αἴτιον τότε
 τοῖς τε Ῥωμαίοις τῆς σωτηρίας ἐγένετο καὶ τοῖς βαρ-
 βάροις τῆς ἀπωλείας, ἀλλ' οὐχ ὁ Ἄρνουφισ ὁ μάγος·
 οὐδὲ γὰρ μάγων συνουσίαις καὶ γοητείαις ὁ Μάρκος
 χαίρειν ἰστόρηται. ἔστι δὲ ὃ λέγω τοιοῦτον. τάγμα ἦν 3
 τῷ Μάρκῳ, καλοῦσι δὲ τὸ τάγμα οἱ Ῥωμαῖοι λεγεῶ-
 να, τῶν ἀπὸ Μελιτηνῆς στρατιωτῶν· εἰς δὲ τὸν
 Χριστὸν πρεσβεύοντες ἅπαντες. ἐν οὖν τῇ μάχῃ ἐκεί-
 νῃ προσιόντα τῷ Μάρκῳ τὸν ἑπαρχον, ἀμνηχανοῦντι
 πρὸς τὴν περίστασιν καὶ δεδιότι περὶ σύμπαντι τῷ
 στρατῷ, εἰπεῖν λέγεται ὡς οἱ καλούμενοι Χριστιανοὶ 4
 οὐκ ἔστιν ὅ,τι οὐ δύνανται ταῖς εὐχαῖς, καὶ ὅτι παρὰ
 σφίσι τάγμα ὅλον τυγχάνει ὃν τούτου τοῦ γένους.
 τὸν οὖν Μάρκον ἀκούσαντα παρακλήσει χρήσασθαι
 πρὸς αὐτούς ὡς ἂν εὐξῶνται τῷ σφετέρῳ θεῷ, εὐ- 5
 ξαμένων δὲ αὐτῶν παραχρῆμα ἐπακούσαντα τὸν θεὸν
 τοὺς μὲν πολεμίους κεραυνῷ βαλεῖν, τοὺς δὲ Ῥω-
 μαίους ὄμβρῳ παραμυθῆσασθαι· ἐφ' οἷς καταπλα-
 γέντα τὸν Μάρκον ἰσχυρῶς τοὺς τε Χριστιανούς κατὰ
 δόγμα τιμῆσαι καὶ τὴν λεγεῶνα κεραυνοβόλον προσ-
 αγορευῆσαι. λέγεται δὲ καὶ ἐπιστολὴν τινα περὶ τού- 6
 των εἶναι τοῦ Μάρκου. ἀλλ' οἱ Ἕλληνες, ὅτι μὲν τὸ
 τάγμα κεραυνοβόλον λέγεται, ἴσασι καὶ αὐτοὶ μαρ-

τυροῦσι, τὴν δὲ αἰτίαν τῆς προσηγορίας ἥμιστα λέγουσι.

- 10 προστίθῃσι δὲ ὁ Δίων ὅτι τοῦ ὄμβρου καταργή-
 γέντος πρῶτον μὲν ἄνω πάντες ἀνέκλυτον καὶ ἐς τὰ
 στόματα αὐτὸν ἐδέχοντο, ἔπειτα οἱ μὲν τὰς ἀσπίδας
 οἱ δὲ καὶ τὰ κράνη ὑποβάλλοντες αὐτοὶ τε χανδὸν
 ἔσπων καὶ τοὺς ἵπποις πίνειν ἐδίδουσιν, καὶ τῶν βαρ-
 βάρων σφίσι ἐπιδραμόντων ἐπινόν τε ὁμοῦ καὶ ἐμά-
 2 χοντο, καὶ ἤδη γέ τινες τιτρωσκόμενοι τό τε αἷμα
 περιχεόμενον ἐς τὰ κράνη καὶ τὸ ὕδωρ αἷμα ἀνερρό-
 φουν. καὶ ἑκαθὸν τι δεινὸν ὑπὸ τῶν πολεμίων ἐπι-
 κειμένων αὐτοῖς, περὶ τὸ πίνειν οἱ πλείους ἡσυχολη-
 μένοι, εἰ μὴ χάλαζα ἰσχυρὰ καὶ κεραυνὸς οὐκ ὀλίγοι
 3 τοὺς πολεμίους ἐνέπεσον. ἦν οὖν ὁρᾶν ἐν τῷ αὐτῷ
 χωρίῳ ὕδωρ τε αἷμα καὶ πῦρ ἐκ τοῦ οὐρανοῦ φερό-
 μενα· καὶ οἱ μὲν ὑγραίνοντό τε καὶ ἐπινον, οἱ δὲ
 ἐπυροῦντο καὶ ἐθνησκον. καὶ οὔτε τῶν Ῥωμαίων τὸ
 πῦρ ἦπτετο, ἀλλ' εἰ που καὶ προσέμιξέ σφισιν, εὐ-
 θὺς ἐσβέννυτο· οὔτε τοὺς βαρβάρους ὁ ὕετος ὠφέ-
 λει, ἀλλὰ καὶ ἐπὶ μᾶλλον τὴν φλόγα αὐτῶν ὥσπερ
 4 ἔλαιον ἤγειρεν, ὕδωρ τε ὕομενοι ἐζήτουν. καὶ οἱ μὲν
 ἑαυτοὺς ἐτίτρωσκον ὥς καὶ τῷ αἵματι τὸ πῦρ κατα-
 σβέσουντες, οἱ δὲ καὶ πρὸς τοὺς Ῥωμαίους προσέτρε-
 χον ὥς καὶ μόνους σπηῆριον ὕδωρ ἔχοντας· ἠλέησε
 γοῦν αὐτοὺς καὶ ὁ Μάρκος. παρὰ δὲ τῶν στρατιωτῶν
 5 τὸ ἔβδομον αὐτοκράτωρ προσηγορεῖσθαι. καίπερ δὲ
 οὐκ εἰσθώς, πρὶν τὴν βουλήν ψηφίσασθαι, τοιοῦ-
 τόν τι προσίσθαι, ὅμως ἐδέξατό τε αὐτὸ ὥς καὶ παρὰ
 θεοῦ λαμβάνων, καὶ τῇ γερούσιᾳ ἐπέστειλεν. ἡ μὲν
 τοι Φανυστίνα μήνηρ τῶν στρατοπέδων ἐπεκλήθη.
- 11 ὅτι ὁ Μάρκος [Ἀντωνίνος] ἐν τῇ Παννονίᾳ κατέ-
 μεινεν, ἵνα καὶ ταῖς τῶν βαρβάρων πρεσβείαις χρη-

ματίζη. πολλοὶ γὰρ καὶ τότε πρὸς αὐτὸν ἦλθον, οἱ μὲν συμμαχίας ὑπισχνούμενοι, ὧν ἡγεῖτο Βαττάριος παῖς ἐτῶν δώδεκα, καὶ χρήματά τε ἔλαβον, καὶ Τάρβον δυνάστην πλησιόχωρόν σφων, ἕς τε τὴν Δακίαν ἐλθόντα καὶ ἀργύριον αἰτοῦντα, ἀπειλοῦντά τε πολεμήσειν εἰ μὴ λάβοι, ἀνεῖρξαν· οἱ δὲ εἰρήνην αἰτούμενοι, ὥσπερ οἱ Κούαδοι, καὶ ἔτυχόν γε αὐτῆς, ἵνα τε ἀπὸ τῶν Μαρκομάνων ἀποσπασθῶσι, καὶ ὅτι ἱπποὺς καὶ βοῦς πολλὰς ἔδωκαν, τοὺς τε αὐτομόλους πάντας καὶ τοὺς αἰχμαλώτους, πρότερον μὲν ἕς μυρρίους καὶ τρισηλίους, ὕστερον δὲ καὶ τοὺς λοιποὺς ἀποδώσειν ὑπέσχοντο. οὐ μέντοι καὶ τῆς ἐπιμιξίας τῆς ἐν ταῖς ἀγοραῖς ἔτυχον, ἵνα μὴ καὶ οἱ Μαρκομάνοι οἷ τε Ἰάζυγες, οὓς οὔτε δέξεσθαι οὔτε διήσειν διὰ τῆς χώρας ὠμωμόκεσαν, ἅμα μιγνύωνται σφισι καὶ ὡς Κούαδοι καὶ αὐτοὶ ὄντες τά τε τῶν Ῥωμαίων κατασκέπτωνται καὶ τὰ ἐπιτήδεια ἀγοράζωσιν. οὗτοί τε οὖν πρὸς τὸν Μάρκον ἀφίκοντο, καὶ ἕτεροι συχνοὶ παραδῶσκοντες ἑαυτοὺς οἱ μὲν κατὰ γένη οἱ δὲ καὶ κατὰ ἔθνη ἐπρεσβεύσαντο. καὶ αὐτῶν οἱ μὲν ἐστρατεύσαντο ἄλλοσέ ποι πεμφθέντες, ὥσπερ καὶ τῶν ἀλισκομένων τῶν τε αὐτομολούντων οἱ δυνάμενοι, οἱ δὲ καὶ γῆν οἱ μὲν ἐν Δακίᾳ, οἱ δὲ ἐν Παννονίᾳ, οἱ δὲ Μυσίᾳ καὶ Γερμανίᾳ τῇ τε Ἰταλίᾳ αὐτῇ ἔλαβον. καὶ αὐτῶν ἐν Ῥαβέννῃ τινὲς οἰκοῦντες ἐνεωτέρισαν, ὥστε καὶ τὴν πόλιν κατασχεῖν τολμήσαι. καὶ διὰ τοῦτ' οὐκέτ' ἕς τὴν Ἰταλίαν οὐδένα τῶν βαρβάρων ἐσήγαγεν, ἀλλὰ καὶ τοὺς προαφιγμένους ἐξώκισεν. U p. 407.

ὅτι Ἀστιγγοί, ὧν Ῥαός τε καὶ Ῥάπτος ἡγοῦντο, ἦλθον μὲν ἕς τὴν Δακίαν οἰκῆσαι ἐλπίδι τοῦ καὶ χρήματα καὶ χώραν ἐπὶ συμμαχίᾳ λήψεσθαι, μὴ τυ-

- χόντες δὲ αὐτῶν παρακατέθεντο τὰς γυναῖκας καὶ τοὺς παῖδας τῷ Κλήμεντι ὥς καὶ τὴν τῶν Κοστουβῶκων χώραν τοῖς ὅπλοις κτησόμενοι, νικήσαντες δὲ
- ² ἐκείνους καὶ τὴν Δακίαν οὐδὲν ἤττον ἐλύπουν. δεισαντες δὲ οἱ Δάκριγγοι μὴ καὶ ὁ Κλήμης φοβηθεὶς σφας ἐς τὴν γῆν ἦν αὐτοὶ ἐνέκουν ἐσαγάγῃ, ἐπέθεντο αὐτοῖς μὴ προσδεχομένοις καὶ πολὺ ἐκράτησαν, ὥστε μηδὲν ἔτι πολέμιον τοὺς Ἀστίγγους πρὸς τοὺς Ῥωμαίους πρᾶξαι, πολλὰ δὲ δὴ τὸν Μάρκον ἱκετεύσαντας χρήματά τε παρ' αὐτοῦ λαβεῖν καὶ χώραν γε ἐπαιτῆσαι, ἅν γέ τι κακὸν τοὺς τότε πολε-
- ³ μουντάς οἱ δρᾶσῳσι. καὶ οὗτοι μὲν ἐπραξάν τι ὧν ὑπέσχοντο, Κοτινοὶ δὲ ἐπηγγέλλαντο μὲν αὐτοῖς ὅμοια, Ταρρουτήνιον δὲ Πάτερνον τὸν τὰς ἐπιστολὰς αὐτοῦ τὰς Λατίνας διὰ χειρὸς ἔχοντα παραλαβόντες ὥς καὶ ἐπὶ τοὺς Μαρκομάννους αὐτῷ συστρατεύουσιν οὐ μόνον οὐκ ἐποίησαν τοῦτο, ἀλλὰ καὶ αὐτὸν ἐκείνῳ δεινῶς ἐκάκωσαν, καὶ μετὰ ταῦτα ἀπώλοντο. U p. 408.
- ¹³ ὅτι ἐπρεσβεύσαντο οἱ Ἰάξυγες εἰρήνης θεόμενοι πρὸς Μάρκον, οὐ μέντοι καὶ ἐτυχόν τινος· ἄπιστόν τε γὰρ τὸ φύλον αὐτῶν ὁ Μάρκος εἰδὼς ὄν, καὶ προσέτι καὶ ὑπὸ τῶν Κουάδων ἀπατηθεὶς, ἐπίπαν
- ² ἐξελθεῖν ἠθέλησεν. οἱ γὰρ Κουάδοι οὐχ ὅτι ἐκείνοις τότε συννεμάχησαν, ἀλλὰ καὶ τοὺς Μαρκομάννους πρότερον, ὥς ἔτι ἐπολέμουν, καταφεύγοντας ἐς τὴν σφετέραν ὅτε βιασθεῖεν ἐδέχοντο, καὶ οὐτ' ἄλλο τι ὧν ὁμολογήκεσαν ἐποιοῦν, οὔτε τοὺς αἰχμαλώτους πάντας ἀπέδωσαν ἀλλ' ὀλίγους, καὶ τούτους οἷς οὔτε ἐς πρᾶσιν οὔτε ἐς ὑπηρεσίαν τινὰ χρήσασθαι ἐδύναντο.
- ³ εἰ δ' οὖν τινας καὶ τῶν ἀκμαζόντων ἀπεδίδοσαν, ἀλλὰ τοὺς γε συγγενεῖς αὐτῶν οἴκοι κατεῖχον, ἵνα καὶ ἐκεῖνοι πρὸς αὐτοὺς ἀντομολῶσι. καὶ τὸν βασι-

λέα σφῶν Φούρτιον ἐκβαλόντες Ἀριόγαισον αὐτοὶ
ἐφ' ἑαυτῶν βασιλέα σφίσι ἐστήσαντο. καὶ τούτοις ⁴
διὰ ταῦτα ὁ αὐτοκράτωρ οὔτε ἐκείνον ὡς καὶ νόμῳ
τινὶ γεγονότα ἐβεβαίωσεν, οὔτε τὰς σπονδάς, καίπερ
πάντε μυριάδας αἰχμαλώτων ἀποδώσειν ὑπισχνουμέ-
νοις, ἀνενεώσατο. U p. 409.

ὅτι τῷ Ἀριογαίῳ ὁ Μάρκος οὕτω χαλεπῶς ἔσχεν ¹⁴
ᾧστε καὶ ἐπικηρύξαι ἵνα, ἂν μὲν τις ζῶντα αὐτὸν
ἀγάγῃ, χιλίους, ἂν δὲ ἀποκτείνῃς τὴν κεφαλὴν αὐ-
τοῦ ἀποδέλῃ, πεντακοσίους χρυσοὺς λάβῃ, καίτοι τὰ
τε ἄλλα αἰεὶ ποτε φιλανθρωπῶς καὶ τοῖς πολέμιωτά-
τοις χρώμενος, καὶ Τιριδάτην σατράπην τὰ τε ἐν τῇ ²
Ἀρμενίᾳ ταράξαντα καὶ τὸν τῶν Ἡνιόχων βασιλέα
ἀποσφάξαντα, τῷ τε Οὐήρῳ ἐπιτιμῶντί οἱ περὶ τού-
των τὸ ξίφος ἐπανατεινόμενον, μὴ κτείνῃς ἀλλ' ἐς
Βρεττανίαν πέμψας. οὕτω μὲν οὖν τότε ἐπ' αὐτὸν
παρωξύνθη, οὐ μέντοι καὶ κακόν τι ἄλόντα μετὰ
ταῦτα ἔδρασεν, ἀλλ' ἐς Ἀλεξάνδρειαν ἀπέστειλεν.
V p. 717.

ὅτι τοῖς Μαρκομάννοις πρεσβεύσασιν, ὅτι πάντα ¹⁵
τὰ προσταχθέντα σφίσι χαλεπῶς μὲν καὶ μόλις,
ἐποίησαν δ' οὖν, τό τε ἡμισυ τῆς χώρας τῆς με-
θορίας ἀνῆκεν, ᾧστε αὐτοὺς ὀκτώ πον καὶ τριά-
κοντα σταδίους ἀπὸ τοῦ Ἰστρου ἀποικεῖν, καὶ τὰ
χωρὶα τὰς τε ἡμέρας τῆς ἐπιμιξίας ἀφώρισε, πρό-
τερον γὰρ οὐ διεκέκριντο, τοὺς τε ὁμήρους ἡλλά-
ξαιτο. U p. 410.

ὅτι οἱ Ἰάξυγες κακωθέντες ἐς ὁμολογίαν ἦλθον, ¹⁶
αὐτοῦ Ζαντικοῦ τὸν Ἀντωνῖνον ἱκετεύσαντος. πρό-
τερον μὲν γὰρ τὸν Βανάδασπον τὸν δευτέρον σφῶν
βασιλέα ἔδῃσαν, ὅτι διεκηρυκεύσατο αὐτῷ· τότε δὲ
πάντες οἱ πρῶτοι μετὰ τοῦ Ζαντικοῦ ἦλθον, καὶ συν-

έθεντο τὰ αὐτὰ τοῖς Κουάδοις καὶ τοῖς Μαρκομάν-
νοις, πλὴν καθ' ὅσον τὸ διπλάσιον αὐτῶν ἀπὸ τοῦ
Ἰστρου ἀποικήσειν ἤθελον. ὁ γὰρ αὐτοκράτωρ ἤθελε
2 μὲν αὐτοὺς καὶ παντάπασιν ἐκκόψαι· ὅτι γὰρ καὶ
τότε ἔτι ἔρρωντο καὶ ὅτι μεγάλα τοὺς Ῥωμαίους κακὰ
ἔδρασαν, ἐξ ἐκείνου κατεφάνη ὅτι τῶν γε αἰχμαλώ-
των μυριάδας δέκα ἀπέδωκαν, οὓς μετὰ πολλοὺς μὲν
πραθέντας πολλοὺς δὲ τελευτήσαντας πολλοὺς δὲ καὶ
φυγόντας εἶχον, καὶ ἱππέας εὐθύς ὀκτακισχιλλοὺς ἐς
συμμαχίαν οἱ παρέσχον, ἀφ' ὧν πεντακισχιλίους καὶ
πεντακοσίους ἐς Βρετανίαν ἐπεμψεν. ib.

17 ὅτι ὁ Κάσσιος καὶ ἡ Συρία νεοχμώσαντες ἠνάγκα-
σαν καὶ παρὰ γνώμην τὸν Μάρκον [Ἀντωνῖνον] τοῖς
Ἰάξυξι συμβῆναι· οὕτω γὰρ πρὸς τὰ ἀγγελθέντα ἐξε-
πλάγη ὥστε μηδὲ ἐπιστεῖλαι τῷ συνεδρίῳ τὰς αἰρέ-
σεις ἐφ' αἷς αὐτοῖς συνηλλάγη, καθάπερ ἐπὶ τῶν
ἄλλων ἐποίει. ib.

18 ὅτι οἱ Ἰάξυγες ἐπρεσβεύσαντο, καὶ ἤτησάν τινα
ἀφεθῆναι σφισιν ἐκ τῶν ὁμολογημένων· καὶ συνεχω-
ρήθη τινὰ αὐτοῖς, ἵνα μὴ καὶ παντελῶς ἄλλοτριω-
θῶσιν. οὐ μὲντοι πρότερον οὔτε οὗτοι οὔτε οἱ Βού-
ροι συμμαχῆσαι τοῖς Ῥωμαίοις ἠθέλησαν, πρὶν πίστεις
παρὰ Μάρκου λαβεῖν ἢ μὴν μέχρι παντὸς τῷ πολέμῳ
χρησέσθαι· ἐφοβοῦντο γὰρ μὴ καταλλαγέντος αὐτοῦ
τοῖς Κουάδοις, ὥσπερ καὶ πρότερον, πρόσοικός σφισι
πόλεμος ὑπολείπεται. ib.

19 ὅτι ὁ Μάρκος τοὺς πρεσβευομένους τῶν ἐθνῶν
ἐδέχετο οὐκ ἐπὶ τοῖς αὐτοῖς πάντας, ἀλλ' ὥς που
ἕκαστοι αὐτῶν ἢ πολιτείαν ἢ ἀτέλειαν αἰδίου ἢ καὶ
πρὸς χρόνον τινὰ ἄνεσιν τοῦ φόρου λαβεῖν ἢ καὶ τὴν
τροφήν ἀθάνατον ἔχειν ἄξιοι ἦσαν. καὶ ἐπειδὴ οἱ
2 Ἰάξυγες χρησιμώτατοι αὐτῷ ἐγίνοντο, πολλὰ καὶ ἐκ

τῶν ἐπιτεταγμένων σφίσιν ἀφῆκε, μᾶλλον δὲ πάντα πλὴν τῶν κατὰ τε τὰς συνόδους αὐτῶν καὶ κατὰ τὰς ἐπιμειρίας συγκαειμένων, τοῦ τε μὴ ἰδίῳις πλοίοις σφᾶς χρῆσθαι καὶ τοῦ τῶν νήσων τῶν ἐν τῷ Ἰστροφ ἀπέχεσθαι. καὶ ἐφῆκεν αὐτοῖς πρὸς τοὺς Ῥοξολάνους διὰ τῆς Δακίας ἐπιμίνυσθαι, ὅσακις ἂν ὁ ἄρχων αὐτῆς ἐπιτρέψῃ σφίσιν. U p. 411.

ὅτι τοῖς Κουάδοις καὶ τοῖς Μαρκομάνοις πρεσ- 20
βευσαμένοις δύο μυριάδες ἑκατέροις στρατιωτῶν ἐν
τείχεσιν ὄντας οὔτε νέμειν οὔτε γεωργεῖν οὔτ' ἄλλο
τι μετὰ ἀδείας ποιεῖν . . . , ἀλλὰ καὶ αὐτομόλους παρ'
αὐτῶν καὶ αἰχμαλώτους τῶν σφετέρων πολλοὺς ὑπε-
δέχοντο, μὴ πᾶν τι αὐτοὶ ταλαιπωρούμενοι διὰ τὸ
καὶ βαλανεῖα καὶ πάντα ἀφθόνως ἔχειν τὰ ἐπιτήδεια,
ὥστε καὶ τοὺς Κουάδους μὴ φέροντας τὸν ἐπιτεχι- 2
σμόν μεταναστῆναι πανδημὶ πρὸς Σεμνόναν ἐπιχει-
ρήσαι. ὁ δὲ Ἀντωνῖνος προμαθῶν τὴν διάνοιαν αὐ-
τῶν, τὰς διόδους ἀποφράξας ἐκώλυσεν. οὕτως οὐ
τὴν χώραν αὐτῶν προσκλήσασθαι, ἀλλὰ τοὺς ἀνθρώ-
πους τιμωρήσασθαι ἐπεθύμει. U p. 411.

ὅτι καὶ Ναρισταὶ ταλαιπωρήσαντες τρισχίλιοι ἅμα 21
ἡντομόλησιν καὶ γῆν ἐν τῇ ἡμετέρᾳ ἔλαβον. U p. 412.

τοῦ δὲ Περτίνακος ἐπὶ ταῖς ἀνδραγαθίαις ὑπα- 22
ταίαν λαβόντος, ὅμως ἦσαν οἱ νεμεσῶντες ἐπὶ τῷ
εἶναι αὐτὸν τὸ γένος ἐξ ἀφανῶν τὸ τῆς τραγωδίας
ἐπέλεγον, τοιαῦθ' ὁ τλήμων πόλεμος ἐξεργάζεται,
οὐκ εἰδότες ὅτι καὶ μοναρχήσει.

τοῦ δὲ Κασσίου κατὰ τὴν Συρίαν νεωτερίσαντος 2
σφόδρα ἐκπλαγεῖς ὁ Μάρκος τὸν Κόμμοδον τὸν υἱὸν 175
ἐκ τῆς Ῥώμης, ὡς καὶ ἐς ἐρήβους ἤδη τελεῖν δυνά-
μενον, μετεπέμψατο. ὁ δὲ δὴ Κάσσιος Σύρος μὲν ἐκ
τῆς Κύρρου ἦν, ἀνὴρ δὲ ἄριστος ἐγένετο, καὶ ὅποιον

- ἂν τις αὐτοκράτορα ἔχειν εὖξαιτο, πλὴν καθ' ὅσον
 Ἡλιοδώρου τινὸς ἀγαπητῶς ἐς τὴν τῆς Αἰγύπτου
 ἡγεμονίαν ἐξ ἐμπειρίας ῥητορικῆς προχωρήσαντος
 3 υἱὸς ἦν. τοῦτο δὲ δὴ δεινῶς ἡμαρτεν ὑπὸ Φαυστί-
 νης ἀπατηθεὶς· αὕτη γὰρ τὸν ἄνδρα ἀρρωστήσαντα,
 ἦν δὲ τοῦ Εὐσεβοῦς Ἀντωνίνου θυγάτηρ, προσδο-
 κήσασα ὅσον οὐκ ἤδη τελευτήσειν, ἐφοβήθη μὴ τῆς
 ἀρχῆς ἐς ἄλλον τινά, ἅτε τοῦ Κομμόδου καὶ νέου καὶ
 ἀπλουστερόν τοὺς τρόπους ὄντος, περιελθούσης ἰδια-
 τεύσει, καὶ ἐπεισε τὸν Κάσσιον δι' ἀπορρήτων παρα-
 σκευάσασθαι ἴν', ἂν τι ὁ Ἀντωνίνος πάθῃ, καὶ αὐ-
 23 τὴν καὶ τὴν αὐταρχίαν λάβῃ. ταῦτ' οὖν αὐτῷ δια-
 νοομένῳ ἀγγελία ἦλθε τὸν Μάρκον τεθνηκέναι,
 οἷά πού φιλεῖ τοιαῦτα ἐπὶ τὸ χεῖρον αἰεὶ θρυλεῖσθαι·
 καὶ εὐθύς, οὐκ ἀναμείνας αὐτὴν ἀκριβῶσαι, ἔφειν
 τῆς ἀρχῆς ἐποιήσατο ὡς καὶ πρὸς τῶν στρατιωτῶν
 τῶν ἐν τῇ Παννονίᾳ τότε ὄντων προκεχειρισμένος.
 2 καὶ ὁ μὲν, εἰ καὶ τὰ μάλιστα μὴ ἐς μακρὰν τάληθες
 ἔμαθεν, ὅμως ἐπειδήπερ ἅπαξ ὑπεκεκινήκει οὐ μετε-
 βάλετο, ἀλλὰ τὰ τε ἐντὸς τοῦ Ταύρου πάντα διὰ
 βραχείας προσεποιήσατο καὶ παρεσκευάζετο ὡς καὶ
 3 πολέμῳ τὸ κράτος ἔξων· ὁ δὲ δὴ Μάρκος παρὰ τοῦ
 Οὐήρου τοῦ τῆς Καππαδοκίας ἄρχοντος τὴν ἐπανά-
 στασιν αὐτοῦ μαθὼν τέως μὲν συνέκρυπτεν αὐτά,
 ἐπεὶ δὲ οἱ στρατιῶται τῇ τε φήμῃ ἰσχυρῶς ἐταράσ-
 σοντο καὶ ἐλογοποιοῦν πολλά, συνεκάλεσεν αὐτοὺς
 καὶ ἀνέγνω τοιάδε.
 24 "οὐκ ἀγανακτήσων, ὃ συστρατιῶται, ἢ ὀδυροῦ-
 μένος παρελήλυθα. χαλεπαίνειν μὲν γὰρ τί δεῖ πρὸς
 τὸ δαιμόνιον, ὃ πάντα ἔξεστιν; ὀλοφύρεσθαι δὲ ἰσως
 ἀνάγκη τοὺς ἀδίκως δυστυχοῦντας· ὁ καὶ ἐμοὶ νῦν
 συμβέβηκε. πῶς γὰρ οὐ δεινὸν πολέμοις ἡμᾶς ἐκ πο-

λέμων συμφέρεσθαι; πῶς δ' οὐκ ἄτοπον καὶ ἐμφυ-
 λῶ συμπλακῆναι; πῶς οὐκ ἀμφοτέρω καὶ δεινότητι 2
 καὶ ἀτοπία νικᾷ τὸ μηδὲν πιστὸν ἐν ἀνθρώποις εἶναι,
 ἀλλ' ἐπιβεβουλευσθαι τέ με ὑπὸ τοῦ φιλιότατου καὶ
 ἐς ἀγῶνα ἀκούσιον καθίστασθαι μήτε τι ἡδίκηκότα
 μήτε τι πεπλημμεληκότα; τίς μὲν γὰρ ἀρετὴ ἀσφα-
 λής, τίς δὲ φιλία ἐτι νομισθῆσεται ἐμοῦ ταῦτα πε-
 πονθότος; πῶς δ' οὐκ ἀπόλωλε μὲν πίστις, ἀπόλωλε
 δὲ ἐλπίς ἀγαθή; ἀλλ' εἰ μὲν μόνος ἐγὼ ἐκινδύνευον, 3
 παρ' οὐδὲν ἂν τὸ πρᾶγμα ἐποιησάμην· οὐ γάρ που
 καὶ ἀθάνατος ἐγεννήθην· ἐπεὶ δὲ δημοσία τε ἀπό-
 στασις, μᾶλλον δὲ ἐπανάστασις γέγονε, καὶ ὁ πόλεμος
 πάντων ὁμοίως ἡμῶν ἄπτεται, ἐβουλόμην, εἰ οἷόν τε
 ἦν, προσκαλέσασθαι τὸν Κάσσιον καὶ δικαιολογήσα-
 σθαι πρὸς αὐτὸν παρ' ὑμῖν ἢ παρὰ τῇ γερούσια·
 καὶ ἡδέως ἂν ἀμαχί παρεχώρησα αὐτῷ τῆς ἡγεμονίας, 4
 εἰ τοῦτο τῷ κοινῷ συμφέρειν ἐδόκει. ὑπὲρ τοῦ κοι-
 νοῦ γὰρ καὶ πονῶν καὶ κινδυνεύων διατελῶ, τοσοῦ-
 τὸν τε ἐνταυθοῖ χρόνον ἔξω τῆς Ἰταλίας πεποίηκα,
 ἄνθρωπος καὶ γέρον ἤδη καὶ ἀσθενὴς καὶ οὔτε τρο-
 φὴν ἄλνυπον οὐδ' ὕπνον ἄφροντιν λαβεῖν δυνάμενος.
 ἐπεὶ δ' οὐκ ἂν ποτε συγκαθεῖναι ἐς τοῦτο ὁ Κάσσιος 25
 ἐθέλῃσειε, πῶς γὰρ ἂν πιστεύσειέ μοι, ἄπιστος οὕτω
 περὶ ἐμὲ γεγενημένος; ὑμᾶς γε, ὧ συστρατιῶται, χρὴ
 θαρρεῖν. οὐ γάρ που κρείττους Κέλτικες καὶ Σύροι
 καὶ Ἰουδαῖοι καὶ Αἰγύπτιοι ὑμῶν οὔτε ἐγένοντό ποτε
 οὔτε ἔσονται, οὐδ' ἂν μυριάκις πλείους ὑμῶν, ὅσῳ
 νῦν ἐλάττους εἰσίν, ἀθροισθῶσιν. οὐ μὲν οὐδ' αὖ- 2
 τὸς ὁ Κάσσιος, εἰ καὶ τὰ μάλιστα καὶ στρατηγικὸς
 εἶναι καὶ πολλὰ κατωρθωκέναι δοκεῖ, λόγου τινὸς
 ἄξιος νῦν ἂν φανεῖν· οὔτε γὰρ ἀετὸς κολοιῶν ἢ καὶ
 λέων νεβρῶν ἡγήσάμενος ἀξιόμαχος γίνεται, καὶ τὸν

- Ἀραβικὸν τὸν τε Παρθικὸν ἐκείνον πόλεμον οὐ Κάσσιος ἄλλ' ὑμεῖς κατειργάσασθε. ἄλλως τε, εἰ καὶ ἐκεῖνος ἐκ τῶν πρὸς Πάρθουςπραχθέντων εὐδόκιμός ἐστιν, ἔχετε καὶ ὑμεῖς Οὐῆρον, ὃς οὐδὲν ἦττον ἀλλὰ καὶ μᾶλλον αὐτοῦ καὶ ἐνίκησε πλείω καὶ κατεκτήσατο. ἀλλὰ τάχα μὲν καὶ ἦδη μετανενόηκε, ξῶντά με μεμαθηκώς· οὐ γάρ που καὶ ἄλλως ἢ ὡς τετελευτηκότος μου τοῦτ' ἐποίησεν. ἂν δὲ καὶ ἐπὶ πλείον ἀντίσχη, ἄλλ' ὅταν γε καὶ προσιόντας ἡμᾶς πύθηται, πάντως γνωσιμαχήσει, καὶ ὑμᾶς φοβηθῆις καὶ ἐμὲ αἰδεσθῆις. ἐγὼ γοῦν ἐν μόνον δέδοικα, ὥς συστρατιῶται, εἰρήσεται γὰρ πᾶσα πρὸς ὑμᾶς ἡ ἀλήθεια, μὴ ἦτοι αὐτὸς ἑαυτὸν ἀποκτείνῃ, αἰσχυνθῆις ἐς τὴν ἡμετέραν ὄψιν ἔλθειν, ἢ ἕτερός τις μαθὼν ὅτι τε ἤξεω καὶ ὅτι
- 2 ἐπ' αὐτὸν ὀρμῶμαι τοῦτο ποιήσῃ. μέγα γάρ μου ἄθλον καὶ τοῦ πολέμου καὶ τῆς νίκης, καὶ ἡλίκον οὐδεὶς πώποτε ἀνθρώπων ἔλαβεν, ἀφαιρήσεται. τί δὲ τοῦτό ἐστιν; ἀδικήσαντα ἄνθρωπον ἀφείναι, πρὸς φίλῳ ὑπερβάντα φίλον μείναι, πίστιν καταλύσαντι
- 3 πιστὸν διαγενέσθαι. παράδοξα μὲν ἴσως ταῦθ' ὑμῖν φαίνεται, ἄλλ' οὐκ ἀπιστεῖν ὑμᾶς αὐτοῖς δεῖ· οὐ γάρ που καὶ ἀπλῶς πάντα τὰ ἀγαθὰ ἐκ τῶν ἀνθρώπων ἀπόλωλεν, ἄλλ' ἐστὶ καὶ παρ' ἡμῖν ἐτι τῆς ἀρχαίας ἀρετῆς λείψανον. ἂν δέ που ἀπιστῇ τις, καὶ διὰ τοῦτο μεῖζόν ἐστί μοι τὸ ἐπιθύμημα, ἵνα ὃ μηδεὶς ἂν πιστεύσειε γενέσθαι δύνασθαι, τοῦτο ἰδῇ γενόμενον.
- 4 ὡς ἔγωγε τοῦτ' ἂν μόνον ἐκ τῶν παρόντων κακῶν κερδάναιμι, εἰ δυνηθείην καλῶς θέσθαι τὸ πρᾶγμα καὶ δεῖξαι πᾶσιν ἀνθρώποις ὅτι καὶ ἐμφυλίοις πολέμοις ἐστὶν ὀρθῶς χρῆσασθαι."
- 27 ταῦτα μὲν ὁ Μάρκος καὶ πρὸς τοὺς στρατιώτας εἶπε καὶ πρὸς τὴν γερονσίαν ἔγραψεν, οὐδὲν οὐδα-

μοῦ τὸν Κάσσιον κακηγορήσας, πλὴν ὅτι ἀχάριστον αὐτὸν συνεχῶς ἀπεκάλει. οὐ μὴν οὐδὲ ἐκεῖνος ὑβριστικόν τι οὔτε εἰπέ ποτε ἐς τὸν Μάρκον οὔτ' ἔγραψε. παρασκευαζομένων δὲ Μάρκῳ πρὸς τὸν ἐμφύλιον πό- 2 λεμον ἄλλαι τε πολλαὶ νῆκαι κατὰ διαφόρων βαρβάρων ἐν ταύτῳ καὶ ὁ Κασσίῳ θάνατος ἀπηγγέλθη. προσπεσὼν γὰρ βαδίζοντι τῷ Κασσίῳ Ἀντώνιος ἐκατόνταρχος ἐξαίφνης ἔτρωσε κατὰ τοῦ αὐχένος οὐ πάνυ πληγῇ καιρίᾳ. καὶ ὁ μὲν τῇ φύμῃ τοῦ ἵππου ἐξαχθεὶς 3 ἀτελες τὸ τόλμημα κατέλιπεν, ὥστ' ὀλίγου διαφυγεῖν αὐτόν, ὁ δὲ δέκαρχος ἐν τούτῳ τὸ λοιπὸν προσκατειργάσατο· καὶ τὴν κεφαλὴν αὐτοῦ ἀποτεμόντες πρὸς τὸν αὐτοκράτορα ᾤρμησαν. καὶ ὁ μὲν οὕτω μὴνάς τε τρεῖς καὶ ἡμέρας ἔξ τὴν ἀρχὴν ὄνειρώξας ἐσφάγη, καὶ ὁ υἱὸς αὐτοῦ ἐτέρωθι ὧν ἐφονεύθη· καὶ ὁ Μάρ- 4 κος ἐπιὼν τὰ ἔθνη τὰ τῷ Κασσίῳ συνεξαναστάντα πάνυ φιλανθρωπῶς πᾶσιν ἐχρήσατο, καὶ οὐδένα οὔτε τῶν ἐλαττόνων οὔτε τῶν ἐπιφανεστέρων διεχρήσατο.

ὅτι ὁ Μάρκος τοσοῦτον ἤχθητο τῷ τοῦ Κασσίου 2 ὀλέθρῳ ὥστε ἀποκεφαλισθέντος οὐδὲ τὴν κεφαλὴν αὐτοῦ ἰδεῖν ὑπέμεινεν, ἀλλὰ πρὶν πλησιᾶσαι τοὺς αὐτόχειρας ταφῆναι πού ἐκέλευσεν. V p. 717.

ὅτι ὁ αὐτὸς τῶν βουλευτῶν τινα τῶν σὺν τῷ Κασ- 2 σίῳ οὔτ' ἀπέσφαξεν οὔτε ἔδησεν οὔτε ἐν ἄλλῃ τινι φρουρᾷ οὐδένα ἐποιήσατο, οὐ μὴν οὐδὲ ἐς τὸ δικαστήριον αὐτοῦ ἐσῆγαγεν, ἀλλ' ἀπλῶς ὡς καὶ ἄλλο τι ἐγκαλουμένους πρὸς τὴν γερουσίαν ἐπεμψεν, ἡμέραν αὐτοῖς ῥητὴν δίκης προθεῖς. τῶν δ' ἄλλων ὀλίγους 3 πάνυ, ὅσοι καὶ ἔργῳ τι οὐ μόνον τῷ Κασσίῳ συνεπεπράχεσαν ἀλλὰ καὶ καθ' ἑαυτοὺς ἐκεκακουργήκεσαν, ἐδικαίωσε. τεκμήριον δὲ ὅτι Φλαούιον Καλουσίον τὸν τῆς Αἰγύπτου ἄρχοντα οὔτε ἐφόνευσεν οὔτε

τὴν οὐσίαν ἀφείλετο, ἀλλ' ἐς νῆσον ἀπλῶς ἐνέβαλε.
 4 τὰ δὲ ὑπομνήματα τὰ περὶ αὐτοῦ γενόμενα κατέκαι-
 σεν, ἵνα μὴδ' ὀνειδισμὰ τι ἐξ αὐτῶν σχῇ, καὶ πάν-
 τας τοὺς συγγενομένους αὐτῷ ἀφῆκεν. ib.

29 κατὰ δὲ τὸν αὐτὸν τοῦτον χρόνον μετήλλυξε καὶ
 a. C. 176 ἡ Φαυστίνα, εἴτε ὑπὸ τῆς ποδάγρας ἦν εἶχεν, εἴτε
 ἄλλως, ἵνα μὴ ἐλεγχθῇ ἐφ' οἷς πρὸς τὸν Κάσιον
 συνετέθειτο. καίτοι ὁ Μάρκος πάντα τὰ γράμματα
 τὰ ἐν τοῖς κιβωτίοις εὐρεθέντα τοῦ Πούδεντος διέ-
 φθειρε μὴδὲ ἀναγνούς, ἵνα μὴδ' ὄνομά τινων τῶν
 ἐπιβούλων μάθῃ τῶν τι κατ' αὐτοῦ γεγραφότων, καὶ
 2 τούτου καὶ ἄκων αὐτοὺς ἀναγκασθῇ μισῆσαι. λέγε-
 ται δὲ καὶ ὅτι Οὐῆρος ἐς τὴν Συρίαν, ἧς καὶ τὴν
 ἀρχὴν ἔλαβε, προπεμφθεὶς, καὶ εὐρῶν αὐτὰ ἐν τοῖς
 σκεύεσι τοῦ Κασίου ἠφάνισεν, εἰπὼν ὅτι μάλιστα
 μὲν ἐκείνῳ τοῦτ' ἔσται κεχαρισμένον, ἂν δὲ καὶ χαλε-
 πήνῃ τι, ἄμεινόν γε ἔσται ἕνα ἑαυτὸν ἀντὶ πολλῶν
 3 ἀπολέσθαι. Μάρκος γε μὴν οὕτω τι φόνοις οὐκ ἔχαιρεν
 ὥστε καὶ τοὺς μονομάχους ἐν τῇ Ρώμῃ ὥσπερ ἀθλητὰς
 ἀκινδύνως ἑώρα μαχομένους· σιδήριον γὰρ οὐδέποτε
 οὐδενὶ αὐτῶν ὅξυν ἔδωκεν, ἀλλὰ καὶ ἀμβλέσιν ὥσπερ
 4 ἐσφαιρωμένοις πάντες ἐμάχοντο. καὶ οὕτω γε πόρρω
 παντὸς φόνου καθειστήκει ὥστε καὶ λέοντά τινα δεδι-
 δαγμένον ἀνθρώπους ἐσθίειν ἐκέλευσε μὲν ἐσαχθῆναι
 αἰτησάμενου τοῦ δήμου, οὔτε δὲ ἐκείνον εἶδεν οὔτε
 τὸν διδάσκαλον αὐτοῦ ἠλευθέρωσε, καίπερ ἐπὶ πολὺ
 τῶν ἀνθρώπων ἐγκειμένων οἱ, ἀλλὰ καὶ κηρυχθῆναι
 προσέταξεν ὅτι οὐδὲν ἄξιον ἐλευθερίας πεποίηκεν.

30 τὴν δὲ Φαυστίναν ἀποθανοῦσαν ἰσχυρῶς πεν-
 θήσας ἔγραψε τῇ βουλῇ μηδένα τῶν Κασίων συνα-

29, 1, 1. τὰ — Πούδεντος — 6, μὴδ' — 8, τούτου, 4, καὶ
 — 7, πεποίηκεν inserta ex V p. 718.

ραμένων τεθνάναι, ὥς καὶ ἐκ μόνου τούτου παρα-
 μυθίου τινὸς ἐπὶ τῇ Φαυστίνῃ τυχεῖν δυνησόμενος.
 "μὴ γὰρ γένοιτο" ἔφη "μηδένα ὑμῶν ἐπ' ἐμοῦ μήτε 2
 τῇ ἐμῇ μήτε τῇ ὑμετέρᾳ ψήφῳ σφαγῆναι." καὶ τέλος
 ἔφη ὅτι ἂν μὴ τούτου τύχω, σπεύσω πρὸς τὸν θάνα-
 τον. οὕτω τι καθαρὸς διὰ πάντων καὶ χρηστὸς καὶ
 εὐσεβὴς ἐγένετο, καὶ οὐδὲν αὐτὸν ἐξεβιάσατο ἔξω τι
 τῶν ἑαυτοῦ ἡθῶν πράξαι, οὐχ ἡ ἀνοσιουργία τῶν
 τετολμημένων, οὐχ ἡ προσδοκία τῶν ὁμοίων ἐκ τῆς
 πρὸς ἐκείνους συγγνώμης. τοσοῦτον γὰρ ἀπέσχε 3
 συμπλάσαι τινὰ ἐπιβουλὴν ἐψευσμένην καὶ σκευωρή-
 σασθαι τινα τραγωδίαν μὴ γεγεννημένην, ὥστε καὶ
 τοὺς φανερώτατα ἐπαναστάντας αὐτῷ καὶ ὄπλα κατὰ
 τε αὐτοῦ καὶ κατὰ τοῦ υἱέος αὐτοῦ λαβόντας, καὶ
 στρατηγούς καὶ δημάρχους καὶ βασιλέας, ἀφείναι,
 καὶ μηδένα αὐτῶν μήτε δι' ἑαυτοῦ μήτε διὰ τῆς γε-
 ρουσίας μήτε δι' ἄλλης προφάσεως μηδεμιᾶς ἀπο-
 πείναι. ἔξ οὐπερ καὶ πάνυ τι πιστεύω ὅτι καὶ τὸν 4
 Κάσσιον αὐτόν, εἴπερ ἐξωργήκει, πάντως ἂν ἐσεσώ-
 κει. καὶ γὰρ πολλοὺς καὶ εὐηργέτησε τῶν σφαγέων,
 ὅσον τὸ ἐπ' αὐτοῖς, αὐτοῦ τε καὶ τοῦ υἱέος αὐτοῦ.

ἐνομοθετήθη δὲ τότε μηδένα ἐν τῷ ἔθνει ὄθεν
 τὸ ἀρχαῖον ἔστιν ἀρχειν, ὅτι ὁ Κάσσιος ἐν τῇ Συρίᾳ 31
 τὴν πατρίδα αὐτοῦ ἐχούσῃ ἡγεμονεύων ἐνεόχμωσε.
 τῷ δὲ Μάρκῳ καὶ τῇ Φαυστίνῃ ἐψηφίσατο ἡ βουλὴ
 ἐν τε τῷ Ἀφροδισίῳ τῷ τε Ῥωμαίῳ εἰκόνας ἀργυρᾶς
 ἀνατεθῆναι καὶ βωμὸν ἰδρυθῆναι, καὶ ἐπ' αὐτοῦ πά-
 σας τὰς κόρας τὰς ἐν τῷ ἄστει γαμουμένας μετὰ τῶν 2
 νυμφίων θύειν, καὶ ἐς τὸ θέατρον χρυσὴν εἰκόνα
 τῆς Φαυστίνης ἐπὶ δίφρου ἀεῖ, ὅσάκις γ' ἂν ἐκεῖνος
 θεωρῇ, ἐσφέρεσθαι τε καὶ ἐν τῇ προεδρίᾳ ἔξ ἧς

ζῶσα ἐθεῖτο τίθεσθαι, καὶ περὶ αὐτὴν τὰς γυναῖκας τὰς δυνάμει προεχούσας συγκαθίζεσθαι.

- 3 ὁ δὲ Μάρκος ἐλθὼν ἐς τὰς Ἀθήνας καὶ μνηθεὶς ἔδωκε μὲν τοῖς Ἀθηναίοις τιμὰς, — ἔδωκε δὲ καὶ πᾶσιν ἀνθρώποις διδασκάλους ἐν ταῖς Ἀθήναις ἐπὶ
- 32 πάσης λόγων παιδείας μισθὸν ἐτήσιον φέροντας. ἐλθὼν δὲ ἐς τὴν Ῥώμην καὶ πρὸς τὸν δῆμον διαλεγόμενος, ἐπειδὴ μετὰ λέγοντος αὐτοῦ τὰ τε ἄλλα καὶ ὅτι πολλοῖς ἔτεσιν ἀποδεδημηκῶς ἦν, ἀνεβόησαν "ὀκτῶ" καὶ τοῦτο καὶ ταῖς χερσίν, ἵνα δὴ καὶ χρυσοὺς τοσοῦτους ἐς τὸ δεῖπνον λάβωσι, προσενεδείξαντο, διεμειδίασε καὶ ἔφη καὶ αὐτὸς "ὀκτῶ", καὶ μετὰ ταῦτα ἀνὰ διακοσίας δραχμὰς αὐτοῖς κατένει-
- 2 μεν, ὅσον οὐπω πρότερον εἰλήφεσαν. ταῦτά τε ἔπραξε, καὶ τοῖς ὀφείλουσί τι τῷ βασιλικῷ καὶ τῷ δημοσίῳ πᾶσι πάντα τὰ ὀφειλόμενα ἀφῆκεν ἀπὸ ἐτῶν ἑξ καὶ τεσσαράκοντα, χωρὶς τῶν ἐκκαίδεκα τοῦ Ἀδριανοῦ· καὶ πάντα τὰ περὶ αὐτῶν γράμματα ἐν τῇ ἀγορᾷ
- 3^{a. C.} 177 καυθῆναι ἐκέλευσε. χρήματά τε πολλὰς πόλεσιν ἔδωκεν, ἐν αἷς καὶ τῇ Σμύρνῃ δεινῶς ὑπὸ σεισμοῦ φθαρείσῃ· καὶ αὐτὴν καὶ βουλευτῇ ἐστρατηγηκότι ἀνοικοδομῆσαι προσέταξεν. ἀφ' οὐπερ καὶ νῦν θαυμάζω τῶν αἰτιωμένων αὐτὸν ὡς οὐ μεγαλόφρονα γε-
- 4 νόμενον· τὰ μὲν γὰρ ἄλλα οἰκονομικώτατος ὡς ἀληθῶς ἦν, τῶν δ' ἀναγκάων ἀναλωμάτων οὐδὲ ἐν ἐξίστατο, καίπερ μήτε τινα ἐσπράξει χρημάτων, ὥσπερ εἶπον, λυπῶν, καὶ πλείστα ὅσα ἐξ ἀνάγκης ἔξω τῶν ἐγκυκλίων δαπανῶν.
- 33 ἐπειδὴ δὲ τὰ Σκυθικὰ αὐτίς αὐτοῦ ἐδεήθη, γυναῖκα τῷ υἱεὶ θᾶττον δι' αὐτὰ ἢ ἐβούλετο Κρισπίαν συνώκισεν· οἱ γὰρ Κυντίλιοι οὐκ ἠδυνήθησαν, καίπερ δύο τε ὄντες καὶ φρόνημα καὶ ἀνδρείαν

ἐμπειρίαν τε πολλήν ἔχοντες, τὸν πόλεμον παῦσαι, καὶ διὰ τοῦτ' ἀναγκαίως αὐτοὶ οἱ αὐτοκράτορες ἐξεστράτευσαν. ὁ δὲ Μάρκος καὶ χρήματα ἐκ τοῦ δη-²μοσίου ᾗτησε τὴν βουλὴν, οὐχ ὅτι μὴ ἔκειντο ἐπὶ τῇ^{a. C. 178} τοῦ κρατοῦντος ἐξουσίᾳ, ἀλλ' ὅτι ὁ Μάρκος πάντα τῆς βουλῆς καὶ τοῦ δήμου καὶ αὐτὰ καὶ τᾶλλα ἔλεγεν εἶναι· "ἡμεῖς γάρ" ἔφη πρὸς τὴν βουλὴν λέγων "οὕτως οὐδὲν ἰδιον ἔχομεν ὥστε καὶ ἐν τῇ ὑμετέρᾳ οἰκίᾳ οἰκοῦμεν." ταῦτά τε εἰπὼν, καὶ τὸ δόρυ τὸ αἱματώ-³δες παρὰ τῷ Ἐννείῳ ἐς τὸ πολέμιον δὴ χωρίον, ὥς γε καὶ τῶν συγγενομένων αὐτῷ ἤκουσα, ἀκοντίσας ἐξωρμήθη, καὶ τῷ Πατέρῳ δοὺς χεῖρα μεγάλην ἐπεμψεν αὐτὸν ἐς τὸν τῆς μάχης ἀγῶνα. καὶ οἱ βάρβαροι ἀντέτειναν μὲν διὰ τῆς ἡμέρας ἀπάσης, κατεκόπησαν δὲ ὑπὸ τῶν Ῥωμαίων πάντες, καὶ ὁ Μάρ-⁴κος τὸ δέκατον αὐτοκράτωρ προσηγορεύθη. καὶ εἰγε πλέον ἐβριβῶκει, πάντα τὰ ἐκεῖ ἂν ἐκχεῖρωτο· νῦν δὲ τῇ ἐπτακαίδεκάτῃ τοῦ Μαρτίου μετέλλαξεν,^{a. C. 180} οὐχ ὑπὸ τῆς νόσου ἦν καὶ τότε ἐνόσησεν, ἀλλ' ὑπὸ τῶν λατρῶν, ὥς ἐγὼ σαφῶς ἤκουσα, τῷ Κομμόδῳ χαριζομένων. μέλλων οὖν ἀποθνήσκειν τοῦτόν τε τοῖς³⁴ στρατιώταις παρακατέθετο, οὐ γὰρ ἤθελε δοκεῖν ὑπ' αὐτοῦ θνήσκειν, καὶ τῷ χιλιάρχῳ τὸ σύνθημα αἰτουῦντι ἔφη "ἄπελθε πρὸς τὸν ἀνατέλλοντα· ἐγὼ γὰρ ἤδη δύομαι." τελευτήσας δὲ ἄλλα τε πολλὰ ἐς τιμὴν ἔλαβε καὶ χρυσοὺς ἐς αὐτὸ τὸ συνέδριον ἔσθη. ὁ μὲν οὖν Μάρκος οὕτω μετέλλαξεν.

ὅτι οὕτω θεοσεβῆς ἦν ὁ Μάρκος ὥστε καὶ ἐν ταῖς² ἀποφράσιν οἶκοι θύειν. V p. 721.

ὅτι εἶχε μὲν καὶ τὰς ἄλλας ἀρετὰς ἀπάσας, καὶ ἄριστα δὴ ἀπάντων τῶν ἐν κράτει τινὶ γενομένων ἤρξε, πλὴν καθ' ὅσον οὐ πολλὰ τῷ σώματι ἀν-

δορῖζεσθαι ἐδύνατο· καίτοι τοῦτο ἐξ ἀσθενεστάτου
 3 καρτερικώτατον ἀπέδειξε. πλείστον δὲ ἐν εὐεργεσίᾳ
 διήγεν· ὅθεν πού καὶ νεῶν αὐτῆς ἐν τῷ Καπιτωλίῳ
 ἰδρύνετο, ὀνόματί τινι ἰδιωτάτῳ καὶ μήπω ἀκου-
 σθέντι προσκαλέσας αὐτήν. αὐτὸς μὲν γὰρ ἀπάντων
 τῶν ἁμαρτημάτων ἀπείχετο, καὶ οὔτε ἐκὼν οὔτ'
 ἄκων ἐπλημμέλει. τὰ δὲ δὴ τῶν ἄλλων ἁμαρτήματα,
 4 καὶ μάλιστα τὰ τῆς γυναικός, ἔφερε καὶ οὔτε ἐπολυ-
 πραγμόναι οὔτε ἐκόλαζεν, ἀλλ' εἰ μὲν τις χρηστόν τι
 ἐπραττεν, ἐπῆναι καὶ ἐχρῆτο ἐς ἐκεῖνο αὐτῷ, τῶν δὲ
 ἐτέρων οὐ προσεποιεῖτο, λέγων ὅτι ποιῆσαι μὲν τινι
 ἀνθρώπους ὁποῖους βούλεται ἔχειν ἀδύνατόν ἐστι,
 τοῖς δὲ δὴ οὔσι προσήκει, ἐς ὅ,τι ἂν τις αὐτῶν τῷ
 κοινῷ χρήσιμος ᾖ, χρῆσθαι. καὶ ὅτι οὐ προσποιήτως,
 5 ἀλλ' ἐξ ἀρετῆς πάντα ἐπραττε, πρόδηλον· ἔτη γὰρ
 ὀκτὼ καὶ πεντήκοντα καὶ μῆνας δέκα ἡμέρας τε εἰ-
 κοσι καὶ δύο ξήσας, κἂν τούτοις τῷ τε πρὶν Ἀντων-
 νίνῳ συχνὸν χρόνον ὑπάρξας καὶ αὐτὸς ἐννέα καὶ
 δέκα ἔτη καὶ ἐνδεκα ἡμέρας αὐταρχήσας, ὅμοιος διὰ
 πάντων ἐγένετο καὶ ἐν οὐδενὶ ἡλλοιώθη. οὕτως ὡς
 ἀληθῶς ἀγαθὸς ἀνὴρ ἦν καὶ οὐδὲν προσποιήτον εἰ-
 35 χε. πάμπολλα μὲν γὰρ καὶ ὑπὸ παιδείας ὠφελήθη,
 ἐν τε τοῖς ῥητορικοῖς ἐν τε τοῖς ἐκ φιλοσοφίας λόγοις
 ἀσκηθεὶς· τῶν μὲν γὰρ τὸν τε Φρόντωννα τὸν Κορ-
 νήλιον καὶ τὸν Ἡρώδη τὸν Κλαύδιον διδασκάλους
 εἶχε, τῶν δὲ τὸν τε Ρούστικον τὸν Ἰούνιον καὶ Ἀπολ-
 λώνιον τὸν Νικομηδεά, τοὺς Ζηνωνεῖους λόγους με-
 2 λειῶντας, ἀφ' οὗ δὴ παμπληθεὶς φιλοσοφεῖν ἐπλάτ-
 τοντο, ἵν' ὑπ' αὐτοῦ πλουτίζωνται. πλείστον δὲ ὅμως
 ὑπὸ τῆς φύσεως ἐξήρθη· καὶ γὰρ πρὶν ἐκείνοις ὁμι-
 λῆσαι, ἰσχυρῶς πρὸς ἀρετὴν ὥρμητο. τοῖς τε γὰρ
 συγγενέσι πᾶσι, πολλοῖς καὶ δυνατοῖς πλουσίοις τε

οὔσιν, οὕτω τι ἔτι παῖς ὢν ἤρεσεν ὥσθ' ὑπὸ πάντων α
 αὐτῶν ἀγαπηθῆναι, καὶ διὰ τοῦτο ὑπὸ τοῦ Ἀδριανοῦ
 ὅτι μάλιστα ἐς τὸ γένος ποιηθεὶς οὐχ ὑπερφερόνη-
 σεν, ἀλλὰ καίτοι νέος ὢν καὶ Καίσαρ τῷ τε Ἀντωνί-
 νῳ παρὰ πᾶσαν τὴν ἀρχὴν ἐμμελέστατα ἐδούλευσε
 καὶ τοὺς ἄλλους τοὺς πρώτους ἀνεπαχθῶς ἐτίμησεν.
 ἡσπάξετό τε τοὺς ἀξιοτάτους ἐν τῇ Τιβεριανῇ οἰκίᾳ 4
 ἐν ᾗ ᾤκει, πρὶν τὸν πατέρα ἰδεῖν, οὐχ ὅπως τὴν
 στολὴν τὴν καθήκουσαν ἐνδεδυκώς, ἀλλὰ καὶ ἰδιω-
 τικῶς ἐσταλμένος, καὶ ἐν αὐτῷ γε τῷ δωματίῳ ἐν ᾧ
 ἐκάθευθε. καὶ πολλοὺς νοσοῦντας ἐπεσκέπτετο, καὶ
 πρὸς τοὺς διδασκάλους οὐκ ἔστιν ὅτε οὐκ ἐφοίτα.
 μανθύας τε φαιάς, ὁσάκις γε καὶ ἄνευ τοῦ πατρὸς 5
 προῆι, ἐνεδύετο, καὶ τῷ φωτὶ τῷ προηγούμενῳ οὐκ
 ἔστιν ὅτε καθ' ἑαυτὸν ἐχρήσατο. καὶ πρόκριτος τῆς
 ἱππᾶδος ἀποδειχθεὶς ἐσηλθεν ἐς τὴν ἀγορὰν μετὰ
 τῶν λοιπῶν, καίπερ Καίσαρ ὢν. οὕτω μὲν οὖν ἄλ- 6
 λως τε καλῶς ἐπεφύκει καὶ ἐκ τῆς παιδείας ἐπὶ πλεῖ-
 στον ὠφελήθη, Ἑλληνικῶν τε καὶ Λατίνων ρητορι-
 κῶν καὶ φιλοσόφων λόγων, καίπερ ἐς ἄνδρας ἦδη
 τελεῶν καὶ ἐλπὶδα ἀνταρχήσειν ἔχων, αἰεὶ διεπλέμματο.
 καὶ πρὸ τοῦ Καίσαρ ἀποδειχθῆναι ὄναρ ἔδοξεν ὧμους 36
 τε καὶ χεῖρας ἐλεφαντίνους ἔχειν καὶ αὐταῖς πάντα
 ὅσα τοῖς ἄλλοις χρῆσθαι. ἐκ δ' οὖν τῆς πολλῆς ἀσχο-
 λίας τε καὶ ἀσκήσεως ἀσθενέστατον τὸ σῶμα ἔσχε,
 καίτοι τοσανύτη εὐεξία ἀπ' ἀρχῆς χρησάμενος ὥστε 2
 καὶ ὅπλομαχεῖν καὶ σῦς ἀγρίους ἐν θήρᾳ καταβάλλ-
 λειν ἀπὸ ἵππου, τάς τε ἐπιστολάς τὰς πλείστας οὐ
 μόνον ἐν τῇ πρώτῃ ἡλικίᾳ, ἀλλὰ καὶ μετὰ ταῦτα αὐ-

35, 3, 3. ἀλλὰ — 6, 2, ὠφελήθη et 35, 6, 4. καίπερ
 — 5, ἔχων, et 36, 2, 3. τάς τε — 5, γράφειν inserta ex
 V p. 722. .

- 3 τοχειρία τοῖς πάνυ φίλοις γράφειν. οὐ μέντοι καὶ ἐπαξίως ἑαυτοῦ εὐδαιμόνησεν· οὔτε γὰρ τὸ σῶμα ἔρρωτο, καὶ κακοῖς πλείστοις παρὰ πᾶσαν ὥς εἰπεῖν τὴν ἡγεμονίαν περιέπεσεν. ἀλλ' ἔγωγε ἐξ αὐτῶν τούτων μᾶλλον αὐτὸν τεθαύμακα, ὅτι ἐν τε ἄλλοκότοις καὶ ἐν ἐξαισίοις πράγμασι καὶ αὐτὸς διεγένετο
- 4 καὶ τὴν ἀρχὴν διεσώσατο. ἐν δ' οὖν τοῦτο ἐς τὴν οὐκ εὐδαιμονίαν αὐτοῦ συνηνέχθη, ὅτι τὸν υἱὸν καὶ θρέψας καὶ παιδεύσας ὥς οἶόν τε ἦν ἄριστα, πλείστον αὐτοῦ ὅσον διήμαρτε. περὶ οὗ ἤδη ῥητέον, ἀπὸ χρυσῆς τε βασιλείας ἐς σιδηρᾶν καὶ κατιωμένην τῶν τε πραγμάτων τοῖς τότε Ῥωμαίοις καὶ ἡμῖν νῦν καταπεσούσης τῆς ἱστορίας.

36, 3, 2. τὸ σῶμα inserta ex V p. 722.

EPITOME LIB. LXXII.

Κόμμοδος πανουῶργος μὲν οὐκ ἔφν, ἀλλ' εἰ καὶ
 τις ἄλλος ἀνθρώπων ἄκακος, ὑπὸ δὲ δὴ τῆς πολλῆς
 ἀπλότητος καὶ προσέτι καὶ δειλίας ἐδούλευσε τοῖς
 σννοῦσι, καὶ ὑπ' αὐτῶν ἀγνοία τὸ πρῶτον τοῦ κρείτ-
 τονος ἁμαρτῶν ἐς ἔθος κακ τούτου ἐς φύσιν ἀσελγῇ
 καὶ μαιφόνον προήχθη. καὶ μοι δοκεῖ καὶ τοῦτο καὶ 2
 ὁ Μάρκος σαφῶς προγνῶναι. ἦν δὲ ἐννεακαιδεκαέτης
 ὅτε μετήλλαξεν ὁ πατήρ αὐτοῦ, πολλοὺς αὐτῷ καὶ
 τοὺς κρατίστους τῶν βουλευτῶν ἐπιτρόπους καταλι-
 πών· ὃν ὁ Κόμμοδος ταῖς ὑποθήκαις καὶ συμβου-
 λiais χάλρειν εἰπών, καὶ τοῖς βαρβάροις σπεισάμενος,
 ἐς τὴν Ῥώμην ἤπειλχθη.

ὅτι οἱ Μαρκομάννοι οὔτε τροφήν οὔτ' ἄνδρας 2
 συχνοὺς ὑπὸ τε τοῦ πλήθους τῶν ἀπολλυμένων καὶ
 ὑπὸ τῆς αἰε τῶν χωρίων κακώσεως ἔτι εἶχον· δύο
 γοῦν μόνους τῶν πρῶτων καὶ δύο ἄλλους τῶν κατα-
 δεστέρων πρέσβεις πρὸς αὐτὸν ὑπὲρ τῆς εἰρήνης
 ἐπεμψαν. καὶ ἐξεργάσασθαι αὐτοὺς δυνάμενος ῥα- 2
 δίως, μισόπονος δὲ δὴ ὢν καὶ πρὸς τὰς ἀστικὰς ῥα-
 στῶνας ἐπειγόμενος ἐσπείσατο αὐτοῖς ἐπὶ τε τοῖς ἄλ-
 λοις ἐφ' οἷς ὁ πατήρ αὐτοῦ συνετέθειτο, καὶ ἵνα τοὺς
 τε αὐτομόλους καὶ τοὺς αἰχμαλώτους, οὓς μετὰ ταῦτα

1, 2, 1. καὶ μοι δοκεῖ — 2, προγνῶναι inserta ex V p. 722.

ἔλαβον, ἀποδῶσιν αὐτῷ, καὶ σῆτόν τινα κατ' ἔτος
 3 τακτὸν τελῶσιν, ὃν ὕστερον αὐτοῖς ἀφῆκεν. ὅπλα τέ
 τινα παρ' αὐτῶν ἔλαβε, καὶ στρατιώτας παρὰ μὲν
 τῶν Κονιάδων μυρίους καὶ τρισχιλίους, παρὰ δὲ τῶν
 Μαρχομάννων ἐλάττους· ἀνθ' ὧν ἀνῆκεν αὐτοῖς τῶν
 4 κατ' ἔτος διδόναι τινάς. προσεπέταξε μέντοι σφίσιν
 ἵνα μήτε πολλάκις μήτε πολλαχοῦ τῆς χώρας ἀθροί-
 ζονται, ἀλλ' ἅπαξ ἐν ἐκάστῳ μηνὶ καὶ ἐς τόπον ἓνα,
 ἑκατοντάρχου τινὸς Ῥωμαίου παρόντος, πρὸς δὲ καὶ
 ἵνα μήτε τοῖς Ἰάβυξι μήτε τοῖς Βούροις μήτε τοῖς
 Οὐανδήλοις πολεμῶσιν. ἐπὶ μὲν τούτοις συνηλλάγη,
 καὶ τὰ φρούρια πάντα τὰ ἐν τῇ χώρᾳ αὐτῶν ὑπὲρ
 τὴν μεθορίαν τὴν ἀποτετιμμένην ὄντα ἐξέλιπεν.
 U p. 412.

8 ὅτι τοῖς Βούροις ὁ Κόμμοδος εἰρήνην ἔδωκε
 πρεσβεύσασιν. πρότερον μὲν γάρ, καίτοι πολλάκις
 αὐτὴν αἰτηθεῖς, οὐκ ἐποιήσατο, ὅτι τε ἔρρωντο καὶ
 ὅτι οὐκ εἰρήνην, ἀλλὰ ἀνοχήν ἐς τὸ παρασκευάσασθαι
 2 λαβεῖν ἤθελον· τότε δέ, ἐπειδὴ ἐξετρουχώθησαν,
 συνηλλάγη σφίσιν ὁμήρους λαβὼν καὶ αἰχμαλώτους
 παρὰ τε τῶν Βούρων πολλοὺς καὶ παρὰ τῶν ἄλλων
 μυρίους καὶ πεντακισχιλίους κομισάμενος, καὶ ἀνα-
 γκάσας τοὺς ἄλλους ὁμόσαι ὥστε μήτ' ἐνοικήσειν
 ποτὲ μήτ' ἐννεμεῖν τεσσαράκοντα στάδια τῆς χώρας
 3 σφῶν τῆς πρὸς τῇ Λακίᾳ οὔσης. ὁ δὲ Σαβινιανὸς
 καὶ Λακῶν τῶν προσόρων μυρίους καὶ δισχιλίους ἐκ
 τῆς οἰκείας ἐκπεσόντας καὶ μέλλοντας τοῖς ἄλλοις
 βοηθήσειν ὑπηγάγετο, γῆν τινα αὐτοῖς ἐν τῇ Λακίᾳ
 τῇ ἡμετέρᾳ δοθήσεσθαι ὑποσχόμενος. U p. 413.

ὅτι ὁ Κόμμοδος πολλὰ μὲν καὶ ἀπρεπῆ ἔπραξε,
 πλείστους δὲ ἐφόνευσε. V p. 722.

4 καὶ ἐπεβουλεύθη μὲν πολλάκις ὑπὸ τινων, πλεί-

στοις δὲ ἐφόνευσε καὶ ἄνδρας καὶ γυναῖκας, τοὺς
 μὲν φανερώς τοὺς δὲ λάθρᾳ φαρμάκοις, καὶ ὡς εἶπεν
 πάντας τοὺς ἐπὶ τοῦ πατρὸς αὐτοῦ καὶ ἐπ' αὐτοῦ
 ἐκείνου ἀνθήσαντας, πλὴν τοῦ τε Πομπηιανοῦ καὶ 2
 τοῦ Περτίνακος καὶ τοῦ Οὐικτωρίνου· τούτους γὰρ,
 οὐκ οἶδ' ὅπως οὐκ ἀπέκτεινε. λέγω δὲ ταῦτά τε καὶ
 τὰ λοιπὰ οὐκ ἔξ ἀλλοτριᾶς ἐτι παραδόσεως ἀλλ' ἔξ
 οἰκείας ἤδη τηρήσεως. ἐλθὼν δὲ ἐς τὴν Ῥώμην καὶ
 πρὸς τὴν γερούσιαν διαλεχθεὶς ἄλλα τέ τινα ἀπελή-
 ρησε, καὶ τι καὶ τοιοῦτον ἐν τοῖς αὐτοῦ ἐπαίνοις εἴ- 3
 πεν, ὅτι τὸν πατέρα ποτὲ ἐς πηλὸν βαθὺν ἐμπεσόντα
 ἱππεύων ἐρρύσατο. τοιαῦτα μὲν τὰ σεμνολογήματα
 αὐτοῦ ἦν, ἐσιόντι δὲ αὐτῷ ἐς τὸ θέατρον τὸ κυνηγε- 4
 τικὸν Κλαύδιος Πομπηιανὸς ἐπεβούλευσε· ξίφος 182
 γάρ τι ἐν αὐτῇ τῇ τῆς ἐσόδου στενοχωρίᾳ ἀνατείνας
 "ἰδοῦ" ἔφη, "τοῦτό σοι ἡ βουλὴ πέπομφε." οὗτος
 ἡγγύητο μὲν τὴν θυγατέρα Λουκίλλης, ἐχρήτο δὲ
 καὶ αὐτῇ ταύτῃ καὶ τῇ τῆς κόρης μητρὶ, καὶ διὰ
 ταῦτα τῷ Κομμόδῳ ᾠκέλωτο ὡς καὶ συνεστιᾶσθαι καὶ 5
 συννεανιεύεσθαι αὐτῷ. ἡ γὰρ Λουκίλλα οὐδὲν ἐπιει-
 κεστέρα οὐδὲ σωφρονεστέρα τοῦ ἀδελφοῦ Κομμόδου
 ὑπάρχουσα ἤχθετο μὲν τῷ ἀνδρὶ αὐτῆς τῷ Πομπηια-
 νῷ· ὅθεν καὶ ἀνέπεισε τὸν εἰρημένον ἐπιθέσθαι τῷ
 Κομμόδῳ, καὶ αὐτόν τε ἀπώλεσε καὶ αὐτὴ φωραθεῖσα
 ἐπανηρέθη. ἀπέκτεινε δὲ καὶ τὴν Κρισπίναν ὁ Κόμ- 6
 μος, ἐπὶ μοιχείᾳ δὴ τινι ὀργισθεὶς αὐτῇ. πρὸ δὲ
 τοῦ ἀναιρεθῆναι καὶ ἀμφοτέραι ἐς τὴν νῆσον τὴν
 Καπρίαν ὑπερωρίσθησαν. Μαρκία δὲ τις Κουαδρά-
 του τῶν τότε φονευθέντων ἐνὸς παλλακῆ, καὶ Ἐκλε-
 κτος πρόκοιτος, ὁ μὲν καὶ τοῦ Κομμόδου πρόκοιτος
 ἡ δὲ παλλακὴ ἐγένετο, καὶ τοῦ Ἐκλέκτου μετὰ ταῦτα
 γυνή· καὶ ἐπεῖδε καὶ ἐκείνους βιαίως ἀποθνήσκον- 7

τας. ἱστορεῖται δὲ αὕτη πολλά τε ὑπὲρ τῶν Χριστιανῶν σπουδάσαι καὶ πολλὰ αὐτοὺς εὐηργετηκένοι, ἅτε καὶ παρὰ τῷ Κομμόδῳ πᾶν δυναμένη.

- 5 ὅτι ὁ Κόμμοδος καὶ Ἰουλιανὸν τὸν Σαλούιον καὶ Πάτερνον Ταρρουτήνιον ἐς τοὺς ὑπατευκότας κατειλεγμένον, ἄλλους τε μετ' αὐτῶν καὶ τινα καὶ γυναιῖκα εὐπάτριδα ἀπέσφαξε. καίτοι καὶ Ἰουλιανὸς δυνήθεις ἂν μετὰ τὴν Μάρκου τελευτὴν πᾶν εὐθὺς κατ' 2 αὐτοῦ ὅ,τι καὶ ἐβούλετο, ἅτε καὶ ἐλλογιμώτατος ὢν καὶ στρατιὰν μεγάλην ἐπιτετραμμένος τοὺς τε στρατιώτας ἀνηρηγμένους, πρᾶξαι, οὐδὲν ἡθέλησε διὰ τὴν ἑαυτοῦ ἐπιείκειαν καὶ διὰ τὴν ἐκείνου καὶ τεθνηκότος εὐνοίαν νεοχμῶσαι· καὶ ὁ Πάτερνος φράδως ἂν αὐτόν, εἴπερ ἐπεβεβουλεύκει οἱ, ὥσπερ ἡτιάθη, φρονεύσας ἕως ἔτι τῶν δορυφόρων ἦρχεν, οὐκ ἐποίησεν. 3 ἐφόνευσε δὲ καὶ τοὺς Κυντιλίους, τόν τε Κονδιανὸν καὶ τὸν Μάξιμον· μεγάλην γὰρ εἶχον δόξαν ἐπὶ παιδείᾳ καὶ ἐπὶ στρατηγίᾳ καὶ ὁμοφροσύνῃ καὶ πλούτῳ. ἐκ γὰρ δὴ τῶν προσόντων σφίσιν ὑπῴπτευοντο καλῶν, εἰ καὶ μηδὲν νεώτερον ἐνενόουν, ἄχθεσθαι τοῖς παροῦσι. καὶ οὕτως αὐτοί, ὥσπερ ἐξησαν 4 αἷμα, οὕτω καὶ ἀπέθανον μεθ' ἐνὸς τέκνου· διαπρεπέστατα γὰρ τῶν πώποτε ἐφίλησαν ἀλλήλους, καὶ οὐκ ἔστιν ὅτε οὐδὲ ἐν ταῖς ἀρχαῖς διεχωρίσθησαν. ἐγένοντο δὲ καὶ πολυκτήμενες καὶ παμπλούσιοι, καὶ ἦρχον ὁμοῦ καὶ παρήδρενον ἀλλήλοις.
- 6 Κονδιανὸς δὲ Σέξτος ὁ τοῦ Μαξίμου υἱός, φύσει τε καὶ παιδείᾳ τῶν ἄλλων διαφέρων, ἐπειδὴ ἦσθετο καὶ τῆς ἐς αὐτὸν φερούσης θανατηφόρου ψήφου, διέτριβε δὲ ἐν Συρίᾳ, αἷμα λαγῶ ἐπιε, καὶ μετὰ τοῦτ' ἐπὶ τε ἵππον ἀνέβη καὶ κατέπεσεν ἀπ' αὐτοῦ ἐπίτη-

δες, τό τε αἷμα ἤμεσεν ὡς ἰδιον, καὶ ἀρθεῖς ὡς καὶ
 παραχρῆμα τελευτήσων ἐς οἶκημα ἐκομίσθη, καὶ αὐ- 2
 τὸς μὲν ἀφανὴς ἐγένετο, κριοῦ δὲ σῶμα ἐς λάρνακα
 ἀντ' αὐτοῦ ἐμβληθὲν ἐκαύθη. καὶ ἐκ τούτου, ὁ μὲν
 ἀμείβων ἀεὶ τὸ σχῆμα καὶ τὴν ἐσθῆτα ἄλλοτε ἄλλη
 ἐπλανᾶτο, διαδοθέντος δὲ τοῦ λόγου τούτου, οὐ γὰρ
 οἷόν τ' ἐστὶ τὰ τηλικαῦτα ἐπὶ πολὺν χρόνον λανθά-
 νειν, ζήτησις αὐτοῦ μεγάλη πανταχοῦ ὁμοίως ἐγένετο,
 καὶ πολλοὶ μὲν ἀντ' αὐτοῦ δι' ὁμοιότητα πολλοὶ δὲ 3
 ὡς καὶ συνεγνωκότες τι αὐτῷ ἢ καὶ ὑποδεδεγμένοι
 πη αὐτὸν ἐκολάσθησαν, ἔτι δὲ πλείους οὐδὲ ἐορακό-
 τες ποτὲ ἴσως αὐτὸν τῶν οὐσιῶν ἐστερήθησαν. καὶ 4
 ὁ μὲν εἴτε ὄντως ἐσφάγη, πλείσται γὰρ κεφαλαι ὡς
 ἐκείνου οὔσαι ἐς τὴν Πρώμην ἐκομίσθησαν, εἴτε καὶ
 ἀπέφυγεν, οὐδεὶς οἶδεν· ἕτερος δὲ τις ἐτόλμησε μετὰ
 τὸν τοῦ Κομμόδου θάνατον Σέξτος τε εἶναι φῆσαι
 καὶ πρὸς ἀνάληψιν τοῦ τε πλούτου καὶ τοῦ ἀξιώμα-
 τος αὐτοῦ ὀρμῆσαι. καὶ πολλὰ γε ὑπὸ πολλῶν ἀνα-
 κριθεὶς ἐκομψεύσατο, ὡς μέντοι καὶ τῶν Ἑλληνικῶν 5
 τι αὐτὸν ὁ Περτίναξ, ὃν ἐκεῖνος διεπεφύκει, ἀνή-
 ρετο, πλείστον ἐσφάλη, μηδὲ συνεῖναι τὸ λεγόμενον
 δυνηθεῖς. οὕτω που τὸ μὲν εἶδος ἐκ φύσεως καὶ
 τᾶλλα ἐξ ἐπιτηδεύσεως αὐτῷ ἐφύκει, τῆς δὲ δὴ παι-
 δείας αὐτοῦ οὐ μετεσχέκει.

τοῦτό τε οὖν αὐτὸς ἤκουσα παρῶν, καὶ ἕτερον 7
 τοιόνδε τι εἶδον. ἔστιν ἐν Μαλλῷ πόλει τῆς Κιλικίας
 Ἀμφιλόχου χρηστήριον, καὶ χρᾶ δι' ὀνειράτων. ἐχρη-
 σεν οὖν καὶ τῷ Σέξτῳ, ὃ διὰ γραφῆς ἐκεῖνος ἐδήλω-
 σε· παιδίον γὰρ τῷ πίνακι ἐνεγέγραπτο δύο δρά-
 κοντας ἀποπνίγον καὶ λέων νεβρὸν διώκων. οὐδὲ 2
 ἔσχον αὐτὰς συμβαλεῖν, τῷ πατρὶ συνὼν ἄρχοντι τῆς

Κιλικίας, πρὶν πυθέσθαι τοὺς τε ἀδελφούς ὑπὸ τοῦ Κομμόδου, ὃς μετὰ ταῦτα τὸν Ἡρακλέα ἐξήλωσε τρώπον τινα, πνιγέοντας, ὥσπερ καὶ ὁ Ἡρακλῆς ἔτι νῆπιος ὢν ἱστόρηται τοὺς ὑπὸ τῆς Ἥρας ἐπιπεμφθέντας αὐτῷ δράκοντας ἀποπνίξαι [καὶ γὰρ οἱ Κυντίλιοι ἀπηγγονήθησαν], καὶ τὸν Σέξτον φεύγοντα καὶ διωκόμενον ὑπὸ τοῦ κρείττονος.

3 πάμπολυν ἂν ὄχλον τῇ συγγραφῇ παράσχοιμι, εἰ ἀκριβῶς καθ' ἕκαστον τοὺς θανατωθέντας ὑπ' αὐτοῦ γράφοιμι, ὁπόσους ἐκείνος ἢ διὰ συκοφαντίας ψευδεῖς ἢ δι' ὑποψίας οὐκ ἀληθεῖς ἢ διὰ πλούτου λαμπρὸν ἢ διὰ γένος εὐδόκιμον ἢ διὰ παιδείας ὑπεροχὴν ἢ δι' ἄλλην τινα ἀρετὴν διεχρήσατο.

4 ὅτι ὁ Κόμμοδος πολλὰ μὲν πλούτου ἐπιδείγματα, πολλῷ δὲ πλείω καὶ φιλοκαλίας ἐν αὐτῇ τῇ Ρώμῃ παρέσχετο. ἔστι δέ τι καὶ δημωφελὲς ὑπ' αὐτοῦ πραχθέν· Μανιλίου γὰρ τῷ Κασσίῳ συγγενομένον καὶ τὰς ἐπιστολὰς αὐτοῦ τὰς Λατίνας διοικήσαντος καὶ μέγιστον παρ' αὐτῷ δυνηθέντος καὶ φυγόντος, εἶτα φωραθέντος, οὔτε τι ἀκοῦσαι καίτοι πολλὰ μνηύσειν ὑπισχνουμένου ἠθέλησε, καὶ τὰ γράμματα αὐτοῦ πάντα κατέκλυσε πρὶν ἀναγνωσθῆναι.
V p. 725.

8 ἐγένοντο δὲ καὶ πόλεμοί τινες αὐτῷ πρὸς τοὺς
a. C. 184 ὑπὲρ τὴν Δακλίαν βαρβάρους, ἐν οἷς ὁ τε Ἀλβίνος καὶ ὁ Νίγρος οἱ τῷ αὐτοκράτορι Σεουήρῳ μετὰ ταῦτα ἀντιπολεμήσαντες εὐδοκίμησαν, μέγιστος δὲ ὁ Βρετανικός. τῶν γὰρ ἐν τῇ νήσῳ ἔθνων ὑπερβεβηκότων τὸ τεῖχος τὸ διορίζον αὐτούς τε καὶ τὰ τῶν Ῥωμαίων στρατόπεδα, καὶ πολλὰ κακουρούντων, στρατηγὸν τέ τινα μετὰ τῶν στρατιωτῶν οὓς εἶχε κατακοψάντων, φοβηθεὶς ὁ Κόμμοδος Μάρκελλον Οὐλλπιον ἐπ'

αὐτοὺς ἐπεμψεν. οὗτοσί δὲ ὁ ἀνὴρ μέτριος καὶ εὐ- 3
 τελής ὢν, στρατιωτικῶς τε ἀεὶ καὶ περὶ τὴν τροφὴν
 καὶ περὶ πάντα τᾶλλα ζῶν, ὅτε ἐπολέμει, ὑψηλόφρων
 καὶ φρονηματώδης ἐγίγνετο, χρημάτων τε διαφανῶς
 ἀδωρότατος ἦν, οὐ μὴν καὶ ἡδὺς τὸ ἦθος ἢ φιλάν-
 θρωπος. ἀπνότητος δὲ τῶν στρατηγῶν γενόμενος, 4
 καὶ τοὺς ἄλλους τοὺς συνόντας αὐτῷ ἐργηγορέναι
 βουλούμενος, δώδεκα γραμματεῖα, οἷά γε ἐκ φιλύρας
 ποιεῖται, καθ' ἐκάστην ἐσπέραν ὡς εἰπεῖν συνέγρα-
 φε, καὶ προσέταττέ τινι ἄλλο ἄλλῃ ὥρᾳ κομίζειν τι-
 σὶν, ἵν' ἐργηγορέναι τὸν στρατηγὸν ἀεὶ νομίζοντες
 μηδὲ αὐτοὶ ἄδην καθεύδοιεν. ἦν μὲν γὰρ καὶ ἄλλως
 ὑπνομαχεῖν πεφυκώς, ἐπὶ πλέον δὲ τοῦτο ἐκ τῆς 5
 ἀσιτίας ἡσκήκει. τὰ τε γὰρ ἄλλα ἥκιστα ἄδην ἐσι-
 τειτο, καὶ ὅπως μηδὲ τῶν ἄρτων διαπιμπλάται, ἐκ
 τῆς Ῥώμης αὐτοὺς μετεπέμπετο, οὐχ ὡς οὐ δυνάμε-
 νος τῶν ἐπιχωρίων ἐσθίειν, ἀλλ' ἵν' ὑπὸ τῆς πα-
 λαιότητος αὐτῶν μὴ δύνηται μηδὲ σμικρῷ πλέον τοῦ
 πάνυ ἀναγκαίου φαγεῖν· τὰ γὰρ οὐλα αὐτοῦ κακῶς
 ἔχοντα ραδίως ὑπὸ τῆς τῶν ἄρτων ξηρότητος ἡμάσ-
 σετο. ἐπετήδευε δ' οὖν ἐπὶ μείζον αὐτὸ πλάττεσθαι,
 ἵν' ὡς μάλιστα διαγρυπνεῖν δοκῇ.

Μάρκελλος μὲν δὴ τοιοῦτος ὢν τοὺς τε βαρβά- 6
 ρους τοὺς ἐν Βρεττανία δεινῶς ἐκάκωσε, καὶ μικροῦ
 δεῖν ὑπὸ τοῦ Κομμόδου μετὰ ταῦτα διὰ τὴν ἰδίαν
 ἀρετὴν ἀποθανεῖν μελλήσας ὅμως ἀφείδῃ· Περὲν- 9

8, 3, 3. δωροδοκίας τοσοῦτον ἀπεῖχεν ὅσον τῆς τε φιλαν-
 θρωπίας καὶ τῆς ἡμερότητος V p. 725 et, qui μετεῖχε addit
 post ἡμερότητος, Suidas v. Μάρκελλος.

8, 4, 6. ἵν' ὡς καὶ ἀεὶ ἐργηγορῶς θαυμάζεται V et Suidas.

8, 5, 1. τὰ τε — 2, καὶ et 3, οὐχ ὡς — 4, ἀλλ' et 6, τὰ —
 9, δοκῇ inserta ex V p. 726.

- a. C.
185 νιον δὲ τῶν δορυφόρων μετὰ τὸν Πάτερνον ἄρχοντα
συνέβη διὰ τοὺς στρατιώτας στασιάζοντας ἀναιρε-
θῆναι. τοῦ γὰρ Κομμόδου ἄρματηλασίαις καὶ ἀσελ-
γείαις ἐκδεδωκότος ἑαυτὸν, καὶ τῶν τῇ ἀρχῇ προση-
κόντων οὐδὲν ὥς εἰπεῖν πράττοντος, ὁ Περέννιος
ἠναγκάζετο οὐχ ὅτι τὰ στρατιωτικὰ ἀλλὰ καὶ τᾶλλα
2 διὰ χειρὸς ἔχειν καὶ τοῦ κοινοῦ προστατεῖν. οἱ οὖν
στρατιῶται, ὅποτε τί σφισι μὴ καταθύμιον ἀπαντή-
σαι, τὴν αἰτίαν ἐπὶ τὸν Περέννιον ἀναφέροντες ἐμη-
νίων αὐτῷ. καὶ οἱ ἐν Βρεττανίᾳ τοίνυν ὑπάρχοντες,
ἐπειδὴ τι καὶ ἐπετιμήθησαν ἐφ' οἷς ἐστασίαζον, οὐ
γὰρ πρὶν ἡσύχασαν ἢ αὐτοὺς τὸν Περτίνακα παύ-
σαι, χιλίους καὶ πεντακοσίους ἀκοντιστὰς ἀπὸ σφῶν
3 ἀπολέξαντες ἐς τὴν Ἰταλίαν ἐπεμψαν. ὧν μηδενὸς
κωλύοντος τῇ Ῥώμῃ πλησιασάντων, ὁ Κόμμοδος
ἀπήντησέ τε αὐτοῖς καὶ ἐπύθετο "τί ταῦτα, ὧ συ-
στρατιῶται; τί βουλόμενοι πάρεστε;" εἰπόντων δὲ
αὐτῶν "ἤκομεν· Περέννιος γὰρ σοι ἐπιβουλεύει, ἵνα
αὐτοκράτορα τὸν υἱὸν ἀποδείξῃ" ἐπέλθῃ τε αὐτοῖς,
ἄλλως τε καὶ τοῦ Κλεάνδρου ἐνάγοντος, ὃς κωλύ-
μενος ὑπὸ τοῦ Περεννίου ποιεῖν ὅσα ἠβούλετο δι-
4 νῶς αὐτὸν ἐμίσει, καὶ ἐξέδωκε τὸν ἐπαρχον τοῖς
στρατιώταις ὧν ἤρχεν, οὐδὲ ἐτόλμησε καταφρονῆσαι
χιλίων καὶ πεντακοσίων, πολλαπλασίους αὐτῶν δο-
ρυφόρους ἔχων. καὶ αὐτὸν ἐκείνοι καὶ ἠμίσαντο καὶ
κατέκοψαν, καὶ ἡ γυνὴ αὐτοῦ καὶ ἡ ἀδελφὴ καὶ υἱεῖς
δύο προσδιεφθάρησαν.
- 10 ὁ μὲν οὖν οὕτως ἐσφάγη, ἥμιστα δὲ τοῦτο πα-
θεῖν καὶ δι' ἑαυτὸν καὶ διὰ τὴν πᾶσαν τῶν Ῥωμαίων
ἀρχὴν ὀφείλων, πλὴν καθ' ὅσον διὰ τὴν φιλαρχίαν
αἰτιώτατος τῷ Πατέρωνι τῷ συνάρχοντι τοῦ ὀλέθρου
ἐγένετο· ἰδίᾳ μὲν γὰρ οὐδὲν πώποτε οὔτε πρὸς δό-

ξαν οὔτε πρὸς πλοῦτον περιεβάλετο, ἀλλὰ καὶ ἀδω-
 ρότατα καὶ σωφρονέστατα διήγαγε, τοῦ δὲ Κομμό-
 δου καὶ τῆς ἀρχῆς αὐτοῦ πᾶσαν ἀσφάλειαν ἐποιεῖτο.
 καὶ οἱ Kaisáрейοι τούτου ἀπαλλαγέντες, ἣν δὲ αὐ- 2
 τῶν κορυφαῖος ὁ Κλέανδρος, οὐδὲν ὅ,τι κακὸν οὐκ
 ἔδρων, πωλοῦντες πάντα, ὑβρίζοντες, ἀσελγαίνοντες.
 Κόμμοδος δὲ τὸ πλεῖστον τοῦ βίου περὶ τε τὰς ῥα-
 σιώνας καὶ τοὺς ἵππους περὶ τε τὰς μάχας τῶν τε
 θηρίων καὶ τῶν ἀνδρῶν εἶχεν. ἄνευ γάρ ὧν οἴκοι 3
 ἔδρα, πολλοὺς μὲν ἀνδρας ἐν τῷ δημοσίῳ πολλὰ δὲ
 καὶ θηρία πολλάκις ἐφθειρε· καὶ πέντε γοῦν ἵπ-
 πους ποταμίους ἅμα καὶ δύο ἐλέφαντας ἄλλη καὶ
 ἄλλη ἡμέρᾳ χωρὶς αὐτὸς ταῖς ἑαυτοῦ χερσὶ κατεχρή-
 σατο, καὶ προσέτι καὶ ῥινοκέρωτας ἀπέκτεινε καὶ κα-
 μλοπάρδαλιν. ταῦτα μὲν μοι κατὰ παντὸς τοῦ περὶ
 αὐτὸν λόγου γέγραπται.

ὅτι τῷ Οὐικτωρίῳ πολιαρχήσαντι ἀνδριάς ἔστη. 11
 ἀπέθανε δὲ οὐκ ἐξ ἐπιβουλῆς, καὶ δὴ ποτε πολλῆς
 μὲν φήμης πολλῶν δὲ καὶ λόγων ὥς εἰπεῖν περὶ τοῦ
 ὀλέθρου αὐτοῦ γιγνομένων ἀπεθρασύνατο, καὶ πρὸς
 τὸν Περέννιον προσελθὼν "ἀκούω" ἔφη "ὅτι με
 ἀποκτεῖναι ἐθέλετε· τί οὖν μέλλετε; τί δὲ ἀναβάλ-
 λεσθε, ἔξον ὑμῖν ἤδη καὶ τήμερον αὐτὸ δρᾶσαι;

10, 2, 3. ὅτι ὁ Κόμμοδος εὐθυμίας τε πάννυ προσέκειτο
 καὶ ἀρματῆλασίᾳ προσεῖχε, καὶ οὐτ' ἀρχὴν τῶν τοιούτων τι
 ἀντὶ ἔμελεν, οὐτ' εἰ καὶ σφόδρα ἐπεφροντίκει, διαθέσθαι γε
 αὐτὰ ὑπὸ τῆς ἀβρότητας καὶ τῆς ἀπειρίας ἐδύνατο. V p. 726.

11, 1, 1. Pro his Xiphilinus p. 273: Βικτωρίῳ δὲ τῷ
 πολιαρχήσαντι τελευτήσαντι ὁ ἀνδριάς ἐδόθη. οὗτος βου-
 λομένου πολλάκις ἀνελεῖν αὐτὸν τοῦ Κομμόδου, ἀναβαλλομέ-
 νου δὲ καὶ ὀκνοῦντος τὴν πρᾶξιν, ὁ γὰρ Βικτωρίνος τῇ τε
 τῆς ψυχῆς ἀρετῇ καὶ τῇ τῶν λόγων παρασκευῇ οὐδενὸς τῶν
 καθ' ἑαυτὸν δεύτερος ἐγένετο, προσελθὼν.

- 2 ἄλλ' οὐδὲ ἐκ τούτου δεινὸν ὑπ' ἄλλου τινὸς ἑπαθεν, ἄλλ' αὐτομάτῳ θανάτῳ ἐχρήσατο, καίπερ καὶ ὑπὸ τοῦ Μάρκου ἐν τοῖς πάνυ τιμηθεῖς, καὶ τῇ τῆς ψυχῆς ἀρετῇ καὶ τῇ τῶν λόγων παρασκευῇ οὐδενὸς τῶν καθ' ἑαυτὸν δεύτερος γενόμενος. ἀμέλει δύο ταῦτ'
- 3 εἰπὼν πάντα τὸν τρόπον αὐτοῦ δηλώσω. τῆς τε Γερμανίας ποτὲ ἄρχων τὸ μὲν πρῶτον οἴκοι καθ' ἑαυτὸν ἐπειράθη τὸν ὑποστράτηγον πείσαι μὴ δωροδοκεῖν, ἐπεὶ δ' οὐκ ἐσήκουεν αὐτοῦ, ἀνέβη τε ἐπὶ τὸ βῆμα καὶ σιγὴν τῷ κήρυκι κηρύξαι προστάξας ὥμοσε μήτ'
- 4 εἰληφέναι δῶρά ποτε μήτε λήψεσθαι, ἔπειτα καὶ ἐκείνον ὁμοῖσαι ἐκέλευσεν, ὥς δ' οὐκ ἠθέλησεν ἐπιорκῆσαι, ἐκέλευσεν αὐτὸν ἀπαλλαγῆναι τῆς ἀρχῆς· καὶ μετὰ τοῦτο τῆς Ἀφρικῆς ἡγεμονεύσας ἕνα τῶν παρ' ἐδρῶν ὁμοιότροπον πῶς ἐκείνῳ ὄντα τοῦτο μὲν οὐκ ἐποίησεν, ἐπὶ πλοῖον δέ τι ἐπιθελὶς ἐς τὴν Ῥώμην ἀπέπεμψεν.
- 12 τοιοῦτος μὲν τις ὁ Οὐικτωρίνος ἦν, ὁ δὲ δὴ Κλέανδρος ὁ μετὰ τὸν Περέννιον μέγιστον δυνηθεὶς καὶ ἐπράθη μετὰ τῶν ὁμοδοούλων, μεθ' ὧν καὶ ἀχθηφορήσων ἐς τὴν Ῥώμην ἐκεκόμεστο, χρόνου δὲ προιόντος οὕτως ἠϋξήθη ὥστε καὶ τοῦ Κομμόδου προκοι-
- 2 τῆσαι, τὴν τε παλλακίδα αὐτοῦ Λαμοστρατίαν γῆμαι, καὶ τὸν Σαώτερον τὸν Νικομηδεά τὸν πρὸ αὐτοῦ τὴν τιμὴν ἔχοντα ταύτην ἀποκτεῖναι πρὸς πολλοῖς καὶ ἄλλοις, καίτοι καὶ ἐκεῖνος μέγιστον ἠδυνήθη, καὶ διὰ τοῦτο καὶ οἱ Νικομηδεῖς καὶ ἀγῶνα ἄγειν καὶ νεῶν τοῦ Κομμόδου ποιήσασθαι παρὰ τῆς βουλῆς
- 3 ἔλαβον. ὁ δ' οὖν Κλέανδρος μέγας ὑπὸ τῆς τύχης ἀρθεὶς καὶ ἐχαρίσατο καὶ ἐπώλησε βουλείας, στρα-

11, 2, 1. ἄλλ' — 6, δηλώσω et 11, 3, 5. σιγὴν — προστάξας et 11, 4, 3. καὶ — 6, ἀπέπεμψεν inserta ex V p. 726.

τείας, ἐπιτροπείας, ἡγεμονίας, πάντα πράγματα. καὶ ἤδη τινὲς πάντα τὰ ὑπάρχοντά σφισιν ἀναλώσαντες βουλευταὶ ἐγένοντο, ὥστε καὶ λεχθῆναι ἐπὶ Ἰουλίῳ Σόλωνος ἀνδρὸς ἀφανεστάτου ὅτι ἐς τὸ συνέδριον τῆς οὐσίας στερηθεὶς ἐξωρίσθη. ταῦτά τε ὁ Κλέαν-⁴δρος ἐποίησεν, καὶ ὑπάτους ἐς ἓνα ἐνιαυτὸν πέντε καὶ ^{a. C.}189⁵ εἰκοσὶν ἀπέδειξεν· ὃ μήτε πρότερόν ποτε μήθ' ὕστερον ἐγένετο· καὶ ἐν αὐτοῖς καὶ Σεουήρος ὁ μετὰ ταῦτα αὐταρχήσας ὑπάτευσεν. ἡργυρολόγει μὲν οὖν ⁵πανταχόθεν, καὶ ἐκτῆσατο πλεῖστα τῶν πάποτε ὀνομασθέντων προκοίτων, καὶ ἀπ' αὐτῶν πολλὰ μὲν τῷ Κομμόδῳ ταῖς τε καλλυκαῖς αὐτοῦ ἐδίδου, πολλὰ δὲ καὶ ἐς οἰκίας καὶ ἐς βαλανεῖα ἄλλα τέ τινα χρήσιμα καὶ ἰδιώταις καὶ πόλεσιν ἐδαπάνησεν.

οὗτος οὖν ὁ Κλέανδρος ἐς τοσοῦτον ὄγκον ἀρθεὶς ¹³ἔπεσε καὶ αὐτὸς ἐξαίφνης καὶ ἀπώλετο μετὰ ἀτιμίας. ἀπέκτειναν δὲ αὐτὸν οὐχ οἱ στρατιῶται ὥσπερ τὸν Περέννιον, ἀλλ' ὁ δῆμος. ἐγένετο μὲν γὰρ καὶ ἄλλως ἰσχυρὰ σιτοδεία, ἐπὶ πλεῖστον δ' αὐτὴν Παπίριος Διονύσιος ἐπὶ τοῦ σίτου τεταγμένος ἐπηύξησεν, ἵν' ὥς αἰτιώτατον αὐτῆς τὸν Κλέανδρον ἀπὸ τῶν κλεμμάτων ὄντα καὶ μισήσωσιν οἱ Ῥωμαῖοι καὶ διαφθέρωσι. καὶ ἔσχεν οὕτως. ἵπποδρομία τις ἦν, μελλόν-³των δὲ τὸ ἑβδομον τῶν ἵππων ἀγωνιεῖσθαι πληθὺς τι παιδίων ἐς τὸν ἵπποδρομον ἐσέδραμε, καὶ αὐτῶν παρθένος τις μεγάλη καὶ βλοσυρὰ ἤγειτο, ἣν δαί-
μονα ἐκ τῶν μετὰ ταῦτα συμβάντων ἐνόμισαν γεγο-
νέναι. τὰ τε γὰρ παιδία συνεβόησαν πολλὰ καὶ δει-⁴νὰ, καὶ ὁ δῆμος παραλαβὼν αὐτὰ οὐδὲν ὅ,τι οὐκ ἐξέκραγε, καὶ τέλος καταπηδήσας ὥρμησε πρὸς τὸν Κόμμοδον ἐν τῷ Κυντιλίῳ προαστείῳ ὄντα, πολλὰ μὲν ἐκείνῳ κἀγαθὰ ἐπευχόμενος, πολλὰ δὲ καὶ κακὰ

τοῦ Κλεάνδρου καταρώμενος. καὶ ὃς στρατιώτας
 τινὰς ἐπ' αὐτοὺς ἐπεμψε, καὶ ἔτρωσάν τινας καὶ
 5 ἀπέκτειναν· οὐ μέντοι καὶ ἀνείρχθη διὰ τοῦτο ὁ δῆ-
 μος, ἀλλὰ τῷ τε πλήθει σφῶν καὶ τῇ τῶν δορυφό-
 ρων ἰσχύι θαρρήσας ἐπὶ μᾶλλον ἠπείχθη. πλησια-
 ζόντων δὲ αὐτῶν τῷ Κομμόδῳ, καὶ μηδενὸς οἱ
 μηνύοντος τὸ γιγνόμενον, Μαρκία ἐκείνη ἡ τοῦ
 6 Κουαδράτου ἐσήγγειλε τὸ πραττόμενον· καὶ ὁ Κόμ-
 μοδος οὕτως ἔδεισεν, ἄλλως τε καὶ δειλότατος ὢν,
 ὥστε αὐτίκα καὶ τὸν Κλεάνδρου καὶ τὸ παιδίον αὐ-
 τοῦ, ὃ καὶ ἐν ταῖς τοῦ Κομμόδου χερσὶν ἐτρέφετο,
 σφαγῆναι κελεῦσαι. καὶ τὸ μὲν παιδίον προσουδίσθη
 καὶ διεφθάρη, τὸ δὲ τοῦ Κλεάνδρου σῶμα παραλα-
 βόντες οἱ Ῥωμαῖοι ἔσθραν καὶ ἠκίσαντο, καὶ τὴν κε-
 φαλήν αὐτοῦ διὰ πάσης τῆς πόλεως ἐπὶ κοντοῦ πε-
 ριήνεγκαν, καὶ τινας καὶ ἄλλους τῶν μέγα ἐπ' αὐτοῦ
 δυναμένων ἐφόνευσαν.

- 14 Κόμμοδος δὲ ἀπὸ τῶν εὐθυμιῶν καὶ παιδιῶν
 ἀνανεύων ἐφύνα καὶ τοὺς ἐπιφανεῖς ἄνδρας διεχει-
 ρίζετο· ὧν ἦν καὶ Ἰουλιανὸς ὁ ἐπαρχος, ὃν καὶ δη-
 μοσίᾳ περιελάμβανε τε καὶ κατεφίλει καὶ πατέρα
 ὠνόμαζεν, Ἰούλιός τε Ἀλέξανδρος, οὗτος μὲν ὥς καὶ
 2 λέοντα ἀπὸ τοῦ ἵππου κατακοντίσας· ὅστις ἐπειδὴ
 καὶ τοὺς σφαγέας παρόντας ἥσθητο, ἐκείνους τε τῆς
 νυκτὸς ἐφόνευσεν, καὶ τῶν Ἑμεσηνῶν, ὅθεν ἦν, τοὺς
 ἐχθροὺς τοὺς ἑαυτοῦ πάντας προσκατεχρήσατο, ποιή-
 σας δὲ ταῦτα ἵππον τε ἀνέβη καὶ πρὸς τοὺς βαρβάρους
 ὤρμησε. καὶν ἐξέφυγεν, εἰ μὴ παιδικὰ τινα
 3 συνεπῆκτο· αὐτὸς μὲν γὰρ κράτιστα ἵππευεν, τὸ δὲ
 μειράκιον καμὸν οὐχ ὑπέμεινε καταλιπεῖν, ἀλλ' ὥς
 κατελαμβάνετο, ἀπέκτεινε καὶ ἐκεῖνο καὶ ἑαυτόν.
 ἀνηρέθη δὲ καὶ Λιονύσιος πρὸς τοῦ Κομμόδου, ὁ

ἐπὶ τοῦ σίτου ταχθεῖς. γέγονε δὲ καὶ νόσος μεγίστη
 ὧν ἐγὼ οἶδα· δισχιλίοι γοῦν πολλάκις ἡμέρας μιᾶς
 ἐν τῇ Ῥώμῃ ἐτελεύτησαν. πολλοὶ δὲ καὶ ἄλλως οὐκ⁴
 ἐν τῷ ἄστει μόνον ἀλλὰ καὶ ἐν ὅλῃ ὡς εἰπεῖν τῇ
 ἀρχῇ ὑπ' ἀνδρῶν κακούργων ἀπέθανον· βελόνας
 γὰρ μικρὰς δηλητηρίοις τισὶ φαρμάκοις ἐγχρόντες
 ἐνέβσαν δι' αὐτῶν ἐς ἑτέρους ἐπὶ μισθῷ τὸ δεινόν·
 ὅπερ πού καὶ ἐπὶ τοῦ Δομιτιανοῦ ἐγεγόνει.

καὶ οὗτοι μὲν ἐν οὐδενὶ λόγῳ ἀπώλλυντο, ἣν¹⁵
 δὲ ἀπάντων νοσημάτων καὶ ἀπάντων κακουργημά-^{a. C. 190}
 των χαλεπώτερος Ῥωμαίοις ὁ Κόμμοδος, διὰ τε τᾶλλα
 καὶ ὅτι ἠναγκάζοντο, ἃ τῷ πατρὶ αὐτοῦ κατ' εὐνοιαν
 ἐψηφίζοντο, ταῦτ' ἐκείνῳ διὰ φόβον ἀπονέμειν ἐξ
 ἐπιτάγματος. Κομμοδιανὴν γοῦν τὴν τε Ῥώμην αὐ-²
 τὴν καὶ τὰ στρατόπεδα Κομμοδιανά, τὴν τε ἡμέραν
 ἐν ἣ ταῦτα ἐψηφίζετο Κομμοδιαν καλεῖσθαι προσέ-
 ταξεν. ἑαυτῷ δὲ ἄλλας τε παμπόλλας ἐπωνυμίας
 καὶ τὴν Ἡρακλέους ἀπήνεγκε. τὴν δὲ Ῥώμην ἀθά-
 νατον, εὐτυχῇ, κολωνίαν, οἰκουμένην τῆς γῆς, καὶ γὰρ
 ἄποικον αὐτὴν ἑαυτοῦ δοκεῖν ἐβούλετο, ἐπωνόμασεν.
 καὶ ἀνδριάς τε αὐτῷ χρυσοῦς χιλίων λιτρῶν μετὰ τε³
 ταύρου καὶ βοῶς θηλείας ἐγένετο, καὶ τέλος καὶ οἱ
 μῆνες ἀπ' αὐτοῦ πάντες ἐπεκλήθησαν, ὥστε κατα-
 ριθμεισθαι αὐτοὺς οὕτως, Ἀμαζόνιος, Ἀνίκητος, Εὐ-
 τυχῆς, Εὐσεβής, Δούκιος, Αἴλιος, Αὐρήλιος, Κόμμο-
 δος, Αὐγουστος, Ἡράκλειος, Ῥωμαῖος, Ὑπεραίρων. αὐ-⁴
 τὸς μὲν γὰρ ἄλλοτε ἄλλα μετελάμβανε τῶν ὀνομάτων,
 τὸν δ' Ἀμαζόνιον καὶ τὸν Ὑπεραίροντα παγίως ἑαυτῷ
 ἔθετο ὡς καὶ πᾶσιν ἀπλῶς πάντας ἀνθρώπους καθ'
 ὑπερβολὴν νικᾶν· οὕτω καθ' ὑπερβολὴν ἐμεμήνει
 τὸ κάθαρμα. καὶ τῇ βουλῇ οὕτως ἐπέστελλεν αὐτο-⁵
 κράτωρ Καῖσαρ, Δούκιος Αἴλιος Αὐρήλιος Κόμμο-

δος, Αὔγουστος εὐσεβὴς εὐτυχής, Σαρματικός, Γερμανικὸς μέγιστος, Βρεττανικός, εἰρηνοποιὸς τῆς οἰκουμένης ἀνίκητος, Ῥωμαῖος Ἡρακλῆς, ἀρχιερεὺς, δημοαρχικῆς ἐξουσίας τὸ ὀκτωκαιδέκατον, αὐτοκράτωρ τὸ ὄγδοον, ὑπάτος τὸ ἑβδομον, πατήρ πατρίδος, ὑπατοῖς, στρατηγοῖς, δημοαρχικοῖς, γερουσίᾳ Κομμοδιανῇ
 6 εὐτυχεῖ χαίρειν.” καὶ ἀνδριάντες αὐτοῦ παμπληθεῖς ἐν Ἡρακλέους σχήματι ἔστησαν. καὶ τὸν αἰῶνα τὸν ἐπ’ αὐτοῦ χρυσοῦν τε ὀνομάζεσθαι καὶ ἐς τὰ γράμματα πάντα ὁμοίως ἐσγράφεσθαι ἐψηφίσθη.
 16 οὗτος οὖν ὁ χρυσοῦς, οὗτος ὁ Ἡρακλῆς, οὗτος ὁ θεός, καὶ γὰρ τοῦτ’ ἦκουεν, ἐξαίφνης ποτὲ μετὰ μεσημβρίαν ἐκ τοῦ προαστείου σπουδῇ ἐς τὴν Ῥώμην ἐλάσας τριάκοντα ἵππων ἀμίλλας ἐν δυσὶν ὥραις ἐποίησεν. ὅθεν οὐχ ἦκιστα καὶ τὰ χρήματα αὐτὸν ἐπέ-
 2 λιπεν. ἦν μὲν γὰρ καὶ φιλόδωρος, καὶ πολλάκις τῷ δήμῳ κατ’ ἄνδρα δραχμὰς ἑκατὸν καὶ τεσσαράκοντα ἔδωκεν· τὸ δὲ πλεῖστον ἐς ἐκεῖνα ἃ εἶπον ἔδαπάνη. ὅθεν καὶ ἐγκλήματα καὶ γυναιξὶ καὶ ἀνδράσιν ἐπιφέρων οὓς μὲν ἐφόνευσεν, οἷς δὲ τὴν σωτηρίαν τῆς
 3 οὐσίας αὐτῶν ἐπίπρασκε. καὶ τέλος ἐν τοῖς γενεθλοῖς τοῖς ἑαυτοῦ ἡμᾶς τε καὶ τὰς γυναῖκας ἡμῶν καὶ τοὺς παῖδας δύο χρυσοῦς ἕκαστον, ὥσπερ τινα ἀπαρχήν, κατ’ ἔτος ἐκέλευσέν οἱ ἀποφέρειν, τοὺς τε ἐν ταῖς ἄλλαις ἀπάσαις πόλεσι βουλευτὰς κατὰ πέντε δραχμὰς. καὶ οὐδὲν ἐκ τούτων περιεποιεῖτο, ἀλλὰ

16, 2, 3. ὅτι ὁ Κόμμοδος πολλὰ παραλόγως ἔδαπάνη, καὶ διὰ τοῦτο οὔτε τὰλλα αὐτῷ οὔτε τὰ πρὸς τοῦ Κλεάνδρου πορισθέντα, καίπερ ἀμύθητα ὄντα, ἐξήρκεσεν, ἀλλ’ ἠναγκάσθη ἐγκλήματα καὶ γυναιξὶ καὶ ἀνδράσι, θανάτου μὲν οὐκ ἄξια φόβου δὲ τινος καὶ ἀπειλῆς γέμοντα, ἐπιφέρειν. καὶ τούτου πολλοῦ τὴν σωτηρίαν αὐτοῖς ἐπίπρασκε καὶ ὡς παρ’ ἐκόντων αὐτῶν τινα ἀνάγκη ἐλάμβανεν. V p. 729.

πάντα κακῶς ἐς τὰ θηρία καὶ τοὺς μονομάχους ἀνή-
 λισκε. καὶ ἐν μὲν τῷ δημοσίῳ οὐδαμόθεν ἄρματα ¹⁷
 ἤλασε, πλὴν εἰ μὴ που ἐν ἀσελήνῳ νυκτί, ἐπιδυμή- ^{a. C. 192}
 σας μὲν καὶ δημοσίᾳ ἄρματηλατῆσαι, αἰσχυνθεῖς δὲ
 καὶ ὀφθῆναι τοῦτο ποιῶν· οἴκοι δὲ συνεχῶς τοῦτ'
 ἔπραττε, τῇ πρᾶσίνῳ σκευῇ χρῶμενος. θηρία μέντοι ²
 πολλὰ μὲν οἴκοι ἀπέσφαξε, πολλὰ δὲ καὶ ἐν τῷ δη-
 μασίῳ. καὶ μέντοι καὶ ἐμονομάχει, οἴκοι μὲν ὥστε
 καὶ φονεύειν τινά, ἐν ξυρῷ τε ἐτέρων, ὥς καὶ τὰς
 τρίχας ἀφαιρῶν, παρέτεμε τῶν μὲν ῥίνα τῶν δὲ οὖς
 τῶν δὲ ἄλλο τι, ἐν δὲ τῷ κοινῷ ἄνευ σιδήρου καὶ
 ἄνευ αἵματος ἀνθρωπεῖον. ἐνέδυνε δέ, πρὶν μὲν ἐς τὸ ³
 θέατρον ἐσιέναι, χιτῶνα χειριδωτὸν σηρικὸν λευκὸν
 διάχρυσον, καὶ ἐν τούτῳ γε αὐτὸν τῷ σχήματι ὄντα
 ἡσπαζόμεθα, ἐσιῶν δὲ ὀλοπόρφυρον χρυσοῦ κατὰ-
 παστον, γλαμύδα τε ὁμοίαν τὸν Ἑλληνικὸν τρόπον
 λαμβάνων, καὶ στέφανον ἔκ τε λίθων Ἰνδικῶν καὶ
 ἔκ χρυσοῦ πεποιημένον, κηρύκειόν τε τοιοῦτον φέ-
 ρων ὁποῖον ὁ Ἑρμῆς. ἡ γὰρ λεοντῇ τό τε ῥόπαλον ⁴
 ἐν τε ταῖς ὁδοῖς προεφέρετο αὐτοῦ, καὶ ἐν τοῖς θεά-
 τροις ἐπὶ δόφρου ἐπιχρύσου, εἴτε παρείῃ εἴτε καὶ
 ἀπείῃ, ἐτίθετο· αὐτὸς δὲ ἐν τῷ τοῦ Ἑρμοῦ σχήματι
 ἐσῆι τε ἐς τὸ θέατρον, καὶ ἀπορρίψας τὰ ἄλλα οὐ-
 τως ἐν τῷ χιτῶνι ἀνυπόδητος ἔργου εἶχετο. καὶ ἐν ¹⁸
 μὲν τῇ πρώτῃ ἡμέρᾳ ἄρκτους τε ἑκατὸν αὐτὸς μόνος,
 ἄνωθεν ἀπὸ τῆς περιβολῆς τῆς κρηπίδος ἀκοντίζων,
 ἀπέκτεινε· διελέητο γὰρ τὸ θέατρον πᾶν συμπή-
 κτοις τισὶ διαμέτροις, τήν τε στέγην περὶδρομον
 ἔχουσι καὶ διχῇ τέμνουσιν ἄλληλα, ἵν' ἐξ ὀλίγου παν-
 ταχόθεν τετραχῇ τὰ θηρία μεμερισμένα ῥᾶον ἀκον-
 τίζηται. καὶ ἔπιεν ἐν μέσῃ τῇ ἀγωνίᾳ καμῶν, κύλικι ²
 ῥοπαλωτῇ παρὰ γυναικὸς γλυκὺν οἶνον ἐψυγμένον

λαβών, ἀμυστί· ἐφ' ᾧ καὶ ὁ δῆμος καὶ ἡμεῖς παρα-
 χρήμα πάντες τοῦτο δὴ τὸ ἐν τοῖς συμποσίοις εἰωθὸς
 λέγεσθαι ἐξεβοήσαμεν, "ζήσεας."

- 3 καὶ μὴ μέ τις κηλιδοῦν τὸν τῆς ἱστορίας ὄγκον,
 ὅτι καὶ τὰ τοιαῦτα συγγράφω, νομίσῃ. ἄλλως μὲν
 γὰρ οὐκ ἂν εἶπον αὐτά· ἐπειδὴ δὲ πρὸς τε τοῦ αὐτο-
 κράτορος ἐγένετο καὶ παρῶν αὐτὸς ἐγὼ καὶ εἶδον
 ἕκαστα καὶ ἤκουσα καὶ ἐλάλησα, δίκαιον ἡγησάμην
 μηδὲν αὐτῶν ἀποκρύψασθαι, ἀλλὰ καὶ αὐτά, ὥσπερ
 τι ἄλλο τῶν μεγίστων καὶ ἀναγκαιοτάτων, τῇ μνήμῃ
 4 τῶν ἐσέπειτα ἐσομένων παραδοῦναι. καὶ μέντοι καὶ
 τᾶλλα πάντα τὰ ἐπ' ἐμοῦπραχθέντα καὶ λεπτοσυγ-
 γήσω καὶ λεπτολογήσω μᾶλλον ἢ τὰ πρότερα, ὅτι τε
 συνεγενόμην αὐτοῖς, καὶ ὅτι μηδένα ἄλλον οἶδα τῶν
 τι δυναμένων ἐς συγγραφὴν ἄξιον λόγου καταθέ-
 σθαι διηκριβωκότα αὐτὰ ὁμοίως ἐμοί.

- 19 ἐν μὲν οὖν τῇ πρώτῃ ἡμέρᾳ ταῦτ' ἐγένετο· ἐν
 δὲ ταῖς ἄλλαις τοτὲ μὲν βοτά, κάτω ἐς τὸ τοῦ κύκλου
 ἔδαφος καταβαίνων ἄνωθεν, ὅσα ἐπλησίαζε, τὰ δὲ
 καὶ προσαγόμενα ἢ καὶ ἐν δικτύοις αὐτῷ προσφερό-
 μενα, κατέκοπτε, καὶ τίγριν ἐσφαξεν ἵππον τε ποτά-
 2 μιον καὶ ἐλέφαντα. πράξας δὲ ταῦτα ἀπηλλάττετο,
 καὶ μετὰ τοῦτο ἐξ ἀρίστου ἐμονομάχει. ἦσκει δὲ καὶ
 ἐχρήτο τῇ ὀπλίσει τῇ τοῦ σεκούτωρος καλουμένου,
 τὴν μὲν ἀσπίδα ἐν τῇ δεξιᾷ τὸ δὲ ξίφος τὸ ξύλινον
 ἐν τῇ ἀριστερᾷ ἔχων· καὶ πάνυ καὶ ἐπὶ τούτῳ μέγα
 3 ἐφρόνει ὅτι ἦν ἐπαρίστερος. ἀντηγωνίζετο δὲ αὐτῷ
 γυμναστής τις ἢ καὶ μονομάχος νάρθηκα ἔχων, ἔστι
 μὲν ὅτε ὃν αὐτὸς προεκαλεῖτο, ἔστι δὲ ὅτε ὃν ὁ δῆ-
 μος ἠρεῖτο· καὶ γὰρ τοῦτο καὶ τᾶλλα ἐξ ἴσου τοῖς
 ἄλλοις μονομάχοις ἐπολεῖ, πλὴν καθ' ὅσον ἐκεῖνοι
 μὲν ὀλίγον τι λαμβάνοντες ἐσίασι, τῷ δὲ δὴ Κομμό-

δρ πέντε καὶ εἴκοσι μυριάδες καθ' ἐκάστην ἡμέραν
ἐκ τῶν μονομαχικῶν χρημάτων ἐδίδοντο. παρεισθή-
κεσαν δὲ αὐτῷ μαχομένῳ Αἰμίλιός τε Λαίτος ὁ ἑπαρχος
καὶ Ἐκλεκτος ὁ πρόκοιτος, οὓς καὶ σκιαμαχήσας καὶ
νικήσας δῆλον ὅτι ἐφίλει ὥσπερ εἶχε διὰ τοῦ κράνους.
καὶ μετὰ τοῦτο καὶ οἱ ἄλλοι ἐμάχοντο. καὶ τῇ γε πρώτῃ
ἡμέρᾳ αὐτὸς πάντας σφᾶς κάτωθεν, τό τε τοῦ Ἑρ-
μοῦ σχῆμα πᾶν μετ' ἐπιχρύσου ράβδου λαβὼν καὶ
ἐπὶ βῆμα ὁμοιον ἀναβάς, συνέβαλεν. ὅπερ πού καὶ
ἐν τέρατος λόγῳ ἔσχομεν. καὶ μετὰ τοῦτο ἐπὶ τε τὴν
συνήθη ἔδραν ἀνῆει καὶ ἐκεῖθεν τὰ λοιπὰ μεθ' ἡμῶν
ἐθεώρει. ἐπράττετο δ' οὐδὲν ἔτι παιδιᾶς ἐχόμενον,
ἀλλ' ὥστε πᾶν πολλοὺς ἀποθνήσκειν. καὶ δὴ ποτε
βραδυνάντων τινῶν περὶ τὰς σφαγὰς τοὺς τε ἀντι-
πάλους συνέδησεν ἀλλήλοις καὶ πάντας ἅμα μάχε-
σθαι ἐκέλευσε. καὶ τούτου ἡγωνίσαντο μὲν εἰς πρὸς
ἓνα οἱ συνδεδεμένοι, ἔσφαξαν δὲ τινες καὶ τοὺς οὐ-
δὲν προσήκοντάς σφισιν, ὑπὸ τε τοῦ ὄχλου καὶ τῆς
στενοχωρίας ἐμπλασθέντες αὐτοῖς.

τοιαύτῃ μὲν τὸ σύμπαν ἡ θεὰ ἐκείνη τέσσαρσι 20
καὶ δέκα ἡμέραις ἐγένετο. ἀγωνιζομένου δ' αὐτοῦ
ἡμεῖς μὲν οἱ βουλευταὶ αἰεὶ μετὰ τῶν ἱππέων συνε-
φοιτῶμεν, χωρὶς ἢ ὅτι Πομπηϊανὸς Κλαύδιος ὁ γέ-
ρων οὐκ ἔστιν ὅτε ἀπῆντησεν, ἀλλὰ τοὺς μὲν υἱεῖς
ἐπεμπεν, αὐτὸς δὲ οὐδέποτε ἀφίκετο, αἰρούμενος
ἀποσφαγῆναι ἐπὶ τούτῳ μᾶλλον ἢ τὸν αὐτοκράτορα
τὸν τοῦ Μάρκου παῖδα ἐπιδεῖν τοιαῦτα ποιοῦντα.
πρὸς γὰρ τοῖς ἄλλοις καὶ ἐπεβοῶμεν τὰ τε ἄλλα ὅσα 2
ἐκελευόμεθα, καὶ αὐτὸ τοῦτο συνεχῶς, "καὶ κύριος
εἰ καὶ πρῶτος εἰ καὶ πάντων εὐτυχέστατος. νικᾷς,
νικῆσεις. ἀπ' αἰῶνος, Ἀμαζόνις, νικᾷς." τοῦ δὲ δὴ
λοιποῦ δῆμου πολλοὶ μὲν οὐδὲ ἐσηλθον εἰς τὸ θέα-

τρον, εἰσι δ' οὐ παρακύψαντες ἀπηλλάττοντο τὸ μὲν
 τι αἰσχυρόμενοι τοῖς ποιουμένοις, τὸ δὲ καὶ δεδιότες,
 ἐπειδὴ λόγος διῆλθεν ὅτι τοξεῦσαι τινὰς ἐθέλησει
 ὥσπερ ὁ Ἡρακλῆς τὰς Στυμφαλίδας. καὶ ἐπιστενύθη
 3 γε οὗτος ὁ λόγος, ἐπειδὴ ποτε πάντας τοὺς τῶν πο-
 δῶν ἐν τῇ πόλει ὑπὸ νόσον ἢ ἐτέρας τινὸς συμφο-
 ρᾶς ἐστερημένους ἀθροίσας δρακόντων τέ τινα αὐ-
 τοῖς εἶδη περὶ τὰ γόνατα περιέπλεξε, καὶ σπόγγους
 ἀντὶ λίθων βάλλειν δοὺς ἀπέκτεινέ σφας ῥοπάλα
 παίων ὡς γίγαντας.

21 οὗτος μὲν ὁ φόβος πᾶσι κοινὸς καὶ ἡμῖν καὶ τοῖς
 ἄλλοις ἦν· ἐπραξε δὲ καὶ ἑτερόν τι τοιόνδε πρὸς
 ἡμᾶς τοὺς βουλευτάς, ἐξ οὗ οὐχ ἡμιστά ἀπολεισθαι
 προσεδοκήσαμεν. στρουθὸν γὰρ ἀποκτείνας καὶ τὴν
 κεφαλὴν αὐτοῦ ἀποτεμῶν προσῆλθεν ἔνθα ἐκαθή-
 μεθα, τῇ τε ἀριστερᾷ χειρὶ ἐκέννην καὶ τῇ δεξιᾷ τὸ
 2 ξίφος ἡματωμένον ἀνατείνας, καὶ εἶπε μὲν οὐδέν,
 τὴν δὲ κεφαλὴν τὴν ἑαυτοῦ σεσηρῶς ἐκίνησεν, ἐν-
 δεικνύμενος ὅτι καὶ ἡμᾶς τὸ αὐτὸ τοῦτο δράσοι. καὶ
 συχνοὶ παραχρῆμα ἐπ' αὐτῷ γελάσαντες ἀπηλλάγη-
 σαν τῷ ξίφει, γέλως γὰρ ἡμᾶς ἄλλ' οὐ λύπη ἔλαβεν,
 εἰ μὴ δάφνης φύλλα, ἃ ἐκ τοῦ στεφάνου εἶχον, αὐ-
 τὸς τε διέτραγον καὶ τοὺς ἄλλους τοὺς πλησίον μου
 καθημένους διατραγεῖν ἐπεισα, ἵν' ἐν τῇ τοῦ στό-
 ματος συνεχεῖ κινήσει τὸν τοῦ γελᾶν ἔλεγχον ἀπο-
 κρυψώμεθα.

3 τοιούτων δ' οὖν τούτων γενομένων παρεμυθή-
 σατο ἡμᾶς ὅτι μέλλων αὐτίς μονομαχεῖναι παρήγγει-
 λεν ἡμῖν ἐν τε τῇ στολῇ τῇ ἱππᾷ καὶ ἐν ταῖς
 μανδύαις ἐς τὸ θέατρον ἐσελθεῖν, ὅπερ οὐκ ἄλλως
 ποιοῦμεν ἐσιόντες ἐς τὸ θέατρον εἰ μὴ τῶν αὐτοκρα-
 τῶν τις μεταλλάξειε, καὶ ὅτι ἐν τῇ τελευταίᾳ ἡμέρᾳ

τὸ κράνος αὐτοῦ κατὰ τὰς πύλας καθ' ἃς οἱ τελευ-
 τῶντες ἐκφέρονται ἐξεκομίσθη. ἐκ γὰρ τούτων καὶ
 πάνυ πᾶσι πάντως ἀπαλλαγὴ τις αὐτοῦ γενήσεσθαι
 ἐνομίζετο. ἀπέθανέ γέ τοι, μᾶλλον δὲ ἀνηρέθη, οὐκ ²²
 ἐς μακράν. ὁ γὰρ Λαῖτος καὶ ὁ Ἐκλεκτος ἀχθόμενοι
 αὐτῷ δι' ἃ ἐποίει, καὶ προσέτι καὶ φοβηθέντες, ἠπέι-
 λει γάρ σφισιν, ὅτι ἐκωλύετο ταῦτα ποιεῖν, ἐπεβού-
 λευσαν αὐτῷ. ὁ γὰρ Κόμμοδος ἀμφοτέρους ἀνελεῖν ²
 ἐβούλετο τοὺς ὑπάτους, Ἐρύκτιον τε Κλάρον καὶ Σό-
 σιον Φάλκωνα, καὶ ὑπατός τε ἅμα καὶ σεκούτωρ ἐν
 τῇ νομηνίᾳ ἐκ τοῦ χωρίου ἐν ᾧ οἱ μονομάχοι τρέ-
 φονται προσελθεῖν· καὶ γὰρ τὸν οἶκον τὸν πρῶτον
 παρ' αὐτοῖς, ὡς καὶ εἰς ἐξ αὐτῶν ὧν, εἶχε. καὶ μη- ³
 δεὶς ἀπιστήσῃ· καὶ γὰρ τοῦ κολοσσοῦ τὴν κεφαλὴν
 ἀποτεμῶν καὶ ἑτέραν ἑαυτοῦ ἀντιθείς, καὶ ῥόπαλον
 δοὺς λέοντά τ' εἰς τινα χαλκοῦν ὑποθείς ὡς Ἡρακλεῖ
 εἰοικέναι, ἐπέγραψε πρὸς τοῖς δηλωθεῖσιν αὐτοῦ ἐπω-
 νύμοις καὶ τοῦτο, "πρωτόπαλος σεκουτῶρων, ἀριστε-
 ρὸς μόνος νικήσας δωδεκάκις" οἶμαι "χιλίους." διὰ ⁴
 μὲν δὴ ταῦτα ὁ τε Λαῖτος καὶ ὁ Ἐκλεκτος ἐπέθεντο
 αὐτῷ, κοινωνάμενοι καὶ τῇ Μαρκίᾳ τὸ βούλευμα. ἐν
 γοῦν τῇ τελευταίᾳ τοῦ ἔτους ἡμέρᾳ, ἐν τῇ νυκτί,
 τῶν ἀνθρώπων ἀσχολίαν περὶ τὴν ἐορτὴν ἐχόντων,
 φάρμακον διὰ τῆς Μαρκίας ἐν κρέασι βοείοις αὐτῷ
 ἔδωκαν. ἐπεὶ δ' οὐκ ἠδυνήθη παραχρῆμα ὑπὸ τε ⁵
 τοῦ οἴνου ὑπὸ τε τῶν λουτρῶν, οἷς αἰεὶ ἀπλήστως
 ἐχρῆτο, φθαρῆναι, ἀλλὰ καὶ ἐξήμεσέ τι κακὸν τούτου
 ὑποτοπήσας αὐτὸ ἠπέλπει τινά, οὕτω δὲ Νάρκισσόν
 τινα γυμναστὴν ἐπέπεμψαν αὐτῷ, καὶ δι' ἐκείνου
 λούμενον αὐτὸν ἀπέπνιξαν. τῷ μὲν οὖν Κομμόδῳ ⁶
 τοῦτο τὸ τέλος ἐγένετο ἔτη δώδεκα καὶ μῆνας ἐννέα
 καὶ ἡμέρας τέσσαρας καὶ δέκα ἄρξαντι, ἐβίω δὲ ἔτη

τριάκοντα ἔν καὶ μῆνας τέσσαρας· καὶ ἐς αὐτὸν ἡ οἰκία ἡ τῶν ὡς ἀληθῶς Αὐρηλίων ἀνταρχοῦσα ἐπαύσατο.

- 23 πόλεμοι δὲ μετὰ τοῦτο καὶ στάσεις μέγισται συνέβησαν, συνέβηκα δ' ἐγὼ τούτων τὴν συγγραφὴν ἐξ αἰτίας τοιαύδε. βιβλίον τι περὶ τῶν ὀνειράτων καὶ τῶν σημείων δι' ὧν ὁ Σεουήρος τὴν αὐτοκράτορα
- 2 ἀρχὴν ἤλπισε, γράψας ἐδημοσίευσα· καὶ αὐτῷ καὶ ἐκεῖνος πεμφθέντι παρ' ἐμοῦ ἐντυχὼν πόλλά μοι καὶ καλὰ ἀντεπέστειλε. ταῦτ' οὖν ἐγὼ τὰ γράμματα πρὸς ἐσπέραν ἤδη λαβὼν κατέδαρθον, καὶ μοι καθεύδοντι προσέταξε τὸ δαιμόνιον ἱστορίαν γράφειν.
- 3 καὶ οὕτω δὴ ταῦτα περὶ ὧν νῦν καθίσταμαι ἔγραψα. καὶ ἐπειδὴ γε τοῖς τε ἄλλοις καὶ αὐτῷ τῷ Σεουήρῳ μάλιστα ἤρесе, τότε δὴ καὶ τᾶλλα πάντα τὰ τοῖς Ῥωμαίοις προσήκοντα συνθεῖναι ἐπεθύμησα· καὶ διὰ τοῦτο οὐκέτι ἰδίᾳ ἐκεῖνο ὑπολιπεῖν ἄλλ' ἐς τήνδε τὴν συγγραφὴν ἐμβαλεῖν ἔδοξέ μοι, ἵν' ἐν μιᾷ πραγματείᾳ ἀπ' ἀρχῆς πάντα, μέχρις ἂν καὶ Τύχῃ δόξη, 4 γράψας καταλίπω. τὴν δὲ δὴ θεὸν ταύτην ἐπιρρωννύουσάν με πρὸς τὴν ἱστορίαν εὐλαβῶς πρὸς αὐτὴν καὶ ὀκνηρῶς διακείμενον, καὶ πονούμενον ἀπαγορεύοντά τε ἀνακτωμένην δι' ὀνειράτων, καὶ καλὰς ἐλπίδας περὶ τοῦ μέλλοντος χρόνου διδοῦσάν μοι ὡς ὑπολείποντος τὴν ἱστορίαν καὶ οὐδαμῶς ἀμανερώσαντος, ἐπίσκοπον τῆς τοῦ βίου διαγωγῆς, ὡς ἔοικεν, 5 εἴληχα, καὶ διὰ τοῦτο αὐτῇ ἀνάκειμαι. συνέλεξα δὲ πάντα τὰ ἀπ' ἀρχῆς τοῖς Ῥωμαίοις μέχρι τῆς Σεουήρου μεταλλαγῆς πραχθέντα ἐν ἔτεσι δέκα, καὶ συνέγραψα ἐν ἄλλοις δώδεκα· τὰ γὰρ λοιπά, ὅπου ἂν καὶ προχωρήσῃ, γεγράφεται.
- 24 πρὸ δὲ τῆς τοῦ Κομμόδου τελευτῆς σημεῖα τάδε

ἐγένετο· αἰτοί τε γὰρ περὶ τὸ Καπιτώλιον πολλοὶ
 καὶ ἔξεδροι ἐπλανῶντο, προσεπιφθεγγόμενοι οὐδὲν
 εἰρηναῖον, καὶ βύας ἀπ' αὐτοῦ ἔβυξε, πῦρ τε νύκτωρ
 ἄρδεν ἐξ οἰκίας τινὸς καὶ ἐς τὸ Εἰρηναῖον ἐμπεσὼν ^{a. C.} 191
 τὰς ἀποθήκας τῶν τε Αἰγυπτίων καὶ τῶν Ἀραβίων
 φορτίων ἐπενείματο, ἐς τε τὸ παλάτιον μετεωρισθὲν 2
 ἐσῆλθε καὶ πολλὰ πάνυ αὐτοῦ κατέκαυσεν, ὥστε καὶ
 τὰ γράμματα τὰ τῇ ἀρχῇ προσήκοντα ὀλίγου δεῖν
 πάντα φθαρῆναι. ἀφ' οὗ δὴ καὶ τὰ μάλιστα δῆλον
 ἐγένετο ὅτι οὐκ ἐν τῇ πόλει τὸ δεινὸν στήσεται, ἀλλὰ
 καὶ ἐπὶ πᾶσαν τὴν οἰκουμένην αὐτῆς ἀφίξεται. οὐδὲ 3
 γὰρ κατασβεσθῆναι ἀνθρωπίνῃ χειρὶ ἠδυνήθη, καί-
 τοι παμπόλλων μὲν ἰδιωτῶν παμπόλλων δὲ στρατιω-
 τῶν ὑδροφορούντων, καὶ αὐτοῦ τοῦ Κομμόδου ἐπελ-
 θόντος ἐκ τοῦ προαστείου καὶ ἐπισπέρχοντος. ἀλλ'
 ἐπειδὴ πάντα ὅσα κατέσχε διέφθειρεν, ἐξαναλωθὲν
 ἐπαύσατο.

EPITOME LIB. LXXIII.

a. C.
193

Περτίναξ δὲ ἦν μὲν τῶν καλῶν καγαθῶν, ἤρξε δὲ πάνυ βραχύν τινα χρόνον, εἶτα πρὸς τῶν στρατιωτῶν ἀνηρέθη. λανθάνοντος γὰρ ἔτι τοῦ γεγεννημένου περὶ τὸν Κόμμοδον ἦλθον πρὸς αὐτὸν οἱ περὶ τὸν Ἐκλεκτον καὶ Λαῖτον, καὶ τὸ πραχθὲν ἐμήνυσαν διὰ τὴν ἀρετὴν γὰρ καὶ τὸ ἀξίωμα αὐτοῦ ἡδέως αὐτὸν ἐπελέξαντο. ἰδὼν δὲ αὐτοὺς ἐκεῖνος, καὶ ἀκούσας ὧν ἔλεγον, ἐπεμψε τὸν πιστότατον τῶν ἐταίρων τὸ σῶμα τὸ τοῦ Κομμόδου ὀψόμενον. ὥς δὲ τὸ πραχθὲν ἐβεβαιώσατο, οὕτω δὴ ἐς τὸ στρατόπεδον κρύφα ἐσεκομίσθη, καὶ ἐκπληξιν μὲν τοῖς στρατιώταις παρέσχε, τῇ δὲ δὴ παρουσίᾳ τῶν περὶ τὸν Λαῖτον, καὶ ἐξ ὧν ὑπέσχετο, τρισχιλίας γὰρ αὐτοῖς δραχμὰς κατ' ἄνδρα δώσειν ἐπηγγείλατο, προσεποιήσατο αὐτούς. καὶ πάντως ἡσύχασαν, εἰ μὴ τελευτῶν τὸν λόγον ὧδέ πως εἶπε, "πολλὰ μὲν, ὧ ἄνδρες συστρατιῶται, καὶ δυσχερῇ τῶν παρόντων ἐστίν, ἀλλὰ τὰ μὲν ἄλλα αὐτοῖς σὺν ὑμῖν ἐπανορθώσεται." ἀκούσαντες γὰρ τοῦτο ὑπετόπησαν πάντα τὰ ἐαυτοῖς ὑπὸ τοῦ Κομμόδου παρὰ τὸ καθεστηκὸς δεδομένα καταλυθήσεσθαι, καὶ ἐδυσκόλαναν μὲν, ἡσύχασαν δὲ ὅμως ἐπικρύπτοντες τὴν ὀργήν. ἐξελθὼν δὲ ἐκ τοῦ τείχους πρὸς τὸ συνέδριον νυκτὸς ἔτι οὕσης ἀφίκετο,

καὶ ἀσπασάμενος ἡμᾶς ὅπως τις, οἷα ἐν ὁμίλῳ καὶ ἐν ὠθισμῷ τοσούτῳ, προσελθεῖν αὐτῷ ἡθυνήθη, ἔπειτα ἐκ τοῦ αὐτοσχεδίου εἶπεν ὅτι ὠνόμασμαι μὲν ὑπὸ τῶν στρατιωτῶν αὐτοκράτωρ, οὐδὲν μέντοι τῆς ἀρχῆς δέομαι, ἀλλ' ἐξίσταμαι ἤδη καὶ τήμερον αὐτῆς διὰ τε τὴν ἔμμαντοῦ ἡλικίαν καὶ ἀρρωστίαν καὶ διὰ τὴν τῶν πραγμάτων δυσχέρειαν. λεχθέντων δὲ καὶ 5 ἐπηνούμην αὐτὸν ἀπὸ γνώμης καὶ ὥς ἀληθῶς ἡρώμεθα· τὴν τε γὰρ ψυχὴν ἄριστος ἦν καὶ τῷ σώματι ἔρρωτο, πλὴν καθ' ὅσον βραχύ τι ὑπὸ τῶν ποδῶν ἐνεποδίζετο. καὶ οὕτως ὁ τε Περτίναξ αὐτοκράτωρ 2 καὶ ὁ Κόμμοδος πολέμιος ἀπεδείχθη, πολλὰ γε ἐς αὐτὸν καὶ δεινὰ καὶ τῆς βουλῆς καὶ τοῦ δήμου συμβουσιάντων. ἡθελήσαν μὲν γὰρ καὶ τὸ σῶμα αὐτοῦ σῦραι καὶ διασπᾶσαι ὥσπερ καὶ τὰς εἰκόνας, εἰπόντος δὲ τοῦ Περτίνακος τῇ γῇ ἤδη τὸν νεκρὸν κεκρύφθαι, τοῦ μὲν σώματος ἀπέσχοντο, τῶν δ' ἄλλων ἐνεφοροῦντο, οὐδὲν ὅτι οὐκ ἐπιλέγοντες· Κόμμοδον 2 μὲν γὰρ οὐδεὶς οὐδ' αὐτοκράτορα αὐτὸν ὠνόμαζεν, ἀλιτήριον δὲ τινα καὶ τύραννον ἀποκαλοῦντες προσετίθεσαν ἐπισκώπτοντες τὸν μονομάχον, τὸν ἀρματηλάτην, τὸν ἀριστερόν, τὸν κηλήτην. τοῖς τε βου- 3 λευταῖς, ὅσοις καὶ μάλιστα ἐκ τοῦ Κομμόδου φόβος ἐπηώρητο, ὁ ὄχλος ἐπέλεγεν "εὗγε εὗγε, ἐσώθης, ἐνίκησας." ὅσα τε εἰώθεσαν ἐν τοῖς θεάτροις ἐπὶ τῇ τοῦ Κομμόδου θεραπείᾳ εὐρύθμως πως ἐκβοᾶν, ταῦτα τότε μετασχηματίζοντες ἐς τὸ γελοιότατον ἐξῆδον. τοῦ μὲν γὰρ ἀπηλλαγμένῳ, τὸν δὲ οὐδέπω φο- 4 βούμενοι, τό τε διὰ μέσον αὐτῶν ὥς ἐλευθεροὶ ἐκαρποῦντο, καὶ ἀξίωμα παρρησίας ἐν τῷ ἀδεεῖ αὐτοῦ ἐλάμβανον· οὐ γὰρ ἐξήρκει σφίσι τὸ μηκέτι φοβεῖσθαι, ἀλλ' ἐν τῷ θαρσοῦντι καὶ ἐξυβρίζειν ἤθελον.

5 ὅτι τοσοῦτον τὸ διάφορον τῆς περὶ Περτίνακος
 δόξης πρὸς τὸν Κόμμοδον πάντες εἶχον, ὥστε τοὺς
 ἀκούοντας τὰ γεγονότα ὑποπτεύειν ὑπὸ τοῦ Κομμό-
 δου τὸν λόγον τοῦτον ἐπὶ πείρᾳ καθεῖσθαι, καὶ διὰ
 τοῦτο πολλοὺς τῶν ἐν τοῖς ἔθνεσιν ἀρχόντων τοὺς
 6 ἀγγέλλαντάς σφισιν αὐτὰ καταδῆσαι, οὐχ ὅτι οὐκ
 ᾔθελον ἀληθῆ εἶναι, ἀλλ' ὅτι μᾶλλον ἐφοβοῦντο δό-
 ξαι τὸν Κόμμοδον ἀπολωλέναι ἢ τῷ Περτίνακῳ μὴ
 προστιδέσθαι, διότι τὸν μὲν καὶ ἀμαρτῶν τι τοιοῦτο
 πᾶς ἐθάρσει, τὸν δὲ οὐδεὶς οὐδ' ἀναμάρτητος ᾖν.
 V p. 729.

3 ἦν δὲ ὁ Περτίναξ Λίγυς ἐξ Ἀλβης Πομπηίας,
 πατὴρ οὐκ εὐγενοῦς, γράμματα ὅσον ἀποξῆν ἐξ αὐ-
 τῶν ἡσχημένος. κατὰ τοῦτο καὶ τῷ Πομπηιανῷ τῷ
 Κλαυδίῳ συνεγεγόνει, καὶ δι' αὐτὸν ἐν τοῖς ἱππεῦσι
 χλιαρχήσας ἐς τοῦτο προεχώρησεν ὥστε καὶ ἐκεῖνον
 2 αὐτοῦ αὐταρχῆσαι. καὶ ἔγωγε τότε ἐπὶ τοῦ Περτίνα-
 κος καὶ πρῶτον καὶ ἔσχατον ἐν τῷ βουλευτηρίῳ τὸν
 Πομπηιανὸν εἶδον· ἐν γὰρ τοῖς ἀγροῖς τὰ πλείστα
 διὰ τὸν Κόμμοδον διῆγε καὶ ἐς τὸ ἄστυ ἐλάχιστα κα-
 τέβαινε, τό τε γῆρας καὶ τὸ τῶν ὀφθαλμῶν νόσημα
 προβαλλόμενος, οὐδὲ ἔστιν ὅτε πρότερον ἐμοῦ παρόν-
 3 τος ἐς τὴν γερουσίαν ἐσῆλθε. καὶ μέντοι καὶ μετὰ
 τὸν Περτίνακα πάλιν ἐνόσει· ἐπὶ γὰρ ἐκεῖνον καὶ
 ἐβλεπε καὶ ἔρρωτο καὶ ἐβούλευε, καὶ αὐτὸν ὁ Περ-
 τίναξ τὰ τε ἄλλα ἰσχυρῶς ἐτίμα καὶ ἐπὶ τοῦ βάρθρου
 ἐν τῷ συνεδρίῳ παρεκάθιζε. καὶ τοῦτο καὶ τὸν
 Γλαβρίωνα τὸν Ἀκίλιον ἐποίει· καὶ γὰρ ἐκεῖνος τότε
 καὶ ἤκουε καὶ ἐβλεπε. τούτους μὲν οὖν ἐς ὑπερβο-

3, 2, 2. ἐν τῷ β. et 4, καὶ ἐς — κατέβαινε et 6, οὐδὲ
 — 7, ἐσῆλθε et 3, 2, ἐπὶ — 3, ἐβούλευε et 5, τοῦτο — 8, ἐτί-
 μα inserta ex V p. 729.

λὴν ἐτίμα, ἐχρῆτο δὲ καὶ ἡμῖν δημοτικώτατα· καὶ 4
 γὰρ εὐπροσήγορος ἦν, ἤκουέ τε ἐτοίμως ὅτι τις ἀξι-
 οίῃ, καὶ ἀπεκρίνετο ἀνθρωπίνως ὅσα αὐτῷ δοκοίη.
 εἰστία τε ἡμᾶς σωφρόνως· καὶ ὁπότε μὴ τοῦτο ποιοίη,
 διέπεμπεν ἄλλοις ἄλλα καὶ τὰ εὐτελέστατα. καὶ αὐ-
 τὸν ἐπὶ τούτῳ οἱ μὲν πλούσιοι καὶ μεγάλαυχοι διε-
 γέλων, οἱ δὲ ἄλλοι, οἷς ἀρετὴ ἀσελγείας προτιμοτέρα
 ἦν, ἐπηνουῶμεν.

ἔτι δὲ ὄντος αὐτοῦ ἐν Βρεττανίᾳ μετὰ τὴν μεγά- 4
 λην ἐκείνην στάσιν ἦν ἔπαυσε, καὶ ἐπαίνων παρὰ
 πᾶσιν ἀξιουμένου, ἵππος τις ὄνομα Περτίναξ ἐνίκη-
 σεν ἐν τῇ Ῥώμῃ· ἦν δὲ τῶν πρασίνων καὶ ὑπὸ τοῦ
 Κομμόδου ἐσπουδάζετο. τῶν οὖν στασιωτῶν αὐτοῦ 2
 μέγα ἀναβοησάντων, καὶ εἰπόντων τοῦτο, “Περτίναξ
 ἐστίν,” οἱ ἕτεροι οἱ ἀντιστασιασταὶ σφων, οἷά που
 ἀχθόμενοι τῷ Κομμόδῳ, προσεπεύξαντο, εἰπόντες οὐ
 πρὸς τὸν ἵππον ἀλλὰ πρὸς τὸν ἄνδρα “εἰ γὰρ ὥφει-
 λεν εἶναι.” ὕστερον δὲ τὸν αὐτὸν τοῦτον ἵππον ἀπαλ- 3
 λαγέντα τε τῶν δρόμων ὑπὸ τοῦ γήρωος καὶ ἐν ἀγρῷ
 ὄντα μετεπέμψατο ὁ Κόμμοδος, καὶ ἐσήγαγεν ἐς τὸν
 ἱππόδρομον τὰς τε ὀπλὰς αὐτοῦ καταχρυσώσας καὶ τὰ
 νῶτα δέσματι ἐπιχρύσῳ κοσμήσας· καὶ αὐτὸν οἱ ἄν-
 θρωποι ἐξακίνης ἰδόντες ἀνεβόησαν αὐτῷς “Περτίναξ
 ἐστὶ.” καὶ ἦν μὲν που μαντικὸν αὐτὸ καθ’ ἑαυτὸ
 τὸ λεχθέν, ἐπειδὴ τῇ ἐσχάτῃ ἐν τῷ ἔτει ἐκείνῳ ἱππο- 4
 δρομία ἐγένετο, καὶ εὐθύς ἐπ’ αὐτῇ τὸ κράτος ἐς τὸν
 Περτίνακα περιήλθεν· ἐλογοποιήθη δὲ καὶ ἐπὶ τοῦ βο-
 πάλου τὰ ὅμοια, ἐπειδὴ τῷ Περτίνακι αὐτὸ ὁ Κόμμο-
 δος μονομαχήσειν τῇ τελευταίᾳ ἡμέρᾳ μέλλων ἔδωκεν.

οὕτω μὲν ἐς τὴν ἀρχὴν ὁ Περτίναξ κατέστη, καὶ 5
 ἔλαβε τὰς τε ἄλλας ἐπικλήσεις τὰς προσηκούσας καὶ
 ἑτέραν ἐπὶ τῷ δημοτικὸς εἶναι βούλεσθαι· πρόκρι-

- τος γὰρ τῆς γερουσίας κατὰ τὸ ἀρχαῖον ἐπανομά-
 σθη. καὶ εὐθύς ἐς κόσμον, ὅσα πρὶν πλημμελῶς εἶχε
 2 καὶ ἀτάκτως, καθίστατο· φιλανθρωπία τε γὰρ καὶ
 χρηστότης καὶ οἰκονομία βελτίστη καὶ πρόνοια τοῦ
 κοινουῦ ἐπιμελεστάτη περὶ τὸν αὐτοκράτορα διεδεί-
 κνυτο. τὰ τε γὰρ ἄλλα, ὅσα ἂν ἀγαθὸς αὐτοκράτωρ,
 ἐπραττεν ὁ Περτίναξ, καὶ τὴν ἀτιμίαν ἀφείλε τῶν
 ἀδίκως πεφρονευμένων, καὶ προσέτι καὶ ἐπώμοσε μη-
 3 δέποτε τοιαύτην δίκην προσδέξασθαι. καὶ ἀντίκα οἱ
 μὲν τοὺς συγγενεῖς οἱ δὲ τοὺς φίλους ἀνεκάλουν μετὰ
 δακρύων ὁμοῦ καὶ χαρᾶς· οὐδὲ γὰρ οὐδὲ τοῦτο πρὶν
 ἐξῆν ποιεῖν· καὶ μετὰ ταῦτα ἀνορύττοντες τὰ σώ-
 ματα, οἱ μὲν ὀλόκληρα οἱ δὲ μέρη, ὥς που ἕκαστον
 αὐτῶν ἢ τοῦ ὀλέθρου ἢ τοῦ χρόνου εἶχεν, εὐθέτουν
 4 καὶ ἐς τὰ προγονικὰ μνημεῖα ἀπετίθεντο. τοσαύτη δ'
 ἄρα τότε τὸ βασιλεῖον εἶχεν ἀχρηματία ὥστε πέντε
 καὶ εἴκοσι μυριάδες δραχμῶν μόναι εὐρέθησαν. ἡ-
 λεπῶς δ' οὖν ὁ Περτίναξ ἔκ τε τῶν εἰκόνων καὶ τῶν
 ὀπλων τῶν τε ἵππων καὶ τῶν ἐπίπλων καὶ τῶν παι-
 δικῶν τῶν τοῦ Κομμόδου ἀγείρας ἀργύριον, τοῖς τε
 δορυφόροις ἔδωκεν ὅσα ὑπέσχητο, καὶ τῷ δήμῳ καθ'
 5 ἑκατὸν δραχμάς. σύμπαντα γὰρ ὅσα ὁ Κόμμοδος ἐπὶ
 τε τῇ τρυφῇ καὶ ἐς ὀπλομαχίαν ἢ καὶ ἐς ἀρματηλα-
 σίαν ἐκέκτητο, ἐς τὸ πωλητήριον ἐξετέθη, τὸ μὲν
 πλειῆστον πρᾶσεως ἔνεκα, ἥδη δὲ καὶ ἐς ἐπίδειξιν τῶν
 τε ἔργων αὐτοῦ καὶ τῶν διαιτημάτων, καὶ προσέτι
 καὶ ἐς ἔλεγχον τῶν ὠνησομένων αὐτά.
 6 ὁ δὲ Λαῖτος τὸν Περτίνακα δι' εὐφημίας ἤγε καὶ
 τὸν Κόμμοδον ὕβριζε. βαρβάρους γοῦν τινας χου-
 σίον παρ' αὐτοῦ πολὺ ἐπ' εἰρήνῃ εἰληφότας μετα-

6, 1, 1. ὁ — 2, ὕβριζε] ὅτι ὁ Λαῖτος ὁ ὕπατος ὅσα κα-
 κῶς ἐποίησεν ὁ Κόμμοδος ἐξήλεγchen. V p. 730.

πεμφάμενος, ἔτι γὰρ ἐν ὁδῷ ἦσαν, ἀπήτησεν αὐτό, εἰπὼν ὅτι λέγετε τοῖς οἰκοὶ Περτίνακα ἄρχειν· ἥδεσαν γὰρ καὶ πάνν τὸ ὄνομα αὐτοῦ ἐξ ὧν ἐπεπόνθεσαν ὅτε μετὰ τοῦ Μάρκου ἐστρατεύετο. καὶ ἕτερον 2 δέ τι τοιόνδε ἐπὶ τῇ τοῦ Κομμόδου διαβολῇ ὁμοίως ἐπραξε. κοπρίας τινὰς καὶ γελωτοποιοὺς αἰσχιστα μὲν τὰ εἶδη αἰσχίῳ δὲ τὰ ὀνόματα καὶ τὰ ἐπιτηδεύματα ἔχοντας καὶ διὰ τὴν ὕβριν τὴν τε ἀσέλγειαν ὑπὸ τοῦ Κομμόδου ὑπερπλουτοῦντας εὐρών, ἐδημοσίευσε τὰς τε προσηγορίας αὐτῶν καὶ τὸ πλήθος ὧν ἐκέκτηντο, καὶ ἦν ἐπὶ μὲν τοῖς γέλωσι, ἐπὶ δὲ τοῖς ὀργῇ καὶ λύπῃ· τὸσαῦτα γὰρ τινες αὐτῶν ἔχοντες ἦσαν ἐφ' ὅσοις ἐκεῖνος πολλοὺς καὶ τῶν βουλευτῶν ἐσφάκει. οὐ μέντοι γε καὶ δι' ὅλου ὁ Λαῖτος πιστὸς 3 ἔμεινε τῷ Περτίνακι, μᾶλλον δὲ οὐδ' ἐν ἀκαρεῖ· ὧν γὰρ ἤθελε μὴ τυγχάνων προσπαρώξυνε τοὺς στρατιώτας, ὥς λελέξεται, κατ' αὐτοῦ.

τὸν μὲν οὖν πενθερὸν αὐτοῦ ὁ Περτίναξ τὸν 7 Σουλπικιανὸν τὸν Φλαούιον πολιρχεῖν ἔταξε, καὶ ἄλλως ἄξιον ὄντα τούτου τυχεῖν· οὔτε δὲ τὴν γυναῖκα Αὐγουσταν οὔτε τὸν υἱὸν Καίσαρα, καίπερ ψηφισαμένων ἡμῶν, ποιῆσαι ἠθέλησεν, ἀλλ' ἐκάτερον ἰσχυρῶς διεκρούσατο, εἰτ' οὖν ὅτι μηδέπω τὴν 2 ἀρχὴν ἐρριζώκει, εἰτε καὶ ὅτι ἐκείνην τε ἀκολασταίνουσαν οὐκ ἠβουλήθη τὸ τῆς Αὐγούστης ὄνομα μιᾶναι, καὶ τὸν υἱὸν παιδίῳ ἔτι ὄντα οὐκ ἠθέλησε, πρὶν παιδευθῆναι, τῷ τε ὄγκῳ καὶ τῇ ἐλπίδι τῇ ἐκ τοῦ ὀνόματος διαφθαρεῖναι. ἀλλ' οὐδ' ἐν τῷ παλατίῳ αὐτὸν ἔτρεφεν, ἀλλὰ καὶ πάντα τὰ ὑπάρχοντα αὐτῷ 3 πρότερον ἐν τῇ πρώτῃ εὐθὺς ἡμέρᾳ ἀποθέμενος, ταῦτά τε τοῖς τέκνοις διένειμε, καὶ γὰρ καὶ θυγατέρα εἶχε, καὶ παρὰ τῷ πάππῳ διαιτᾶσθαι αὐτὰ ἐκέλευ-

σεν, ὀλίγα ἄττα αὐτοῖς, ὡς πατήρ καὶ οὐχ ὡς αὐτοκράτωρ, συγγινόμενος.

- 8 ἐπεὶ οὖν οὔτε τοῖς στρατιώταις ἀρπάξειν οὔτε τοῖς Καισάρειοις ἀσελγαίνειν ἔτι ἔξῃν, δεινῶς οὗτοι ἐμίσουν αὐτόν. ἀλλ' οἱ μὲν Καισάρειοι οὐδέν, ἅτε καὶ ἄοπλοι ὄντες, ἐνεωτέρισαν, οἱ δὲ δὴ στρατιῶται
- 2 οἱ δορυφόροι καὶ ὁ Λαῖτος ἐπεβούλευσαν αὐτῷ. καὶ πρῶτα μὲν τὸν ὕπατον Φάλκωνα, ὅτι καὶ γένει καὶ χρήμασιν ἤκμαζεν, αὐτοκράτορα ἐπιλέγονται, καὶ ἐς τὸ στρατόπεδον αὐτὸν ἐσάξιν, τοῦ Περτίναντος ἐπὶ τῇ θαλάσῃ τὴν τοῦ σίτου παρασκευὴν ἐξετάζοντος,
- 3 ἤμελλον. μαθὼν δὲ τοῦτ' ἐκεῖνος σπουδῇ ἐς τὴν πόλιν ἦλθε, καὶ παρελθὼν ἐς τὴν γερουσίαν ἔφη "οὐ χρὴ ὑμᾶς ἀγνοεῖν, ὦ πατέρες, ὅτι πέντε πού καὶ εἰκοσι μυριάδας δραχμῶν εὐρὼν τοσοῦτον τοῖς στρατιώταις διένειμα ὅσον Μάρκος τε καὶ Λούκιος, οἷς ἑξακισμύρια καὶ ἑπτακισχίλια καὶ πεντακόσιαι μυριάδες κατελείφθησαν. ἀλλ' αἷτιοι τῆς ἀχρηματίας ταύτης οἱ θαυμαστοὶ Καισάρειοι γερόνασι." καὶ ἐψεύσατο μὲν ὁ Περτίνᾱξ ὅτι ἐπ' ἰσῆς τῷ Λουκίῳ καὶ τῷ Μάρκῳ τοῖς στρατιώταις ἐδώρῃσατο, ὁ μὲν γὰρ ἐς πεντακισχιλίας ὁ δὲ ἐς τρισχιλίας αὐτοῖς ἐδεδώκει, οἱ δὲ δὴ στρατιῶται καὶ οἱ Καισάρειοι παρόντες ἐν τῷ συνεδρίῳ, πάμπολλοι δὲ ἦσαν, δεινῶς ἡγανάκτησαν καὶ φοβερόν τι διετονθόρυσαν. μελλόντων δὲ
- 5 ἡμῶν καταψηφιεῖσθαι τοῦ Φάλκωνος, καὶ ἤδη γε αὐτὸν πολέμιον ὀνομαζόντων, ἀναστὰς ὁ Περτίνᾱξ καὶ ἀνακραγὼν "μὴ γένοιτο" ἔφη "μηδὲνα βουλευτὴν ἐμοῦ ἄρχοντος μηδὲ δικαίως θανατωθῆναι." καὶ ὁ
- 9 μὲν οὕτως ἐσώθη, ὁ δὲ Λαῖτος παραλαβὼν τὴν κατὰ

8, 5, 2. καὶ ἦδη — 3, ὀνομαζόντων et 5, καὶ — 6, ἐσώθη inserta ex V p. 730.

τὸν Φάλκωνα ἀφορμήν, πολλοὺς τῶν στρατιωτῶν ὥς
 καὶ ἐκείνου κελεύοντος διέφθειρεν. οἱ δὲ λοιποὶ
 τοῦτο αἰσθόμενοι, καὶ φοβηθέντες μὴ καὶ αὐτοὶ
 προσαπόλωνται, ἐθορύβησαν. διακόσιοι δὲ οἱ τῶν 2
 ἄλλων θρασύτεροι καὶ ἐς τὸ παλάτιον τὰ ξίφη ἀνα-
 τετακότες ὤρμησαν. οὐδὲ ἔγνω πρότερον προσιόντας
 ὁ Περτίναξ αὐτοὺς πρὶν ἄνω γενέσθαι· τότε δὲ ἡ
 γυνὴ αὐτοῦ ἐσδραμοῦσα ἐμήνυσεν αὐτῷ τὸ γενόμε-
 νον. μαθὼν οὖν ταῦτ' ἐκεῖνος πρᾶγμα εἶτ' οὖν γεν- 3
 ναῖον εἶτε ἀνόητον, εἶθ' ὅπως τις αὐτὸ ὀνομάσαι
 ἐθέλει, ἔπραξε. θυνηθεὶς γὰρ ἂν μάλιστα μὲν ἀπο-
 κτεῖναι τοὺς ἐπελθόντας, τῇ τε γὰρ νυκτεριγῇ φυ-
 λακῇ καὶ τοῖς ἱππεῦσιν ὤπλιστο, καὶ ἦσαν καὶ ἄλλοι
 ἐν τῷ παλατίῳ τότε ἄνθρωποι πολλοί, εἰ δὲ μή, κα-
 τακρυφθῆναι γε καὶ διαφυγεῖν ποι τὰς τε πύλας τοῦ 4
 παλατίου καὶ τὰς ἄλλας τὰς διὰ μέσου θύρας κλεί-
 σας, τούτων μὲν οὐδέτερον ἐποίησεν, ἐλπίσας δὲ
 καταπλήξειν αὐτοὺς ὀφθεῖς καὶ πείσειν ἀκουσθεῖς
 ἀπήντησε τοῖς προσιούσιν ἐν τῇ οἰκίᾳ ἥδη οὖσιν·
 οὔτε γὰρ τῶν συστρατιωτῶν τις αὐτοὺς εἰρξε, καὶ οἱ
 πυλῶροι οἳ τε ἄλλοι Καيسάρειοι οὐχ ὅτι τι συνέκλει-
 σαν, ἀλλὰ καὶ πάντα ἀπλῶς προσανέφξαν. ἰδόντες 10
 δ' οὖν οἱ στρατιῶται τὸ μὲν πρῶτον ἡδέσθησαν, πλὴν
 ἑνός, καὶ τοὺς τε ὀφθαλμοὺς ἐς τὸ δάπεδον ἤρρισαν
 καὶ τὰ ξίφη ἐς τοὺς κολεοὺς ἐναπέθεντο· ἐπεὶ δὲ
 ἐκεῖνος προπηδήσας εἶπέ τε ὅτι τοῦτό σοι τὸ ξίφος
 οἱ στρατιῶται πεπόμφασι, καὶ προσπεσὼν εὐθύς
 ἐπληξεν αὐτόν, οὐκ ἐπέσχον ἀλλὰ τὸν τε αὐτοκρά-
 τορά σφωον κατέκοψαν καὶ τὸν Ἑκλεκτον. μόνος γὰρ 2
 , δὴ οὗτος οὗτ' ἐγκατέλιπεν αὐτόν καὶ ἐπήμυνεν αὐτῷ
 ὅσον ἡδυνήθη, ὥστε καὶ τρωσάι τινας· ὅθεν ἐγὼ καὶ
 πρὸ τοῦ ἄνδρα αὐτὸν ἀγαθὸν γεγονέναι νομίζων,

- τότε δὴ καὶ πάνυ ἐθαύμασα. ἀποτεμόντες δὲ οἱ στρα-
τιῶται τὴν κεφαλὴν τοῦ Περτίνιακος περὶ τε δόρυ
3 περιέπειραν, τῷ ἔργῳ ἑλλαμπρυνόμενοι. οὕτω μὲν ὁ
Περτίνιαξ ἐπιχειρήσας ἐν ὀλίγῳ πάντα ἀνακαλέσα-
σθαι ἐτελεύτησεν, οὐδὲ ἔγνω, καί περ ἐμπειρότατος
πραγμάτων ὢν, ὅτι ἀδύνατόν ἐστιν ἀθρόα τινα ἀσφα-
λῶς ἐπανορθοῦσθαι, ἀλλ' εἴπερ τι ἄλλο, καὶ πολιτικὴ
κατάστασις καὶ χρόνου καὶ σοφίας χρήξει. ἐβίω δὲ
ἔτη ἑπτὰ καὶ ἐξήκοντα τεσσάρων μηνῶν καὶ τριῶν
ἡμερῶν δέοντα, ἥρξε δὲ ἡμέρας ὀγδοήκοντα καὶ ἑπτὰ.
- 11 διαγγελλομένου δὲ τοῦ κατὰ τὸν Περτίνιακα πά-
θους οἱ μὲν ἐς τὰς οἰκίας ἔτρεχον, οἱ δὲ ἐς τὰς τῶν
στρατιωτῶν, καὶ τῆς ἑαυτῶν ἀσφαλείας πρόνοιαν
ἐποιοῦντο. Σουλπικιανὸς δέ, ἔτυχε γὰρ παρὰ τοῦ
Περτίνιακος ἀποσταλὲς ἐς τὸ στρατόπεδον, ἵνα τὰ
ἐκεῖ καταστήσῃται, ἔμεινέ τε ἐν αὐτῷ, καὶ ἔπραττεν
- 2 ὅπως ἂν αὐτοκράτωρ ἀποδειχθῇ. κἂν τούτῳ Ἰουλι-
ανὸς ὁ Δίδιος, χρηματιστὴς τε ἅπληστος καὶ ἀναλω-
τὴς ἀσελγής, νεωτέρων τε αἰὲν πραγμάτων ἐπιθυμῶν,
διὸ καὶ πρὸς τοῦ Κομμόδου ἐς τὴν ἑαυτοῦ πατρίδα
τὸ Μεδιόλανον ἐξελήλατο, οὗτος οὖν ἀκούσας τὸν
θάνατον τοῦ Περτίνιακος σπουδῇ ἐς τὸ στρατόπεδον
παρεγένετο, καὶ πρὸς ταῖς πύλαις τοῦ τείχους ἐστὼς
παρεκάλει τοὺς στρατιώτας ὑπὲρ τῆς τῶν Ῥωμαίων
- 3 ἡγεμονίας. ὅτε δὴ καὶ πρᾶγμα αἰσχιστόν τε καὶ ἀνά-
ξιον τῆς Ῥώμης ἐγένετο· ὥσπερ γὰρ ἐν ἀγορᾷ καὶ ἐν
πωλητηρίῳ τινὶ καὶ αὐτῇ καὶ ἡ ἀρχὴ αὐτῆς πᾶσα
ἀπεκηρύχθη. καὶ αὐτὰς ἐπίπρασκον μὲν οἱ τὸν αὐτο-

11, 2, 1. ὅτι ὁ Ἰουλιανὸς ὁ Δίδιος ἦν τὸ μὲν γένος βο-
λευτικὸν τὸν δὲ τρόπον δεινὸν ἔχων· τὰ τε γὰρ ἄλλα καὶ
χρημάτων ἐπιθυμητὴς ἅπληστος καὶ ἀναλωτὴς ἀσελγής ἐγέ-
νετο, ὅθεν πον νεωτέρων πραγμάτων αἰὲν ἐπεθύμει. V p. 730.

κράτορά σφων ἀπεκτονότες, ὠνητίων δὲ ὃ τε Σουλ-
 πικιανὸς καὶ ὁ Ἰουλιανὸς ὑπερβάλλοντες ἀλλήλους,
 ὁ μὲν ἐνδοθεν ὁ δὲ ἔξωθεν. καὶ μέχρι γε πεντακισ- 4
 χιλῶν δραχμῶν κατ' ἄνδρα κατὰ βραχὺ προστι-
 θέντες προῆλθον, διαγγελλόντων τινῶν καὶ λεγόν-
 των τῷ τε Ἰουλιανῷ ὅτι Σουλπικιανὸς τοσοῦτον δι-
 δωσι· τί οὖν σὺ προστίθης; καὶ τῷ Σουλπικιανῷ
 ὅτι Ἰουλιανὸς τοσοῦτον ἐπαγγέλλεται· τί οὖν σὺ
 προσυπισχνῇ; καὶ ἐπεκράτησεν ὁ Σουλπικιανὸς ἐν- 5
 δον τε ὦν καὶ πολιαρχῶν, τὰς τε πεντακισχιλιάς πρό-
 τερος ὀνομάσας, εἰ μὴ ὁ Ἰουλιανὸς οὐκέτι κατ' ὀλί-
 γον ἀλλὰ χιλιάις καὶ διακοσίαις καὶ πεντήκοντα ἅμα
 δραχμαῖς ὑπερέβαλε, καὶ τῇ φωνῇ μέγα βοῶν καὶ
 ταῖς χερσὶν ἐνδεικνύμενος. τῇ τε γὰρ ὑπερβολῇ αὐ- 6
 τοῦ δουλωθέντες, καὶ ἅμα καὶ τὸν Σουλπικιανὸν ὥς
 καὶ τιμωρήσονται τῷ Περτίνακι φοβηθέντες, ὅπερ ὁ
 Ἰουλιανὸς αὐτοῖς ὑπέτεινεν, ἐσεδέξαντό τε αὐτὸν καὶ
 αὐτοκράτορα ἀπέδειξαν.

καὶ ὁ μὲν οὕτω πρὸς ἐσπέραν ἐς τε τὴν ἀγορὰν 12
 καὶ πρὸς τὸ βουλευτήριον ἡπείχθη, παμπληθεῖς δο-
 ρυφόρους μετὰ σημείων συχνῶν ὥσπερ ἐς παράταξιν
 τινα ἄγων, ἵνα καὶ ἡμᾶς καὶ τὸν δῆμον προκαταπλή-
 ξας πρόσθῃται· καὶ αὐτὸν οἱ στρατιῶται τὰ τε ἄλλα
 ἐμεγάλυνον καὶ Κόμμοδον ἐπωνόμαζον. ἡμεῖς δὲ 2
 πυνθανόμενοι ταῦτα, ὥς που ἐκάστῳ διηγγέλλετο,
 ἐφοβούμεθα μὲν τὸν Ἰουλιανὸν καὶ τοὺς στρατιώτας,
 καὶ μάλιστα ὅσοις τι ἢ πρὸς τὸν Περτίνακα ἐπιτή-
 δειον . . ., καὶ γὰρ ἐγὼ εἰς ἐξ αὐτῶν ἦν, ἐπειδὴ ὑπό
 τε τοῦ Περτίνακος τὰ τε ἄλλα ἐτετιμήμην καὶ στρα-
 τηγὸς ἀπεδεδείγμην, καὶ ἐκείνον πολλὰ πολλὰκις ἐν
 δίκαις συναγορεύων τισὶν ἀδικοῦντα ἐπεδεδείχην·
 ὅμως δ' οὖν καὶ διὰ ταῦτα, οὐ γὰρ ἐδόκει ἡμῖν 3

ἀσφαλές εἶναι οἴκοι, μὴ καὶ ἐξ αὐτοῦ τούτου ὑπο-
 πτευθῶμεν, καταμεῖναι, προήλθομεν, οὐχ ὅτι λελου-
 μένοι ἀλλὰ καὶ δεδειπνηκότες, καὶ ὡσάμενοι διὰ τῶν
 στρατιωτῶν ἐς τὸ βουλευτήριον ἐσήλθομεν, καὶ ἡκού-
 4 σαμεν αὐτοῦ τὰ τε ἄλλα ἀξίως ἑαυτοῦ λέγοντος, καὶ
 ὅτι ὑμᾶς τε ὁρῶ ἄρχοντος δεομένους, καὶ αὐτός, εἰ
 καὶ τις ἄλλος, ἀξιώτατός εἰμι ὑμῶν ἡγεμονεῦσαι. καὶ
 εἶπον ἂν πάντα τὰ προσόντα μοι ἀγαθὰ, εἰ μὴ καὶ
 ἦδευτε καὶ πεπειραμένοι μου ἦτε. διὸ οὐδὲ ἐδεήθην
 πολλοὺς στρατιώτας ἐπάγεσθαι, ἀλλ' αὐτὸς μόνος
 πρὸς ὑμᾶς ἀφῆγμαι, ἵνα μοι τὰ ὑπ' ἐκείνων δοθέντα
 5 ἐπικυρώσῃτε. μόνος τε γὰρ ἦκω ἔλεγε, πᾶν μὲν ἔξω-
 θεν τὸ βουλευτήριον ὀπλίταις περιεστοιχισμένος,
 πολλοὺς δὲ καὶ ἐν αὐτῷ τῷ συνεδρίῳ στρατιώτας
 ἔχων· καὶ τοῦ συνειδότος ἡμᾶς τοῦ περὶ αὐτὸν
 ἀνεμίμνησκεν, ἐξ οὗ καὶ ἐμισοῦμεν αὐτὸν καὶ ἐφο-
 βούμεθα.

- 13 καὶ ὁ μὲν οὕτω τὴν ἀνταρχίαν καὶ ἐκ τῶν τῆς
 βουλῆς δογμάτων βεβαιωσάμενος ἀνῆλθεν ἐς τὸ πα-
 λάτιον, καὶ εὐρῶν τὸ δεῖπνον τὸ τῷ Περτίνακι πα-
 ρεσκευασμένον πολλὰ τε αὐτοῦ κατεγέλασε, καὶ μετα-
 πεμψάμενος ὅθεν τι καὶ ὁπωσοῦν εὐρεθῆναι τότε
 ἡδυνήθη πολυτίμητον, διεπίμπλατο ἔνδον ἔτι τοῦ
 νεκροῦ κειμένου, καὶ ἐκύβευεν, ἄλλους τε καὶ Πυ-
 2 λάδην τὸν ὀρχηστὴν παραλαβών. τῇ δὲ δὴ ὑστεραίᾳ
 ἡμεῖς μὲν ἀνῆειμεν ὥς αὐτόν, πλαττόμενοι τρόπον
 τινὰ καὶ σχηματιζόμενοι ὅπως μὴ κατάφωροι ἐπὶ τῇ
 λύπῃ γενώμεθα· ὁ δὲ δῆμος ἐσκυθρῶπαζε φανερώς,
 καὶ διελάλουν ὅσα ἦθελον, καὶ παρεσκευάζοντο πρῶ-
 3 ξαι ὅσα ἡδύναντο. καὶ τέλος, ἐπειδὴ πρὸς τὸ συνέ-
 δριον ἦλθε καὶ τῷ Ἰανῷ τῷ πρὸ τῶν θυρῶν αὐτοῦ
 θύσειν ἔμελλεν, ἐξέκραγον πάντες ὥσπερ ἐκ συγκει-

μένου τινός, τῆς τε ἀρχῆς ἄρπαγα αὐτὸν καὶ πατροφόνον ὀνομάζοντες. ὥς δὲ προσποιησάμενος μὴ χαλεπαίνειν ἀργυρίον τι αὐτοῖς ὑπέσχετο, ἀγανακτῆσαντες ὥς καὶ δεκαζόμενοι ἀνεβόησαν ἅμα πάντες "οὐ θέλομεν, οὐ λαμβάνομεν." καὶ αὐτοῖς καὶ τὰ 4
 πέριξ οἰκοδομήματα φρικῶδές τι συνεπήχησαν. ἀκούσας δὲ ταῦτα ὁ Ἰουλιανὸς οὐκέτ' ἐκαρτέρησεν, ἀλλὰ τοὺς ἐγγυὲς προσεσσηκώτας κτείνεσθαι προσέταξε. καὶ ὁ δῆμος ἔτι καὶ μᾶλλον ἐπιπαρωξύνθη, καὶ οὐκ ἐπαύσατο οὔτε τὸν Περετρίνακα ποθῶν οὔτε τὸν Ἰουλιανὸν λοιδορῶν οὔτε τοὺς θεοὺς ἐπιβοώμενος οὔτε τοῖς στρατιώταις ἐπαρώμενος, ἀλλὰ καίτοι πολλοὶ 5
 πολλαχοῦ τῆς πόλεως καὶ τιτρωσκόμενοι καὶ φονευόμενοι ἀντεῖχον. καὶ τέλος ὅπλα ἀρπάσαντες συνέδραμον ἐς τὸν ἱππόδρομον, κἀνταῦθα διετέλεσαν τὴν νύκτα καὶ τὴν μετ' αὐτὴν ἡμέραν ἄσιτοι καὶ ἄποτοι βοῶντες, τοὺς τε λοιποὺς στρατιώτας καὶ μάλιστα τὸν Νίγρον τὸν Πεσκέννιον καὶ τοὺς μετ' αὐτοῦ ἐν τῇ Συρίᾳ ὄντας ἐπαμύναλ σφίσι δεόμενοι. καὶ μετὰ τοῦτο τῇ τε κραυγῇ καὶ τῷ λιμῷ τῇ τε ἀγρυπνίᾳ κακωθέντες διελύθησαν καὶ ἡσυχίαν ἤγον τὰς ἑξῶθεν ἐλπίδας ἀναμένοντες.

Ἰουλιανὸς δὲ οὕτω τὴν ἀρχὴν ἀρπάσας ἀνελευ- 14
 θέρως τοῖς πράγμασιν ἐχρῆτο, θωπεύων τὴν βουλήν καὶ τοὺς τι δυναμένους καὶ τὰ μὲν ἐπαγγελλόμενος τὰ δὲ χαριζόμενος, προσεγέλα τε καὶ προσέπειαιε πρὸς τοὺς τυχόντας, ἔς τε τὰ θέατρα συνεχῶς ἐσεφοίτα, καὶ συμπόσια πολλὰ συνεκρότει, τό τε σύμπαν οὐδὲν 2
 ὅ,τι οὐκ ἐπὶ θεωρείᾳ ἡμῶν ἐποίει. οὐ μέντοι καὶ πιθανὸς ἦν, ἀλλ' ὥς ἀκράτῳ τῇ θωπείᾳ χρώμενος ὑπώπιεύετο· πᾶν γὰρ τὸ ἑξῶθεν τοῦ εἰκότος, κἂν χαρίζεσθαι τισι δοκῇ, θολερὸν τοῖς νοῦν ἔχουσι νομίζεται,

- 3 ἐν μὲν δὴ τῇ Ῥώμῃ ταῦτα ἐγένετο, περὶ δὲ τῶν
 ἔξω ταύτης γενομένων καὶ νεωτερισθέντων ἤδη ἐρῶ.
 τρεῖς γὰρ δὴ τότε ἄνδρες, τριῶν ἕκαστος πολιτικῶν
 στρατοπέδων καὶ ἄλλων ξενικῶν συχνῶν ἄρχοντες,
 ἀντελάβοντο τῶν πραγμάτων, ὃ τε Σεουήρος καὶ ὁ
 Νίγρος καὶ ὁ Ἀλβίνος, οὗτος μὲν τῆς Βρετανίας
 ἄρχων, Σεουήρος δὲ τῆς Παννονίας, Νίγρος δὲ τῆς
 4 Συρίας. καὶ τούτους ἄρα οἱ ἀστέρες οἱ τρεῖς οἱ ἐξαι-
 φνης φανέντες καὶ τὸν ἥλιον περισχόντες, ὅτε τὰ
 ἐσιτήρια πρὸ τοῦ βουλευτηρίου ἔθυσεν ὁ Ἰουλιανὸς
 παρόντων ἡμῶν, ὑπηνίκτοντο. οὕτω γὰρ ἐκφανέστα-
 τοὶ ἦσαν ὥστε καὶ τοὺς στρατιώτας συνεχῶς τε αὐ-
 τοὺς ὁρᾶν καὶ ἀλλήλοις ἀντεπιδεικνύειν, καὶ προσέτι
 5 καὶ διαθροεῖν ὅτι δεινὸν αὐτῷ συμβήσεται. ἡμεῖς
 γὰρ εἰ καὶ τὰ μάλιστα καὶ ἠυχόμεθα ταῦθ' οὕτω γε-
 νέσθαι καὶ ἠελπίζομεν, ἀλλ' ὑπὸ γε τοῦ παρόντος
 δέους οὐδ' ἀναβλέπειν ἐς αὐτούς, εἰ μὴ παρορῶντές
 πως, ἐτολμῶμεν. καὶ τοιοῦτο μὲν τοῦτο οἶδα γενόμε-
 15 νον· τῶν δὲ δὴ τριῶν ἡγεμόνων ὧν εἴρηκα δεινό-
 τατος ὁ Σεουήρος ὧν, καὶ προγνοὺς ὅτι μετὰ τὸ κα-
 ταλῦσαι τὸν Ἰουλιανὸν καὶ σφίσιν αὐταῖς οἱ τρεῖς
 συναράξουσιν. καὶ ἀντιπολεμήσουσιν ὑπὲρ τῆς ἀρχῆς,
 ἐγνώκει τὸν ἕνα τὸν ἐγγύτερον αὐτῷ προσποιήσα-
 σθαι, καὶ γράμματα τινα τῶν πιστῶν δούς τῷ Ἀλβί-
 2 νῳ ἐπεπόμφει, Καίσαρα αὐτὸν ποιεῖν· τὸν γὰρ δὴ
 Νίγρον φρόνημα ἔχοντα ἐκ τοῦ ἐπικλήτου ὑπὸ τοῦ
 δήμου γεγονέναι ἀπέγνων. καὶ ὁ μὲν Ἀλβίνος ὥς καὶ
 κοινωνὸς τῆς ἀρχῆς τῷ Σεουήρῳ ἐσόμενος κατὰ χάραν

15, 1, 1. ὅτι ὁ Σεουήρος δεινότατος ἦν τό τε μέλλον
 ἀκριβῶς προνοῆσαι καὶ τὸ παρὸν ἀσφαλῶς διοικῆσαι, καὶ
 πᾶν μὲν τὸ κεκρυμμένον ὥς καὶ ἐμφανὲς ἐξευρεῖν, πᾶν δὲ
 τὸ δυσδιάθετον ὥς καὶ εὐχαιρῶς ἐξεργάσασθαι. V p. 730.

ἔμεινεν, ὁ δὲ Σεουήρος τὰ ἐν τῇ Εὐρώπῃ πάντα πλὴν τοῦ Βυζαντίου προσποιησάμενος ἐπὶ τὴν Ῥώμην ἡπάγετο, οὐδέποτε ἔξω τῶν ὀπλῶν γινόμενος, ἀλλ' ἔξα-³ κοσίους τοὺς ἀρίστους ἐπιλεξάμενος ἐν μέσοις αὐτοῖς μεθ' ἡμέραν καὶ νύκτωρ διῆγεν· οὐδὲ ἀπεδύσαντό ποτε ἐκεῖνοι τοὺς θώρακας πρὶν ἐν τῇ Ῥώμῃ γενέσθαι.

καὶ ὁ Ἰουλιανὸς ταῦτα μαθὼν πολέμιόν τε τὸν¹⁶ Σεουήρον διὰ τῆς βουλῆς ἐποίησατο, καὶ παρεσκευάζετο κατ' αὐτοῦ· καὶ γὰρ τάφρευμα ἐν τῷ προαστείῳ διετάφρευσεν καὶ πύλας ἐπ' αὐτῷ ἐπέστησεν ὥς καὶ ἐνταῦθα ἐστρατεύσων καὶ ἐκεῖθεν πολεμήσων. καὶ² ἐγένετο ἡ πόλις ἐν ταῖς ἡμέραις ταύταις οὐδὲν ἄλλο ἢ στρατόπεδον, ὥσπερ ἐν πολέμῳ. πολλὴ μὲν γὰρ ταραχὴ καὶ ἀνλιζομένων καὶ γυμναζομένων ὥς ἐκάστων, ἀνδρῶν, ἵππων, ἐλεφάντων, πολὺς δὲ καὶ φόβος ἐς τοὺς λοιποὺς ἐκ τῶν ὀπλισμένων, ἅτε καὶ μισούντων σφᾶς, ἐγίγνετο. ἔστι δὲ ὅτε καὶ γέλως³ ἡμᾶς ἐλάβανεν· οὔτε γὰρ οἱ δορυφόροι ἄξιόν τι τοῦ τε ὀνόματος καὶ τῆς ἐπαγγελίας σφῶν, ἅτε καὶ ἀβρῶς διαιτᾶσθαι μεμαθηκότες, ἐποίουν, καὶ οἱ ἐκ τοῦ ναυτικοῦ τοῦ ἐν τῷ Μισσηνῷ ναυλοχοῦντος μεταπεμφθέντες οὐδ' ὅπως γυμνάσσονται ἤδεσαν, οἳ τε ἐλέφαντες ἀχθόμενοι τοῖς πύργοις οὐδ' αὐτοὺς ἔτι τοὺς ἐπιβάτας ἔφερον, ἀλλὰ καὶ ἐκείνους κατέβαλλον. μά-⁴ λιστα δὲ ἐγελῶμεν ὅτι τὸ παλάτιον κυγκλίσι τε καὶ θύραις ἰσχυραῖς ἐκρατύνετο· ἐπεὶ γὰρ τὸν Περγίνακα οὐκ ἂν ποτε οἱ στρατιῶται ραδίως οὕτως, εἴπερ συνεκέκλειτο, πεφονευκέναι ἐδόκουν, ἐπίστευεν ὅτι

16, 1, 3. καὶ — 4, πολεμήσων inserta ex V p. 730.

16, 2, 6. ἅτε — σφᾶς et 3, 8, ἀλλὰ — κατέβαλλον inserta ex V p. 733.

5 δυνήσεται κατακλεισθεὶς ἐς αὐτό, ἂν ἡττηθῇ, περι-
 γενέσθαι. ἔσφαξε μὲν οὖν καὶ τὸν Λαίτον καὶ τὴν
 Μαρκίαν, ὥστε σύμπαντας τοὺς ἐπιβουλευσάντας τῷ
 Κομμόδῳ φθαρῆναι, καὶ γὰρ τὸν Νάρκισσον ὕστε-
 ρον ὁ Σεουήρος θηρίοις ἔδωκεν, αὐτὸ τοῦτο κηρύ-
 ξας ὅτι οὗτός ἐστιν ὁ Κόμμοδον ἀποπνύξας, ἔκτεινε
 δὲ καὶ παῖδας συχνοὺς ἐπὶ μαγγανεύμασιν, ὥς καὶ
 ἀποστρέψαι τι τῶν μελλόντων, εἰ προμάθοι αὐτά,
 17 δυνησόμενος. ἐπὶ τε τὸν Σεουήρον αἰεί τινας ὥς δο-
 λοφονήσαντας αὐτὸν ἀπέστειλεν. ἐπεὶ δὲ ἐκείνος ἐς
 τὴν Ἰταλίαν ἀφίκετο καὶ τὴν Ῥάβενναν ἀκονιτὶ πα-
 ρέλαβε, καὶ οὖς ἐκεῖνος ἐπ' αὐτὸν ἐπεμπεν ἢ πείσον-
 2 τας ὑποστρέψαι ἢ εἰρξοντας τῶν παρόδων, προσεχώ-
 ρουν αὐτῷ, οἳ τε δορυφόροι, οἷς μάλιστα ὁ Ἰουλιανὸς
 ἐθάρρει, τῇ τε συνεχείᾳ τῶν πόνων ἀπεκναίοντο καὶ
 πρὸς τὴν φήμην τῆς τοῦ Σεουήρου παρουσίας δει-
 νῶς ἐξεπλήττοντο, συγκαλέσας ἡμᾶς ὁ Ἰουλιανὸς κοι-
 νωνὸν αὐτῷ τῆς ἀρχῆς ἐκέλευε τὸν Σεουήρον ψηφί-
 3 σασθαι. οἱ δὲ δὴ στρατιῶται ἐκ γραμμάτων τοῦ Σε-
 ουήρου πεισθέντες ὅτι οὐδὲν κακόν, ἂν τοὺς σφα-
 γέας τοῦ Περτίνακος ἐκδῶσι καὶ αὐτοὶ τὴν ἡσυχίαν
 ἄγωσι, πείδονται, τοὺς τε ἀποκτείναντας τὸν Περτί-
 νακα συνέλαβον, καὶ αὐτὸ τοῦτο Σιλίῳ Μεσσήλᾳ τῷ
 4 ὑπατεύοντι τότε ἐμήνυσαν. καὶ ὃς συναγαγὼν ἡμᾶς
 ἐς τὸ Ἀθηναῖον καλούμενον ἀπὸ τῆς ἐν αὐτῷ τῶν

17, 1, 1. ὅτι Οὐεσπρώνιος Κάνδιδος ἀξιώσει μὲν ἐς τὰ
 πρῶτα ἀνήκων, σκυθρωπότητι δὲ καὶ ἀγροικίᾳ πολὺ πλείον
 προφέρων, ἐκινδύνευσεν ἀποθανεῖν ὑπὸ τῶν στρατιωτῶν.
 V p. 733.

17, 3, 1. ὅτι οὗτος ὁ Φολούιος ἐπὶ πονηρίᾳ καὶ ἀπλη-
 στία ἀσελείᾳ τε ὑπὸ τοῦ Περτίνακος, ὅτε τῆς Ἀφρικῆς ἦρχε,
 κατεδεδίκαστο, τότε δὲ ἐν τοῖς πρώτοις ὑπ' αὐτοῦ ἐκείνου
 τῇ τοῦ Σεουήρου χάριτι ἀπεδέδεικτο. V p. 730.

παιδευομένων ἀσκήσεως, τὰ παρὰ τῶν στρατιωτῶν
ἐδήλωσε· καὶ τοῦ τε Ἰουλιανοῦ θάνατον κατεψηφι-
σάμεθα καὶ τὸν Σεουήρον αὐτοκράτορα ὠνομάσαμεν,
τῷ τε Περτίνακι ἡρωικὰς τιμὰς ἀπεδώκαμεν. ὁ μὲν
οὖν Ἰουλιανὸς οὕτως ἐν αὐτῷ τῷ παλατίῳ κατακέ-
μενος ἐφρονεύθη, τοσοῦτον μόνον εἰπών, “καὶ τί δει-
νὸν ἐποίησα; τίνα ἀπέκτεινα”; ἔζησε δὲ ἐξήκοντά τε
ἔτη καὶ μῆνας τέσσαρας καὶ ἡμέρας ἰσας, ἀφ’ ὧν ἕξ
καὶ ἐξήκοντα ἠφξεν ἡμέρας.

ΕΠΙΤΟΜΗ LIB. LXXIV.

Σεουήρος μὲν δὴ αὐτοκράτωρ οὕτω γενόμενος
 τοὺς μὲν χειρουργήσαντας τὸ κατὰ τὸν Περτίνακα
 ἔργον θανάτῳ ἐξημίωσε, τοὺς δὲ ἄλλους δορυφόρους,
 πρὶν ἐν τῇ Ῥώμῃ γενέσθαι, μεταπεμψάμενος καὶ ἐν
 πεδίῳ περισχὼν οὐκ εἰδότας τὸ μέλλον σφίσι συμ-
 βήσεσθαι, πολλὰ τε καὶ πικρὰ ὑπὲρ τῆς ἐς τὸν αὐ-
 τοκράτορά σφων παρανομίας ὀνειδίσας αὐτούς, τῶν
 τε ὀπλων ἀπέλυσε τοὺς τε ἵππους ἀφείλετο καὶ τῆς
 2 Ῥώμης ἀπήλασεν. ἔνθα δὴ οἱ μὲν ἄλλοι καὶ ἄκοντες
 τὰ τε ὅπλα ἀπερρίπτουν καὶ τοὺς ἵππους ἠφίεσαν,
 ἐν τε τοῖς χιτῶσιν ἄξωστοι ἐσκεδάννυντο· εἷς δέ τις,
 οὐκ ἐθελήσαντος τοῦ ἵππου ἀποστιῆναι, ἀλλ' ἐπακο-
 λουθοῦντος αὐτῷ καὶ χρεμετίζοντος, καὶ ἐκείνον καὶ
 ἑαυτὸν κατεχρήσατο· καὶ ἐδόκει τοῖς ὀρώσι καὶ ὁ
 3 ἵππος ἠδέως ἀποθνήσκειν. πράξας δὲ ὁ Σεουήρος
 ταῦτα ἐς τὴν Ῥώμην ἐσήει, μέχρι μὲν τῶν πνλῶν
 ἐπὶ τε τοῦ ἵππου καὶ ἐν ἐσθῇτι ἱππικῇ ἐλθὼν, ἐν-
 τεῦθεν δὲ τὴν τε πολιτικὴν ἀλλαξάμενος καὶ βαδί-
 σας· καὶ αὐτῷ καὶ ὁ στρατὸς πᾶς, καὶ οἱ πεζοὶ καὶ
 4 οἱ ἱππεῖς, ὠπλισμένοι παρεκολουθήσαν. καὶ ἐγένετο
 ἡ θεὰ πασῶν ὧν ἐόρακα λαμπροτάτη· ἥ τε γὰρ πό-
 λις πᾶσα ἄνθεσί τε καὶ δάφναις ἐστεφάνωτο καὶ
 ἱματίοις ποικίλοις ἐκεκόσμητο, φωτὶ τε καὶ θυμιά-

μασιν ἔλαμπε, καὶ οἱ ἄνθρωποι λευχειμονοῦντες καὶ γανύμενοι πολλὰ ἐπευφήμουν, οἷ τε στρατιῶται ἐν τοῖς ὅπλοις ὥσπερ ἐν πανηγύρει τινὶ πομπεύοντες ἐκπρεπῶς ἀνεστρέφοντο, καὶ προσέτι ἡμεῖς ἐν κόσμῳ περιήειμεν. ὁ δ' ὁμιλος ἰδεῖν τε αὐτὸν καὶ τι φθεγ- 5 γομένου ἀκοῦσαι, ὥσπερ τι ὑπὸ τῆς τύχης ἡλλοιωμένου, ποθοῦντες ἠρεθίζοντο· καὶ τινες καὶ ἐμετεώριζον ἀλλήλους, ὅπως ἐξ ὑψηλοτέρου αὐτὸν κατίδωσιν.

ἔσελθὼν δὲ οὕτως ἐνεανιεύσατο μὲν οἷα καὶ οἱ 2 πρῶν ἀγαθοὶ αὐτοκράτορες πρὸς ἡμᾶς, ὥς οὐδένα τῶν βουλευτῶν ἀποκτενεῖ· καὶ ὥμοσε περὶ τούτου, καὶ τό γε μεῖζον, ψηφίσματι κοινῶ αὐτὸ κυρωθῆναι προσετετάχει, πολέμιον καὶ τὸν αὐτοκράτορα καὶ τὸν ὑπηρετήσοντα αὐτῷ ἕξ τι τοιοῦτον, αὐτοὺς τε καὶ τοὺς παῖδας αὐτῶν, νομίζεσθαι δογματίσας. πρῶτος μὲν- 2 τοι αὐτὸς τὸν νόμον τουτονὶ παρέβη καὶ οὐκ ἐφύλαξε, πολλοὺς ἀνελών· καὶ γὰρ καὶ αὐτὸς ὁ Σόλων ὁ Ἰούλιος, ὁ καὶ τὸ δόγμα τοῦτο κατὰ πρόσταξιν αὐτοῦ συγγράφας, οὐ πολλῶ ὕστερον ἐσφάγη. καὶ πολλὰ μὲν ἡμῖν οὐ καταθύμια ἐπραττεν, αἰτίαν τε ἔσχεν 3 ἐπὶ τῷ πλήθει στρατιωτῶν ὀχλώδη τὴν πόλιν ποιῆσαι καὶ δαπάνη χρημάτων περιττῇ τὸ κοινὸν βαρύναι, καὶ τὸ μέγιστον ὅτι μὴ ἐν τῇ τῶν συνόντων οἱ εὐνοία ἀλλ' ἐν τῇ ἐκείνων ἰσχύϊ τὴν ἐλπίδα τῆς σωτηρίας ἐποιεῖτο· μάλιστα δὲ ἐπεκάλουν αὐτῷ τινες 4 ὅτι καθεστηκότος ἐκ τε τῆς Ἰταλίας καὶ τῆς Ἰβηρίας τῆς τε Μακεδονίας καὶ τοῦ Νωρικοῦ μόνον τοὺς σωματοφύλακας εἶναι, καὶ τούτου καὶ τοῖς εἰδεσιν αὐτῶν ἐπιεικεστέρων καὶ τοῖς ἡθεσιν ἀπλουστέρων ὄντων, τοῦτο μὲν κατέλυσεν, ἐκ δὲ δὴ τῶν στρατο- 5

2, 3, 1. αἰτίαν — 6, ἐποιεῖτο et 5, 1, ἐκ — 8, τραπομένην inserta ex V p. 733.

πέδων ὁμοίως πάντων τὸ αἶν ἐνδεὲς ὃν ἀντικαθίστασθαι τάξας, αὐτὸς μὲν ὥς καὶ ἐπιστησόμενος διὰ τοῦτο τὰ στρατιωτικὰ μᾶλλον αὐτοῖς χρησάμενος, καὶ τι καὶ ἄθλον τοῖς ἀγαθοῖς τὰ πολέμια προδήσων ἐποίησεν αὐτό, τῷ δὲ δὴ ἔργῳ σαφέστατα τὴν τε ἡλικίαν τὴν ἐκ τῆς Ἰταλίας παραπώλεσε πρὸς ληστείας καὶ μονομαχίας ἀντὶ τῆς πρὶν στρατείας τραπομένην, 6 καὶ τὸ ἄστυ ὄχλου στρατιωτῶν συμμίκτου καὶ ἰδεῖν ἀγριωτάτων καὶ ἀκούσαι φοβερωτάτων ὁμιλῆσαι τε ἀγροικοτάτων ἐπλήρωσε.

3 σημεῖα δὲ αὐτῷ ἐξ ὧν τὴν ἡγεμονίαν ἤλπιε, ταῦτα ἐγένετο. ὅτε γὰρ ἐς τὸ βουλευτήριον ἐσεγράφη, ὅναρ ἔδοξε λύκαινάν τινα κατὰ ταῦτά τῷ Ῥωμύλῳ θηλάζειν. μέλλοντί τε αὐτῷ τὴν Ἰουλίαν ἄγεσθαι ἢ Φαυστινὰ ἢ τοῦ Μάρκου γυνὴ τὸν θάλαμόν σφιδν ἐν τῷ Ἀφροδισίῳ τῷ κατὰ τὸ παλάτιον παρεσκεύα- 2 σεν. ὕδωρ τε ἐκ τῆς χειρὸς αὐτῷ καθεύδοντί ποτε, ὥσπερ ἐκ πηγῆς, ἀνεδόθη. καὶ ἐν Λουγδούνῳ ἄρχοντι πᾶσα αὐτῷ ἢ τῶν Ῥωμαίων δύναμις προσῆλθέ τε καὶ ἡσπάσατο, ὅναρ φημί. καὶ ἄλλοτε ἀνήχθη ἐς περιωπὴν ὑπὸ τινος, καὶ καθορῶν ἀπ' αὐτῆς πᾶσαν μὲν τὴν γῆν, πᾶσαν δὲ τὴν θάλατταν, ἐφήπτετο αὐτῶν ὥσπερ παναρχμονίου τινὸς ὀργάνου, καὶ ἐκεῖνα 3 συνεφθέργετο. καὶ αὐτίς ἵππον ἐν τῇ ἀγορᾷ τῇ Ῥωμαίᾳ τὸν μὲν Περτίνακα ἀναβεβηκότα ἀπορρῖψαι, ἑαυτὸν δὲ ἐκόντα ἀναλαβεῖν ἐνόμισε. ταῦτα μὲν ἐκ τῶν ὄνειράτων ἔμαθεν, ὕπαρ δὲ ἐς τὸν βασιλικὸν δίσφρον ἐφηβος ὧν ἔτι ἀγνοία ἐνιδρύθη.

τὴν μὲν οὖν ἡγεμονίαν μετὰ τῶν ἄλλων καὶ 4 ταῦτα αὐτῷ προεδήλωσε. καταστάς δὲ ἐς αὐτὴν ἡρώων τῷ Περτίνακι κατεσκεύασε, τό τε ὄνομα αὐτοῦ ἐπὶ τε ταῖς εὐχαῖς ἀπάσαις καὶ ἐπὶ τοῖς ὄρκοις ἅπασι

προσέταξεν ἐπιλέγεσθαι, καὶ χρυσὴν εἰκόνα αὐτοῦ
 ἐφ' ἄρματος ἐλεφάντων ἐς τὸν ἱππόδρομον ἐσά-
 γεσθαι, καὶ ἐς τὰ λοιπὰ ἐκέλευσε θεάτρα θρόνους
 τρεῖς καταχρύσους αὐτῷ ἐσκομίζεσθαι. ἡ δὲ δὴ ²
 ταφὴ καίτοι πάλαι τεθνηκότος αὐτοῦ τοιάδε ἐγένετο.
 ἐν τῇ ἀγορᾷ τῇ Ῥωμαίᾳ βῆμα ξύλινον ἐν χρῶ τοῦ λι-
 θίνου κατεσκευάσθη, καὶ ἐπ' αὐτοῦ οἶκημα ἄτοιχον
 περίστυλον, ἐκ τε ἐλέφαντος καὶ χρυσοῦ πεποικιλμέ-
 νον, ἐτέθη, καὶ ἐν αὐτῷ κλίνη ὁμοία, κεφαλὰς πέριξ ³
 θηρίων χερσαίων τε καὶ θαλασσίων ἔχουσα, ἐκομί-
 σθη στρώμασι πορφυροῖς καὶ διαχρύσοις κεκοσμη-
 μένη, καὶ ἐς αὐτὴν εἰδωλὸν τι τοῦ Περγίνακος
 κήρινον, σκευὴ ἐπινικίῳ εὐθετημένον, ἀνετέθη, καὶ
 αὐτοῦ τὰς μυίας παῖς εὐπρεπής, ὥς δῆθεν καθεύ-
 δοντας, πτεροῖς ταῶνος ἀπεσόβει. προκειμένου δ' ⁴
 αὐτοῦ ὁ τε Σεουήρος καὶ ἡμεῖς οἱ βουλευταὶ αἱ τε
 γυναικες ἡμῶν προσήειμεν πενθικῶς ἐσταλμένοι·
 καὶ ἐκείναι μὲν ἐν ταῖς στοαῖς, ἡμεῖς δὲ ὑπαῖθριοι
 ἐκαθεζόμεθα. καὶ τούτου πρῶτον μὲν ἀνδριάντες
 πάντων τῶν ἐπιφανῶν Ῥωμαίων τῶν ἀρχαίων, ἔπειτα ⁵
 χοροὶ παίδων καὶ ἀνδρῶν θρηνώδη τινὰ ὕμνον ἐς
 τὸν Περγίνακα ᾄδοντες παρῆλθον· καὶ μετὰ τοῦτο
 τὰ ἔθνη πάντα τὰ ὑπήκοα ἐν εἰκόσι χαλκαῖς, ἐπιχω-
 ρίως σφίσιν ἐσταλμένα, καὶ τὰ ἐν τῷ ἄστει αὐτῷ
 γένῃ, τό τε τῶν βαβδούχων καὶ τὸ τῶν γραμματέων
 τῶν τε κηρύκων καὶ ὅσα ἄλλα τοιουτότροπα, ἐφέλ-
 πετο. εἴτ' εἰκόνας ἦκον ἀνδρῶν ἄλλων, οἷς τι ἔργον ⁶
 ἢ καὶ ἐξεύρημα ἢ καὶ ἐπιτήδευμα λαμπρὸν ἐπέπρα-
 κτο, καὶ μετ' αὐτοὺς οἱ τε ἱππεῖς καὶ οἱ πεζοὶ ὠπλι-
 σμένοι οἱ τε ἀθληταὶ ἵπποι καὶ τὰ ἐντάφια, ὅσα ὁ τε
 αὐτοκράτωρ καὶ ἡμεῖς αἱ τε γυναικες ἡμῶν καὶ οἱ
 ἱππεῖς οἱ ἐλλόγιμοι οἱ τε δῆμοι καὶ τὰ ἐν τῇ πόλει

- συστήματα ἐπέμψαμεν· καὶ αὐτοῖς βωμὸς περίχρυσος, ἐλέφαντί τε καὶ λίθοις Ἰνδικοῖς ἡσκημένος, ἡκολούθει. ὥς δὲ παρεξήλθε ταῦτα, ἀνέβη ὁ Σεουήρος ἐπὶ τὸ βῆμα τὸ τῶν ἐμβόλων, καὶ ἀνέγνω ἐγκώμιον τοῦ Περτίνακος. ἡμεῖς δὲ πολλὰ μὲν καὶ διὰ μέσου τῶν λόγων αὐτοῦ ἐπεβοῶμεν, τὰ μὲν ἐπαινοῦντες τὰ δὲ καὶ θρηνοῦντες τὸν Περτίνακα, πλεῖστα δὲ ἐπειδὴ ἐπαύσατο. καὶ τέλος, μελλούσης τῆς κλίνης κινηθῆσθαι, πάντες ἅμα ὠλοφυράμεθα καὶ πάντες ἐπιδακρύσαμεν. κατεκόμισαν δὲ αὐτὴν ἀπὸ τοῦ βήματος οἱ τε ἀρχιερεῖς καὶ αἱ ἀρχαὶ αἱ τε ἐνεστώσαι καὶ αἱ ἐς νέωτα ἀποδεδειγμένοι, καὶ ἱππεῦσί τισι φέρειν ἔδωσαν. οἱ μὲν οὖν ἄλλοι πρὸ τῆς κλίνης προήειμεν, καὶ τινες ἐκόπτοντο ἐτέρων πένθιμόν τι ὑπαυλόντων· ὁ δ' αὐτοκράτωρ ἐφ' ἅπασιν εἶπετο, καὶ οὕτως ἐς τὸ ἄρειον πεδῖον ἀφικόμεθα. ἐπεσκεύαστο δὲ ἐν αὐτῷ πυρὰ πυργοειδῆς τρίβολος, ἐλέφαντι καὶ χρυσῷ μετὰ ἀνδριάντων τινῶν κεκοσμημένη, καὶ ἐπ' αὐτῆς τῆς ἄκρας ἄρμα ἐπύχρυσον, ὅπερ ὁ Περτίναξ ἤλανε. ἐς οὖν ταύτην τὰ ἐντάφια ἐνεβλήθη καὶ ἡ κλίνη ἐνετέθη, καὶ μετὰ τοῦτο τὸ εἰδωλον ὃ τε Σεουήρος καὶ οἱ συγγενεῖς τοῦ Περτίνακος ἐφίλησαν. καὶ ὁ μὲν ἐπὶ βῆμα ἀνέβη, ἡμεῖς δὲ ἡ βουλὴ πλὴν τῶν ἀρχόντων ἐπὶ ἱκρία, ὅπως ἀσφαλῶς τε ἅμα καὶ ἐπιτηδεύως τὰ γινόμενα θεωρήσωμεν. οἱ δὲ ἄρχοντες καὶ ἡ ἱππὰς τὸ τέλος προσφόρως σφίσιν ἐσκενασμένοι, οἱ τε ἱππεῖς οἱ στρατιῶται καὶ οἱ πεζοὶ περὶ τὴν πυρὰν πολιτικάς τε ἅμα καὶ ποιητικάς διεξόδους διελίττοντες διεξήλθον· εἰδ' οὕτως οἱ ὕπατοι πῦρ ἐς αὐτὴν ἐνέβαλον. γενομένου δὲ τούτου ἀετός τις ἐξ αὐτῆς ἀνέπτατο.
- ὅτι ὁ Περτίναξ, τὸ μὲν εὐπόλεμον ἄγροικον τὸ

δὲ εἰρηναῖον δειλὸν ὥς τὸ πολὺ ἐκβαῖνον, ἀμφοτέρω
κράτιστος ὁμοίως ἐγένετο, φοβερὸς μὲν πολεμῆσαι,
σοφὸς δὲ εἰρηνεῦσαι ὧν· καὶ τὸ μὲν θρασύ, οὐ τὸ
ἀνδρεῖον μετέχει, πρὸς τε τὸ ἀλλόφυλον καὶ πρὸς τὸ
στασιάζον, τὸ δὲ ἐπιεικές, οὐ τὸ δίκαιον μεταλαμβά-
νει, πρὸς τε τὸ οἰκεῖον καὶ πρὸς τὸ σῶφρον ἐνεδεί-
κνυτο. προαχθεὶς δὲ ἐς τὴν τῆς οἰκουμένης προστα-
σίαν οὐκ ἠλέγχθη ποτὲ ὑπὸ τῆς τοῦ μελίκονος αὐξή-
σεως, ὥστε ἐν μὲν τοῖς ταπεινότερος ἐν δὲ τοῖς
ὀγκωδέστερος τοῦ καθήκοντος γενέσθαι, ἀλλ' ὁμοίως
ἀπ' ἀρχῆς διὰ πάντων μέχρι τῆς τελευτῆς διετέλεσε
σεμνὸς ἔξω τοῦ σκυθρωποῦ, πρᾶος ἔξω τοῦ ταπει-
νοῦ, φρόνιμος ἄνευ κακουργίας, δίκαιος ἄνευ ἀκρι-
βολογίας, οἰκονομικὸς χωρὶς ὑπαρκτίας, μεγαλόνοος
χωρὶς ἀνχήματος. V p. 734.

καὶ ὁ μὲν Περίναξ οὕτως ἠθανατίσθη, ὁ δὲ ⁶
Σεουῆρος ἐξεστράτευσε κατὰ τοῦ Νίγρου. οὗτος δὲ
Ἰταλὸς μὲν ἦν, ἐξ ἱππέων, οὔτε δὲ ἐς τὸ κρείττον
οὔτε ἐς τὸ χεῖρον ἐπίσημος, ὥστε τινὰ ἢ πάνυ αὐτὸν
ἐπαινεῖν ἢ πάνυ ψέγειν· διὸ καὶ τῇ Συρίᾳ ὑπὸ Κομ-
μόδου προσετάχθη. ἐχρήτο δὲ ὑποστρατήγῳ μετὰ καὶ ²
τῶν ἄλλων τῷ Αἰμιλιανῷ, ὅτι τε μεσεύων καὶ ἐφε-
δρεύων τοῖς πράγμασι πάντων τῶν τότε βουλευόν-
των καὶ συνέσει καὶ ἐμπειρίᾳ πραγμάτων προφέρειν
ἐδόκει, ἐπὶ πολλῶν γὰρ ἐθνῶν ἐξήταστο, ὑφ' ὧν περ
καὶ ἐξώγκωτο, ὅτι τε τοῦ Ἀλβίνου προσήκων ἦν.
συνερωγός τε δὲ τοῦ πολέμου ἦλθέ τε ἐς τὸ Βυζάν-
τιον, καὶ ἐντεῦθεν ἐπὶ τὴν Πέρινθον ἐπεστράτευσε.
γενομένων δὲ αὐτῷ σημείων οὐκ ἀγαθῶν ἐταράχθη·
αἰετός τε γὰρ ἐπ' ἄγαλμα στρατιωτικὸν ἰξήσας ἐπὶ το-

6, 1, 4. διὸ — προσετάχθη et 2, 2, μεσεύων — πράγ-
μασι et ὑφ' — ἦν inserta ex V p. 734.

σοῦτον ἐπέμεινε, καίπερ ἀποσοβούμενος, ὥστε καὶ
 ἀλῶναι, καὶ μέλισσαι κηρία περὶ τὰ σημεῖα τὰ στρα-
 τιωτικά, τὰς τε εἰκόνας αὐτοῦ μάλιστα, περιέπλασ-
⁴ σόν. διὰ ταῦτα οὖν ἀπῆρεν ἐς τὸ Βυζάντιον. ὁ
^{a. C.}
¹⁹⁴ Αἰμιλιανὸς δὲ περὶ Κύζικον συμβαλὼν τισι τῶν στρα-
 τηγῶν τῶν τοῦ Σεουήρου ἡττήθη πρὸς αὐτῶν καὶ
 ἐσφάγη. καὶ μετὰ ταῦτα μεταξὺ τῶν στενῶν τῆς τε
 Νικαίας καὶ τῆς Κίου πόλεμος αὐτοῖς μέγας γίνεται
⁵ καὶ πολύτροπος· οἱ μὲν γὰρ ἐν τῷ πεδίῳ συστάδην
 ἐμάχοντο, οἱ δὲ τοὺς λόφους καταλαβόντες ἐξ ὑπερ-
 δεξιῶν ἔβαλλον καὶ ἡκόντιζον ἐς τοὺς ἐναντίους, οἱ
 δὲ καὶ ἀπὸ τῆς λίμνης ἐς πλοῖα ἐμβεβηκότες τοῖς πο-
 λεμίοις ἐπετοξάζοντο. κατ' ἀρχὰς μὲν οὖν ἐνίκων οἱ
 Σεουήρειοι, ὑπὸ τῷ Κανδίδῳ ταττόμενοι, καὶ τοῖς
 χωρίοις ὅθεν ἐμάχοντο, ὑπερδεξιόις οὖσι, πλεονεκ-
⁶ τοῦντες· μετὰ δὲ ταῦτα αὐτοῦ τοῦ Νίγρου ἐπιφα-
 νέντος παλινδιδῶξιν γίνεται καὶ νίκη τῶν Νιγρῶν.
 ἔπειτα τοῦ Κανδίδου τῶν σημειοφόρων ἐπιλαμβανο-
 μένου, καὶ στρέφοντος αὐτοὺς ἀντιπροσώπους τοῖς
 πολεμίοις, τοῖς τε στρατιώταις τὴν φυγὴν ὀνειδίζον-
 τος, αἰσχυνθέντες οἱ περὶ αὐτὸν ὑπέστρεψαν καὶ τῶν
 ἐναντίων ἀντεπεκράτησαν. κἂν πανωλεθρία τούτους
 διέφθειραν, εἰ μὴ ἡ πόλις ἐγγὺς ἦν καὶ νύξ σκοτεινὴ
 ἐγένετο.

⁷ μετὰ δὲ ταῦτα ἐν Ἰσθμῷ πρὸς ταῖς καλουμέναις
 πύλαις μεγίστη γίνεται μάχη, τῷ μὲν Σεουηρείῳ
 στρατεύματι Οὐάλεριανοῦ τε καὶ Ἀνυλίνου ἐπιστα-

6, 6, 9. ὅτι ὁ Νίγρος ἦν μὲν οὐδ' ἄλλως ἀρτίφων, ἀλλὰ
 καὶ πάνν πολλὰ δυνηθεὶς ἐπλημμέλησε, τότε δὲ καὶ μᾶλλον
 ὤγκωθη, ὥστε τοῖς μὲν Ἀλέξανδρον αὐτὸν νέον ὀνομάζουσι
 χαίρειν, τῷ δὲ ἐρομένῳ "τίς σοι ταῦτα ποιεῖν ἐπιτέτροφεν"
 τὸ ξίφος δεῖξαι, καὶ εἰπεῖν ὅτι τοῦτο. V p. 734.

τούντων, Νίγρου δὲ αὐτοῦ τοῖς οἰκείοις παρόντος
 τάγμασι καὶ συντάσσοντος ἐς τὸν πόλεμον. ἡ δὲ
 ἐσβολὴ αὕτη, αἱ Κιλικεῖοι πύλαι, διὰ τὴν στενότητα
 οὕτω προσαγορεύονται· ἐνθεν μὲν γὰρ ὄρη ἀπότομα ²
 ἀνατείνει, ἐνθεν δὲ κρημνοὶ βαθεῖς ἐς τὴν θάλασσαν
 καθήκουσιν. ὁ οὖν Νίγρος στρατόπεδον ἐνταῦθα ἐπὶ
 λόφου τινὸς ἰσχυροῦ ἐποιήσατο, καὶ πρῶτως μὲν τοὺς
 ὀπλίτας, ἔπειτα τοὺς ἀκοντιστάς τοὺς τε λιθοβόλους,
 καὶ τοξότας ἐπὶ πᾶσιν ἔταξεν, ἵν' οἱ μὲν ἐκ χειρὸς
 τοὺς προσμυγνύντας σφίσι ἀμύνοντο, οἱ δὲ ἐκ πολ-
 λοῦ τῇ ἰσχύϊ καὶ ὑπὲρ ἐκείνων χρῶντο· τό τε γὰρ ³
 ἐπ' ἀριστερὰ καὶ τὸ ἐπὶ δεξιὰ ὑπὸ τε τῶν κρημνῶν
 πρὸς τῇ θαλάσῃ ὑπὸ τε τῆς ὕλης ἀνεκβάτου οὔσης
 ἐπέφρακτο. τό τε οὖν στράτευμα οὕτω διέταξε, καὶ
 τὰ σκευοφόρα ἐπ' αὐτῷ κατεχώρισεν, ὅπως, ἂν τις
 αὐτῶν φηγεῖν ἐθελήσῃ, μὴ δυνηθῇ. ὁ οὖν Ἀνυλίνος ⁴
 συνιδὼν τοῦτο τὴν μὲν ἀσπίδα προεβάλετο, καὶ ἐπ'
 αὐτῇ τὸ κοῦφον πᾶν ἐπέταξεν, ἵν' οἱ μὲν πόρρωθεν
 ὑπὲρ αὐτῶν ἀνείργωσι τοὺς ἐναντίους, οἱ δ' ἀσφαλῇ
 τὴν ἄνοδόν σφίσι ἀντιπαράσχωσι· τοὺς δ' ἱππέας
 μετὰ Οὐάλεριανοῦ ἔπεμψε, τὴν τε ὕλην τρόπον τινὰ
 περιελθεῖν καὶ κατὰ νότου τοῖς Νιγρεῖσι αἰφνίδιον
 ἐπιπεσεῖν κελεύσας. ἐπεὶ δὲ ἐς χεῖρας ἦσαν, τῶν ⁵
 Σεουηρεῖων τὰς ἀσπίδας τὰς μὲν προβαλομένων τὰς
 δὲ ἐπιβαλομένων ἐς χελώνης τρόπον, καὶ οὕτω πλη-
 σιασάντων τοῖς ἐναντίοις, ἐγένετο μὲν ἰσόρροπος ἡ
 μάχη ἐπὶ μακρότατον, ἔπειτα οἱ τοῦ Νίγρου πολὺ
 τῷ πλήθει σφῶν καὶ τῇ τοῦ χωρίου φύσει προέσχον.
 κἂν παντελῶς ἐκράτησαν, εἰ μὴ νέφη ἐξ αἰθρίας καὶ ⁶
 ἄνεμος ἐκ νηνεμίας βρονταὶ τε σκληραὶ καὶ ἀστρα-
 παὶ ὀξεῖαι μεθ' ὑετοῦ λάβρου κατὰ πρόσωπον αὐτοῖς
 προσέπεσον· τοὺς μὲν γὰρ Σεουηρεῖους ἄτε καὶ κα-

- τόπιν ὄντα ὅν κ' ἐλύπει ταῦτα, τοὺς δὲ Νιγρείους
 7 ἐμπίπτοντα ἐξ ἐναντίας ἰσχυρῶς ἐτάραττε. μέγιστον
 δ' αὕτη ἡ συντυχία τοῦ γενομένου τοῖς μὲν θάρσος
 ὥς καὶ παρὰ τοῦ θεοῦ βοηθουμένοις, τοῖς δὲ δέος
 ὥς καὶ ὑπ' αὐτοῦ πολεμουμένοις· ἐμβαλοῦσα τοὺς
 μὲν καὶ ὑπὲρ τὴν ἰσχὺν ἐπέφρωσε, τοὺς δὲ καὶ παρὰ
 8 τὴν δύναμιν ἐξεφόβησε· καὶ σφισι φεύγουσιν ἤδη
 ὁ Οὐαλεριανὸς ἐπεφάνη. ἰδόντες οὖν αὐτὸν ἀνάπα-
 λιν ἐτράποντο, καὶ μετὰ τοῦτο τοῦ Ἀνυλίνου σφᾶς
 ἀνακόψαντος ἀνέστρεψαν· εἴτ' ἄνω καὶ κάτω δια-
 8 τρέχοντες, ὅπη διαπέσοιεν, ἐπλανῶντο. καὶ φθόρον
 δὴ τοῦτον πλείστον ἐν τῷδε τῷ πολέμῳ συνέβη γε-
 νέσθαι· δύο γὰρ μυριάδες τῶν μετὰ τοῦ Νίγρου
 διώλοντο. καὶ τοῦτ' ἄρα τὸ τοῦ ἱερέως ὄναρ ἐδήλου·
 2 ἐν γὰρ τῇ Παννονίᾳ ὄντος τοῦ Σεουήρου ὁ ἱερεὺς
 τοῦ Διὸς ὄναρ εἶδεν ἄνδρα τινὰ μέλανα ἐς τὸ στρα-
 τόπεδον αὐτοῦ ἐσβιαζόμενον καὶ ὑπὸ χειρῶν ἀπολ-
 λύμενον· τὸ γὰρ ὄνομα τοῦ Νίγρου ἐξελληνίζοντες
 οἱ ἄνθρωποι τὸν μέλανα ἐκείνον εἶναι ἐγνώσαν.
 3 ἁλούσης δὲ τῆς Ἀντιοχείας οὐ πολλῷ ὕστερον ἐφυγε
 μὲν ἀπ' αὐτῆς ὥς πρὸς τὸν Εὐφράτην ὁ Νίγρος, δια-
 νοούμενος ἐς τοὺς βαρβάρους φυγεῖν, ἐάλω δὲ ὑπὸ
 τῶν καταδιωξάντων καὶ ἀπετμήθη τὴν κεφαλὴν. καὶ
 ταύτην ὁ Σεουήρος ἐς τὸ Βυζάντιον πέμψας ἀνεσταύ-
 ρωσεν, ἵν' ἰδόντες αὐτὴν οἱ Βυζάντιοι προσχωρή-
 σωσι. μετὰ δὲ ταῦτα ὁ Σεουήρος τοὺς τὰ τοῦ Νίγρου
 φρονήσαντας ἐδικαίου.
 4 ὅτι ὁ Σεουήρος τὰς πόλεις τοὺς τε ἰδιώτας τοὺς
 μὲν ἐκόλαξε τοὺς δὲ ἡμείβετο, τῶν δὲ δὴ βουλευ-
 τῶν τῶν Ῥωμαίων ἀπέκτεινε μὲν οὐδένα, τοὺς δὲ
 πλείους τὰς οὐσίας ἀφείλετο καὶ ἐς νήσους κατέ-
 κλεισεν. ἡγγυρολόγησέ τε δεινῶς· τά τε γὰρ ἄλλα

καὶ ὅσα τῷ Νίγρῳ καὶ ἰδιῶταί τινες καὶ δῆμοι, οὐχ
ὅτι ἐκούσιοι ἀλλὰ καὶ ἀναγκαστοί, ἐδεδώκεσαν, τε-
τραπλάσια ἐπεσέπραξε. καὶ ἡσθάνετο μὲν πού καὶ
αὐτὸς τοῦτο, πολλῶν δὲ δὴ χρημάτων χρήζων ἐν οὐ-
δενὶ λόγῳ τὰ θρυλούμενα ἐποιεῖτο. V p. 734.

Κάσσιος δὲ Κλήμης βουλευτῆς παρ' αὐτῷ τῷ
Σεουήρῳ κρινόμενος οὐκ ἀπεκρύψατο τὴν ἀλήθειαν,
ἀλλ' ὥδέ πως ἐπαρρησιάσατο. "ἐγώ" ἔφη "οὔτε σὲ
οὔτε Νίγρον ἡπιστάμην, καταληφθεὶς δὲ δὴ ἐν τῇ
ἐκείνου μερίδι τὸ παρὸν ἀναγκαίως ἐθεράπευσα, οὐχ
ὥς σοι πολεμῆσων ἀλλ' ὥς Ἰουλιανὸν καταλύσων.
οὔτ' οὖν ἐν τούτῳ τι ἡδίκησα, τὰ αὐτὰ σοι κατ' ἄρ-
χὰς σπουδάσας, οὐδ' ὅτι μὴ πρὸς σὲ ὕστερον, ἐγκα-
ταλιπὼν ἅπαξ ὃν ὑπὸ τοῦ δαιμονίου ἔλαβον, μετέ-
στην· οὐδὲ γὰρ οὐδὲ σὺ τῶν παρακαθημένων σοι καὶ
συνδικαζόντων τούτων οὐδένα ἂν ἡθέλησας προ-
δόντα σε πρὸς ἐκείνον αὐτομολῆσαι. ἐξέταξε οὖν μὴ
τὰ σώματα ἡμῶν μηδὲ τὰ ὀνόματα, ἀλλ' αὐτὰ τὰ
πράγματα. πᾶν γὰρ ὅ,τι ἂν ἡμῶν καταγνῶς, τοῦτο
καὶ σεαυτοῦ καὶ τῶν σῶν ἐταίρων καταψηφιῇ· καὶ
γὰρ εἰ τὰ μάλιστα μήτε δίκη μήτ' ἀποφάσει τινὶ
ἁλώσῃ, ἀλλὰ τῇ παρὰ τοῖς ἀνθρώποις φήμῃ, ἥς ἐς
αἰδίου μνήμῃ καταλείψεται, δόξεις ταῦτα ἐφ' οἷς
συνέβη ἑτέροις ἐγκαλεῖν." τοῦτον μὲν οὖν ὁ Σεουή-
ρος τῆς παρρησίας θαυμάσας, τὴν ἡμίσειαν αὐτῷ τῆς
οὐσίας ἔχειν συνεχώρησεν.

ὅτι συχνοὶ ὥς καὶ τὰ τοῦ Νίγρου φρονήσαντες,
καὶ τῶν οὔτ' ἰδόντων ποτὲ αὐτὸν οὔτε συναραμένων
οἱ, ἐπηρεάσθησαν. V p. 737.

ὅτι ὁ Σεουήρος ἐπεχείρησε τοὺς τιμωρουμένους
ὑπ' αὐτοῦ... τῷ Κλάρῳ τῷ Ἐρυνκίῳ μηνυτῇ κατ'
αὐτῶν χρήσασθαι, ἵνα τὸν τε ἄνδρα διαβάλλῃ καὶ τὸν

ἐλεγχον ἀξιοχρεώτερον πρὸς τε τὸ γένος αὐτοῦ καὶ πρὸς τὴν δόξαν ποιεῖσθαι νομισθείη· καὶ τὴν γε σωτηρίαν τὴν τε ἄδειαν αὐτῷ δώσειν ὑπέσχετο. ἐπεὶ δὲ ἐκεῖνος ἀποθανεῖν μᾶλλον ἢ τοιοῦτόν τι ἐνδεξάμενος εἴλετο, πρὸς τὸν Ἰουλιανὸν ἐτράπετο, καὶ τοῦτον ἀνέπεισεν. καὶ διὰ τοῦτ' αὐτὸν ἀφῆκεν, ὅσον γε μήτ' ἀποκτεῖναι μήτ' ἀτιμάσαι· ταῖς γὰρ δὴ βασάνοις ἰσχυρῶς πάντα ὑπ' αὐτοῦ ἠκρίβωσεν, ἐν οὐδενὶ λόγῳ τὸ ἀξίωμα τὸ τότε αὐτοῦ ποιησάμενος. ib.

10 οἱ δὲ δὴ Βυζάντιοι καὶ ζῶντος τοῦ Νίγρου καὶ
 a. C. 195 τελευτήσαντος πολλὰ καὶ θαυμαστά ἐδρασαν. ἡ δὲ πόλις αὐτῶν ἐν καιρῷ πάνυ καὶ τῶν ἡπείρων καὶ τῆς διὰ μέσου σφῶν θαλάσσης κεῖται, τῇ τε τοῦ χωρίου ἄμα καὶ τῇ τοῦ Βοσπόρου φύσει ἰσχυρῶς παρεσκευασμένη. αὐτὴ τε γὰρ ἐπὶ μετεώρου πεπόλισται, προέχουσα ἐς τὴν θ' ἑλκυσσάν· καὶ ἐκείνη χειμάρρου δίκην ἐκ τοῦ Πόντου καταθέουσα τῇ τε ἄκρᾳ προσπίπτει, καὶ μέρει μὲν τινὶ ἐς τὰ δεξιὰ ἀποτρέπεται κἀνταῦθα τὸν τε κόλπον καὶ τοὺς λιμένας ποιεῖ, τῷ δὲ δὴ πλείονι πρὸς τὴν Προποντίδα παρ' αὐτὴν τὴν πόλιν πολλῇ σπουδῇ χωρεῖ. καὶ μέντοι καὶ τὰ τεῖχη καρτερώτατα εἶχον. ὁ τε γὰρ θώραξ αὐτῶν λίθοις τετραπέδοις παχέσι συνφυκοδόμητο, πλαξὶ χαλκαῖς συνδουμένοις, καὶ τὰ ἐντὸς αὐτῶν καὶ χώμασι καὶ οἰκοδομήμασιν ὠχύρωτο, ὥστε καὶ ἐν τεύχεος παχὺ τὸ πᾶν εἶναι δοκεῖν, καὶ ἐπάνωθεν αὐτοῦ περιδρόμον
 3 καὶ στεγανὸν καὶ εὐφύλακτον ὑπάρχειν. πύργοι τε πολλοὶ καὶ μεγάλοι ἔξω τε ἐκκείμενοι καὶ θυρίδας πέριξ ἐπαλλήλους ἔχοντες ἦσαν, ὥστε τοὺς προσβάλλοντας τῷ κύκλῳ ἐντὸς αὐτῶν ἀπολαμβάνεσθαι· δι' ὀλίγου τε γὰρ καὶ οὐ κατ' εὐθύ, ἀλλ' οἱ μὲν τῇ οἱ δὲ τῇ σκολιώτερον ὠκοδομημένοι, πᾶν τὸ προσπίπτον

σφισιν ἐνεκυκλοῦντο. τοῦ δὲ δὴ περιβόλου τὰ μὲν 5
 πρὸς τῆς ἡπείρου ἐς μέγα ὕψος ἦρτο, ὥστε καὶ τοὺς
 τυχόντας ἀπ' αὐτῶν ἀμύνασθαι, τὰ δὲ πρὸς τῇ θα-
 λάτῃ ἦττον ὑψούτο· αἱ τε γὰρ πέτραι ἐφ' ὧν ἐφω-
 κοδόμηντο καὶ ἡ τοῦ Βοσπόρου δεινότης θαυμασιῶς
 σφισι συνεμάχουν. οἱ τε λιμένες ἐντὸς τείχους ἀμφό-
 τεροι κλειστοὶ ἀλύσεσιν ἦσαν, καὶ αἱ χηλαὶ αὐτῶν
 πύργους ἐφ' ἑκάτερα πολὺ προέχοντας ἔφερον, ὥστ'
 ἄπορον τῷ πολεμῷ τὸν πρόσπλουν ποιεῖν. τὸ δ' 6
 ὅλον ὁ Βόσπορος σφας μέγιστα ὠφελεῖ· ἀνάγκη γὰρ
 πᾶσα, ἂν ἄπαξ τις ἐς τὸ ρεῦμα ἐμπέσῃ, καὶ ἄκοντα
 αὐτὸν πρὸς τὴν γῆν ἐκπесεῖν. τοῦτο δὲ τῷ μὲν φίλῳ
 ἡδιστόν ἐστι, τῷ δὲ ἐναντίῳ ἀπορώτατον.

οὕτω μὲν οὖν τὸ Βυζάντιον ἐτετελίστο, καὶ προσ- 11
 ἐτι καὶ μηχαναὶ κατὰ παντὸς τοῦ τείχους ποικιλώτα-
 ται ἦσαν. τοῦτο μὲν γὰρ ἐπὶ τοὺς πλησιάζοντας καὶ
 πέτρας καὶ δοκοὺς ἐνέβαλλον, τοῦτο δὲ ἐπὶ τοὺς
 ἀφεσθηκότας καὶ λίθους καὶ βέλη δόρατά τε ἠφίεσαν,
 ὥστε ἐντὸς πολλοῦ χωρίου μηδένα αὐτῶν ἀκινδύνως
 πελάσαι δύνασθαι· ἀρπάγας τε ἕτεραι ἔχουσαι καὶ 2
 καθίεντο ἐξαπιναίως καὶ ἀνέσπων διὰ βραχέος καὶ
 πλοῖα καὶ μηχανήματα. Πρίσκοις πολίτης ἐμὸς τὰ
 πλείω αὐτῶν ἐτεκτίνετο, καὶ διὰ τοῦτο θανάτου τε
 ἅμα ὥφλε καὶ ἐσώθη· ὁ γὰρ Σεουήρος τὴν τέχνην
 αὐτοῦ μαθὼν ἐκώλυσεν αὐτὸν ἀποθάνειν, καὶ τού-
 του ἐς τε ἄλλα τινὰ αὐτῷ ἐχρήσατο καὶ ἐς τὴν τῶν
 Ἰτρῶν πολιορκίαν, καὶ μόνα γε τὰ ἐκείνου μηχανή-
 ματα οὐκ ἐκαύθη ὑπὸ τῶν βαρβάρων. καὶ πλοῖα δὲ 3
 τοῖς Βυζαντίοις πεντακόσια, τὰ μὲν πλείστα μονήρη,
 ἐστὶ δ' ἅ καὶ δίηροτα, κατεσκευάστο ἐμβόλους ἔχον-
 τα· καὶ τινα αὐτῶν ἐκατέρωθεν καὶ ἐκ τῆς πρύμνης
 καὶ ἐκ τῆς πρῶρας πηδαλίοις ἤσκητο καὶ κυβερνή-

τας ναύτας τε διπλοῦς εἶχεν, ὅπως αὐτοὶ μὴ μεταστρεφόμενοι καὶ ἐπιπλέωσι καὶ ἀναχωρῶσι, καὶ τοὺς ἐναντίους καὶ ἐν τῷ πρόσπλῳ καὶ ἐν τῷ ἀπόπλῳ σφῶν σφάλλωσι.

- 12 πολλὰ μὲν οὖν καὶ ἔδρασαν καὶ ἔπαθον οἱ Βυζάντιοι, ἅτε τοῖς ἐκ τῆς οἰκουμένης ὡς εἶπεν στόλοις ἐπὶ ὅλον τριετὴ χρόνον πολιορκούμενοι· λελέγεται δὲ ὀλίγα καὶ τὰ ἐχόμενά τινος θαύματος. ἦρουν μὲν γὰρ πλοῖά τινα παραπλέοντα εὐκαίρως ἐπιτιθέμενοι, ἦρουν δὲ καὶ τριήρεις τῶν ἐν τῷ ὄρμῳ τῶν
 2 ἐναντίων οὐσῶν· τὰς γὰρ ἀγκύρας αὐτῶν ὑψύδοις κολυμβηταῖς ὑποτέμνοντες, καὶ ἦλους ἐς τοὺς ταρσοὺς σφῶν, καλωδίους ἐκ τῆς φιλίας ἐκδεδεμένους ἐμπηγνύντες, ἐπεσπῶντο, ὥστ' αὐτὰς ἐφ' ἑαυτῶν αὐτομάτας προσπλεύσας ὁρᾶσθαι, μήτε ἐρέτου μήτ'
 3 ἀνέμου μηδενὸς ἐπισπέρχοντος. ἤδη δὲ καὶ ἐθέλονταί τινες ἔμποροι ὡς καὶ ἄκοντες ὑπ' αὐτῶν ἡλίσκοντο, καὶ τὰ ἀγώγιμα μεγάλων χρημάτων πωλήσαντες
 a. c. 196 ἐξέπλεον ἐκδιδράσκοντες. ἐπεὶ δὲ πάντων αὐτοῖς ἐκδapaνηθέντων τῶν ἔνδον ἐς τὸ στενὸν κομιδῇ τῶν τε πραγμάτων καὶ τῶν ἐλπίδων τῶν ἐπ' αὐτοῖς ἐλη-
 4 λύθησαν, πρότερον μὲν, καίπερ πάννυ πιεζόμενοι ἅτε καὶ τῶν ἔξω πάντων ἀποκεκλειμένοι, ὅμως ἀντεῖχον, καὶ ἐς τε τὰς ναῦς τοῖς τε ξύλοις τοῖς ἐκ τῶν οἰκιῶν καὶ ταῖς θριξὶ ταῖς τῶν γυναικῶν, σχοινία ἀπ' αὐτῶν πλέκοντες, ἐχρῶντο, καὶ ὁπότε τινες τῷ τείχει προσβάλοιεν, τοὺς τε λίθους σφίσι τοὺς ἐκ τῶν θεάτρων καὶ ἵππους χαλκοῦς καὶ ἀνδριάντας χαλκοῦς
 5 ὅλους ἐπερρίπτουν· ἐπεὶ δὲ καὶ ἡ τροφή σφας ἐπέλιπεν ἡ νενομισμένη καὶ δέρματα διαβρέχοντες ἥσθιον, εἶτα καὶ ταῦτα καταναλώθη, οἱ μὲν πλείους ἐξέπλευσαν, τηρήσαντες ξάλην καὶ καταιγίδα ὥστε μηδένα

ἀνταναχθῆναί σφισιν, ἵν' ἢ ἀπόλωνται ἢ ἐπισιτί-
 σονται, καὶ προσπίπτοντες ἀπροσδοκήτως τοῖς ἀγροῖς
 πάνθ' ὁμοίως ἐλήζοντο, οἱ δ' ὑπολειπόμενοι δεινό- 6
 τaton ἔργον ἐδρασαν· ἐπεὶ γὰρ ἐν τῷ ἀσθενεστάτῳ
 ἐγένοντο, ἐπ' ἀλλήλους ἐτράποντο καὶ ἀλλήλων ἐγεύ-
 οντο. οὗτοι μὲν οὖν ἐν τούτοις ἦσαν, οἱ δὲ ἄλλοι 13
 ἐπεὶ τὰ σκάφη καὶ ὑπὲρ τὴν δύναμιν αὐτῶν κατεγέ-
 μισαν, ἦσαν χειμῶνα μέγαν καὶ τότε ἐπιτηρήσαντες.
 οὐ μὴν καὶ ὦναντό γε αὐτοῦ· οἱ γὰρ Ῥωμαῖοι κατα-
 βαρεῖς αὐτοὺς καὶ βραχὺ πάνυ τοῦ ὕδατος ὑπερέ-
 χοντας ἰδόντες ἀντανήχθησαν, καὶ αὐτοῖς ἐσκεδασ-
 μένοις, ὥς που καὶ ὁ ἄνεμος καὶ ὁ κλύδων ἦγε, 2
 προσπίπτοντες ναυμαχίας μὲν οὐδὲν ἔργον ἔσχον, τὰ
 δὲ δὴ πλοῖα αὐτῶν ἀφειδῶς ἔκοπτον, πολλὰ μὲν τοῖς
 κοντοῖς ὠθοῦντες, πολλὰ δὲ καὶ τοῖς ἐμβόλοις ἀναρ-
 ρηγνύντες, ἔστι δ' αἱ καὶ αὐτῇ τῇ προσβολῇ σφῶν
 ἀνατρέποντες. καὶ ἐκεῖνοι δρᾶσαι μὲν οὐδέν, οὐδ' εἰ 3
 τὰ μάλιστα ἠθέλον, ἠδύναντο· διαφυγεῖν δὲ πῃ πει-
 ρώμενοι οἱ μὲν ὑπὸ τοῦ πνεύματος, ἀπλήστως αὐτῷ
 χρώμενοι, ἐβαπτίζοντο, οἱ δ' ὑπὸ τῶν ἐναντίων κα-
 ταλαμβανόμενοι διώλλυντο. θεώμενοι δὲ ταῦτα οἱ 4
 ἐν τῷ Βυζαντίῳ τέως μὲν ἐθεοκλύτουν καὶ ἐπεβόων
 ἄλλοτε ἄλλοι τοῖς γινομένοις, ὥς ἐκάστῳ τι τῆς θέας
 ἐκείνης ἢ τοῦ πάθους προσέπιπτεν· ἐπεὶ δὲ πασσυδὶ
 αὐτοὺς ἀπολλυμένους εἶδον, τότε δὴ ἀθρόοι καὶ ἀνῳ-
 μωξαν καὶ ἀνεθρόνησαν, κακ τοῦτου τό τε λοιπὸν
 τῆς ἡμέρας καὶ τὴν νύκτα πᾶσαν ἐπένθουν. τοσαῦτα 5
 γὰρ τὰ πάντα ναυάγια ἐγένετο ὥστε καὶ ἐς τὰς νή-
 σους καὶ ἐς τὴν Ἀσίαν ἐξενεχθῆναί τινα, καὶ ἀπ'
 αὐτῶν καὶ τὴν ἡτίαν σφῶν, καὶ πρὶν ἀκουσθῆναι,
 γνωσθῆναι. καὶ τῇ ὑστεραίᾳ τοῖς Βυζαντίοις ἐπὶ
 μείζον τὸ δεινὸν ηὐξήθη· ὥς γὰρ ὁ κλύδων ἐστό- 6

ρεστο, πᾶσα ἡ θάλασσα ἡ πρὸς τῷ Βυζαντίῳ καὶ τῶν νεκρῶν καὶ τῶν ναυαγίων καὶ τοῦ αἵματος ἐπληρώθη, πολλὰ δὲ καὶ ἐς τὴν γῆν ἐξεβράσθη, ὥστε καὶ χαλεπώτερον ἐκ τῆς ὕψεως σφων τὸ δεινὸν αὐτοῦ τοῦ ἔργου φανῆναι.

- 14 παρέδοσαν μὲν οὖν αὐτίκα τὴν πόλιν καὶ ἄκοντες οἱ Βυζάντιοι, Ῥωμαῖοι δὲ τοὺς μὲν στρατιώτας καὶ τοὺς ἐν τέλει διεχρήσαντο πάντας, πλὴν τοῦ πύκτου ὃς πολλὰ τοὺς Βυζαντίους ὠφέλησε καὶ τοὺς Ῥωμαίους ἐβλαψεν· οὗτος γὰρ παραχρηῖμα πύξ τε καί σκας τῶν στρατιωτῶν τινα καὶ ἐτέρῳ λαῷ ἐνθορῶν, ὅπως ὀργισθέντες διαφθείρωσιν αὐτόν, προαπώλετο.
- 2 ὁ δὲ Σεουήρος οὕτως ἦσθη ἐπὶ τῇ ἀλώσει τοῦ Βυζαντίου ὥς καὶ πρὸς τοὺς στρατιώτας, ἐν τῇ Μεσοποταμίᾳ τότε ὦν, αὐτὸ τοῦτο εἶπεῖν, "εἵλομεν δὲ καὶ
- 3 τὸ Βυζάντιον." ἔπαυσε δὲ τὴν πόλιν τῆς τε ἐλευθερίας καὶ τοῦ ἀξιώματος τοῦ πολιτικοῦ, καὶ δασμοφόρον ἀποφῆγας, τὰς τε οὐσίας τῶν πολιτῶν δημεύσας, αὐτὴν τε καὶ τὴν χώραν αὐτῆς Περινηθίοις ἐχαρίσατο, καὶ αὐτῇ ἐκεῖνοι οἷα κώμη χρώμενοι οὐδὲν
- 4 ὅ,τι οὐχ ὑβρίζον. ταῦτα μὲν οὖν δικαίως πως ποιῆσαι ἔδοξε· τὰ δὲ δὴ τείχη τῆς πόλεως διαλύσας ἐκείνους μὲν οὐδὲν πλέον τῆς στερησίσεως τῆς δόξης, ἣν ἐκ τῆς ἐπιδείξεως αὐτῶν ἐκαρποῦντο, ἐλύπησε, τῶν δὲ δὴ Ῥωμαίων μέγα καὶ φυλακτήριον καὶ ὀρμητήριον πρὸς τοὺς ἐκ τοῦ Πόντου καὶ τῆς Ἀσίας βαρ-
- 5 βάρους καθεῖλε. καὶ εἶδον ἐγὼ τὰ τείχη πεπτωκότα ὥσπερ ὑπὸ ἄλλων τινῶν ἀλλ' οὐχ ὑπὸ Ῥωμαίων ἐαλωκότα, ἐτεθεάμην δὲ αὐτὰ καὶ ἐστηκότα καὶ ἡκηκόειν αὐτῶν καὶ λαλούντων. ἐπὶ μὲν γὰρ ἀπὸ τῶν Θρακίων πυλῶν πύργοι καθήκοντες πρὸς τὴν θάλασσαν ἦσαν, τούτων δ' εἰ μὲν τις ἄλλῳ τῷ προσέμιξεν,

ἥσυχος ἦν, εἰ δὲ δὴ τῷ πρώτῳ ἐνεβόησέ τινα ἢ καὶ ὁ
λίθον ἐνέρριψεν, αὐτός τε ἤχει καὶ ἐλάλει καὶ τῷ
δευτέρῳ τὸ αὐτὸ τοῦτο ποιεῖν παρεδίδου, καὶ οὕτω
διὰ πάντων ὁμοίως ἐχώρει, οὐδὲ ἐπετάραττον ἀλλή-
λους, ἀλλ' ἐν τῷ μέρει πάντες, παρὰ τοῦ πρὸ αὐτοῦ
ὁ ἕτερος, τήν τε ἡχὴν καὶ τήν φωνήν διεδέχοντό τε
καὶ παρεπέμποντο.

EPITOME LIB. LXXV.

Τοιαῦτα μὲν τὰ τῶν Βυζαντίων τείχη ἦν, Σεουή-
ρος δέ, ἐν ᾧ ταῦτα ἐπολιορκεῖτο, κατὰ τῶν βαρβά-
ρων ἐπιθυμία δόξης ἐστράτευσε, τῶν τε Ὀρροηνῶν
καὶ τῶν Ἀδιαβηνῶν καὶ τῶν Ἀραβίων.

- ² ὅτι οἱ Ὀρροηνοὶ καὶ οἱ Ἀδιαβηνοὶ ἀποστάντες καὶ
Νίσιβιν πολιορκοῦντες, καὶ ἡττηθέντες ὑπὸ Σεουή-
ρου, ἐπρεσβεύσαντο πρὸς αὐτὸν μετὰ τὸν τοῦ Νίγρου
θάνατον, οὐχ ὅπως ὥς καὶ ἡδίκηκότες τι παραι-
τούμενοι, ἀλλὰ καὶ εὐεργεσίαν ἀπαιτοῦντες ὥς καὶ
ὑπὲρ αὐτοῦ τοῦτο πεποιηκότες· τοὺς γὰρ στρατιώτας
τὰ τοῦ Νίγρου φρονήσαντας ἔλεγον ἐκείνου ἔνεκα
³ ἐφθαρκεῖναι. καὶ τινα καὶ δῶρα αὐτῷ ἔπεμψαν, τοὺς
τε αἰχμαλώτους καὶ τὰ λάφυρα τὰ περιόντα ἀποδώ-
σειν ὑπέσχοντο. οὐ μέντοι οὔτε τὰ τείχη ἃ ἡγήκεισαν
ἐκλιπεῖν οὔτε φρουροὺς λαβεῖν ἤθελον, ἀλλὰ καὶ τοὺς
λοιποὺς ἐξαχθῆναι ἐκ τῆς χώρας ἤξιουν. διὰ ταῦτα
ὁ πόλεμος οὗτος συνέστη. U p. 413.

- ⁴ ὅτι οἱ Ἀράβιοι, ἐπειδὴ μηδεὶς σφισι τῶν πλησιω-
χῶρων βοηθῆσαι ἠθέλησε, πρὸς Σεουήρου αὐτῆς
ἐπρεσβεύσαντο, ἐπιεικέστερά τινα προτεινόμενοι. οὐ
μέντοι καὶ ἔτυχον ὧν ἐβούλοντο, ἐπειδὴ μὴ καὶ αὐ-
τοὶ ἦλθον. U p. 414.

- ² ἐπεὶ δὲ τὸν Εὐφράτην διαβὰς ἐς τὴν πολεμίαν
ἐσέβαλεν, ἀνύδρου τῆς χώρας οὔσης ἄλλως τε δὴ καὶ

τότε πλέον ὑπὸ τοῦ θέρους ἐξικμασμένης ἐκινδύνευσε παμπληθεῖς στρατιώτας ἀποβαλεῖν· κεκμηκόσι γὰρ αὐτοῖς ἐκ τῆς πορείας καὶ τοῦ ἡλίου καὶ κονιορτὸς ἐμπίπτων ἰσχυρῶς ἐλύπησεν, ὥστε μήτε βαδί-² ξειν μήτε λαλεῖν ἔτι δύνασθαι, τοῦτο δὲ μόνον φθέγγεσθαι, “ὕδωρ ὕδωρ.” ἐπεὶ δὲ ἀνεφάνη μὲν ἰκμάς, ἐξ ἰσου δὲ τῷ μὴ εὗρεθέντι ἀρχὴν ὑπὸ τῆς ἀτοπίας ἦν, ὁ Σεουήρος κύλικά τε ἤτησε καὶ τοῦ ὕδατος πληρώσας ἀπάντων ὁρώντων ἐξέπιε. καὶ τότε μὲν οὕτω³ καὶ ἄλλοι τινὲς προσπιόντες ἀνερωσθήσαν· μετὰ δὲ ταῦτα ἐς τὴν Νίσιβιν ὁ Σεουήρος ἐλθὼν αὐτὸς μὲν ἐνταῦθα ὑπέμεινε, Λατερανὸν δὲ καὶ Κάνδιδον καὶ Λαίτον ἐς τοὺς προειρημένους βαρβάρους ἄλλον ἄλλῃ ἀπέστειλε, καὶ ἐπερχόμενοι οὗτοι τὴν τε χώραν τῶν βαρβάρων ἐδήουν καὶ τὰς πόλεις ἐλάμβανον. μέγα⁴ δὲ καὶ ἐπὶ τούτῳ τῷ Σεουήρῳ φρονοῦντι, ὥς καὶ πάντας ἀνθρώπους καὶ συνέσει καὶ ἀνδρεία ὑπερβηκότι, πρᾶγμα παραδοξότατον συνηνέχθη· Κλαύδιος γάρ τις ληστής καὶ τὴν Ἰουδαίαν καὶ τὴν Συρίαν κατατρέχων καὶ πολλῇ διὰ τοῦτο σπουδῇ ζητούμενος, προσήλθέ τε αὐτῷ ποτε μεθ’ ἱππέων ὥς καὶ χιλίαρχός τις ὢν, καὶ ἡσπάσατο αὐτὸν καὶ ἐφίλησε, καὶ οὔτε εὐθὺς ἐφωράθη οὔθ’ ὕστερον συνελήφθη.

ἐν δὲ τῷ καιρῷ τούτῳ τοὺς Σκύθας πολεμῆσαι³ οντας βρουνταί τε καὶ ἀστραπαὶ μετ’ ὄμβρου καὶ κεραυνοὶ βουλευομένοις σφίσιν ἐξαίφνης ἐμπεσόντες, καὶ τοὺς πρῶτους αὐτῶν τρεῖς ἄνδρας ἀποκτείναντες, ἐπέσχον. ὁ δὲ Σεουήρος αὐθις τρία τέλη τοῦ στρα-² τοῦ ποιήσας, καὶ τὸ μὲν τῷ Λαίτῳ τὸ δὲ τῷ Ἀννίλῳ καὶ τῷ Προβῳ δούς, ἐπὶ τὴν Ἀρχὴν ἐξέπεμψεν. καὶ οἱ μὲν ταύτην, τριχῇ ἐσβαλόντες, οὐκ ἀμογητὶ ἐχειροῦντο· ὁ δὲ Σεουήρος ἀξίωμα τῇ Νισίβει δούς

ἰππεῖ ταύτην ἐπέτρεψεν, ἔλεγέ τε μεγάλην τέ τινα
 χώραν προσκεκτῆσθαι καὶ πρόβολου ἀντὶν τῆς Συ-
 3 ρίας πεποιῆσθαι. ἐλέγχεται δὲ ἐξ αὐτοῦ τοῦ ἔργου
 καὶ πολέμων ἡμῖν συνεχῶν, ὥς καὶ δαπανημάτων
 πολλῶν, αἰτία οὐσα· δίδωσι μὲν γὰρ ἐλάχιστα ἀνα-
 λίσκει δὲ παμπληθῇ, καὶ πρὸς ἐγγυτέρους καὶ τῶν
 Μήδων καὶ τῶν Πάρθων προσεληλυθότες αἰὲν τρόπον
 τινα ὑπὲρ αὐτῶν μαχόμεθα.

4 τῷ δὲ Σεουήρῳ πόλεμος αὐτίς, μήπω ἐκ τῶν
 βαρβαρικῶν ἀναπνεύσαντι, ἐμφύλιος πρὸς τὸν Ἀλ-
 βίνου τὸν Καίσαρα συνηνέχθη. ὁ μὲν γὰρ οὐδὲ τὴν
 τοῦ Καίσαρος αὐτῷ ἔτι ἐδίδου τιμὴν, ἐπειδὴ τὸν
 Νίγρον ἐκποδὼν ἐποίησατο, τά τε ἄλλα τὰ ἐνταῦθα
 ὥς ἐβούλετο κατεστήσατο· ὁ δὲ καὶ τὴν τοῦ αὐτο-
 2 κράτορος ἐξήτει ὑπεροχὴν. συγκινουμένης οὖν διὰ
 ταῦτα τῆς οἰκουμένης ἡμεῖς μὲν οἱ βουλευταὶ ἡσυ-
 χίαν ἡγομεν, ὅσοι μὴ πρὸς τοῦτον ἢ ἐκείνου φανερώς
 ἀποκλίναντες ἐκοινώνουν σφίσι καὶ τῶν κινδύνων
 καὶ τῶν ἐλπίδων, ὁ δὲ δῆμος οὐκ ἐκαρτέρησεν ἀλλ'
 ἐκφανέστατα κατωδύρατο. ἦν μὲν γὰρ ἡ τελευταία
 πρὸ τῶν Κρονίων ἱπποδρομία, καὶ συνέδραμεν ἐς
 3 αὐτὸ ἄπλετόν τι χρῆμα ἀνθρώπων· παρῆν δὲ καὶ
 ἐγὼ τῇ θῆα διὰ τὸν ὑπατον φίλον μου ὄντα, καὶ
 πάντα τὰ λεχθέντα ἀκριβῶς ἤκουσα, ὅθεν καὶ γρά-
 ψαι τι περὶ αὐτῶν ἡδυνήθην. ἐγένετο δὲ ὧδε. συν-
 ἦλθον μὲν ὥσπερ εἶπον ἀμύθητοι, καὶ τὰ ἄρματα
 ἐξαχῶς ἀμιλλώμενα ἐθεάσαντο, ὅπερ πού καὶ ἐπὶ τοῦ
 Κλεάνδρου ἐγεγόνει, μηδὲν μηδένα παράπαν ἐπαι-
 4 νέσαντες, ὅπερ εἰδίσται· ἐπειδὴ δὲ ἐκεῖνοί τε οἱ
 δρόμοι ἐπαύσαντο καὶ ἔμελλον οἱ ἡνίοχοι ἐτέρου ἄρ-
 ξασθαι, ἐνταῦθα σιγάσαντες ἀλλήλους ἐξαίφνης τὰς
 τε χεῖρας πάντες ἅμα συνεκρότησαν καὶ προσεπεβόη-

σαν, εὐτυλίαν τῇ τοῦ δήμου σωτηρίᾳ αἰτούμενοι. εἰπόν τε τοῦτο, καὶ μετὰ τοῦτο τὴν Ῥώμην καὶ βα- 5
σιλίδα καὶ ἀθάνατον ὀνομάσαντες "μέχρι πότε τοιαῦ-
τα πάσχομεν" ἔκραξαν "καὶ μέχρι ποῦ πολεμούμε-
θα;" εἰπόντες δὲ καὶ ἄλλα τινὰ τοιουτότροπα τέλος
ἐξεβόησαν ὅτι ταῦτά ἐστι, καὶ πρὸς τὸν ἀγῶνα τῶν
ἵππων ἐτράποντο. οὕτω μὲν ἕκ τινος θείας ἐπιπνοίας
ἐνεθουσίασαν· οὐ γὰρ ἂν ἄλλως τοσαῦται μυριάδες 6
ἀνθρώπων οὔτε ἤρξαντο τὰ αὐτὰ ἅμα ἀναβοᾶν ὥσπερ
τις ἀκριβῶς χορὸς δεδιδαγμένος, οὗτ' εἶπον αὐτὰ
ἀπταίστως ὥς καὶ μεμελετημένα. ταῦτά τε οὖν ἔτι
καὶ μᾶλλον ἡμᾶς ἐτάραττε, καὶ πῦρ αἰφνίδιον νυκτὸς
ἐν τῷ ἄερι τῷ πρὸς βορρᾶν τοσοῦτον ὥφθη ὥστε
τοὺς μὲν τὴν πόλιν ὅλην τοὺς δὲ καὶ τὸν οὐρανὸν
αὐτὸν καίεσθαι δοκεῖν. ὃ δὲ δὴ μάλιστα θαυμάσας 7
ἔχω, ψεκὰς ἐν αἰθρίᾳ ἀργυροειδῆς ἐς τὴν τοῦ Αὐ-
γούστου ἀγορὰν κατερρύη. φερομένην μὲν γὰρ αὐ-
τὴν οὐκ εἶδον, πεσοῦσης δὲ αὐτῆς ἡσθόμην, καὶ
κέρματά τινα ἀπ' αὐτῆς χαλκᾷ κατηργύρωσα, ἃ καὶ
ἐπὶ τρεῖς ἡμέρας τὴν αὐτὴν ὄψιν εἶχε· τῇ γὰρ τε-
τάρτῃ πᾶν τὸ ἐπαλειφθὲν αὐτοῖς ἠφανίσθη.

Νουμεριανὸς τις γραμματιστὴς τῶν τὰ παιδιά 5
γράμματα διδασκόντων, ἐκ τῆς Ῥώμης ἐς τὴν Γαλα-
τίαν, οὐκ οἶδ' ὅ,τι δόξαν αὐτῷ, ἀφορηθεὶς, βου-
λευτῆς τε εἶναι τῶν Ῥωμαίων πλασάμενος καὶ ἐπὶ
στρατιᾶς ἄθροισιν ὑπὸ τοῦ Σεουήρου πεμφθῆναι,
συνήγαγέ τινα βραχεῖαν πρῶτον ἰσχύν, καὶ τινὰς
τῶν τοῦ Ἀλβίνου ἱππέων διέφθειρε, καὶ ἄλλα τινὰ
ὑπὲρ τοῦ Σεουήρου ἐνεανιεύσατο. ἀκούσας δὲ ὁ 2
Σεουήρος, καὶ νομίσας ὄντως τινὰ τῶν βουλευτῶν
εἶναι, ἐπέστειλεν ἐπαινῶν τε αὐτὸν καὶ δύναμιν κε-
λεύων πλείονα προσλαβεῖν· καὶ ὅς λαβὼν πλείονα

δύναμιν ἄλλα τε θαυμασὰ ἐπεδείξατο καὶ χιλίας καὶ ἑπτακοσίας καὶ πεντήκοντα μυριάδας δραχμῶν
 3 ἑλὼν τῷ Σεουήρῳ ἐπεμψε. νικήσαντος δὲ τοῦ Σεουήρου πρὸς αὐτὸν ἑλθὼν οὐτ' ἀπεκρύψατό τι οὐτ' ἤτησεν ὡς ἀληθῶς βουλευτὴς γενέσθαι, καὶ τιμαῖς μεγάλαις πλούτῳ τε ἂν ἀνέξηθῆναι δυνηθεὶς οὐκ ἠθέλησεν, ἀλλ' ἐν ἀγρῷ τινι, σμικρὸν τι ἐφ' ἡμέραν λαμβάνων παρ' αὐτοῦ, διεβίω.

^{a. C.}
 197 ⁴ ὅτι διὰ τὸ τοὺς Καληδονίους μὴ ἐμμεῖναι ταῖς ὑποσχέσεσι, τοῖς Μαιάταις παρεσκευασμένους ἀμύναι, καὶ διὰ τὸ τότε τὸν Σεουήρον τῷ παροίκῳ πολέμῳ προσκείσθαι, κατηνγκάσθη ὁ Λοῦπος μεγάλων χρημάτων τὴν εἰρήνην παρὰ τῶν Μαιατῶν ἐκπρίασθαι, αἰχμαλώτους τινὰς ὀλίγους ἀπολαβών.
 U p. 414.

6 ὁ δὲ δὴ ἀγὼν τῷ τε Σεουήρῳ καὶ τῷ Ἀλβίνῳ πρὸς τῷ Λουγδούνῳ τοιόσδε ἐγένετο. πεντεκαίδεκα μὲν μυριάδες στρατιωτῶν συναμφοτέροις ὑπῆρχον, παρῆσαν δὲ καὶ ἀμφοτέροι τῷ πολέμῳ ἅτε περὶ ψυχῆς θέοντες, καίτοι τοῦ Σεουήρου μηδεμιᾶ πω μάχῃ
 2 ἑτέρα παραγεγονότος. ἦν δὲ ὁ μὲν Ἀλβίνος καὶ τῷ γένει καὶ τῇ παιδείᾳ προήκων, ἄτερος δὲ τὰ πολέμια κρείττων καὶ δεινὸς στρατηγῆσαι. συνέβη δὲ τὸν Ἀλβίνον προτέρα μάχῃ νικήσαι τὸν Λοῦπον τῶν τοῦ Σεουήρου στρατηγῶν ὄντα, καὶ πολλοὺς τῶν σὺν αὐτῷ διαφθεῖραι στρατιωτῶν. ὁ δὲ τότε ἀγὼν πολ-
 3 λὰς ἔσχεν ιδέας τε καὶ τροπὰς. τὸ μὲν γὰρ λαὸν κέρας τοῦ Ἀλβίνου ἠτήθη τε καὶ κατέφυγεν ἐς τὸ ἔρυμα, καὶ οἱ Σεουήρειοι στρατιῶται διώκοντες συνέσπεσον, καὶ ἐκείνους τε ἐφόνεον καὶ τὰς σκηνὰς διήρπαζον. ἐν δὲ τούτῳ οἱ περὶ τὸ δεξιὸν κέρας τεταγμένοι τοῦ Ἀλβίνου στρατιῶται, κρυπτὰς τάφρους

ἔχοντες πρὸ αὐτῶν καὶ ὀρύγματα γῇ ἐπιπολαίως κε-
 καλυμμένα, μέχρι μὲν ἐκείνων προήεσαν καὶ ἠκόντι-
 ζον πόρρωθεν, περαιτέρω δὲ οὐ προεχώρουν, ἀλλὰ
 καὶ ὡς δεδιότες ἀνέστρεφον, ὅπως ἐπισπᾶσονται τοὺς
 ἐναντίους ἐς δίωξιν· ὃ δὴ ποτε καὶ ἐγένετο. ἀγανα- 4
 κτήσαντες γὰρ οἱ Σεουήρειοι πρὸς τὴν δι' ὀλίγου
 αὐτῶν ἐξόρμησιν, καὶ καταφρονήσαντες αὐτὸς πρὸς τὴν
 ἐκ βραχέος ἀνάφευξιν, ὥρμησαν ἐπ' αὐτοὺς ὡς καὶ
 παντὸς τοῦ μεταιχμίου σφῶν ἐμβατοῦ ὄντος, καὶ γε-
 νόμενοι κατὰ τὰς τάφρους παθήματι δεινῷ συνηνέχ-
 θησαν· οἳ τε γὰρ πρωτοστάται καταρραγέντων εὐθύς 5
 τῶν ἐξ ἐπιπολῆς ἐπικειμένων ἐς τὰ ὀρύγματα ἐνέπε-
 στον, καὶ οἱ ἐπιτεταγμένοι σφίσι ἐμπίπτοντες αὐτοῖς
 ἐσφάλλοντο καὶ κατέπιπτον, καὶ οἱ λοιποὶ δεισαν-
 τες ἀνεχώρουν ὀπίσω καὶ ἅτε ἐξαίφνης ἀναστρε-
 φόμενοι αὐτοὶ τε ἔπταιον καὶ τοὺς οὐραγοῦντας ἀνέ-
 τρεπον, ὥστε καὶ ἐς φάραγγα αὐτοὺς βαθεῖαν συνῶ-
 σαι. ἐγένετο δὴ τούτων τε καὶ τῶν ἐς τὰς τάφρους 6
 πεσόντων φόνος πολὺς ἀναμῖξ ἱππῶν τε καὶ ἀνδρῶν.
 ἐν δὲ τῷ θορύβῳ τούτῳ καὶ οἱ μεταξὺ τῆς τε φά-
 ραγγος καὶ τῶν τάφρων βαλλόμενοι τε καὶ τοξευό-
 μενοι διεφθείροντο. ἰδὼν δὲ ταῦτα ὁ Σεουήρος ἐπε-
 κούρησε μὲν αὐτοῖς μετὰ τῶν δορυφόρων, τοσοῦτον
 δὲ ἐδέησεν αὐτοὺς ὠφελῆσαι ὥστε καὶ τοὺς δορυφό-
 ρους ὀλίγου δεῖν προσεπώλεσε καὶ αὐτὸς τὸν ἱππον
 ἀποβαλὼν ἐκινδύνευσεν. ὥς δὲ εἶδε φεύγοντας πάν- 7
 τας τοὺς ἑαυτοῦ, τὴν χλαμύδα περιρρηξάμενος καὶ
 τὸ ξίφος σπασάμενος ἐς τοὺς φεύγοντας ἐσεπήδησεν,
 ὅπως ἢ αἰσχυνθέντες ὑποστρέψωσιν ἢ καὶ αὐτὸς αὐ-
 τοῖς συναπόληται. ἔστησαν οὖν τινες τοιοῦτον αὐτὸν
 ἰδόντες καὶ ὑπέστρεψαν, κἂν τούτῳ τοῖς ἐφεπομένοις
 σφίσι ἐναντιοὶ ἐξαίφνης φανέντες συχνοὺς μὲν

ἐκείνων ὥς καὶ Ἀλβινεῖους κατέκοψαν, πάντας δὲ
 8 τοὺς ἐπιδιώκοντάς σφας ἔτρεψαν. καὶ αὐτοῖς ἐνταῦ-
 θα ἱππεῖς ἐκ πλαγίου οἱ μετὰ τοῦ Λαίτου ἐπιγενό-
 μενοι τὸ λοιπὸν ἐξειργάσαντο. ὁ γὰρ Λαῖτος, ἕως
 μὲν ἀγχωμάλως ἡγωνίζοντο, περιεωρᾶτο ἐλπίζων
 ἐκείνους τε ἀμφοτέρους ἀπολεῖσθαι καὶ ἐαυτῷ τὸ
 κράτος τοὺς λοιποὺς στρατιώτας ἐκατέρωθεν δῶσειν,
 ἐπεὶ δὲ εἶδεν ἐπικρατέστερα τὰ τοῦ Σεουήρου γενό-
 μενα, προσεπελάβετο τοῦ ἔργου.

7 ὁ μὲν δὴ Σεουήρος οὕτως ἐνίκησεν, ἥ δὲ δύνα-
 μιν ἡ τῶν Ῥωμαίων ἰσχυρῶς ἔπταισεν ἅτε ἀμφοτέ-
 ρωθεν ἀναριθμῆτων πεσόντων. καὶ πολλοὶ καὶ τῶν
 κρατησάντων ὠλοφύραντο τὸ πάθος· τό τε γὰρ πε-
 δῖον πᾶν μεστὸν νεκρῶν καὶ ἀνδρῶν καὶ ἱππῶν ἑω-
 2 ρᾶτο, καὶ αὐτῶν οἱ μὲν τραύμασι πολλοῖς κατακε-
 κομμένοι καὶ οἷα κρεουργηθέντες ἔκειντο, οἱ δὲ καὶ
 ἄτρωτοι ἐσεσώρευντο, τὰ τε ὅπλα ἔρριπτο, καὶ τὸ
 αἷμα πολὺ ἐρρῦν, ὥστε καὶ ἐς τοὺς ποταμοὺς ἐσπε-
 3 σεῖν. ὁ δ' Ἀλβῖνος καταφυγὼν ἐς οἰκίαν τινὰ πρὸς
 τῷ Ῥοδανῷ κειμένην, ἐπειδὴ πάντα τὰ περίε φρου-
 ρούμενα ἤσθητο, ἐαυτὸν ἀπέκτεινε· λέγω γὰρ οὐχ
 ὅσα ὁ Σεουήρος ἔγραψεν, ἀλλ' ὅσα ἀληθῶς ἐγένετο.
 ἰδὼν δ' οὖν τὸ σῶμα αὐτοῦ, καὶ πολλὰ μὲν τοῖς ὀφ-
 θαλμοῖς πολλὰ δὲ τῇ γλώττῃ χαρισάμενος, τὸ μὲν
 ἄλλο ριφῆναι ἐκέλευσε, τὴν δὲ κεφαλὴν ἐς τὴν Ῥώ-
 4 μην πέμψας ἀνεσταύρωσεν. ἐφ' οἷς δῆλος γενόμενος
 ὥς οὐδὲν εἴη αὐτοκράτορος ἀγαθοῦ, ἔτι μᾶλλον ἡμᾶς
 τε καὶ τὸν δῆμον, οἷς ἐπέστειλεν, ἐξεφόβησεν· ἅτε
 γὰρ πᾶντὸς ἤδη τοῦ ὠπλισμένου κεκρατηκῶς ἐξέχεεν
 ἐς τοὺς ἀνόπλους πᾶν ὅσον ὀργῆς ἐς αὐτοὺς ἐκ τοῦ
 πρὶν χρόνου ἡθροίκει. μάλιστα δ' ἡμᾶς ἐξέπληξεν
 ὅτι τοῦ τε Μάρκου υἱὸν καὶ τοῦ Κομμόδου ἀδελφὸν

ἑαυτὸν ἔλεγε, τῷ τε Κομμόδῳ, ὃν πρῶτην ὕβριζεν,
 ἡρωικᾶς ἐδίδου τιμᾶς. πρὸς τε τὴν βουλὴν λόγον 8
 ἀναγινώσκων, καὶ τὴν μὲν Σύλλου καὶ Μαρτίου καὶ
 Ἀνγούστου αὐστηρίαν τε καὶ ὠμότητα ὡς ἀσφαλεστέ-
 ραν ἐπαινῶν, τὴν δὲ Πομπηίου καὶ Καίσαρος ἐπιεί-
 κειαν ὡς ὀλεθρίαν αὐτοῖς ἐκείνοις γεγενημένην κα-
 κίῳ, ἀπολογίαν τινὰ ὑπὲρ τοῦ Κομμόδου ἐπήγαγε,
 καθαρπτόμενος τῆς βουλῆς ὡς οὐ δικαίως ἐκείνους 2
 ἀτιμαζούσης, εἶπε καὶ αὐτῆς οἱ πλείους αἰσχρὸν βιο-
 τεύουσιν. "εἰ γὰρ τοῦτο ἦν" ἔφη "δεινόν, ὅτι αὐτο-
 χειρία ἐφόνευσεν ἐκεῖνος θηρία, ἀλλὰ καὶ ὑμῶν τις
 χθὲς καὶ πρῶτη ἐν Ὠστίοις, ὑπατευκῶς γέρον, δη-
 μοσία μετὰ πόρνης πάρδαλιν μιμουμένης ἐπαιξεν. 3
 ἀλλ' ἐμονομάχει νῆ Δία. ὑμῶν δ' οὐδεὶς μονομαχεῖ;
 πῶς οὖν καὶ ἐπὶ τί τάς τε ἀσπίδας αὐτοῦ καὶ τὰ
 κράνη τὰ χρυσᾶ ἐκεῖνα ἐπρίαντό τινες;" ἀναγνούς
 δὲ ταῦτα τριάκοντα μὲν καὶ πέντε ἀπέλυσε τῶν τὰ
 Ἀλβίνου φρονῆσαι αἰτιαθέντων, καὶ ὡς μηδεμίαν τὸ 4
 παράπαν αἰτίαν ἐσχηκόσιν αὐτοῖς προσεφέρετο, ἦσαν
 δὲ ἐν τοῖς πρώτοις τῆς γερονσίας, ἐννέα δὲ καὶ εἰ-
 κοσιν ἀνδρῶν θάνατον κατεψηφίσατο, ἐν οἷς ἄρα
 καὶ Σουλπικιανὸς ὁ τοῦ Περγάμου πενθερὸς ἡριθ-
 μεῖτο.

μετὰ δὲ ταῦτα ὁ Σεουήρος ἐκστρατεύει κατὰ τῶν 9
 Πάρθων· ἀσχολουμένον γὰρ αὐτοῦ ἐς τοὺς ἐμφυ-^{a. C.}
 λίους πολέμους ἐκεῖνοι ἀδείας λαβόμενοι τὴν τε Με-¹⁹⁹
 σοποταμίαν εἶλον, στρατεύσαντες παμπληθεῖ, καὶ
 μικροῦ καὶ τὴν Νίσιβιν ἐχειρῶσαντο, εἰ μὴ Λαίτρως
 αὐτὴν, πολιορκούμενος ἐν αὐτῇ, διεσώσατο. καὶ ἀπ' 2
 αὐτῆς ἐπὶ πλεον ἐδοξάσθη, ὣν καὶ ἐς τὰ ἄλλα καὶ
 τὰ ἴδια καὶ τὰ δημόσια καὶ ἐν τοῖς πολέμοις καὶ ἐν
 τῇ εἰρήνῃ ἄριστος. ἀφικόμενος δὲ ἐς τὴν προειρη-

- μένην Νίσιβιν ὁ Σεουήρος ἐνέτυχε συὶ μεγίστῳ· ἰπ-
πέα τε γὰρ ἔκτεινεν ὀρμήσας καταβαλεῖν αὐτὸν πει-
ρώμενον καὶ τῇ ἑαυτοῦ ἰσχύι θαρρήσαντα, μόλις δὲ
ὑπὸ πολλῶν στρατιωτῶν συλληφθεὶς τε καὶ σφαγείς,
3 τριάκοντα τὸν ἀριθμὸν ὄντων τῶν συλλαβόντων αὐ-
τόν, τῷ Σεουήρῳ προσεκομίσθη. τῶν δὲ Πάρθων οὐ
μεινάντων αὐτὸν ἀλλ' οἰκαδὲ ἀναχωρησάντων, ἦρχε
δὲ αὐτῶν Οὐολόγαισος, οὗ ἀδελφὸς συνῆν τῷ Σεουή-
ρῳ, πλοῖα κατασκευάσας ὁ Σεουήρος ἐν τῷ Εὐφρά-
τῃ, καὶ πλέων τε καὶ βαδίζων παρ' αὐτόν, διὰ τὸ
εἶναι λίαν ὀξύτατα καὶ ταχυνὰ καὶ εὐ' ἐσταλμένα, τῆς
παρὰ τὸν Εὐφράτην ὕλης καὶ τῶν ἐκεῖσε χωρίων
ἄφθονον διδούσης αὐτῷ τὴν τῶν ξύλων χορηγίαν,
τὰ κατασκευασθέντα, ταχέως τὴν τε Σελεύκειαν καὶ
4 τὴν Βαβυλῶνα ἐκλειφθείσας ἔλαβε. καὶ μετὰ τοῦτο
καὶ τὴν Κτησιφῶντα ἑλὼν ἐκείνην τε πᾶσαν διαρ-
πάσαι τοῖς στρατιώταις ἐφῆκε, φόνον τε ἀνθρώπων
πλεῖστον εἰργάσατο, καὶ ζῶντας ἐς δέκα μυριάδας
εἴλεν. οὐ μέντοι οὔτε τὸν Οὐολόγαισον ἐπεδίωξεν
οὔτε τὴν Κτησιφῶντα κατέσχευε, ἀλλ' ὥσπερ ἐπὶ
τοῦτο μόνον ἐστρατευκὼς ἵν' αὐτὴν διαρπάσῃ ᾤχετο,
τὸ μὲν ἀγνωσίᾳ τῶν χωρίων τὸ δ' ἀπορίᾳ τῶν ἐπι-
5 τηδείων. ὑπέστρεψε δὲ καθ' ἑτέραν ὁδόν· τὰ τε γὰρ
ξύλα καὶ ὁ χόρτος ὁ ἐν τῇ προτέρᾳ εὐρεθεὶς κατα-
νάλωτο· καὶ οἱ μὲν αὐτῷ τῶν στρατιωτῶν πεξῇ ἄνω
παρὰ τὸν Τίγριν, οἱ δὲ καὶ ἐπὶ πλοίων ἀνεπορεύ-
θησαν.
- 6 ὅτι τῷ Οὐολογαίῳ τῷ Σανατρούκου παιδὶ ἀν-
τιπαραταξαμένῳ τοῖς περὶ Σεουήρον, καὶ διοκωχὴν
πρὶν συμμῆξαι σφίσιν αἰτήσαντι καὶ λαβόντι, πρέσ-
βεις τε ἀπέστειλε καὶ μέρος τι τῆς Ἀρμενίας ἐπὶ τῇ
εἰρήνῃ ἔχαρίσατο. U p. 414.

καὶ μετὰ τοῦτο ὁ Σεουήρος τὴν Μεσοποταμίαν 10
 διαβάς ἐπειράθη μὲν καὶ τῶν Ἀτρῶν οὐ πόρρω ὄντων,
 ἐπέρανε δ' οὐδέν, ἀλλὰ καὶ τὰ μηχανήματα κατεκαύ-
 θη καὶ στρατιῶται συχνοὶ μὲν ἀπώλοντο, πάμπολ-
 λοι δὲ καὶ ἐτρώθησαν. ἀπανέστη οὖν ἀπ' αὐτῶν καὶ
 ἀνέβηξεν ὁ Σεουήρος. ἐν ᾧ δὲ ἐπολέμει, δύο ἄνδρας 2
 τῶν ἐπιφανῶν ἀπέκτεινεν, Ἰούλιον Κρίσπον χιλιαρ-
 χοῦντα τῶν δορυφόρων, ὅτι ἀχθесθεις τῇ τοῦ πολέ-
 μου κακώσει ἐπος τι τοῦ Μάρωνος τοῦ ποιητοῦ παρ-
 εφθέρξατο, ἐν ᾧ ἐνῆν στρατιώτης τις τῶν μετὰ
 Τοῦρνον τῷ Αἰνείᾳ ἀντιπολεμούντων ὀδυρόμενος
 καὶ λέγων ὅτι, ἵνα δὴ τὴν Λαουινίαν ὁ Τοῦρνος ἀγά-
 γηται, ἡμεῖς ἐν οὐδενὶ λόγῳ παραπολλύμεθα. καὶ
 τὸν κατηγορήσαντα αὐτοῦ στρατιώτην Οὐαλέριον χι-
 λιαρχὸν ἀντ' αὐτοῦ ὁ Σεουήρος ἀπέδειξεν. ἀπέκτεινε 3
 δὲ καὶ τὸν Λαῖτον, ὅτι τε φρόνημα εἶχε καὶ ὅτι ὑπὸ
 τῶν στρατιωτῶν ἡγαπᾶτο καὶ οὐκ ἄλλως στρατεύσειν
 ἔλεγον, εἰ μὴ Λαῖτος αὐτῶν ἡγούτο. καὶ τούτου τὸν
 φόνον, διότι οὐκ εἶχε φανεράν αἰτίαν εἰ μὴ τὸν
 φθόνον, τοῖς στρατιώταις προσῆπτεν ὥσπερ παρὰ
 γνώμην αὐτοῦ τοῦτο τετολμηκόσιν.

αὐτὸς δὲ πάλιν ἐπὶ τὰ Ἄτρα ἐστράτευσε, πολλὰ 11
 μὲν σιτία παρασκευάσας πολλὰ δὲ καὶ μηχανήματα
 ἐτοιμασάμενος· καὶ γὰρ δεινὸν ἐποιεῖτο, τῶν ἄλλων
 κεχειρωμένων, μόνην ταύτην ἐν μέσῳ κειμένην ἀν-
 τέχειν. καὶ ἀπώλεσε καὶ χρήματα πλείστα καὶ τὰ
 μηχανήματα πάντα, πλὴν τῶν Πρισκείων, ὥς ἀνω-
 τέρω ἔφην, καὶ σὺν τούτοις καὶ στρατιώτας πολλούς.
 συχνοὶ μὲν γὰρ καὶ ἐν ταῖς προνομαῖς ἐφθείροντο, 2
 τῆς βαρβαρικῆς ἵππου, φημὶ δὴ τῆς τῶν Ἀραβίων,
 πανταχοῦ ὀξέως τε καὶ σφοδρῶς ἐπιπιπτούσης αὐ-
 τοῖς· καὶ οἱ Ἀτρηνοὶ ἐξικνοῦντο μὲν καὶ ταῖς τοξείαις

- ἐπὶ μακρότατον, καὶ γὰρ ἐκ μηχανῶν βέλη τινα ἐξέ-
³ κρουον, ὥστε πολλοὺς καὶ τῶν τοῦ Σευήρου ὑπασ-
 πιστῶν βαλεῖν, σύνδυό τε αὐτῶν βέλη ὑπὸ τὴν αὐ-
 τὴν φύμην ἵκνων, πολλὰς τε ἅμα χειρὶ καὶ πολλοὺς
 τοξεύμασι βαλλόντων, πλείον δὲ ὅμως ἐνάκωσαν αὐ-
 τοὺς ἐπειδὴ τῷ τείχει προσέμιξαν, καὶ πολὺ πλείστον
⁴ ἐπέλ καὶ διέφρηξάν τι αὐτοῦ· τὰ τε γὰρ ἄλλα καὶ τὸ
 κάρθρα τὸ ἀσφαλιτῶδες ἐκείνο, περὶ οὗ ἄνω μοι γέ-
 γραται, ἀφίεντες σφίσι τὰ τε μηχανήματα καὶ τοὺς
 στρατιώτας πέντας, οἷς ἐπεβλήθη, κατέπρησαν. καὶ
¹² αὐτὰ ὁ Σευήρος ἀπὸ βήματος ὑψηλοῦ ἐθεώρει. πε-
 σόντος δὲ πη τοῦ ἔκωθεν περιβόλου, καὶ τῶν στρα-
 τιωτῶν πάντων προθυμουμένων ἐς τὸν λοιπὸν ἐσβί-
 σασθαι, ἐκώλυσεν αὐτοὺς ὁ Σευήρος τοῦτο πράττειν,
 τορῶς πανταχόθεν τὸ ἀνακλητικὸν σημειῖσθαι κε-
² λεύσας· δόξα τε γὰρ τοῦ χωρίου ὥς καὶ πάμπολλα
 τὰ τε ἄλλα χρήματα καὶ τὰ τοῦ ἡλίου ἀναθήματα
 ἔχοντος μεγάλη ἦν, καὶ προσεδόκησεν ἐθέλοντι τοὺς
 Ἀραβίους, ἵνα μὴ βία ἀλόντες ἀνδραποδισθῶσιν,
³ ὁμολογήσειν. μίαν γοῦν διαλιπὼν ἡμέραν, ὥς οὐδεὶς
 αὐτῷ ἐπεκηρυκεύσατο, προσέταξεν αὐτοῖς τοῖς στρα-
 τιώταις τῷ τείχει, καίπερ ἀνοικοδομηθέντι νυκτός,
 προσβαλεῖν· καὶ αὐτῷ τῶν μὲν Εὐρωπαίων τῶν δυ-
 ναμένων τι καταργάσασθαι οὐδεὶς ἔτ' ὀργῇ ὑπήκου-
 σεν, ἔτεροι δὲ δὴ Σύροι ἀναγκασθέντες αὐτ' αὐτῶν
⁴ προσβαλεῖν κακῶς ἐφθάρησαν. καὶ οὕτω θεὸς ὁ ἡν-
 σάμενος τὴν πόλιν τοὺς μὲν στρατιώτας θυνηθέντας
 ἂν ἐς αὐτὴν ἐσελθεῖν διὰ τοῦ Σευήρου ἀνεκέλευε,
 καὶ τὸν Σευήρον αὖ βουλευθέντα αὐτὴν μετὰ τοῦτο
⁵ λαβεῖν διὰ τῶν στρατιωτῶν ἐκώλυσεν. οὕτω γοῦν
 ὁ Σευήρος ἐπὶ τούτοις διηπορήθη ὥστε τινὸς τῶν
 ἁμφ' αὐτὸν ὑποσχομένου αὐτῷ, εἴν γε αὐτῷ δῆ

πεντακοσίους καὶ πεντήκοντα μόνους τῶν Εὐρωπαίων στρατιωτῶν, ἄνευ τοῦ τῶν ἄλλων κινδύνου τὴν πόλιν ἔξαιρήσειν, ἔφη πάντων ἀκουόντων "καὶ πόθεν τοσοῦτους στρατιώτας ἔχω;" πρὸς τὴν ἀπελθειαν τῶν στρατιωτῶν τοῦτο εἰπὼν.

εἰκοσι δ' οὖν ἡμέρας τῇ πολιορκίᾳ προσεδρεύσας 13
 ἐς τὴν Παλαιστίνην μετὰ τοῦτο ἦλθε καὶ τῷ Πομπηίῳ ἐνήγησεν. καὶ ἐς τὴν Αἴγυπτον τὴν ἄνω διὰ 200
 τοῦ Νείλου ἀνέπλευσε, καὶ εἶδε πᾶσαν αὐτὴν πλήν βραχέων· οὐ γὰρ ἡδυνήθη πρὸς τὰ τῆς Αἰθιοπίας μεθόρια διὰ λοιμώδη νόσον ἐσβαλεῖν. καὶ ἐπολυ- 2
 πραγμόνησε πάντα καὶ τὰ πάνυ κεκρυμμένα· ἦν γὰρ οἷος μηδὲν μήτε ἀνθρώπινον μήτε θεῖον ἀδιερεύνητον καταλιπεῖν· καὶ τούτου τὰ τε βιβλία πάντα τὰ ἀπόρητον τι ἔχοντα, ὅσα καὶ εὗρεν ἡδυνήθη, ἐκ πάντων ὡς εἰπεῖν τῶν ἀδύτων ἀνείλε καὶ τῷ τοῦ Ἀλεξάνδρου μνημείῳ συνέκλεισεν, ἵνα μηδεὶς ἔτι μήτε τὸ τοῦτου σῶμα ἰδῇ μήτε τὰ ἐν ἐκείνοις γεγραμμένα ἀναλέξηται.

καὶ ὁ μὲν ταῦτ' ἐποίει· ἐγὼ δὲ τὰ μὲν ἄλλα τῆς 3
 Αἰγύπτου οὐδὲν δέομαι γράφειν, ὃ δὲ δὴ περὶ τοῦ Νείλου πολλαχόθεν ἀκριβώσας ἔχω, δικαιοτάτως εἰμι εἰπεῖν. ἐκ γὰρ τοῦ Ἀτλαντος τοῦ ὄρους σαφῶς ἀναδίδονται. τοῦτο δὲ ἐστὶν ἐν τῇ Μακεννίτιδι παρ' αὐτῷ τῷ ὠκεανῷ πρὸς ἐσπέραν, καὶ ὑπεραίρει πολὺ πλεῖστον ἀπάντων ὄρων, ὅθεν οἱ ποιηταὶ κίονα αὐτὸν τοῦ οὐρανοῦ εἶναι ἔφησαν· οὔτε γὰρ ἀνέβη ποτέ τις ἐπ' ἄκρον αὐτοῦ οὔτε τὰς κορυφὰς αὐτοῦ εἶδε. χιόνος 4
 τε οὖν ἀεὶ διὰ ταῦτα πεπλήρωται, καὶ τὸ ὕδωρ ἐξ αὐτῆς παμπληθὲς ὑπὸ τὸ θεῖος ἀφίησιν. ἔστι μὲν γὰρ καὶ ἄλλως ἐλώδη πάντα τὰ περὶ τοὺς πρόποδας

αὐτοῦ, τότε δὲ ἐπὶ μᾶλλον πληθύνεται, καὶ ἐκ τούτου τὸν Νεῖλλον τὴν ὥραϊαν ἐπαύξει· πηγὴ γάρ ἐστιν αὐτοῦ, ὥσπερ που καὶ τοῖς κροκοδείλοις καὶ ἄλλοις ἐκατέρωθεν ὁμοίως γεννωμένοις τεκμηριοῦται. καὶ
 5 θαυμάσῃ μηδεὶς εἰ τὰ τοῖς ἀρχαίοις Ἑλλήσιν ἄγνωστα ἐξευρήκαμεν· πλησίον γὰρ οἱ Μακεννῦται τῇ Μανριτανίᾳ τῇ κάτω οἰκοῦσι, καὶ πολλοὶ τῶν ἐκεῖ στρατευομένων καὶ πρὸς τὸν Ἀτλαντα ἀφικνοῦνται.

- 14 τοῦτο μὲν οὕτως ἔχει, Πλαντιανὸς δὲ παραδυναστεύων τῷ Σεουήρῳ καὶ τὴν ἐπαρχικὴν ἔχων ἐξουσίαν, πλεῖστά τε ἀνθρώπων καὶ μέγιστα δυνηθεῖς, πολλοὺς μὲν τῶν ἐλλογίμων ἀνδρῶν καὶ ὁμοτίμων
 2 αὐτῷ ἐθανάτωσε, καὶ ἀποκτείνας τὸν Αἰμίλιον τὸν Σατορνῖνον τῶν ἄλλων τῶν μετ' αὐτὸν ἀρξάντων τοῦ δορυφορικοῦ πάντα τὰ ἰσχυρότατα περιέκοψεν, ὅπως μηδεὶς φρόνημα ἀπὸ τῆς προστασίας αὐτῶν σχῶν τῇ τῶν σωματοφυλάκων ἡγεμονίᾳ ἐφεδρεῖσῃ· ἤδη γὰρ οὐχ ὅπως μόνος, ἀλλὰ καὶ ἀθάνατος ἐπαρ-
 3 χος εἶναι ἤθελεν· ἐπεθύμει τε πάντων καὶ πάντα παρὰ πάντων ἥττει καὶ πάντα ἐλάμβανε, καὶ οὔτε ἔθνος οὐδὲν οὔτε πόλιν οὐδεμίαν ἀσύλητον εἶλεν, ἀλλὰ πάντα δὴ πανταχόθεν ἤρπαξε καὶ συνεφόρει· καὶ πολὺ πλείονα αὐτῷ ἢ τῷ Σεουήρῳ πάντες ἐπεμπον. καὶ τέλος ἵππους ἡλίῳ τιγροειδεῖς ἐκ τῶν ἐν τῇ Ἐρυθρᾷ θαλάσῃ νήσων, πέμπας ἑκατοντάρχους,
 4 ἐξέκλεψεν· ἐν γὰρ τοῦτο εἰπὼν πᾶσαν αὐτοῦ τὴν περιεργίαν καὶ τὴν ἀπληστίαν δεδηλωκέναι νομίζω. καίτοι καὶ ἐκεῖνο προσθήσω ὅτι ἀνθρώπους ἑκατὸν εὐγενεῖς Ῥωμαίους ἐξέτεμεν οἴκοι, καὶ τοῦτο οὐδεὶς ἡμῶν πρὸ τοῦ τελευτῆσαι αὐτὸν ἥσθητο· πᾶσαν γὰρ ἐκ τούτου τὴν τε παρανομίαν αὐτοῦ καὶ ἐξαυσίαν

ἂν τις καταμάθοι. ἐξέτεμε δὲ οὐ παῖδας μόνον οὐδὲ
 μειράκια, ἀλλὰ καὶ ἄνδρας, καὶ ἔστιν οὗς αὐτῶν καὶ 5
 γυναικας ἔχοντας, ὅπως ἡ Πλαντιέλλα ἡ θυγάτηρ αὐ-
 τοῦ, ἣν ὁ Ἀντωνίνος μετὰ ταῦτ' ἔγρημε, δι' εὐνού-
 χων τήν τε ἄλλην θεραπείαν καὶ τὰ περὶ τήν μουσι-
 κήν τήν τε λοιπὴν θεραπείαν ἔχη. καὶ εἶδομεν τοὺς
 αὐτοὺς ἀνθρώπους εὐνούχους τε καὶ ἄνδρας, καὶ
 πατέρας καὶ ἀόρχεις, ἐκτομίας τε καὶ πωγωνίας. ἀφ' 6
 οὗ δὴ οὐκ ἀπεικότως ὑπὲρ πάντας τὸν Πλαντιανόν,
 καὶ ἐς αὐτοὺς τοὺς αὐτοκράτορας, ἰσχυῖσαι ἂν τις εἴ-
 ποι. τὰ τε γὰρ ἄλλα καὶ ἀνδριάντες αὐτοῦ καὶ εἰκόνες
 οὐ μόνον πολλῶ πλείους, ἀλλὰ καὶ μείζους τῶν ἐκεί-
 νων, οὐδ' ἐν ταῖς ἄλλαις πόλεσι μόνον, ἀλλὰ καὶ ἐν 7
 αὐτῇ τῇ Ῥώμῃ, οὐδ' ὑπὸ ἰδιωτῶν ἢ δήμων μόνον,
 ἀλλὰ καὶ ὑπ' αὐτῆς τῆς γερουσίας ἀνελθεντο· τήν
 τε τύχην αὐτοῦ πάντες οἱ στρατιῶται καὶ οἱ βουλευ-
 ται ὥμνυσαν, καὶ ὑπὲρ τῆς σωτηρίας αὐτοῦ δημοσίᾳ
 ἅπαντες ἠΰχοντο. αἷτιος δὲ τούτων αὐτὸς ὁ Σεουῆ- 15
 ρος μάλιστ' ἐγένετο, ὃς οὕτως αὐτῷ ὑπέειπεν ἐς πάντα
 ὥστ' ἐκείνον μὲν ἐν αὐτοκράτορος αὐτὸν δὲ ἐν ἐπάρ-
 χου μοίρᾳ εἶναι· τὰ τε γὰρ ἄλλα καὶ ὁ μὲν πάνθ'
 ἀπλῶς ὅσα ὁ Σεουῆρος καὶ ἔλεγε καὶ ἔπραττεν ἤδει,
 τῶν δὲ δὴ τοῦ Πλαντιανοῦ ἀπορρήτων οὐδεὶς οὐδὲν
 ἠπίστατο. τήν τε θυγατέρα αὐτοῦ τῷ υἱεῖ ἐμνήστευ- 2
 σε, πολλὰς καὶ σεμνὰς κόρας παραλιπὼν, ὑπατόν τε
 ἀπέθειξε, καὶ διάδοχον τῆς αὐταρχίας ὥς εἰπεῖν ἔχειν
 ἠΰξατο, καὶ ποτε καὶ ἐπέστειλε "φιλῶ τὸν ἄνδρα
 ὥστε καὶ εὖχεσθαι προαποθανεῖν αὐτοῦ." ἡνείχετό 3
 γέ τοι ὁρῶν καὶ ἐν ταῖς καταλύσεσιν αὐτὸν ταῖς
 κρείττοσιν ἀνελιζόμενον καὶ τὰ ἐπιτήδεια καὶ ἀμείνω
 καὶ ἀφθονώτερα αὐτοῦ ἔχοντα, ὥστε δεηθεὶς ποτε

- ἐν τῇ Νικαίᾳ τῇ πατρίδι μου καστρέως, οὓς ἡ λίμνη
 4 μεγάλους ἐκτρέφει, παρ' ἐκείνου μετεπέμψατο. ὅθεν
 εἰ καὶ τι ἐπὶ μειώσει τῆς δυναστείας αὐτοῦ ποιεῖν
 ἐδόκει, ἀλλ' ἐκ γε τῶν ἐναντίων, πολὺ καὶ μειζύων
 καὶ λαμπροτέρων ὄντων, καὶ ἐκεῖνο πᾶν ἀπημβλύ-
 νετο. ποτὲ γοῦν τοῦ Σεουήρου ἐν Τυάνοις νοσή-
 σαντα αὐτὸν ἐπισκεπτομένου, οἱ στρατιῶται οἱ περὶ
 τὸν Πλαυτιανὸν ὄντες οὐκ εἴασαν τοὺς ἀκολουθοῦν-
 5 τας αὐτῷ συνεσελθεῖν· ὃ τε τὰς δίκας τὰς ἐπ' αὐτοῦ
 λεγομένας διατάττων κελευσθεὶς ποτε ὑπὸ τοῦ Σεουή-
 ρου ἀργουῖντος δίκην τινὰ ἐσαγαγεῖν οὐκ ἠθέλησεν,
 εἰπὼν ὅτι οὐ δύναμαι τοῦτο ποιῆσαι, ἂν μὴ Πλαυ-
 6 τιανὸς μοι κελεύσῃ. καὶ οὕτω καὶ ἐς τὰ ἄλλα πάντα
 ὁ Πλαυτιανὸς αὐτοῦ κατεκράτει ὥστε καὶ τὴν Ἰου-
 λίαν τὴν Αὐγουσταν πολλὰ καὶ δεινὰ ἐργάσασθαι·
 πᾶν γὰρ αὐτῇ ἤχθετο, καὶ σφόδρα αὐτὴν πρὸς τὸν
 Σεουήρου ἀεὶ διεβάλλεν, ἐξετάσεις τε κατ' αὐτῆς καὶ
 7 βασάνους κατ' ἐγγενῶν γυναικῶν ποιούμενος. καὶ
 ἡ μὲν αὐτὴ τε φιλοσοφεῖν διὰ ταῦτ' ἤρξατο καὶ σο-
 φισταῖς συνημέρουν· ὁ δὲ δὴ Πλαυτιανὸς ἀσωτό-
 τατός τε ἀνθρώπων γενόμενος, ὥστε καὶ εὐωχεῖσθαι
 ἅμα καὶ ἐμεῖν, ἐπεὶ μηδὲν ὑπὸ τοῦ πλήθους τῶν τε
 σιτίων καὶ τοῦ οἴνου πέψαι ἠδύνατο, καὶ τοῖς μισθ-
 κίοις ταῖς τε κόραις οὐκ ἄνευ διαβολῆς χρώμενος, τῇ
 γυναικὶ τῇ ἑαυτοῦ οὐδ' ὁρᾷν τινα οὐδ' ὁρᾶσθαι τὸ
 παράπαν, οὐδ' ὑπὸ τοῦ Σεουήρου ἢ τῆς Ἰουλίας,
 μήτι γε ἐτέρων τινῶν, ἐπέτρεπεν.
 16 ἐγένετο δ' ἐν ταύταις ταῖς ἡμέραις καὶ ἀγῶν γυ-
 ναικῶν, ἐν ᾧ τοσοῦτον πλῆθος ἀθλητῶν ἀναγκασθὲν
 συνηλθεν ὥσθ' ἡμᾶς θαναμέσαι πῶς αὐτοὺς τὸ στα-

15, 6, 3. πολλὰ — 4, αὐτὴν inserta ex V p. 738.

15, 7, 10. μήτι — τινῶν inserta ex V p. 741.

διον ἐχώρησε. καὶ γυναῖκες δὲ ἐν τῷ ἀγῶνι τούτῳ
 ἀγριώτατα ἀλώμεναι ἐμαχέσαντο, ὥστε καὶ ἐς τὰς
 ἄλλας πάνυ ἐπιφανεῖς ἀπ' αὐτῶν ἀποσκώπτεσθαι· καὶ
 διὰ τοῦτ' ἐκωλύθη μηκέτι μηδεμίαν γυναῖκα μηδα-
 μῶθεν μονομαχεῖν. εἰκόνων δὲ ποτε πολλῶν τῷ ²
 Πλαυτιανῷ γενομένων, ἄξιον γὰρ ἀφηγήσασθαι τὸ
 πραχθέν, - δυσχεράνας πρὸς τὸ πλήθος ὁ Σεουήρος
 τινὰς αὐτῶν συνεχώνευσσε, καὶ ἐς τὰς πόλεις ἐκ
 τούτου θροῦς διῆλθεν ὡς καὶ καθήρηται καὶ διέ-
 φθαρται, καὶ τινες συνέτριψαν εἰκόνας αὐτοῦ, ἐφ' ᾧ
 ὕστερον ἐκολάσθησαν· ἐν οἷς ἦν καὶ ὁ τῆς Σαρ-
 δοῦς ἄρχων Ράμιος Κάνστας, ἀνὴρ ἐλλογιμώτατος.
 ἀλλ' οὗ χάριν τούτων ἐμνήσθην, ὅτι τοῦ βήτορος, ³
 ὃς τοῦ Κάνσταντος κατηγορήσε, καὶ τοῦτο πρὸς τοὺς
 ἄλλοις εἰπόντες, θάσσον ἂν τὸν οὐρανὸν συμπεσεῖν
 ἢ Πλαυτιανόν τι ὑπὸ Σεουήρου παθεῖν, καὶ μᾶλλον
 ἂν εἰκότως ἐκείνῳ τῷ λόγῳ, εἴπερ τι τοιοῦτον ἐλέχ- ⁴
 θη, πιστεῦσαι τινα, — ταῦτα τοῦ βήτορος εἰπόντος,
 καὶ προσέτι καὶ αὐτοῦ τοῦ Σεουήρου νεκνευσσαμέ-
 νου πρὸς ἡμᾶς τοὺς συνδικάζοντας αὐτῷ καὶ φήσαν-
 τος ὅτι ἀδύνατόν ἐστι κακόν τι ὑπ' ἐμοῦ Πλαυτιανῷ
 γενέσθαι, οὐδ' ἀπηνιαντίσειν αὐτὸς οὗτος ὁ Πλαυ-
 τιανός, ἀλλ' ἐσφάγη καὶ αἱ εἰκόνες αὐτοῦ σύμπασαι
 διεφθάρησαν. πρὸ δὲ τούτου κῆτος ὑπερμέγεθες ἐς ⁵
 τὸν τοῦ Αὐγούστου ἐπὶ κλῆν λιμένα ἐξώκειλε καὶ
 ἑάλω, καὶ τὸ μίμημα αὐτοῦ ἐς τὸ κυνηγέσιον ἐσαχ-
 θέν πεντήκοντα ἄρκτους ἔδω ἑδέξατο. ὥφθη δὲ ἐπὶ
 πολλὰς ἡμέρας καὶ κομήτης ἀστήρ ἐν τῇ Ρώμῃ, καὶ
 οὐκ αἰσιόν τι σημαίνειν ἐλέγετο.

EPITOME LIB. LXXVI.

2. C.
202

Ὁ δὲ Σεουήρος ἐπὶ τῆς δεκετηρίδος τῆς ἀρχῆς αὐτοῦ ἐδωρήσατο τῷ τε ὀμίλῳ παντὶ τῷ σιτοδοτουμένῳ καὶ τοῖς στρατιώταις τοῖς δορυφόροις ἱσαρίδμους τοῖς τῆς ἡγεμονίας ἔτεσι χρυσοῦς. ἐφ' ᾧ καὶ μέγιστον ἡγάλλετο· καὶ γὰρ ὡς ἀληθῶς οὐδεὶς πώποτε τοσοῦτον αὐτοῖς ἀθρόοις ἐδεδώκει· ἐς γὰρ τὴν δωρεὰν ταύτην πεντακισχίλιαι μυριάδες δραχμῶν² ἀναλώθησαν. ἐποιήθησαν δὲ καὶ οἱ γάμοι τοῦ τε Ἀντωνίνου τοῦ υἱοῦ τοῦ Σεουήρου καὶ τῆς Πλαντίλλης τῆς τοῦ Πλαυτιανοῦ θυγατρὸς· καὶ τοσαῦτα τῇ θυγατρὶ οὗτος ἔδωκεν ὅσα καὶ πεντήκοντα γυναιξὶ βασιλίσσαις ἤρκεσεν ἄν. εἶδομεν δὲ αὐτὰ διὰ τῆς ἀγορᾶς ἐς τὸ παλάτιον κομιζόμενα. εἰστιάθημεν δὲ ἐν τῷ ἄμα, τὰ μὲν βασιλικῶς τὰ δὲ βαρβαρικῶς, ἐφθάρ τε πάντα ὅσα νομίζεται, καὶ ὧμὰ ζῶντά τε ἄλλα³ λαβόντες. ἐγένοντο δὲ καὶ θῆαι τηνικαῦτα παντοδαπαὶ ἐπὶ τε τῇ ἀνακομιδῇ τοῦ Σεουήρου καὶ ἐπὶ τῇ δεκετηρίδι αὐτοῦ καὶ ἐπὶ ταῖς νίκαις. ἐν ταύταις ταῖς θύαις καὶ σύες τοῦ Πλαυτιανοῦ ἐξήκοντα ἄγριοι ἐπάλαισαν ἀλλήλοις ὑπὸ παραγγέλματος, ἐσφάγησαν δὲ ἄλλα τε πολλὰ θηρία καὶ ἐλέφας καὶ κοροκότας·⁴ τὸ δὲ ζῶον τοῦτο Ἰνδικόν τέ ἐστι, καὶ τότε πρῶτον ἐς τὴν Ῥώμην, ὅσα καὶ ἐγὼ ἐπίσταμαι, ἐσήχθη, ἔχει

δὲ χοιρὰν μὲν λεαίνης τίγριδι μειμιγμένης, εἶδος δὲ
 ἐκείνων τε καὶ κυνὸς καὶ ἀλώπεκος ἰδίως πως συγκε-
 κραμένον. τῆς δὲ δεξαμενῆς ἀπάσης τῆς ἐν τῷ θεά-
 τρῳ ἐς πλοίου σχῆμα κατασκευασθείσης ὡς τετρακόσια
 θηρία καὶ δεξασθαι καὶ ἀφεῖναι ἀθρόως, ἔπειτα ἐξαί- 5
 φνης διαλυθείσης ἀνέθορον ἄρκτοι, λέαιναι, πάνθη-
 ρες, λέοντες, στρουθοί, ὄναγροι, βίσωνες, βοῶν τι
 τοῦτο εἶδος, βαρβαρικὸν τὸ γένος καὶ τὴν ὄψιν, ὥστε
 ἑπτακόσια τὰ πάντα καὶ θηρία καὶ βοτὰ ὁμοῦ καὶ
 διαθέοντα ὀφθῆναι καὶ σφαγῆναι· πρὸς γὰρ τὸν τῆς
 ἑορτῆς ἀριθμὸν ἑπταμέρου γεγονυίας καὶ ἐκεῖνα
 ἑπτάκις ἑκατὸν ἐγένετο.

ἐν δὲ τῷ Βεσβίῳ τῷ ὄρει πῦρ τε πλείστον ἐξέ- 2
 λαμψε καὶ μυκῆματα μέγιστα ἐγένετο, ὥστε καὶ ἐς
 τὴν Καπύην, ἐν ἣ, ὁσάκις ἂν ἐν τῇ Ἰταλίᾳ οἰκῶ,
 διάγω, ἐξακουσθῆναι· τοῦτο γὰρ τὸ χωρίον ἐξειλό-
 μην τῶν τε ἄλλων ἕνεκα καὶ τῆς ἡσυχίας ὅτι μάλιστα,
 ἵνα σχολὴν ἀπὸ τῶν ἀστικῶν πραγμάτων ἄγων ταῦτα
 γράψαιμι. ἐδόκει οὖν ἐκ τῶν περὶ τὸ Βέσβιον γεγο- 2
 νότων νεοχμὸν τι ἔσεσθαι, καὶ μέντοι καὶ τὰ περὶ τὸν
 Πλαυτιανὸν αὐτίκα ἐνεοχμώθη. μέγας μὲν γὰρ ὡς ἀλη-
 θῶς ὁ Πλαυτιανὸς καὶ ὑπέρομεγας ἐγεγόνει, ὥστε καὶ
 τὸν δῆμον ἐν τῷ ἱπποδρόμῳ ποτὲ εἰπεῖν "τί τρέμεις, τί
 δὲ ὠχρίᾳς; πλείον τῶν τριῶν κέκτησαι." ἔλεγον δὲ τοῦ- 3
 το οὐ πρὸς ἐκεῖνον δῆθεν, ἀλλ' ἄλλως, τρεῖς δὲ ἐνέφαι-
 νον τὸν τε Σεουήρον καὶ τοὺς υἱέας αὐτοῦ Ἀντωννῖνον
 καὶ Γέταν· ὠχρία δὲ αἰεὶ καὶ ἔτρεμεν ἐκ τε τῆς διαίτης
 ἣν διητᾶτο, καὶ ἐκ τῶν ἐλπίδων ὧν ἠλπίζε, καὶ ἐκ τῶν
 φόβων ὧν ἐφοβεῖτο. οὐ μὴν ἀλλὰ τέως μὲν ἦτοι ἐλάν-
 θανε τὰ πλείω αὐτὸν τὸν Σεουήρον, ἣ καὶ εἰδὼς αὐτὰ
 οὐ προσεποιεῖτο· ἐπεὶ δὲ ὁ ἀδελφὸς αὐτῷ Γέτας τελευ- 4
 τῶν πάντα τὰ κατὰ τὸν Πλαυτιανόν, ἅτε καὶ μισῶν

αὐτὸν καὶ μηκέτι φοβούμενος, ἐρήνυσεν, ἐπεινόν τε χαλκοῦν ἐν τῇ ἀγορᾷ ἔστησε καὶ τοῦτον οὐκέθ' ὁμοίως ἐτίμησεν, ἀλλὰ καὶ τῆς δυνάμεως τῆς πολλῆς παρέ-
^{a. C.}
²⁰³ λυσεν. ὅθεν ὁ Πλαυτιανὸς δεινῶς ἠγανάκτησε, καὶ τὸν Ἀντωνίνον καὶ πρότερον διὰ τὴν θυγατέρα ἀτιμαζομένην ὑπ' αὐτοῦ μισῶν τότε δὴ καὶ μάλιστα ἤχθαιρεν ὥς αἴτιον τῆς ἀτιμίας ἐπέλθης αὐτῷ, καὶ
³ τροχύτερον αὐτῷ προσφέρεσθαι ἤρξατο. δι' οὖν ταῦτα ὁ Ἀντωνίνος τῇ τε γυναικὶ ἀναιδεστάτῃ οὕσῃ ἀχθόμενος, καὶ αὐτῷ ἐκείνῳ, ὅτι τε πάντα ὅσα ἐπαρτεν ἐπολυπραγμόνει καὶ ὅτι ἐπὶ πᾶσιν αὐτῷ ἐπέτρεμα, βαρυνόμενος, ἀπαλλαγῆναι τρόπον τινὰ αὐτοῦ ἐπεθύμησε. καὶ τοῦτου δι' Εὐδόδου τοῦ τροφῆος αὐτοῦ Σατορνίνόν τινα ἐκατόνταρχον καὶ ἄλλους δύο ὁμοίους αὐτῷ ἐπεισεν ἐσαγγεῖλαι οἱ ὅτι δέκα τισὶν ἐκατοντάρχους, ἐξ ὧν καὶ αὐτοὶ ἦσαν, ὁ Πλαυτιανὸς κεπελευκῶς εἶη καὶ τὸν Σεουήρον καὶ τὸν Ἀντωνίνον
³ κτείνει· καὶ τινα καὶ γραφὴν ὥς καὶ ἐπ' αὐτῷ τούτῳ εἰληφότες ἀνεγίνωσκον. ἐξαίφνης δὲ ταῦτ' ἐν ταῖς θεωρίαις ταῖς ἐν τῷ παλατίῳ ἤρωσι πεποιημένας, τῆς τε θέας ἀφαιμένης καὶ δείκνου μέλλοντος ἔσεσθαι, ἐγίνοντο. ὅθεν οὐχ ἥμισυ τὸ σπευδόμενον πατεφάνη·
⁴ οὐ γὰρ ἂν οὔτε ἐκατοντάρχους δέκα ἄμα οὔτε ἐν τῇ Πρώμῃ οὔτε ἐν τῷ παλατίῳ οὔτε ἐκείνῃ τῇ ἡμέρᾳ οὔτε ἐκείνῃ τῇ ᾧρα τοιοῦτό τι ὁ Πλαυτιανός, ἄλλως τε καὶ γράψας, προστάξει ἐπιστολήκει. ὅπως πιστὸν αὐτὸ ἔδοξε τῷ Σεουήρῳ, ὅτι τῇ νυκτὶ τῇ προτεραίᾳ τὸν Ἀλβίνον ὄναρ ζῶντά τε καὶ ἐπιβουλευόντα αὐτῷ
⁴ ἐοράκει. σπουδῇ οὖν, ὥς καὶ ἐπ' ἄλλο τι, τὸν Πλαυτιανὸν μετεπέμψατο. καὶ ὃς οὕτως ἠπείχθη, μέλλον δὲ οὕτως αὐτῷ τὸν Ὀλεθρον τὸν θαιμόνιον προσμήνυσεν, ὥστε τὰς ἡμιόλους τὰς ἀγούσας αὐτὸν πεσεῖν

ἐν τῷ παλατίῳ. καὶ αὐτὸν ἐσιόντα οἱ θυρωροὶ οἱ ἐπὶ 2
 τῶν κυκλίδων μόνον ἐσεδέξαντο, οὐδ' εἰσάσαν οὐδένα
 αὐτῷ συνεισελθεῖν· ὅπερ ποτὲ αὐτὸς περὶ τὸν Σεουή-
 ρον ἐν τοῖς Τυάνοις ἐπεποιήκει. καὶ ὑπώπτευσε
 μὲν τι ἐκ τούτου, περίφοβός τε ἐγένετο, οὐ μέντοι
 ἔχων ὅπως ἀναχωρήσει ἐσῆλθε. καὶ ὁ Σεουήρως καὶ
 πάνυ πρῶτος αὐτῷ διελέχθη· "τί τε τοῦτο ἔδοξέ σοι 3
 ποιῆσαι, καὶ διὰ τί ἀποκτεῖναι ἡμᾶς ἠθέλησας;" λόγον
 τε αὐτῷ ἔδωκε, καὶ παρσκευάζετο ὥς καὶ ἀπολογου-
 μένου αὐτοῦ ἀκούσων. ἀλλ' ὁ Ἀντωνίνος ἀφνούμε-
 νόν τε αὐτὸν καὶ θαυμάζοντα τὰ λεγόμενα τό τε
 ξίφος προσπηδῆσας ἀφείλετο καὶ πύξ' ἔπαισε· καὶ 4
 ἠθέλησε μὲν καὶ αὐτοχειρίᾳ σφάξαι εἰπόντα ὅτι ἐφθης
 με κτείνει, ὑπὸ δὲ τοῦ πατρὸς κωλυθεὶς ἐκέλευσέ
 τινα τῶν ὑπηρετῶν φονεῦσαι αὐτόν. καὶ αὐτόν τις
 τῶν τριχῶν τοῦ γενείου ἐκτίλας τῇ τε Ἰουλίᾳ καὶ
 τῇ Πλαυτίλλῃ προσήνεγκεν ὁμοῦ οὔσαις, πρὶν καὶ
 ὅτι οὖν αὐτάς ἀκοῦσαι, καὶ εἶπεν "ἴδετε τὸν Πλαυ-
 τιανὸν ὑμῶν," καὶ καὶ τούτου τῇ μὲν πένθος, τῇ δὲ
 χαρὰν ἐνέβαλεν. ἐκεῖνος μὲν καὶ μέγιστον τῶν ἐπ' 5
 ἱμοῦ ἀνθρώπων δυνηθεὶς, ὥστε καὶ αὐτῶν τῶν ἀν-
 τοκρατόρων μᾶλλον πάντας καὶ φοβεῖσθαι αὐτόν καὶ
 τρέμειν, καὶ ἐπὶ μειζόνων ἐλπίδων αἰωρηθεὶς, οὕτως
 ὑπὸ τε τοῦ γαμβροῦ ἐσφάγη καὶ ἄνωθεν ἀπὸ τοῦ
 παλατίου ἐς ὁδὸν τινα ἐρρίφη· μετὰ ταῦτα γὰρ καὶ
 ἀνηρέθη καὶ ἐτάφη τοῦ Σεουήρου κελεύσαντος.

καὶ ὁ Σεουήρως μετὰ ταῦτα συνήγαγε μὲν τὴν 6
 βουλὴν ἐς τὸ συνέδριον, οὐ μέντοι καὶ κατηγόρησέ
 τι τοῦ Πλαυτιανοῦ, ἀλλ' αὐτὸς μὲν τὴν τε φύσιν
 τὴν ἀνθρωπίνην ὥς μὴ δυναμένην τιμὰς ὑπαρφόγους
 στέγειν ᾧδύρατο, καὶ ἑαυτὸν ἠτιάσατο ὅτι οὕτως 2
 αὐτὸν ἐτετιμῆκει καὶ ἐπεφιλήκει, τοὺς δὲ δὴ μηνύ-

- σαντιάς οἱ τὴν ἐπιβουλὴν αὐτοῦ πάνθ' ἡμῖν εἰπεῖν ἐκέλευσεν, ἐκβαλὼν ἐκ τοῦ συνεδρίου τοὺς οὐκ ἀναγκαίους, ἵν' ἐκ τοῦ μηδὲν διηγήσασθαι ἐνδείξηται
- ³ ὅτι οὐ πάνν σφίσι πιστεύει. πολλοὶ μὲν οὖν διὰ τὸν Πλαυτιανὸν ἐκινδύνευσαν, καὶ τινες καὶ ἀπέθανον· ὁ μὲντοι Κόϊρανος ἔλεγε μὲν οἷά που πλεῖστοι πρὸς τοὺς εὐτυχοῦντας πλάττονται αἰεὶ, ἐταῖρός τε αὐτοῦ εἶναι, καὶ ὁσάκις γε ἐκεῖνοι πρὸ τῶν ἄλλων τῶν ἀσπαζομένων αὐτὸν ἐσεκαλοῦντο, συνεφερείπετό σφισι
- ⁴ μέχρι τῆς κιγκλίδος τῆς τελευταίας, οὐ μὲντοι καὶ ἐκοινώνει τῶν ἀπορρήτων, ἀλλ' ἐν τῷ μεταίχμιῳ διατρίβων Πλαυτιανῷ μὲν ἔξω, τοῖς δὲ ἔξω ἐνδον ἐδόκει εἶναι· καὶ διὰ τοῦτο πλέον ὑπώπτευσθη, καὶ διότι ὄναρ ποτὲ τοῦ Πλαυτιανοῦ ἰδόντος ἰχθῦς τινος ἐκ τοῦ Τιβέριδος ἀναβάντας πρὸς τοὺς πόδας αὐτοῦ προσπεπτωκέναι, ἔφη καὶ τῆς γῆς αὐτὸν καὶ τοῦ
- ⁵ ὕδατος ἄρξειν. ἀλλ' οὗτος ἐπὶ ἑπτὰ ἔτη ἐν νήσῳ περιουρισθεὶς κατήχθη τε μετὰ τοῦτο, καὶ ἐς τὴν γερούσιαν πρῶτος Αἰγυπτίων κατελέχθη, καὶ ὑπάτευσσε μηδεμίαν ἄλλην ἀρχὴν προάρχας, ὥσπερ ὁ Πομπήιος.
- ⁶ Καικίλιος μὲντοι Ἀγρικόλας ἐν τοῖς πρώτοις τῶν κολάκων αὐτοῦ ἀριθμούμενος, πονηρίᾳ δὲ καὶ ἀσελείᾳ οὐδενὸς ἀνθρώπων δεύτερος ὢν, κατεψηφίσθη ἀποθανεῖν, ἐλθὼν δὲ οἴκαδε καὶ οἶνον ἐψυγμένον ἐμπλησθεὶς τό τε ποτήριον, ὃ πέντε μυριάδων ἐώνητο, συνέτρεψε, καὶ ἐπαπέθανεν αὐτῷ τὰς φλέβας τεμὼν.
- ⁶ Σατορνῖνος μὲντοι καὶ Εὐδόδος τότε μὲν ἐτιμήθησαν, ὥστερον δὲ ὑπὸ τοῦ Ἀντωνίνου ἐθανατώθησαν. ψηφισομένων δὲ ἡμῶν ἐπαίνους τινὰς τῷ Εὐδόδῳ ὁ Σευήρος ἐκώλυσεν εἰπὼν "αἰσχρόν ἐστιν ἐν δόγματι ὑμῶν
- ² τοιοῦτό τι περὶ Καισαρείου ἀνδρὸς γεγράφθαι." καὶ οὐ τοῦτον μόνον, ἀλλὰ καὶ τοὺς ἄλλους ἅπαντας τοὺς

βασιλικούς ἀπελευθέρους οὐθ' ὑβρίζειν οὐθ' ὑπερ-
 αυχεῖν εἰα' ἐφ' ᾧ καὶ καλῶς ἤκουεν. ἡ δ' αὖ γερουσία
 ὑμνοῦσά ποτε αὐτὸν καὶ αὐτὸ τοῦτο ἀντικρυς ἐξεβό-
 ησεν, ὅτι πάντες πάντα καλῶς ποιοῦσιν, ἐπειδὴ σὺ κα-
 λῶς ἄρχεις. Πλαντίλλα δὲ καὶ Πλαύτιος, οἱ τοῦ Πλαν- 3
 τIANOY υἱεῖς, τότε μὲν ἐσώθησαν ἐς Διπάραν ἐξορισθέν-
 τες, ἐπὶ δὲ Ἀντωνίου ἀπώλοντο· καίτοι καὶ ζῶντες
 ἐν τε δέει καὶ ταλαιπωρίᾳ πολλῇ τῶν τε ἀναγκάλων
 οὐκ εὐπορίᾳ διήγον.

οἱ δὲ τοῦ Σεουήρου παῖδες, ὃ τε Ἀντωνίνος καὶ 7
 ὁ Γέτας, ὡς παιδαγωγοῦ τινος ἀπηλλαγμένοι τοῦ
 Πλαντιανοῦ, οὐδὲν ὅ,τι οὐκ ἐποίουν. καὶ γὰρ καὶ
 γυναικας ἤσχυνον καὶ παῖδας ὑβρίζον χρήματά τε
 παρεξέλεγον, καὶ τοὺς μονομάχους τοὺς τε ἄρματη-
 λάτας προσηταιρίζοντο, τῇ μὲν ὁμοιότητι τῶν ἐργῶν
 ζηλοῦντες ἀλλήλους, τῷ δὲ ἀντισπουδάξειν στασιάζον-
 τες· εἰ γὰρ τῷ ὁ ἕτερος προσέθετο, πάντως ἂν τὸ 2
 ἐναντίον ὁ ἕτερος ἀνθιγρεῖτο. καὶ τέλος συμβαλόντες
 ἐν γυμνασίᾳ τινὶ ἱππῶν σμικρῶν ζεύγεσιν ἐς μεγάλην
 φιλονεικίαν ἤλασαν, ὥστε τὸν Ἀντωνίνον πεσεῖν τε
 ἐκ τοῦ δικύκλου καὶ τὸ σκέλος κατὰξαι. παθόντος 3
 δὲ αὐτοῦ τοῦτο καὶ νοσηλευομένου ὁ Σεουήρος οὐδὲν
 τῶν ἀναγκάλων τὸ παράπαν ἐξέλιπεν, ἀλλὰ καὶ ἐδί-
 καζε καὶ πάντα τὰ τῇ ἀρχῇ προσήκοντα διώκει. καὶ
 ἐπὶ τούτῳ καὶ ἐπηνεῖτο, τὸν δὲ δὴ Κύντιλλον τὸν
 Πλαντιανὸν φονεύσας αἰτίαν ἔσχεν. ἀπέκτεινε δὲ
 καὶ ἄλλους πολλοὺς βουλευτάς, τοὺς μὲν κατηγορη-
 θέντας παρ' αὐτῷ καὶ ἀπολογησαμένους καὶ ἁλόντας.

ὅτι ὁ Κύντιλλος εὐγενέστατός τε ὦν καὶ ἐπὶ πλει- 4
 στον ἐν τοῖς πρώτοις τῆς βουλῆς ἀριθμηθεὶς, ἐν τε
 ταῖς τοῦ γήρως πύλαις ἐστὼς καὶ ἐν ἀγρῷ ζῶν, καὶ

- οὔτε πολυπράγμων ἦν οὔτε παραπράσσω, ὅμως
καὶ ἐσυκοφαντήθη καὶ ἀνηρέθη. μέλλων δ' οὖν τε-
λευτήσῃν ἤτησε τὰ ἐντάφια, ἃ πρὸ πολλοῦ παρε-
σχεύαστο· καὶ ἐπειδὴ διεφρυνκότες αὐτὰ ὑπὸ τοῦ
5 χρόνου εἶδε, "τί τοῦτο;" ἔφη, "ἐβραδύναμεν." καὶ
μετὰ τοῦτο λιβανωτοῦ θυμιάσας εἶπεν ὅτι τὴν αὐτὴν
εὐχομαι ἦν καὶ Σερουιανὸς ἐφ' Ἀδριανῷ ἠϋΐατο." ἐκε-
νὸς τε οὖν ἀπώλετο, καὶ μονομάχων ἀγῶνες ἐγένοντο
ἐν οἷς τὰ τε ἄλλα καὶ τίγριδες δέκα ἅμα ἐσφάγησαν.
- 8 καὶ μετὰ τοῦτο τὰ περὶ τὸν Ἀπρωνιανὸν ἐτελέσθη,
παράδοξα ὄντα καὶ ἀκουσθῆναι. ἔσχε γὰρ αἰτίαν ὅτι
πατὴρ ἢ τήθη αὐτοῦ ὄναρ ἐορακέναι ἐλέχθη ὥς βασι-
λεύσει, καὶ ὅτι μαγεία τινὶ ἐπὶ τούτῳ χρησασθαι
ἔδοξε· καὶ ἀπὼν ἐν τῇ ἀρχῇ τῆς Ἀσίας κατεψη-
2 φίσθη. ἀναγινωσκομένων οὖν ἡμῖν τῶν βασάνων
τῶν περὶ αὐτοῦ γενομένων, καὶ τοῦτ' ἐνεργέγραφτο
ὅτι ὁ μὲν τις ἐπύθετο τῶν ἐπὶ τῆς ἐξετάσεως τεταγ-
μένων τίς τε διηγῆσάτο τὸ ὄναρ τίς τε ἤκουσεν, ὁ δὲ
τίς ἔφη τὰ τε ἄλλα καὶ ὅτι φαλακρόν τινα βουλευτὴν
3 παρανύφαντα εἶδον. ἀκούσαντες δὲ τοῦθ' ἡμεῖς ἐν
δεινῷ πάθει ἐγενόμεθα· ὄνομα μὲν γὰρ οὐδενὸς
οὔτε ἐκεῖνος εἰρήκει οὔτε ὁ Σεουήρος ἐγγεγράφει, ὑπὸ
δὲ ἐκπλήξεως καὶ οἱ μηδεπώποτε ἐς τοῦ Ἀπρωνιανοῦ
πεφοιτηκότες, οὐχ ὅτι οἱ φαλακροί, ἀλλὰ καὶ οἱ ἄλλως
4 ἀναφαλαντίαι, ἔδωσαν. καὶ ἐθάρσει μὲν οὐδεὶς πλὴν
τῶν πάνυ κομῶντων, πάντες δὲ τοὺς τοιούτους πε-
ριεβλέπομεν, καὶ ἦν θροῦς "ὁ δεῖνός ἐστιν· οὐκ ἄλλ'
ὁ δεῖνα." οὐκ ἀποκρύψομαι τὸ τότε μοι συμβάν, εἰ
καὶ γελοιότατόν ἐστι· τὸσαντήν γὰρ ἀμηχανίαν συνεισέ-
σθη ὥστε καὶ τῆς κεφαλῆς τὰς τρίχας τῇ χειρὶ ζητῆ-
σαι. τὸ δ' αὐτὸ τοῦτο καὶ ἕτεροι πολλοὶ ἔπαθον.
- 5 καὶ πάννυ γε ἐς τοὺς φαλακροειδεῖς ἀφωρωμένον ὥς

καὶ ἐς ἐκείνους τὸν ἑαυτῶν κίνδυνον ἀπωθούμενοι,
 πρὶν δὴ προσανγνωσθῇ ὅτι ἄρα περιπόρφυρον ἱμά-
 τιον ὁ φαλακρὸς ἐκεῖνος εἶχε. λεχθέντος γὰρ τούτου ὁ
 πρὸς Βαίβιον Μαρκελλῖνον ἀπείδομεν ἡγοφανομήκει
 γὰρ τότε καὶ ἦν φαλακρότατος. ἀναστὰς γοῦν καὶ
 παρελθὼν ἐς μέσον "πάντως που γνωρίζε με, εἰ
 ἴδωκεν" ἔφη. ἐπαινεσάντων δὲ τοῦτο ἡμῶν ἐσῆχθη
 τε ὁ μηνυτής, καὶ χρόνον πολὺν ἐσιώπησε παρεστῶ-
 τος αὐτοῦ, περιβλέπων ὃν γνωρίσεις, τέλος δὲ νεύ-
 ματί τινος ἀφανεῖ προσχὼν ἔφη τοῦτον ἐκεῖνον εἶναι.
 καὶ οὕτως καὶ ὁ Μαρκελλῖνος ἑάλω φαλακροῦ παρα-
 κύψεως, ἐξήχθη τε ἐκ τοῦ βουλευτηρίου ὀλοφυρό-
 μενος. καὶ διὰ τῆς ἐγορᾶς διεξελεθὼν οὐκέτ' ἠθέλησε
 περαιτέρω προχωρῆσαι, ἀλλ' αὐτοῦ ταύτῃ τὰ τέκνα
 τέσσαρα ὄντα ἀσπασάμενος λόγον εἶπε περιπαθέστα-
 τον· ἔφη γὰρ "ἔν με τοῦτο λυπεῖ, τέκνα, ὅτι ὑμᾶς
 ζῶντες καταλείπω." καὶ ὁ μὲν οὕτως τὴν κεφαλὴν
 ἀπαμύθη, πρὶν τὸν Σεουήρον μαθεῖν ὅτι καὶ κατε-
 ψηφίσθη· τῷ μὲντοι τὴν αἰτίαν αὐτῷ τοῦ θανάτου
 παρασχόντι Πολληνίῳ Σεβεννῷ δίκη τιμωρὸς ἀπήν-
 τησεν. ἐκδοθεὶς γὰρ ὑπὸ Σαβίνου τοῖς Νεωρικαῖς, ὧν
 ἄρξας οὐδὲν χρηστὸν ἐπεποιήκει, αἰσχιστα πέπονθε·
 καὶ εἰδομεν αὐτὸν ἐπὶ ταῖς τῆς γῆς κείμενον καὶ ἰκετεύ-
 οντα οἰκτρῶς, καὶ εἰ μὴ διὰ τὸν Ἀσπακα τὸν θαῖον
 αὐτοῦ φειδοῦς ἐτυχε, καὶ ἀπωλώλει οἰκτρῶς. ὁ δὲ
 δὴ Ἀσπακὲς οὗτος δεινότατος ἀνθρώπων ἐγένετο σκῶ-
 ψαι, στωμύλασθαι, πάντων ἀνθρώπων καταφρονησαι,
 φίλοις χαρίσασθαι, ἐχθρὸν ἀμύνασθαι. καὶ αὐτοῦ
 πολλὰ μὲν καὶ πρὸς ἄλλους πικρὰ καὶ ἀστεία ἀποφθέ-
 γματα φέρεται, πολλὰ δὲ καὶ πρὸς τὸν Σεουήρον αὐτόν.
 ὧν ἐν καὶ τοῦτο· ἐς γὰρ τὸ γένος αὐτοῦ τὸ τοῦ Μάρ-
 κου ἐγγραφέντος "συγχαίρω σοι, Καῖσαρ" ἔφη, "ὅτι

πατέρα εὐρες," ὥς καὶ ἀπάτορος αὐτοῦ τὸν ἐμπροσθεν χρόνον ὑπ' ἀφανείας ὄντος.

- 10 ἐν δὲ τῷ καιρῷ τούτῳ Βούλλας τις Ἰταλὸς ἀνὴρ,
 a. C. 204 ληστήριον συστησάμενος ὥς ἑξακοσίων ἀνδρῶν, ἐλή-
 ξετο τὴν Ἰταλίαν ἐπὶ ἑτη δύο, παρόντων μὲν τῶν
 αὐτοκρατόρων, παρόντων δὲ καὶ στρατιωτῶν τοσού-
 2 των. ἐδιώκετο μὲν γὰρ ὑπὸ συγχῶν ἀνδρῶν, φιλο-
 τίμως αὐτὸν ἀνιχνεύοντος τοῦ Σεουήρου, οὔτε δὲ
 ἑωρᾶτο ὁρώμενος οὔτε εὗρίσκετο εὗρισκόμενος οὔτε
 κατελαμβάνετο ἀλίσκόμενος· τοσαύτη καὶ μεγαλοδω-
 ρία καὶ σοφία ἐχρῆτο. ἐμάνθανε γὰρ πάντας τοὺς
 τε ἀπὸ τῆς Ρώμης ἐξιόντας καὶ τοὺς ἐς τὸ Βρεντέσιον
 καταίροντας, τίνες τε καὶ πόσοι εἰσί, καὶ τίνα καὶ
 3 ὅποσα κέκτηνται· καὶ τοὺς μὲν ἄλλους, μέρος ἅν τι
 παρ' αὐτῶν ὧν εἶχον λαβῶν, εὐθὺς ἤφιει, τοὺς δὲ
 δὴ τεχνίτας κατεῖχε χρόνον τινά, καὶ χρησάμενός
 σφισιν, εἶτα καὶ προσδούς τι ἀπέλυε. καὶ ποτε δύο
 ληστῶν αὐτοῦ ἀλόντων καὶ θηρίοις δοθήσεσθαι μελ-
 λόντων πρὸς τε τὸν δεσμοφύλακα ἦλθε, πλασάμενος
 ὥς τῆς πατρίδος ἄρχων καὶ τινων ἀνθρώπων τοιού-
 4 των δεόμενος, καὶ οὕτω λαβὼν αὐτοὺς ἔσωσε. τῷ δὲ
 ἑκατοντάρχῳ τῷ τὸ ληστικὸν καθαίροντι προσελθὼν
 κατηγόρησεν αὐτὸς ἑαυτοῦ ὥσπερ ἄλλος τις ὧν, καὶ
 ὑπέσχετο, εἰ ἀκολουθήσει αὐτῷ, παραδοῦναι οἱ τὸν
 ληστήν· καὶ οὕτως αὐτὸν ἐς κοῖλόν τινα καὶ λοχμῶδη
 τόπον ὥς καὶ ἐπὶ τὸν Φήλικα ἀγαγόν, καὶ τοῦτο γὰρ
 5 αὐτὸς προσωνόμαστο, ῥαδίως συνέλαβε. καὶ μετὰ
 τοῦτ' ἐπὶ τὸ βῆμα ἀνέβη σχῆμα ἄρχοντος ἀναλαβὼν,
 καὶ καλέσας τὸν ἑκατόνταρχον τῆς κεφαλῆς ἀπέψυ-
 ρησε, καὶ ἔφη "ἄγγελλε τοῖς δεσπόταις σου ὅτι τοὺς
 δούλους ὑμῶν τρέφετε, ἵνα μὴ ληστεύωσι." πλεί-
 στους γὰρ ὅσους τῶν Καισαρείων εἶχε, τοὺς μὲν

ὀλιγομίσθους, τοὺς δὲ καὶ παντελῶς ἀμίσθους γεγονότας. ταυτ' οὖν ὁ Σεουήρος ὡς ἔκαστα πυνθανόμενος, ὁργῇ ἔφερεν ὅτι ἐν τῇ Βρεττανίᾳ τοὺς πολέμους δι' ἐτέρων νικῶν αὐτὸς ἐν τῇ Ἰταλίᾳ ληστοῦ ἦττων ἐγένετο· καὶ τέλος χιλιάρχον ἐκ τῶν σωματοφυλάκων σὺν ἱππεῦσι πολλοῖς ἔστειλε, δεινὰ ἅττα αὐτῷ ἀπειλήσας, ἅν μὴ ζῶντα αὐτὸν ἀγάγῃ. καὶ οὕτως ἐκείνος μαθὼν ὅτι γυναικί τινι ἀλλοτριᾷ χρῶτο, ἀνέπεισεν αὐτήν διὰ τοῦ ἀνδρὸς ἐπ' ἀδείᾳ συνάρασθαι σφίσι. καὶ κ τούτου ἐν σπηλαίῳ τινὶ καθεύδων ⁷ συνελήφθη. καὶ αὐτὸν ὁ Παπινιανὸς ὁ ἐπαρχος ἀνήρετο "διὰ τί ἐλήστευσας;" καὶ αὐτὸς ἀπεκρίνατο "διὰ τί σὺ ἐπαρχος εἶ;" καὶ θηρίοις μετὰ τοῦτο ὑπὸ κηρύγματος ἐδόθη, καὶ αὐτοῦ καὶ τὸ ληστικὸν διελύθη· οὕτω που ἐν ἐκείνῳ πᾶσα ἡ τῶν ἐξακοσίων ἰσχὺς ἦν.

ὁ δὲ δὴ Σεουήρος ἐπὶ Βρεττανίαν ἐστράτευσε τοὺς ¹¹ ^{a. C.} ²⁰⁸ τε παῖδας ἐκδιαιτωμένους ὁρῶν καὶ τὰ στρατεύματα ὑπὸ ἀργίας ἐκλυόμενα, καίπερ εἰδὼς ὅτι οὐκ ἀνακομισθήσεται. ἦδει δὲ τοῦτο μάλιστα μὲν ἐκ τῶν ἀστέρων ὑφ' ὧν ἐγεγέννητο, καὶ γὰρ ἐς τὰς ὀροφὰς αὐτοὺς τῶν οἰκων τῶν ἐν τῷ παλατίῳ, ἐν οἷς ἐδίκαζεν, ἐνέγραψεν, ὥστε πᾶσι, πλὴν τοῦ μορίου τοῦ τὴν ὥραν, ὡς φασιν, ἐπισκοπήσαντος ὅτε ἐς τὸ φῶς ἐξῆι, ὁρᾶσθαι· τοῦτο γὰρ οὐ τὸ αὐτὸ ἐκατέρωθι ἐνετύπωσεν, ἦδει δὲ καὶ παρὰ μάντεων ἀκούσας. ἀνδριάντι ² γὰρ αὐτοῦ πρὸς ταῖς πύλαις δι' ὧν ἐκστρατεύσειν ἐμελλεν ἐστῶτι, καὶ πρὸς τὴν ὁδὸν τὴν ἐκεῖσε φέρουσαν ἀποβλέποντι, σκηπτὸς ἐμπεσὼν τρίᾳ ἀπὸ τοῦ ὀνόματος αὐτοῦ γράμματα ἀπήλειψε· καὶ διὰ τοῦθ', ὡς οἱ μάντεις ἀπεφάναντο, οὐκ ἐπανῆκεν ἀλλὰ καὶ τρίτῳ ἔτει μετὰ τοῦτο μετέλλαξε. καὶ χρήματα δὲ πάμπολλα συνεξήγαγε.

- 12 δύο δὲ γένη τῶν Βρεττανῶν μέγιστα εἰσι, Καλη-
 δόνιοι καὶ Μαιᾶται· καὶ ἐς αὐτὰ καὶ τὰ τῶν ἄλλων
 προσρήματα ὥς εἰπεῖν συγκεχώρηκεν. οἰκοῦσι δὲ οἱ
 μὲν Μαιᾶται πρὸς αὐτῷ τῷ διατειχίσματι ὃ τὴν νῆ-
 σον διχῇ τέμνει, Καληδόνιοι δὲ μετ' ἐκείνους, καὶ
 νέμονται ἐκάτεροι ὄρη ἄγρια καὶ ἄνυδρα καὶ πεδιά
 ἐρημα καὶ ἐλώδη, μήτε τείχη μήτε πόλεις μήτε γεωρ-
 γίας ἔχοντες, ἀλλ' ἐκ τε νομῆς καὶ θήρας ἀποδρῶν
 2 τέ τινων ζῶντες· τῶν γὰρ ἰχθύων ἀπείρων καὶ ἀπλέ-
 των ὄντων οὐ γεύονται. διαιτῶνται δὲ ἐν σκηναῖς
 γυμνοὶ καὶ ἀνυπόδητοι, ταῖς γυναιξὶν ἐπικοίτους
 χρῶμενοι καὶ τὰ γεννώμενα πάντα ἐκτρέφοντες. δη-
 μοκρατοῦνται τε ὥς πλήθει, καὶ ληστεύουσιν ἡδιστα.
 3 στρατεύονται δὲ ἐπὶ τε ἁρμάτων, ἵππους ἔχοντες μι-
 κροὺς καὶ ταχεῖς, καὶ πεζοὶ δὲ εἰσι καὶ θραμεῖν ὄν-
 τατοι καὶ συστῆναι παγιώτατοι. τὰ δὲ ὅπλα αὐτῶν
 ἄσπλις καὶ δόρυ βραχύ, μῆλον χαλκοῦν ἐπ' ἄκρου τοῦ
 στύρακος ἔχον, ὥστε σειώμενον κτυπεῖν πρὸς κατά-
 πληξιν τῶν ἐναντίων· εἰσὶ δ' αὐτοῖς καὶ ἐγγχειρίδια.
 4 δύνανται δὲ καὶ λιμὸν καὶ ψῆχος καὶ ταλαιπωρίαν
 πᾶσαν ὑπομένειν· ἐς τε γὰρ τὰ ἔλη καταδυνόμενοι
 καρτεροῦσιν ἐπὶ πολλὰς ἡμέρας, τὴν κεφαλὴν μόνον
 ἔξω τοῦ ὕδατος ἔχοντες, καὶ ἐν ταῖς ὕλαις τῷ τε
 φλοιῷ καὶ ταῖς ῥίζαις διατρέφονται, καὶ περὶ πάντα
 σκευάζουσιν τι βρώμα, ἀφ' οὗ κυάμου τι μέγεθος ἐμ-
 φαγόντες οὔτε πεινώσιν οὔτε διψῶσι.
 5 τοιαύτη μὲν τις νῆσος ἡ Βρεττανία ἐστί, καὶ
 τοιούτους οἰκήτορας ἢ γε πολεμία ἔχει. νῆσος γὰρ
 ἐστί, καὶ τότε σαφῶς ὥσπερ εἶπον ἐλήλεγκται. καὶ
 αὐτῆς τὸ μὲν μῆκος στάδιοι ἑπτακισχίλιοι καὶ ἑκατὸν
 τριάκοντα δύο εἰσὶ, τοῦ δὲ δὴ πλάτους τὸ μὲν πλει-
 στον δέκα καὶ τριακόσιοι καὶ δισχιλίοι, τὸ δὲ ἐλάχι-

στον τριακόσιοι· καὶ τούτων ἡμεῖς οὐ πολλῶ τινι τῆς 13
 ἡμισείας ἔλαττόν τι ἔχομεν. ὁ δ' οὖν Σεουήρος πα-
 σαν αὐτὴν καταστρέψασθαι ἐθελήσας ἐσέβαλεν ἐς
 τὴν Καληδονίαν, καὶ διῶν αὐτὴν ἀμύθητα πράγ-
 ματα ἔσχε, τὰς τε ὕλας τέμνων καὶ τὰ μετέωρα κα-
 τασκάπτων τὰ τε ἔλη χωννύων καὶ τοὺς ποταμοὺς
 ξενγνύων· οὔτε γὰρ μάχην τινὰ ἐμαχέσατο οὔτε πο- 2
 λέμιόν τινα ἐν παρατάξει εἶδε. πρόβατα δὲ καὶ βοῦς
 προβαλλομένων αὐτῶν ἐξεπλήθηδες οἱ στρατιῶται ἤρ-
 παζον, ὅπως ἐπὶ πλεῖον ἀπατῶμενοι τρύχωνται· καὶ
 γὰρ ὑπὸ τῶν ὑδάτων δεινῶς ἐκακοῦντο καὶ ἀποσκε-
 δαννύμενοι ἐπεβουλεύοντο. εἴτ' ἀδυνατοῦντες βαδί-
 ξειν ὑπ' αὐτῶν τῶν οἰκείων ἐφ' ὀνεύοντο, ἵνα μὴ ἀλί-
 σκωνται, ὥστε ἐς πέντε μυριάδας ὅλας τελευτήσαι.
 οὐ μέντοι ἀπέστη γε πρὶν τῷ ἐσχάτῳ τῆς νήσου πλη- 3
 σιάσαι, ὅπου γε τὰ μάλιστα τὴν τε τοῦ ἡλίου παράλ-
 λαξιν καὶ τὸ τῶν ἡμερῶν τῶν τε νυκτῶν καὶ τῶν
 θερυνῶν καὶ τῶν χειμερινῶν μέγεθος ἀκριβεστάτα
 κατεφώρασε.

καὶ ὁ μὲν οὕτω διὰ πάσης ὥς εἰπεῖν τῆς πολε- 4
 μίας κομισθεὶς, ἐκομίσθη γὰρ ὥς ἀληθῶς ἐν σκιμπο-
 δίῳ καταστέγῳ τινὶ τὰ πολλὰ διὰ τὴν ἀσθένειαν, ἐς
 τὴν φιλίαν ἐπανῆλθεν, ἐς ὁμολογίαν τοὺς Βρεττα-
 νοὺς, ἐπὶ τῷ χώρας οὐκ ὀλίγης ἐκστῆναι, ἀναγκάσας
 ἔλθειν· ἐξέπληττε δὲ αὐτὸν ὁ Ἀντωνίνος καὶ ἐς 14
 φροντίδας ἀνηνύτους καθίστη, ὅτι τε ἀκολάστως ἔξη,
 καὶ ὅτι καὶ τὸν ἀδελφὸν δῆλος ἦν, εἰ δυνηθείη, φο-
 νεύσων, καὶ τὸ τελευταῖον ὅτι καὶ αὐτῷ ἐκείνῳ ἐπε-
 βούλευσε. ποτὲ μὲν γὰρ ἐξεπήδησεν ἐξαίφνης ἐκ τοῦ
 σκηνώματος βοῶν καὶ κεκραγῶς ὥς ὑπὸ τοῦ Κάστο-
 ρος ἀδικούμενος· οὗτος δὲ ἀνὴρ ἄριστος τῶν περὶ 2
 τὸν Σεουήρον Καισαρείων ἦν, καὶ ἐπεπρίστευτο τὴν

- 12 δύο δὲ γένη τῶν Βρεττανῶν μέγιστα εἰσι, Καληδόνιοι καὶ Μαιᾶται· καὶ ἐς αὐτὰ καὶ τὰ τῶν ἄλλων προσρήματα ὥς εἰπεῖν συγκεχώρηκεν. οἰκοῦσι δὲ οἱ μὲν Μαιᾶται πρὸς αὐτῷ τῷ διατειχίσματι ὃ τὴν νῆσον διχῇ τέμνει, Καληδόνιοι δὲ μετ' ἐκείνους, καὶ νέμονται ἐκάτεροι ὄρη ἄγρια καὶ ἄνυδρα καὶ πεδία ἔρημα καὶ ἐλώδη, μήτε τείχη μήτε πόλεις μήτε γεωργίας ἔχοντες, ἀλλ' ἐκ τε νομῆς καὶ θήρας ἀκροδρῶν
- 2 τέ τινων ζῶντες· τῶν γὰρ ἰχθύων ἀπείρων καὶ ἀπλέτων ὄντων οὐ γεύονται. διαιτῶνται δὲ ἐν σκηναῖς γυμνοὶ καὶ ἀνυπόδητοι, ταῖς γυναιξὶν ἐπικολούουσιν ἡρώμενοι καὶ τὰ γεννώμενα πάντα ἐκτρέφοντες. δημοκρατοῦνται τε ὥς πλήθει, καὶ ληστεύουσιν ἥδιστα.
- 3 στρατεύονται δὲ ἐπὶ τε ἀρμάτων, ἵππους ἔχοντες μικροὺς καὶ ταχεῖς, καὶ πεζοὶ δὲ εἰσι καὶ δραμεῖν ὀξύτατοι καὶ συστήναι παγιώτατοι. τὰ δὲ ὄπλα αὐτῶν ἄσπλις καὶ δόρυ βραχύ, μῆλον χαλκοῦν ἐπ' ἄκρου τοῦ στύρακος ἔχον, ὥστε σειώμενον κτυπεῖν πρὸς κατάπληξιν τῶν ἐναντίων· εἰσὶ δ' αὐτοῖς καὶ ἐγγχειρίδια.
- 4 δύνανται δὲ καὶ λιμὸν καὶ ψυχὸς καὶ ταλαιπωρίαν πᾶσαν ὑπομένειν· ἐς τε γὰρ τὰ ἔλη καταδυόμενοι καρτεροῦσιν ἐπὶ πολλὰς ἡμέρας, τὴν κεφαλὴν μόνον ἔξω τοῦ ὕδατος ἔχοντες, καὶ ἐν ταῖς ὕλαις τῷ τε φλοιῷ καὶ ταῖς ῥίζαις διατρέφονται, καὶ περὶ πάντα σκευάζουσιν τι βρωμα, ἂφ' οὗ κυάμου τι μέγεθος ἐμφαγόντες οὔτε πεινῶσιν οὔτε διψῶσι.
- 5 τοιαύτη μὲν τις νῆσος ἡ Βρεττανία ἐστί, καὶ τοιούτους οὐκ ὀλίγους ἢ γε πολεμίᾳ ἔχει. νῆσος γὰρ ἐστὶ, καὶ τότε σαφῶς ὥσπερ εἶπον ἐλήλεγκται. καὶ αὐτῆς τὸ μὲν μῆκος στάδιοι ἑπτακισχίλιοι καὶ ἑκατὸν τριάκοντα δύο εἰσὶ, τοῦ δὲ δὴ πλάτους τὸ μὲν πλεῖστον δέκα καὶ τριακόσιοι καὶ δισχιλίοι, τὸ δὲ ἐλάχι-

στον τριακόσιοι· καὶ τούτων ἡμεῖς οὐ πολλῶ τινι τῆς 13
 ἡμισείας ἔλαττόν τι ἔχομεν. ὁ δ' οὖν Σεουήρος πα-
 σαν αὐτὴν καταστρέψασθαι ἐθελήσας ἐσέβαλεν ἐς
 τὴν Καληδονίαν, καὶ διὰ αὐτὴν ἀμύθητα πράγ-
 ματα ἔσχε, τὰς τε ὕλας τέμνων καὶ τὰ μετέωρα κα-
 τασκάπτων τὰ τε ἔλη χωννύων καὶ τοὺς ποταμοὺς
 ξενγνύων· οὔτε γὰρ μάχην τινὰ ἐμαχέσατο οὔτε πο- 2
 λέμιόν τινα ἐν παρατάξει εἶδε. πρόβατα δὲ καὶ βοῦς
 προβαλλομένων αὐτῶν ἐξεπλήθηδες οἱ στρατιῶται ἤρ-
 παζον, ὅπως ἐπὶ πλεῖον ἀπατώμενοι τρύχωνται· καὶ
 γὰρ ὑπὸ τῶν ὑδάτων δεινῶς ἐκακοῦντο καὶ ἀποσκε-
 δαννύμενοι ἐπεβουλεύοντο. εἴτ' ἀδυνατοῦντες βαδί-
 ζειν ὑπ' αὐτῶν τῶν οἰκείων ἐφονεύοντο, ἵνα μὴ ἀλί-
 σκωνται, ὥστε ἐς πέντε μυριάδας ὅλας τελευτήσαι.
 οὐ μέντοι ἀπέστη γε πρὶν τῷ ἐσχάτῳ τῆς νήσου πλη- 3
 σιάσαι, ὅπου γε τὰ μάλιστα τὴν τε τοῦ ἡλίου παράλ-
 λαξιν καὶ τὸ τῶν ἡμερῶν τῶν τε νυκτῶν καὶ τῶν
 θερυνῶν καὶ τῶν χειμερινῶν μέγεθος ἀκριβέστατα
 κατεφώρασε.

καὶ ὁ μὲν οὕτω διὰ πάσης ὥς εἰπεῖν τῆς πολε- 4
 μίας κομισθεὶς, ἐκομίσθη γὰρ ὥς ἀληθῶς ἐν σκιμπο-
 δίῳ καταστέγῳ τινὶ τὰ πολλὰ διὰ τὴν ἀσθενείαν, ἐς
 τὴν φιλίαν ἐπανῆλθεν, ἐς ὁμολογίαν τοὺς Βρεττα-
 νούς, ἐπὶ τῷ χώρας οὐκ ὀλίγης ἐκστῆναι, ἀναγκάσας
 ἔλθειν· ἐξέπληττε δὲ αὐτὸν ὁ Ἀντωνίνος καὶ ἐς 14
 φροντίδας ἀνηνύτους καθίστη, ὅτι τε ἀκολάστως ἔξη,
 καὶ ὅτι καὶ τὸν ἀδελφὸν δῆλος ἦν, εἰ θυνηθείη, φο-
 νεύσων, καὶ τὸ τελευταῖον ὅτι καὶ αὐτῷ ἐκείνῳ ἐπε-
 βούλευσε. ποτὲ μὲν γὰρ ἐξεπήδησεν ἐξαίφνης ἐκ τοῦ
 σκηνώματος βοῶν καὶ κεκραγῶς ὥς ὑπὸ τοῦ Κάστο-
 ρος ἀδικούμενος· οὗτος δὲ ἀνὴρ ἄριστος τῶν περὶ 2
 τὸν Σεουήρον Καισαρείων ἦν, καὶ ἐπεπρίστευτο τὴν

τε γνώμην αὐτοῦ καὶ τὸν κοιτῶνα. καὶ συνέστησαν
 μὲν τινες ἐπὶ τούτῳ στρατιῶται προπαρεσκευασμένοι
 καὶ συνεβόησαν, κατελήφθησαν δὲ δι' ὀλίγου αὐτοῦ
 τε τοῦ Σεουήρου ἐπιφανέντος σφίσι καὶ τοὺς ταρα-
 3 χωδεστέρους κολάσαντος. ἄλλοτε δὲ προσήλαινον
 μὲν ἀμφοτέροι πρὸς τοὺς Καληδονίους, ἵνα τὰ τε
 ὅπλα παρ' αὐτῶν λάβωσι καὶ περὶ τῶν ὁμολογιῶν
 διαλεχθῶσιν, ὃ δ' Ἀντωνῖνος ἀποκτεῖναι αὐτὸν ἄν-
 τικρυς αὐτοχειρίᾳ ἐπεχείρησεν. ἦσαν μὲν γὰρ ἐπὶ
 ἵππων, καὶ ὁ Σεουήρος, καίπερ καὶ τοὺς ταρσοὺς ὑπὸ
 ἀσθενείας ὑποτετμηκώς, ὅμως ἵππευσε καὶ αὐτός,
 καὶ τὸ ἄλλο στράτευμα συνεφείπετο, τό τε τῶν πο-
 4 λεμίων καὶ αὐτὸ συνεωρᾶτο· κἂν τῷ καιρῷ τούτῳ
 τῇ τε σιγῇ καὶ τῷ κόσμῳ τὸν ἵππον ὁ Ἀντωνῖνος
 ἀναχαιτίσας ἐσπάσατο τὸ ξίφος ὥς καὶ κατὰ νώτου
 τὸν πατέρα πατάξων. ἰδόντες δὲ τοῦτο οἱ ἄλλοι οἱ
 συνιππεύοντες ἐξεβόησαν, καὶ οὕτως ἐκείνός τε ἐκ-
 πλαγείς οὐκέτι οὐδὲν ἔδρασε, καὶ ὁ Σεουήρος με-
 τεστράφη μὲν πρὸς τὴν βοήν αὐτῶν καὶ εἶδε τὸ ξί-
 φος, οὐ μέντοι καὶ ἐφθέγγετό τι, ἀλλ' ἀναβὰς ἐπὶ
 τὸ βῆμα, καὶ τελέσας ὅσα ἐχρῆν, ἐς τὸ στρατήγιον
 5 ἐπανῆλθε. καὶ καλέσας τὸν τε υἱὸν καὶ τὸν Παπι-
 νιανὸν καὶ τὸν Κάστορα ξίφος τέ τι τέθῃναι ἐς τὸ
 μέσον ἐκέλευσε, καὶ ἐγκαλέσας αὐτῷ ὅτι τε ἄλλως
 τοιοῦτόν τι ἐτόλμησε καὶ ὅτι πάντων ὀρώντων τῶν τε
 συμμάχων καὶ τῶν πολεμίων τηλικούτον κακὸν δρά-
 σειν ἔμελλεν, τέλος ἔφη "ἀλλ' εἶγε ἀποσφάξαι με
 6 ἐπιθυμεῖς, ἐνταῦθά με κατάχρησαι· ἔρρωσαι γάρ,
 ἐγὼ δὲ καὶ γέρον εἰμὶ καὶ κεῖμαι. ὥς εἶγε τοῦτο
 μὲν οὐκ ἀναδύη, τὸ δὲ αὐτόχειρ μου γενέσθαι ὀκνεῖς,
 παρέστηκέ σοι Παπινιανὸς ὁ ἐπαρχος, ᾧ δύναιαι κε-
 λεῦσαι ἵνα με ἐξεργάσῃται· πάντως γάρ που πᾶν τὸ

κελευσθὲν ὑπὸ σοῦ, ἅτε καὶ αὐτοκράτορος ὄντος, ποιή-
σει.” τοιαῦτα εἰπὼν ὁμῶς οὐδὲν δεινὸν αὐτὸν ἔδρασε, ⁷
καίπερ πολλάκις μὲν τὸν Μάρκον αἰτιασάμενος ὅτι
τὸν Κόμμοδον οὐχ ὑπεξείλε, πολλάκις δὲ καὶ αὐτὸς
τῷ υἱεὶ ἀπειλήσας τοῦτο ποιήσειν. ἀλλ’ ἐκεῖνα μὲν
ὀργιζόμενος αἰεὶ ποτε ἔλεγε, τότε δὲ φιλότεκνος μάλ-
λον ἢ φιλόπολις ἐγένετο· καίτοι καὶ τὸν ἕτερον ἐν
τούτῳ παῖδα προέδωκε, σαφῶς εἰδὼς τὰ γενησόμενα.

ἀποστάντων δὲ τῶν ἐν τῇ νήσῳ αὐθις, καλέσας ¹³
τοὺς στρατιώτας ἐκέλευσεν εἰς τὴν χώραν αὐτῶν ἐμ- ^{a. C. 210}
βαλεῖν καὶ οἷς ἂν ἐντύχωσιν ἀποκτεῖναι, αὐτὸ τοῦτο
εἰπὼν,

τῶν μὴ τις ὑπεκφύγοι αἰπὺν ὄλεθρον
χειράς θ’ ὑμετέρας, μηδ’ ὄντινα γαστέρι μήτηρ
κούρον ἐόντα φέροι, μηδ’ ὃς φύγοι αἰπὺν
ὄλεθρον.

γενομένου δὲ τούτου, καὶ τῶν Καληδονίων προσ- ²
ποστάντων τοῖς Μαιάταις, ἡτοιμάζετο μὲν ὥς καὶ αὐ-
τὸς αὐτοῖς πολεμήσων, καὶ αὐτὸν περὶ τοῦτ’ ἔχοντα
ἡ νόσος τῇ τετάρτῃ τοῦ Φεβρουαρίου ἀπῆνεγκε, συν- ^{a. C. 211}
εργασαμένου τι πρὸς τοῦτο καὶ τοῦ Ἀντωνίνου, ὥς
λέγεται. πρὶν γοῦν μεταλλάξαι, τάδε λέγεται τοῖς
παισὶν εἰπεῖν, ἐρῶ γὰρ αὐτὰ τὰ λεχθέντα, μηδὲν ὅ,τι
καλλωπίσας, “ὁμονοεῖτε, τοὺς στρατιώτας πλουτίζετε,
τῶν ἄλλων πάντων καταφρονεῖτε.” ἐκ δὲ τούτου τό ³
τε σῶμα αὐτοῦ στρατιωτικῶς κοσμηθὲν ἐπὶ πυρὰν
ἐτέθη καὶ τῇ τε τῶν στρατιωτῶν καὶ τῇ τῶν παίδων
περιδρομῇ ἐτιμήθη, τὰ τε δῶρα τὰ στρατιωτικὰ οἱ τι
τῶν παρόντων ἔχοντες εἰς αὐτὴν ἐνέβαλον, καὶ τὸ πῦρ
οἱ υἱεῖς ἐνῆκαν. καὶ μετὰ τοῦτο τὰ ὅσῃ εἰς ὑδρίαν ⁴
πορφυροῦ λίθου ἐμβληθέντα εἰς τε τὴν Ῥώμην ἐκο-
μίσθη καὶ εἰς τὸ Ἀντωνίνειον ἀπετέθη. λέγεται δὲ

τὴν ὑδρίαν ὀλίγον πρὸ τοῦ θανάτου μεταπέμψασθαι τε αὐτόν, καὶ ἐπιψηλαφήσαντα εἰπεῖν "χωρήσεις ἄνδρα ὃν ἡ οἰκουμένη οὐκ ἐχώρησεν."

- 16 ἦν δὲ τὸ σῶμα βραδύς μὲν ἰσχυρὸς δέ, καίπερ ἀσθενέστατος ὑπὸ τῆς ποδάγρας γενόμενος, τὴν δὲ δὴ ψυχὴν καὶ δριμύτατος καὶ ἐρρωμενέστατος· παιδείας μὲν γὰρ ἐπεθύμει μᾶλλον ἢ ἐπετύγχανε καὶ διὰ
2 τοῦτο πολυγνώμων μᾶλλον ἢ πολύλογος ἦν. φίλοις οὐκ ἀμνήμων, ἐχθροῖς βαρύντατος, ἐπιμελὴς μὲν πάντων ὧν πρᾶξι ἠθέλειν, ἀμελὴς δὲ τῶν περὶ αὐτοῦ λογοποιοιμένων· καὶ διὰ τοῦτο καὶ χρήματα ἐξ ἅπαντος τρόπου, πλὴν καθ' ὅσον οὐδένα ἔνεκα αὐτῶν
3 ἀπέκτεινε, πορίζων, πάντα μὲν τὰ ἀναγκαῖα ἐδαπάνα ἀφθονώτατα, καὶ πλεῖστα γέ καὶ τῶν ἀρχαίων οἰκοδομημάτων ἀνεκτήσατο, καὶ σφισι τὸ ἑαυτοῦ ὄνομα ὥς καὶ ἐκ καινῆς αὐτὰ καὶ ἐξ ἰδίων χρημάτων κατεσκευακὼς ἐπέγραψε, πολλὰ δὲ καὶ μάτην ἐς τε ἐπισκευὰς καὶ κατασκευὰς ἐτέρων ἀνάλωσεν, ὅς γε καὶ τῷ Διονύσῳ καὶ τῷ Ἡρακλεῖ νεῶν ὑπερμεγέθη ὥκο-
4 δομήσατο. καίτοι δὲ πάμπλειστα δαπανήσας, ὅμως οὐκ εὐαριθμήτους τινὰς μυριάδας δραχμῶν καταλέλοιπεν, ἀλλὰ καὶ πάννυ πολλὰς. καὶ ἐνεκάλει μὲν τοῖς μὴ σωφρονοῦσιν, ὥς καὶ περὶ τῆς μοιχείας νομοθετήσαι τινα· καὶ διὰ τοῦτο γραφαὶ αὐτῆς ὅσαι πλεῖσται ἐγένοντο, τρισχιλλίας γοῦν ὑπάτευσιν εὖρον ἐν τῷ πίνακι ἐγγεγραμμένας· ἐπεὶ δὲ ὀλίγοι πάννυ αὐταῖς
5 ἐπέξηρσαν, οὐκέτι οὐδὲ αὐτὸς ἐπολυπραγμόνει. ὁθεν καὶ μάλα ἀστελεῶς Ἀργεντοκόξου τινὸς γυνὴ Καληδονίου πρὸς τὴν Ἰουλίαν τὴν Αὔγουσαν, ἀποσκώπτουσάν τι πρὸς αὐτὴν μετὰ τὰς σπονδὰς ἐπὶ τῇ ἀνέδην σφῶν πρὸς τοὺς ἄρρενας συνουσίᾳ, εἰπεῖν λέγε-

ται ὅτι πολλῶ ἄμεινον ἡμεῖς τὰ τῆς φύσεως ἀναγκαῖα
 ἀποπληροῦμεν ὑμῶν τῶν Ῥωμαϊκῶν· ἡμεῖς γὰρ φα-
 νερώς τοῖς ἀρίστοις ὀμιλοῦμεν, ὑμεῖς δὲ λάθρα ὑπὸ
 τῶν κακίστων μοιχεύεσθε. τοῦτο μὲν ἡ Βρεττανίς
 εἶπεν, ἐχρήτο δὲ ὁ Σεουήρος καταστάσει τοῦ βίου 17
 εἰρήνης οὔσης τοιαῦδε. ἔπραττέ τι πάντως νυκτὸς ὑπὸ
 τὸν ὄρθρον, καὶ μετὰ τοῦτ' ἐβάδιζε καὶ λέγων καὶ
 ἀκούων τὰ τῇ ἀρχῇ πρόσφορα· εἴτ' ἐδίκαζε, χωρὶς εἰ
 μή τις ἐορτὴ μεγάλῃ εἴη. καὶ μέντοι καὶ ἄριστα αὐτὸ
 ἔπραττε· καὶ γὰρ τοῖς δικαζομένοις ὕδωρ ἱκανὸν
 ἐνέχει, καὶ ἡμῖν τοῖς συνδικάζουσιν αὐτῷ παρηγσίαν
 πολλήν ἐδίδου. ἔκρινε δὲ μέχρι μεσημβρίας, καὶ μετὰ 2
 τοῦθ' ἔπρηνεν ἐφ' ὅσον ἐδυνηθή· εἴτ' ἐλοῦτο, γυ-
 μνασάμενός τινα τρόπον. ἡρίστα δὲ ἡ καθ' ἑαυτὸν
 ἢ μετὰ τῶν παίδων, οὐκ ἐνδεῶς. εἴτ' ἐκώθευδεν ὥς
 πλήθει· ἔπειτ' ἐξαρθεῖς τὰ τε λοιπὰ προσδιώκει καὶ
 λόγοις καὶ Ἑλληνικοῖς καὶ Λατίνοις συνεγίνετο ἐν
 περιπάτῳ. εἶθ' οὕτω πρὸς ἐσπέραν ἐλοῦτο αὐτίς, καὶ 3
 ἐδείκνυε μετὰ τῶν ἄμφ' αὐτόν· ἡκιστὰ τε γὰρ ἄλλον
 τινα συνέστιον ἐποιεῖτο, καὶ ἐν μόναις ταῖς πάνυ
 ἀναγκαίαις ἡμέραις τὰ πολυτελεῖ δαίμνα συνεκρότει.
 ἐβίω δὲ ἔτη ἐξήκοντα πέντε καὶ μῆνας ἐννέα καὶ ἡμέ- 4
 ρας πέντε καὶ εἰκοσι, τῇ γὰρ ἐνδεκάτῃ τοῦ Ἀπριλίου
 ἐγεγέννητο, ἀφ' ᾧν ἦρξεν ἔτη ἑπτακαίδεκα καὶ μῆνας
 ὀκτὼ καὶ ἡμέρας τρεῖς. τό τε σύμπαν οὕτως ἐνε-
 γος ἐγένετο ὥστε καὶ ἀποφύγων ἀναφθιγγέσθαι
 “ἄγετε, δότε, εἴ τι πράξαι ἔχομεν.”

EPITOME LIB. LXXVII.

Μετὰ δὲ ταῦτα ὁ Ἀντωνῖνος πᾶσαν τὴν ἡγεμονίαν ἔλαβε· λόγῳ μὲν γὰρ μετὰ τοῦ ἀδελφοῦ, τῷ δὲ δὴ ἔργῳ μόνος εὐθύς ἤρξε. καὶ πρὸς μὲν τοὺς πολεμίους κατελύσατο καὶ τῆς χώρας αὐτοῖς ἐξέστη καὶ τὰ φρούρια ἐξέλιπε, τοὺς δὲ δὴ οἰκέλους τοὺς μὲν ἀπήλλαξεν, ὧν καὶ Παπινιανὸς ὁ ἐπαρχος ἦν, τοὺς δὲ καὶ ἀπέκτεινεν, ὧν ἦν καὶ Εὐδοὸς ὁ τροφεὺς αὐτοῦ καὶ ὁ Κάστωρ, ἣ τε γυνὴ αὐτοῦ ἡ Πλαντίλλα ² καὶ ὁ ταύτης ἀδελφὸς Πλαῦτιος. καὶ ἐν τῇ Ῥώμῃ δὲ αὐτῇ ἄνδρα ἄλλως μὲν οὐκ ἐλλόγιμον, διὰ δὲ τὴν ἐπιτήδευσιν ἐπιφανέστατον ἐξεργάσατο· τὸν γὰρ Εὐπρέπη τὸν ἄρματηλάτην, ἐπειδὴ τάναντία αὐτῷ ἐσπούδαξεν, ἀπέκτεινε. καὶ ὁ μὲν οὕτως ἐν γήρᾳ ἀπέθανε, πλείστοις ἀγῶσιν ἵππων στεφανωθεὶς· δύο γὰρ καὶ ὀγδοήκοντα καὶ ἑπτακοσίους ἀνείλετο, ὅσους ³ οὐδεὶς ἄλλος. τὸν δὲ ἀδελφὸν ἠθέλησε μὲν καὶ ζῶντος ἔτι τοῦ πατρὸς φονεῦσαι, οὐκ ἠδυνήθη δὲ οὕτε τότε δι' ἐκεῖνον οὐδ' ὕστερον ἐν τῇ ὁδῷ διὰ τὰ στρατεύματα· πάννυ γὰρ εὐνοίαν αὐτοῦ εἶχον, ἄλλως τε καὶ ὅτι τὸ εἶδος ὁμοιότατος τῷ πατρὶ ἦν. ἐπεὶ δὲ ἐν ⁴ τῇ Ῥώμῃ ἀνῆλθε, καὶ τοῦτον κατεργάσατο. προσεποιῶντο μὲν γὰρ καὶ φιλεῖν ἀλλήλους καὶ ἐπαινεῖν, πάντα δὲ τὰ ἐναντιώτατα ἐδρῶν, καὶ ἦν οὐκ ἄδηλον

ὅτι δεινόν τι παρ' αὐτῶν γενήσοιτο. ὅπερ πού και
 πρὶν πρὸς τὴν Ῥώμην αὐτοὺς ἐλθεῖν προεγνώσθη·
 θύειν τε γὰρ ὑπὲρ τῆς ὁμονοίας αὐτῶν τοῖς τε ἄλλοις
 θεοῖς καὶ αὐτῇ τῇ Ὀμονοίᾳ ψηφισθὲν ὑπὸ τῆς βου-
 λῆς, οἱ μὲν ὑπηρέται τὸ τῇ Ὀμονοίᾳ τυθησόμενον λε- 5
 ρεῖον ἡτοίμασαν, καὶ ὁ ὕπατος ὡς καὶ βουθυτήσαν
 ἀφίκετο, οὔτε δὲ οὗτος ἐκείνους οὔθ' οἱ ὑπηρέται
 τὸν ὕπατον εὐρεῖν ἠδυνήθησαν, ἀλλὰ διετέλεσαν
 πᾶσαν ὥς εἰπεῖν τὴν νύκτα ζητοῦντες ἀλλήλους, ὥστε
 μὴ θυνηθῆναι τότε τὴν θυσίαν γενέσθαι. καὶ τῇ 6
 ὑστεραίᾳ δύο λύκοι ἐς τὸ Καπιτώλιον ἀναβάντες
 ἐκεῖθεν ἐξεδιώχθησαν, καὶ ὁ μὲν ἐν τῇ ἀγορᾷ πού
 καταληφθεὶς ὁ δὲ μετὰ ταῦτα ἔξω τοῦ πωμηρίου
 ἐσφάγη. καὶ τοῦτο καὶ περὶ ἐκείνους ἐγένετο.

ἐβουλήθη μὲν οὖν ἐν τοῖς Κρονίοις τὸν ἀδελφὸν 2
 ὁ Ἀντωνίνος φονεῦσαι, οὐκ ἠδυνήθη δέ· καὶ γὰρ ἐκ-
 φανεστέρον ἦδη τὸ κακὸν ἢ ὥστε συγκρυβῆναι ἐγε-
 γόνει, καὶ ἐκ τούτου πολλὰ μὲν μάχαι αὐτῶν ὡς καὶ
 ἐπιβουλευόντων ἀλλήλοις, πολλὰ δὲ καὶ ἀντιφυλα-
 καὶ συνέβαινον. ἐπεὶ οὖν καὶ στρατιῶται καὶ γυμνασ- 2
 ταί, καὶ ἔξω καὶ οἴκοι, καὶ μεθ' ἡμέραν καὶ νύκτωρ, 212
 συχνοὶ τὸν Γέταν ἐφρούρουν, ἔπεισε τὴν μητέρα μό-
 νους σφαῖς ἐς τὸ δωμάτιον, ἐφ' ᾧ καὶ συναλλάξουσι,
 μεταπέμψασθαι· καὶ οὕτω πιστεύσαντος τοῦ Γέτα
 ἐσῆλθε μὲν μετ' αὐτοῦ, ἐπεὶ δὲ ἔσω ἐγένοντο, ἔκα- 3
 τόνταρχοί τινες ἐσεπήδησαν ἄθροοι, παρὰ τοῦ Ἀντω-
 νίνου προπαρεσκευασμένοι, καὶ αὐτὸν πρὸς τε τὴν
 μητέρα, ὡς εἶδε σφας, προκαταφυγόντα καὶ ἀπὸ τε
 τοῦ ἀνχένος αὐτῆς ἐξαρτηθέντα καὶ τοῖς στήθεσι τοῖς
 τε μαστοῖς προσφύντα κατέκοψαν ὀλοφυρόμενον καὶ
 βοῶντα "μήτερ μήτερ, τεκοῦσα τεκοῦσα, βοήθει, σφά- 4
 ζομαι." καὶ ἡ μὲν οὕτως ἀπατηθεῖσα τὸν τε υἱὸν ἐν

- τοῖς ἑαυτῆς κόλποις ἀνοσιώτατα ἀπολλύμενον ἐπεῖδε, καὶ τὸν θάνατον αὐτοῦ ἐς αὐτὰ τὰ σπλάγχνα τρόπον τινά, ἐξ ὧν ἐγεγέννητο, ἐσεδέξατο· καὶ γὰρ τοῦ αἵματος πᾶσα ἐπλήσθη, ὥς ἐν μηδενὶ λόγῳ τὸ τῆς χει-
- 5 ρὸς τραῦμα ὃ ἐτρώθη ποιήσασθαι. οὔτε δὲ πενθῆσαι οὔτε θρηνῆσαι τὸν υἱόν, καίπερ πρόωρον οὕτως οἰκτρῶς ἀπολωλότα, ὑπῆρξεν αὐτῇ, δύο γὰρ καὶ εἰκοσι ἔτη καὶ μῆνας ἑννέα ἐβίω, ἀλλ' ἠναγκάζετο ὥς καὶ ἐν μεγάλῃ τινὶ εὐτυχίᾳ οὔσα χαίρειν καὶ γελᾶν·
- 6 οὔτω που πάντα ἀκριβῶς καὶ τὰ ῥήματα αὐτῆς καὶ τὰ νεύματα τὰ τε χρώματα ἔτηρεῖτο· καὶ μόνῃ ἐκείνῃ, τῇ Αὐγούστη, τῇ τοῦ αὐτοκράτορος γυναικί, τῇ τῶν αὐτοκρατόρων μητρὶ, οὐδ' ἰδίᾳ που ἐπὶ τηλικούτῳ παθήματι δακρῦσαι ἔξῃν.
- 3 ὁ δ' Ἀντωνῖνος καίπερ ἐσπέρας οὔσης τὰ στρατόπεδα κατέλαβε, διὰ πάσης τῆς ὁδοῦ κεκραγῶς ὥς ἐπιβεβουλευμένος καὶ κινδυνεύων. ἐσελθὼν δὲ ἐς τὸ τεῖχος "χαίρετε" εἶπεν, "ὦ ἄνδρες συστρατιῶται· καὶ γὰρ ἤδη ἔξεστί μοι εὐεργετεῖν ὑμᾶς." καὶ πρὶν πάντα ἀκούσαι, ἐνέφραξέ σφων τὰ στόματα τοσαύταις καὶ τηλικαύταις ὑποσχέσεσιν ὥστε μήτ' ἐννοῆσαι μήτε φθέγγεσθαι τι αὐτοὺς εὐσεβὲς δυνηθῆναι.
- 2 "εἰς" γὰρ ἔφησεν "ἐξ ὑμῶν εἰμι, καὶ δι' ὑμᾶς μόνους ξῆν ἐθέλω, ἵν' ὑμῖν πολλὰ χαρίζωμαι· ὑμέτεροι γὰρ οἱ θησαυροὶ πάντες εἰσὶ." καὶ δὴ καὶ τοῦτο εἶπεν ὅτι μάλιστα μὲν μεθ' ὑμῶν ξῆν, εἰ δὲ μή, ἀλλὰ μεθ' ὑμῶν γε ἀποθανεῖν εὐχομαι. οὔτε γὰρ ἄλλως δέδια τὸν θάνατον, καὶ ἐν πολέμῳ τελευτῆσαι βούλομαι· ἢ γὰρ ἐνταῦθα δεῖ τὸν ἄνδρα ἀποθνήσκειν ἢ μηδαμῶν.
- 3 πρὸς δὲ τὴν σύγκλητον τῇ ὑστεραίᾳ ἄλλα τέ τινα διελέχθη, καὶ μετὰ τὸ ἐκ τοῦ βάνθρου ἐξαναστῆναι καὶ πρὸς τῇ θύρᾳ γενέσθαι "ἀκούσατέ μου" εἶπε

“μέγα πρᾶγμα· ἵνα πᾶσα ἡ οἰκουμένη χαρῇ, πάντες
 οἱ φυγάδες οἱ καὶ ἐφ’ ὅτρωυν ἐγκλήματι καὶ ὅπως-
 οὖν καταδεδικασμένοι κατελθέτωσαν.” τὰς μὲν οὖν
 νήσους οὕτω τῶν φυγάδων κενώσας, καὶ τοῖς κακί-
 στοις τῶν καταδεδικασμένων ἄδειαν δεδωκώς, εἴτ’ οὐ
 πολλῷ ὕστερον ἀναπλήρωσε, τῶν δὲ δὴ Καισαρείων 4
 τῶν τε στρατιωτῶν τῶν μετὰ τοῦ Γέτα γενομένων
 καὶ ἐς δύο μυριάδας παραχρῆμα ἀπέκτεινεν, ἄνδρας
 ἀπλῶς καὶ γυναικας, ὥς πού τις καὶ ἔτυχεν ἐν τῷ
 βασιλείῳ ὢν, ἐκ δὲ τῶν ἐπιφανῶν ἀνδρῶν ἄλλους τε
 καὶ τὸν Παπινιανόν. καὶ τῷ γε τὸν Παπινιανὸν φο- 2
 νεύσαντι ἐπετίμησεν ὅτι ἀξίην αὐτὸν καὶ οὐ ξίφει
 διεχρήσατο. τὸν δὲ δὴ Κίλωνα τὸν τροφέα τὸν εὐ-
 εργέτην, τὸν ἐπὶ τοῦ πατρὸς αὐτοῦ πεπολιαρχηκότα,
 ὃν καὶ πατέρα πολλάκις ἐκεκλήκει, ἡβουλήθη μὲν
 ἀποστερηῆσαι τοῦ ξῆν· καὶ οἱ στρατιῶται οἱ πεμφθέν- 3
 τες ἐπ’ αὐτὸν τὰ μὲν ἀργυρώματα καὶ τὰ ἱμάτια τὰ
 τε χρήματα καὶ τὰ ἄλλα πάντα τὰ ἐκείνου διήρπασαν,
 αὐτὸν δὲ ἀνήγαγον διὰ τῆς ἱερᾶς ὁδοῦ ὥς καὶ ἐς τὸ
 παλάτιον κομιοῦντες, κλάπας τε ὑποδεδεμένον, ἐν
 βαλανείῳ γὰρ ὢν ἔτυχε, καὶ χιτωνίσκον ἐνδεδυμέ-
 νον, ὥς καὶ ἐκεῖ που καταχρησόμενοι. καὶ τὴν τε 4
 ἐσθῆτα αὐτοῦ περιέρρηξαν καὶ τὸ πρόσωπον ἠκίσαν-
 το, ὥστε καὶ τὸν δῆμον καὶ τοὺς στρατιώτας τοὺς
 ἀστικοὺς ὑποδορυβῆσαι, καὶ διὰ τοῦτο καὶ τὸν Ἀν-
 τωνῖνον καὶ αἰδεσθέντα αὐτοὺς καὶ φοβηθέντα ἀπαν-
 τῆσαί σφισι, καὶ τῇ χλαμύδι, τὴν γὰρ στρατιωτικὴν
 ἐσθῆτα εἶχε, περιβαλόντα αὐτὸν εἶπεν “μήτε τὸν
 πατέρα ὑβρίζετε μήτε τὸν τροφέα παίετε.” ὁ δὲ δὴ 5
 χιλαρχος ὁ κελευσθεὶς αὐτὸν φονεῦσαι καὶ οἱ στρα-
 τιῶται οἱ συμπεμφθέντες αὐτῷ ἀνῆρθέησαν, λόγῳ

μὲν ὥς ἐπιβουλεύσαντες αὐτῷ, τὸ δ' ἀληθὲς ὅτι μὴ κατέσφαξαν αὐτόν.

- 5 ὅτι τὸν Κίλωνα τοσοῦτον ἡγάπα ὁ Ἀντωνῖνος ὥστε εἰπεῖν ὅτι οἱ τούτῳ ἐπιβεβουλευκότες ἐμοὶ ἐπιβεβουλεύκασιν. ἐφ' ᾧ δὴ ἐπαινούμενος ὑπὸ τῶν προσεσστηκότων ἔφη "ἐμὲ μὴδ' Ἡρακλέα μὴτ' ἄλλον θεόν τινα ἐπικαλεῖτε," οὐχ ὅτι οὐκ ἐβούλετο θεὸς ὀνομάζεσθαι, ἀλλ' ὅτι οὐδὲν ἄξιον θεοῦ πράττειν
2 ἤθελεν. ἐμπληκτος γὰρ φύσει πρὸς πάντα τὰ πράγματα ὧν καὶ ἐτίμα τινὰς μεγάλως καὶ ἡτίμαξεν ἐξαίφνης ἀλογώτατα, ἔσωξέ τε οὓς ἥκιστα ἐχρῆν, καὶ ἐκόλαξεν οὓς οὐκ ἂν τις προσεδόκησεν. V p. 742.

- 3 ὅτι τὸν Ἀσπρον τὸν Ἰούλιον οὐδ' ἄλλως εὐκαταφρόνητον καὶ διὰ παιδείαν καὶ διὰ φρόνημα ὄντα ἐξάρας ὁμοίως καὶ τοὺς υἱοὺς αὐτοῦ, καὶ ἐν πολλαῖς τοσαύταις ῥάβδοις ὁμοῦ ἐμπομπεύσαντα, προεπηλάκισε παραχρῆμα δεινῶς καὶ ἐς τὴν πατρίδα μεθ' ὕβρεως καὶ μετὰ δέους ἰσχυροῦ ἀπέπεμψεν. ib.

- 4 ὅτι καὶ τὸν Λαίτον ἡτιμάκει ἂν ἢ καὶ ἀπεκτόνει, εἰ μὴ κακῶς ἐνόσει· καὶ τὴν ἀρρωστίαν αὐτοῦ ἀσεβῇ παρὰ τοῖς στρατιώταις ὠνόμασεν, ὅτι μὴ καὶ περὶ ἐκεῖνον ἀσεβῆσαι αὐτῷ ἐπέτρεψεν. ib.

- 5 ὅτι καὶ Θρασέαν Πρίσκον, ἄνδρα οὐδενὸς οὔτε γένει οὔτε φρονήσει δεύτερον, κατεχρήσατο. ib.

ὅτι καὶ ἄλλους πολλοὺς καὶ φίλους τὸ πρότερον ὄντας ἀπέκτεινεν. ib.

- 6 πάντας δ' οὐκ ἂν ἐγὼ μυθήσομαι οὐδ' ὀνομήνω, ὅσους τῶν ἐπιφανῶν οὐδεμιᾷ δίκῃ ἀπέκτεινεν. ὁ μὲν γὰρ Δίων, ἅτε γνωριμωτάτων κατ' ἐκείνους τοὺς καιροὺς τῶν πεφονευμένων ὄντων, καὶ ἐξ ὀνόματος αὐτῶν ποιεῖται κατάλογον· ἐμοὶ δ' εἰπεῖν ἔφαρκεῖ ὅτι πάντας ὁμοίως οὓς ἤθελε κατεχειρίζετο, ὅστ' αἴτιος

ὅστε καὶ οὐκί, καὶ ὅτι τὴν Ῥώμην ἡκρωτηρίασεν, ἀγα-
θῶν ἀνδρῶν στερήσας αὐτήν. ἐκ δὲ τῶν φόνων ἐς 2
τὰς παιδιας ἀποκλίνων οὐδὲν ἦττον καὶ ἐν ταύταις
ἐφύνα. ἐλέφαντα μὲν γὰρ καὶ θινοκέρωτα καὶ τίγριν
καὶ ἱππότιγριν ἐν οὐδενὶ λόγῳ θείη ἂν τις φονευο-
μένους ἐν τῷ θεάτρῳ· ὁ δὲ καὶ μονομάχων ἀνδρῶν
ὅτι πλείστων ἔχαιρεν αἵμασι, καὶ ἓνα γε αὐτῶν Βά-
τωνα τρισὶν ἐφεξῆς ἀνδράσιν ὀπλομαχῆσαι τῇ αὐτῇ
ἡμέρᾳ ἀναγκάσας, ἔπειτα ἀποθανόντα ὑπὸ τοῦ τελευ-
ταίου περιφανεῖ ταφῇ ἐτίμησε.

περὶ δὲ τὸν Ἀλέξανδρον οὕτω τι ἐπτόητο ὥστε 7
καὶ ὅπλοις τισὶ καὶ ποτηρίοις ὥς καὶ ἐκείνου γεγο-
νόσι χρῆσθαι, καὶ προσέτι καὶ εἰκόνας αὐτοῦ πολλὰς
καὶ ἐν τοῖς στρατοπέδοις καὶ ἐν αὐτῇ τῇ Ῥώμῃ στή-
σαι, φάλαγγά τε τινα ἐκ μόνων τῶν Μακεδόνων ἐς
μυρίους καὶ ἑξακισχιλίους συντάξαι, καὶ αὐτήν Ἀλε-
ξάνδρου τε ἐπονομάσαι καὶ τοῖς ὅπλοις οἷς ποτε ἐπ’
ἐκείνου ἐκέχρηντο ὀπλίσαι· ταῦτα δ’ ἦν κράνος ὦμο- 2
βόειον, θώραξ λινοῦς τρίμιτος, ἀσπίς χαλκῇ, δόρυ
μακρόν, αἰχμὴ βραχεῖα, κρηπίδες, ξίφος. καὶ οὐδὲ
ταῦτα μέντοι αὐτῷ ἐξήρκεσεν, ἀλλὰ καὶ ἑαυτὸν ἐκεῖ-
νον ἑῶν Αὐγούστου ἐπεκαλεῖτο, καὶ ποτε καὶ τῇ
βουλῇ ἔγραψεν ὅτι ἐς τὸ σῶμα αὐτῆς τὸ τοῦ Αὐγού-
στου ἐσῆλθεν, ἵνα, ἐπειδὴ ὀλίγον τότε χρόνον ἐβίω,
πλείονα αὐτῆς δι’ ἐκείνου ζήσῃ. καὶ δὴ καὶ τοὺς 3
φιλοσόφους τοὺς Ἀριστοτελείους ὠνομασμένους τά
τε ἄλλα δεινῶς ἐμίσει, ὥστε καὶ τὰ βιβλία αὐτοῦ κα-
τακαῦσαι ἐθελῆσαι, καὶ τὰ συσσίτια ἃ ἐν τῇ Ἀλεξαν-
δρείᾳ εἶχον, τὰς τε λοιπὰς ὠφελείας ὅσας ἐκαρποῦν-
το, ἀφείλετο, ἐγκαλέσας σφίσιν ὅτι συναίτιος τῷ
Ἀλεξάνδρῳ τοῦ θανάτου Ἀριστοτέλης γεγονέναι ἔδο-
ξε. ταῦτα μὲν οὕτως ἐποίησε, καὶ νῆ Δία καὶ ἐλέ 4

- φαντας πολλοὺς συμπεριήγετο, ὅπως καὶ ἐν τούτῳ τὸν Ἀλέξανδρον, μᾶλλον δὲ τὸν Διόνυσον μιμεῖσθαι 8 δόξῃ. οὕτω δ' οὖν διὰ τὸν Ἀλέξανδρον καὶ τοὺς Μακεδόνας ἐφίλει, ὥστε ποτὲ χιλλάρχον Μακεδόνα ἐπαινέσας ὅτι κούφως ἐπὶ τὸν ἵππον ἀνεπήδησεν, ἐπύθετο αὐτοῦ τὸ μὲν πρῶτον "πόθεν εἶ;" ἔπειτα μαθὼν ὅτι Μακεδὼν εἶη, ἐκινήρετο "τίς δὲ ὀνομά- 2 ξῃ;" καὶ μετὰ τοῦτο ἀκούσας ὅτι Ἀντίγονος, προσε- πανήρετο "τίς δέ σου ὁ πατήρ ἐκαλεῖτο;" ὥς δὲ καὶ οὗτος Φίλιππος ὢν εὐρέσθη, "πάντ' ἔχω". φησὶν "ὅσα ἤθελον," καὶ εὐθύς τε αὐτὸν ταῖς λοιπαῖς στρατεῖαις ἐσέμνυνε, καὶ μετ' οὐ πολὺ ἐς τοὺς βουλευτὰς τοὺς 3 ἐστρατηγηκότας κατέταξεν. ἕτερον δέ τινα τῇ μὲν Μακεδονίᾳ μηδὲν προσήκοντα, πολλὰ δὲ καὶ δεινὰ δεδρακότα καὶ διὰ τοῦτο παρ' αὐτοῦ ἐξ ἐκκλητῶν δίκης κρινόμενον, ἐπειδὴ Ἀλέξανδρός τε ἐκαλεῖτο καὶ ὁ κατηγορῶν αὐτοῦ ῥήτωρ συνεχῶς ἔλεγεν "ὁ μαι- φόνος Ἀλέξανδρος, ὁ θεοῖς ἐχθρὸς Ἀλέξανδρος," ὥρ- γίσθη τε ὥς καὶ αὐτὸς κακῶς ἀκούων, καὶ ἔφη "εἰ μὴ ἀρκέσει σοι ὁ Ἀλέξανδρος, ἀπολέλυσαι."
- 9 οὗτος οὖν ὁ φιλαλεξανδρότατος Ἀντωνῖνος ἐς μὲν τοὺς στρατιώτας, οὓς πάνυ πολλοὺς ἀμφ' αὐτὸν εἶχε, προφάσεις ἐκ προφάσεων καὶ πολέμους ἐκ πο- λέμων σκηπτόμενος, φιλιαναλωτῆς ἦν, τοὺς δὲ λοιποὺς πάντας ἀνθρώπους ἔργον εἶχε περιδύειν, ἀποσυλᾶν, 2 ἐκτρύχειν, οὐχ ἥκιστα τοὺς συγκλητικούς. χωρὶς γὰρ

9, 1, 1. οὓς — 4, σκηπτόμενος inserta ex V p. 745, ubi ὅτι δεινότητόν που καὶ τοῦτο ἔσχεν, ὅτι μὴ μόνον ἐς τοὺς στρατιώτας φιλιαναλωτῆς ἀλλὰ καὶ ἐς τᾶλλα πάντα καὶ ἥκιστα αὐτῷ ἦν, ἔφ' ἔν τούτῳ μόνον τὸ τοὺς ἀνθρώπους πάν- τας περιδύειν.

9, 2, 1. χωρὶς — 5, 6, ἀπάντων inserta ex V p. 745.

τῶν στεφάνων τῶν χρυσῶν οὓς ὥς καὶ πολεμίους
 τινὰς αἰεὶ νικῶν πολλάκις, ἤτει, λέγω δὲ οὐκ αὐτὸ
 τοῦτο τὸ τῶν στεφάνων πολίημα· πόσον γὰρ τοῦτό γέ
 ἐστίν; ἀλλὰ τὸ τῶν χρημάτων πληθὺς τῶν ἐπ' ὀνό-
 ματι αὐτοῦ διδομένων, οἷς στεφανοῦν αἱ πόλεις τοὺς
 αὐτοκράτορας εἰώθασιν, τῶν τε ἐπιτηδείων ἃ πολλὰ 3
 καὶ πανταχόθεν τὰ μὲν προῖκα τὰ δὲ καὶ προσανα-
 λίσκοντες ἐσεπρασσόμεθα, ἃ πάντα ἐκείνους τοῖς στρα-
 τιώταις ἐχαρίζετο ἢ καὶ ἐκαπῆλενε, καὶ τῶν δώρων
 ἃ καὶ παρὰ τῶν ἰδιωτῶν τῶν πλουσίων καὶ παρὰ τῶν
 δήμων προσήτει, τῶν τε τελῶν τῶν τε ἄλλων ἃ καὶ 4
 προσκατέδειξε, καὶ τοῦ τῆς δεκάτης ἦν ἀντὶ τῆς εἰ-
 κοστῆς ὑπὲρ τε τῶν ἀπελευθερουμένων καὶ ὑπὲρ
 τῶν καταλειπομένων τισὶ κλήρων καὶ δωρεᾶς ἐποίησε
 πάσης, τὰς τε διαδοχὰς καὶ τὰς ἀτελείας τὰς ἐπὶ τού-
 τοις τὰς δεδομένας τοῖς πάνυ προσήκουσι τῶν τελει- 5
 τῶντων καταλύσας, οὗ ἕνεκα καὶ Ῥωμαίους πάντας
 τοὺς ἐν τῇ ἀρχῇ αὐτοῦ, λόγῳ μὲν τιμῶν, ἔργῳ δὲ
 ὅπως πλείω αὐτῷ καὶ ἐκ τοῦ τοιούτου προσίῃ διὰ τὸ
 τοὺς ξένους τὰ πολλὰ αὐτῶν μὴ συντελεῖν, ἀπέδει-
 ξεν, — ἔξω δὴ τούτων ἀπάντων καὶ οἰκίας αὐτῷ
 παντοδαπὰς, ἐπειδὴ τῆς Ῥώμης ἐξώρμησε, καὶ κατα- 6
 λύσεις πολυτελεῖς ἐν μέσαις ταῖς ὁδοῖς καὶ ταῖς βρα-
 χυτάταις οἰκείοις δαπανήμασι κατασκευάζειν ἠναγκα-
 ζόμεθα, ἐν αἷς οὐχ ὅσον οὐκ ἐνώκησέ ποτε, ἀλλ' οὐδὲ
 ὄψεσθαι αὐτῶν τινα ἔμελλε. προσέτι καὶ θέατρα 7
 κυνηγετικά καὶ ἵπποδρόμους πανταχοῦ, ὅπου περ καὶ
 ἐχείμασεν ἢ καὶ χειμάσειν ἤλπισε, κατεσκευάσαμεν,
 μηδὲν παρ' αὐτοῦ λαβόντες. καὶ ἀντίκα πάντα κα-
 τεσκάφη· οὕτω πως διὰ τοῦτο μόνον ἐγένετο, ἵν'
 ἡμεῖς ἐπιτριβῶμεν.

αὐτοὺς δὲ τὰ χρήματα ἔς τε τοὺς στρατιώτας, ὥς 10

- ἐφαμεν, καὶ ἐς θηρία ἵππους τε ἔδαπάνᾱ· πάμπολλα γὰρ τοι καὶ θηρία καὶ βοτά, τὰ μὲν πλείστα παρ' ἡμῶν καὶ ἀνάγκη λαμβάνων, ἤδη δὲ τινα καὶ ὠνούμενος, ἀπεκτίννυε, καὶ ποτε ἑκατὸν ὕς ἅμα αὐτοῦ ² χειρὶ ἐσφαξεν. ἡρματηλάτει τε τῇ οὐνετίῳ στολῇ χρώμενος. ἦν γὰρ ἐς πάντα καὶ θερμότητος καὶ κουφότητος, πρὸς δὲ τούτοις εἶχε καὶ τὸ πανοῦργον τῆς μητρὸς καὶ τῶν Σύρων, ὃθεν ἐκείνη ἦν. ἀγωνοθέτην δὲ ἢ τῶν ἐξελευθέρων τινὰ ἢ τῶν ἄλλων τῶν πλουσίων ἐκάθιζεν, ἵνα καὶ ἐν τούτῳ ἀναλίσκῃται· προσεκύνει τε αὐτοὺς κάτωθεν τῇ μᾶστιγι, καὶ χρυσούς ³ ὥσπερ τις τῶν ταπεινοτάτων ἦται. καὶ ἔλεγε κατὰ τὸν ἥλιον τῇ ἡρματηλασίᾳ χρῆσθαι, καὶ ἐβemuνύετο ἐπ' αὐτῇ. οὕτω δὲ παρὰ πάντα τὸν τῆς ἀρχῆς αὐτοῦ χρόνον πᾶσα ἡ γῆ ἢ ὑπακούουσα αὐτῷ ἐπορθήθη ὥστε τοὺς Ῥωμαίους ποτὲ ἐν ἱπποδρομίᾳ ἄλλα τε συμβοῆσαι καὶ ὅτι τοὺς ζῶντας ἀπολοῦμεν, ⁴ ἵνα τοὺς τεθνεῶτας θάψωμεν. καὶ γὰρ ἔλεγε πολλάκις ὅτι οὐδένα ἀνθρώπων πλὴν ἐμοῦ ἀργύριον ἔχειν δεῖ, ἵν' αὐτὸ τοῖς στρατιώταις χαρίζωμαι. καὶ ποτε τῆς Ἰουλίας ἐπιτιμώσης αὐτῷ ὅτι πολλὰ ἐς αὐτοὺς ἀνήλiske, καὶ εἰπύσης ὅτι οὐκέθ' ἡμῖν οὔτε δίκαιος οὔτ' ἄδικος πόρος ὑπολείπεται, ἀπεκρίνατο, τὸ ξίφος δείξας, ὅτι θάρσει, μῆτερ· ἔως γὰρ ἂν τοῦτ' ἔχωμεν, οὐδὲν ἡμᾶς ἐπιλείπει χρήματα.
- 11 καὶ μέντοι καὶ τοῖς κολακεύουσιν αὐτὸν καὶ κτή-

10, 2, 1. ἦν γὰρ] ὅτι τρισὶν ἔθνεσιν ὁ Ἀντωνῖνος προσήκων ἦν καὶ τῶν μὲν ἀγαθῶν αὐτῶν οὐδὲν τὸ παρὰπαν τὰ δὲ κακὰ πάντα συλλαβὼν ἐκτέσαστο, τῆς μὲν Γαλατίας τὸ κοῦφον καὶ τὸ δειλὸν καὶ τὸ θρασὺ, τῆς Ἀφρικῆς τὸ τραχὺ καὶ ἄγριον, τῆς Συρίας, ὃθεν πρὸς μητρὸς ἦν, τὸ πανοῦργον. V p. 742.

10, 3, 6. ἀπολοῦμεν] ἀπεμπολοῦμεν M. Planud. p. 555.

ματα καὶ χρήματα ἀπένεμεν. Ἰουνίῳ γοῦν Παυλίῳ πέντε καὶ εἴκοσι μυριάδας ἔχαρίσατο, ὅτι καὶ ἄκων διασιλλῶσαι τι αὐτὸν σκωπτόλης ὣν προήχθη· ἐφη γὰρ αὐτὸν ὀργιζομένῳ Πανὶ εἰκέναι, ἐπεὶ πρὸς τὸ θυμοειδέστερόν πως ἑαυτὸν ἐσχημάτιζεν. οὐδὲν γὰρ ² τῶν καλῶν ἐλογίζετο· οὐδὲ γὰρ ἔμαθ' ἐτι αὐτῶν, ὥς καὶ αὐτὸς ὠμολόγει, διόπερ καὶ ἐν ὀλιγορῆα ἡμᾶς τοὺς τι παιδείας ἐχόμενον εἰδότας ἐποιεῖτο. ὁ μὲν γὰρ Σεουήρος καὶ πάνυ πᾶσι τοῖς ἐς ἀρετὴν τείνουσι καὶ κατὰ τὸ σῶμα καὶ κατὰ τὴν ψυχὴν ἡσκησεν αὐτόν, ὥστε καὶ αὐτοκράτορα ἤδη ὄντα καὶ διδασκά- ³ λους συνεῖναι καὶ τὸ πολὺ τῆς ἡμέρας φιλοσοφεῖν· ἐξηραλοῖφει τε, καὶ ἵππευε καὶ ἐς πεντήκοντα καὶ ἑπτακοσίους σταδίους, καὶ προσέτι καὶ νήχεσθαι καὶ ἐν κλύδωνι ἡσκεῖτο. ὁ δὲ ἐκ μὲν τούτων τρόπον τινὰ ἐρρώσθη, τῆς δὲ δὴ παιδεύσεως ὥς οὐδὲ τοῦτομα αὐτῆς πώποτε ἀκηκοὼς ἐπελάθετο. οὐ μέντοι ⁴ καὶ κακορρήμων ἢ κακογνώμων ἦν, ἀλλὰ καὶ συνίει τὰ πολλὰ ὀξύτατα καὶ ἔφραζεν ἐτοιμότατα· τῇ τε γὰρ ἐξουσίᾳ καὶ τῇ προπετείᾳ, τῷ πάνθ' ὁμοίως τὰ ἐπελθόντα οἱ ἀπερισκέπτως ἐκλαλεῖν καὶ τῷ μηδὲν αὐτῶν ἐκφαίνειν αἰσχύνεσθαι, καὶ ἐπιτυχίᾳ τινὶ πολ- λάκις περιέπιπτε.

ὅτι ὁ αὐτὸς αὐτογνωμονῶν πολλὰ ἐσφάλῃ· πάντα ⁵ τε γὰρ οὐχ ὅτι εἰδέναι ἀλλὰ καὶ μόνος εἰδέναι ἠθέλε, καὶ πάντα οὐχ ὅτι δύνασθαι ἀλλὰ καὶ μόνος δύνασθαι ἠβούλετο, καὶ διὰ τοῦτο οὔτε τινὶ συμβούλῳ ἐχρήτο καὶ τοῖς χρηστόν τι εἰδόσιν ἐφθόνει. ἐφίλησε μὲν γὰρ οὐδένα πώποτε, ἐμίσησε δὲ πάντας τοὺς προφέροντας ἐν τινι, μάλιστα δὲ οὓς μάλιστα ἀγαπᾶν προσεποιεῖτο· καὶ αὐτῶν συγχροὺς καὶ διέ- ⁶ φθειρε τρόπον τινά. ἐφόνευσε μὲν γὰρ καὶ ἐκ τοῦ

φανεροῦ πολλούς· ἤδη δὲ καὶ πέμπων τινὰς ἐς ἔθνη
 7 μὴ ἐπιτήδεια σφισιν, ἀλλ' ἐναντίαν τῇ τοῦ σώματος
 αὐτῶν καταστάσει τὴν τοῦ ἀέρος ἀκρασίαν ἔχοντα,
 οὕτως αὐτοὺς ὥς καὶ πάνυ τιμῶν ὑπεξήρει, τοὺς μὲν
 καύμασι τοὺς δὲ ψύχεσιν ἀκράτοις, οἷς οὐκ ἔχαιρεν,
 ἐκδιδοὺς. εἰ δ' οὖν καὶ ἐφείδετό τινων μὴ ἀπο-
 κτεῖναι σφας, ἀλλ' ἐπέξε γε αὐτοὺς ὥστε καὶ κηλι-
 δοῦσθαι. V p. 746.

- 12 τὸ μὲν οὖν σύμπαν τοιοῦτος ἦν· ἐν δὲ τοῖς πο-
 λέμοις ὁποῖος, ἐροῦμεν. ἡπατηκῶς γὰρ τὸν βασιλέα
 τῶν Ὀσροηνῶν Αὐγαρον ὥς δὴ παρὰ φίλον αὐτὸν
 ἦκειν, ἔπειτα συλλαβὼν ἔδησε, καὶ τὴν Ὀσροηνήν
 οὕτως ἀβασίλευτον οὔσαν λοιπὸν ἐχειρώσατο. τὸν δὲ
 τῶν Ἀρμενίων βασιλέα διαφερόμενον μετὰ τῶν ἰδίων
 παίδων ἐκάλεσε μὲν φιλικοῖς γράμμασιν ὥς δὴ εἰρη-
 νεύσων αὐτούς, ἔδρασε δὲ καὶ περὶ τούτους ἃ καὶ
 2 περὶ τὸν Αὐγαρον. οὐ μὲν καὶ οἱ Ἀρμένιοι προσ-
 ἐχώρησαν αὐτῷ, ἀλλ' ἐς ὅπλα ἐχώρησαν, καὶ οὐ-
 κέτ' οὐδεὶς αὐτῶν τὸ παράπαν οὐδὲν ἐπίστευσεν,
 ὥστε καὶ ἔργῳ αὐτὸν ἐκμαθεῖν ὅσον αὐτοκράτορι ζη-
 3 μίωμά ἐστι τό τι ἀπατηλὸν πρὸς φίλους προᾶξαι. οὐκ

12, 1, 2. ὅτι Ἀγβαρος ὁ τῶν Ὀσροηνῶν βασιλεὺς ἐπειδὴ
 ἄπαξ ἐγκρατὴς τῶν ὁμοφύλων ἐγένετο, οὐδὲν ὅ,τι τῶν δει-
 νοτάτων τοὺς προέχοντας αὐτῶν οὐκ ἐξειργάσατο. λόγῳ μὲν
 ἐς τὰ τῶν Ῥωμαίων ἔθνη μεθίστασθαι ἠνάγκασεν, ἔργῳ δὲ
 τῆς κατ' αὐτῶν ἐξουσίας ἀπληστώως ἐνεφορεῖτο. V

12, 3, 1. ὅτι ὁ αὐτὸς μέγιστον ἐ[μεγαλο]φρόνει ὅτι τοῦ
 Οὐλόλογαισου τοῦ τῶν Πάρθων βασιλέως τελευτήσαντος οἱ
 παῖδες περὶ τῆς βασιλείας ἐμάχοντο, ὥς ἐξ ἰδίας παρα-
 σκευῆς τὸ κατὰ τύχην συμβὰν γεγονὸς προσποιούμενος. οὕτω
 πον σφόδρα ἀεὶ καὶ τῷ ἔργῳ καὶ τῇ διχαστασίᾳ τῇ τῶν ἀδει-
 φῶν καὶ τῇ τῶν ἀλλοτρίων ἀλληλοφονίᾳ ἔχαιρεν. V

ᾠκνησε δὲ γράψαι πρὸς τὸ συνέδριον καὶ περὶ τῶν ἐν Πάρθοις βασιλευόντων, ἀδελφῶν τε ὄντων καὶ πρὸς ἀλλήλους στασιαζόντων, ὅτι ἡ τῶν ἀδελφῶν διαφορὰ μέγα τι κακὸν τὸ κοινὸν τῶν Πάρθων ἐργάζεται, ὥσπερ πού τῶν βαρβαρικῶν πραγμάτων φθαρεῖναι διὰ τοῦτο δυναμένων, τῶν δὲ Ῥωμαϊκῶν σεσωσμένων ἀλλ' οὐκ ἄρδην τρόπον τινὰ ἀνατετραμμένων, οὐ κατ' ἐκεῖνο μόνον ὅτι ἐπὶ μεγάλῳ τῶν ἀνθρώπων κακῷ τοσαῦτα καὶ τοιαῦτα τῆς τοῦ ἀδελφοῦ σφαγῆς ὑποφόνια τοῖς στρατιώταις ἐδεδώκει, ἀλλ' ὅτι καὶ πάμπολλοι ἐσυκοφαντήθησαν, οὐχ ὅπως οἱ ἐπιστελλαντές τι ἢ δωροφορήσαντες αὐτῷ ἢ Καίσαρι ἔτι ὄντι ἢ καὶ αὐτοκράτορι γενομένῳ, ἀλλὰ καὶ οἱ λοιποὶ οἷς μηδεπώποτε πρᾶγμα πρὸς αὐτὸν ἐργόνοι. καὶ εἰ γέ τις ἔγραψε τὸ ὄνομα τὸ τοῦ Γέτα μόνον ἢ εἶπε μόνον, εὐθύς ἀπώλετο. ὄθιν οὐδ' ἐν ταῖς κωμωδίαις οἱ ποιηταὶ ἔτι αὐτῷ ἐχρῶντο· καὶ γὰρ καὶ αἱ οὐσίαι πάντων ὧν ἐν ταῖς διαθήκαις αὐτοῦ τὸ ὄνομα γεγραμμένον εὐρέθῃ ἐδημοσιώθησαν.

ὅτι πολλὰ καὶ ἀργυρολογίας ἔνεκα ἐποίει. V p. 746. 6

ὅτι καὶ μῖσος πρὸς τὸν τετελευτηκότα ἀδελφὸν ἐπεδείκνυτο καταλύσας τὴν τῶν γενεσίων αὐτοῦ τιμὴν, καὶ τοῖς τὰς εἰκόνας αὐτοῦ βαστάσασιν λίθοις ὠργίζετο, καὶ τὸ νόμισμα τὸ προφέρων αὐτὸν συνεχώνευσεν. καὶ οὐδὲ ταῦτα ἀπέχρησεν αὐτῷ, ἀλλὰ καὶ τότε μάλιστα ἀνοσιουργεῖν ἐπετήδευσε καὶ τοὺς ἄλλους μαιφονεῖν ἠνάγκαζεν, ὥσπερ τινὰ ἐναγισμὸν ἐτήσιον τῷ ἀδελφῷ ποιούμενος. ib.

ἐν μέντοι ταῖς ἀναγκαίαις καὶ κατεπειγούσαις 13 στρατείαις λιτὸς ἦν καὶ ἀπέριττος, τὰ μὲν διακονικὰ ὑπηρετήματα καὶ πάννυ ἀκριβῶς ἐξ ἴσου τοῖς ἄλλοις διακονούμενος, καὶ γὰρ συνεβάδιζε τοῖς στρατιώταις

καὶ συνέτρεχε, μὴ λουτρῷ χρώμενος, μὴ τὴν ἐσθῆτα ἀλλάσσειν, ἀλλὰ καὶ πᾶν ἔργον συνεργαζόμενος καὶ
 2 πᾶσαν τροφὴν τὴν αὐτὴν ἐκείνοις αἰρούμενος· καὶ
 πολλάκις καὶ πρὸς τοὺς προέχοντας τῶν πολεμίων
 πέμπων προεκαλεῖτο αὐτοὺς ἐς μονομαχίαν, τὰ δὲ
 δὴ στρατηγικά, ὧν πέρ που καὶ μάλιστα διαπεφυ-
 κέναι αὐτὸν ἔχρην, ἥκιστα καλῶς μεταχειριζόμενος,
 ὥς ἂν τῆς νίκης ἐν ἐκείνοις τοῖς ὑπηρετήμασιν ἀλλ'
 οὐκ ἐν ταύτῃ τῇ ἐπιστήμῃ οὔσης.

3 ὅτι τοιαῦτα ἐπὶ τῷ ἐκείνου φόνῳ φρονῶν καὶ
 a. C. 213 πρᾶττων ἔχαιρε τῇ τῶν βαρβάρων ἀδελφῶν διχο-
 στασίᾳ ὥς καὶ μέγα τι κακὸν ἐκ τούτου τῶν Πάρθων
 πεισομένων. οὐ μέντοι καὶ τὰ Κελτικά ἔθνη οὐθ'
 ἡδονὴν οὔτε σοφίας ἢ ἀνδρείας προσποίησιν τινα
 ἤνεγκεν, ἀλλὰ καὶ πάννυ καὶ ἀπατεῶνα καὶ εὐήθη
 καὶ δειλότατον αὐτὸν ἐξήλεγξεν ὄντα. V p. 749.

4 ὅτι ὁ Ἀντωνῖνος ἐς τοὺς Ἀλαμαννοὺς στρατεύσας
 διέταττεν, εἰ ποῦ τι χωρίον ἐπιτήδειον πρὸς ἐνοίκη-
 σιν εἶδεν, "ἐνταῦθα φρούριον τειχισθήτω." καὶ ἐπω-
 νυμίας γέ τινας τοῖς τόποις ἀφ' ἐαυτοῦ ἐπωνόμαξε,
 τῶν ἐπιχωρίων μὴ ἀλλοιουμένων· οἱ μὲν γὰρ ἡγνόουν,
 5 οἱ δὲ παίζειν αὐτὸν ἐδόκουν. ἐξ οὗ δὴ καταφρονή-
 σας αὐτῶν οὐδὲ ἐκείνων ἀπέσχετο, ἀλλ' οἷς συμμα-
 χήσων ἀφίχθαι ἔλεγε, τούτους τὰ τῶν πολεμιωτάτων
 ἔδρασε· συνεκάλεσε γὰρ τὴν ἡλικίαν αὐτῶν ὥς καὶ
 μισθοφορήσουσαν, καὶ πᾶσαν ἀπὸ παραγγέλματος,
 αὐτὸς τὴν ἀσπίδα ἀναδείξας, ἐνεκνυκλώσατο καὶ κα-
 τέκοψε, καὶ τοὺς λοιπούς, περιπέμψας ἱππέας, συνέ-
 λαβε. ib.

6 ὅτι ὁ Ἀντωνῖνος Πανδίονα, ἄνδρα πρότερον μὲν
 ἡνιόχων ὑπηρέτην γενόμενον, ἐν δὲ τῷ πολέμῳ τῷ
 πρὸς Ἀλαμαννοὺς ἀρματηλατοῦντα αὐτῷ καὶ κατὰ

τοῦτο καὶ ἑταῖρον ὄντα καὶ συστρατιώτην, ἐπὶ ἡνίκα τε ἐν τῇ γερονσίᾳ διὰ γραμμάτων ὥς καὶ ἐκ κινδύνου τινὸς ἑξαίσιον ὑπ' αὐτοῦ σωθεὶς, οὐδ' ἡσχύνθη πλείονα ἐκείνῳ χάριν ἢ τοῖς στρατιώταις, οὓς καὶ ἡμῶν ἀεὶ κρείττους . . . , ἔχων. V p. 749.

ὅτι τῶν ἐλλογιμωτάτων οὓς ἔσφαξεν ὁ Ἀντωνίνος ἀτάφους τινὰς ῥίπτεσθαι ἐκέλευσε. ib.

ὅτι τὸ τοῦ Σύλλου μνημεῖον ἀναξητήσας ἐπεσκεύασε, τῷ τε Μεσομήδει τῷ τοὺς κιθαρωδικοὺς νόμους συγγράψαντι κενοτάφιον ἔχωσε, τῷ μὲν ὅτι καὶ κιθαρωδεῖν ἐμάνθανεν, ἐκείνῳ δὲ ὅτι τὴν ὠμότητα αὐτοῦ ἐξήλυν. ib.

ἐπολέμησε καὶ πρὸς τινὰς Κέννους, Κελτικὸν ¹⁴ ἔθνος· οὓς λέγεται μετὰ τοσούτου θυμοῦ προσπεσεῖν τοῖς Ῥωμαίοις ὥστε καὶ τὰ βέλη, οἷς ὑπὸ τῶν Ὀσροηνῶν ἐτιτρώσκοντο, τοῖς στόμασιν ἐκ τῶν σαρκῶν ἀποσπᾶν, ἵνα μὴ τὰς χεῖρας ἀπὸ τῶν σφαγῶν αὐτῶν ἀποδιατρίβωσιν. οὐ μέντοι ἀλλὰ καὶ αὐτοὶ τὸ τῆς ² ἡττης ὄνομα πολλῶν χρημάτων ἀποδόμενοι συνεχώρησαν αὐτῷ ἐς τὴν Γερμανίαν ἀποσωθῆναι. τούτων γυναικες ἀλουῖσαι ὑπὸ τῶν Ῥωμαίων, ἐρωτήσαντος αὐτὰς τοῦ Ἀντωνίνου πότερον πραθῆναι ἢ φόνευθῆναι βούλονται, τοῦθ' εἶλοντο· ἔπειτ' ἀπεμποληθεῖσαι πᾶσαι μὲν ἑαυτάς, εἰσὶ δ' αἱ καὶ τὰ τέκνα ἀπέκτειναν.

ὅτι πολλοὶ καὶ τῶν παρ' αὐτῷ τῷ ὠκεανῷ περὶ ³

14, 2, 3. ὅτι τῶν Χάττων αἱ γυναῖκες καὶ τῶν Ἀλαμανῶν οὐ μὴν ὅσαι γε καὶ ἐάλωσαν δουλοπρεπές τι ὑπέμειναν, ἀλλὰ πυθομένου τοῦ Ἀντωνίνου πότερόν ποτε πραθῆναι ἢ φονευθῆναι βούλονται, τοῦθ' εἶλοντο· ἔπειτα ἀπεμποληθεῖσαι πᾶσαι μὲν αὐταὶ ἑαυτάς, εἰσὶ δὲ αἱ καὶ τὰ παιδία ἀπέκτειναν. V p. 749.

14, 3, 1. ὅτι — 4, 2, παρεῖχεν inserta ex V p. 750.

τὰς τοῦ Ἀλβιδος ἐκβολὰς οἰκούντων ἐπρεσβεύσαντο πρὸς αὐτὸν φιλίαν αἰτοῦντες, ἵνα χρήματα λάβωσιν. ἐπειδὴ γὰρ οὕτως ἐπεπράχει, συχνοὶ αὐτῷ ἐπέθεντο πολεμήσειν ἀπειλοῦντες, οἷς πᾶσι σινέθετο. καὶ γὰρ εἰ παρὰ γνώμην αὐτοῖς ἐλέγετο, ἀλλ' ὁρῶντες τοὺς χρυσοῦς ἐδουλοῦντο· ἀληθεῖς γὰρ τοὺς χρυσοῦς αὐτοῖς ἐδωρεῖτο. τοῖς δὲ δὴ Ῥωμαίοις κίβδηλον καὶ τὸ ἀργύριον καὶ τὸ χρυσίον παρεῖχεν· τὸ μὲν γὰρ ἐκ μολίβδου καταργυρούμενον, τὸ δὲ ἐκ χαλκοῦ καταργυρούμενον ἐσκευάζετο.

15 ὅτι ὁ αὐτὸς τὰ μὲν ἀντικρυς ὥς καὶ καλὰ καὶ ἐπαίνου ἄξια, καὶ τὰ αἰσχιστα, ἐφανέρου, τὰ δὲ καὶ ἄκων δι' αὐτῶν ὧν ἀντικατεσκευάζεν ἐξέφαινε, ὥσπερ πού καὶ περὶ τῶν χρημάτων. V p. 750.

2 ὅτι πᾶσαν τὴν γῆν πᾶσαν δὲ τὴν θάλασσαν ἐπόρθησεν ὁ Ἀντωνίνος, καὶ οὐδὲν ὅ,τι τῶν ἀπάντων ἀκάκωτον κατέλιπεν. ib.

ὅτι τὸν Ἀντωνίνον ἐκφρονα καὶ παραπλήγα αἱ τῶν πολεμίων ἐπώρδα ἐπεποιήκεσαν· ἀκούοντες γὰρ τινες τῶν Ἀλαμαννῶν ἔφασαν ὅτι μαγγανείαις τισὶν
3 ἐπ' ἐκπλήξει τῶν φρενῶν αὐτοῦ κέχρηται. ἐνόσει μὲν γὰρ καὶ τῷ σώματι τὰ μὲν ἐμφανέσι τὰ δὲ καὶ ἀρρήτοις ἀρρωστήμασιν, ἐνόσει δὲ καὶ τῇ ψυχῇ πικροῖς τισι φαντάσμασι, καὶ πολλάκις γε καὶ ἐλαύνεσθαι ὑπό τε τοῦ πατρὸς ὑπό τε τοῦ ἀδελφοῦ ξιφη-
4 ρῶν ἐδόκει. καὶ διὰ ταῦτα ἐψυχαγῶγήσε μὲν, ὅπως τινὰ ἄκεσιν αὐτῶν λάβῃ, ἄλλας τέ τινας καὶ τὴν τοῦ πατρὸς τοῦ τε Κομμόδου ψυχὴν, εἶπε δ' οὐδεὶς οὐδὲν αὐτῷ πλὴν τοῦ Κομμόδου· τῷ γὰρ Σεουήρῳ καὶ

15, 2, 3. ὅτι — 6, κέχρηται inserta ex V p. 750, qui etiam in sequentibus usque ad 16, 3, 7, tanquam integrior Xiphilino pro illo receptus est.

ὁ Γέτας, ὡς φασι, καὶ ἄκλητος ἐφέσπετο. οὐ μὴν οὐδὲ ἐκεῖνος ἐξέφηγεν ὠφελῆσαι αὐτόν, ἀλλὰ καὶ πᾶν τοῦναντίον, ὥστε καὶ προσεκφοβῆσαι· ἔφη γὰρ ⁵ ταῦτα, “βαῖνε δίκης ἄσπον, θεοῦ δίκης αἰτοῦσι Σειουήρῳ,” εἶθ’ ἕτερόν τι, καὶ ἐπὶ τελευτῆς “κρυφίοισι τόποισιν ἔχων δυσαλθέα νοῦσον.” ἐπὶ μὲν δὴ τούτοις δημοσιευθεῖσι πολλοὶ ἐπηρεάσθησαν· ἐκεῖνος ^{a. C. 215} δὲ οὐδεις οὐδὲ τῶν θεῶν οὐδὲν οὔτε ἐς τὴν τοῦ σώματος οὔτε ἐς τὴν τῆς ψυχῆς ἰασίν φέρον, καίτοι πάντας τοὺς ἐπιφανεστάτους θεραπεύσαντι, ἔχρησεν. ἂφ’ οὐπερ ἐναργέστατα διεδείχθη ὅτι μήτε τοῖς ἀνα- ⁶ θήμασι μήτε ταῖς θυσίαις ἀλλὰ τοῖς βουλήμασι καὶ ταῖς πράξεσιν αὐτοῦ προσεῖχον. οὔτε γὰρ ὁ Ἀπόλλων ὁ Γράννος οὐθ’ ὁ Ἀσκληπιὸς οὐθ’ ὁ Σάραπας καίπερ πολλὰ ἰκετεύσαντι αὐτῷ πολλὰ δὲ καὶ προσκαρτερήσαντι ὠφελήσεν. ἔπεμψε γὰρ αὐτοῖς καὶ ἀπο- ⁷ δημῶν καὶ εὐχὰς καὶ θυσίας καὶ ἀναθήματα, καὶ πολλοὶ καθ’ ἑκάστην οἱ τοιοῦτό τι φέροντες διέθεον· ἦλθε δὲ καὶ αὐτὸς ὡς καὶ τῇ παρουσίᾳ τι ἰσχύσων, καὶ ἔπραξε πάνθ’ ὅσα οἱ θρησκευόντες τι ποιοῦσιν, ἔτυχε δ’ οὐδενὸς τῶν ἐς ὑγίειαν τεινόντων.

ὅτι λέγων εὐσεβέστατος πάντων ἀνθρώπων εἶναι ¹⁶ περιττότητι μαιφονίας ἐχρήσατο, τῶν ἀειπαρθένων τέσσαρας ἀποκτείνας, ὧν μίαν αὐτός, ὅτε γε καὶ ἐδύνατο, ἡσχύγκει· ὕστερον γὰρ ἐξησθένησε πᾶσα αὐτῷ ἢ περὶ τὰ ἀφροδίσια ἰσχύς. ἂφ’ οὐπερ καὶ ² ἕτερόν τινα τρόπον αἰσχροουργεῖν ἐλέγετο, καὶ ἀπ’ αὐτοῦ καὶ ἕτεροι τῶν ὁμοιοτρόπων, οἳ οὐχ ὅτι ὁμολόγουν τοιοῦτό τι ποιεῖν, ἀλλὰ καὶ ὑπὲρ τῆς σωτηρίας δὴ τῆς ἐκείνου πράττειν ταῦτα ἔφασκον. ἡ δὲ δὴ κόρη αὕτη, περὶ ἧς λέγω, Κλωδία Λαῖτα ὠνομάζετο· ἥτις καὶ μέγα βοῶσα “οἶδεν αὐτὸς Ἀντωνῖνος ³

ὅτι παρθένος εἰμί, οἶδεν αὐτὸς ὅτι καθαρεύω" ζῶσα κατωρύγη. καὶ συνεκοινώνησαν αὐτῇ καὶ ἑτεραι τρεῖς τῆς καταδίκης, ὧν αἱ μὲν δύο, *Αὐρηλία τε Σεουήρα καὶ Πομπωνία Ρουφίνα*, ὁμοίως ἀπέθανον, *Κανουτία δὲ Κρησκεντίνα* ἑαυτὴν ἄνωθεν ἀπὸ τῆς οἰκίας ἔρριψεν.

⁴ ὅτι καὶ περὶ τῶν μοιχευόντων τὸ αὐτὸ ἐποίει· μοιχικώτατος γὰρ ἀνδρῶν, ἐς ὅσον γε καὶ ἡδυνήθη, γενόμενος τοὺς ἄλλους τοιαύτην αἰτίαν ἔχοντας καὶ ἡχθαιρε καὶ ἐφόνευε παρὰ τὰ νενομισμένα. καὶ πᾶσι τοῖς ἀγαθοῖς ἀνδράσιν ἀχθόμενος τιμᾶν τινὰς αὐτῶν ἀποθανόντας ἐπλάττετο. V p. 754.

⁵ ὅτι νεανίσκος τις ἱππεὺς νόμισμα τὴν εἰκόνα αὐτοῦ ἐς πορνεῖον ἐσήνεγκεν ἐδειξαν· ἐφ' ᾧ δὴ τότε μὲν ὥς καὶ θανατωθησόμενος ἐδέθη, ὕστερον δὲ τελευτῆσαι φθάσαντος αὐτοῦ ἀπελύθη. V p. 753.

⁶ ὅτι ἐς τὴν *Θράκην* ἀφίκετο ὁ *Ἀντωνίνος* μηδὲν ἔτι τῆς *Δακίας* φροντίδας, καὶ τὸν *Ἑλλήσποντον* οὐκ ἀκινδύνως διαβαλὼν τὸν τε *Ἀχιλλέα* καὶ ἐναγλίσμασι καὶ περιδρομαῖς ἐνοπλίοις καὶ ἑαυτοῦ καὶ τῶν στρατιωτῶν ἐτίμησε, καὶ ἐπὶ τούτῳ ἐκείνοις τε, ὥς καὶ μέγα τι κατωρθώκοσι καὶ τὸ *Ἴλιον* ὥς ἀληθῶς αὐτὸ τὸ ἀρχαῖον ἡρωκόσι, χρήματα ἔδωκε, καὶ αὐτὸν τὸν *Ἀχιλλέα* χαλκοῦν ἔστησεν. V p. 754.

¹⁷ ἐδίκαξε μὲν οὖν ἥ τι ἢ οὐδέν, τὸ δὲ δὴ πλεῖστον τοῖς τε ἄλλοις καὶ τῇ φιλοπραγμοσύνῃ ἐσχόλαξε. πάντα γὰρ δὴ οἱ πανταχόθεν καὶ τὰ βραχύτατα ἀνηγγέλλετο· καὶ διὰ τοῦτο καὶ τοὺς στρατιωτὰς τοὺς ὠτακουστοῦντάς τε καὶ διοπτεύοντας αὐτὰ προσέτα-
² ξεν ὑπὸ μηδενὸς πλὴν ὑφ' ἑαυτοῦ κολάζεσθαι. καὶ ἐγίνετο κατὰ τοῦτο οὐδὲν χρηστόν, ἀλλ' ἐτυράννησαν ἡμῶν καὶ ἐκείνοι. καὶ ὁ γε μάλιστα καὶ ἀσχημονέ-

στατον καὶ τῆς γερουσίας καὶ τοῦ δήμου Ῥωμαίων
ἐγένετο, καὶ εὐνοῦχος ἡμῶν, τὸ γένος Ἰβηρ, τὸ δὲ
ὄνομα Σεμπρώνιος Ροῦφος, τὸν δὲ δὴ τρόπον φαρ-
μακεὺς καὶ γόης, ἐφ' ᾧ δὴ καὶ ὑπὸ Σεουήρου ἐς νῆ-
σον κατεκέχλειτο, κατεκράτησε. καὶ ὁ μὲν ἐμελλέ³
πὺν δίκην ἐπὶ τούτῳ δώσειν ὥσπερ καὶ οἱ ἄλλοι οἱ
ἐνδείξαντές τινας· ἐκεῖνος δὲ ἐπήγγελλε μὲν ὥς καὶ
μετὰ τὴν ξω ἀντίκα δικάσων ἢ καὶ ἄλλο τι δημόσιον
πράξων, παρέτεινε δὲ ἡμᾶς καὶ ὑπὲρ τὴν μεσημβρίαν
καὶ πολλάκις καὶ μέχρι τῆς ἐσπέρας, μηδὲ ἐς τὰ πρό-
θυρα ἐσδεχόμενος ἀλλ' ἔξω πὺν ἐστῶτας· ὅψις γάρ
ποτε ἔδοξεν αὐτῷ μηκέτι μηδ' ἀσπάζεσθαι ἡμᾶς ὥς⁴
πλήθει. ἐν δὲ τούτῳ τὰ τε ἄλλα ἐφιλοπραγμῶνει
ὥσπερ εἶπον, καὶ ἄρματα ἤλαυνε θηρία τε ἐσφαξε
καὶ ἐμονομάχει καὶ ἐπινε καὶ ἐκραϊπάλα, καὶ τοῖς
στρατιώταις τοῖς τὴν ἔνδον αὐτοῦ φρουρὰν ἔχουσι
καὶ κρατῆρας πρὸς τῇ ἄλλῃ τροφῇ ἐκεράννυε καὶ
κύλικας παρόντων καὶ ἡμῶν καὶ ὁρώντων διέπεμπε,
καὶ μετὰ τοῦτο ἔστιν ὅτε καὶ ἐδίκασε.

ταῦτά τε ἐν τῇ Νικομηδείᾳ χειμάσας ἐπραξε, καὶ¹⁸
τὴν φάλαγγα τὴν Μακεδονικὴν ἐξήσκησε, μηχανή-
ματά τε δύο μέγιστα πρὸς τε τὸν Ἀρμενικὸν καὶ πρὸς
τὸν Παρθικὸν πόλεμον κατεσκεύασεν, ἵνα διαλύσας
αὐτὰ ἐπὶ πλοίων ἐς τὴν Συρίαν ἀποκομίσῃ. τὰ δὲ
ἄλλα ἐμιαυφώνει καὶ παρηγνόμεναι καὶ τὰ χρήματα κατα-
νήλισκεν. οὐδὲ ἐπέλθετο οὔτε περὶ τούτων οὔτε περὶ²
τῶν ἄλλων τῇ μητρὶ πολλὰ καὶ χρηστὰ παραινούσῃ,
καίτοι καὶ τὴν τῶν βιβλίων τῶν τε ἐπιστολῶν ἐκα-
τέρων, πλὴν τῶν πάνυ ἀναγκαίων, διοίκησιν αὐτῇ
ἐπιτρέψας, καὶ τὸ ὄνομα αὐτῆς ἐν ταῖς πρὸς τὴν βου-
λὴν ἐπιστολαῖς ὁμοίως τῷ τε ἰδίῳ καὶ τῷ τῶν στρα-
τευμάτων, ὅτι σώζεται, μετ' ἐπαίνων πολλῶν ἐγγρά-

- 3 φων. τί γὰρ δεῖ λέγειν ὅτι καὶ ἡσπάζετο δημοσίᾳ πάντας τοὺς πρώτους καθάπερ καὶ ἐκεῖνος; ἀλλ' ἡ μὲν καὶ μετὰ τούτων ἐτι μᾶλλον ἐφιλοσόφει, ὁ δὲ ἔλεγε μὲν μηδενὸς ἔξω τῶν ἀναγκαίων προσδεῖσθαι, καὶ ἐπὶ τούτῳ καὶ ἐσεμνύνετο ὥς ὅτι εὐτελεστάτῃ τῇ διαίτῃ χρῆσθαι θυνάμενος, ἣν δὲ οὐδὲν οὐκ ἐπίγειον, οὐ θαλάττιον, οὐκ ἀέριον, ὃ μὴ οὐ καὶ ἰδίᾳ καὶ δημοσίᾳ αὐτῷ
- 4 παρείχομεν. καὶ ἀπ' αὐτῶν ἐλάχιστα μὲν τοῖς φίλοις τοῖς συνοῦσιν οἱ ἀνήλυσκεν, οὐδὲ γὰρ συσσιτεῖν ἐδ' ἡμῖν ἤθελε, τὰ δὲ θῆ πλείω μετὰ τῶν ἐξελευθέρων ἐδαπάνᾳ. τοῖς δὲ μάγοις καὶ γόησιν οὕτως ἔχαιρεν ὥς καὶ Ἀπολλώνιον τὸν Καππαδόκην τὸν ἐπὶ τοῦ Δομιτιανοῦ ἀνθῆσαντα ἐπαινεῖν καὶ τιμᾶν, ὅστις καὶ γόης καὶ μάγος ἀκριβῆς ἐγένετο, καὶ ἡρώων αὐτῷ κατασκευάσαι.
- 19 ἐκστρατεύσαντι δὲ αὐτῷ κατὰ τῶν Πάρθων προφασίς τοῦ πολέμου ἦν ὅτι Οὐολόγαισος τὸν τε Τιριδάτην καὶ Ἀντίοχόν τινα μετ' αὐτοῦ ἐξαίτησαντι αὐτῷ οὐκ ἐξέδωκεν. ὁ δὲ Ἀντίοχος ὁ αὐτόμολος Κίλιξ μὲν ἦν καὶ φιλοσοφεῖν κυνηδὸν τὰ πρῶτα ἐπλάττετο, καὶ πλεῖστά γε ἐκ τούτου τοὺς στρατιώτας ἐν τῷ πο-
- 2 λέμῳ ὠφέλησεν· ἀπαλγοῦντας γὰρ αὐτοὺς ὑπὸ τοῦ πολλοῦ ῥίγους ἐπερρώννυνεν, ἕς τε τὴν χιόνα ῥίπτων ἑαυτὸν καὶ ἐν αὐτῇ καλινδούμενος, ὅθενπερ καὶ

18, 4, 1. καὶ — 3, ἐδαπάνᾳ inserta ex V p. 754.

19, 1, 4. ὁ αὐτόμολος inserta ex V p. 754. Suidas: Ἀντίοχος ὁ αὐτόμολος Κίλιξ μὲν ἦν τὸ γένος, ὃς φιλοσοφεῖν κυνηδὸν τὰ πρῶτα ἐπλάττετο — ἕς τε τὴν χιόνα ῥιπτῶν καὶ ἐν αὐτῇ καλινδούμενος, ὅθενπερ καὶ χρημάτων καὶ τιμῶν παρὰ τοῦ Σευήρου καὶ Ἀντωνίνου ἔτυχεν, ἐπαρθεὶς δὲ ἐπὶ τούτοις τῷ Τιριδάτῃ συνεξητάσθη, καὶ μετ' αὐτοῦ πρὸς Πάρθους ἡγήτομόλησεν.

χρημάτων καὶ τιμῶν καὶ παρ' αὐτοῦ τοῦ Σεουήρου
 καὶ παρὰ τοῦ Ἀντωνίνου ἐτυχεν· ἐπαρθεῖς δὲ ἐπὶ
 τοῖτοις τῷ Τιριδάτῃ συνεξητάσθη, καὶ μετ' αὐτοῦ
 πρὸς τὸν Πάρθον ἠντομόλῃσε. πρὶν δὲ ἀπαῖραι ἀπὸ ³
 Νικομηδείας, ἀγῶνα μονομαχίας ἐν αὐτῇ ἐπὶ τοῖς
 ἑαυτοῦ γενεθλίοις ἐποίησε· οὐδὲ γὰρ ἐν ἐκείνῃ τῇ
 ἡμέρᾳ τῶν φόνων ἀπείχετο. ἐνθα λέγεται, ἡττηθέν-
 τος τινὸς καὶ ἰκετεύοντος αὐτὸν ὅπως σωθῇ, τὸν Ἀν-
 τωνῖνον εἰπεῖν "ἄπελθε καὶ τοῦ ἀντιπάλου δεήθητι· ⁴
 ἐμοὶ γὰρ οὐκ ἔξεστί σου φείσασθαι." καὶ οὕτως ὁ ^{a. C. 216}
 ἄθλιος, τάχ' ἂν ὑπὸ τοῦ ἀνταγωνιστοῦ σωθεῖς εἰ μὴ
 τοῦτο εἴρητο, διεφθάρη· οὐ γὰρ ἐτόλμησεν αὐτὸν
 ἀφεῖναι, ἵνα μὴ καὶ φιλανθρωπότερος τοῦ αὐτοκρά-
 τορος εἶναι δόξῃ.

καὶ μέντοι τοιαῦτα ποιῶν, καὶ ἐν τῇ Ἀντιοχείᾳ ²⁰
 τρυφῶν ὥστε καὶ τὸ γένειον πάννυ ψιλλίξεσθαι, αὐτὸς
 τε ᾠδύρετο ὥς ἐν μεγάλοις δὴ τισι καὶ πόνοις καὶ
 κινδύνοις ᾧν, καὶ τῇ γερούσιᾳ ἐπετίμα, τά τε ἄλλα
 ῥαστωναεύειν σφᾶς λέγων καὶ μήτε συνιέναι προθύ-
 μως μήτε κατ' ἄνδρα τὴν γνώμην διδόναι. καὶ τέλος ²
 ἔγραψεν ὅτι οἶδα μὲν ὅτι οὐκ ἀρέσκει τὰ ἐμὰ ὕμν·
 διὰ τοῦτο μέντοι καὶ ὅπλα καὶ στρατιώτας ἔχω, ἵνα
 μηδὲν τῶν λογοποιουμένων ἐπιστρέφωμαι.

ὅτι ὁ Ἀντωνῖνος ἑαυτὸν διέβαλε, φάσκων ὅτι
 τῶν Κέλτῶν τὴν θρασύτητα καὶ τὴν ἀπληστίαν τὴν
 τε ἀπιστίαν, ἀνάλωτον οὖσαν βία, ἀπατήσας εἰλήφει.
 V p. 754.

ὅτι ὁ αὐτὸς τὸν μὲν Λουσκῖνον τὸν Φαβρίκιον ³
 ἐπῆνυε ὅτι μὴ ἡθέλησε τὸν Πύρρον διὰ τοῦ φίλου
 αὐτοῦ δολοφονῆσαι, ἐμεγαλοφρονεῖτο δὲ ἐπὶ τῷ τοῖς
 Οὐρανδίοις καὶ τοῖς Μαρχομάννοις φίλοις ὄντας
 ἀλλήλοις συγκεκρουμέναι, καὶ ὅτι καὶ τὸν τῶν Κουά-

δων βασιλέα Γαϊοβόμαρον κατηγορηθέντα ἀπεκτόνει.
 4 καὶ ὅτι τῶν συνόντων τις καὶ συγκατηγορουμένων
 αὐτῷ προαπήγξατο, ἐπέτρεψε τοῖς βαρβάροις τὸν
 νεκρὸν αὐτοῦ κατατρῶσαι, ἵν' ὥς καὶ καταδεδικασμέ-
 νος ἐσφάχθαι, ἀλλὰ μὴ ἐκουσίως, ὅπερ εὐδοξον παρ'
 αὐτοῖς ἐνομίζετο, τετελευτηκέναι νομισθείη. ib.

ὅτι Καϊκίλιον Αἰμιλιανὸν τῆς Βαιτικῆς ἄρξαντα
 ὡς καὶ τῷ Ἡρακλεῖ τῷ ἐν τοῖς Γαδεύροις χρησάμενον
 ἀπέκτεινεν. ib.

- 21 τοῦ δὲ Πάρθου φοβηθέντος καὶ τὸν Τιριδάτην
 καὶ τὸν Ἀντίλοχον ἐκδόντος, ἀφήκε τὴν στρατείαν ἐν
 τῷ παραντίκῃ. ἐς δὲ τοὺς Ἀρμενίους στείλας τὸν
 Θεόκριτον μετὰ στρατιᾶς ἰσχυρῶς ἐπταίσει παρ' αὐ-
 2 τῶν ἡττηθείς. ἦν δὲ ὁ Θεόκριτος ἐκ δούλου γεγωνὺς
 καὶ τῇ ὀρχήστρᾳ ἐμπαιδοτριβηθείς, ἐς τοσαύτην μέν-
 τοι ἤλασε δυναστείαν παρ' Ἀντωνίνῳ ὥς μηδὲν εἶναι
 ἄμφω πρὸς αὐτὸν τοὺς ἐπάρχους. τὰ δ' ἰδὼ αὐτῷ
 καὶ Ἐπάγαθος, Καيسάρειος καὶ αὐτὸς ὢν, καὶ ἡδύ-
 3 νατο καὶ παρηγόμεναι. ὁ γοῦν Θεόκριτος, διεφοίτα γὰρ
 ἄνω καὶ κάτω τῆς τῶν ἐπιτηδείων καὶ παρασκευῆς
 καὶ καπηλείας ἔνεκεν, συχνοὺς διὰ τε ταῦτα καὶ
 ἄλλως ἀπέκτεινε· μεθ' ὧν καὶ Τιτιανὸς Φλαονίος
 4 ἐφονεύθη. ἐπιτροπεύων γὰρ ἐν τῇ Ἀλεξανδρείᾳ
 προσέπταισέ τι αὐτῷ, κἀκείνος ἀναπηδήσας ἐκ τοῦ
 βᾶθρου, τὸ ξίφος ἐσπάσατο· ἐφ' ᾧ ὁ Τιτιανὸς "καὶ

21, 2, 1. ὅτι Θεόκριτος ὁ Καيسάρειος, δι' οὗ ὀρχεῖσθαι
 ὁ Ἀντωνίνος μεμάθηκε, καὶ παιδικὰ τοῦ Σαωτέρου ἐγεγόνει
 καὶ κατὰ τοῦτο καὶ ἐς τὸ τῶν Ῥωμαίων θέατρον ἐσήκτο.
 ἐπεὶ δὲ κακῶς ἐν αὐτῷ ἐφέρετο, ἐκ μὲν τῆς Ῥώμης ἐξέπε-
 σεν, ἐς δὲ τὸ Λούγδουνον ἔλθων ἐκείνους ἄτε καὶ ἄγροι-
 κοτέρους ἔτερε, καὶ ἐκ δούλου καὶ ἐξ-ὀρχηστοῦ καὶ στρα-
 τιάρχης καὶ ἐπαρχος ἐγένετο. V p. 757.

τοῦτο" εἶπεν "ὥς ὀρχηστὴς ἐποίησας." ὁθεν ἐκεῖνος ὑπεραγανακτήσας ἀποσφαγῆναι αὐτὸν ἐκέλευσεν.

ὁ δὲ Ἀντωνίνος, καίτοι τὸν Ἀλέξανδρον ὑπερα- 22
γαπᾶν φάσκων, τοὺς ἐκείνου πολίτας μικροῦ δεῖν
πάντας ἄρδην ἀπώλεσεν. ἀκούων γὰρ ὅτι διαβάλλοιτο
καὶ σκώπτοιτο παρ' αὐτῶν ἐπὶ τε τοῖς ἄλλοις καὶ
οὐχ ἥκιστα τῇ ἀδελφοκτονίᾳ, ὥρμησεν ἐπὶ τὴν Ἀλε-
ξάνδρειαν, ἐπικρυπτόμενος τὴν ὀργὴν καὶ ποθεῖν
αὐτούς προσποιούμενος. ἐπεὶ δὲ ἐς τὸ προάστειον 2
ἦλθε, τοὺς μὲν πρῶτους αὐτῶν μεθ' ἱερῶν τινων
ἀπορρήτων ἐλθόντας δεξιωσάμενος ὥς καὶ συνεστίους
ποιῆσαι ἀπέκτεινε, μετὰ δὲ τοῦτο πάντα τὸν στρατὸν
ἐξοπλίσας ἐς τὴν πόλιν ἐνέβαλε, πᾶσι μὲν τοῖς τῇδε
ἀνθρώποις προπαραγγείλας οἴκοι μένειν, πάσας δὲ 3
τὰς ὁδοὺς καὶ προσέτι καὶ τὰ τέγη προκατασχών. καὶ 3
ἵνα τὰς κατὰ μέρος συμφορὰς τὰς τότε κατασχούσας
τὴν ἀθλίαν πόλιν παρῶ, τοσοῦτους κατέσφαξεν ὥστε
μηδὲ εἰπεῖν περὶ τοῦ πλήθους αὐτῶν τολμῆσαι, ἀλλὰ
καὶ τῇ βουλῇ γράψαι ὅτι οὐδὲν διαφέρει πόσοι σφῶν
ἢ τίνες ἐτελεύτησαν· πάντες γὰρ τοῦτο παθεῖν ἄξιοι
ἦσαν. τῶν δὲ χρημάτων τὰ μὲν διηρπάσθη τὰ δὲ
διεφθάρη. συναπώλοντο δ' οὖν αὐτοῖς καὶ τῶν ξένων 23
πολλοί, καὶ συχνοί γε τῶν μετὰ Ἀντωνίνου ἐλ-
θόντων ἀγνοία συνδιεφθάρησαν· τῆς τε γὰρ πόλεως
μεγάλης οὕσης, καὶ τῶν ἀνθρώπων ἐν πάσῃ ἄμα
αὐτῇ καὶ νύκτωρ καὶ μεθ' ἡμέραν φονευομένων, οὐ-
δένα, οὐδὲ εἰ πάνν τις ἐβούλετο, διακρίναι ἡδύνατο,
ἀλλὰ καὶ ἔθνησκον ὥς που ἔτυχον, καὶ τὰ σώματά
σφῶν αὐτίκα ἐς τάφρους βαθείας ἐνεβάλλοντο, ὅπως
ἀφανὲς ἢ τοῖς λοιποῖς τὸ μέγεθος τῆς συμφορᾶς.
ταῦτα μὲν οἱ ἐπιχώριοι ἔπαθον, οἱ δὲ δὴ ξένοι πάν- 2

τες ἐξηλάθησαν πλὴν τῶν ἐμπορέων, καὶ δῆλον ὅτι καὶ τὰ ἐκείνων πάντα διηρπάσθη· καὶ γὰρ καὶ ἱερὰ τινα ἐσυλήθη. καὶ τούτων τὰ μὲν πλεῖω αὐτὸς ὁ Ἀντωνίνος παρῶν καὶ ὄρῶν ἐποίει, τὰ δὲ καὶ ἐκ τοῦ Σεραπείου προσέταττε τισιν· ἐν γὰρ τῷ τεμένει διητάτο καὶ ταῖς τῶν μαιφονιῶν αὐτῶν νυξὶ καὶ ἡμέραις. καὶ τί τοῦτο εἶπον, ὁπότε καὶ τὸ ξίφος δι' οὐ τὸν ἀδελφὸν ἀπεκτόνει, ἀναθεῖναι τῷ θεῷ ἐτόλμησεν; ἐκ δὲ τούτου τὰς τε θέας καὶ τὰ συσσίτια τῶν Ἀλεξανδρέων καταλύσας τὴν Ἀλεξάνδρειαν διοικισθῆναι τε καὶ φρουρίοις διατειχισθῆναι ἐκέλευσεν, ὅπως μὴ κέτ' ἀδεῶς παρ' ἀλλήλους φοιτῶεν. τοιαῦτα περὶ τὴν ταλαίπωρον Ἀλεξάνδρειαν ἔδρασεν ὁ Ἀντωνίνος θῆρ, ὥς τὸ ἀκροτελεύτιον τοῦ περὶ αὐτοῦ χρησμοῦ τούτου ὠνόμασεν, ὃ καὶ χαίρειν ἔφασαν αὐτόν, τῇ τοῦ θηρὸς κλήσει καλλωπιζόμενον, εἰ καὶ πολλοὺς προφάσει τοῦ χρησμοῦ ἐφόνευσεν ὥς προενεγκαμένους αὐτόν.

24 ὅτι ὁ αὐτὸς τοῖς στρατιώταις ἄθλα τῆς στρατείας, τοῖς μὲν ἐν τῷ δορυφορικῷ τεταγμένοις ἐς χιλίας διακοσίας πεντήκοντα, τοῖς δὲ πεντακισχιλίας λαμβάνειν, . . . V p. 757.

2 ὅτι ὁ σῶφρων ἐκεῖνος, ὥς γε καὶ ἔλεγεν, ὁ τῆς τῶν ἄλλων ἀσελγείας ἐπιτιμητής, αἰσχίστου τε ἄμα καὶ δεινοτάτου τολμήματος γεγομένου ἔδοξε μὲν ὀργὴν πεποιῆσθαι, τῷ δὲ δὴ μήτ' ἐκείνη κατ' ἀξίαν ἐπελθεῖν καὶ τοῖς νεανίσκοις προσεπιτρέψαι ποιεῖν ἃ μηδεὶς μέχρι τότε ἐτετολμήκει, πολὺ σφι-

23, 2, 7. ὅτι τοὺς Ἀλεξανδρεῖς ἀποσφάττων ὁ Ἀντωνίνος, καὶ ἐν τῷ τεμένει δαιτυόμενος, ἐπέστειλε τῇ γερονσίᾳ ὅτι ἤγγνευσεν ἐν αὐταῖς ἐν αἷς τὰ τε βοσκήματα ἄμα τῷ θεῷ καὶ τοὺς ἀνθρώπους ἐαντῷ ἔθνευ. V p. 757.

σιν ἐλυμήνατο μιμησαμένοις τὰ τῶν ἐταιρῶν γυναικῶν καὶ τὰ τῶν ἀνδρῶν τῶν γελωτοποιῶν. ib.

ὅτι ἐπὶ τῇ θεᾷ τῇ Κουλήνῃ ἐπηγορία πολλή· οὐχ ὅτι τοῖς ποιούσιν ἐκεῖ τι τῶν εἰωθότων ἀλλὰ καὶ τοῖς ὁρῶσιν ἐγίγνετο. ib.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΟΗ.

Μετὰ δὲ ταῦτα ἐς τοὺς Πάρθους στρατεύσας
πρόφασιν ὅτι οὐκ ἠθέλησεν αὐτῷ ὁ Ἀρτάβανος τὴν
θυγατέρα μνηστευσάμενῳ συνοικίσει, καὶ γὰρ εὖ ᾔπι-
στατο ὅτι λόγῳ μὲν ἐκείνην γῆμαι, ἔργῳ δὲ τὴν τῶν
Πάρθων βασιλείαν παρασπάσασθαι ἐπεθύμει, πολλὰ
μὲν τῆς χώρας τῆς περὶ τὴν Μηδίαν, ἅτε καὶ ἔξαπι-
2 ναίως ἐμπεσὼν ἐς αὐτήν, ἐκάκωσε, πολλὰ δὲ καὶ
τείχη ἐπόρθησε, τὰ τε Ἀρβηλα παρεστήσατο, καὶ τὰ
μνημεῖα τὰ βασιλικά τῶν Πάρθων ἀνορύξας τὰ ὅσα
3 ἔρριψεν· οἱ γὰρ Πάρθοι οὐδὲ ἐς χεῖρας αὐτῷ ἦλθον.
οὐκ οὐν οὐδὲ ἔσχον τι ἐξαίρετον περὶ τῶν τότεπραχθέν-
των συγγράφαι, πλὴν ὅτι δύο στρατιῶται ἀσκὸν οἴνου
ἀρπάσαντες προσῆλθον αὐτῷ, ιδιούμενος ὅλον ἐκάτε-
ρος τὸ λάφυρον, καὶ κελευσθέντες ὑπ' αὐτοῦ νείμα-
σθαι τὸν οἶνον τὰ τε ξίφη ἐσπάσαντο καὶ τὸν ἀσκὸν
διέτεμον ὥς καὶ ἐξ ἡμισείας αὐτὸν μετὰ τοῦ οἴνου
4 ληψόμενοι. οὕτω γὰρ καὶ τὸν αὐτοκράτορά σφω
ἡδοῦντο ὥστ' αὐτῷ καὶ περὶ τῶν τοιούτων ἐνοχλεῖν,
καὶ φρονήσει ἐχρῶντο ὥς καὶ τὸν ἀσκὸν καὶ τὸν οἶνον
ἀπολέσαι. οἱ μὲν οὖν βάρβαροι ἐς τὰ ὄρη καὶ ὑπὲρ
5 τὸν Τίγριν ἀπέφυγον, ἵνα παρασκευάσωνται· ὁ δὲ δὴ
Ἀντωνῖνος τοῦτο μὲν ἀπεκρύπτετο, ὥς δὲ δὴ καὶ

παντελῶς αὐτῶν, οὓς μηδὲ ἐοράκει, κεκρατηκῶς ἐσε-
 μύνετο, καὶ μάλιστα ὅτι λέων τις ἐξαίφνης ἐξ ὄρους
 καταδραμὼν συνεμάχησεν αὐτῷ, ὥς αὐτὸς ἐπέστειλεν.
 οὐ μόνον δὲ τὰ ἄλλα ἐκδιητάτο καὶ παρηγνόμει καὶ 2
 ἐν αὐταῖς ταῖς στρατείαις
 ἀλλ' ἀλήθεια· καὶ γὰρ τῷ βιβλίῳ τῷ περὶ αὐτοῦ 2
 γραφέντι οἱ ἐνέτυχον. οὕτω γάρ που πρὸς πάντας
 τοὺς βουλευτὰς διακείμενος συνήδει ὥστε μηδ' ἐγκα-
 λουμένων τι πολλῶν τοὺς τε δούλους καὶ τοὺς ἐξελευ-
 θέρους τοὺς τε φίλους αὐτῶν τοὺς πάννυ συλλαμβά-
 νεσθαι τε ὑπ' αὐτοῦ καὶ διὰ βασιάνων ἐρωτᾶσθαι εἰ
 ἄρα ὁ δεῖνά με φιλεῖ ἢ ὁ δεῖνά με μισεῖ. καὶ γάρ τοι καὶ 3
 τὰ τῶν ἀστέρων διαγράμματα, καθ' ἃ ἐγενένητό τις
 τῶν πρώτων τῶν παρ' αὐτῷ, ἐτεκμαίρετο, ὥς ἔλεγεν,
 τὸν τε οἰκέως οἱ καὶ τὸν ἀλλοτρίως ἔχοντα, καὶ πολ-
 λούς καὶ ἐκ τούτων τοὺς μὲν ἐτίμα τοὺς δὲ ἀπώλλυεν.
 τῶν δ' οὖν Πάρθων τῶν τε Μήδων δειν(ὡς ἐ)φ' 3
 (οἷς) ἐπεπόνθεσαν ἀ(φαν)α(κτη)σάντων καὶ χειρὰ 217
 (πολλήν) παρασκευαζομένων ἐν παντὶ δέο(υς) (ἐγένε)-
 το· θρασύτατος μὲν γὰρ ἀπειλῆσαι καὶ προπετέστα-
 τος τολμῆσαι, δειλότατος δὲ διακινδυνεύσαι πῃ καὶ
 ἀσθενέστατος πονῆσαι ἦν. οὕτω γὰρ οὔτε τὸ καῦμα 2
 οὐδ' ὄπλα φέρειν ἔτι ἐδύνατο ὥστε καὶ τοὺς χειρι-
 δωτοὺς χιτῶνας ἐς θώρακος τρόπον τινὰ εἶδος πεποι-
 ημένους ἐνδύνειν, ἵνα τὴν τοῦ ὄπλου δόξαν χωρὶς
 τοῦ βάρους αὐτοῦ ἔχων μήτε ἐπιβουλεύηται καὶ θαν-
 μάξηται. καὶ αὐτοῖς καὶ ἄνευ μάχης πολλάκις ἐχρήτο.
 γλαμύδα τε τοτὲ μὲν ὀλοπόρφυρον τοτὲ δὲ μεσόλευκον, 3
 ἔστι δ' ὅτε καὶ μεσοπόρφυρον, ὥσπερ καὶ ἐγὼ εἶδον,
 ἐφόρει. ἐν γὰρ τῇ Συρίᾳ τῇ τε Μεσοποταμίᾳ Κελτικοῖς

2, 2, 1. ἀλλ'] Incipit codex Vaticanus 1288. Xiphilinus
 στρατείας, ἀλλὰ (3, 3, 4) καὶ τινα ἰδίαν.

- καὶ ἐσθῆμασι καὶ ὑποδήμασιν ἐχρήσατο. καὶ τινα ἰδίαν ἐνδυσιν βαρβαρικῶς πως κατακόπτων καὶ συρ-
 ῥάπτων ἐς μανδύης τρόπον προσεπεξεῦρεν, καὶ αὐ-
 τὸς τε συνεχέστατα αὐτὴν ἐνέδυνεν, ὥστε καὶ Καρά-
 καλλος διὰ τοῦτ' ἐπικληθῆναι, καὶ τοὺς στρατιώτας
 4 μάλιστα ἀμφιέννυσθαι ἐκέλευσεν. αὐτόν τε σὺν τοι-
 οῦτον οἱ βάρβαροι ὀρῶντες ὄντα, καὶ ἐκείνους πολλοὺς
 μὲν ἀκούοντες εἶναι, ἐκ δὲ δὴ τῆς προτέρας τρυφῆς, τὰ
 τε γὰρ ἄλλα καὶ ἐν οἰκίαις ἐχείμαζον, πάντα τὰ τῶν
 ξενοδοκούντων σφᾶς ὡς καὶ ἴδια ἀναλίσκοντες, καὶ ἐκ
 τῶν πόνων τῆς τε ταλαιπωρίας τῆς τότε αὐτοῖς παρού-
 5 σης οὕτω καὶ τὰ σώματα τετρυχωμένους καὶ τὰς ψυχὰς
 τεταπεινωμένους ὥστε μηδὲν τῶν λημμάτων ἐτι, ἃ
 πολλὰ ἀεὶ παρ' αὐτοῦ ἐλάμβανον, προτιμᾶν, αἰσθόμε-
 νοι, ἐπήρθησαν ὡς καὶ συναγωνιστὰς αὐτοὺς ἀλλ'
 οὐ πολεμίους ἔχοντες, κα μάζοντος.
- 4 ὁ δὲ δὴ Ἀντωνῖνος ἀντιπαρσσευεσθαι οὐ μέντοι
 καὶ πολεμῆσαι αὐτῷ ἐξεγένετο, ἀλλ' ἐν μέσοις τοῖς
 στρατιώταις, οὓς μάλιστα ἐτίμα καὶ οἷς ἰσχυρῶς ἐθάρ-
 ρει, κατεσφάγη. ἐπειδὴ γὰρ μάντις τις ἐν τῇ Ἀφρικῇ
 εἶπεν, ὥστε καὶ δημοσιευθῆναι, ὅτι καὶ τὸν Μακρί-
 νον τὸν ἑπαρχον καὶ τὸν υἱὸν αὐτοῦ Διαδουμειανὸν
 2 αὐταρχῆσαι δεῖ, καὶ τοῦτο (ἐκείνός) τε ἐς τὴν Ῥώ-
 μην (ἀνα)πεμφθεὶς Φλαουίῳ Ματερνιανῷ τῷ (τότε)
 τῶν ἐν τῷ ἄστει στρατιωτῶν ἄρχοντι ἐξέφηνε, καὶ
 ὃς τῷ Ἀντωνίνῳ παραχορῆμα ἐπέστειλεν, καὶ συνέβη
 ταῦτα μὲν τὰ γράμματα ἐς τὴν Ἀντιόχειαν πρὸς τὴν
 3 μητέρα (τὴν) Ἰουλίαν παραπεμφθῆναι, ἐπειδὴ ἐκεκ-
 λευστο αὐτὴ πάντα τὰ ἀφικνούμενα διαλέγειν, ἵνα
 μὴ μάτην οἱ ὄχλος γραμμάτων ἐν τῇ πολέμῳ ὄντι
 πέμπηται, ἔτερα δὲ ὑπὸ Οὐλπίου Ἰουλιανοῦ τοῦ τότε
 τὰς τιμήσεις ἐγκειρισμένου δι' ἄλλων γραμματη-

φόρων ὀφθῆν πρὸς τὸν Μακρίνον, δηλοῦντα τὰ γιγνώ-
 μενα, ἀφικέσθαι, καὶ κατὰ τοῦτο τοῖς μὲν πρὸς τὸν
 αὐτοκρατορα γραφεῖσι διατριβὴν γενέσθαι, τὰ δὲ ⁴
 ἐκείνῳ ἐπισταλέντα φθῆναι ἀναγνωσθέντα αὐτῷ,
 ἐφαβήθη τε ὁ Μακρίνος μὴ καὶ διαφθορῇ ὑπ' αὐτοῦ
 διὰ τε τοῦτο καὶ ὅτι Σεραπίων τις Αἰγύπτιος ἄντι-
 κρυς τῷ Ἀντωνίνῳ πρὸ ὀλίγων ἡμερῶν εἰρήκει ὅτι
 τε ὀλιγοχρόνιος ἔσοιτο καὶ ὅτι ἐκεῖνος αὐτὸν διαδέ-
 ξοιτο, καὶ οὐκ ἀνεβάλετο. ὁ (μὲν) γὰρ Σεραπίων ⁵
 (ἐπὶ τούτῳ) τὸ μὲν πρῶτον λέοντι παρεβλήθη, ἐπεὶ
 δ' οὐχ ἤψατο αὐτοῦ τὴν χεῖρα μόνον, ὥς φασι, προ-
 τέλναντος, ἐφονεύθη, δυνηθεὶς ἄν, ὥς γε ἔφη, μηδὲ
 τοῦτο παθεῖν δαιμόνων τινῶν ἐπικλήσει, εἰ μίαν
 ἡμέραν ἐβεβιώκει. ὁ δὲ δὴ Μακρίνος (ἐπαθε) μὲν ⁵
 οὐδέν, (ἔσπευσεν δ') ὑποπτεύσας ἀπολεισθαι, ἄλλως
 τε καὶ ὅτι τοὺς ἐταίρους αὐτοῦ τοὺς συνόντας ὁ Ἀν-
 τωνίνῳ ἐξαίφνης, (πρὸ μᾶς) τῶν γενεθλίων (αὐτοῦ),
 ἄλλον κατ' ἄλλην πρόφασιν, ὥς καὶ τιμῶν, ἀπέωστο.
 (οὐ μὲν) ἀλλ' τῆς ιτης ²
 ου πεπρωμένον αὐτῷ λήψεσθαι
 προσδοκῶν, καὶ τὸ παρωνύμιον ἀπ' αὐτοῦ τούτου ἐπε-
 πόλητο. καὶ τούτου δύο τε χιλιάρχους τῶν ἐν τῷ δορυ-
 φορικῷ τεταγμένων, Νεμεσιανόν τε καὶ Ἀπολλινάριον
 ἀδελφοὺς Αὐρηλίου, καὶ Ἰούλιον Μαρτιάλιον ἐν τε τοῖς ³
 ἀνακλήτοις στρατευόμενον καὶ ὀργὴν οἰκείαν τῷ Ἀντω-
 νίνῳ ἔχοντα ὅτι οἱ ἑκατονταρχίαν αἰτήσαντι οὐκ ἔδε-
 δώκει, παρασκευάσας ἐπεβούλευσεν αὐτῷ. ἐπράχθη
 δὲ ὧδε. τῇ ὀγδόῃ τοῦ Ἀπριλίου ἐξορμήσαντά τε αὐ- ⁴
 τὸν ἐξ Ἐδέσσης ἐς Κάρρας, καὶ κατελθόντα ἀπὸ τοῦ
 ἱππου ὅπως ἀποπατήσει, προσελθὼν ὁ Μαρτιάλιος
 ὥς γε εἰπεῖν τι δεόμενος ἐπάταξε ξιφιδίῳ μικρῷ.
 καὶ αὐτὸς μὲν αὐτίκα ἀπέφυγε, καὶ διέλαθεν ἄν εἰ τὸ

- 5 ξίφος ἀπερρίφει· νῦν δὲ γνωρισθεὶς ἀπ' αὐτοῦ ὑπό-
 τινος τῶν Σκυθῶν τῶν σὺν Ἀντωνίνῳ ὄντων κατη-
 κοντίσθη· ἐκείνον δὲ οἱ χιλιάρχοι ὥς καὶ βοηθοῦντες
 κατέσφαξαν. ὁ δὲ δὴ Σκύθης οὗτος οὐχ ὥς καὶ συμ-
 μαχῶν αὐτῷ μόνον, ἀλλ' ὥς καὶ φρουρὰν αὐτοῦ τρώ-
 6 πον τινὰ ἔχων συνῆν. καὶ γὰρ Σκύθας καὶ Κελτούς,
 οὐ μόνον ἐλευθέρους ἀλλὰ καὶ δούλους, καὶ ἀνδρῶν
 καὶ γυναικῶν ἀφελόμενος, ὠπλίζει καὶ περὶ αὐτὸν
 εἶχεν, ὥς καὶ μᾶλλον αὐτοῖς ἢ τοῖς στρατιώταις θαρ-
 σῶν· τὰ τε γὰρ ἄλλα καὶ ἑκατονταρχίαις σφᾶς ἐτίμα,
 2 λέοντάς τε ἐκάλει. καὶ δὴ καὶ τοῖς πρέσβεσι τοῖς ἐκ
 τῶν ἔθνων αὐτῷ πεμπομένοις καὶ διελέγετο πολλάκις
 μηδενὸς ἄλλου πλὴν τῶν ἐρμηνέων παρόντος, καὶ
 ἐνετέλλετο ὅπως, ἂν τι πάθῃ, ἔς τε τὴν Ἰταλίαν ἐσβά-
 λωσι καὶ ἐπὶ τὴν Ῥώμην ἐλαύνωσιν ὥς καὶ εὐαλω-
 τοτάτην οὖσαν· καὶ ἵνα δὴ μηδὲν ἐξ αὐτῶν ἐς ἡμᾶς
 3 ἐκφοιτήσῃ, τοὺς ἐρμηνέας εὐθύς ἐφόνευεν. οὐ μὴν
 ἀλλὰ τοῦτό τε ἀπ' αὐτῶν τῶν βαρβάρων ὕστερον
 ἐμάθομεν, καὶ τὸ τῶν φαρμάκων παρὰ τοῦ Μακρί-
 νου· πολλὰ γὰρ καὶ ποικίλα παρὰ τῶν ἐν τῇ Ἄνω
 Ἀσίᾳ ἀνθρώπων τὰ μὲν μετεπέμψατο τὰ δὲ καὶ
 ἐπρίατο, ὥστε ἑπτακοσίας καὶ πεντήκοντα μυριάδας
 ἐς αὐτὰ ἀριθμηθῆναι, ἵνα καὶ παμπόλλους, ὅσους
 4 ἂν ἐθελήσῃ, καὶ διαφόρως δολοφονήσῃ. καὶ ἐκείνα
 μὲν ἐν τῷ βασιλικῷ μετὰ ταῦθ' εὐρεθέντα κατεκαύθη·
 τότε δὲ οἱ στρατιῶται καὶ διὰ τοῦτο, καὶ πρὸς τοῖς
 ἄλλοις τῷ τοὺς βαρβάρους σφῶν προτιμᾶσθαι δυσχε-
 ραίνοντες, οὗτ' ἄλλως ἔτι ὁμοίως ἔχαιρον αὐτῷ, καὶ
 ἐπιβουλευθέντι οὐκ ἐβοήθησαν.
 5 τοιοῦτῳ μὲν τέλει ἐχρήσατο βιούς τε ἔτη ἐννέα
 καὶ εἴκοσι καὶ ἡμέρας τέσσαρας, τῇ γὰρ τετάρτῃ τοῦ
 Ἀπριλίου ἐγεγέννητο, καὶ αὐταρχήσας ἔτη ἕξ καὶ

μῆνας δύο καὶ ἡμέρας δύο. καὶ μοι καὶ ἐνταῦθα τοῦ 7
 λόγον θανμάσαι πάμπολλα ἐπέρχεται. ὃ τε γὰρ πατήρ
 αὐτοῦ μέλλοντί οἱ ἐκ τῆς Ἀντιοχείας τὴν τελευταίαν
 ἔξοδον ποιήσασθαι ξιφήρης ὄναρ ἐπέστη, λέγων ὅτι ὡς
 σὺ τὸν ἀδελφὸν ἀπέκτεινας, καὶ ἐγὼ σὲ ἀποσφάξω· καὶ 2
 οἱ μάντιες εἶπον αὐτῷ τὴν ἡμέραν ἐκείνην φυλάσσε-
 σθαι, τούτῳ τῷ ῥήματι ἄντικρυς χρησάμενοι, ὅτι αἱ
 τοῦ ἥπατος τοῦ ἱερείου πύλαι κέκλεινται. ἀφ' οὗ δὴ
 καὶ διὰ θύρας τινὸς ἐξῆλθε, μηδὲν μηδὲ τοῦ λέοντος,
 ὃν καὶ Ἀκινάκην ὠνόμαξε καὶ ὁμοτράπεζον ὁμόκλινόν
 τε ἐποίειτο, φροντίσας, ὅτι καὶ ἐκράτησεν αὐτὸν ἐξιόν-
 τα καὶ τὴν ἐσθῆτα αὐτοῦ προσκατέρωρξεν. ἔτρεφε μὲν 3
 γὰρ καὶ ἄλλους λέοντας πολλούς, καὶ αἰετίνους περὶ
 αὐτὸν εἶχεν, ἐκείνους δὲ καὶ δημοσίᾳ πολλάκις κατε-
 φίλει. ταῦτά τε οὖν οὕτως ἔσχε, καὶ ὀλίγον πρὸ τοῦ
 θανάτου αὐτοῦ ἐν τε τῇ Ἀλεξανδρείᾳ πῦρ ἐξαίφνης
 πολὺ, ὥς γε καὶ ἤκουσα, πάντα τὸν τοῦ Σαραπίδος
 ναὸν ἐνδοθεν κατασχὼν ἄλλο μὲν οὐδὲν τὸ παράπαν
 ἔλυμνατο, τὸ δὲ δὴ ξίφος ἐκείνο ᾧ τὸν ἀδελφὸν 4
 ἀπεσφάκει μόνον ἐφθειρεν, καὶ μετὰ τοῦτο παυσά-
 μένου αὐτοῦ ἀστέρες πολλοὶ ἐφάνησαν· καὶ ἐν τῇ
 Ῥώμῃ δαίμων τις ἀνθρώπου σχῆμα ἔχων ὄνον ἐς τε
 τὸ Καπιτώλιον καὶ μετὰ τοῦτο ἐς τὸ παλάτιον ἀνή-
 γαγεν, ζητῶν τὸν δεσπότην αὐτοῦ, ὥς γε καὶ ἔφασκεν,
 καὶ λέγων ἐκείνους μὲν ἀπολωλέναι, τὸν δὲ Δία ἄρ-
 χειν. συλληφθεῖς τε ἐπὶ τούτῳ καὶ πρὸς τὸν Ἀντω- 5
 νῖνον ὑπὸ τοῦ Ματερνιανοῦ πεμφθεῖς “ἀπέρχομαι
 μὲν” ἔφη “ὡς κελεύεις, ἀφίξομαι δὲ οὐ πρὸς τοῦτον
 τὸν αὐτοκράτορα ἀλλὰ πρὸς ἕτερον,” καὶ μετὰ τοῦτ'
 ἐς τὴν Καπύην ἐλθὼν ἀφανὴς ἐγένετο. τοῦτο μὲν 8
 ζῶντος ἐτι αὐτοῦ συνηνέχθη, τῇ δὲ ἵπποδρομίᾳ τῇ
 τῆς τοῦ Σεουήρου ἀρχῆς ἕνεκα ποιουμένη κατέπεσε

μὲν καὶ τὸ τοῦ Ἄρεος ἄγαλμα πομπεῦον, ἀλλὰ τοῦτο
 2 μὲν ἦντον ἄν τις θαυμάσειε· τὸ δὲ θῆ μέγιστον,
 ἡττημένοι οἱ πράσινοι στασιῶται, ἔπειτα κολοῖον ἐπ'
 ἄκρου τοῦ ὀβελίσκου πάνυ σφόδρα κρώζοντα ἰδόντες
 πάντες τε πρὸς αὐτὸν ἀπέβλεψαν, καὶ πάντες ἐξαι-
 φνης ὥς καὶ ἐκ συγκειμένου τινὸς ἀνεβόησαν "Μαρ-
 τιάλιε, χαῖρε· Μαρτιάλιε, διὰ χρόνου σε ἐοράκαμεν,
 οὐχ ὅτι καὶ ὁ κολοῖός ποτε οὕτως ὠνομάσθη, ἀλλ' ὅτι
 δι' ἐκείνου τὸν Μαρτιάλιον τὸν τοῦ Ἀντωνίνου φονέα
 3 ὥς καὶ ἐξ ἐπιπνοίας τινὸς θείας ἡσπάσαντο. ἦδη δέ
 τισι καὶ αὐτὸς ἑαυτῷ ὁ Ἀντωνίνος τὴν τελευταίην προ-
 δηλῶσαι ἔδοξεν, ἐπειδὴ ἐν τῇ ἐπιστολῇ ἣν τελευταίαν
 τῇ γερουσίᾳ ἔπεμψεν ἔφη ὅτι παύσασθε εὐχόμενοί
 με ἑκατὸν ἔτεσι μοναρχῆσαι· τὸ μὲν γὰρ ἐπιβόημα
 τοῦτο αἰεὶ καὶ ἀπ' ἀρχῆς αὐτῷ ἐγίνετο, ἐκείνος δὲ
 τότε πρῶτον καὶ μόνον ἡτιάσατο αὐτό, λόγῳ μὲν
 ἐγκαλῶν σφισιν ὥς καὶ ἀδύνατα εὐχομένοις, ἔργῳ δὲ
 4 προδηλῶν ὅτι οὐκέτ' οὐδένα χρόνον ἄρξει. καὶ ἐπει-
 δὴ γε ἅπαξ τοῦτό τινες ἐπεσημήναντο, καὶ ἐμοὶ ἐν-
 θυμῖον ἐγένετο ὅτι ἐν τῇ Νικομηδείᾳ τοῖς Κρονίοις
 ἐστιῶν ἡμᾶς καὶ πολλὰ ἄττα, οἷα ἐν συμποσίῳ εἰκὸς
 ἦν, εἰπὼν, ἔπειτ' ἐξανισταμένων ἡμῶν προσκαλεσά-
 μενος ἔφη "κάλλιστα, ὦ Δίῳ, καὶ ἀληθέστατα ὁ
 Εὐριπίδης εἶρηκεν ὅτι

πολλὰ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί,
 καὶ τὰ δοκηθέντ' οὐκ ἐτελέσθη,
 τῶν δ' ἀδοκῆτων πόρον εὖρε θεός.
 τοιόνδ' ἀπέβη τόδε πρῶγμα."

5 παραχρηῖμα μὲν γὰρ ἄλλως ἀπολεληροῦναι τοῦτο τὸ ἔπος
 ἔδοξεν, ἐπειδὴ δὲ οὐκ ἐς μακρὰν ἀπώλετο καὶ τελευ-

ταίαν ταύτην φωνήν πρὸς ἐμὲ ἔρρηξε, καὶ πάννυ κεχρη-
 σμωδηκέναι τρόπον τινὰ τὰ συμβησόμενα αὐτῷ ἐνομί-
 σθη, ὥσπερ καὶ ὁ Ζεὺς ὁ Βῆλος ὀνομαζόμενος καὶ ἐν τῇ
 Ἀπαμείᾳ τῆς Συρίας τιμώμενος· καὶ γὰρ ἐκεῖνος τῷ Σε-
 ούρῳ πρότερον ἰδιωτεύοντί τε ἐτι τὰ ἐπη ταῦτα εἰρήκει,
 ὄμματα καὶ κεφαλὴν ἐκελος Διὶ τερπικεραύνῳ,
 Ἄρει δὲ ζώνην, στέρνον δὲ Ποσειδάωνι,
 καὶ μετὰ ταῦτα αὐτοκράτορι γενομένῳ ταῦτ' εἶπε χρω-
 μένῳ, ὅτι

οἶκος δέ σοι πᾶς βήσεται δι' αἵματος.

τοῦ δ' οὖν Ἀντωνίνου τό τε σῶμα ἐκάνθη, καὶ 9
 τὰ ὅσῳ ἐν τῷ Ἀντωνινείῳ, κρύφα νυκτὸς ἐς τὴν
 Ῥώμην κομισθέντα, ἐτέθη· πάννυ γὰρ πάντες οἱ βου-
 λευταὶ καὶ οἱ ἰδιῶται, καὶ ἄνδρες καὶ γυναῖκες, ἰσχυ-
 ρότατα αὐτὸν ἐμίσησαν, ὥστε καὶ λέγειν καὶ ποιεῖν
 πάντ' ἐπ' αὐτῷ ὥς καὶ πολεμιοτάτῳ. δόγματι μὲν 2
 γὰρ οὐκ ἠτιμώθη διὰ τὸ τοὺς στρατιώτας τῆς μὲν
 εἰρήνης, ἧς ἀντήλπισαν παρὰ τοῦ Μακρίνου λή-
 ψεσθαι, μὴ τυχεῖν, τῶν δὲ δὴ κερδῶν, ὧν παρ' ἐκεί-
 νου ἐλάβανον, στερομένους πάλιν αὐτὸν ποθῆσαι,
 ἀλλὰ καὶ ἐς τοὺς ἥρωας μετὰ τοῦτ' ἐκνικησάντων
 αὐτῶν ἐσεγράφη, καὶ τοῦτο καὶ τῇ βουλῇ δῆλον ὅτι
 ἐψηφίσθη. ἄλλως δὲ πολλὰ καὶ κακὰ ὑπὸ πάντων 3
 ἤκουεν αἰεὶ· οὐδὲ γὰρ Ἀντωνίνον ἐτ' αὐτὸν ἐκάλουν,
 ἀλλ' οἱ μὲν Βασσιανὸν τὸ ἀρχαῖον ὄνομα, οἱ δὲ Κα-
 ράκαλλον, ὥσπερ εἶπον, οἱ δὲ καὶ Ταραύταν ἐκ μο-
 νομάχου τινὸς προσηγορίας τό τ' εἶδος καὶ σμικρο-
 τάτου καὶ κακοειδεστάτου καὶ τὴν ψυχὴν καὶ θρασυ-
 τάτου καὶ μαιφρονωτάτου.

καὶ τὰ μὲν ἐκείνου, ὅπως ποτ' ἂν καὶ ὀνομάσῃ 10
 τις αὐτόν, οὕτως ἔσχεν· ἐμοὶ δὲ δὴ, καὶ πρὶν ἐς τὴν
 μοναρχίαν καταστῆναι, προεδηλώθη τρόπον τινὰ παρὰ

- τοῦ πατρὸς αὐτοῦ ὅτι καὶ ταῦτα γράψοιμι. ἐν γὰρ πεδίῳ
 μεγάλῳ τινὶ πᾶσαν τὴν τῶν Ῥωμαίων δύναμιν ἐξωπλισ-
 μένην ὁρᾶν τεθνηκὸς αὐτοῦ ἤδη ἔδοξα, καὶ ἐνταῦθα
 τὸν Σεουήρου ἐπὶ τε γηλόφου καὶ ἐπὶ βήματος ὑψηλοῦ
 2 καθήμενον διαλέγεσθαι τι αὐτοῖς. καὶ με προσστάντα
 ἰδὼν ὅπως τῶν λεγομένων ἀκούσω" δεῦρο" ἔφη, "Δίῳν,
 ἐνταῦθα πλησίον πρόσσελθε, ἵνα πάντα καὶ τὰ λεγόμενα
 καὶ τὰ γιγνόμενα καὶ μάθῃς ἀκριβῶς καὶ συγγράψῃς."
- 3 τοιοῦτος μὲν ὁ τοῦ Ταραΐτου καὶ βίος καὶ ὄλε-
 θρος ἐγένετο, καὶ αὐτῷ ἐπαπώλοντο μὲν καὶ οἱ τῆς
 κατ' αὐτοῦ ἐπιβουλῆς μετασχόντες, οἱ μὲν εὐθύς οἱ
 δ' οὐ πολλῷ ὕστερον, προσδιεφθάρησαν δὲ οἱ πάντες
 ἑταῖροι αὐτοῦ καὶ οἱ Καισάρειοι· οὕτω που φονικῷ
 δαίμονι καὶ ἐς τοὺς ἐχθροὺς καὶ ἐς τοὺς φίλους συνε-
 11 κεκλήρωτο. ὁ δὲ δὴ Μακρίνος τὸ μὲν γένος Μαῦρος,
 ἀπὸ Καισαρείας, γονέων ἀδοξοτάτων ἦν, ὥστε καὶ
 σφόδρα εἰκότως αὐτὸν τῷ ὄντι ἐς τὸ παλάτιον ὑπὸ
 τοῦ δαιμονίου ἐσαχθέντι εἰκασθῆναι· τὰ τε γὰρ ἄλλα
 καὶ τὸ οὗς τὸ ἕτερον κατὰ τὸ τοῖς πολλοῖς τῶν Μαύ-
 2 ρων ἐπιχώριον διετέρητο· τῇ δὲ ἐπιεικείᾳ καὶ ἐκείνο
 συνεσκίαζε, τὰ τε νόμιμα οὐχ οὕτως ἀκριβῶς ἡπίστατο
 ὥς πιστῶς μετεχειρίζετο. καὶ τούτου καὶ τῷ Πλαντι-
 νῷ διὰ φίλου τινὸς συνηγόρημα γνωρισθεὶς τὸ μὲν
 πρῶτον τῶν ἐκείνου χρημάτων ἐπετρόπευσεν, ἔπειτα
 συναπολέσθαι οἱ κινδυνεύσας, καὶ παρὰ δόξαν ὑπὸ τοῦ
 3 Κίλωνος ἐξαίτησαμένου αὐτὸν σωθεὶς, πρὸς μὲν τοῦ
 Σεουήρου τοῖς ὀχήμασι τοῖς κατὰ τὴν Φλαμινίαν
 ὁδὸν διαθέουσιν ἐπετάχθη, πρὸς δὲ τοῦ Ἀντωνίνου
 ὀνόματά τινα ἐπιτροπείας ὀλιγοχρονίου λαβὼν ἐπαρ-
 χος ἀπεδείχθη, καὶ διώκησε τὰ τῆς ἡγεμονίας ταύτης
 ἄριστα καὶ δικαιοτάτα, ὅσα γε καὶ αὐτογνωμονήσας
 4 ἐπραξεν. τοιοῦτος δὴ τις ὢν καὶ οὕτως αὐξηθεὶς ἐς

τε τὸν νοῦν τὴν τῆς αὐταρχίας ἐλπίδα ζῶντος ἔτι τοῦ
 Ταραύτου, δι' ὅπερ εἶπον, ἐνεβάλετο, καὶ τελευτή-
 σαντος αὐτοῦ φανερώς μὲν οὐτ' ἐκείνῃ τῇ ἡμέρᾳ
 οὔτε ταῖς ἔπειτα ταῖς δύο ἐπεβάτευσεν αὐτῆς, ἵνα
 μὴ καὶ ἐπὶ τοῦτ' αὐτὸν ἀπεκτονέναι δόξῃ, ἀλλ'
 ἀναρκτα παντελῶς τὸν χρόνον ἐκείνον ἀπ' αὐτοτε-
 λουῖς ἄρχοντος τὰ τῶν Ῥωμαίων πράγματα, οὐδ' εἰδό-
 των αὐτῶν τοῦτο, διεγένετο· πέμψας δὲ ὡς ἑκαστα- 5
 χόσε πρὸς τοὺς στρατιώτας τοὺς ἐν μὲν τῇ Μεσοπο-
 ταμίᾳ διὰ τὸν πόλεμον, μὴ μέντοι καθ' ἓν ὄντας ἀλλ'
 ἄλλους ἄλλῃ διεσπασμένους, προσηταιρίσατο αὐτοὺς
 διὰ τῶν ἐπιτηδείων οἱ τὰ τε ἄλλα ἐπαγγειλάμενος
 καὶ τοῦ πολέμου, ᾧ μάλιστα ἐβαρύνοντο, ἀπαλλάξιν
 ἐπελπίσας. καὶ οὕτω τῇ τετάρτῃ ἡμέρᾳ, ἣ τὰ τοῦ 6
 Σεουήρου γενέθλια ἦν, αὐτοκράτωρ τε ὑπ' αὐτῶν
 ὡς καὶ καταβιασθεὶς ἠρέθη, καὶ πολλὰ μὲν καὶ χρη- 12
 στὰ ἐκείνοις ἐδημηγόρησε, πολλὰ δὲ καὶ ἀγαθὰ τοῖς
 ἄλλοις ἀνθρώποις ὑπετείνετο, τοὺς τε ἐπ' ἀσεβείᾳ
 τινί, οἷα γε ἡ ἀσεβεία αὕτη ἢ ἐς τοὺς αὐτοκράτορας
 λέγεται γίνεσθαι, τιμωρίαν τινὰ ἔμβιον ὠφληκότας
 ἀπαλλάξας τῆς καταδίκης, καὶ τοὺς ἐγκαλουμένους 2
 τι τοιοῦτον ἀπολύσας, τὰ τε περὶ τοὺς κλήρους καὶ
 τὰ περὶ τὰς ἐλευθερίας καταδειχθέντα ὑπὸ τοῦ Κα-
 ρακάλλου παύσας, καὶ τὸν Αὐρηλιανὸν ἐξαιτηθέντα
 ὑπ' αὐτῶν.....τατων σφίσι(ν ἐν πολλαῖς) στρα-
 τεῖαις τα(ῖς πρόσθεν) γεγονότα πα(ραιτησάμε)νος ὡς
 οὐχ ὅ(σιον ὃν βου)λευτήν τινα (ἀποκτεῖ)ναι. οὐ μέν- 3
 τοι (καὶ ἐπὶ) (πο)λὺ ἐξεγένετο (αὐτῷ ἀν)δραγαθίσασ-
 (θαι).....τε Αὐρηλιανο.....νησανταλλ.....σαι
 τι ἐπιχ.....στρατιώτας.....αμα τοῦτον.....
 ...ὑπ' αὐτοῦ το.....καὶ ἀναλοι.....δε βου-
 λευC.....αὐταρχόν τε.....ὀργῇ τε ο.....

- ⁴ *σι καὶ διακο(σίας καὶ πεν)τήκοντα δραχμὰς).....*
πλείον τι δοῦναι κατε)δόδεικτο τι..... φοβηθεὶς
μ(ῆ)..... τὸν Αὐρηλι(ανὸν τὸν καὶ) μόνον οὐχ (ὅπως
τῶν ὑπα)τευκότων ἀ(λλὰ καὶ τῶν) ὅλως βουλευ(ούν-
των τότε) παρόντα ἀπ..... ὑπὸ χρημάτων(ων).....
(ἐς) αὐτὸν τηνι..... αἰτίαν τοῦ θα(νάτου τοῦ) Κα-
ρακάλλου (ἀγαπητῶς) τρέψας τὸ δ..... καὶ περὶ
το..... τας τι ἐπο..... σας παρὰ..... το-
⁵ *νως..... σφῶν..... τὰ ὧς.....*
τοῦ..... προ..... πάμπολλα
καὶ (ἐπιπλα κα)ὶ πτήματα τῶν (αὐτοκρατόρων)ν. ὥς
δ' οὐδὲ (ταῦτα δι)ὰ τοὺς στρατι(ώτας ἐξή)ρκει τὰς
ἐν..... διακῶν προσ..... ξατο καὶ μεν..... ν
βουλευτῶν..... αν ἀποκτε..... μηδένα ἀλλ' ἐς
⁶ *(φυλακὴν) τινὰς ἐμβαλὼν..... υφον τὸν θυ.....*
....αι τῶν ἱκπέ(ων καὶ τῶν) ἐξελευθέρων (καὶ τῶν)
Καισαρείων καὶ..... τικῶν τῶν τε..... (το)ῦς καὶ
ὅτ(ι)οὖν (ἀμαρτάνο)ντας κολασθῆ(ναι ποιή)ας ὥστε
πᾶσι..... νον αὐτῶν..... τὰς τε ἐπιτρο(πείας
καὶ τ)ὰς περιττὰς (δαπάνας καὶ) τὰ πολλὰ τῶν (πρώην
⁷ *ὑπὸ το)ῦ Ταραύτου (αὐτοῖς ἐπιτ)αχθέντων..... το*
τῶν ἀγώνων..... ὦν πλῆθος ἦν..... ς, τὰς τε
δωρε(ὰς αὐ' αἷς μάτ)ην τισὶν ἐδε(δωρήτο συλ)λέξας,
καὶ μηδεμίαν εἰκόνα αὐτοῦ μήτε ἀργυρᾶν ὑπὲρ πέντε
λίτρας μήτε χρυσὴν ὑπὲρ τρεῖς γίγνεσθαι ἐκέλευσεν.
τό τε μέγιστον, (τὴν μισθο)φορὰν τῶν (ἐν τῷ δορυ-
φορι)κῷ στρα(τευομένων).... ἐς τὸ τα(χθὲν).... ὑπὸ
τοῦ Σ)εοσῆ(ρον)..... εθε....
¹³ *(οὐ μὴν ἀλλ' ἐπ)ὶ τού(τοις ὑπὸ τινων οὐ μάτ)ην*
ἐπαινοῦμενος ἰσοστάσιόν πως αὐτοῖς αἰτίαιμα παρὰ
τῶν ἐμφρόνων ἔσχευ, ὅτι ἐς τε τοὺς ὑπατευκότας
τινὰς ἐνέγραψε καὶ εὐθύς ἀρχαῖς ἐθνῶν προσέταξεν,

καίτοι μὴ ἐδελήσας δεύτερον δὴ τῷ ἐπιόντι ἔτει ὑπα-
 τεύειν δοῖται ὅτι τὰς τῶν ὑπατευκότων τιμὰς ἐσχῆκοι,
 ὅπερ ἐπὶ τοῦ Σεουήρου ἀρξάμενον καὶ ὁ υἱὸς αὐτοῦ
 ἐπεποιήκει. τοῦτο γὰρ δὴ νομιμώτατα καὶ περὶ ἑαν- 2
 τοῦ καὶ περὶ τοῦ Ἀδουέντου πράξας, ἀλογώτατα Μάρ-
 κίου τε Ἀγρίππαν πρότερον μὲν ἐς Παννονίαν εἴτ'
 ἐς Δακίαν ἡγεμονεύοντα ἐπεμψεν· τοὺς γὰρ ἄρχον-
 τας αὐτῶν, τὸν τε Σαβῖνον καὶ τὸν Καστῖνον, λόγῳ
 μὲν ὡς καὶ τῆς συνουσίας σφῶν δεόμενος, ἔργῳ δὲ
 τό τε πάνυ φρόνημα καὶ τὴν φιλίαν αὐτῶν τὴν πρὸς
 τὸν Καρακάλλον φοβηθεὶς, εὐθύς μετεπέμψατο. τὸν 3
 τε οὖν Ἀγρίππαν ἐς τὴν Δακίαν καὶ Δέκιον Τρικ-
 κιανὸν ἐς τὴν Παννονίαν ἐστείλεν, ἐκεῖνον μὲν δοῦ-
 λὸν τε κοίμωτὴν γυναικὸς τινος γεγονότα, καὶ διὰ
 τε τοῦτο κριθέντα ὑπὸ τοῦ Σεουήρου καίτοι καὶ τῷ
 βασιλικῷ συνθεδικηκότα, καὶ ἐπὶ προδοσίᾳ πράγμα- 4
 τὸς τινος ἐς κῆσον ἐκπεσόντα, καὶ μετὰ τοῦτο ὑπὸ
 τοῦ Ταραύτου σὺν τοῖς ἄλλοις καταχθέντα, τὰς τε
 διαγνώσεις αὐτοῦ καὶ τὰς ἐπιστολάς διοικήσαντα, καὶ
 τὸ τελευταῖον ἐς τοὺς βουλευτὰς τοὺς ἐστρατηγηκό-
 τας ἀποσθέντα ὅτι μειράκια ἔξωρα ἐς τὴν στρατιὰν
 ἐπῆκτο, τὸν δὲ δὴ Τρικκιανὸν ἐν τε τῷ πλήθει τῷ
 Παννονικῷ ἐστρατευμένον καὶ θυρωρόν ποτε τοῦ
 ἄρχοντος αὐτῆς γεγονότα καὶ τότε τοῦ Ἀλβανίου
 στρατοπέδου ἄρχοντα.

ταῦτά τε οὖν αὐτοῦ πολλοὶ ἠτιῶντο καὶ ὅτι καὶ 14
 τὸν Ἀδουέντον ἐν τοῖς διόπταις τε καὶ ἐρευνηταῖς
 μεμισθοφορηκότα, καὶ τὴν ἐν αὐτοῖς τάξιν λελοιπότα
 ἐς τε τοὺς γραμματεφόρους τελέσαντα καὶ πρόκοιτον
 ἀποδειχθέντα καὶ μετὰ τοῦτο ἐς ἐπιτρόπευσιν προαχ-
 θέντα, καὶ βουλευτὴν καὶ συνύπικτον καὶ πολλαρχόν,
 μήθ' ὅρᾳν ὑπὸ γήρως μήτ' ἀναγιγνώσκειν ὑπ' ἀπαι-

- δευσίας μήτε πράττειν τι ὑπ' ἀπειρίας δυνάμενον,
 2 ἀπέφηνεν. ἐτετολμήκει μὲν γὰρ ὁ Ἀδούεντος τοῖς
 στρατιώταις μετὰ τὸν τοῦ Καρακάλλου θάνατον εἰπεῖν
 ὅτι ἔμοι μὲν ἡ μοναρχία ἄτε καὶ πρεσβεύοντι τοῦ
 Μακρίνου προσήκει, ἐπεὶ δ' ὑπεργήρως εἰμί, ἐκείνῳ
 αὐτῆς ἐξίσταμαι· ληρεῖν δέ πως ἔδοξεν, ὥσπερ που
 καὶ ὁ Μακρίνος τὸ μέγιστον τῆς γερουσίας ἀξίωμα
 τοιούτῳ ἀνδρὶ δούς, ὅστις οὐδὲ διαλεχθῆναί τιμι ἐν
 τῷ συνεδρίῳ καλῶς ὑπατεύων ἡδυνήθη, καὶ διὰ
 3 τοῦτο τῇ τῶν ἀρχαιρεσιῶν ἡμέρᾳ νοσεῖν προσεποι-
 ῆσατο. ὅθεν οὐκ ἐς μακρὰν τῷ Μαξίμῳ τῷ Μαρίῳ
 τὴν τῆς πόλεως προστασίαν ἀντ' αὐτοῦ προσέταξε,
 καθάπερ ἐπὶ τοῦτο μόνον πολίταρχον αὐτὸν ποιήσας
 ἵνα μιάνῃ τὸ βουλευτήριον, οὐ κατ' ἐκεῖνο μόνον
 ὅτι ἐν τῷ μισθοφορικῷ ἐστράτευτο καὶ τὰ τῶν δη-
 μίων ἔργα καὶ προσκόπων καὶ ἑκατοντάρχων ἐπεποι-
 4 ῆκει, ἀλλ' ὅτι καὶ τὴν τῆς πόλεως ἀρχὴν πρὸ τοῦ τῆς
 ὑπατείας ἔργου εἰλήφει, τοῦτ' ἔστι πολίταρχος πρότε-
 ρον ἢ βουλευτῆς ἐγγόνει. ταῦτα γὰρ περὶ αὐτὸν
 ὥσπερ τὰ καθ' ἑαυτὸν, ὅτι τὴν αὐτοκράτορα ἀρχὴν
 ἱππεύων ἔτι ἡρπάκει, ἐπηλυγασόμενος ἔπραξεν.
- 15 ἐκείνᾳ τε οὖν τινες αὐτοῦ οὐκ ἀπεικότως ἐμέμ-
 φοντο, καὶ ὅτι ἐπάρχους τὸν τε Ἰουλιανὸν τὸν Οὐλ-
 πιον καὶ Ἰουλιανὸν Νέστορα ἀπέδειξε, μήτ' ἄλλην
 τινὰ ἀρετὴν ἔχοντας μήτ' ἐν πολλὰς πράξεσιν ἐξη-
 τασμένους, ἀλλὰ καὶ πάνυ περιβοήτους ἐπὶ πονηρίᾳ
 ἐν τῇ τοῦ Καρακάλλου ἀρχῇ γενομένους διὰ τὸ πολλὰ
 αὐτῷ, τῶν ἀγγελιαφόρων σφᾶς ἡγουμένους, πρὸς τὰς
 2 ἀνοσίλους πολυπραγμοσύνας ὑπηρετῆσαι. ἀλλὰ ταῦτα
 μὲν ὀλίγοι ἐλογίζοντο καὶ ἀπ' αὐτῶν οὐ καθαρῶς
 ἐθάρσουν· οἱ δὲ δὴ πλείους τῶν ἰδιωτῶν πρὸς τε
 τὴν διὰ βραχέος παρ' ἐλπίδα τοῦ Ταρανίου ἀπαλ-

λαγὴν καὶ πρὸς τὴν ἐκείνου παραπλησίαν, ἐξ ὧν ὑπεδεδείχει σφίσι, πρὸς πάντα καὶ τὰ λοιπὰ προσδοκίαν οὐκ ἔσχον καιρὸν δι' ὀλίγου οὕτως αὐτοῦ καταγνῶναι, καὶ διὰ τοῦτ' ἰσχυρῶς ἀποθανόντα ἐπόθησαν ὅν πάντως ἄν, εἴπερ ἐπὶ πλεῖον ἐβεβιώκει, διὰ μίσους ἐσχήκεσαν. καὶ γὰρ τρυφερώτερόν πως ἦν ἤρξατο, ³ καὶ τῶν διαμεμφομένων τι αὐτοῦ ἀπεστρέφετο. τὸν μὲν γὰρ Ματερινιανὸν τὸν τε Δάτον οὐκ εὐλόγως μὲν, τί γὰρ ἡδικήκεσαν τὸν αὐτοκράτορά σφων περι- (έποντες; οὐ) μέντοι καὶ (ἀπὸ τοῦ ἀν)θρῶπίν(ου· τρόπου, ἐπεὶ) κινδύνων (πλησίον ἐγε)γόνει, διεχρή- (σατο· τοῖς) δ' ἄλλοις τοῖς τὴν δυσγένειαν αὐτοῦ καὶ τὴν παράλογον τῆς μοναρχίας κτήσιν δυσχεραίνειν ὑποπτευομένοις οὐκ ὀρθῶς ἐπεξήει. πάντα γάρ ⁴ που τάναντία αὐτὸν ἐχρῆν ποιεῖν, εἰδότα ὅστις τε ἀρχὴν ἐπεφύκει καὶ ὅστις τότε ἦν, μήθ' ὑπερφρονεῖν ἀλλὰ μετρίως π(ράττειν καὶ τὸν τε δαί)μονα τὸν ὀ(μέστιον ἐκ)θεραπεύ(ειν) καὶ τοὺς ἀνθρώπους τῇ τε εὐεργεσίᾳ καὶ τῇ τῆς ἀρετῆς διὰ πάντων ὁμοίως ἐπιδείξει παραμυθεῖσθαι.

ταῦτα μὲν κατ' αὐτὸν αC.....(εἰ)ρηταί 16
μοι ἐν.....ὥς ἕκαστα.....μης τινος.....
κεινωνες.....(αὐτο)κράτωρ μεν.....ραις ὥσπερ
.....λόγῳ παρὰ (πᾶσαν αὐτοῦ) τὴν ἀρχὴν.....
παντὸς μα.....νος αὐτῆς ο.....των ὧν διε-
λ(έγετο τοῖς) στρατιώταις.....ἀπεδείχθη.....
καὶ ἐπαίνου(s ἑαυτοῦ οὐ)κ ὀλίγους μ(ὲν ἀνειπεῖν)
ἐτόλμησεν, (ἔτι δὲ πλείους) ἐπιστεῖλαι, λ(έγων ἄλλα ²
τε καὶ ὅ)τι εὖ ἠπιστά(μην καὶ ὑμ)μᾶς τοῖς στρα(τεύ-
μασι συν)ομολογήσειν, (συνειδῶς) ἐμαντῶ πολ(λὰ
καὶ καλὰ) πεποιηκότι (τὸ κοινόν. ἐ)νέγραψεν δὲ (τῇ
ἐπι)στολῇ Καίσα(ρα θ' ἑαυτὸν) καὶ αὐτοκρά(τορα

- καὶ Σ)εουήρον, προσ(θείς τῷ Μακρίνου ὀνό(ματι
τὸν) εὐσεβῆ καὶ εὐ(τυχῇ καὶ) Αὔγουστον καὶ (Περ-
τίνακα, οὐκ ἄ)ναμένων τι, (ὥς εἰκὸς ἦν, παρ' ἡμῶν
3 ψήφι(σμα. ἐπέστελ)λεν δὲ οὐκ ἡ(γνοηκὼς το)σαῦτα
καὶ τη(λικάυτα φ)ήματα αὐτὸς (ἀναδεξά)μενος οὐδὲ
.....ης ὄνομα.....ν· δορυφόρων (ὥς καὶ
πρότ)ερόν τινες.....οὐ μὴν ἄλ(λ.....οὔτως
έγρα.....τὴν ἀρχὴν.....(πόλε)μον μάλι(στα)
.....ων βαρβάρων.....ρημον προσ.....ν πλη-
4 σίον.....ηθει παρον.....στον δρασω
... η τῇ τε ἐπι(στολῇ ἐν)έγραψεν ἀπλῶς (ὥσπερ) οἱ πρὸ
τοῦ Καρα(κάλλου αὐ)τοκράτορες, (καὶ δὴ τοῦτ)ο καὶ
διὰ παν(τὸς τοῦ ἔτου)ς ἐποίησε.....(ὑ)πομνήματα
(τὰ παρὰ τοῖς στ)ρατιώταις (γενόμενα). οὕτως ἐκεῖ...
5 (ταῶν) ἐπὶ κολα(κείᾳ εἰωθό)των καὶ οὐ(κ ἐπὶ ἀλη-
θ)είας λέγεσθαι ὑπώπτευσαν ὥστε καὶ δημοσιευθῆναι
αὐτὰ ἀξιῶσαι, ἐπεμψεν ἡμῖν, ἅτινα καὶ αὐτὰ ὁ ταμίας,
ὥσπερ καὶ ἑτερα αὐθις τῶν ὁμοίων, ἀνέγνω. καὶ
στρατηγὸς δέ τις τὰ αὐτοῦ ποτε τοῦ Μακρίνου γράμ-
ματα, τῷ σύγκλητόν τε τότε τὴν βουλὴν γενέσθαι
καὶ μηδὲνα τῶν ταμιῶν παρεῖναι, ἐπελέξατο.
17 τῆς δ' οὖν πρώτης ἐπιστολῆς ἀναγνωσθείσης
καὶ ἐκείνῳ, ὅσα εἰκὸς ἦν, καὶ τῷ υἱεῖ αὐτοῦ ἐψηφί-
σθη· εὐπατριδῆς τε γὰρ καὶ πρόκριτος τῆς νεότητος
Καῖσάρ τε ἀπεδείχθη. καὶ ὅς τὰ μὲν ἄλλα προσεδέ-
ξατο, τὴν δὲ δὴ ἱπποδρομίαν τὴν ἐπὶ τῇ ἀρχῇ τῆς
ἡγεμονίας αὐτοῦ ψηφισθεῖσαν παρητήσατο, εἰπὼν αὐ-
τάρκως αὐτὴν τῇ τῶν Σεουήρου γενεαῶν θείᾳ τετιμῇ-
2 σθαι. τοῦ μέντοι Ταράντου οὐδεμίαν μνησίαν οὐτ' ἐντι-
μον τότε γε οὐτ' ἄτιμον ἐποίησατο, πλὴν καθ' ὅσον αὐ-
τοκράτορα αὐτὸν ἀνόμασεν· οὐτε γὰρ ἦρθεα οὔτε πολέ-
μιον ἀποδείξαι ἐτόλμησεν, ὥς μὲν ἐγὼ δοκῶ, ὅτι τὸ μὲν

διὰ τε τὰ προκθέντα αὐτῷ καὶ διὰ τὸ πολλῶν ἀνθρώ-
 πων μῖσος, τὸ δὲ διὰ τοὺς στρατιώτας ὥκνησε πράξαι,
 ὥς δέ τινες ὑπώπτευσαν, ὅτι τῆς τε γερουσίας καὶ 3
 τοῦ δήμου τὴν ἀτιμίαν αὐτοῦ ἔργον γενέσθαι μᾶλλον
 ἢ ἑαυτοῦ, ἄλλως τε καὶ ἐν τοῖς στρατεύμασιν ὄντος,
 ἠθέλησεν. τοῦ τε γὰρ πολέμου αἰτιώτατον αὐτὸν ἐξ
 ἀδικίας γεγονέναι, καὶ τὸ δημόσιον ἰσχυρῶς τῇ τῶν
 χρημάτων τῶν τοῖς βαρβάροις διδομένων ἀυξήσει βε-
 βαρηκέναι ἔφη· ἰσάριθμα γὰρ αὐτὰ τῇ τῶν στρατευο-
 μένων μισθοφορᾷ εἶναι. οὐ μέντοι καὶ ἐτόλμησέ τις 4
 δημοσίᾳ τι τοιοῦτο κατ' αὐτοῦ θρασύνασθαι ὥστε
 καὶ πολέμιον αὐτὸν ψηφίσασθαι, δεδιὼς μὴ καὶ πα-
 ραυτίκα ὑπὸ τῶν ἐν τῇ πόλει στρατευομένων φθαρῇ·
 ἀλλ' ἄλλως μὲν καὶ ἐλοιδόρουν αὐτὸν καὶ ὕβριζον
 ὅσα ἐδύναντο, τὰς τε μαιφονίας αὐτοῦ ὀνομαστὶ κα-
 ταλέγοντες, καὶ πρὸς πάντας αὐτὸν τοὺς πάποτε κα-
 κῶς τυραννήσαντάς σφων παραδεικνύντες, τὴν τε 18
 ἵπποδρομίαν τὴν τοῖς γενεθλίοις αὐτοῦ τελουμένην
 καταλυθῆναι, καὶ τοὺς ἀνδριάντας τοὺς τε χρυσοὺς
 καὶ τοὺς ἀργυροὺς πάντας ἀπλῶς δι' ἐκείνους συγχω-
 νευθῆναι, τοὺς τε μεμηνυκότας τι αὐτῷ πολλῇ σπου-
 δῇ καὶ φανερωθῆναι καὶ κολασθῆναι δεόμενοι· πολ- 2
 λοι γὰρ οὐχ ὅτι δοῦλοί τε καὶ ἐξελεύθεροι καὶ στρα-
 τιῶται καὶ Καισάρειοι, ἀλλὰ καὶ ἱππεῖς βουλευταί
 τε καὶ γυναῖκες τῶν ἐπιφανεστάτων συχναὶ καὶ ἐν-
 δεῖξεις λαθροῦς ἐπ' αὐτοῦ πεποιῆσθαι καὶ σεσυκο-
 φαντηκέναι τινας ἐνομίζοντο. οὐ μὲν οὔτε ἐκεῖνον 3
 τὸ τοῦ πολεμίου ὄνομα προσέθεσαν, καίτοι τὸν Μαρ-
 τιάλιον, ἐπὶ προσχῆματι τῆς πρὸς τὸν Ἀρεα αὐτοῦ
 ὁμωνυμίας, καὶ ἐπαίνοις καὶ ἀγάλασι τιμηθῆναι
 δεῖν αἰεὶ ποτε ἐπιβοῶντες, οὔτε τῷ Μακρίνῳ ὥς καὶ
 ἀχθόμενοι τι τότε ἐνεδείξαντο. αἴτιον δ' ὅτι προκα- 4

ταληφθέντες τῇ διὰ τὸν τοῦ Ταραύτου θάνατον χαρᾷ
 οὐδ' ἐννοῆσαι τι περὶ τῆς ταπεινότητος αὐτοῦ ἐσχό-
 λασαν, ἀλλ' ἀγαπητῶς αὐτὸν ἐς τὴν ἀρχὴν ἐδέξαντο,
 οὐχ οὕτως ὥτινι δουλεύουσιν ὥς οὐ ἐστέρηντο
 ἐνθυμούμενοι, καὶ πάντα τινά, καὶ τὸν τυχόντα, αἰρε-
 5 τώτερον αὐτοῦ νομίζοντες ἔσεσθαι. καὶ τι αὐτοὺς καὶ
 ἡ τῶν ἐπὶ τε τῶν ὑπ' ἐκείνου καταδειχθέντων κατάλυ-
 σις, πάντα γὰρ ὅσα ποτὲ παρὰ τὸ καθεστηκός, οὐχ ὅτι
 ἐκ τοῦ δημοσίου τοῦ τῶν Ῥωμαίων, ἀλλὰ καὶ οἰκοθέν
 τισιν ἐξ ἐπιτροπῆς αὐτοῦ πρὸς τινων δῆμων ἀνῆλiske-
 το, ἀνετάγη, καὶ ἡ ἐς τὸ ἔπειτα μηδὲν ὅμοιον αὐτοῖς
 προσταχθήσεσθαι ἐλπὶς ἀνέπεισε στέρξαι τοῖς παρού-
 19 σιν. ὥς μέντοι τὸν τε Αὐρηλιανὸν τεθνηκότα καὶ τὸν
 Διαδουμειανὸν τὸν υἱὸν αὐτοῦ Καίσαρα, λόγῳ μὲν
 ὑπὸ τῶν στρατιωτῶν δι' ὧν ἀπὸ τῆς Ἀντιοχείας με-
 ταπεμφθὲς πρὸς αὐτὸν διήει, ἔργῳ δὲ ὑπὸ τοῦ Μα-
 κρίνου, ἀποδεδειγμένον καὶ προσέτι τὸ τοῦ Ἀντωνίνου
 2 ὄνομα προσειληφότα ἔμαθον, ταῦτα γὰρ ἐπὶ τῇ τῶν
 στρατιωτῶν θεραπείᾳ, τὸ μὲν ἵνα μὴ δόξῃ τὴν τοῦ
 τεθνηκότος μνήμην παντάπασιν ἀτιμάζειν, καὶ μά-
 λισθ' ὅτι τῶν ἀνδριάντων τινὰς τῶν ἐν τῇ Ῥώμῃ ὑπὸ
 τοῦ Ἀλεξάνδρου αὐτῷ ἀνατεθέντων καὶ αὐτῷ ἐκείνῳ
 σταθέντων λάθρα καθηρῇκει, τὸ δὲ ἵνα ἄλλας ἐπα-
 3 κοσίας καὶ πεντήκοντα αὐτοῖς δραχμὰς προσυπόσχῃ-
 ται, ἐποίησεν, οὐκέτι ὁμοίως φρονεῖν ἤρξαντο, ἀλλ'
 ἐνθυμούμενοι ὅτι πρότερον ἐν οὐδενὶ λόγῳ ἐπεποι-
 ῆντο, καὶ προσέτι λογιζόμενοι πάνθ' ὅσα (περὶ τῶν)
 ἄλλων αὐτοῦ (ταπεινὰ) προσυποπτεύ(οντες εἰ)κάζον-
 4 το, ἥσχυ(νθησαν, καὶ) τοῦ μὲν Καρακ(άλλου οὐ)δὲν
 μᾶλλον ἐ.....το, τὰ δὲ ἐς ἐκε(ῖνον φε)ροντα ἄλλως
 5 στέλλοντο τι παραιτήσῃ ων τοῦ
 Σεουήρου (Ἀν)τωνίνου κα (ἐ)ξέφαινον

κ.....γε καὶ ἥρωα (καὶ τὰ ἔοι)κότα διὰ τὴν (ἡγε-
 μο)νίαν οὐ μὴ..... ἀποφανθῇ.....καὶ παντά-
 π(ασιν αἱ γινώ)μαι πάντων (ἀνθρώπων) τῶν ἐν τῇ
 'Ρ(ώμῃ).....μετέπεσον.....γερουσίαν α.....σα
 καὶ ἐπιφ.....μονῇ ἐπὶ τ.....κακουργειῶ..... 5
 αὐτῷ ἔξαιτ.....γῃν ἐμὲ δε... (καὶ μὲν)τοι κατ' ἄν-
 δρα (πάντων) ἐρωτηθέν(των περὶ) τῶν τιμῶν (αὐτοῦ
 ἄλλοι) τε ἀμφιβόλῳ(ς ἀπεκρί)ναντο καὶ ο.....(Σα)-
 τουρνῖνος ν.....τιαν τρόπον (τινὰ ἐπὶ)φημιζόμεν-
 (ος).....στρατηγῶν.....(μὴ ἐ)ξεῖναι οἱ μὴ(δεμίαν
 ψῆ)φον περὶ τοῦ (προθεῖ)ναι, ἵνα μὴ ὁ (ὑπατος φθο)-
 νήσῃ σφίσι(ν. καὶ ταῦτα) μὲν ἔξω τοῦ (καθεστη)-
 κότος ἐγ(ένετο· οὐ γὰρ ἦν νόμιμο)ν ὑπὲρ οὐδενὸς
 (πράγμα)τος σκέψιν τινὰ (ἐν τῷ) βουλευτηρίῳ μὴ
 (κελεύο)ντος τοῦ αὐτο(κράτορος) γενέσθαι· ὁ δὲ 20
 (δῆμος, ᾧ)τε καὶ ἐν τῇ ἀγῶ(νίᾳ λα)νθάνων καὶ (ὑπὸ
 τοῦ) πλήθους σφῶν (μᾶλλον θρα)συνόμενος, (μέγα
 ἀνεβό)ησεν ἐν τῇ (τῶν τοῦ) Διαδουμηνιανοῦ γενεθ-
 λίων ἱππο(δρομίᾳ, ἣ) τῇ τετάρτῃ (καὶ δεκάτῃ) τοῦ
 Σεπτεμ(βρίου ἡμ)έρας ἐγίγνετο, (ἄλλα τε πολ)λὰ ὀδυ-
 ρόμε(νος καὶ λέ)γων μόνους (δὴ τῶν πάντων) ἀν-
 θρώπων ἐ(αυτοὺς ἀ)προστάτου(ς ἀβασιλ)εύτους εἶ-
 ναι.....(ἀ)νεκάλουν.....νόν σφων(γενησό-
 μεν)ον. καὶ δὴ καὶ (πρὸς τὸν Δία M p. 231)ο εἶπον ὅτι 2
 (ὥς κύριος M)ς ὠργίσθη(ς, ὥς πατὴρ ἡμᾶς M) ἐλέησον.
 ἡ(μῶν δ' οὐκ) ἐφρόντισαν.....ν πρώτην.....
 ἱππικοῦ οὐ.... (βου)λευτικοῦ τε... (τόν) τε αὐτοκρά-
 το(ρα καὶ τὸν) Καίσαρα ἐπαι(νούντω)ν, ὥστε καὶ
 αὐ..... ἑλληνιστὶ εἰ(πεῖν "ὦ) καλῆς ἡμέρας (τῆς
 τῆμε)ρον, ὦ καλῶ(ν βασιλέων M"), κακέινους.....
 νειν σφίσι(ν.....ων· ἀλλ' ἐς τε τὸ(ν οὐρανόν) τὰς
 χεῖρας ἀνέ(τεινον κ)αὶ ἐβόων "αυ..... πὸ (οὗτός

3 ἔστιν ὁ M p. 232) Ῥωμαίων Αὐγουστος· τοῦτον ἔχοντες
πάντα ἔχομεν.” οὕτω που πολὺ τοῖς ἀνθρώποις καὶ
αἰδοῦς ἐς τὸ κρεῖττον καὶ καταφρονήματος πρὸς τὸ
χειρόν ἐμπέφυκεν, ὥστε καὶ ἐκείνους μηδ’ ἀρχὴν εἶ-
4 ναι τὸν τε Μακρίνον καὶ τὸν Διαδουμενιανὸν νο-
μίζειν, ἀλλ’ ὥς καὶ τεθνηκότας αὐτοὺς ἤδη καταπα-
τεῖν. ὅθεν οὐχ ἥκιστα καὶ οἱ στρατιῶται κατεφρό-
νησαν αὐτοῦ, ἐν οὐδενὶ λόγῳ τὰ ἐπὶ τῇ θεραπειᾷ
σφῶνπραχθέντα θέμενοι, καὶ μάλιστα’ ὅτι οἱ Περγα-
μυνοί, στερηθέντες ὧν παρὰ τοῦ Ταρανίου πρότερον
εἰλήφεσαν, πολλὰ καὶ ἄτοπα ἐς αὐτὸν ἐξύβρισαν, ἐφ’
ὧ δὴ καὶ δημοσίᾳ ἀτιμίαν ὑπ’ αὐτοῦ ὥφλον.

- 21 καὶ τὰ μὲν τῶν στρατιωτῶν ἀντίκα λελέξεται·
τότε δὲ γράμμα μὲν οὐδὲν ὁ Μακρίνος τῶν μηνυ-
κῶν οὗτ’ ἐσέπεμψεν ἐς τὴν γερουσίαν, ὥσπερ
ἠέλιον, οὗτ’ ἄλλως ἐξέφηνε, φήσας, εἰτ’ οὖν ἀλη-
θῶς εἴτε καὶ ψευδῶς, ἵνα μὴ πολλὴ ταραχὴ γένη-
ται, ὅτι μηδὲν ἐν τῷ βασιλικῷ τοιοῦτον εὐρέθη, ὁ
γὰρ τοι Ταρανίας ἥτοι διέφθειρε τὰ πλεῖστα τῶν
2 ἐνδειξίν τινα ἐχόντων, ἣ καὶ αὐτοῖς τοῖς πέμψασιν
αὐτὰ ἀντέπεμπεν, ὥσπερ εἶπον, ὅπως μηδεὶς ἐλεγχος
τῆς κακίας αὐτῶν ὑπολείπεται, τρεῖς δὲ δὴ τῶν βου-
λευτῶν, οὓς μάλιστα καὶ αὐτὸς ἐξ ὧν ἐπεφωράκει
ἀξιομισεῖς ἐνόμιζεν εἶναι, ἐκδήλους ἐποίησε, τὸν τε
Μανίλιον καὶ τὸν Ἰούλιον καὶ προσέτι Σουλπίκιον
Ἀρρηγιανόν, ὃς ἄλλους τέ τινας καὶ τὸν Βάσσον τὸν
τοῦ Πομπωνίου παῖδα, ὧ τῆς Μυσίας ἄρξαντι ὑπε-
3 στρατηγῇ, ἐσεσυκοφαντήκει. καὶ οὗτοι τε ἐς νή-
σους ὑπερωρλίσθησαν, ἀπέειπε γὰρ ἀντικρυς μηδένα
αὐτῶν θανατωθῆναι, αὐτὸ τοῦτο γράψας “ἵνα μὴ,
ἂ ἐκείνοις ἐγκαλοῦμεν, αὐτοὶ ποιοῦντες φανῶμεν”,
καὶ Λούκιος Πρισκυλλιανὸς ὑπ’ αὐτῆς τῆς βουλῆς

προβληθεῖς, ὃς οὕτω περιβόητος ἐπὶ ταῖς ἐπηρεαίαις ὥσπερ καὶ ἐπὶ ταῖς τῶν θηρίων σφαγαῖς ἦν. ἐν τε γὰρ τῷ Τουσκούλῳ πολλοὶς ἀεὶ πολλάκις ἐμαχέσατο, ὥστε καὶ σημεῖα τῶν δηγμάτων αὐτῶν φέρειν, καὶ ποτε καὶ ἄρκτω καὶ παρδάλει λεαίνῃ τε καὶ λέοντι ἅμα μόνος συνηνέχθη· καὶ πολὺ πλείους ἄνδρας, καὶ τῶν ἱππέων καὶ τῶν βουλευτῶν, ἐκ τῶν διαβολῶν ἐξώλεσεν. ἐφ' οἷς ἀμφοτέροις ὑπὸ μὲν τοῦ Καρακάλλου μεγάλως ἐτιμήθη καὶ ἐς τοὺς ἐστρατηγηκότας ἐσεγράφη καὶ τῆς Ἀχαΐας καὶ παρὰ τὸ καθήκον ἤρξεν, ὑπὸ δὲ τῆς γερουσίας ἰσχυρῶς ἐμισήθη, καὶ ἐπικλητὸς τε ἐγένετο καὶ ἐς νῆσον κατεκλείσθη.

οὗτοί τε οὖν οὕτως ἀπήλλαξαν, καὶ ὁ Φλάκκος τὴν τῶν τροφῶν διάδοσιν, ἣν ὁ Μανίλιος πρότερον τῆς κατ' αὐτοῦ συκοφαντίας γέρας εἰλήφει, ἐπετράπη καὶ αὐτῇ· καὶ μετὰ τοῦτο τό τε διαδίδοσθαί τινα ἐν ταῖς τῶν στρατηγῶν τῶν πάνυ θείαις, πλὴν τῶν τῇ Φλώρᾳ τελουμένων, δικαιονόμοι οἱ τὴν Ἰταλίαν διοικοῦντες ἐπαύσαντο ὑπὲρ τὰ νομισθέντα ὑπὸ τοῦ Μάρκου δικάζοντες. Δομίτιός τε τις Φλώρος περιδρομῇ θεραπείας πρὸς σπονδαρχίαν, καίτοι πρότερόν ποτε τὰ τῆς βουλῆς ὑπομνήματα διὰ χειρὸς ἔχων καὶ ἀγορανόμος ἐπ' αὐτοῖς ἀποδειχθῆναι ὀφείλων, εἴτα πρὶν ἄρξαι τῆς ἐλπίδος διὰ Πλαντιανὸν ἐκπεσών, κατεστῆσατο καὶ δήμαρχος ἀπεδείχθη· ὃ τε Φῆστος ὁ Ἀνίκιος ἐς τὴν Ἀσίαν ἀντὶ τοῦ Ἀσπρου ἄρξων ἐπέμφθη. ἐκεῖνος γὰρ τὸ μὲν πρῶτον καὶ πάνυ πολλῆς παρὰ τοῦ Μακρίνου τιμῆς, ὥς καὶ καταστῆσαι τὰ ἐν τῇ Ἀσίᾳ δυνησόμενος, ἔτυχεν· ἐπειτ' ἐν ὁδῷ ὄντα αὐτὸν ἤδη καὶ πλησιάζοντα τῷ ἔθνει, τὴν γὰρ παραίτησιν, ἣ παρὰ τοῦ Καρακάλλου παρήτητο, ἐς αὐτὸν ἐλθοῦσαν οὐκ ἐδέξατο, δεινῶς περιύβρισεν

⁴ ἀπώσάμενος, καὶ γὰρ τινα καὶ διηγγέλλετο αὐτῷ λε-
 λαλήκως οὐκ ἐπιτήδεια, καὶ δῆτα, ὥς καὶ αὐθις αὐ-
 τοῦ παρεμένου διὰ τε γῆρας καὶ νόσον, τῷ Φήστῳ
 τὴν Ἀσίαν, καίπερ παροφθέντι τὴν τοῦ κλήρου τάξιν
 ὑπὸ τοῦ Σεουήρου, ἐνεχείρισεν· καὶ ἐπειδὴ γε βρα-
 χὺς ὁ χρόνος τῆς ἡγεμονίας αὐτῷ ἐγίγνετο, καὶ ἐς τὸ
 ἐπιὸν ἔτος ἄρξαι αὐτὸν ἀντ' Αὐφιδίου Φρόντωνος
⁵ ἐκέλευσεν. τοῦτῳ γὰρ οὔτε τὴν Ἀφρικὴν κατακλη-
 ρωσαμένῳ ἐπέτρεψε τῶν Ἀφρων αὐτὸν παραιτησα-
 μένων, οὔτε τὴν Ἀσίαν, καίτοι μεταθίξας αὐτὸν ἐκείσε
 πρότερον. τό γε μὴν ἰκνούμενου γέρας καὶ οἶκοι μεί-
 ναντι αὐτῷ, τὰς πέντε καὶ εἴκοσι μυριάδας, δοθῆναι
 ἐσηγγήσατο. οὐ μέντοι καὶ ἐκεῖνος αὐτὰς ἔλαβεν,
 εἰπὼν οὐκ ἀργυρίου ἀλλ' ἡγεμονίας δεῖσθαι, καὶ διὰ
 τοῦθ' ὕστερον (παρὰ τοῦ Σαρ)δαναπάλλου (τὸ ἔθνος
 ἁ)πέλαβεν.

ταῦ(τα μὲν οὖν)τως ἐγένετο, (καὶ τοῖς) ἐπ' ἐλπίδι
 β(ραχεῖα) τρε(φομένοις) (ὀρφανοῖς) ἐκ τῆς πα(ιδι-
 κῆς) μέχρι τῆς σ(τρατευσίμου) ἡλικίας ἐπ(εκουρήθη).
²³ ἡ δὲ Ἰουλίᾳ ἡ τοῦ Ταραύτου μήτηρ ἔτυχε μὲν ἐν τῇ
 Ἀντιοχείᾳ οὔσα, καὶ οὕτω παραχρῆμα, ἅμα τῇ πύσσει
 τοῦ θανάτου αὐτοῦ, διετέθη ὥστε καὶ πλῆξασθαι
 ἰσχυρῶς καὶ ἀποκαρτερῆσαι ἐπιχειρῆσαι. ὃν γὰρ
 ζῶντα καὶ ἐμίσει, τελευτήσαντα τότε ἐπένθει, οὐχ
 ὅτι ἐπόθει αὐτὴ ἢ ἐκεῖνον ζῆν ἤθελεν, ἀλλ' ὅτι αὐτὴ
 ἰδιωτεύουσα ἤχθετο. καὶ διὰ τοῦτο καὶ τὸν Μακρί-
² νον πολλὰ καὶ δεινὰ ἐλοιδόρησεν. ἐπειθ' ὥς οὔτε
 πού τῆς βασιλικῆς θεωραπείας τι καὶ τῆς τῶν δορυ-
 φόρων περὶ αὐτῇ φρουρᾶς ἡλλοιώθη, καὶ ἐκεῖνος
 χρηστά τινα αὐτῇ, τὰ λεχθέντα ὑπ' αὐτῆς οὐπω ἀκη-
 κοῶς, ἐπέστειλε, θαρσύνεσθαι τὴν τοῦ θανάτου ἐπιθυ-
³ μίαν κατέθετο, καὶ μηδὲν αὐτῷ ἀντιγράψασα ἐπραττέ

τι καὶ ἐς τοὺς συνόντας αὐτῇ στρατιώτας ἄλλως
 τε..... καὶ ἔκειν.....(κ)αὶ τῷ τε Μα-
 (κρίνω ὀργιζ)ομένους.....νίξος αὐτῆς (ἄσμενέ-
 στερ)ον μνημο(νεύοντα), ὅπως αὐταρχίαν διώκη, ὥστε
 Σεμιράμιδι καὶ Νιτώκριδι, ἅτε καὶ ἐκ τῶν αὐτῶν
 τρόπον τινὰ χωρίων αὐταῖς (γενομένη) ..ουμένη ὥς
η συνήρε(τοκ)αὶ γράμματαου
 Μακρίνουι τινα ἐφ' οἷςοντα ⁴
 ελαν γνώμηςεἰπο φο-
 βη(θείσα μὴ) τοῦ τε ὀνό(ματος τοῦ τ)ῆς Αὐγού(στης
 στερε)θῇ καὶ ἐς τα.....(πα)τρίδα ἀπελ(θεῖν ἀναγ-
 κα)σθῇ καὶ παν.....δεινοτε.....ς γυναι
ωνων προσ.....θενεστε.....να-
 τω τε.....νω τις οφθῇ.....ατο παν του....
 ... (δεδ)μέναι μὴ ... (ἐς τὴν Ῥώ)μην ἀνελ(θ)..... ⁵
 σθῇ καὶ ἐ.....Μακρίνουκοι κατα.....
ι τοῦ τάναν(τία πράττειν) δοκεῖν ε.....ξείν
 ὅπωςη κατα.....οχωρήσῃ (ἐκ)εἰνός τε
 (ἀπιέναι ὅτι) τάχιστα ἐκ τῆς Ἀντιοχείας αὐτήν, ὅποι
 βούλοιτο, ἐκέλευσεν· καὶ ἐπεὶ τὰ ἐν τῇ Ῥώμῃ περὶ τοῦ ⁶
 νίξος αὐτῆς λεχθέντα ἤκουσεν, οὐκέτ' ἐφιλοψύχησεν,
 ἀλλ' ἤδη τρόπον τινὰ καὶ ὑπὸ τοῦ μακρίνου, ὃν ἐν τῷ
 μαστῷ ἐκ πάνυ πολλοῦ χρόνου ἡσυχάζοντά πως ἔχουσα
 τότε ἠρέθισεν ἐκ τῆς πληγῆς ἣν ἐπὶ τῷ τοῦ παιδὸς θα-
 νάτῳ κοψαμένη κατὰ τῶν στέρνων ἐπέπληκτο, συναι-
 ρουμένη προσδιέφθειρεν ἑαυτήν ἀποκαρτερήσασα.

καὶ ἡ μὲν οὕτω τι ἐκ δημοτικοῦ γένους ἐπὶ μέγα ²⁴
 ἀρθεῖσα, κὰν τῇ τοῦ ἀνδρὸς ἡγεμονία περιαλγῶς
 πάνυ διὰ τὸν Πλαυτιανὸν ζήσασα, τῶν τε νιέων τόν
 τε νεώτερον ἐν τοῖς αὐτῆς κόλποις κατασφαγέντα
 ἐπιδοῦσα καὶ τὸν πρεσβύτερον ζῶντά τε αἰὲ διὰ φθό-
 νου ἔχουσα καὶ φονευθέντα οὕτω μαθούσα, τῆς ἀρχῆς ²

ζῶσα ἐξέπεσε καὶ ἑαυτὴν προσκατειργάσατο, ὥστε
 τινὰ ἐς αὐτὴν ἀποβλέψαντα μὴ πάνυ πάντας τοὺς
 ἐν ταῖς μεγάλαις ἐξουσίαις γενομένους μακαρῶν,
 ἂν μὴ καὶ ἡδονὴ τις αὐτοῖς τοῦ βίου καὶ ἀληθῆς
 καὶ ἀκήρατος καὶ εὐτυχία καὶ ἀκραιφνῆς καὶ διαρ-
 3 κῆς ὑπάρχη. καὶ τὰ μὲν τῆς Ἰουλίας οὕτως ἔσχε,
 τό τε σῶμα αὐτῆς ἐς τὴν Ῥώμην ἀναχθὲν ἐν τῷ
 τοῦ Γαίου τοῦ τε Λουκίου μνήματι κατετέθη· ὕστε-
 ρον μέντοι καὶ ἐκεῖνα, ὥσπερ καὶ τὰ τοῦ Γέτα
 ὅστ'α, πρὸς τῆς Μαίσης τῆς ἀδελφῆς αὐτῆς ἐς τὸ τοῦ
 25 Ἀντωνίνου τεμένισμα μετεκομίσθη. ἔμελλε δ' οὐδ'
 ὁ Μακρίνος ἐπὶ πολὺ περισσεύειν, ὥς που καὶ προε-
 δηλώθη αὐτῷ. ἡμίονός τε γὰρ ἡμίονον ἐν τῇ Ῥώμῃ
 καὶ χοῖρος χοιρίδιον ὧτα τέσσαρα καὶ γλώσσας δύο
 πόδας τε ὀκτὼ ἔχον ἔτεκεν, καὶ σεισμὸς ἰσχυρὸς
 ἐγένετο, αἱμά τε ἐκ σωλῆνος ἐρρῦη, καὶ μέλισσαι
 2 κηρία ἐν τῇ ἀγορᾷ τῇ βοαρία ἐνέπλασαν. τό τε θέα-
 τρον τὸ κυνηγῆτικόν κεραυνοῖς ἐν αὐτῇ τῇ τῶν Ἑφαι-
 στείων ἡμέρᾳ βληθὲν οὕτω κατεφλέχθη ὥστε τὴν τε
 ἄνω περιβολὴν αὐτοῦ πᾶσαν καὶ τὰ ἐν τῷ τοῦ κύκλου
 ἐδάφει πάντα κατακαυθῆναι, καὶ οὕτως τὰ λοιπὰ
 3 πυρωθέντα θραυσθῆναι. οὐδὲ ἐπαρκέσαι αὐτῷ οὔτε
 ἀνθρωπίνῃ ἐπικουρία, καίπερ παντὸς ὥς εἰπεῖν ὕδα-
 τος ῥέοντος, οὐδ' ἢ τοῦ οὐρανίου ἐπίρροια πλείστη
 τε καὶ σφοδροτάτη γενομένη ἡδυνήθη· οὕτω που
 καὶ τὸ ὕδωρ ἐκάτερον ὑπὸ τῆς τῶν σκηπτῶν δυνά-
 μεως ἀνηλίσκετο, καὶ ἐν μέρει καὶ αὐτὸ τοῦτο προσε-
 σίνετο, ὅθεν ἢ θεὰ τῶν μονομαχιῶν ἐν τῷ σταδίῳ
 4 ἐπὶ πολλὰ ἔτη ἐτελέσθη. τοῦτό τε σὺν τὰ μέλλοντα
 ἔσεσθαι προεσήμαιεν, — ἐνεπρήσθη μὲν γὰρ καὶ
 ἄλλα τινὰ, καὶ τῶν βασιλικῶν κτημάτων μάλιστα, ἐν
 τῇ ἀρχῇ αὐτοῦ πολλάκις, ὅπερ που καὶ αὐτὸ ἐξαίσιον

αἰεὶ ποτε νενόμισται· ἐκεῖνο δὲ δὴ ἄντικρυς ἐς αὐτὸν ἔφερεν, ὅτι καὶ τὴν ἱπποδρομίαν τοῦ Ἡφαίστου κατα-
 λελυκέναι ἔδοξεν. ἔκ τε οὖν τούτου νέον τι γίγνεσθαι ⁵
 ἐτοπιάσθη, καὶ ὅτι ὁ Τίβερις ἐν τῇ αὐτῇ ἐκείνῃ ἡμέρᾳ
 πληθύνσας ἐς τε τὴν ἀγορὰν καὶ ἐς τὰς περὶ αὐτὴν
 ὁδοὺς τοσαύτῃ ρύμῃ ἐσέβαλεν ὥστε καὶ ἀνθρώπους
 παρασυρῆναι. γυνὴ τέ τις, ὥς γε ἤκουσα, βλοσυρὰ
 καὶ ὑπέρογκος ὀφθαλμοῖς αὐτῆς ἐφαίνετο, ὅτι ἐλάχιστα ταῦτα
 πρὸς τὰ μέλλοντα αὐτοῖς συμβήσεσθαι ἔστιν. καὶ
 ἔσχεν οὕτως· οὐδὲ γὰρ ἐν τῇ πόλει μόνῃ τὸ δεινὸν ²⁶
 ἔμεινεν, ἀλλὰ πᾶσαν τὴν οἰκουμένην αὐτῆς, ὅφρ' ἥς
 τὸ θέατρον αἰεὶ ποτε ἐπληροῦτο, ἐπέσχε· τὸν μὲν
 γὰρ πρὸς τοὺς βαρβάρους πόλεμον καὶ ἐλαττωθέντες
 κατέθεντο, τῇ δὲ ἐκ τῶν στρατιωτῶν πλεονεξία
 καὶ στάσει δεινῶς ἐκακώθησαν. ἐπράχθη δὲ ἐκά-
 τερον ὧδε.

ὁ Μακρίνος ἰδὼν τὸν Ἀρτιάβανον σφόδρα τε ἐφ' ²
 οἷς ἐπεπόνθει θυμούμενον καὶ δυνάμει πολλῇ ἐς τὴν
 Μεσοποταμίαν ἐμβεβληκότα, τὸ μὲν πρῶτον τοὺς τ'
 αἰχμαλώτους αὐτῷ αὐτεπάγγελτος καὶ λόγους φίλους
 ἔπεμψε, πρὸς τε τὴν εἰρήνην αὐτὸν προκαλούμενος
 καὶ τὴν αἰτίαν τῶν γεγονότων ἐς τὸν Ταραύταν
 τρέπων· ὥς δὲ ἐκεῖνος οὕτε τοῦτο προσεδέξατο, ³
 καὶ προσέτι καὶ τὰ φρούρια αὐτὸν τὰς τε πόλεις
 κατασκαφείσας ἀναστῆσαι τῆς τε Μεσοποταμίας
 παντελῶς ἐκστῆναι καὶ δίκας ἐπὶ τε τοῖς ἄλλοις
 καὶ ἐπὶ τῇ τῶν βασιλικῶν μνημάτων λύμῃ δοῦ-
 ναι ἐκέλευσεν, τῇ τε γὰρ δυνάμει, ἣν πολλὴν ⁴
 ἡθροΐκει, θαρρῶν, καὶ τοῦ Μακρίνου ὡς καὶ παρὰ
 τὴν ἀξίαν ἀνταρχοῦντος καταφρονῶν, τῇ τε ὀργῇ
 ἀπλήστῳ ἐχρήτο, καὶ ἡλιπίζε καὶ ἄκοντος αὐτοῦ πάνθ'
 ὅσα ἐβούλετο κατεργάσεσθαι, οὐδὲ καιρὸν οὐδένα ⁵

διαβουλευσασθαι ἔσχεν, ἀλλ' ἀπαντήσας αὐτῷ πρὸς
 τὴν Νίσιβιν ἤδη προσιόντι ἡτήθη, μάχης περὶ τοῦ
 ὕδατος τοῖς στρατιώταις ἐν τῇ ἀντιστρατοπεδεύσει
 γενομένης. καὶ (αὐτὸ δὲ δὴ) τὸ τάφρευμα (παρ'
 ὀλίγον) ἀπέβαλεν. ἀλλ' (αὐτὸ μὲν) οἷ τε ὑπασπι(σται
 καὶ οἱ) σκευοφόρο(ι οἱ παρατυχ)όντες διεσ(ώσαντο·
 6 θρα)συνόμενο(ι γὰρ προεξῆ)ξαν ἐς τοὺς (βαρβάρους)
 ἐπεκδραμ(όντες· τὸ) τε γὰρ ἀνέλ(πιστον τῆς) ἀντι-
 τάξεω(ς ὠφέλησεν) αὐτούς, καὶ (δὴ στρατι)ῶταί τινες
 (ὠπλισμένοι) ἀλλ' οὐχ ὑπ(ηρέται ἐδυξαν) εἶναι. ὁ δὲ
 σ..... τότε τε οὐ (παρεγένετο) καὶ μετα π.....
 ξέως παρ..... τῆς νυκτὸς..... τὰ στρα-
 7 τό(πεδα)..... οἷ τε Ῥωμ(αῖοι) ἐφείπον)το. καὶ οἱ π(ο-
 λέμιοι τὸν) θόρουβον (ἐξερχομένων) σφῶν αἰσ(θανό-
 μενοι ὑπῶ)πτευσαν..... (φυ)γὴν, ἀλλὰ σ(υνιδόν-
 τες) αὐτοὺς πο..... λυ ἀπαλκη..... σαν ἐπειτ
 τες οἱ Ῥωμ(αῖοι)..... βαρβάρων αο-
 πτοησ..... αληθεινο..... το πεποιη.....
 θον τε αυ..... μια μὲν μ..... ἀπ(αλ)λαξ
 νήθει αὐτῶν βι(ασθέντε)ς καὶ τῇ τοῦ
 8 Μα(κρίνου φ)υγῇ ἀθυμήσαν(τες ἐνικ)ήθησαν. καὶ κ
 τού(του)..... τῆς Μεσοποταμίας (ἄλ)λως τε καὶ ἐκει
 τὴν Συρίαν κα(τέτρεχον)..ιελθόντες... (ἐξέ-
 στ)η. τότε μὲν δὴ (οὕτως ἐγένε)το, ἐν δὲ δὴ (τῷ
 a. C. μετοπ)ώρῳ τῷ τε (χειμῶνι, ἐν) ᾧ ὁ τε Μα(κρίνος
 218 καὶ) ὁ Ἀδούεντος (ὑπάτευσαν), ἐς μὲν χεῖ(ρας οὐκέτ'
 ἄλ)λήλοις ἡλ(θον, διαπρε)σβεύόμενοι (δὲ) καὶ διακη-
 27 ρυκευόμενοι συνηλλάγησαν. ὁ γὰρ Μακρίνος ὑπὸ τε
 δειλίας ἐμφύτου, καὶ γὰρ Μαῦρος ὦν δεινῶς ἐδεί-
 μαινεν, καὶ ὑπὸ τῆς τῶν στρατιωτῶν ἀταξίας οὐκ
 ἐτόλμησε πολεμῆσαι, ἀλλὰ καὶ πάνυ πολλὰ τῆς εἰρή-
 νης ἐνεκα καὶ δῶρα καὶ χρήματα καὶ αὐτῷ τῷ Ἀρτα-

βάνω καὶ τοῖς παραδυναστεύουσιν οἱ ἑδαπάνησεν, ὥστε καὶ ἐς πεντακισχίλλας μυριάδας τὸ σύμπαν ἀνάλωμα γενέσθαι. καὶ ἐκεῖνος (ἐκ τε τούτου) καὶ ὅτι καὶ οἱ στρατιῶται αὐτοῦ τῇ (τε) τοῦ χρόνου τριβῇ, ὃν πολὺν ἀπ' οἴκου οὐκ εἰωθότες ἦσαν, καὶ τῇ τῆς τροφῆς σπάνει, ἣν οὔτε ἐκ παρασκευῆς, οὐ γὰρ ἐτοιμάζονται, οὔτ' αὐτό(θεν τῷ) τὰ μ(ὲν δεδη)ῶσθαι τὰ δὲ ἐν τοῖς τελέχεσιν εἶναι εὐπόρουν, δεινῶς ἥσχαλλον, οὐκ ἀκουσίως κατηλλάγη. οὐ μέντοι καὶ πάντα τὰ 3πραχθέντα αὐτοῖς ἀκριβῶς ὁ Μακρίνος τῇ [τε] βουλῇ ἐπέστειλεν, καὶ διὰ τοῦτο καὶ θυσίαι αὐτῷ ἐπινίκιοι ἐψηφίσθησαν καὶ τὸ ὄνομα τὸ Παρθικὸν ἐδόθη. οὐ μὴν ἐδέξατο, αἰσχυνθεὶς, ὥς ἔοικεν, ἐπικλήσιν πολεμίων λαβεῖν ὅφ' ὧν ἦττητο.

καὶ μέντοι καὶ τὰ κατὰ τὴν Ἀρμενίαν πολεμω- 4θέντα, ὥσπερ εἶπον, κατέσθη, τοῦ Τιριδάτου πεμφθὲν αὐτῷ τὸ διάδημα παρὰ τοῦ Μακρίνου λαβόντος, καὶ τὴν μητέρα, ἣν ἔνδεκα μῆσιν ὁ Ταραύτας ἐν τῷ δεσμοτηρίῳ κατεσχέκει, τὴν τε λείαν τὴν ἐκ τῆς Ἀρμενίας ἀλουῖσαν κομισαμένου, καὶ τὰ χωρία ὅσα ὁ πατήρ αὐτοῦ ἐν τῇ Καππαδοκίᾳ ἐκέκτητο, τό τε ἀργύριον ὃ κατ' ἔτος παρὰ τῶν Ῥωμαίων εὐρίσκετο, ἐλπίσαντος λήψεσθαι. οἱ τε Δάκοι λυμηνάμενοί τινα τῆς 5Δακίας καὶ πολεμῆσειοντες ἐπὶ πλεῖον ἀνέσχον, τοὺς ὁμήρους, οὓς ὁ Καράκαλλος ἐν συμμαχίας λόγῳ παρ' αὐτῶν εἰλήφει, κομισάμενοι.

ταῦτα μὲν οὖν οὕτως ἔσχεν, πόλεμος δὲ δὴ τοῖς 28 Ῥωμαίοις ἕτερος οὐκέτ' ὀθνεῖος ἀλλ' ἐμφύλιος συνεργάγη. οἱ γὰρ στρατιῶται τὸ μὲν τι τοῖς πταίσμασιν ἀχθόμενοι, τὸ δὲ πλεον οὔτε πόνον οὐδένα ἔθ' ἐκούσιον ὑπομένοντες, ἀλλ' ἐς πάντα δὴ πάντως ἐκδεδιη-τημένοι, οὔτ' αὐτοκράτορα οὐδένα ἐγκρατῶς σφων

ἄρχοντα ἔχειν ἐθέλοντες, ἀλλὰ λαμβάνειν μὲν ἄπλετά
 τινα ἀξιούντες, ἔργον δ' οὐδὲν ἄξιον αὐτῶν ποιεῖν
 2 δικαιούντες, ἐταράσσοντο. καὶ σφας ἦ τε τῆς μισθο-
 φοράς συντομὴ καὶ ἡ τῶν γερωῶν τῶν τε ἀτελειῶν
 τῶν ἐν τοῖς στρατιωτικοῖς ὑπηρετήμασιν, ἃ παρὰ τοῦ
 Ταραύτου εὗρητο, στέρησις, καίπερ μηδὲν αὐτοὺς
 μέλλοντάς σφων ἀπολαύσειν, ἐπιπαρώξυνεν, ἥ τε ἐν
 ταύτῳ τρόπον τινὰ διατριβή, ἣν τοῦ πολέμου ἕνεκα
 χειμάζοντες ἐν τῇ Συρίᾳ ἐπεποίητο, προσεπισχύρισεν.
 3 ἔδοξε μὲν γὰρ στρατηγικῶς πῶς καὶ νουνεχόντως ὁ
 Μακρίνος πεποιηκέναι, τῶν μὲν ἐν τοῖς ὀπλοῖς ὄντων
 μηδὲν παρελόμενος, ἀλλ' ἀκέραια αὐτοῖς πάντα τὰ πρὸς
 ἐκείνου νομισθέντα τηρήσας, τοῖς δ' αὐθις στρατευ-
 σομένοις προειπὼν ὅτι ἐπὶ τοῖς ἀρχαίοις τοῖς ὑπὸ τοῦ
 4 Σεουήρου καταδειχθεῖσι καταλεχθῆσιντο· τούτους τε
 γάρ, ἅτε καὶ κατ' ὀλίγους ἐς τὴν στρατιὰν ἦξοντας,
 τὸ μὲν πρῶτον ὑπὸ τε τοῦ ἀμάχου καὶ ὑπὸ δέους τὸ
 δ' ἔπειτα ὑπὸ τε τοῦ χρόνου καὶ ὑπὸ τοῦ ἔθους οὐ-
 δὲν νεοχμώσειν, καὶ τοὺς ἐτέρους, ἅτε μηδὲν ἀπολ-
 29 λύντας αὐτούς, ἡσυχάσειν ἤλπισεν. τοῦτο δὲ εἰ μὲν
 ἀναχωρησάντων τε αὐτῶν ἐς τὰ οἰκεία τείχη καὶ κατὰ
 τοῦτο διασπαρέντων ἐγγόνει, ὀρθῶς ἂν ἐπέπρακτο.
 ἴσως μὲν γὰρ οὐδ' ἂν ἡγανάκτησάν τινες αὐτῶν,
 πιστεύσαντες ὄντως μηδὲν αὐτοὶ ζημιωθήσεσθαι τῷ
 2 μὴ παραχρῆμα αὐτὸ πεπονθέναι· εἰ δὲ δὴ καὶ ἔχα-
 λέπηναν, ἀλλ' ὀλίγοι πῶς ἕκαστοι ὄντες καὶ τοῖς ἐκ
 τῆς βουλῆς ἄρχουσιν ὑποτεταγμένοι οὐδὲν ἂν μέγα
 κακὸν δρᾶσαι ἡδυνήθησαν. ἐν δὲ δὴ τῇ Συρίᾳ συν-
 εστραμμένοι, καὶ τὸ μὲν τι καὶ περὶ αὐτούς, εἰ σκε-
 δασθεῖεν, ὑποπτεύσαντες καινοτομηθήσεσθαι, τότε
 γὰρ διὰ τὴν τοῦ πολέμου χρεῖαν κολακεύεσθαι ἐδόξ
 3 κουν, τὸ δὲ καὶ τῷ . . . ἐκείνοι μὲν (γὰρ) στρατιωτά-

τέ τινας ἀπέκτειναν καὶ τῆς Μεσοποταμίας τινὰ ἐλυμήναντο, οὗτοι δὲ καὶ ἀλλήλων συχνοὺς κατέκοψαν καὶ τὸν αὐτοκράτορά σφων κατέλυσαν, καὶ ὁ τούτου δεινότερόν ἐστιν, τοιοῦτον ἕτερον ἐστήσαντο ὑφ' οὗ οὐδὲν ὅ,τι οὐ κακὸν καὶ αἰσχρὸν ἐγένετο.

καὶ μοι δοκεῖ ἐναργέστατα καὶ τοῦτο, εἴπερ τι 30 ἄλλο τῶν πώποτε, προδειχθῆναι· ἡλίον τε γὰρ ἐκλειψις περιφανεστάτη ὑπὸ τὰς ἡμέρας ἐκείνας ἐγένετο, καὶ ὁ ἀστήρ ὁ κομήτης ἐπὶ πλείον ὥφθη, ἕτερόν τε τι ἄστρον ἀπὸ δυσμῶν πρὸς ἀνατολὰς τὸ ἀκροφύσιον ἐπὶ πολλὰς νύκτας ἀνατεῖνον δεινῶς ἡμᾶς ἐξετάραττεν, ὥστε τοῦτο δὴ τὸ τοῦ Ὀμήρου διὰ στόματος αἰε ποιεῖσθαι, ἀμφὶ δ' ἐσάλπιγγεν μέγας οὐρανός, ἅιε δὲ Ζεὺς. ἐπράχθη δὲ ὥδε.

ἡ Μαῖσα ἡ τῆς Ἰουλίας τῆς Αὐγούστης ἀδελφὴ 2 δύο τε θυγατέρας, Σοαιμίδα καὶ Μαμαίαν, ἐξ Ἰουλίου τοῦ ἀνδρὸς ὑπατευκότος, καὶ δύο ἐγγόνους ἄρσενας, ἐκ μὲν τῆς Σοαιμίδος Οὐαρίου τε Μαρκέλλον, ἀνδρὸς ὁμοεθνοῦς, ἐξ Ἀπαμείας γὰρ ἥς ἐκεῖνος ἦν, καὶ ἐν τε ἐπιτροπαῖς ἐξετασθέντος καὶ ἐς τὸ συνέδριον ἐσγραφέντος καὶ μετὰ τοῦτο τελευτήσαντος, Ἀούιτον, ἐκ δὲ τῆς Μαμαίας Γεσίου τε Μαρκιανοῦ, 3 Σύρου τε καὶ αὐτοῦ ἐξ Ἀρκῆς πόλεως ὄντος καὶ ἐπιτροπείας τινὰς προσταχθέντος, Βασσιανὸν ἔχουσα, (αὕτη μὲν) οὖν οἴκοι ἐν τῇ Ἐμέσῃ τὴν δίαιταν ν. τῆς ἀδελφῆς (Ἰουλίας) ἢ παρὰ πάντα (τὸν τῆς βα)σιλείας αὐτῇ(ς) χρόνον) συνεγεγόνε(ι, διολομέ)νης. 4 ὁ γὰρ Ἀούιτος (παρὰ) μὲν τοῦ Καρ(ακάλλου ἐς) Κύνπρον ἐκ τῆς Μεσοπο)ταμίας μετ(ὰ τὴν τῆς Ἀ)σίας ἀρχὴν (πεμφθεῖς κλη)ρωτῶ τινι σ(ύνεδρος ὑπό) τε γῆρως κ(αὶ ὑπ' ἀρρωστί)ας ὥφθη (συναιρούμενος)· τὰ δὲ τοῦ αν. αὐτοῦ, ἐπ(εῖ) ἐτελεύ- 31

- τησ(εν), Εὐτυχιανός τις ἐν τε ἀθύρμασι καὶ ἐν γυμνα-
 σίοις ἀρέσας καὶ διὰ ταῦτα.....θεῖς, ὃς αὐτο.....
τας ἐμμελεας ἐπὶ τοῦ α.....νων
 αὐτω.....προσωνομ... (ἰσχυράν) τε τῶν στρα-
 τιωτῶν τὴν ἐς τὸν Μακρίνον ἀπέχθειαν συνιδῶν,
τε γὰρ οὐ πο.....σεων πολ..... καὶ
 οὐ τὸ τρ.....κον τεῖχ(ος)....., ποτε προ.....
καὶ τι καὶ ὑπὸ τοῦ ἡλίου, ὃν Ἐλεγάβαλον ἐπικα-
 2 λούσι καὶ μεγάλως θρησκέουσιν, ἄλλων τέτινων μαν-
 τειῶν ἀναπεισθεῖς, ἐπεχείρησε τὸν τε Μακρίνον καθε-
 λειν καὶ τὸν Ἀούιτον τὸν τῆς Μαίσης ἔγγονον αὐτοκρά-
 τορα, καίπερ παιδίον ἐτι ὄντα, ἀντικαταστήσαι. καὶ
 κατειργάσατο ἐκάτερον· καίτοι αὐτός (τε οὐδέπω) πᾶν
 3 ἐς ἄνδρας (ἐτέλει, καὶ) συνεργούς (ὀλίγους εἶχεν)
 ἐξελευθέ(ους καὶ) στρατιώτας ἐξ τέλους
 βου(λευτάς τε Ἐ)μεσ(η)νοὺςους προσ...
 τοῦ τε γὰρ Ταρανίου υἱὸν αὐτὸν μοιχίδιον εἶναι
 πλασάμενος, καὶ τῇ ἐσθῆτι τῇ ἐκείνου, ἥ ποτε ἐν
 παισὶν ἐχρήτο, κοσμήσας Κάισαρα τῇ..... τῶν
 βασιλι.....ατων τῶνχησι αλλετο.....
 4 ... ἐς τε τὸ στρατόπεδον νυκτός, μήτε τῆς μητρὸς
 αὐτοῦ μήτε τῆς τήθης ἐπισταμένης, ἐσήγαγε, καὶ
 τοὺς στρατιώτας ἅμα τῇ ἔφ' τῆς τοῦ Μαῖου ἐκκαιδε-
 κάτης, γλιχομένους τινὰ ἀφορμὴν ἐπαναστάσεως λα-
 βεῖν, ἀνέπεισε νεοχμῶσαι. μαθὼν δὲ ταῦτα ὁ (Ιου-
 λ)ιανὸς ὁ ἐ(παρχος, ἔτυ)χεν γὰρ οὐ (πρὸ πολλοῦ
 ἀπιώ)ν, ἄλλους
 32 ὥς καὶ πολεμιωτάτῳ τείχει. δυνηθεὶς δ' ἂν αὐτὸ

31, 4, 5. ἄλλους] Postremam hanc primi in pagina 16 laterculi vocem excipit c. 34 initio positum τε. Nam omissa hic capita 32 et 33 recentiori manu post l. 79 c. 8 interposita sunt.

αὐθημερὸν λαβεῖν, οἱ γὰρ Μαῦροι οἱ τῷ Ταραύτῃ
 κατὰ τὸ συμμαχικὸν πεμφθέντες προθυμότερα ὑπὲρ
 τοῦ Μακρίνου, ἅτε καὶ ὁμοειθελεῖς σφίσι ὄντος, ἡγώ-
 νισαντο, ὥστε καὶ πύλας τινὰς διαρρηῆσαι, οὐκ ἠθέ-
 λησεν, εἰτ' οὖν φοβηθεὶς ἐσδραμεῖν, εἴτε καὶ ἐλπίσας
 ἐκόντας τοὺς ἔνδον παραστήσεσθαι. ὥς δ' οὔτε τις 2
 αὐτῷ ἐπεκηρυκεύετο, καὶ προσέτι τὰς πύλας πάσας
 τῆς νυκτὸς ἀπφοδομήσαν ὥστε ἐν ἀσφαλεστέρῳ εἶναι,
 προσέβαλε μὲν αὐτῷ αὐτοῖς, ἐπέρανε δ' οὐδέν. τὸν
 τε γὰρ Ἀούτιον, ὃν Μάρκον Αὐρήλιον Ἀντωνῖνον
 ἤδη προσηγόρευον, περιφέροντες ὑπὲρ τοῦ τεί-
 χους, καὶ εἰκόνας τινὰς τοῦ Καρακάλλου παιδικὰς
 ὥς καὶ προσφερεῖς αὐτῷ ἀποδεικνύντες, παῖδά τε 3
 ὄντως αὐτὸν ἐκείνου καὶ διάδοχον τῆς ἀρχῆς ἀναγ-
 καλὸν εἶναι λέγοντες, καὶ "τί ταῦτα, ὧ συστρατιῶται,
 ποιεῖτε; τί δὲ οὕτω τῷ τοῦ εὐεργέτου ὑμῶν υἱεὶ μά-
 χεσθε;" ἐκβοῶντες, πάντας τοὺς σὺν τῷ Ἰουλιανῷ
 στρατιώτας, ἄλλως τε καὶ προθύμως πρὸς τὸ νεωτε-
 ροποιεῖν ἔχοντας, διέ(φθειραν), ὥστε τοὺς (μὲν) ἐπι-
 τεταγμένους σφίσι πλὴν τοῦ Ἰουλιανοῦ, διέ(δρα) γάρ,
 ἀποκτείνειν, ἑαυτοὺς (δὲ) τὰ τε ὅπλα τῷ Ψευδαντω-
 νίῳ παραδοῦναι. κατεχομένους γὰρ αὐτοὺς ὑπὸ τε 4
 τῶν ἑκατοντάρχων καὶ τῶν ἄλλων ὑπομειόνων, καὶ
 τούτου διαμέλλοντας, ὁ Εὐντυχιανὸς τὸν Φῆστον, κατὰ
 τὸν τοῦ Ταραύτου πρόκοιτον ἀντωνομάσθη, ἐπεισεν
 ἀποσφάξαι πάντας ἐκείνους, δέλεάρ σφισι τὴν τοῦ
 τεθνήγοντος (ἐκάστῳ) οὐσίαν τε καὶ χώραν ἐν τῇ στρα-
 τεῖᾳ προθεῖς· καὶ αὐτοῖς καὶ τὸ παιδίον ἀπὸ τοῦ τείχους
 ἐδημηγόρησεν ὑπόβλητα, τὸν τε πατέρα ἤδη ἐπαινῶν,
 καὶ τὸν Μακρίνον ὥς (desunt versus 14) χαρ..... 33
 καιν τομη νατων λιτικ..
 μισθος ἐπὶ μηδ ματι το δε-

- δικασ εἰσχεικ (litterae ex dubiae) τῶν ἡ
κα (λε)λοιπότ(ας ἐς τὴν) ἀρχαίαν (οὐσίαν τε) καὶ
ἐπιτ(ιμίαν ἐπα)ναχθῆν(αι. ᾧ μέντοι) μάλιστα (αὐτοὺς)
2 ἀνηρτῆ(σατο, ἀνά θ' ἔ)καστον (ἀργύριον) δώσειν (ἄπ-
λετον ὅ)πέσχει(ο καὶ τοὺς) φυγάδας (κατάξειν) ὡς καὶ
(ἐκ τούτου) γνήσιο(ς ἐκγονος) τοῦ Ταραύτου (εἶναι) δό-
ξων. ταγεκ..... παρανο..... εἶγε εκ...
..... (desunt versus 14)..... νο..... μη...
- 34 πτη..... (Μαρκ)ιανῶ..... τῶ..... Μα-
κρίνον μενω.... (ἄλλους) τέ τινας καὶ θυγατέρα
τοῦ Μαρκιανοῦ γαμβρόν τε ἐφόνευσεν, καὶ τῶν λοι-
πῶν στρατιωτῶν ἀθροίσας τινὰς ὡς δι' ὀλίγου προσ-
έμιξεν, ὁ γὰρ Μάρκελλος ἐτεθνήκει, τοῦτον μὲν ἀπέ-
κτεινεν, αὐτὸς δὲ ἀτολήσας περαιτέρω χωρὶς τοῦ
2 Μακρίνου προχωρῆσαι μετεπέμψατο αὐτόν. καὶ ὃς ἐς
τε τὴν Ἀπάμειαν ἐς τοὺς Ἀλβανίους στρατιώτας διὰ
ταχέων ἦλθε, καὶ τὸν υἱὸν αὐτοκράτορα, καί περ τὸ
δέκατον ἔτος ἄγοντα, ἀπέδειξεν, ὅπως ἐπὶ τῇ προ-
φάσει ταύτῃ τοὺς στρατιώτας τοῖς τε ἄλλοις καὶ πεν-
3 τακισχιλίων δραχμῶν ὑποσχέσει τιθασεύσῃ· καὶ πα-
ραυτίκα τε αὐτοῖς κατὰ χιλίας ἔνευμε, τὴν τε τροφὴν
καὶ τοῖς λοιποῖς ἐντελῇ, καὶ τὰ ἄλλ' ἃ ἀφῆρητο αὐ-
τούς, ἀποκατέστησεν, ἐλπίζων σφᾶς διὰ τούτων ἰλεώ-
σεσθαι. καὶ τῆς αὐτῆς ταύτης αἰτίας καὶ τῷ δήμῳ
δείκνον κατὰ πεντήκοντα καὶ ἑκατὸν δραχμὰς ἔνευμε
πρὶν καὶ ὅτι οὖν περὶ τῆς ἐπαναστάσεως αὐτοῖς διαδη-
λώσῃ, ἵνα μὴ δι' ἐκείνην ἀλλ' ἐς τὴν τοῦ νείους τι-
4 μὴν ἔστιαν αὐτοὺς νομισθεῖν. καὶ αὐτῷ ταῦτα πράτ-
τοντι στρατιώτης τις τῶν ἀφροσθηκότων προσῆλθε,
τὴν τοῦ Ἰουλιανοῦ κεφαλὴν, εὐρέθη γὰρ κεκρυμμένος
πυλὸν καὶ ἐσφάγη, κομίζων ἐν ὀδονόλοις πολλοῖς ἰσχυ-
ρῶς σφόδρα σχοινίοις καταδεδεμένην ὡς καὶ τοῦ

Ψευδαντωνίνου οὐσαν· καὶ γὰρ τῷ τοῦ Ἰουλιανοῦ
 δακτυλῷ ἐσεσήμαντο. καὶ ὁ μὲν τοῦτο ποιήσας ἐξέδρα ⁵
 ἐν ᾗ ἐκείνη ἐξεκαλύπτετο· γνούς δ' ὁ Μακρίνος τὸ
 πεπραγμένον οὐκέτ' ἐτόλμησεν οὔτε κατὰ χώραν μείναι
 οὔτε πρὸς τὸ τεῖχος προσελάσαι, ἀλλ' ἐς τὴν Ἀντιό-
 χειαν κατὰ τάχος ἀνεκομίσθη. καὶ οὕτως οἱ τε Ἀλβάνιοι
 οἱ τε ἄλλοι οἱ περὶ ἐκεῖνα τὰ χωρία χειμάζοντες προσα-
 πέστησαν. καὶ οἱ μὲν τὰ τε ἄλλα ἀντιπαρεσκευάζοντο, ⁶
 καὶ ἀντέπεμπον ἐς τε τὰ ξῖνη καὶ ἐς τὰ στρατόπεδα
 ἀγγέλους καὶ γράμματα, ἀφ' ὧν πολλαχόθι πρὸς τε τὴν
 πρώτην ἐκατέρου περὶ τοῦ ἑτέρου πέμψιν καὶ πρὸς τὰς
 συνεχεῖς καὶ διαφόρους ἀλλήλαις ἀγγελίας ἐταράχθη-
 σαν· καὶ τούτου συχνοὶ μὲν καὶ τῶν γραμματοφό- ⁷
 ρων ἀμφοτέρωθεν ἐφθάρησαν, συχνοὶ δὲ καὶ τῶν
 θανατωσάντων τοὺς Ἀντωνινεῖους ἢ καὶ μὴ αὐτίκα
 αὐτοῖς προσθεμένων αἰτίαν ἔσχον, καὶ οἱ μὲν καὶ
 ἀπώλοντο διὰ τοῦτο, οἱ δ' ἄλλο τι ὥφλον. ὧν ἐγὼ ⁸
 τὰ μὲν ἄλλα, ὁμοιοτροπώτατά τε γὰρ ἐστὶ καὶ οὐδὲν
 μέγα λεπτολογηθέντα ἔχει, παρήσω, τὰ δὲ ἐν τῇ
 Αἰγύπτῳ γενόμενα κεφαλαιώσας ἐρῶ.

ἦρχε μὲν αὐτῆς ὁ Βασιλιανός, ὃν καὶ ἐς τὴν τοῦ ³⁵
 Ἰουλιανοῦ χώραν ἔπαρχον ὁ Μακρίνος ἐπεποιήκει,
 διῆγε δέ τινα καὶ Μάριος Σεκουῦνδος, καίπερ βου-
 λευτῆς τε ὑπὸ τοῦ Μακρίνου γεγνησὶ καὶ τῆς Φοι-
 νίκης προστατῶν· καὶ ἦσαν κατὰ ταῦτα ἀμφοτέροι
 αὐτῷ προσκείμενοι, καὶ διὰ τοῦτο καὶ τοὺς τοῦ Ψευ-
 δαντωνίνου δρομοκήρυκας ἀπέκτειναν. μέχρι μὲν δὴ ²
 οὖν ἐν ἀμφιβόλῃ τὰ πράγματα ἦν, μετέωροι καὶ αὐ-
 τοὶ καὶ οἱ στρατιῶται οἱ τε ἰδιῶται ἦσαν, οἱ μὲν τινες
 αὐτῶν ταῦτα οἱ δὲ ἐκεῖνα κατὰ τὸ στασιωτικὸν καὶ
 βουλόμενοι καὶ εὐχόμενοι καὶ διαθρυλοῦντες. ἐπεὶ
 δὲ τῆς ἡττης τοῦ Μακρίνου ἀγγελία ἀφίκετο, στάσις

ἰσχυρὰ ἐγένετο καὶ τοῦ τε δήμου πολλοὶ καὶ τῶν
 1 στρατιωτῶν οὐκ ὀλίγοι διώλοντο, ὃ τε Σεκουῖνδος ἐν
 ἀμηχανίᾳ ἔπεσε, καὶ ὁ Βασιλιανὸς φοβηθεὶς μὴ καὶ
 ἐν χερσὶν ἀπόληται ἔκ τε τῆς Αἰγύπτου ἔξεδρα, καὶ
 ἐς τὴν Ἰταλίαν τὴν περὶ τὸ Βρεντέσιον ἑλθὼν ἐφω-
 ράθη, προδοθεὶς ὑπὸ φίλου τινός, ᾧ ἐν τῇ Ρώμῃ
 ὄντι κρύφα προσέπεμψε τροφὴν αἰτῶν.

καὶ ὁ μὲν οὕτως, ὕστερον ἐς τὴν Νικομήδειαν
 36 ἀναχθεὶς, ἐσφάγη· ὁ δὲ δὴ Μακρίνος ἔγραψε μὲν
 καὶ τῇ βουλῇ περὶ τοῦ Ψευδαντωνίνου ὅσα καὶ τοῖς
 ἑκασταχόθι ἄρχουσι, παιδίον τέ τι ἀποκαλῶν αὐτὸν
 καὶ ἐμπληκτον εἶναι λέγων, ἔγραψε δὲ καὶ τῷ Μαξι-
 μῳ τῷ πολιάρχῳ τά τε ἄλλα οἷα εἰκὸς ἦν, καὶ ὅτι
 οἱ στρατιῶται καὶ οἱ νεωστὶ κατειλεγμένοι πάνθ'
 ὅσα καὶ πρὶν εἶχον λαμβάνειν ἀξιοῦσι, καὶ κοινὴν
 ἐπὶ τοῖς οὐ διδομένοις σφίσιν ὀργὴν καὶ οἱ ἄλλοι οἱ
 2 μηδενὸς ἐστερημένοι ποιοῦνται. καὶ ἵνα γέ τις ἄλλα
 ὅσα παρὰ τε τοῦ Σεουήρου καὶ τοῦ υἱέος αὐτοῦ πρὸς
 διαφθορὰν τῆς ἀκριβοῦς στρατείας εὗρηντο παραλίπη,
 οὔτε δίδοσθαι σφισι τὴν μισθοφορὰν τὴν ἐντελῇ
 πρὸς ταῖς ἐπιφοραῖς, ἃς ἐλάμβανον, οἷόν τε εἶναι
 3 ἔφη, ἐς γὰρ ἑπτακισχιλλίας μυριάδας ἐτησίους τὴν
 αὐξήσειν αὐτῆς τὴν ὑπὸ τοῦ Ταραύτου γενομένην
 τείνειν, οὔτε μὴ δίδοσθαι, τοῦτο μὲν ὅτι οἱ (στρατιῶ-
 ται, ἐκεῖνο δ' (ὅτι).....δικαίων πο..... ἀλλὰ τὰ
 4 νεν(ομισμένα) ἀναλώματα α..... καὶ τὸ μὲν σ....
 τε δημοσιο..... στρατιωτικ.....μενον καὶ
 σ:..... ἀπολουμεν.....δυνηθῇ αὐ(τός τε καὶ
 ὁ) καὶς ὥς αὐτ.....τ' ἐφ' ἑαυτῷ..... ἑαυτὸν
 ἐπ καὶ ὅτι καὶ υ(λὸν εἶχε κα)τωδύρατο
 ἑαυτόν, παραμύθιον τῆς συμφορᾶς ἔχειν ἔφη ὅτι τῷ
 ἀδελφοφόνῳ τῷ τὴν οἰκουμένην ἀπολέσαι ἐπιχειρή-

σαντι ἐπεβίω. (ἔπει)τα καὶ τοιόνδε τι προσενέγρα- 5
ψεν, ὅτι πολλοὺς οἶδα μᾶλλον ἐπιθυμοῦντας αὐτο-
κράτορα σφαγῆναι ἢ αὐτοὺς βιῶναι. τοῦτο δὲ οὐ
περὶ ἔμαντοῦ λέγω, ὅτι τίς ἢ ἐπιθυμήσειεν ἂν ἢ
εὖξαιτό με ἀπολέσθαι. ἐφ' ᾧ δὲ Φουλούιος Διογε-
νιανὸς ἐξεβόησεν ὅτι πάντες εὖξάμεθα.

οὗτος δ' ἦν μὲν ἐκ τῶν ὑπατευκότων, σφόδρα 37
δ' οὐ φρενήρης, καὶ κατὰ τοῦτο οὗτ' αὐτὸς ἑαυτὸν
οὔτε τοὺς ἄλλους ἤρεσκεν. οὗτος καὶ τ..... τὸ
ὑπόγραμμα..... ἐπιστολῆς..... σαντος ὅτ.....
... καὶ πρὸς τὸν..... ὁ διφθέριον (ἐπετέ-
τ)ραπτο ἀναγνῶναι..... σατο ἀκείνα θη-
ναι καὶ ἡν..... ἄλλα τε καὶ σπεμφθεῖη
..... ἄντικρυς ὥς (δη)μοσιευθῇ τα
κατοκνῶν..... περ κελεύσας..... ωθῆναι τῷ...
..... καὶ ἄλλοις τε..... πρώτων τοῖς υσαν 2
ἐπιστη..... (το)ῦ κοινοῦ σῶ(τῆρος πρ)όνοιάν τινα
..... ους τονδε..... ὦν γραμμα..... ὦν
ἐπὶ πλει..... ὦν ὅτι ὁ Ψευ(δαντωνῶν)ος εὐρῶν
(ἐν τοῖς) τοῦ Μακρίνου (κιβωτ)λοῖς μηδέπω..... α
αὐτὸς ἐκὼν..... ἐξέφηνεν..... α διαβολὴν...
....(πρὸς) τοὺς στρατ(ιώτας ποι)ούμενος. οὕτω δὲ 3
ταχέως ἐπ' αὐτὸν ἤλασεν ὥστε χαλεπῶς τὸν Μακρί-
νον ἐν κώμῃ τινὶ τῶν Ἀντιοχείων, ἑκατὸν τε καὶ
ὀγδοήκοντα ἀπὸ τῆς πόλεως σταδίους ἀπεχούσῃ, συμ-
βαλεῖν αὐτῷ. (ἔνθα δὲ) τῇ μὲν προθυμίᾳ τῇ τῶν 4
δορυφόρων ἐκράτησε τοὺς τε γὰρ θώρακας τοὺς λε-
πιδωτοὺς καὶ τὰς ἀσπίδας τὰς σωληνοειδεῖς ἀφελό-
μενος αὐτῶν κουφοτέρους σφᾶς ἐς τὰς μάχας ἐπεποι-
ήκει, τῇ δὲ ἑαυτοῦ δειλίᾳ ἡττήθη, καθάπερ καὶ τὸ
δαιμόνιον αὐτῷ προεδήλωσεν. ἐν γὰρ δὲ τῇ ἡμέρᾳ 5
ἐκείνῃ ἐν ἣ τὰ πρῶτα αὐτοῦ περὶ τῆς ἀρχῆς γράμ-

ματα ἡμῖν ἀνεγνώσθη, περιστερά τις ἐπὶ εἰκόνα
 Σεουήρου, οὐ τὸ ὄνομα αὐτὸς ἑαυτῷ ἐτίθειτο, ἐν τῷ
 συνεδρίῳ ἀνακειμένην ἐπέτατο· καὶ μετὰ τοῦτο,
 ὅτε τὰ περὶ τοῦ υἱέος ἐπεμψεν, οὔτε ὑπὸ τῶν ὑπάτων
 οὐθ' ὑπὸ τῶν στρατηγῶν συνήλθομεν, οὐ γὰρ ἔτυχον
 παρόντες, ἀλλ' ὑπὸ τῶν δημάρχων, ὅπερ ἐν τῷ χρόνῳ
 6 τρόπον τινὰ ἤδη κατελέλυτο. οὐ μὴν οὐδὲ τὸ ὄνομα
 αὐτοῦ ἐν τῷ τῆς ἐπιστολῆς προοιμίῳ, καίτοι καὶ Καί-
 σαρα καὶ αὐτοκράτορα αὐτὸν ὀνομάσας, καὶ τὰ γρα-
 φέντα ὡς καὶ παρ' ἀμφοτέρων ἐπισταλέντα προδη-
 λώσας, ἐνέγραψεν· ἐν τε τῇ διηγῆσει τῶν πεπραγμέ-
 νων τῆς μὲν τοῦ Διαδουμενιανοῦ προσηγορίας ἐπε-
 μνήσθη, τὴν δὲ τοῦ Ἀντωνίνου, καίπερ ἔχοντος αὐτοῦ
 38 καὶ ταύτην, παρέλιπεν. ταῦτα μὲν οὕτως ἔσχε, καὶ
 νῆ Δία καὶ ὅτε περὶ τῆς τοῦ Ψευδαντωνίνου ἐπα-
 ναστιάσεως ἐπέστειλεν, εἶπον μὲν τινὰ οἱ ὑπατοὶ κατ'
 αὐτοῦ, ὥσπερ εἶωθεν ἐν τοῖς τοιούτοις γίγνεσθαι,
 εἶπε δὲ καὶ τῶν στρατηγῶν τις τῶν τε δημάρχων
 ἕτερος· καὶ ἐκείνῳ μὲν καὶ τῷ ἀνεψιῷ αὐτοῦ καὶ
 ταῖς μητράσι τῇ τε τήθῃ πόλεμός [τε] ἐπηγγέλθη καὶ
 ἐπεκηρύχθη, τοῖς δὲ συνεπαναστάσιν αὐτῷ ἄδεια, ἂν
 γνωσιμαχήσωσιν, ὥσπερ καὶ ὁ Μακρίνος αὐτοῖς ὑπέσ-
 2 χητο, ἐδόθη. καὶ γὰρ αἱ διελέχθη τοῖς στρατιώταις
 ἀνεγνώσθη, ἔξ ὧν ἔτι καὶ μᾶλλον τὴν ταπεινότητα
 καὶ τὴν μωρίαν αὐτοῦ πάντες κατέγνωμεν· τὰ τε
 γὰρ ἄλλα καὶ ἑαυτὸν μὲν πατέρα τὸν δὲ Διαδουμενι-
 ανὸν υἱὸν αὐτοῦ συνεχέστατα ἀπεκάλει, καὶ τὴν ἡλι-
 κίαν τοῦ Ψευδαντωνίνου διέβαλλε, πολὺ νεώτερον
 3 αὐτοῦ τὸν υἱὸν αὐτοκράτορα ἀποφήνας. ἐν δ' οὖν
 τῇ μάχῃ ὁ μὲν Γάννυς καὶ τὰ στενὰ τὰ πρὸ τῆς κώ-
 μης σπουδῇ προκατέλαβε καὶ τοὺς στρατιώτας εὐπο-
 λέμῳς διέταξε, καίτοι καὶ ἀπειρότατος τῶν στρατιωτι-

κῶν ὧν καὶ ἐν τρυφῇ βεβιωκώς· οὕτω που μεγάλη
τύχη πρὸς πάντα ἀπλῶς προσφέρει, ὥστε καὶ ἐπιστή-
μην τοῖς ἀγνοοῦσιν αὐτὴν χαρίζεσθαι. τὸ δὲ δὴ ⁴
στράτευμα αὐτοῦ ἀσθενέστατα ἡγωνίσατο, καὶ εἰ γε
μὴ ἦ τε Μαῖσα καὶ ἡ Σοαιμὶς, συνήσαν γὰρ ἤδη τῷ
παιδίῳ, ἀπὸ τε τῶν ὀχημάτων καταπηδήσασαι καὶ ἐς
τοὺς φεύγοντας ἐσπεσοῦσαι ἐπέσχον αὐτοὺς τῆς
φυγῆς ὀδυρόμεναι, καὶ ἐκεῖνο σπασάμενον τὸ ξιφί-
διον, ὃ παρῆξωστο, ὥφθη σφίσιν ἐπὶ ἵππου θεία τι-
φορᾷ ὥς καὶ ἐς τοὺς ἐναντίους ἐλάσον, οὐκ ἂν ποτε
ἔστησαν. καὶ ὥς δ' ἂν αὐτοὶς ἐτράποντο, εἰ μὴ ὁ Μα-
κρίνος ἰδὼν αὐτοὺς ἀνθισταμένους ἐφυγε.

καὶ ὁ μὲν οὕτως τῇ Ἰουνίου ὀγδόῃ ἡττηθεὶς τὸν ³⁹
μὲν υἱὸν πρὸς τὸν Ἀρτιάβανον τὸν τῶν Πάρθων βα-
σιλέα διὰ τε τοῦ Ἐπαγάθου καὶ δι' ἄλλων τινῶν
ἐπεμψεν, αὐτοὺς δὲ ἐς τὴν Ἀντιόχειαν ὥς καὶ νευικη-
κώς, ὅπως καταδεχθῇ, ἐσελθῶν, ἔπειτα διαγγεληθεί- ²
σης τῆς ἡττης αὐτοῦ, καὶ φόνων ἐκ τούτου πολλῶν
κᾶν ταῖς ὁδοῖς κᾶν τῇ πόλει, ὥς που καὶ εὐνοίας
ἐκατέρῳ τις αὐτῶν εἶχε, γιγνομένων, ἀπέδρα καὶ
ἐκεῖθεν νυκτὸς ἐπὶ ἵππων, τὴν τε κεφαλὴν καὶ τὸ
γένειον πᾶν ξυράμενος, καὶ ἐσθῆτα φαιὰν κατὰ τῆς
άλουργοῦς, ἵν' ὅτι μάλιστ' ἰδιώτη τινὶ εἰλικυ, λαβὼν.
καὶ οὕτω μετ' ὀλίγων ἐς Αἰγάς τῆς Κιλικίας ἐλθὼν, ³
ὀχημάτων τε ἐνταῦθα ὥς καὶ στρατιώτης τις τῶν ἀγ-
γελιαφόρων ὧν ἐπέβη, καὶ διεξήλασε διὰ τῆς Καππα-
δοκίας καὶ τῆς Γαλατίας τῆς τε Βιθυνίας μέχρις Ἐρι-
βόλου τοῦ ἐπινείου τοῦ κατ' ἀντιπέρας τῆς τῶν Νι-
κομηδέων πόλεως ὄντος, γνώμην ἔχων ἐς τὴν Ῥώμην
ἀναδραμεῖν ὥς καὶ ἐκεῖ παρὰ τε τῆς βουλῆς καὶ παρὰ
τοῦ δήμου βοηθείας τινὸς τευξόμενος. καὶ εἰπερ ⁴
ἐπεφεύγει, πάντως ἂν τι κατείργαστο· ἢ γὰρ εὐνοιά

- σφων παρὰ πολὺ ἐς αὐτόν, πρὸς τε τὸ τῶν Σύρων
 τόλμημα καὶ πρὸς τὴν τοῦ Ψευδαντωνίνου ἡλικίαν
 τό τε τοῦ Γάννου καὶ τοῦ Κωμάζοντος ἀντεπίτακτον
 σκοπούντων, ἐποίει, ὥστε καὶ τοὺς στρατιώτας ἦτοι
 ἐκόντας μετανοῆσαι ἢ καὶ ἄκοντας καταδαμασθῆναι.
 5 νῦν δὲ τῶν μὲν ἄλλων ἀνθρώπων δι' ὧν διήκει, εἰ
 καὶ ἐγνώρισέ τις αὐτόν, ἀλλ' οὗτοι καὶ ἐφάπασθαι
 ἐτόλμησεν αὐτοῦ· ὥς δὲ ἐκ τοῦ Ἐριβόλου διαπλέων
 ἐς τὴν Χαλκηδόνα, οὐ γὰρ ἐθάρσυσεν ἐς τὴν Νικο-
 μήδειαν ἐσελθεῖν, φοβηθεὶς τὸν τῆς Βιθυνίας ἄρχοντα
 Καικίλιον Ἀρίστωνα, ἐπεμψε πρὸς τινα τῶν ἐπιτρό-
 6 πων ἀργύριον αἰτῶν καὶ κατὰ τοῦτο ἐγνώσθη, κα-
 τελήφθη τε ἐν τῇ Χαλκηδόνι ἐτι ὧν, καὶ ἐπελθόντων
 καὶ τῶν ὑπὸ τοῦ Ψευδαντωνίνου πεμφθέντων νῦν
 εἰ πῶπ(οτε)..... συνελήφθη ὑπ' Αὐρηλίου Κέλσου
 ἐκατοντάρχου, καὶ μέχρι τῆς Καππαδοκίας ἤχθη
 40 ὥσπερ τις τῶν ἀτι(μοτάτων). ἐνταῦθα δὲ μαθὼν
 ὅτι καὶ ὁ υἱὸς αὐτοῦ ἐαλώκει, διὰ γὰρ τοῦ ζ(εύγμα-
 τος) αὐτόν, δι' οὗ (πρότερον) διωὼν Καῖσα(ρ ἀπεδέ-
 δει)κτο, διελαύν(οντα) Κλαύδιος Πολλίων ὁ τοῦ στρα-
 τοπέδου ἐκατόνταρχος συνέλαβεν, ἐρριψέ τε αὐτόν
 2 ἀπὸ τοῦ ὀχήματος, οὐ γὰρ ἐδέδετο, καὶ τότε μὲν
 τὸν ὦμον συνέτριψε, μετ' οὐ πολὺ δὲ τῷ πολλῷ
 ὕ.... (ἀπο)θανεῖν κελ(ευσθεὶς πρὶν) ἐς τὴν Ἀν-
 τ(ιόχειαν ἐσελ)θεῖν ἐσφάγ(η τε ὑπὸ Μαρκιανοῦ
 Ταύ(ρου ἐκατον)τάρχου, καὶ αὐ(τοῦ τὸ σῶ)μ' ἄτα-
 φον ἔμ(εινε μέχρις) οὗ ὁ Ψευδαν(τωνίνος), ἐς
 τὴν Βιθυ(νίαν ἐκ τῆς) Συρίας παρ(ιών, ἐφήσθη)
 αὐτῷ.
 3 ὁ μὲν οὖν Μακρίνος οὕτω, καὶ γέρων ὧν, πεν-
 τήκοντα γὰρ καὶ τέσσαρα ἔτη ἤγε, τριῶν πού ἡμερῶν
 δέοντα ἢ πέντε, καὶ ἐμπειρίᾳ πραγμάτων προφέρων

ἀρετήν τε ὑποδεικνύων καὶ τοσούτων στρατευμάτων
 ἄρχων, ὑπὸ τε παιδαρίου, οὐ μὴδὲ τὸ ὄνομα πρότερον
 ἠπίστατο, κατελύθη, ὥς που καὶ τὸ μαντεῖον αὐτῷ⁴
 προεμήνυσε,ου Ζεὺς ὁ Βῆλος χρωμένῳ οἱ αὐτὸ
 τοῦτο ἔφη

“ὦ γέρον, ἦ μάλα δὴ σε νέοι τείρουσι μαχηταί,
 σὴ δὲ βίη λέλυται, χαλεπὸν δέ σε γῆρας ἰκάνει,”
 φεύγων τε σης ἢ νενικη....., (δραπ)ετεύσας
 διὰ (τῶν ἐθνῶν) ὧν ἤρξε, συλ(ληφθεὶς) ὑπὸ τῶν
 τυ(χόντων) ὧσπερ τις λη(στής, ἐ)πιδὼν ἑαυτὸν⁵
 (μετ’ ἀτιμοτ)άτων κακούρ(γων)..... φρουρούμε-
 (νον ὧ πο)λλοὶ πολλάκις (βουλευτα)ὶ ποσὴχθη(σαν,
 ἀποθα)νεῖν τε ἐκε(λεύσθη) τὴν τοῦ κολά(σαι πάντα)
 τινὰ Ῥωμαίων (ἀπολυ)σά τε ἐξουσί(αν ἔχων, κ)αὶ
 πρὸς ἑκατον(τάρχων σ)υνελήφθη (τε καὶ τῆς κ)εφα-
 λῆς ἀπε(στερήθη οὐ)ς καὶ αὐτοὺς (μετὰ τῶν) ἄλ-
 λων τῶν τε (χειρόνων) καὶ τῶν κρειτ(τόνων) ἀπο-
 κτείναι ἐξου(σίαν εἶχε)ν. καὶ αὐτῷ καὶ ὁ υἱὸς
 προσαπώλετο. οὕτω που οὐδεὶς οὐδὲ τῶν σφόδρα⁴¹
 δοκούντων ἐρωῶσθαι βεβαίαν τὴν ἰσχὺν ἔχει, ἀλλὰ
 καὶ οἱ πάννυ πρᾶττοντες ἐξ ἴσου τοῖς λοιποῖς
 αἰωροῦνται.

καὶ ὁ μὲν ἐπαινεθεὶς ἂν ὑπὲρ πάντας ἀνθρώ-²
 πους, εἰ γε μὴ αὐτὸς ἀνταρχῆσαι ἐπετεθυμήκει,
 ἀλλ’ ἐπιλεξάμενός τινα τῶν ἐς γε τὴν γερουσίαν
 τελούντων τῆς τῶν Ῥωμαίων ἀρχῆς προστατῆσαι,
 αὐτοκράτορα αὐτὸν ἀπεδεδείχει, καὶ μόνως ἂν οὐ-³
 τως τὸ αἰτίλημα τὸ τῆς ἐπὶ τὸν Καράκαλλον ἐπι-
 βουλῆς, ὥς καὶ διὰ τὴν αὐτοῦ σωτηρίαν ἀλλ’ οὐ
 διὰ τὴν τῆς ἡγεμονίας ἐπιθυμίαν ποιησάμενος αὐ-
 τήν, ἐκφυγών, καὶ διέβαλεν ἅμα ἑαυτὸν καὶ διέ-
 φθειρεν, ὥστε καὶ ἐν ὀνείδει καὶ ἐν παθήματι

⁴ ἀξιοτάτῳ αὐτοῦ γενέσθαι. τῆς γὰρ μοναρχίας, μηδ' ὄνομα βουλευτοῦ ἔχων, ὀριγνηθεὶς καὶ τάχιστα καὶ βαρυσυμφορώτατα αὐτὴν ἀπέβαλεν· ἐνιαυτῷ τε γὰρ καὶ δύο μηνί, τριῶν ἡμερῶν, ὥστε καὶ μέχρι τῆς μάχης λογιζομένοις συμβῆναι, δέουσιν, ἤφξεν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΘΘ.

Ὁ δὲ δὴ Ἀούιτος εἶτε Ψευδαντωνίνος εἶτε καὶ Ἀσσύριος ἢ καὶ Σαρδανάπαλλος Τιβερϊνός τε, καὶ γὰρ καὶ ταύτην τὴν προσηγορίαν, ἐπειδὴ τὸ σῶμα σφαγέντος αὐτοῦ ἐς τὸν Τίβεριν ἐνεβλήθη, ἔλαβεν, τότε μὲν μετὰ τὴν νίκην ἐς τε τὴν Ἀντιόχειαν τῇ ὑστεραίᾳ ἐσῆλθε, πεντακοσίας τοῖς ἄμφ' αὐτὸν στρατιώταις δραχμαίς, ὅπως μὴ διαρπάσωσιν αὐτήν, οὐπερ τὰ μάλιστα ἐπεθύμουν, προῦποσχύμενος ἅς που καὶ παρὰ τοῦ δήμου ἐσέπραξεν· καὶ ἐς τὴν Ῥώμην ἄλλα τε οἷα εἰκὸς ἦν ἐπέστειλε, πολλὰ μὲν τὸν Μακρίνον ἄλλως τε καὶ ἐς τὴν δυσγένειαν τὴν τε ἐπὶ τὸν Ἀντωνίνον ἐπιβουλὴν διαβάλλων, πρὸς γοῦν τοῖς ἄλλοις τοῦτο ἔφη ὅτι, ὧ' μὴδ' ἐσελθεῖν ἐς τὸ συνέδριον μετὰ τὸ κήρυγμα τὸ χωρὶς τῶν βουλευτῶν τοὺς λοιποὺς ἐξεῖργον ἐξῆν, οὗτος ἐτόλμησε τὸν αὐτοκράτορα, οὗ τὴν φρουρὰν ἐπεπίστευτο, δολοφονήσας τὴν ἀρχὴν αὐτοῦ παρασπάσασθαι καὶ αὐτοκράτωρ πρότερον ἢ βουλευτῆς γενέσθαι, πολλὰ δὲ καὶ περὶ ἑαυτοῦ οὐχ ὅτι τοῖς στρατιώταις ἀλλὰ καὶ τῇ βουλῇ τῷ τε δήμῳ καθυπισχνούμενος, κατὰ τε γὰρ τὸν τοῦ Αὐγούστου, ὧ' καὶ τὴν ἡλικίαν τὴν ἑαυτοῦ ἀφωμόλου, καὶ κατὰ τὸν τοῦ Ἀντωνίνου τοῦ Μάρκου

- 4 ζῆλον ἅπαντα ἅπαξ πράξειν ἐπηγγείλατο, καὶ δῆτα καὶ αὐτὸ τοῦτο ἔγραψεν, αἰνιττόμενος πρὸς τὰς διαβολὰς τὰς ἐς αὐτὸν ὑπὸ τοῦ Μακρίνου θυρωληθείσας, ὅτι τὴν ἡλικίαν τὴν ἐμὴν διαβαλεῖν ἐπεχείρησεν, αὐτὸς πενταετὴ υἱὸν ἀποδείξας.
- 2 ταῦτά τε οὖν τῇ βουλῇ ἐπέστειλε, καὶ τὰ ὑπομνήματα τὰ παρὰ τοῖς στρατιώταις γενόμενα τὰ τε γράμματα τοῦ Μακρίνου τὰ τῷ Μαξιμῷ γραφέντα ἔπεμψε μὲν τῇ γερουσίᾳ, ἔπεμψε δὲ καὶ τοῖς στρατεύμασιν, ἵν' ἐξ αὐτῶν ἔτι μᾶλλον τὴν τε ἐκείνου μνήμην μὴ
- 2 σήσωσι καὶ ἑαυτὸν ἀγαπήσωσιν. καὶ ἐν μὲν τῇ πρὸς τὴν βουλὴν ἐπιστολῇ τῷ τε πρὸς τὸν δῆμον γράμματι καὶ αὐτοκράτορα καὶ Καίσαρα, τοῦ τε Ἀντωνίνου υἱὸν καὶ τοῦ Σεουήρου ἔγγονον, εὐσεβῇ τε καὶ εὐτυχῇ καὶ Αὐγουστον, καὶ ἀνθύπατον τὴν τε ἔξουσίαν τὴν δημαρχικὴν ἔχοντα ἑαυτὸν ἐνέγραψε,
- 3 προλαμβάνων αὐτὰ π(ρὶν ψηφί)σθῆναι τῷ
ματι οὐ τῷ τ ἀλλὰ τῷ τοῦ π ἐχρήσατο οἱ ἦσεν καὶ ανς τὰ τῶν στρατ(ιωτῶν ὑπο)μνήματα ο γὰρ δὴ τοῦ Μα(κρίνου) . . . ματα Καισαρ δὲ δὴ δορυ-
- 4 φ(όροις καὶ) Ἀλβανίοις τ(οῖς ἐν τῇ) Ἰταλίᾳ οὔσι . . .
. . . καὶ ὁ ὕπατο(ς ἀναγο)ρεύσει ἡ πρ λε καὶ τὰ με (Μά)ριος Κηνσω(ρίνος) . . . προστασίαν . . .
. . . ἀνεδέξατο Μακρίνον c αὐτὸς ὡς οὐχ (ἱκανῶς) διὰ τῆς ἑαυτ(οῦ φωνῆς) δημοσιωθ
. . . ἀναγνῶναι τὰ γράμματ(α τοῦ Σαρ)δαναπάλλο(υ νος τοῦ κλ ἐς τοὺς ὑπ(ατευκότας) ἐγκατελέξατο, καὶ αὐτῷ ἐνετείλατο ἵνα, εἰ τις ἀνθίσταται, τῇ χειρὶ τῇ τῶν στρατιωτῶν χρήσεται.
- 5 ἀφ' οὗ δὴ καὶ ἄκουσα πάντα ἀνέγνω ἐκείνοις δ
τῇ γὰρ ἐπαρτηθείσῃ ἀνάγκῃ οὐδὲν οὔτε τῶν δεόντων

οὔτε τῶν συμφερόντων σφίσι πράξαι ἡδυνήθησαν, ἀλλ' ὑπὸ τοῦ φόβου ἐξεπλάγησαν καὶ τὸν τε Μακρί(νον, ὄν) πολλὰ ἐπηνέ(κεσαν), ἐν πολε- 6 μίῳ μοίρᾳ καὶ σὺν τῷ υἱεὶ ἐλοιδόρησαν, καὶ τὸν Ταραύταν, ὃν καὶ πολέμιον ἀποδείξαι πολλάκις ἠθέληκεσαν, τότε ἐσέμνυνον, καὶ τὸν υἱὸν δῆθεν αὐτοῦ ἡῦχοντο ὅμοιον γενέσθαι αὐτῷ.

ἐν μὲν (οὖν τῇ Ῥώμῃ) ταῦτα· ὁ (δὲ Ἀούι)τος 3 τὸν Πολλί(ωνα τ)ῆς Γερμανίας (ᾄρ)ξαι προσέταξε(ν, ἐπεὶ) καὶ Βιθυνίας (ῥᾶσ)τι ἐκεῖνος (περιεγε)γόνει. αὐτὸς (δὲ περιμ)είνας τινὰς (ἡμέρας) ἐν τῇ Ἀντιοχ(είᾳ μέχρ)ις οὐ τὴν ἀρχὴν παντόθεν ἐβε(βαιώσατο), ἐς τὴν Βιθυ(νίαν) ἦλθεν, πάρεδρον οἱ πολλάκις (όντινο)ῦν, ὥσπερ καὶ (κατὰ τὴν) Ἀντιόχειαν (εἰώθει, π)οιούμενος. (ἐνθα δ') ἐπιχειμάσας (ἐς τὴν Ἰτ)αλίαν 2 διὰ τῆς (Θράκης) καὶ τῆς Μυσίας (καὶ τῆς Παν)νο- 219 νίας ἐκα(τέρας) ἐπορεύθη, κα(κεῖ μέχρ)ι τῆς τοῦ βί(ον τελευ)τῆς κατέμει(νεν, ἐν μ)έν τι καὶ σφό(δρα ἀγα-θο)ῦ αὐτοκράτο(ρος ἔργον) ποιήσας, πολλῶν γὰρ πολλὰ καὶ ἰδιωτῶν καὶ δῆμων, τῶν τε ἢ αὐτοῦ τούτων τῆς τε βουλῆς, καὶ ἰδίᾳ καὶ κοινῇ ἐς τε τὸν Καρακάλλον καὶ ἑαυτόν, ἐκ τῶν τοῦ Μακρίνου γραμμάτων, καὶ λόγῳ καὶ ἔργῳ ὑβρισάντων, οὐδενὶ τὸ παράπαν οὔτε ἐπέξιέναι ἔφη οὔτε ἐπεξῆλθεν, ἐς 3 δὲ δὴ τᾶλλα πάντα καὶ αἰσχρονοργότατα καὶ παρανομώτατα καὶ μαιφονώτατα ἐξοκείλας, ὥστε τὰ μὲν τινα αὐτῶν μὴδ' ἀρχὴν πώποτ' ἐν τῇ Ῥώμῃ γενόμενα ὥς καὶ πάτρια ἀκμάσαι, τὰ δὲ καὶ τολμηθέντα ἄλλοτε ἄλλοις ὥς ἐκάστοις, ἔτεσι τρισὶ καὶ μυσὶν ἐννέα ἡμέραις τε τέτταρσιν, ἐν αἷς ἤρξεν, ὥς ἂν τις ἀπὸ τῆς μάχης ἐν ἧ τὸ παντελὲς κράτος ἔσχευ ἀριθμήσειεν, ἀνθῆσαι. ἐφόνευσεν μὲν γὰρ ἐν τῇ Συρίᾳ τὸν τε Νέστορα καὶ 4

Φάβιον Ἀγριππίνον τὸν ἄρχοντα αὐτῆς, τῶν τε ἱπ-
 πέων τῶν ἀμφὶ τὸν Μακρίνον τοὺς πρώτους· ὅπερ
 πού καὶ τῶν ἐν τῇ Ῥώμῃ τοὺς μάλιστα οἰκειωθέντας
 αὐτῷ εἰργάσατο· καὶ τῇ Ἀραβίᾳ Πείσαν Καιριανὸν
 τὸν ἐπιτετραμμένον αὐτήν, ὅτι μὴ παραχρῆμα αὐτῷ
 5 προσέθετο, ἐν τε τῇ Κύπρῳ Κλαύδιον Ἀτταλον τὸν
 τῆς Θράκης ποτὲ ἄρξαντα, καὶ ὑπὸ μὲν τοῦ Σεουήρου
 ἐκ τοῦ συνεδρίου ἐν τῷ τοῦ Νίγρου πολέμῳ ἐκπε-
 σόντα, ὑπὸ δὲ τοῦ Ταραύτου ἐς αὐτὸ ἐπαναχθέντα,
 καὶ τότε ἐκ τοῦ κλήρου τῇ Κύπρῳ προσταχθέντα, ὅτι
 τῷ Κωμάζοντι προσεκεκρούκει· στρατευόμενον γάρ
 ποτε αὐτὸν ἐν Θράκῃ καὶ κακουργήσαντά τι ἐς τοὺς
 4 τριηρίτας ἀπέσπαστο. τοιοῦτος γάρ τις ὁ Κωμάζων
 ὢν καὶ τοῦτο τοῦνομα ἐκ τε μίμων καὶ γελωτοποιίας
 ἔχων τῶν τε δορυφόρων ἤρξεν, ἐν μηδεμίᾳ τὸ παρά-
 παν ἐπιτροπείᾳ ἢ καὶ προστασίᾳ τινὶ πλήν τῆς τοῦ
 2 στρατοπέδου ἑξισταθείς, καὶ τὰς τιμὰς τὰς ὑπατικὰς
 ἔλαβε, καὶ μετὰ τοῦτο καὶ ὑπάτευσε καὶ ἐπολιάρχησεν,
 οὐχ ἅπαξ μόνον ἀλλὰ καὶ δεύτερον καὶ τρίτον, ὃ μη-
 δεὺς πώποτε ἄλλῳ ὑπῆρξεν· ὅθεν πού καὶ τοῦτ' ἐν
 3 τοῖς παρανομωτάτοις ἑξαριθμῆσεται. ὁ μὲν οὖν Ἀτ-
 ταλος δι' ἐκεῖνον ἀπέθανεν, ὁ δὲ δὴ Τρικκιανὸς διὰ
 τοὺς Ἀλβανίους ὧν ἐγκρατῶς ἐπὶ τοῦ Μακρίνου
 ἡγεῖτο, καὶ ὅτι δραστήριός τε ἦν καὶ πολλοὺς στρα-
 τιώταις, ἐκ τε τῶν ἀρχῶν ὧν ἤρξε καὶ ἐκ τῆς πρὸς
 4 τὸν Ἀντωνίνον συνουσίας, ἔγνωστο· διόπερ (καὶ ὑπὸ
 τοῦ Μακρίνου τὴν ἄλλως προπεμφθεὶς ἐν Βιθυνίᾳ
 τὴν δλαιοὶν ἐποιεῖτο. τοῦτόν τε οὖν ἀπέκτεινε, καίτοι
 τῇ γερουσίᾳ περὶ αὐτοῦ γράψας ὅτι αὐτὸν εἰρχθέντα
 τῆς Ῥώμης, ὥσπερ καὶ τὸν Ἀσπρον τὸν Ἰούλιον, ὑπὸ
 5 τοῦ Μακρίνου ἀποκατέστησεν, καὶ Σύλλαν τὸν τῆς

Καππαδοκίας ἄρξαντα, καίπερ ἀπηλλαγμένον ἐξ αὐ-
 τῆς, ὅτι τ' ἐπολυπραγμόνει τινά, καὶ ὅτι μεταπεμ-
 φθεὶς ὑπ' αὐτοῦ ἐκ τῆς Ῥώμης ἀπήντησε τοῖς στρα-
 τιώταις τοῖς Κελτικοῖς οἵκαδε μετὰ τὴν ἐν τῇ Βιθυνίᾳ
 χειμασίαν, ἐν ᾗ τινα ὑπετάραξαν, ἀπιούσιν. οὗτοι 6
 μὲν δὴ διὰ ταῦτα ἀπώλοντο, καὶ οὐδὲ ἐπεστάλη τι
 περὶ αὐτῶν τῇ γερονσίᾳ, Σήμιος δὲ δὴ Κᾶρος ὁ Φου-
 σκιανοῦ τοῦ πολιορκήσαντος ἔγγονος ὅτι τε ἐπλούτει
 καὶ ὅτι μέγας καὶ νοῦν ἔχων ἦν, πρόφασιν ὥς καὶ
 συνιστάς τινος τῶν ἐν τῷ Ἀλβανῷ στρατευομένων,
 καὶ μόνου γε ἐκείνου ἀποδεικνύντος τινὰ ἤκουσεν ἐν
 τῷ παλατίῳ, ἐν ᾧ καὶ ἐσφάγη, Οὐαλεριανὸς τε Πατ- 7
 τος ὅτι εἰκόνας τινὰς ἑαυτοῦ ἐπιχρύσους πρὸς παλ-
 λακίδων κοσμήματα ἐξετύπωσεν· ἐκ γὰρ τούτου καὶ
 αἰτίαν ἔσχεν ὥς καὶ ἐς Καππαδοκίαν ὁμορον τῇ πα-
 τρίδι αὐτοῦ οὔσαν, Γαλάτης γὰρ ἦν, ἀπελθεῖν ἐπὶ
 νεωτερισμῷ διανοούμενος, καὶ κατὰ τοῦτο χρυσοῦς
 γλύμμα ἑαυτοῦ φέροντας ποιούμενος. καὶ ἐπὶ τούτοις 5
 καὶ ὑπὸ τῆς βουλῆς ἐθανατώθη ὁ Μεσσάλας ὁ Σίλλιος
 ὃ τε Βάσσος ὁ Πομπώνιος, ἐγκλήματα λαβόντες ὅτι,
 ἔφη, τοῖς πραττομένοις ὑπ' αὐτοῦ οὐκ ἠρέσκοντο.
 τοῦτο γὰρ οὐδὲ τῇ βουλῇ γράφαι περὶ αὐτῶν ὥκη- 2
 σεν, ἐξεταστάς τε αὐτοὺς τοῦ ἑαυτοῦ βίου καὶ ἐπιτι-
 μητὰς τῶν ἐν τῷ παλατίῳ δρωμένων εἰπὼν εἶναι·
 "τάς γάρ τοι τῆς ἐπιβουλῆς δῆθεν αὐτῶν ἀποδείξεις
 οὐκ ἔπεμψα ὑμῖν" ἔφη, ὅτι μάτην ἀναγνωσθήσεσθαι
 ἔμελλον ἤδη σφῶν τεθνηκότων." ὑπὴν δέ τι καὶ 3
 ἕτερον αἰτίαμα πρὸς Μεσσάλαν, ὅτι πολλὰ ἐρρωμέ-
 νως ἐν τῷ συνεδρίῳ ἀπεφαίνετο· διόπερ καὶ κατ'
 ἀρχὰς αὐτὸν ἐς τὴν Συρίαν, ὥς καὶ πάνν τι αὐτοῦ
 δεόμενος, μετεπέμψατο, ὅπως μὴ καὶ καθηγεμῶν αὐτῷ
 ἀλλοδοξίας γένηται. τῷ δὲ δὴ Βάσσω, ὅτι γυναικα 4

- καὶ εὐπρεπῇ καὶ εὐγενῇ εἶχεν· τοῦ τε γὰρ Σεουήρου
τοῦ Κλαυδίου καὶ τοῦ Ἀντωνίνου τοῦ Μάρκου ἀπόγο-
νος ἦν. ἀμέλει καὶ ἐγημεν αὐτήν, μηδὲ ἐκθρονηῆσαι τὴν
5 συμφορὰν ἐπιτρέψας. καὶ περὶ μὲν τῶν γάμων αὐτοῦ,
ὧν τε ἐγάμει ὧν τε ἐγήματο, ἀντίκα λελέξεται· καὶ γὰρ
ἡνδρίζετο καὶ ἐθελύνετο καὶ ἔπραττε καὶ ἔπασχεν ἐκά-
τερα ἀσελγέστατα δὲ δὴ δυσ..... περὶ
αὐτοῦ..... σία ἔφον σαντων
6 νος καὶ μ..... λιώνα δε α..... ὕφ' ὧν πε...
..... τενομεν τῷ τειχε πο
ιδίαν..... (ἀ)μυνομε Σέργιος α.....
... τὸν Καρο..... τινὰ καὶ μ..... προσδιει...
..... οὐν ἐκ τι..... δρωνων τινὰ
7 διατ..... ποιήσας..... ὑπ' αὐτ... οὐς.....
διωλομ..... δενος η..... τ' ἐκείνου.....
..... αἰτίαν ἐπι..... φόνῳ τὰ μ..... τε ἱπ-
πέων..... Καισαρείων..... ἐφθάρησαν.....
6 οὐδὲν δὲ ο..... (Γάννου)ν δὲ δὴ τὸν τὴν
ἐπανάστασιν κατασκευάσαντα, τὸν ἐς τὸ στρατόπεδον
αὐτὸν ἐσαγαγόντα, τὸν τοὺς στρατιώτας προσάποστή-
σαντα, τὸν τὴν νίκην αὐτῷ τὴν κατὰ τοῦ Μακρίνου
παρασχόντα, τὸν τροφέα, τὸν προστατήν, ἐν ἀρχῇ
εὐθύς τῆς ἡγεμονίας ἐν τῇ Νικομηθείᾳ ἀποκτείνας
2 ἀνοσιώτατος ἀνδρῶν ἐνομίσθη. ἄλλως μὲν γὰρ καὶ
τρυφερώτερον διητᾶτο καὶ ἡδέως ἐδωροδόκει, οὐ μὴν
οὔτε αἰτιός τινος κακοῦ οὐδενὶ ἐγένετο καὶ πολλοὺς
πολλὰ εὐηργέτησεν· τὸ δὲ μέγιστον, ἰσχυρῶς αὐτὸν
περιεῖπε, καὶ τῇ Μαίσῃ τῇ τε Σοαιμίδι σφόδρα ἤρεσκε,
τῇ μὲν ὅτι ἐτέθραπτο ὑπ' αὐτῆς, τῇ δὲ ὅτι συνῴκει
3 τρόπον τινὰ αὐτῇ. ἀλλ' οὔτι γε διὰ τοῦτ' αὐτὸν κα-
τεχρήσατο, ὁπότε καὶ συμβόλαιον αὐτῷ γαιικὸν ποιῆ-
σαι καὶ Καίσαρα αὐτὸν ἀποδείξαι ἡθέλησεν, ἀλλ' ὅτι

σωφρόνως τε καὶ ἐμφρόνως ξῆν ὑπ' αὐτοῦ ἠναγκά-
ζετο. καὶ αὐτός γε αὐτοχειρία πρῶτος αὐτὸν κατέ-
τρωσε διὰ τὸ μηδένα τῶν στρατιωτῶν ἄρξαι τοῦ
φόνου τολμῆσαι.

(ταῦτα μὲν) οὕτως ἐγένετο, δὲ Οὐῆρος ἐπι- 7
τολμήσας καὶ αὐτὸς τῇ μοναρχίᾳ ἐν τῷ τρίτῳ στρα-
τοπέδῳ τῷ Γαλλικῷ, οὗ ἦρχεν, καὶ Γέλλιος Μάξιμος
ἐκ τῆς αὐτῆς αἰτίας, καίπερ ὑποστρατηγῶν ἐν τῇ
Συρίᾳ τῇ ἐτέρᾳ τοῦ τετάρτου τοῦ Σκυθικοῦ τείχους,
ἐδικαιώθησαν. οὕτω γάρ που πάντα ἄνω κάτω συν- 2
εχύθη ὥστε ἐκείνους τὴν ἔφεσιν τῆς ἀρχῆς τὸν μὲν
ἐξ ἑκατοντάρχων ἐς τὴν γερουσίαν ἐσγραφέντα, τὸν
δὲ λατροῦ υἱὸν ὄντα ἐς τὸν νοῦν ἐμβαλέσθαι. τούτους
δὲ δὴ μόνους ὠνόμασα οὐχ ὅτι καὶ μόνοι ἐξεφρόνη-
σαν, ἀλλ' ὅτι τῆς βουλῆς ἦσαν, ἐπεὶ τοι καὶ ἕτερός 3
τις ἑκατοντάρχου υἱὸς ἐπεχείρησε τὸ αὐτὸ ἐκεῖνο
στρατόπεδον τὸ Γαλλικὸν συνταράξαι, καὶ μάλα ἄλλος
τις ἐριουργὸς τὸ τέταρτον, ἕτερός τε ιδιότης τὸν
στόλον τὸν ἐν τῇ Κυζίκῳ ναυλοχοῦντα, ὅτε καὶ ὁ
Ψευδαντωνῖνος ἐν τῇ Νικομηδείᾳ ἐχείμαζεν, καὶ ἄλλοι
δὲ πολλοὶ ἄλλοθι, ὥστε καὶ ἐτοιμότητον ἦν τοῖς βουλο-
μένοις ἄρξαι, τῷ καὶ παρ' ἐλπίδα καὶ παρὰ τὴν ἀξίαν
πολλοὺς τῆς ἡγεμονίας ἐπιβεβατευκέναι, νεωτερίσαι
τολμῆσαι. καὶ μηδεὶς ἀπιστήσῃ τῷ λεχθέντι· (τὰ μὲν 4
γὰρ λοι)πὰ τὰ τῶν ιδιωτῶν παρ' ἀνδρῶν ἀξιοπίστων
(πν)θόμενος, τὸ δὲ δὴ κατὰ τὸν στόλον αὐτὸς ἐγγύ-
θεν ἐκ τῆς Περγάμου ἀκριβῶσας ἔγραψα, ἥς, ὥσπερ
καὶ τῆς Σμύρνης, ταχθεὶς ὑπὸ τοῦ Μακρίνου ἐπεστά-
τησα· ἀφ' οὗπερ οὐδὲ τῶν ἄλλων οὐδὲν ἄπιστόν μοι
κατεφάνη.

φόνων μὲν οὖν ἐχόμενα ταῦτα αὐτῷ ἐπράχθη, 8
ἔξω δὲ δὴ τῶν πατρῴων ἀπλᾶ μὲν καὶ μηδὲν μέγα

- κακὸν ἡμῖν φέροντα, πλὴν καθ' ὅσον παρὰ τὸ καθε-
 στηκὸς ἐκαινοτομήθη, ὅτι τε τῶν ὀνομάτων τινὰ τῶν
 ἐς τὴν ἡγεμονίαν αὐτοῦ τεινόντων, πρὶν ψηφισθῆναι,
 ὥσπερ εἶπον, αὐτὸς ἑαυτῷ ἔθετο, καὶ ὅτι τῇ τοῦ
 2 Μακρίνου ὑπατεία, μήτε χειροτονηθεὶς ἐπ' αὐτὴν
 μήτε ὅλως ἐφαψάμενος αὐτῆς, προδιήνυστο γάρ, αὐ-
 τὸν ἀντενέγραψε, καίτοι τὸ κατ' ἀρχὰς ἀπὸ τοῦ Ἀδου-
 έντου ὡς καὶ μόνου ὑπατευκότος τὸν ἐνιαυτὸν ἐν τρισὶ
 3 ἐπεχείρησεν, μηδεμίαν πρόσθεν μήτε ἀρχὴν λαβὼν
 μήτε τιμὴν ἀρχῆς, καὶ ὅτι τῇ ἐπινικίῳ στολῇ ὑπα-
 τεύων ἐν τῇ Νικομηδείᾳ, ἐν τῇ τῶν εὐχῶν ἡμέρᾳ,
 οὐκ ἐχρήσατο.

- ἔγρημε δὲ Κορνηλίαν Παῦλαν, ἵνα δὴ θᾶσσον,
 9 ὥσπερ ἔφη, πατήρ γένηται ὁ μηδ' ἀνὴρ εἶναι δυνά-
 μενος. ἐν δ' οὖν τοῖς γάμοις οὐκ ὅπως ἡ γερουσία
 ἢ τε ἱππὰς, ἀλλὰ καὶ αἱ γυναῖκες αἱ τῶν βουλευτῶν
 διανομὴν τινα ἔλαβον, ὃ τε δῆμος πεντήκοντα καὶ
 2 ἑκατὸν δραχμαῖς καὶ οἱ στρατιῶται ἑκατὸν πλείουσιν
 εἰσιτάθησαν, μονομάχων τε ἀγῶνες ἐγένοντο, ἱμάτιον
 αὐτοῦ περιπόρφυρον ἐνδύντος, ὃ καὶ ἐν ταῖς εὐχω-
 λιμαλαῖς θεαῖς ἐπεποιήκει. καὶ θηρία ἄλλα τε πολλὰ
 καὶ ἑλέφας τίγριδες τε μία καὶ πεντήκοντα ἐσφάγη-
 σαν· ὃ μηδεπώποτε ἀθρόον ἐγγόνει. εἶτα τὴν Παῦ-
 3 λαν ὡς καὶ κηλιδά τινα περὶ τὸ σῶμα ἔχουσαν ἀπο-
 πέμψας Ἀκυλίᾳ Σεουήρᾳ συνώκησεν, ἐκφανέστατα
 παρανομήσας· ἱερωμένην γὰρ αὐτὴν τῇ Ἑστιά ἀσεβέ-
 στατα ἥσχυεν. ἐτόλμησε δὲ καὶ εἰπεῖν ὅτι ἵνα δὴ
 καὶ θεοπρεπεῖς παῖδες ἐκ τε ἐμοῦ τοῦ ἀρχιερέως ἐκ
 τε ταύτης τῆς ἀρχιερείας γεννῶνται, τοῦτ' ἐποίησα·
 καὶ ἐφ' οἷς αὐτὸν ἐν τῇ ἀγορᾷ αἰκισθέντα εἶτα ἐς τὸ

δεσμοωτήριον ἐμβληθῆναι κἀνταῦθα θανατωθῆναι
 ἔδει, ἐπὶ τούτοις ἐκαλλωπίζετο. καὶ οὐδ' ἐκείνην
 μέντοι ἐπὶ πολὺ κατέσχευ, ἀλλ' ἐτέραν, εἴθ' ἐτέραν
 καὶ μάλα ἄλλην ἔγχευ, καὶ μετὰ τοῦτο πρὸς τὴν Σε-
 ουήραν ἐπανήλθεν.

ἐγεγόνει δὲ καὶ τέρατα ἐν τῇ Ῥώμῃ, ἅλλα τε καὶ 10
 ἐκ τοῦ ἀγάλματος τῆς Ἰσιδος, ὃ ὑπὲρ τὸ ἀέτωμα τοῦ
 ναοῦ αὐτῆς ἐπὶ κυνὸς ὀχεῖται· τὸ γὰρ πρόσωπον ἐς
 τὸ ἔσω μετέστρεψεν. ὁ δὲ Σαρδανάπαλλος καὶ ἀγῶνας 2
 ἐποίει καὶ θέας συχνάς, ἐν αἷς Αὐρήλιος Αἰλίξ ὁ
 ἀθλητῆς εὐδοκίμησεν, ὃς τοσοῦτον τοὺς ἀνταγωνι-
 σταὺς ὑπερῆρεν ὥστε πάλην τε ἅμα καὶ παγκράτιον
 ἐν τῇ Ὀλυμπίᾳ ἀγωνίσασθαι ἐθελῆσαι, κἀν τοῖς Κα-
 πιτωλλοῖς καὶ ἄμφω νικῆσαι. οἱ μὲν γὰρ Ἥλειοι 3
 φθονήσαντες αὐτῷ, μὴ τὸ λεγόμενον δὴ τοῦτο ἀφ'
 Ἡρακλέους ὄγδοος γένηται, οὐδὲ ἐκάλεσαν ἐς τὸ στά-
 διον παλαιστὴν οὐδένα, καίπερ ἐν τῷ λευκώματι καὶ
 τοῦτο τὸ ἄθλημα προγράψαντες· ἐν δὲ δὴ τῇ Ῥώμῃ
 καὶ ἐνίκησεν ἐκάτερον, ὃ μηδεὶς ἄλλος ἐπεποιήκει.

τῶν δὲ δὴ παρανομημάτων αὐτοῦ καὶ τὸ κατὰ 11
 τὸν Ἐλεγάβαλον ἔχεται, οὐχ ὅτι θεόν τινα ξενικὸν ἐς
 τὴν Ῥώμην ἐσήγαγεν, οὐδ' ὅτι καινοπρεπέστατα αὐ-
 τὸν ἐμεγάλυνεν, ἀλλ' ὅτι καὶ πρὸ τοῦ Διὸς αὐτοῦ
 ἤγαγεν αὐτόν, καὶ ὅτι καὶ ἱερέα αὐτοῦ ἑαυτὸν ψηφι-
 σθῆναι ἐποίησεν, ὅτι τε τὸ αἰδοῖον περιέτεμε, καὶ
 ὅτι χοιρεῖων κρεῶν, ὡς καὶ καθαρώτερον ἐκ τούτων 2
 θρησκεύσων, ἀπείχετο, καὶ μέντοι καὶ ὅτι τὴν ἐσθῆ-

11, 1, 1. τῶν — 5, ἔλαβεν Xiphilinus ante 3, 2, 5, ἔγχευ.
 2. ὡς — θρησκεύσων inserta ex V p. 762, qui post ἀπείχετο
 addit ἐβουλεύσατο μὲν παντάπασιν αὐτὸ ἀποκόψαι· ἀλλ'
 ἐκεῖνο μὲν τῆς μαλακίας ἕνεκα ποιῆσαι ἐπεθύμησε, τοῦτο
 δὲ ὡς καὶ τῇ τοῦ Ἐλεγαβάλου ἱερατεῖᾳ προσήκον ἐπαρξεν· ἐξ
 οὗ δὴ καὶ ἐτέροις τῶν συνόντων συχνοῖς ὁμοίως ἐλυμήνατο.

τα-τὴν βαρβαρικὴν, ἣ οἱ τῶν Σύρων ἱερεῖς χρῶνται,
καὶ δημοσίᾳ πολλάκις ἑωρᾶτο ἐνδεδυμένος· ἀφ' οὗπερ
οὐχ ἦκιστα καὶ τὴν τοῦ Ἀσσυρίου ἐπωνυμίαν ἔλα-
3 βεν. ἵνα δὲ παρῶ τὰς τε βαρβαρικὰς ᾠδὰς ἃς ὁ
Σαρδανάπαλλος τῷ Ἐλεγαβάλῳ ἤδε τῇ μητρὶ ἅμα
καὶ τῇ τήθῃ, τὰς τε ἀπορρήτους θυσίας ἃς αὐτῷ
ἔθνε, παῖδας σφαγιαζόμενος καὶ μαγγανεύμασι χρώ-
μενος, ἀλλὰ καὶ ἐς τὸν ναὸν αὐτοῦ λέοντα καὶ πί-
θηκον καὶ ὄφιν τινὰ ζῶντα ἐγκατακλείσας, αἰδοῖά τε
ἀνθρώπου ἐμβαλὼν, καὶ ἄλλ' ἅττα ἀνοσιουργῶν,
12 περιάπτοις τέ τισι μυρίοις αἰεὶ ποτε χρώμενος, — ἵνα
ταῦτα παραδράμῃ, καὶ γυναῖκα, τὸ γελοιότατον, Ἐλε-
γαβάλῳ ἐμνήστευσε καθάπερ καὶ γάμου παίδων τε
δεομένῳ. καὶ ἔδει γὰρ μήτε πενιχρὰν μήτε δυσγενῆ
τινα εἶναι αὐτήν, τὴν Οὐρανίαν τὴν τῶν Καρχηδο-
νίων ἐπελέξατο, καὶ ἐκεῖθ' ἐν τε αὐτὴν μετεπέμψατο
καὶ ἐς τὸ καλᾶτιον καθίδρυσεν, ἔδνα τε αὐτῇ παρὰ
πάντων τῶν ὑπήκόων, ὥσπερ καὶ ἐπὶ τῶν ἑαυτοῦ
2 γυναικῶν, ἥθροισε. τὰ μὲν δὴ οὖν ἔδνα, ὅσα ἐδό-
θησαν ζῶντος αὐτοῦ μετὰ ταῦτα ἐσεπράχθη· τὴν δὲ
δὴ προῖκα οὐκ ἔφη κομίσασθαι, πλὴν δύο λεόντων
χρυσῶν, οἳ καὶ συνεχωνεύθησαν.

ὅτι ὁ Ψευδαντωνίνος χρυσοῦς ἔσθη πολλῷ καὶ
ποικίλῳ κόσμῳ διαπρέπων. V p. 762.

ὅτι χρήματα πολλὰ ὁ Μακρίνος ἐν τῷ βασιλικῷ
εὐρῶν διεσπάθησε, καὶ οὐκ ἐξήρκουν αἱ πρόσοδοι
πρὸς τὰ ἀναλώματα. ib.

13 ἀλλ' οὗτος ὁ Σαρδανάπαλλος, ὁ καὶ τοὺς θεοὺς
γάμου νόμῳ συνοικίξειν ἄξιῶν, ἀσελγέστατα αὐτὸς
διεβίω. ἔγρημε μὲν γὰρ πολλὰς γυναῖκας, καὶ ἔτι

13, 1, 3. ἔγρημε — γυναῖκας et 4, ἄνευ — προσεήσεως
et 7, καὶ — 8, λαμβάνη inserta ex V p. 762.

πλεόσιν ἄνευ τινὸς νομίμου προσρήσεως συνείργ-
 νυτο, οὐ μέντοι ὥς καὶ αὐτός τι αὐτῶν δεόμενος,
 ἀλλὰ ἵνα τῇ συγκοιμήσει τῇ μετὰ τῶν ἐραστῶν τὰ
 ἔργα αὐτῶν μιμῆται καὶ κοινωνοὺς τῆς ὕβρεως, φύρ-
 δην ἀναφερόμενος αὐταῖς, λαμβάνῃ. πολλὰ μὲν γὰρ 2
 καὶ ἄτοπα, ἃ μῆτε λέγων μῆτε ἀκούων ἂν τις καρτε-
 ρήσειεν, καὶ ἔδρασε τῷ σώματι καὶ ἔπαθε· τὰ δὲ δὴ
 περιφανέστατα, καὶ ἃ μὴδ' ἂν ἀποκρύναιτό τις, τὰδε
 ἐστίν. ἐς καπηλεῖα ἐσῆει νύκτωρ περιθέταις κόμαις
 χρώμενος, καὶ τὰ τῶν καπηλίδων εἰργάζετο. ἐς τὰ
 πορνεῖα τὰ περιβόητα ἐσεφοίτα, καὶ τὰς ἐταῖρας ἐξε-
 λαύνων ἐπορνέυετο. καὶ τέλος ἐν τῷ παλατίῳ οἰκημά 3
 τι ἀποδείξας ἐνταῦθα ἡσέλγαινε, γυμνός τ' αἰεὶ ἐπὶ
 τῆς θύρας αὐτοῦ ἐστὼς ὥσπερ αἱ πόρναι, καὶ τὸ σιν-
 δόνιον χρυσοῖς κρίκοις ἐξηρητημένον διασειῶν, τοὺς
 τε παριόντας ἄβρα τε καὶ κεκλασμένη τῇ φωνῇ προσ-
 εταιριζόμενος. ἦσαν γὰρ οἷς ἐξεπότηδες τοῦτο ποιεῖν
 προσετέτακτο. ὥσπερ γὰρ καὶ ἐς τὰλλα, καὶ ἐς ἐκεῖνο 4
 διερευνητὰς εἶχε συχνοὺς, δι' ὧν ἐπολυπραγμόνει
 τοὺς μάλιστα αὐτὸν ἀρέσαι τῇ ἀκαθαρσίᾳ δυναμένους.
 χρήματά τε παρ' αὐτῶν συνέλεγε, καὶ ἐναυροῦτο ταῖς
 ἐμπολαῖς· πρὸς τε τοὺς συνασχημονοῦντάς οἱ διεφέ-
 ρετο, πλείους τε ἐραστὰς αὐτῶν ἔχειν καὶ πλεῖον
 ἀργυρίζεσθαι λέγων.

καὶ ταῦτα μὲν πρὸς πάντας ὁμοίως τοὺς χρωμέ- 14
 νους αὐτῷ ἔδρα, ἥδη δὲ καὶ ἐξαίρετόν τινα ἄνδρα
 ἔσχεν, ὃν Καίσαρα διὰ τοῦτ' ἀποδείξαι ἠθέλησεν.
 ἦλानνε δὲ ἄρμα τῇ πρασίῳ στολῇ χρώμενος, ἰδίᾳ τε
 καὶ οἰκοι, εἶγε οἶκον ἐνι φάναι τοῦτ' εἶναι ἐνθα ἡγω- 2
 νοθέτουν οἱ τε ἄλλοι οἱ περὶ αὐτὸν πρῶτοι, καὶ ἱππεῖς
 καὶ Καισάρειοι, καὶ οἱ ἑπαρχοὶ αὐτοὶ ἢ τε τήθη καὶ

14, 2, 2. καὶ ἱππεῖς καὶ Καισάρειοι inserta ex V p. 765.

ἡ μήτηρ καὶ αἱ γυναῖκες καὶ προσέτι καὶ τῶν ἐκ τῆς βουλῆς ἄλλοι τε καὶ ὁ Λέων ὁ πολίαρχος, καὶ ἐθεῶντο αὐτὸν καὶ ἄρματηλατοῦντα καὶ χρυσοὺς ὥσπερ τινὰ, τῶν τυχόντων αἰτοῦντα, τοὺς τε ἀγνοοθέντας καὶ τοὺς στρατιωτάς προσκυνοῦντα.

- 3 ὅτι ἐν τῷ δικάζειν τινὰ ἀνὴρ πως εἶναι ἐδόκει, ἐν δὲ δὴ τοῖς ἄλλοις τῷ ἔργῳ καὶ τῷ σήματι τῆς φωνῆς ὠραίζετο. τὰ τε γὰρ ἄλλα καὶ ὠρχεῖτο, οὔτι γὰρ ἐν ὀρχήστρᾳ μόνον, ἀλλὰ καὶ ἐμβαδίζων τρόπον
4 τινὰ καὶ θύων ἀσπαζόμενός τε καὶ δημηγορῶν. καὶ τέλος, ἔν' ἤδη ἐπὶ τὸν ἐξ ἀρχῆς λόγον ἐπανέλθω, καὶ ἐγγήματο, γυνή τε καὶ δέσποινα βασιλῆς τε ὠνομάζετο, καὶ ἡριούργει, κεκρύφαλόν τε ἔστιν ὅτε ἐφόρει, καὶ τοὺς ὀφθαλμοὺς ἐνηλείφετο, ψιμυθίῳ τε καὶ ἐγκούσῃ ἐχρίετο. ἅπαξ μὲν γάρ ποτε ἀπεκείρατο τὸ γένειον, καὶ ἐπ' αὐτῷ ἑορτὴν ἤγαγε· μετὰ δὲ τοῦτ' ἐπιλίξετο, ὥστε καὶ ἐκ τούτου γυναικίζειν. καὶ πολλάκις
15 καὶ κατακείμενος τοὺς βουλευτάς ἡσπάζετο. ὁ δὲ δὴ ἀνὴρ αὐτῆς Ἰεροκλῆς ἦν, Καρικὸν ἀνδράποδον, Γορδίου ποτὲ παιδικὰ γενόμενον, παρ' οὗ καὶ ἄρματηλατεῖν ἔμαθεν. καὶ τούτου καὶ παραδοξότατα αὐτοῦ ἡράσθη· ἐν γάρ τοι ἱπποδρομίᾳ τινὶ ἐκπεσὼν τοῦ ἄρματος κατ' αὐτὴν τὴν τοῦ Σαρδαναπάλλου ἔδραν
2 τό τε κράνος ἐν τῇ πτώσει ἀπέρριψε, καὶ ἐκφανεῖς αὐτῷ, λειογένειος δ' ἔτι ἦν καὶ κόμη ξανθὴ ἐκεκόςμητο, ἀνῆρπάσθη τε εὐθύς ἐς τὸ παλάτιον, καὶ τοῖς νυκτερινοῖς ἔργοις ἔτι καὶ μᾶλλον ἔλων αὐτὸν ὑπερ-
ηυξήθη, ὥστε καὶ ὑπὲρ αὐτὸν ἐκείνον ἰσχυῖσαι, καὶ βραχύ τι νομισθῆναι τὸ τὴν μητέρα αὐτοῦ ἔτι δούλην οὖσαν ἐς τε τὴν Ῥώμην ὑπὸ στρατιωτῶν ἀχθῆναι καὶ ταῖς τῶν ὑπάτευνότων γυναιξὶ συναριθμηθῆναι.

14, 3, 3. ὅτι — ὠραίζετο et 4, ψιμυθίῳ — ἐχρίετο et 15, 1, 2. Γορδίου — γενόμενον inserta ex V p. 765.

πολλάκις μὲν γὰρ καὶ ἄλλοι τινὲς ἐτιμήθησαν ὑπ' ³
 αὐτοῦ καὶ ἡδυνήθησαν, οἱ μὲν ὅτι συνεπανέστησαν,
 οἱ δ' ὅτι ἐμοίχευον αὐτόν· καὶ γὰρ μοιχεύεσθαι δο-
 κεῖν, ἵνα καὶ τούτῳ τὰς ἀσελγεσιτάτας γυναικας μι-
 μῆται, ἥθελε, καὶ πολλάκις ἐκὼν καὶ ἐπ' αὐτοφώρῳ
 ἡλίσκετο, καὶ διὰ τοῦτο καὶ ἐλοιδορεῖτο ἀσελγῶς πρὸς
 τοῦ ἀνδρός, καὶ ὥστε καὶ ὑπώπια σχεῖν πληγὰς ἐλάμ-
 βανεν. ἐκεῖνον δ' οὖν οὕτως οὐ κούφῃ τινὶ φορᾷ ⁴
 ἀλλὰ πόνῳ καὶ δευσοποιῷ ἔρωτι ἡγάπα, ὥστε μὴ ὅτι
 ἐπὶ τοιούτῳ τινὶ ἀγανακτῆσαι, ἀλλὰ καὶ τὸνναντίον
 ἐπ' αὐτοῖς ἐκείνοις μᾶλλον αὐτόν φιλῆσαι, καὶ Καί-
 σαρα ὄντως ἀποφῆναι ἐθελῆσαι, καὶ τῇ τε τήθῃ διὰ
 τοῦτο ἐμποδῶν γενομένη ἀπειλῆσαι, καὶ τοῖς στρα-
 τιώταις οὐχ ἡμιστά δι' αὐτόν προσκροῦσαι.

καὶ ὁ μὲν ἔμελλέ που καὶ διὰ ταῦτα ἀπολεῖσθαι, ¹⁶
 Αὐρήλιος δὲ δὴ Ζωτικός, ἀνὴρ Συμρναῖος, ὃν καὶ
 μάγειρον ἀπὸ τῆς τοῦ πατρὸς τέχνης ἐκάλουν, καὶ
 ἐφιλήθη πάννυ ὑπ' αὐτοῦ καὶ ἐμισήθη, καὶ διὰ τοῦτο
 καὶ ἐσώθη. οὗτος γὰρ δὴ καλὸν μὲν καὶ τὸ πᾶν σῶ- ²
 μα ὥς γε καὶ ἐν ἀθλήσει ἔχων, πολὺ δὲ δὴ πάντας
 τῷ τῶν αἰδοίων μεγέθει ὑπεραίρων, ἐμηνύθη τε αὐτῷ
 ὑπὸ τῶν ταῦτα ἐξεταζόντων, καὶ ἐξαίφνης ἐκ τῶν
 ἀγώνων ἀναρπασθεὶς ἀνήχθη τε ἐς τὴν Ῥώμην ὑπὸ
 πομπῆς ἀπλέτου καὶ ὄσῃν οὕτε Αὔγαρος ἐπὶ τοῦ Σε-
 ουήρου οὕτε Τιριδάτης ἐπὶ τοῦ Νέρωνος ἔσχε, πρό- ³
 κοιτός τε καὶ πρὶν ὀφθῆναι οἱ ἀποδειχθεὶς, καὶ τῷ
 τοῦ Ἀούλου τοῦ πάππου αὐτοῦ ὀνόματι τιμηθεὶς,
 καὶ στεφανώμασιν ὥσπερ ἐν πανηγύρει ἡσκημένος,
 ἐς τὸ παλάτιον λυχνοκατὰ πολλῇ λαμπόμενος ἐσῆλθε.
 καὶ ὃς ἰδὼν αὐτόν ἀνέθορέ τε ἐρρυνθμισμένως, καὶ ⁴
 προσειπόντα, οἷα εἰκὸς ἦν, “κύριε αὐτοκράτορ χαῖρε,”

- θαυμαστῶς τόν τε αὐχένα γυναικίσας καὶ τοὺς ὀφθαλμοὺς ἐπεγκλάσας ἡμείψατο, καὶ ἔφη οὐδὲν διστάσας
- 5 “μή με λέγε κύριον· ἐγὼ γὰρ κυρία εἰμί.” καὶ ὁ μὲν συλλουσάμενός τε αὐτῷ παραχρῆμα, καὶ ἐπὶ πλεῖον ἐκ τῆς γυμνώσεως, ἅτε καὶ ἰσόρροπον τῇ φήμῃ εὐρῶν αὐτὸν ὄντα, πασχητιάσας ἐν τε τοῖς στέροσις αὐτοῦ κατεκλίθη, καὶ τοῖς κόλποις ὥσπερ τις ἐρωμένη δεῖ-
- 6 πνον εἴλετο· ὁ δὲ Ἰεροκλῆς φοβηθεὶς μὴ καὶ μᾶλλον αὐτὸν ἑαυτοῦ δουλώσῃται, καὶ τι δι’ αὐτοῦ δεινόν, οἷα ἐν ἀντερασταῖς εἴωθε γίγνεσθαι, πάθη, φαρμάκῳ τινὲς αὐτὸν διὰ τῶν οἰνοχόων, προσφιλῶν που ἑαυτῷ ὄντων, ἐξεδήλυνε. καὶ οὕτως ἐκεῖνος ἀστυσία ἐπὶ πᾶσαν τὴν νύκτα συσχεθεὶς ἀφηρέθη τε πάντων ὧν ἐτετυχήκει, καὶ ἐξηλάθη ἐκ τε τοῦ παλατίου καὶ ἐκ τῆς Ῥώμης καὶ μετὰ ταῦτα καὶ ἐκ τῆς λοιπῆς Ἰταλίας· ὃ καὶ ἔσωσεν αὐτόν.
- 17 ἔμελλε δέ που καὶ αὐτὸς ὁ Σαρδανάπαλλος ἀξιώ-
 τaton τῆς μιαιρίας τῆς ἑαυτοῦ μισθὸν οὐ πολὺ ὕστε-
 ρον κομιεῖσθαι. ἅτε γὰρ ταῦτα ποιῶν καὶ ταῦτα
 πάσχων ἐμισήθη ὑπὸ τε τοῦ δήμου καὶ ὑπὸ τῶν στρα-
 τιωτῶν, οἷς μάλιστα προσέκειτο, καὶ τελευταῖον καὶ
 2 ἐν αὐτῷ τῷ στρατοπέδῳ ὑπ’ αὐτῶν ἐσφάγη. ἔσχε
 a. C. 221 δὲ οὕτως. τὸν Βασιανὸν τὸν ἀνεψιὸν αὐτοῦ ἐς τὸ
 συνέδριον ἐσαγαγών, καὶ τὴν Μαῖσαν καὶ τὴν Σοαι-
 μίδα ἐκατέρωθεν παραστησάμενος, παῖδα ἔθετο, ἑαν-
 τὸν δὲ ὥς καὶ πατέρα ἐξαίφνης τηλικούτου παιδίου,
 ὥς καὶ πολὺ τῇ ἡλικίᾳ αὐτοῦ προέχοντα, ἐμακάρισε,
 καὶ μηδὲν ἄλλου τέκνου δεῖσθαι ἔφησεν, ἵνα ἡ οἰκία
 3 αὐτοῦ ἄνευ ἀδυμιῶν διαγένηται· καὶ γὰρ τὸν Ἐλε-
 γάβαλον τοῦτό τε οἱ ποιῆσαι καὶ Ἀλέξανδρον αὐτὸν
 προσονομάσαι κεκελευμέναι. καὶ ἔγωγε πεῖθομαι
 ἐκ θείας τινὸς παρασκευῆς ὥς ἀληθῶς αὐτὰ γεγονέ-

ναι, τεκμαιρόμενος οὐχ οἷς ἐκεῖνος εἶπεν, ἀλλ' ἐκ τε
 τοῦ λεχθέντος αὐτῷ ὑπό τινος, ὅτι ἄρα τις Ἀλέξαν-
 δρος ἐξ Ἑμέσης ἐλθὼν αὐτὸν διαδέξεται, καὶ ἐκ τοῦ
 συμβεβηκότος ἐν τε τῇ Μυσίᾳ τῇ ἄνω καὶ τῇ Θράκῃ.
 ὀλίγον γὰρ τούτων πρότερον δαίμων τις, Ἀλέξανδρός 18
 τε ὁ Μακεδὼν ἐκεῖνος εἶναι λέγων καὶ τὸ εἶδος αὐτοῦ
 τήν τε σκευὴν ἅπασαν φέρων, ὠρμήθη τε ἐκ τῶν
 περὶ τὸν Ἰστρον χωρίων, οὐκ οἶδ' ὅπως ἐκείνη ἐκ-
 φανείς, καὶ διὰ τε τῆς Ἀσίας καὶ τῆς Θράκης διεξῆλθε
 βακχεύων μετ' ἀνδρῶν τετρακοσίων, θύρσους τε καὶ
 νεβρίδας ἐνεσκευασμένων, κακὸν οὐδὲν δρώντων.
 ὠμολόγητο δὲ παρὰ πάντων τῶν ἐν τῇ Θράκῃ τότε 2
 γενομένων ὅτι καὶ καταγαγαί καὶ τὰ ἐπιτήδεια αὐτῷ
 πάντα δημοσίᾳ παρεσκευάσθη· καὶ οὐδείς ἐτόλμησεν
 οὔτ' ἀντειπεῖν οἱ οὔτ' ἀντᾶραι, οὐκ ἄρχων, οὐ στρα-
 τιώτης, οὐκ ἐπίτροπος, οὐχ οἱ τῶν ἐθνῶν ἡγούμενοι,
 ἀλλ' ὥσπερ ἐν πομπῇ τιμὴ μεθ' ἡμέραν ἐκ προορῆ-
 σεως ἐκομίσθη μέχρι τοῦ Βυζαντίου. ἐντεῦθεν γὰρ 3
 ἐξαναχθεὶς προσέσχε μὲν τῇ Χαλκηδονίᾳ γῆν, ἐκεῖ δὲ
 δὴ νυκτὸς ἱερά τινα ποιήσας καὶ ἵππον ξύλινον κα-
 ταχώσας ἀφανὴς ἐγένετο. ταῦτα μὲν ἐν τῇ Ἀσίᾳ ἐτι,
 ὡς εἶπον, ὦν, πρὶν καὶ ὅτιοῦν περὶ τὸν Βασιανὸν
 ἐν τῇ Ρώμῃ γενέσθαι, ἔμαθον.

ἕως μὲν οὖν ὁ Σαρδανάπαλλος τὸν ἀνεψιὸν ἐφί- 19
 λει, ἐσώζετο· ἐπεὶ δὲ πάντας ὑπώπτευε καὶ ἐμάν-
 θανε πρὸς ἐκεῖνον ῥέποντας ὁλοσχερῶς ταῖς εὐνοίαις,
 ἐτόλμησε μεταγνῶναι καὶ πάντα ἐπὶ καθαιρέσει αὐ-
 τοῦ ἐπραττεν. ὡς δέ ποτε καὶ ἀνελεῖν αὐτὸν ἐπεχεί-
 ρησεν, οὐ μόνον οὐδὲν ἤνυσεν, ἀλλὰ καὶ αὐτὸς ἀπο-
 θανεῖν ἐκινδύνευσεν· ὃ τε γὰρ Ἀλέξανδρος ὑπό τε 2
 τῆς μητρὸς καὶ τῆς τήθης ὑπό τε τῶν στρατιωτῶν
 ἰσχυρῶς ἐφυλάσσετο, καὶ οἱ δορυφόροι αἰσθόμενοι

τὴν ἐπιχείρησιν τοῦ Σαρδαναπάλλου δεινῶς ἐθορύβησαν, οὐ πρὶν τε ἐπαύσαντο στασιάζοντες ἢ τὸν Σαρδανάπαλλον τὸ στρατόπεδον σὺν τῷ Ἀλεξάνδρῳ
 3 καταλαβόντα, πολλά τε ἰκετεύσαντα καὶ τοὺς ἐξαιτηθέντας παρ' αὐτῶν τῶν συνασελγαινόντων αὐτῷ ἐκδοῦναι ἀναγκασθέντα, ὑπὲρ τε τοῦ Ἱεροκλέους οἰκτρὰ λαλήσαντα καὶ δάκρυσι κλαύσαντα, τὴν τε σφαγὴν τὴν ἑαυτοῦ προδείξαντα, καὶ ἐπειπόντα ἔνα μοι τοῦτον χαρίσασθε, ὅ,τι βούλεσθε περὶ αὐτοῦ ὑποτοπήσαντες, ἢ ἐμὲ ἀποκτείνατε," μόλις αὐτοὺς
 4 ἐκμειλίξασθαι. τότε μὲν οὖν μόλις ἐσώθη· καὶ γὰρ καὶ ἡ τήθη αὐτοῦ ἐμίσει τε αὐτὸν ἐφ' οἷς ἐπραττεν, ὥς οὐδὲ τοῦ Ἀντωνίνου υἱὸν ὄντα, καὶ πρὸς τὸν Ἀλέξανδρον ὡς καὶ ὄντως ἐξ αὐτοῦ γεγονότα ἀπέ-
 20 κλινε· μετὰ δὲ ταῦτα ἐπιβεβουλευκὼς πάλιν τῷ
 a. C. 222 Ἀλεξάνδρῳ, καὶ θορυβησάντων ἐπὶ τούτῳ τῶν δορυφόρων σὺν αὐτῷ ἐς τὸ στρατόπεδον ἐσελθών, ὥς ἦσθετο φυλαττόμενον ἑαυτὸν ἐπὶ ἀναιρέσει, ἐπειδὴ καὶ αἱ μητέρες αὐτῶν ἐκφανεστέρον ἢ πρὶν ἀλλήλαις μαχόμεναι τοὺς στρατιώτας ἠρέθιζον, φεύγειν πῶς
 2 ἐπεχείρησε. καὶ ἐμελλεν ἐς τύλλον ἐμβληθεὶς ἐκδραῖναι ποι, φωραθεὶς δὲ ἀπεσφάγη, ὀκτωκαίδεκα ἔτη γεγονώς. καὶ αὐτῷ καὶ ἡ μήτηρ, περιπλακεῖσα γὰρ ἀπρὶξ εἶχετο, συναπώλετο· καὶ αἱ τε κεφαλαὶ αὐτῶν ἀπεκόπησαν, καὶ τὰ σώματα γυμνωθέντα τὸ μὲν πρῶτον διὰ πάσης τῆς πόλεως ἐσύρη, ἔπειτα τὸ μὲν τῆς γυναικὸς ἄλλως πῶς ἐρρίφη, τὸ δὲ ἐκείνου
 21 ἐς τὸν ποταμὸν ἐνεβλήθη. καὶ αὐτῷ ἄλλοι τε καὶ ὁ Ἱεροκλῆς οἳ τε ἐπαρχοὶ συναπώλοντο καὶ Ἀνρήλιος Εὐβουλος, ὃς Ἑμεσηνὸς μὲν τὸ γένος ἦν, καὶ ἐς τοσοῦτον ἀσελγείας καὶ μιαρίας ἐχώρησεν ὥστε καὶ ὑπὸ

τοῦ δήμου πρότερον ἐξαίτηθῆναι· τοὺς γὰρ δὴ καθόλου λόγους ἐπιτετραμμένος οὐδὲν ὅ,τι οὐκ ἐδήμευσεν. τότε δ' οὖν ὑπὸ τε τοῦ δήμου καὶ τῶν στρατιωτῶν διεσπάσθη, καὶ Φουλούιος σὺν αὐτῷ ὁ πολίταρχος. καὶ αὐτὸν ὁ Κωμάζων, ὡς καὶ τὸν πρὸ 2 αὐτοῦ, διεδέξατο· ὥσπερ γὰρ προσωπεῖόν τι ἐς τὰ θεάτρα ἐν τῷ διακένῳ τῆς τῶν κωμωδῶν ὑποκρίσεως ἐσεφίετο, οὕτω καὶ ἐκεῖνος τῇ τῶν πολιταρχησάντων ἐπ' αὐτοῦ κενῇ χώρᾳ προσετάττετο. ὃ τε Ἐλεγάβαλος αὐτὸς ἐκ τῆς Ῥώμης παντάπασιν ἐξέπεσε.

τὰ μὲν τοῦ Τιβερίνου οὕτως ἔσχε, καὶ οὐδεὶς 3 οὐδὲ τῶν συγκατασκευασάντων αὐτῷ τὴν ἐπανάστασιν καὶ μέγα ἐπ' αὐτῷ δυνηθέντων, πλὴν ἐνός που, ἐσώθη.

EPITOME LIB. LXXX.

Ἀλεξάνδρος δὲ μετ' ἐκείνον εὐθύς αὐταρχή-
σας Διομίτῳ τινὶ Οὐλπιανῷ τὴν τε τῶν δορυφό-
ρων προστασίαν καὶ τὰ λοιπὰ τῆς ἀρχῆς ἐπέτρεψε
πράγματα.

- 2 ταῦτα μὲν ἀκριβώσας, ὥς ἕκαστα ἡδυνήθην, συν-
έγραψα· τὰ δὲ δὴ λοιπὰ ἀκριβῶς ἐπεξελθεῖν οὐχ
οἶός τε ἐγενόμην διὰ τὸ μὴ ἐπὶ πολὺν χρόνον ἐν τῇ
Ῥώμῃ διατρεῖσθαι. ἔκ τε γὰρ τῆς Ἀσίας ἐς τὴν Βιθυ-
νίαν ἐλθὼν ἡρρώστησα, κακείθεν πρὸς τὴν ἐν τῇ
- 3 Ἀφρικῇ ἡγεμονίαν ἡπείχθην, ἐπανελθὼν τε ἐς τὴν
Ἰταλίαν εὐθέως ὥς εἰπεῖν ἔς τε τὴν Δελματίαν κἀν-
τεῦθεν ἐς τὴν Παννονίαν τὴν ἄνω ἄρξων ἐπέμφθην,
καὶ μετὰ τοῦτ' ἐς τὴν Ῥώμην καὶ ἐς τὴν Καμπανίαν
- 2 ἀφικόμενος παραχρῆμα οἰκαδὲ ἐξωρμήθην. διὰ μὲν
οὖν ταῦτα οὐκ ἡδυνήθην ὁμοίως τοῖς πρόσθεν καὶ τὰ
λοιπὰ συνθεῖναι, κεφαλαιώσας μέντοι ταῦτα, ὅσα
γε καὶ μέχρι τῆς δευτέρας μου ὑπατείας ἐπράχθη,
διηγῆσομαι.
- 2 ὁ Οὐλπιανὸς πολλὰ μὲν τῶν οὐκ ὀρθῶς ὑπὸ τοῦ
Σαρδαναπάλλου πραχθέντων ἐπηνώρθωσε, τὸν δὲ δὴ
Φλαουιανὸν τὸν τε Χρηστον ἀποκτείνας, ἵνα αὐτοὺς
διαδέξῃται, καὶ αὐτὸς οὐ πολλῷ ὕστερον ὑπὸ τῶν
δορυφόρων ἐπιθεμένων οἱ νυκτὸς κατεσφάγη, καίτοι
καὶ πρὸς τὸ παλάτιον ἀναδραμὼν καὶ πρὸς αὐτὸν τὸν
- 3 αὐτοκράτορα τὴν τε μητέρα αὐτοῦ καταφυνγών. ζῶντος
δ' οὖν ἔτι αὐτοῦ στάσις μεγάλη τοῦ δήμου πρὸς τοὺς
δορυφόρους ἐκ βραχείας τινὸς αἰτίας ἐγένετο, ὥστε

καὶ ἐπὶ τρεῖς ἡμέρας μάχεσθαι τε ἀλλήλοις καὶ πολλοὺς ἀπ' ἀμφοτέρων ἀπολέσθαι. ἡττώμενοι δὲ οἱ στρατιῶται πρὸς ἔμπρησιν τῶν οἰκοδομημάτων ἐτράποντο· καὶ τοῦτου δείσας ὁ δῆμος μὴ καὶ πᾶσα ἡ πόλις φθαρῇ, καὶ ἄκων σφίσι συνηλλάγη. ταῦτά τε ⁴ οὖν ἐγένετο, καὶ ὁ Ἐπάγαθος, ὡς καὶ αἴτιος τῷ Οὐλπιανῷ τοῦ ὀλέθρου τὸ πλεον γενόμενος, ἐς τε Αἴγυπτον ὡς ἄρξων αὐτῆς ἐπέμφθη, ἵνα μὴ τις ἐν τῇ Ῥώμῃ κολασθέντος αὐτοῦ ταραχὴ γένηται, κακεῖθεν ἐς Κρήτην ἀπαχθεὶς ἐδικαιώθη.


πολλὰ δὲ καὶ παρὰ πολλῶν ἐπαναστάσεις γενόμεναι, καὶ τινες καὶ ἰσχυρῶς ἐκφοβήσασθαι, κατεπαύθησαν· τὰ δὲ ἐν τῇ Μεσοποταμίᾳ καὶ φοβερώτερα, καὶ ἀληθέστερον δέος σύμπασιν, οὐχ ὅτι τοῖς ἐν Ῥώμῃ ἀλλὰ καὶ τοῖς ἄλλοις, παρεσχεν. Ἀρταξέρξης ² γάρ τις Πέρσης τοὺς τε Πάρθους τρισὶ μάχαις νικήσας, καὶ τὸν βασιλέα αὐτῶν Ἀρτάβανον ἀποκτείνας, ἐπὶ τὰ Ἄτρα ἐπεστράτευσεν, ἐπιβασίαν ἀπ' αὐτῶν ἐπὶ τοὺς Ῥωμαίους ποιούμενος. καὶ τὸ μὲν τεῖχος διέρρηξεν, συκνοὺς δὲ δὴ τῶν στρατιωτῶν ἐξ ἐνέδρας ἀποβαλὼν ἐπὶ τὴν Μηδίαν μετέστη, καὶ ἐκεῖνης τε ³ οὐκ ὀλίγα καὶ τῆς Παρθίας, τὰ μὲν βία τὰ δὲ καὶ φόβῳ, παραλαβὼν ἐπὶ τὴν Ἀρμενίαν ἤλασε, κἀνταῦθα πρὸς τε τῶν ἐπιχωρίων καὶ πρὸς Μήδων τινῶν τῶν τε τοῦ Ἀρταβάνου παίδων πάλσας, ὡς μὲν τινες λέγουσιν, ἔφυγεν, ὡς δ' ἔτεροι, ἀνεχώρησε πρὸς παρασκευὴν δυνάμεως μελίζονος. οὗτός [τε] οὖν ⁴ φοβερός ἡμῖν ἐγένετο, στρατεύματι τε πολλῷ οὐ μόνον τῇ Μεσοποταμίᾳ ἀλλὰ καὶ τῇ Συρίᾳ ἐφεδρεύσας, καὶ ἀπειλῶν ἀνακτῆσεσθαι πάντα, ὡς καὶ προσήκοντά οἱ ἐκ προγόνων, ὅσα ποτὲ οἱ πάλαι


Πέρσαι μέχρι τῆς Ἑλληνικῆς θαλάσσης ἔσχον, οὐχ
 ὅτι αὐτὸς λόγου τινὸς ἄξιός, ἀλλ' ὅτι οὕτω τὰ στρα-
 τιωτικά ἡμῖν διάκειται ὥστε τοὺς μὲν καὶ προστί-
 2 θεσθαι αὐτῷ τοὺς δὲ οὐκ ἐθέλειν ἀμύνεσθαι. το-
 σαύτῃ γὰρ ἅμα τρυφῇ καὶ ἐξουσίᾳ ἀνεπιπληξία τε
 χρωῶνται ὥστε τολμῆσαι τοὺς μὲν ἐν τῇ Μεσοπο-
 ταμίᾳ τὸν ἄρχοντα σφῶν Φλαοῦιον Ἡρακλέωνα ἀπο-
 κτεῖναι, τοὺς δὲ δορυφόρους πρὸς τῷ Οὐλπιανῷ
 καὶ ἐμὲ αἰτιάσασθαι ὅτι τῶν ἐν τῇ Πυρρυνίᾳ στρα-
 τιωτῶν ἐγκρατῶς ἤρξα, καὶ ἐξαιτῆσαι, φοβηθέντας
 μὴ καὶ ἐκείνους τις ὁμοίως τοῖς Παιρρυνικοῖς ἄρχε-
 5 σθαι καταναγκάσῃ. οὐ μέντοι προσετίμησέ τι αὐτῶν
 ὁ Ἀλέξανδρος, ἀλλὰ καὶ τοῦναντίον ἄλλως τε ἐσέ-
 μυννέ με καὶ δεύτερον ὑπατεύσοντα σὺν αὐτῷ ἀπέ-
 δειξε, τό τε ἀνάλωμα τὸ τῆς ἀρχῆς αὐτὸς ἀναλώσειν
 ὑπεδέξατο. ἀχθεσθέντων δὲ αὐτῶν ἐπὶ τούτοις ἐφο-
 βήθη μὴ καὶ ἀποκτείνωσί με ἐν τῷ τῆς ἀρχῆς
 σχήματι ἰδόντες, καὶ ἐπέλευσεν ἔξω τῆς Πρώμης ἐν
 τῇ Ἰταλίᾳ πού διατρίψαι τὸν τῆς ὑπατείας χρό-
 νον. καὶ οὕτω μετὰ ταῦτα ἔς τε τὴν Πρώμην καὶ
 2 ἔς τὴν Καμπανίαν πρὸς αὐτὸν ἦλθον, καὶ συν-
 διατρίψας τινὰς ἡμέρας αὐτῷ, τοῖς τε στρατιώταις
 μετὰ πάσης ἀδελφίας ὀφθεῖς, ἀπῆρα οἰκαδε παρέμε-
 νος ἐπὶ τῇ τῶν ποδῶν ἀρρωστίᾳ, ὥστε πάντα τὸν
 3 λοιπὸν τοῦ βίου χρόνον ἐν τῇ πατρίδι ζῆσαι, ὥσπερ
 πού καὶ τὸ δαιμόνιον ἐν τῇ Βιθυνίᾳ ἤδη μοι ὄντι
 σαφέστατα ἐδήλωσεν. ὅναρ γάρ ποτε ἔδοξα προσ-
 τάσσεσθαι ὑπ' αὐτοῦ προσγράψασθαι τῷ ἀκροτε-
 λευτίῳ τὰ ἔπη τάδε,

Ἐκτορα δ' ἐκ βελέων ὕπαγε Ζεὺς ἐκ τε κοίτης
 ἐκ τ' ἀνδροκτασίης ἐκ θ' αἵματος ἐκ τε κυδοιμοῦ.

CORRIGENDA.

- Vol. 1, p. 76 antepenult. l. *μεθέξει*. — 83 penult. et] l. ex.
— 86, 2, 12. l. *ἀσφαλῶς*. — 90, 10. l. *ἄλλων*. — 104, 3. l.
ἐπελθὼν τε καὶ. — 113, 14. l. *ἐκτροχώσειν*. — 129, 12. l.
οὔκουν. — 144, 4 a fine l. *ἐνέργεσίαν*. — 155, 12—14 del.,
ut alia p. 110, a, notata.
- Vol. 2, p. 32, 9. l. *Ῥοικον*. — 242, 9. l. *ἐνπάτριδας*.
- Vol. 3, p. 3, 18. l. *διέσπειρεν*.
- Vol. 4, p. 15, 2. l. *ἐλενθέρως*. — 317, 4 a fine l. *ὑμᾶς*.
-







3 2044 038 409 686

DUE JUN 13 1920

NOV 2 1899



